



THE
DAS'AKUMÂRACHARITA
OF
DANDIN

WITH
Four Commentaries—the Padadîpikâ, the
Padachandrikâ, the Bhûshanâ and
the Laghudîpikâ.

Edited with various readings

BY

NÂRÂYAṆA BÂLKRIṢHṆA GODABOLE, B. A.

SEVENTH EDITION, REVISED BY

T. SRINIVÂSA VENKATRÂMA SARMÂ.

PUBLISHED BY

TUKÂRÂM JÂVAJÎ,

PROPRIETOR OF THE "NIRṆAYA-SÂGAR" PRESS,

Bombay.

1913.

[All rights reserved by the publisher.]

Registered according to Act XXV of 1867.

PUBLISHER :—Tukaram Javaji, } the "Nirnaya-sagar" Press,
PRINTER :—R. Y. Shedge, } 23, Kolbhat Lane, Bombay.

श्रीदण्डिकविवरितं दशकुमारचरितम् ।

पूर्वोत्तरपीठिकासहितम् ।

पददीपिका—पदचन्द्रिका—भूषणा—लघुदीपिकाख्य-
व्याख्यासमेतम् ।

नारायण बालकृष्ण गोडबोले बि. ए.

इत्यनेन पाठान्तरैः संयोज्य संशोधितम् ।

दि. श्रीनिवासर्वेकट्टामशर्मणा

संस्कृतं च ।

सप्तमं संस्करणम्

तच्च,

शके १८३५ वत्सरे

मुम्बय्यां

निर्णयसागराख्ययन्त्रालये तदधिपतिना मुद्राक्षरैरङ्कयित्वा


प्राकाश्यं नीतम् ।

मूल्यं सार्धं रूप्यकः ।

श्रीः ।

१८८९ तमे ख्रिस्ताब्दे मुद्रितद्वितीयावृत्तेः

प्रस्तावना.



न हि न विदितं गैर्वाणीविज्ञैः 'कविर्दण्डिः कविर्दण्डिः कविर्दण्डिर्न संशयः ।' इति वाग्देवीप्रसादितकवित्वपदवीमधिष्ठितेन महाकविना दण्डिनाम्ना निर्मितदशकुमारचरितमनुदिनं वाग्विलासरसिकैः पठ्यते पाठ्यते चेति । तच्चेदं चरितं बहुशो मुद्रणमधिकृत्य प्रकाशितमासीत् । अस्य चाङ्ग्लेयटिप्पणीभिः सह प्रथममुद्रणप्रकाशने १८४६ तमे ख्रिस्ताब्दे लण्डन्नगर्यां प्रोफेसर् होरेस् हेमन् उइल्सन् महाशयै राजाश्रयेण बभूवतुः । पश्चात्कलिकातानगर्यां बाबू भवनचन्द्र वैसाक महाशयैः १८६८, १८७० तमे च ख्रिस्ताब्दे केवलं मूलमेवाङ्कितम् । तदनु प्रायशो १८७३ तमे ख्रिस्ताब्दे प्रोफेसर् तारानाथ तर्कवाचस्पति महामिज्ञैः काभिश्चित्संस्कृतटिप्पणीभिः सह कलिकातानगर्यामभिनवावृत्त्यङ्कितम् । पूर्वोक्तेषु सर्वेष्वपि संस्करणेषु पूर्वपीठिकायाः पञ्चोच्छ्वासा दशकुमारचरितस्याष्टोच्छ्वासाश्चेत्येतावन्मात्रग्रन्थो वरीवर्ति । मुम्बय्यां १८७२ तमे ख्रिस्ताब्दे डा. बुल्लर महाशयै राजकीयाश्रयेणाङ्ग्लेयटिप्पणीभिः सहाङ्कितमासीत् । अस्मिंश्च पूर्वपीठिकायाः पञ्चोच्छ्वासा दशकुमारचरितस्य अष्टोच्छ्वासाश्चोपलभ्यन्ते, चरमभागस्त्वधुनाप्यप्रकाशित एवास्ति । परं चैतच्चरितमधिकृत्य प्रवृत्तासु पदचन्द्रिका-भूषणा-सारांश-टीका चेति तिसृषु टीकास्वधिगतास्वपि कश्चिदेवांशो बुल्लरमहाशयैः टिप्पण्यां प्रदर्शितः । लब्धास्वपि समग्रटीकासु महाशयैः किमिति तत्र मुद्रिता इति न ज्ञायते ।

अस्माभिस्तु प्रकाशितावृत्तावुपलब्धानि साधनानि—

पूर्वपीठिका—पूर्वोक्तसर्वाण्यप्यङ्कितानि पुस्तकानि, कै. वे. रा.

रा. चरितसरोपाह गौर्विदशास्त्रिणां मूलपुस्तकप्रतिकृतिरूपं कै. वे. रा.

रा. खाडिलकरोपाह आपाशास्त्रिभिर्दत्तं पुस्तकं च । गोविंदशास्त्रिणां मूलपुस्तकं तु बुल्लरमहाशयैर्नीतमिति तैरेवोक्तम् ।

दशकुमारचरितम्—पूर्वोक्तसर्वाण्यपि मुद्रितपुस्तकानि, रा. निरंतरोपाह गोविंदशास्त्रिभिर्दत्तमेकं लिखितपुस्तकं, बाँवे ब्राँच् आफ् धी रायल् सोसायटी इत्यस्याः पुस्तकालये निहितं डा. भाऊ दाजी-त्येतेषां पुस्तकालयीयं पुस्तकद्वयं च । अनयोर्द्वयोरेकं समग्रमन्यच-तुर्थोच्छ्वासप्रारम्भावधि च विद्यते ।

उत्तरपीठिका—रा. निरंतरोपाह गोविंदशास्त्रिणां लिखितपु-स्तकप्रतिकृतिरूपं रा. खाडिलकरोपाह आपाशास्त्रिभिर्दत्तमेकं लिखितपु-स्तकम् । गोविंदशास्त्रिणां मूलपुस्तकं तु बुल्लरमहाशयैर्नीतमिति तदु-क्त्यैवावगम्यते । इदं च प्रकरणमद्यावधि कुत्रापि न मुद्रितमा-सीत् । अद्यावध्यपूर्णा दशकुमारकथाऽस्मिन्समग्रोपलभ्यते । उपल-ब्धानां पुस्तकानामशुद्धिभूयिष्ठतया शुद्धान्यपुस्तकलब्धये बहुशः कृतप्रयत्नेपि नैवोपलब्धम् । उत्तरपीठिकायाः शुद्धमन्यत्पुस्तकं यद्यु-पलब्धमभविष्यत्तदेदं परिशुद्धमभविष्यत् । येषां च विदुषां सविधे-ऽन्यलिखितपुस्तकमास्ते ते कृपयाऽस्माकं प्रेषयेयुश्चेदग्रिमावृत्तिसंस्कर-णे साहाय्यं भवेदित्यलम् । एतत्सर्वं मूलमधिकृत्य निवेदितमिदानीं टीकामधिकृत्योपलब्धान्युपकरणानि प्रदर्श्यन्ते—

पददीपिका—इयं च टीका केवलं मूलपीठिकायाः सती पद-चंद्रिकायाः शैल्यां केनचिद्वर्वाचीनेन निर्मितेति प्रतिभाति । इयं त्वस्माभिः पूर्वपीठिकाया अधो निवेशिता ।

पदचन्द्रिका—अस्याः पुस्तकैकं रा. निरंतरोपाह गोविंदशा-स्त्रिणां संग्रह उपलब्धम् । अन्यच्च गोविंदशास्त्रिणः पुस्तकप्रतिकृतिरूपं रा. खाडिलकरोपाह आपाशास्त्रिभिर्दत्तम् । तृतीयं तावत् एल्फि-न्स्टन् विश्वविद्यालयस्य पुस्तकालयादस्मन्मित्रैः रा. श्रीधर भांडारकर-विपश्चिद्भिः प्रेषितम् । इयं च टीकास्माभिर्दशकुमारचरितस्याधो निवेशिता ।

भूषणा—अस्याः पुस्तकैकं रा. निरंतरोपाह गोविंदशास्त्रिणां संग्रह उपलब्धम् । अन्यच्चैतत्पुस्तकप्रतिकृतिरूपं स्वसंग्रहस्थं रा. खाडि-लकरोपाह आपाशास्त्रिभिर्दत्तम् । तृतीयं तावत् एल्फिन्स्टन् विश्व-विद्यालयस्य कोशभाण्डागारादस्मिन्नवयैः रा. श्रीधर भांडारकरसुजैः प्रेषितं च । इदमपि गोविंदशास्त्रिणां पुस्तकप्रतिकृतिरूपमेव । टीके-यमस्माभिः प्रथमपरिशिष्टे विनिहिता ।

लघुदीपिका—अस्याः पुस्तकैकं जयपुरीस्थमित्रवयैः कै. पंडित दुर्गाप्रसादमहाशयैस्तत्रत्यपंडितसरयूप्रसादमहाशयानां संग्रहा-त्प्रेषितम् । अस्मिन्नेव पञ्चमोच्छ्वासस्यान्तिमो भागषष्ठोच्छ्वास-स्यारंभश्च त्रुटितोऽन्यत्सर्वं समग्रं चास्ति । परंतु मूलं चानेकस्थलेष्वशु-द्धमुपलभ्यते । विनान्यपुस्तकप्राप्त्येदं शुद्धं न भवेदेव । टीकैषास्मा-भिर्द्वितीयपरिशिष्टे दत्ता ।

एवमेव ये सहृदयसद्गृहस्था अस्माकं ग्रन्थादिदानेनान्यविध-या चोपाकुर्वन् तेषां च कृतज्ञा भूत्वैवमेव सहृदयसुहृदोऽस्माकं प्रति-वारमुपकृत्यास्मत्सकाशात्काव्यनाटकग्रन्थप्रकाशनात्मकसेवामङ्गीकुर्यु-रिति सविनयमभ्यर्थयामहे ।

पंचमावृत्तौ सूचना ।

पूर्वं परिशिष्टे दत्तभूषणा—लघुदीपिका चेत्युभेपि टीके अस्या-मावृत्तौ दशकुमारचरितस्य मूलाधः पदचन्द्रिकया सह क्रमेणाङ्किते स्तः ।



श्रीः ।

दशकुमारचरितम् ।

पूर्वपीठिका ।

प्रथमोच्छ्वासः ।

ब्रह्माण्डच्छत्रदण्डः शतधृतिभवनाम्भोरुहो नालदण्डः

क्षोणीनौकूपदण्डः क्षरदमरसरित्पट्टिकाकेतुदण्डः ।

ज्योतिश्चक्राक्षदण्डस्त्रिभुवनविजयस्तम्भदण्डोऽङ्घ्रिदण्डः

श्रेयस्त्रैविक्रमस्ते वितरतु विबुधद्वेषिणां कालदण्डः ॥

अस्ति समस्तनगरीनिकषायमाणा शश्वदगण्यपण्यविस्तारितम-
णिगणादिवस्तुजातव्याख्यातरत्नाकरमाहात्म्या मगधदेशशेखरीभूता

पददीपिका ।

ब्रह्माण्डेति । ब्रह्माण्डमेव छत्रं तस्य दण्डः । ब्रह्माण्डं भुवनम् । शतधृतिर्ब्रह्मा
'शंभुः शतधृतिः स्रष्टा' इति हैमः । तस्य भुवनमुत्पत्तिस्थानं वासस्थानं वा
तद्भूतस्याम्भोरुहोऽम्भसि रोहतीति व्युत्पत्त्या कमलस्य । हान्तोऽयं शब्दः ।
क्षोणी पृथ्वी तद्रूपा या नौत्तरिस्तस्याः कूपदण्डो गुणवृक्षकः । 'डोलकाठी' इति
भाषायाम् । 'क्षोणी ज्या काश्यपी क्षितिः', 'क्षियां नौत्तरणिस्तारिः', 'कूपको गुण-
वृक्षकः' इति च सर्वत्रामरः । क्षरन्ती प्रस्रवन्ती यामरसरिद्वियद्गङ्गा सैव पट्टिका
तस्याः केतुदण्डः । ज्योतिश्चक्रं ज्योतिःसमूहस्तस्याक्षदण्डो नाभिक्षेपं काष्ठम् । 'आंस'
इति भाषा । त्रयाणां भुवनानां समाहारस्त्रिभुवनं तस्य विजयस्तद्दर्शकः स्तम्भ-
दण्डः । अङ्घ्रिश्चरणो दण्ड इवेत्युपमितसमासः । श्रेयो निःश्रेयसं सुकृतं पुण्यं वा ।
श्रेयो निःश्रेयसामृतम्, 'स्याद्धर्ममस्त्रियां पुण्यश्रेयसी सुकृतं वृषः' इत्युभयत्रा-
यमरः । अतिशयेन प्रशस्यम् । ईयसुनि 'प्रशस्यस्य-' इति आदेशः । त्रैविक्रम-
स्त्रैविक्रमस्यायम् । 'अङ्घ्रिदण्डः' इत्यस्य विशेषणम् । वितरतु ददातु । विबुधद्वेषिणां
नुजानाम् । कालदण्डः कृतान्तः मृत्युरिति यावत् । 'कृतान्तानेहसोः कालः'
ल्यमरः । 'कालो मृत्यौ महाकाले समये यमकृष्णयोः' इति मेदिनी च ।
गृह्णीति । निकषवदाचरति निकषायते । निकषायतेऽसौ निकषायमाणा ।
'शाणस्तु निकषः कषः' इत्यमरः । पुण्यानि विक्रेयवस्तूनि । 'विक्रेयं पणितव्यं च

पुष्पपुरी नाम नगरी । तत्र वीरभटपटलोत्तरङ्गतुरङ्गकुञ्जरम-
करभीषणसकलरिपुगणकटकजलनिधिमथनमन्दरायमाणसमुद्दण्ड-
भुजदण्डः, पुरंदरपुराङ्गणवनविहरणपरायणगीर्वाणतरुणगणिका-
गणजेगीयमानयातिमानया शरदिन्दुकुन्दघनसारनीहारहारमृणाल-
मरालसुरगजनीरक्षीरगिरिशट्टहासकैलासकाशनीकाशमूर्त्या रचि-
तदिगन्तरालपूर्त्या कीर्त्याभितः सुरभितः, खल्लोकशिखरोरुचिररत्न-
रत्नाकरवेलामेखलायितधरणीरमणीसौभाग्यभोगभाग्यवान्, अन-
वरतयागदक्षिणारक्षितशिष्टविशिष्टविद्यासंभारभासुरभूसुरनिकरः,
विरचितारातिसंतापेन प्रतापेन सतततुलितवियन्मध्यहंसः, राजहंसो

पण्यम्' इत्यमरः । रत्नाकर उदधिः । शेखरीभूता भूषणभूता । वीरेति । वीराश्च
ते भटाश्च तेषां पटलं तेनोद्गततरङ्गः । तुरङ्गाश्च कुञ्जराश्च त एव मकरास्तैर्भीषण
एतादृशः । सकलाश्च ते रिपवश्च तेषां गणस्तस्य कटकं स एव जलनिधिस्तस्य
मथने मन्दर इवाचरन्समुद्दण्डो भुजदण्डो यस्य सः । भटा योद्धारः । पटलं समूहः ।
उत्तरङ्ग उद्गतवीचिः । कटकं सेना । पुरंदर इन्द्रः । अङ्गणं चत्वरं तत्संबन्धि
वनम् । गणिका वेश्या । 'वारस्त्री गणिका वेश्या' इत्यमरः । अतिमानयातिप्रमा-
णया । विस्तृतयेति यावत् । कुन्दं पुष्पविशेषः । 'माध्यं कुन्दम्' इति । घनसारः
कर्पूरः । 'कर्पूरो हिमवाल्मुकि' । घनसारः' इति हैमः । नीहारो हिमम् । मृणालं
विसम् । मरालो हंसः । सुरगज ऐरावतः । गिरिशस्य शिवस्याट्टहासो महान्हासः ।
'किञ्चिच्छ्रुते विहसितमट्टहासो महीयसि' इति हैमः । काशस्तृणभेदः । शर-
दिन्द्रिति । शरदिन्दुश्च कुन्दं चेत्यादिः काशान्तो द्वन्द्वः । तैर्नीकाशा निभा ।
सदृशेति यावत् । मूर्तिर्यस्याः । 'निभसंकाशनीकाशप्रतीकाशोपमादयः' इत्यमरः ।
दिशामन्तरालं दिगन्तरालं तस्य पूर्तिः । रचिता कृता दिगन्तरालपूर्तिर्यथा ।
सुरभितो मनोज्ञः । खल्लोकेति । खल्लोकः सुरालयो मेरुस्तस्य शिखरं
तद्वत्संबन्धीनि वा उरुणि स्थूलानि रुचिराणि सुन्दराणि च यानि रत्नानि तेषां
तद्युक्तो वा यो रत्नाकरस्तस्य वेला जलवृद्धेर्मर्यादा तथा मेखलायिता या धरणी
सैव रमणी । मेखला काञ्ची । 'स्त्रीकट्यां मेखला काञ्ची सप्तकी रक्षणा तथा'
इत्यमरः । अनवरता नित्याः यागा यज्ञाः । विद्यायाः संभारस्तेन भासुरा
देदीप्यमानाः । भूसुरा ब्राह्मणाः । भुवि सुरा भूसुराः । तेषां निकरो वृन्दम् ।
विरचितोऽरातिसंतापो येन । रिपुदत्तसंताप इत्यर्थः । 'अभिघातिपरारातिप्रत्य-
र्थिपरिपन्थिनः' इत्यमरः । वियत आकाशस्य मध्ये हंसः सूर्यः । दपोऽवलेपः ।

पाठान्तराणि ।

नाम घनदर्पकंदर्पसौन्दर्यसोदर्यहृद्यनिरवद्यरूपो भूपो बभूव । तस्य
वसुमती नाम सुमती लीलावतीकुलशेखरमणी रमणी बभूव ।
रोषणक्षणेन निटिलेक्षणेन भस्मीकृतचेतने मकरकेतने तदा भयेनान-
वद्या वनितेति मत्वा, तस्य रोलम्बावली केशजालम्, प्रेमाकरो
रजनीकरो विजितारविन्दं वदनम्, जयध्वजायमानो मीनो जायायु-
तोऽक्षियुगलम्, सकलसैनिकाङ्गवीरो मलयसमीरो निःश्वासः, पथि-
कहृदलनकरवालः प्रवालश्चाधरबिम्बम्, जयशङ्खो बन्धुरा लावण्य-
धरा कंधरा, पूर्णकुम्भौ चक्रवाकानुकारौ पयोधरौ, ज्यायमाने मार्द-
वासमाने विसलते च बाहू, ईषत्फुल्ललीलावतंसकह्वारकोरको गङ्गा-
वतसनाभिर्नाभिः, दूरीकृतयोगिमनोरथो जैत्ररथोऽतिघनं जघनम्,
जयस्तम्भभूते सौन्दर्यभूते विघ्नितयतिजनारम्भे रम्भे चोरुयुगम्,
आतपत्रसहस्रपत्रं पादद्वयम्, अस्त्रभूतानि प्रसूनानि तानीतराण्य-

कंदर्पो मन्मथः । सोदर्यो बन्धुः समानोदर्यः । अत्र तु सोदर्यं सदृशम् । हृद्यं
मनोहरम् । निरवद्यं निर्दोषम् । लीलावत्यो योषितस्तासां कुलं तस्य शेखरमणि-
भूषणमवतंसः । रोषणेति । क्रोधताम्रदृशेत्यर्थः । निटिलेक्षणः शिवः । निटिले
भालस्थले ईक्षणं नयनं यस्येति विग्रहः । मकरकेतनो मन्मथः । अनवद्या निर्दोषा ।
रोलम्बेति । रोलम्बावली भ्रमरपङ्क्तिः । अर्थान्मौर्वीस्थिता । 'इन्दिन्दिरोऽली
रोलम्बो द्विरेफः' इति हैमः । प्रेम्ण आकरः खनिः । 'खनिः स्त्रियामाकरः स्यात्'
इत्यमरः । विजितारविन्दं विजितं कान्त्या तिरस्कृतमरविन्दं कमलं येन तत् ।
जयध्वज इवाचरति जयध्वजायते । जयध्वजे तिष्ठति वा । जायायुतः पत्नीसहितः
अक्षियुगलमक्ष्णोर्द्वयम् । अङ्गवीरः प्रधानयोधः । मलयसमीरो दक्षिणानिलः ।
पथिकाः प्रोषिकाः पान्थाः । 'पान्थः पथिक इत्यपि' इत्यमरः । तेषां हृदयस्य
यद्दलनं पाटनं तस्मिन्करवालः कृपाणः । 'कौक्षेयको मण्डलाग्रः करवालः कृपाण-
वत्' इत्यमरः । प्रवालः किसलयः बन्धुरोन्नतानता । 'बन्धुरं तुन्नतानतम्'
इत्यमरः । कंधरा ग्रीवा । ज्यायमाने ज्येवाचरन्त्यौ । मार्दवे मृदुत्वेऽसमाने ।
कह्वारं कमलं तस्य कोरकः कुञ्जलः । गङ्गेति । आवर्तोऽम्भसां भ्रमः ।
'स्यादावर्तोऽम्भसां भ्रमः' इत्यमरः । तत्सनाभिः सदृशः । दूरीकृतेति । दूरीकृता
अपनीता योगिजनानां मनोरथा येनेति । जैत्रो जयनशीलः । जयस्तम्भेति ।
आरम्भाः कर्माणि । आरभ्यन्त इत्यारम्भाः । रम्भे कदली । ऊर्वोर्युगमुख्युगम् ।
आतपत्रेति । आतपात्रायते तदातपत्रं छत्रं तद्रूपं यत्सहस्रपत्रं कमलं तत् ।
प्रसूनानि पुष्पाणि । 'प्रसूनं कुसुमं सुमम्' इत्यमरः । समभूवन् । 'भू सत्तायाम्'

ज्ञानि च समभूवन्निव । विजितामरपुरे पुष्पपुरे निवसता सानन्तभोगलालिता वसुमती वसुमतीव मगधराजेन यथासुखमन्वभावि ।

तस्य राज्ञः परमविधेया धर्मपालपद्मोद्भवसितवर्मनामधेया धीर-
धिषणावधीरितविबुधाचार्यविचार्यकार्यसाहित्याः कुलामात्यास्त्रयो-
ऽभूवन् । तेषां सितवर्मणः सुमतिसत्यवर्मणौ, धर्मपालस्य सुमन्त्रसु-
मित्रकामपालाः, पद्मोद्भवस्य सुश्रुतरत्नोद्भवविविधं तनयाः समभूवन् ।
तेषु धर्मशीलः सत्यवर्मा संसारासारतां बुद्ध्या तीर्थयात्राभिलाषी
देशान्तरमगमत् । विटनटवारनारीपरायणो दुर्विनीतः कामपालो
जनकाग्रजन्मनोः शासनमतिक्रम्य भुवं वभ्राम । रत्नोद्भवोऽपि
वाणिज्यनिपुणतया पारावारतरणमकरोत् । इतरे मन्त्रिसूनवः पुरंदर-
पुरातिथिषु पितृषु यथापूर्वमन्वतिष्ठन् ।

ततः कदाचिन्नानाविधमहदायुधनैपुण्यरचितागण्यजन्यराजन्य-
मौलिपालिनिहितनिशितसायको मगधनायको मालवेश्वरं प्रत्यग्रस-
इति धातोर्लुङि रूपम् । विजितेति । विजितं स्ववैभवेन तिरस्कृतममरपुरमिन्द्र-
नगरी येन तस्मिन् । अन्वभावि । अन्वित्युपसर्गपूर्वकं 'भू सत्तायाम्' इति धातोः
कर्मणि लुङ् । तस्येति । विधेया विनयग्राहिणः । 'विधेयो विनयग्राही' इत्यमरः ।
धिषणा बुद्धिः । 'बुद्धिर्मनीषा धिषणा' इत्यमरः । विबुधाचार्यः सुरगुरुंस्तेनापि
विचारणीयं यत्कार्यं तस्मिन्नपि साहाय्यकारिणः । अतीव पटुबुद्धय इति भावः ।
कुलामात्या वंशक्रमागताः धर्मशीलो धार्मिकः । असारातां फल्गुताम् । अध्रुव-
त्वमित्यर्थः । अन्यो देशो देशान्तरम् । अगमदिति 'गम्लु गतौ' इत्यस्य लुङि
रूपम् । विटाः पिङ्गाः । 'विटोऽद्वौ लवणे पिङ्गे मूषिके खदिरैऽपि च' इति मेदिनी ।
नटाः शैल्लषाः । 'भरता इत्यपि नटाः' इत्यमरः । वारनार्यो गणिकाः । परायणस्त-
त्परः । दुर्विनीतोऽविनीतः । जनकश्चाग्रजन्मा च जनकाग्रजन्मानौ तयोः ।
पितुर्ज्येष्ठभ्रातृष्वेत्यर्थः । शासनं निदेशम् । वभ्रामेति 'भ्रमु अनवस्थाने' इत्यस्य
लिटि रूपम् । वाणिज्यं वणिक्कर्म । भाण्डस्य द्वीपान्तरे नयनं द्वीपान्तरादानयनमि-
त्यादि च । पारावारः समुद्रः । 'पारावारः सरित्पतिः' इत्यमरः । पुरंदर इन्द्रस्तस्य
पुरं नगरं तदन्तिथयो गृह्यागताः । 'दूराच्चोपनतं श्रान्तं वैश्वदेव उपस्थितम् ।
अतिथिं तं विजानीयात्' इति व्यासः । प्रेत्य महेन्द्रनगरं गतेषु । मृतेष्विति
तात्पर्यार्थः । पूर्वमनतिक्रम्य वर्तत इति यथापूर्वम् । अनुपूर्वः छाधातुः करणार्थं
वर्तते । 'छा गतिनिवृत्तौ' इत्यस्य लङि रूपम् । अकुर्वन्नित्यर्थः । तत इति ।
नानाविधान्यनेकप्रकाराणि । महान्त्यायुधानि तेषु निपुणता तथा रचितानि कृतानि
यान्यगण्यान्यसंख्यानि जन्यानि युद्धानि तेषु राजन्यानां क्षत्रियाणां मौलीनां किरी-
टानां पालिषु श्रान्तप्रदेशेषु निहिता अध्यारोपिताः स्थापिता वा निशितास्तादृशाः

ङ्गामघस्सरं समुत्कटमानसारं मानसारं प्रति सहेलं न्यकृतजलधि-
निर्घोषाहंकारेण भेरीझाङ्कारेण हठिकाकर्णनाक्रान्तभयचण्डिमानं
दिग्दन्तावलवलयं विघूर्णयन्निजभरनमन्मेदिनीभरेणायस्तभुजगरा-
जमस्तकवलेन चतुरङ्गवलेन संयुतः सङ्ग्रामाभिलाषेण रोषेण म-
हताविष्टो निर्ययौ । मालवनाथोऽप्यनेकानेकपयूथसनाथो विग्रहः
सविग्रह इव साग्रहोऽभिमुखीभूय भूयो निर्जगाम । तयोरथ र-
थतुरगखुरक्षुण्णक्षोणीसमुद्भूते करिषटाकटस्रवन्मदधाराधौतमूले न-
व्यवल्लभवरणागतदिव्यकन्याजनजवनिकापटमैण्डप इव वियत्तल-
व्याकुले धूलीपटले दिविपदध्वनि धिक्कृतान्यध्वनिपटहध्वानवैधि-

सायका वाणा येनैतादृशः । 'युद्धमायोधनं जन्मम्' इति; 'मूर्धाभिषिक्तो राज-
न्यः' इति चामरः । 'मौलिः किरीटे धम्मिल्ले चूडायामनपुंसकम्' इति मेदिनी ।
'पालिः कर्णलतायां स्यात्प्रदेशे पङ्क्तिचिह्नयोः' इत्यजयः । 'निशितक्षुण्णतशातानि
तेजिते' इत्यमरः । प्रत्यग्रो नवीनः । सङ्ग्रामो युद्धम् । घस्सरो भक्षकः । शत्रुना-
शक इत्यर्थः । 'सुधस्यदः कमरच्' इति कमरच् । समुत्कटोऽतिरिक्तो मान एव
सारो यस्य तम् । मानसार इति नृपनाम । सहेलं लीलया न्यकृतोऽवधूतस्तिर-
स्कृतो जलधेः सागरस्य निर्घोषविषयेऽहंकारोऽभिमानो येन । भेरीझाङ्कारेणेत्यस्य
विशेषणम् । भेर्या दुन्दुभेर्झाङ्कारो महाशब्दः । हठिकाकर्णनाम्हतो ध्वनेर्वला-
दाकर्णनाच्छ्रवणादाक्रान्तं महाभयं यं तम् । दिशां दन्तावला हस्तिनस्तेषां
वल्लयश्चक्रं समूहः । 'दन्ती दन्तावलो हस्ती' इत्यमरः । विघूर्णयन्ध्वाल-
यन् । निजभरेण स्वभारेण नमन्त्यधोगच्छन्ती या मेदिनी पृथ्वी तस्या
भरेण भारेणायस्तं पीडितं भुजगानां राजा शेषस्तस्य मस्तकबलं येन ।
तस्य मेदिन्या आधारभूतत्वात् । चतुरङ्गवलेन हस्त्यश्वरथपादातेन सेनाङ्गेन ।
अविष्टो व्यासाकारः । अनेके येऽनेकपा द्विपाः । हस्तिन इति यावत् ।
तेषां यूथं वृन्दं तेन सनाथो युक्तः । विग्रहः सङ्ग्रामः । सविग्रहो मूर्तिमान् ।
'युद्धे देहे च विग्रहः' इति कोशः । साग्रह आग्रहेण सहितः । 'तयोः अथ' इति
छेदः । रथैर्यात्रयचक्रनेमिभिः । तुरगाणामश्वानां खुरैः शफैः क्षुण्णायामधूर्णि-
तायाः क्षोण्याः पृथ्व्याः समुद्भूत उत्पन्ने । करिणां हस्तिनां घटाः । 'बहूनां
घटना घटा' इति हलायुधः । तासां कटा गण्डाः । 'कुरटः स्यात्कटो गण्डः' इति
हलायुधः । तेभ्यः स्रवन्त्यो या मदधारा दानसलिलासारास्ताभिधातं निर्मलीकृतं
मूलं यस्य । नव्या नवीना ये वल्लभा रमणास्तेषां वरणं पतित्वेन स्वीकरणं तदर्थमा-
गतो यो दिव्यकन्याजनोऽप्सरःसमुदायस्तस्य जवनिका तिरस्करिणीयुक्तः पटम-
ण्डपः । 'प्रत्यग्रोऽभिनवो नव्यः' इत्यमरः । 'वल्लभो दयितेऽध्यक्षे सलक्षणतुरङ्गमे'
इति कोशः । 'प्रतिसीरा जवनिका स्यात्तिरस्करिणी च सा' इत्यमरः । वियत आ-

CC-O. Prof. Satya Prakash Collection. Digitized By Siddhanta eGangotri Gyaan Kosha

प्रथमोच्छ्वासः] पददीपिकाख्यव्याख्यासहितम् ।

देवसंदर्शनलालसमानसः कोऽपि देवेन विरच्यार्चनाहो यतिर्द्वा-
रदेशमध्यास्ते' इति । तदनुज्ञातेन तेन स संयमी नृपसमीपमनायि ।
भूपतिरायान्तं तं विलोक्य सम्यग्ज्ञाततदीयगूढचारभावो निखिल-
मनुचरनिकरं विसृज्य मन्त्रिजनसमेतः प्रणतमेनं मन्दहासमभाष-
त—'ननु तापस, देशं सापदेशं भ्रमन्भवांस्तत्र तत्र भवदभिज्ञातं
कथयतु' इति । तेनाभाषि भूभ्रमणवलिना प्राञ्जलिना—'देव,
शिरसि देवस्याज्ञामादायैनं निर्दोषं वेषं स्वीकृत्य मालवेन्द्रनगरं
प्रविश्य तत्र गूढतरं वर्तमानस्तस्य राज्ञः समस्तमुदन्तजातं विदित्वा
प्रत्यागमम् । मानी मानसारः स्वसैनिकायुष्मत्तान्तराये संपराये
भवतः पराजयमनुभूय वैलक्ष्यलक्ष्यहृदयो वीतदयो महाकालनि-
वासिनं कालीविलासिनमनश्वरं महेश्वरं समाराध्य तपःप्रभावसं-

खुड् । लालसमभिलाषयुक्तम् । विरच्या कर्तव्या यार्चना तामर्हतीति यति-
भिर्भुः । द्वारदेशमिति । 'अधिशीङ्स्थासाम्-' इति कर्मत्वम् । द्वारि तिष्ठती-
त्यर्थः । तेनानुज्ञातस्तदनुज्ञातः । संयमी यतिः । अनायीति 'णीञ् प्रापणे' इत्यस्य
कर्मणि लुङे रूपम् । आयान्तमागच्छन्तम् । विलोक्य । 'लोक्य दर्शने' ।
सम्यक्सुष्ठु ज्ञातोऽवगतः । तस्यायं तदीयः । 'प्रत्ययोत्तरपदयोश्च' इत्यनेन त्वा-
देशः । गूढः प्रच्छन्नश्चारभावो येन सः । निखिलं सर्वम् । अनुचरनिकरमनुयायि-
वर्गम् । विसृज्य । 'सृज विसर्गे' । मन्त्रिजनेति । सचिवयुक्तः । प्रणतं प्रहम् ।
मन्दहासमिति क्रियाविशेषणम् । सापदेशं सव्याजम् । तत्र तत्र तेषु तेषु स्था-
नेषु । भवताभिज्ञातं भवदभिज्ञातम् । कथयत्वित्यत्र भवच्छब्दस्य कर्तृत्वेन प्रयो-
गात्प्रथमपुरुषः । अभाषि । 'भाष व्यक्तायां वाचि' । कर्मणि लुङ् । भूभ्रमणे भ्र-
मणविषये वली समर्थस्तेन । प्रवद्धोऽञ्जलिर्येन स प्राञ्जलिस्तेन । देव राजन् ।
शिरसीति । अङ्गीकृत्येत्यर्थः । आदायेति आङ्पूर्वकं 'डुदाञ् दाने' इत्यस्य
रूपम् । निर्दोषं दोषविवर्जितम् । मालवेन्द्रो मानसारः । गूढतरम् । अतिशयेन गूढ-
मित्यर्थः । 'द्विवचन-' इति तरप् । वर्तमानः । 'वृत्तु वर्तने' । कर्तरि शानच् । उद-
न्तो वार्ता । 'वार्ता प्रवृत्तिवृत्तान्त उदन्तः स्यात्' इत्यमरः । उदन्तजातमखिलां
प्रवृत्तिम् । विदित्वा ज्ञात्वा । मानीति । ताच्छील्ये णिनिः । स्वसैनिका निज-
भटास्तेषामायुष्मत्ता जीवितमर्यादा तस्या अन्तरायो विघ्नस्तस्मिन् । संपराये
युद्धे । 'संपरायः समीकं सांपरायिकम्' इति हैमः । भवतो देवात् । वैल-
क्ष्येण दैन्येन लक्ष्यमाक्रान्तं हृदयं यस्य सः । वीता नष्टा दया यस्य । महा-
काले निवासोऽस्त्यस्य तस्य । कालीविलासिनं कालीपतिम् । अनश्वरं नाशर-
हितम् । महांश्चासावीश्वरश्च महेश्वरस्तम् । समाराध्य सम्यगाराध्य । तपसस्तदा-
चरितस्य प्रभावः सामर्थ्यं तेन संतुष्टात्प्रीतात् । अस्मान्महेश्वरात् । एकवीरश्चा-

स्तदा तदालोकनकुतूहलागतगगनचराश्चर्यकारणे रणे वर्तमाने
सावरातिश्च तं हन्तीति । भयदां भयदात्रीम् । गदामायुधविशेषम् । अप्रतिभटम् ।
न विद्यते प्रतिभटो यस्य तम् । महानभिमानो यस्येति वंहुव्रीहिः । अ-
भियोक्तुमभिषेणयितुम् । उद्युक्त्वा उद्युक्तो भवति । 'युजिद् योगे' । देव एव
प्रमाणम् । किंकर्तव्यतानिर्णेत्यर्थः । निश्चितं निर्णतं तत्कृत्यमरातिकृत्यं यैस्तैः ।
अमात्यैर्मन्त्रिभिः । निरुपायेन नास्त्युपायः प्रतीकारो यस्य तेन । देवसहायेन ।
दैवसाम्येति यावत् । अरातिः परः । 'परारातिप्रत्यर्थि'— इत्यमरः । सांप्रतमधुना ।
असांप्रतमयुक्तम् । 'युक्ते द्वे सांप्रतं स्थाने' इत्यमरः । अखर्वो बहुः । न खर्वोऽखर्वः ।
खर्वो ह्रस्वश्च वामनः, 'न्यङ्नीचखर्वह्रस्वाः स्युः' इति चामरः । विराजमानः
शोभमानः । 'राजू दीप्तौ' । अकृत्यं कर्तुमनुचितमिति । अनादृत्यानादरं कृत्वा ।
शितिकण्ठः शिवस्तेन दत्ता या शक्तिः प्रहरणविशेषः स एव सारो बलं यस्य सः ।
योद्धुमनसां युद्धकामानामग्रीभूय पुरो भूत्वा 'तुं काममनसोरपि' इत्यनुस्वारलोपः ।
सामग्या समेतो युक्तः अक्लेशमिति क्रियाविशेषणम् । 'तत् आकर्ण्य' इति छेदः ।
भुवि पृथिव्यां महेन्द्रस्तम् । कथंचिद्वलेन । अनुनीय प्रार्थ्य । असाध्ये दुर्गा-
हनीये । अवरोधान् राजद्वियः । मूलबलेन प्रधानसैन्येन रक्षितान् । निवेशयामासुः
स्थापितवन्तः । प्रशस्तेति । वीतं गतं दैन्यं यस्मात्तद्वीतदैन्यम् । प्रशस्तं च
तद्वीतदैन्यं च तादृशं सैन्यं तेन समेतः । तीव्रा चासौ गतिश्च तया । निर्गत्येति ।
'गम्लु गतौ' । अधिका रुज्यस्य तम् । द्विषमरिम् । रुरोध । 'रुधिर् आवरणे' ।
लिद् । परस्परेति । परस्परेण बद्धं वैरं याभ्यां तयोः । तदालोकेनेति ।

जयाकाङ्क्षी मालवदेशरक्षी विविधायुधस्यैर्यचर्याञ्चितसमरतुलिताम-
रेश्वरस्य मगधेश्वरस्य तस्योपरि पुरा पुरारातिदत्तां गदां प्राहिणोत् ।
निशितशरैर्निकरशकलीकृतापि सा पशुपतिशासनस्यावन्ध्यतया
सूतं निहत्य रथस्थं राजानं मूर्छितमकार्षीत् । ततो वीतप्रग्रहा अक्ष-
तविग्रहा वाहा रथमादाय दैवगत्यान्तःपुरशरण्यं महारण्यं प्राविशन् ।
मालवनाथो जयलक्ष्मीसनाथो मगधराज्यं प्राज्यं समाक्रम्य पुष्प-
पुरमध्यतिष्ठत् ।

तत्र हेतिततिहतिश्रान्ता अमात्या दैवगत्यानुत्क्रान्तजीविता
निशान्तवातलब्धसंज्ञाः कथंचिदाश्वस्य राजानं समन्तादन्वीक्ष्या-
नवलोकितवन्तो दैन्यवन्तो देवीमवापुः । वसुमती तु तेभ्यो नि-
खिलसैन्यक्षतिं राज्ञोऽदृश्यत्वं चाकर्ण्योद्विग्ना शोकसागरमग्रा र-
तस्यालोकने यत्कुतूहलं तदर्थमागता ये गगनचरास्तेषामाश्चर्यस्य कारणं तस्मिन् ।
आलोकनं दर्शनम् । कुतूहलं कौतुकम् । गगनचरा देवाः । वर्तमाने प्रवृत्ते । जय-
माकाङ्क्षते सः । मालवदेशस्य रक्षी रक्षिता । विविधेति । विविधानि यान्या-
युधानि तेषां स्थैर्येण चर्या तयाञ्चितं यत्समरं तस्मिन्तुलितोऽमरेश्वरो येन तस्य ।
विविधानि नैकप्रकाराणि । आयुधानि प्रहरणानि । चर्या चालनमुपयोगः प्रयोगी
वा । अञ्चितं युक्तम् । समरं युद्धम् । अमरेश्वर इन्द्रः । पुरारातीति । पुरारातिः
शंकरस्तेन दत्ताम् । प्राहिणोत् । 'हि गतौ' इति धातुः । छुङ् । निशितास्त्रीक्षणाश्च
ते शराश्चेषवस्तेषां निकरः समुदायस्तेन शकलीकृता खण्डशः कृता । 'चित्रपुङ्खः
सरः शरः' इति त्रिकाण्डशेषः । पशुपतीति । पशुपतिः शिवस्तस्य शासनस्या-
ज्ञाया अवन्ध्यतया सफलतया । सूतं सारथिम् । 'सूतः क्षत्ता च सारथिः' इत्यमरः ।
निहत्य । 'हन हिंसागल्योः' । रथस्थं रथे तिष्ठतीति । अकार्षीत् । 'डुकृञ् करणे'
छुङ् । वीतप्रग्रहा मुक्तरश्मयः । अक्षतो विग्रहः शरीरं येषाम् । वाहा अश्वाः ।
'वाजिवाहार्वागन्धर्व' इत्यमरः । दैवगत्या यदृच्छया । अन्तःपुरस्य राज्ञीणां
शरणे साधु । महच्च तदरण्यं च महारण्यम् । जयलक्ष्मीति । जयलक्ष्म्या स-
नाथो युक्तः । प्राज्यं पुष्कलम् । समाक्रम्य पुष्पपुरमिति । 'अधिशीङ्' इति
कर्मत्वम् । तत्रेति । हेतीनामायुधानां ततयः समुदायास्तैर्हीतिस्ताडनं प्रहारस्तेन
श्रान्ताः । 'रवेरर्चिश्च शङ्खं च वह्निज्वाला च हेतयः' इत्यमरः । अनुत्क्रा-
न्तेति । नोत्क्रान्तं जीवितं प्राणा येषां ते । निज्ञाया अन्तोऽवसानं तत्संबन्धि-
वातेनार्थाच्छीतलेन लब्धा प्राप्ता संज्ञा यैस्ते । कथंचिन्महतायासेन । आश्वस्य
धैर्यावष्टम्भं कृत्वा । समन्तादितस्ततः । अन्वीक्ष्य । 'ईक्ष दर्शने' । दैन्यवन्तो
दैन्यं खेदस्तद्वन्तः । अवापुः । 'आप्ठ व्याप्तौ' । लिट् । निखिलेति । निखि-

मणानुगमने मतिं व्यधत् । ‘कल्याणि, भूरमणमरणमनिश्चितम् । किं च दैवज्ञकथितो मथितोद्धतारातिः सार्वभौमोऽभिरामो भविता सुकुमारः कुमारस्त्वदुदरे वसति । तस्मादद्य तव मरणमनुचितम्’ इति भूषितभाषितैरमात्यपुरोहितैरनुनीयमानया तया क्षणं क्षणहीनया तूष्णीमस्थायि । अथार्धरात्रे निद्रानिलीननेत्रे परिजने विजने शोकपारावारमपारमुत्तर्तुमशक्नुवती सेनानिवेशदेशं निःशब्दलेशं शनैरतिक्रम्य यस्मिन् रथस्य संसक्ततया तदानयनपलायनश्रान्ता गन्तुमक्षमाः क्षमापतिरथ्याः पथ्याकुलाः पूर्वमतिष्ठन्तस्य निकटवटतरोः शाखायां मृतिरेखायामिव कचिदुत्तरीयार्धेन बन्धनं

लस्य सर्वस्य सैन्यस्य क्षतिर्नाशस्तम् । ‘क्षणं हिंसायाम्’ । उद्विग्ना दैन्यपरीता । ‘ओविजी भयचलनयोः’ । शोकेति । शोक एव सागरस्तस्मिन्मग्ना । ‘दुमस्जो शुद्धौ’ । रमणानुगमने पतिमनुमरणे । मतिं व्यधत् निश्चयं चकार । कल्याणि । कल्याणलक्षणोपेते इति यावत् । भूरमणेति । भुवो रमणो बल्लभः । पतिरित्यर्थः । देवस्येति तात्पर्यम् । अनिश्चितं न निर्णीतम् । किं चेति । किं चापि चान्यच्च । दैवज्ञेन कार्तान्तिकेन । ज्यौतिषिकेणेत्यर्थः । ‘सांवत्सरो ज्यौतिषिको दैवज्ञगणकावपि’ । तेन कथितः । मथितेति । मथिता मथिष्यमाणा उद्धता वृष्टा अरातयो येन सः । सार्वभौमश्चक्रवर्ती । अभिरामो मनोज्ञः । भविता भावी । सुकुमारः पेशलः । त्वदिति । तवोदर इत्यर्थः । अनुचितमयुक्तम् । भूषितेति । भूषितं भूषणैराढ्यं भाषितं भाषणं येषां तैः । भावे क्तः । ‘तारकादिभ्यः—’ इतीतच् । अमात्येति । अमात्याश्च पुरोहिताश्च तैः । पुरोहिताः पुरोधसः । ‘पुरोधास्तु पुरोहितः’ इत्यमरः । अनुनीयत इत्यनुनीयमाना तया । क्षणं क्षणपर्यन्तम् । ‘कालाध्वनोः—’ इति द्वितीया । क्षण उत्सवस्तेन हीना । ‘क्षण उद्धर्षो मह उद्धव उत्सवः’ इत्यमरः । तूष्णीं जोषम् । ‘मौने तु तूष्णीम्’ इत्यमरः । अस्थायीति । ‘ष्ठा गतिनिवृत्तौ’ इत्यस्य कर्मणि लुङ्गे रूपम् । अथानन्तरम् । ‘मङ्गलानन्तरारम्भप्रश्नकात्स्न्येष्वथो अथ’ इत्यमरः । अर्धरात्रे निशीथे । ‘अर्धरात्रनिशीथौ द्वौ’ इत्यमरः । निद्रया निलीढे नेत्रे यस्य स तस्मिन् । परिजनेऽनुचरवर्गे । विजने विविक्ते । शोकपारावारं शोकसमुद्रम् । ‘समुद्रोऽब्धिरकूपारः पारावारः सरित्पतिः’ इत्यमरः । अपारं पारयितुमशक्यम् । सेनाया निवेशः शिविरम् । एवमेवामरः । वासस्थानमिति यावत् । तस्य देशः प्रदेशः । निर्गतः शब्दलेशो यस्मात्तम् । संसक्तस्य भावस्तया । तस्यानयनं तदानयनं तस्मिन्यत्पलायनं तेन श्रान्ताः । अक्षमा असमर्थाः । क्षमायाः पृथ्याः । ‘गौरिला कुम्भिनी क्षमा’ इत्यमरः । पतिः स्वामी भर्ता वा तस्य रथ्या वाहाः । ‘तद्वहति रथयुग—’ इति यः । ‘पथि आकुला’ इति च्छेदः । मृतेर्मरणस्य रेखा तस्याम् । उत्तरीयस्य संबन्धनस्य । ‘संस्थानमुत्तरीयं च’ इत्यमरः । विरच्य कृत्वा । मर्तुं कामो यस्य सा । ‘तुं कामं

तो विरचितमहेन मन्त्रिनिवहेन विरचितदैवानुकूल्येन कालेन शि-
 विरमानीयापनीताशेषशल्यो विकसितनिजाननारविन्दो राजा स-
 हसा विरोपितव्रणोऽकारि । विरोधिदैवधिकृतपुरुषकारो दैन्य-
 व्याप्ताकारो मगधाधिपतिरधिकाधिकाधिरमात्यसंमत्या मृदुभाषि-
 तया वसुमत्या मत्या कलितया च समवोधि—‘देव, सकलस्य
 भूपालकुलस्य मध्ये तेजोवरिष्ठो गरिष्ठो भवानद्य विन्ध्यवनमध्यं
 निवसतीति जलबुद्बुदसमाना विराजमाना संपत्तडिल्लतेव सहसै-
 वोदेति नश्यति च । तन्निखिलं दैवायत्तमेवावधार्य कार्यम् । किं
 च पुरा हरिश्चन्द्ररामचन्द्रमुख्या असंख्या महीन्द्रा ऐश्वर्योपमि-
 तमहेन्द्रा दैवतत्रं दुःखयत्रं सम्यगनुभूय पश्चादनेककालं निज-
 राज्यमकुर्वन् । तद्वदेव भवान्मविष्यति । कंचन कालं विर-
 चितदैवसमाधिस्तिष्ठतु तावत्’ इति ।

ततः सकलसैन्यसमन्वितो राजहंसस्तपोविभ्राजमानं वामदे-

शीत इति पवनविशेषणम् । ‘निशीथ—’ इति पाठेऽपि निशीथोऽर्धरात्रस्तत्संव-
 न्धिनेति । विरचितो महः पूजासत्कारो येनेति तथा । मन्त्रिणां निवहो वृन्दं
 तेन । विरचितं कृतं दैवानुकूल्यं येन तेन । शिविरं सेनाया वासस्थानम् । ‘तळ’
 इति भाषायाम् । अपनीतान्युद्धृतान्यशेषाणि शल्यानि सर्वाणि बाणाग्राणि शङ्खो
 वा यस्य सः । शलति गच्छतीति शल्यम् । ‘वा पुंसि शल्यं शङ्कुर्ना’ इत्यमरः ।
 विरोपिताश्चिकित्सिता व्रणा यस्य सः । अकारि । ‘डुकृन् करणे’ इत्यस्य कर्मणि
 लुङ् । विरोधिनानुकूलेन दैवेन भागधेयेन धिक्कृतः पुरुषकारो विक्रमः पौरुष-
 मिति यावत् । यस्य सः दैन्येन खेदेन व्याप्त आकारो यस्य सः । अतिशयेनाधिका
 आधिर्मनोव्यथा यस्य तथा । ‘पुंस्याधिर्मानसी व्यथा’ इत्यमरः । अमात्यानां सं-
 मतिस्तया । मृदु भाषितं यस्यास्तया । कलितया युक्तया । समवोधि । कर्मणि
 लुङ् । तेजसा वरिष्ठः । अतिशयेन गुरुर्रिष्ठः । ‘प्रियस्थिर—’ इत्यादिना ‘वर्ग’
 इत्यादेशः । जलस्य बुद्बुदो विकारस्तत्समाना तत्सदृशा । तडिल्लता विद्युत् ।
 सहसाकस्मात् । उदेत्युद्गच्छति दृक्पथमायाति । नश्यत्यदर्शनतामेति । निखिलं
 सर्वम् । दैवायत्तं दैवाधीनम् । अवधार्य निर्णेतव्यम् । हरिश्चन्द्र रामचन्द्र इति
 प्रसिद्धराजनामानि, एतौ मुख्यौ येषां ते । ऐश्वर्येण विभवेनोपमितस्तुल्यीकृतो
 महेन्द्रो देवराजो यैस्ते । दैवतत्रं दैवचालितम् । दुःखयत्रं दुःखमेव यत्र तत् ।
 विरचिता दैवसमाधिर्येन तथा । गत आधिर्यस्य सः । तत इति । समन्वितो
 युक्तः । तपसा विशेषेण भ्राजतेऽस्तौ तम् । तप एव धनं यस्य तम् । निजो-

वनामानं तपोधनं निजाभिलाषावाप्तिसाधनं जगाम तं प्रणम्य तेन कृतातिथ्यस्तस्यै कथितकथ्यस्तदाश्रमे दूरीकृतश्रमे कंचन कालमुषित्वा निजराज्याभिलाषी मितभाषी सोमकुलावतंसो राज-हंसो मुनिमभाषत—‘भगवन्, मानसारः प्रवलेन दैववलेन मां निर्जित्य मद्भोग्यं राज्यमनुभवति । तद्वदहमप्युग्रं तपो विरच्य तमरातिमुन्मूलयिष्यामि लोकशरण्येन भवत्कारुण्येनेति नियमवन्तं भवन्तं प्राप्नवम्’ इति । ततस्त्रिकालज्ञस्तपोधनो राजानमवोचत्—‘सखे, शरीरकार्श्यकारिणा तपसालम् । वसुमतीगर्भस्थः सकलरि-पुकुलमर्दनो राजनन्दनो नूनं संभविष्यति कंचन कालं तूष्णी-मास्व’ इति । गगनचारिण्यापि वाण्या ‘सत्यमेतत्’ इति तदैवा-वोचि । राजापि मुनिवाक्यमङ्गीकृत्यातिष्ठत् ।

ततः संपूर्णगर्भदिवसा वसुमती सुमुहूर्ते सकललक्षणलक्षितं सुत-मसूत । ब्रह्मवर्चसेन तुलितवेधसं पुरोधसं पुरस्कृत्य कृत्यविन्मही-पतिः कुमारं सुकुमारं जातसंस्कारेण बालालंकारेण च विराजमानं राजवाहननामानं व्यधत् । तस्मिन्नेव काले सुमतिसुमित्रसुमन्त्रसुशु-

ऽभिलाषस्तस्यावाप्तिः प्राप्तिस्तस्य साधनं साधनभूतम् । जगाम । ‘गम्लु गतौ’ इत्यस्य लिटि रूपम् । कृतमातिथ्यं यस्य सः । कथितं निवेदितं कथ्यं कथयितुं योग्यं सर्वं येनैतादृशः । तस्याश्रम इति । दूरीकृतः श्रमो यत्रैतादृशे । उषि-त्वा । ‘वस निवासे’ । क्तवो रूपम् । ‘ग्रहिज्या—’ इति संप्रसारणम् । ‘वसतिक्षु-धोरिट्’ इति इडागमः । ‘शासिवसिषसीनां च’ इति षत्वम् । सोमकुलस्य चन्द्रवं-शस्यावतंसो भूषणं ललामभूतः । मानसार इति राजनाम । मया भोग्यं भोक्त-व्यम् । ‘भोज्यं भक्ष्ये’ (भोग्यमन्यत्) इति जकारस्य गकारः । अरातिं शत्रुम् । ‘अभिघातिपराराति—’ इत्यमरः । उन्मूलयिष्याम्युन्मूलयितुमुद्यतोऽसि । लोकानां शरणे रक्षणे साधु तेन । नियमवन्तं व्रतिनम् । त्रिकालज्ञो भूतभविष्यद्वर्त-मानकालगतं जानातीति तथा । सखे इति कोमलमन्त्रणम् । शरीरस्य देहस्य कार्श्यं कृशस्य भावस्तत्करोतीति तेन । तपसालं तपो मानुतिष्ठेति भावः । नूनं निश्चितम् । तूष्णीं जोषम् । आस्व तिष्ठेत्यर्थः । गगनचारिण्याशरीरिण्या । तत इति । संपूर्णा गर्भदिवसा नव मासा नव दिवसाश्च यस्याः सा । सुमुहूर्त उत्तम-मुहूर्ते काले । सकललक्षणैर्लक्षितं युक्तम् । ब्रह्मणो वर्चो ब्रह्मवर्चसम् । ‘ब्रह्मह-स्तिभ्यां वर्चसः’ इत्यच् । तुलितो वेधा ब्रह्मा येन तम् । ‘स्रष्टा प्रजापतिर्वेधाः’ इत्यमरः । पुरोधसमुपाध्यायम् । पुरस्कृत्याग्रे कृत्वा । कृत्यं वेत्तीति तथा । जातसंस्कारेण जननकालेऽनुष्ठितसंस्कारेण बालाह्वैर्लंकारैश्च । विराजमानं विशेषे-षेण शोभमानम् । व्यधत् कृतवान् । सुमतीति मन्त्रिणामानि । प्रमतीति सुतना-

तानां मन्त्रिणां प्रमत्तिमित्रगुप्तमन्त्रगुप्तविश्रुताख्या महदभिख्याः सूनवो नवोद्यदिन्दुरुचश्चिरायुषः समजायन्त । राजवाहनो मन्त्रिपुत्रैरात्ममित्रैः सह बालकेलीरनुभवन्नवर्धत ।

अथ कदाचिदेकेन तापसेन रसेन राजलक्षणविराजितं कंचिन्नयनानन्दकरं सुकुमारं कुमारं राज्ञे समर्प्यावोचि—भूवल्लभ, कुशसमिदानयनाय वनं गतेन मया काचिदशरण्या व्यक्तकार्पण्याश्च मुञ्चन्ती वनिता विलोकिता । ‘निर्जने वने किंनिमित्तं रुद्यते त्वया’ इति पृष्ट्वा सा करसरोरुहैरशु प्रमृज्य सगद्गदं मामवोचत्—‘मुने, लावण्यजितपुष्पसायके मिथिलानायके कीर्तिव्यापृतसुधर्मणि निजसुहृदो मगधराजस्य सीमन्तिनीसीमन्तमहोत्सवाय पुत्रदारसमन्विते पुष्पपुरमुपेत्य कंचन कालमधिवसति समाराधितगिरीशो मालवाधीशो मगधराजं योद्धुमभ्यगात् तत्र प्रख्यातयोरेतयोरसंख्ये संख्ये वर्तमाने सुहृत्साहाय्यकं कुर्वाणो निजबले सैति विदेहे विदेहेश्वरः प्रहारवर्मा जयवता रिपुणाभि-

मानि । महत्यभिख्या शोभा येषां ते । ‘महदभिख्याः’ इति प्रयोगश्चिन्त्यः । नवः प्रातिपदिकः । उद्यद्गच्छन् । इन्दुश्चन्द्रः । ‘उन्दी क्लेदने’ इति धातुः । तस्य स्कान्तिर्येषां ते । चिरायुषश्चिरंजीविनः । अथेति । तापसेन मुनिना । रसेन रागेण । ‘रसो गन्धरसे जले । शृङ्गारादौ विषे वीर्ये तिकादौ द्रवरागयोः’ इति मेदिनी । अवोचि । कर्मणि लुङ् । कुशाश्च समिधश्च तेषामानयनं तस्मै । नास्ति शरण्यं रक्षिता यस्याः सा । ‘शरणं गृहरक्षित्रोः’ इत्यमरः । व्यक्तं कार्पण्यं दैन्यं यस्याः सा । मुञ्चन्तीत्यत्र तुदादित्वाद्वैकल्पिको नुम् । निर्जने जनसंचाररहिते । करावेव सरोरुहाणि तैः । करसरोरुहाभ्यामिति वक्तव्यम् । प्रमृज्य । ‘मृजू शुद्धौ’ इति धातुः । ल्यबन्तम् । सगद्गदं सगद्गदस्वरेण । लावण्ये सौन्दर्ये जितः पुष्पसायको मदनो येन तस्मिन् । कीर्त्या व्यापृता सुधर्मा देवसभा येन तथा । ‘धर्मादनिकेवलात्’ इति धर्मशब्दस्य धर्मन् । निजसुहृदः स्वमित्रस्य । सीमन्तिनी वधूस्तस्याः सीमन्तमहोत्सवो गर्भिण्यवस्थायामनुष्ठातव्यस्य सीमन्तोन्नयनाख्यसंस्कारस्योत्सवस्तदर्थे । ‘चतुर्थे गर्भमासे सीमन्तोन्नयनम्’ इति सूत्रम् । सीमन्तो यस्यिन्कर्मण्युनीयते तत्सीमन्तोन्नयनम् । पुत्रश्च दाराश्च पुत्रदारास्तैः समन्विते युक्ते । ‘उपान्वध्याङ्वसः’ इत्यनेन कालस्य कर्मत्वम् । समाराधितः सम्यक्पूजितः संतोषितो वा गिरीशः शिवो येन सः । अभ्यगात् । ‘इण् गतौ’ इति धातुः । संख्ये युद्धे । ‘मृधमास्कन्दनं संख्यम्’ इत्यमरः । सुहृदः साहाय्यकम् । साहाय्यमेव साहाय्य-
१ ‘व्याप्त’ । २ ‘असति विधये’ ।

गृह्य कारुण्येन पुण्येन विसृष्टो हतावशेषेण शून्येन सैन्येन सह
स्वपुरगमनमकरोत् । ततो वनमार्गेण दुर्गेण गच्छन्नधिकवलेन श-
वरवलेन रभसादभिहन्यमानो मूलवलाभिरक्षितावरोधः स महा-
निरोधः पलायिष्ट । तदीयार्भकयोर्यमयोर्धात्रीभावेन परिकल्पि-
ताहं महुहितापि तीव्रगतिं भूपतिमनुगन्तुमक्षमे अभूव । तत्र
विवृतवदनः कोऽपि रूपी क्रोप इव व्याघ्रः शीघ्रं मामाघ्रातुमा-
गतवान् । भीताहमुदग्रप्राणिं स्वलन्ती पर्यपतम् । मदीयपा-
णिभ्रष्टो वालकः कस्यापि कपिलाशवस्य क्रोडमभ्यलीयत । त-
च्छवाकर्षिणोऽमर्षिणो व्याघ्रस्य प्राणान्वाणो वाणासनयन्त्रमुक्तो-
ऽपाहरत् । विलोलालको वालकोऽपि शवरैरादाय कुत्रचिदुपा-
नीयत । कुमारमपरमुद्वहन्ती महुहिता कुत्र गता न जाने । सा-
हं मोहं गता केनापि कृपालुना वृष्णिपालेन स्वकुटीरमावेश्य
विरोपितव्रणामवम् । ततः स्वस्थीभूय भूयः क्षमाभर्तुरन्तिकमुप-
तिष्ठासुरसहायतया दुहितुरनभिज्ञाततया च व्याकुलीभवामि' इत्य-

कम् । स्वार्थे कप् । निजवले आत्मसैन्ये । विदेहे । मृत इत्यर्थः । 'असति विधेये'
इति पाठे 'विधेयो विनयग्राही' इति कोशाद्विनयातिक्रमणशील इति भावः ।
विदेहानामीश्वरः प्रभुः । शून्येन रिक्तेन । 'शूनः संप्रसारणं वा च दीर्घत्वम्' इति
यत् । दुःखेन गन्तुं शक्यो दुर्गस्तेन । अधिकं बलं यस्य तेन । शवराणां बलं सैन्यं
तेन । रभसाद्वेगेन । अभिहन्यमानः । कर्मणि शानच् । मूलबलं प्रधानसैन्यं तेना-
भिरक्षितोऽन्नरोधः शुद्धान्तो येन सः । महानिरोधो यस्य तथा । पलायिष्ट । 'अय
गतौ' इति धातुः । परेत्युपसर्गस्थरस्य स्थाने 'उपसर्गस्यायतौ' इति लादेशः । लुङ् ।
तस्येमौ तदीयौ च तावर्भकौ तयोः । यमयोः सहजातयोः । धात्र्या उपमातु-
र्भावस्तेन । तीव्रा गतिर्यस्य तम् । अक्षमे अभूव । प्रगृह्यत्वान्न संधिः । विवृतं
व्याप्तं वदनं येन सः । रूपी मूर्तः आघ्रातुं नाशयितुम् । उद्वतान्यग्राणि यस्यै-
तादृशो यो ग्रावा तस्मिन् । 'उदग्रपाणिः' इति पाठ उदग्रः पाणिर्यस्याः सेत्यहमि-
त्यस्य विशेषणं द्रष्टव्यम् । अष्टश्रुतः । कपिलाया गोः शवः कुणपस्तस्य । क्रोड-
मङ्गदेशम् । अभ्यलीयत प्रच्छन्नोऽभूत् । वाणासनं धनुस्तदेव यन्त्रं तस्मान्मुक्तः ।
अपाहरज्जहार । विलोलाश्चञ्चला अलकाश्चूर्णकुन्तला यस्य सः । शवरैर्वनवा-
सिभिः । आदाय गृहीत्वा । कुत्रचिदनिर्दिष्टे । अज्ञात इति यावत् । उद्वहन्ती धार-
यन्ती । सेति पूर्वनिर्दिष्टा मोहं गता विगतसंज्ञा । वृष्णिपालेन मेषपालेन । स्व-
कुटीरं स्ववासगृहम् । आवेश्य । गिजन्ताल्लयप् । भूयः पुनः । क्षमाभर्तुर्नरेन्द्रस्य ।
उपतिष्ठासुरूपस्थानुमिच्छुः । असहायतया सहायभावेन । अभिदधानाभिधत्ते-

भिदधाना 'एकाकिन्यपि स्वामिनं गमिष्यामि' इति सा तदैव
निरगात् । अहमपि भवन्मित्रस्य विदेहनाथस्य विपन्नमित्तं वि-
षादमनुभवन्तदन्वयाङ्कुरं कुमारमन्विष्यन्तदैकं चण्डिकामन्दिरं सु-
न्दरं प्रागाम् । तत्र संततमेवंविधविजयसिद्धये कुमारं देवतोपहारं
करिष्यन्तः किराताः 'महीरुहशाखावलम्बितमेनमसिलतया वा,
सैकततले खनननिक्षिप्तचरणं लक्ष्मीकृत्य शितशरनिकरेण वा,
अनेकचरणैः पलायमानं कुकुरवालकैर्वा दंशयित्वा संहनिष्यामः'
इति भाषमाणा मया समभ्यभाष्यन्त—'ननु किरातोत्तमाः, घोरप्र-
चारे कान्तारे स्खलितपथः स्थविरभूसुरोऽहं मम पुत्रकं कचिच्छा-
यायां निक्षिप्य मार्गान्वेषणाय किञ्चिदन्तरमगच्छम् । स कुत्र
गतः, केन वा गृहीतः, परीक्ष्यापि न वीक्ष्यते । तन्मुखालोकनेन
विनानेकान्यहान्यतीतानि । किं करोमि, क यामि, भवद्भिर्न कि-
मदर्शि' इति । 'द्विजोत्तम, कश्चिदत्र तिष्ठति । किमेष तव नन्दनः
सत्यमेव । तदेनं गृहाण' इत्युक्त्वा दैवानुकूल्येन मह्यं तं व्यतरन् ।
तेभ्यो दत्ताशीरहं वालकमङ्गीकृत्य शिशिरोदकादिनोपचारेणाश्वा-
स्य निःशङ्कं भवदङ्कं समानीतवानस्मि । एवमायुष्मन्तं पितृरूपो

ऽयौ । एकाकिन्यसहाया । तदैव तस्मिन्नेव क्षणे । विषादं खेदम् । तस्यान्वयो
वंशस्तस्याङ्कुरः प्ररोहः । चण्डिकाया मन्दिरमायतनम् । एवं विधा प्रकारो यस्य
तादृशो यो विजयस्तस्य सिद्धिस्तस्यै देवताया उपहारस्तम् । महीरुहो वृक्षस्तस्य
शाखायामवलम्बितम् । असिलता खड्गः । इदं केचित्किराता आहुः । सिकता-
प्रचुरं सैकतम् । सैकतं च तत्तलं च । खननेन निक्षिप्तौ भूमौ कीलितौ चरणौ
यस्य तम् । शितास्तीक्ष्णाश्च ते शराश्च तेषां निकरेण । इदमन्ये । अनेकचरणैरिति
कुकुरवालकैरित्यस्य विशेषणम् । पलायमानमेनं वालकम् । दंशयित्वा दंशं कार-
यित्वा । 'ददंशयित्वा' इति पाठे यद्वन्तप्रयोगः । इदमप्यपरे किरातोत्तमाः । प्रार्थ-
नानुकूलमेतत्संबोधनम् । घोरः प्रचारः संचारो यस्मिंस्तथा । कान्तारे दुर्गमे बर्त्मनि
स्खलितः पन्था यस्य सः । 'ऋक्पूरव्यूः पथामानक्षे' । पथिन् इत्यस्य पथः ।
स्थविरो वृद्धः । भूसुरो भुवि पृथ्व्यां सुरो द्विजः । निक्षिप्य संस्थाप्य । मार्गस्यान्वे-
षणं गवेषणम् । मुखालोकनेन विना । 'पृथग्विनानाना—' इति तृतीया । अतीतानि
गतानि । अदर्शि । 'दृशिर् प्रेक्षणे' । कर्मणि लुङ् । गृहाण । 'ग्रह उपादाने' ।
लोढो रूपम् । दैवस्यानुकूल्यं तेन । व्यतरन्नददुः । दत्ताशीर्येन सः शिशिरं शी-
तम् । निःशङ्कमिति क्रियाविशेषणम् । भवदङ्कं भवन्निकटम् । अभिरक्षताद ।

१ ददंशयित्वा । २ किरातास्त्वमेव घोरप्रचारे ; किराताः सुघोरप्रचारे ।

भवानभिरक्षतात्' इति । राजा सुहृदापन्निमित्तं शोकं तन्नन्दनवि-
लोकनसुखेन किञ्चिदधरीकृत्य तमुपहारवर्मनाम्नाहूय राजवाहन-
मिव पुपोष ।

जनपतिरेकस्मिन्पुण्यदिवसे तीर्थस्नानाय पक्कणनिकटमार्गेण
गच्छन्नवलया कयाचिदुपलालितमनुपमशरीरं कुमारं कञ्चिदवलो-
क्य कुतूहलाकुलस्तामपृच्छत्—'भामिनि, रुचिरमूर्तिः सराजगुण-
संपूर्तिरसावर्मको भवदन्वयसंभवो न भवति । कस्य नयनान-
न्दनः, निमित्तेन केन भवदधीनो जातः, कथ्यतां याथातथ्येन
त्वया' इति । प्रणतया तया शवर्या सलीलमलापि—'राजन्,
आत्मपल्लीसमीपे पदव्यां वर्तमानस्य शक्रसमानस्य मिथिलेश्वरस्य
सर्वस्वमपहरति शवरसैन्ये महयितेनापहृत्य कुमार एष मह्यमर्पितो
व्यवर्धत' । तदवधार्य कार्यज्ञो राजा मुनिकथितं द्वितीयं राजकुमार-
मेव निश्चित्य सामदानाभ्यां तामनुनीयापहारवर्मेत्याख्याय देव्यै
'वर्धय' इति समर्पितवान् ।

कदाचिद्दामदेवशिष्यः सोमदेवशर्मा नाम कञ्चिदेकं बालकं
राज्ञः पुरो निक्षिप्याभाषत—'देव, रामतीर्थे स्नात्वा प्रत्यागच्छता

'तुह्योस्तातडाशिष्यन्यतरस्याम्' इति तातङ् । अधरीकृत्य दूरीकृत्य तनूकृत्य
वा । पुपोष वृद्धिं नीतवान् । जनपतिरिति । पुण्यदिवसे पर्वणि । तीर्थे स्नानं
तीर्थस्नानं तस्मै । पक्कणः शवरालयः । एवमेव कोशः । अवलया स्त्रिया । उपला-
लितं प्रेमविधृतम् । अनुपमं शरीरं यस्य तथा । कुतूहलेन कौतुकेनाकुलो व्याप्तः ।
भामिनि कोपने । अत्र तु केवलस्त्रीवाचकोऽयं शब्दः । कोपकारणाभावात् ।
रुचिरा सुन्दरा मूर्ती रूपं यस्येति तथा । राज्ञो गुणास्तेषां संपूर्तिस्तत्सहितः अ-
न्वयो वंशः । नयने आनन्दयति तथा । कस्य सूनुरित्यर्थः । निमित्तेन कारणेन ।
भवदधीनस्त्वदायत्तः । याथातथ्येन तत्त्वतः । प्रकर्षेण नता तया । अलापि ।
'लप व्यक्तायां वाचि' । कर्मणि लुङ् । पल्ली घोषः । पदव्यां मार्गे । 'पन्थानः
पदवी सतिः' इत्यमरः । शक्र इन्द्रः । मिथिलेश्वरस्य मिथिलाधिपस्य प्रहारवर्मणः ।
सर्वस्वं सर्वद्रव्यम् । 'खोऽस्त्रियां धने' इत्यमरः । अपहरति । शत्रन्तस्य सप्तमी ।
दयितेन वल्लभेन । भर्त्रेत्यर्थः । व्यवर्धत वृद्धिं प्राप्तः । अवधार्य । विमृश्येत्यर्थः ।
कार्यं जानातीति तथा । साम च दानं च ताभ्याम् । अनुनीय संतोष्य । आ-
ख्याय नाम कृत्वा । कदाचिदिति । रामतीर्थे एतन्मान्नि क्षेत्रे । प्रत्यागच्छता

मया काननावनौ वनितया कयापि धार्यमाणमेनमुज्ज्वलाकारं
कुमारं विलोक्य सादरमभाणि—‘स्थविरे, का त्वम् । एतस्मिन्न-
टवीमध्ये बालकमुद्रहन्ती किमर्थमायासेन भ्रमसि’ इति ।
वृद्धयाप्यभाषि—‘मुनिवर, कालयवननाम्नि द्वीपे कालगुप्तो नाम
धनाढ्यो वैश्यवरः कश्चिदस्ति । तन्नन्दिनीं नयनानन्दकारिणीं
सुवृत्तां नामैतस्माद्वीपादागतो मगधनाथमत्रिसंभवो रत्नोद्भवो
नाम रमणीयगुणालयो भ्रान्तभूवल्यो मनोहारी व्यवहार्युपयम्य
सुवस्तुसंपदा श्वशुरेण संमानितोऽभूत् । कालक्रमेण नताङ्गी ग-
र्भिणी जाता । ततः सोदरविलोकनकुतूहलेन रत्नोद्भवः कथंचिच्छ-
शुरमनुनीय चपललोचनयानया सह प्रवहणमारुह्य पुष्पपुरम-
भिप्रतस्थे । कल्लोलमालिकाभिहतः पोतः समुद्राम्भस्यमज्जत् ।
गर्भभरालसां तां ललनां धात्रीभावेन कल्पिताहं कराभ्यामुद्रहन्ती
फलकमेकमधिरुह्य दैवगत्या तीरभूमिमगमम् । सुहृज्जनपरिवृतो
रत्नोद्भवस्तत्र निमग्नो वा केनोपायेन तीरमगमद्वा न जानामि ।
क्लेशस्य परां काष्ठामधिगता सुवृत्तास्मिन्नटवीमध्येऽद्य सुतमसूत ।
प्रसववेदनया विचेतना सा प्रच्छायशीतले तरुतले निवसति ।

प्रतिनिवर्तमानेन । काननावनावरण्यभुवि । वनितया योषिता । ‘वनिता महिला
तथा’ इत्यमरः । उज्ज्वलो दीप्तिमान् । स्थविरे वृद्धे इति संबुद्धिः । ‘प्रवयाः स्थविरो
वृद्धः’ इति कोशः । अटव्यरण्यम् । आयासेन कष्टेन । मुनिवर ऋषिश्रेष्ठ । धनाढ्यो
धनसमृद्धः । वैश्यवरो वणिक्श्रेष्ठः । नन्दिनीं कन्याम् । नयनयोरानन्दं करोति तथा ।
मत्रिसंभवो मन्त्रिणः पुत्रः । रमणीयगुणानामालयो वसतिस्थानम् । भ्रान्तं भुवो
वल्यं चक्रं येनेति तथा । मनोहारी मनोज्ञः । अभिराम इत्यर्थः । व्यवहारी वा-
णिज्यकर्ता । उपयम्य विवाहं कृत्वा । सुवस्तुसंपदा शोभनवस्तुसमृद्ध्या । संमानितः
पूजितः । सत्कृत इति यावत् । नतान्यवनम्राण्यङ्गान्यस्यास्तथा । सोदरः समानो
दर्यः । ‘समानोदर्यसोदर्य—’ इति । चपले लोचने यस्यास्तया । प्रवहणं नावम् ।
अभिप्रतस्थे । ‘समवप्रविभ्यः स्थः’ इत्यात्मनेपदम् । कल्लोला महातरङ्गाः । ‘मह-
त्सूल्लोलकल्लोलौ’ इत्यमरः । तेषां मालिकाः परम्परास्ताभिरभिहतस्ताडितः । पोतो
नौः । अमज्जत् । ‘दुमस्जो शुद्धौ’ इति धातोर्लङ् । गर्भस्य भरो भारस्तेनालसां
जडाम् । ललना स्त्री । धात्रीभावेनोपमातृत्वेन । परां काष्ठामतिशयम् । असूत ।
‘धूङ् प्राणिगर्भविमोचने’ लङ् । प्रसवकाले या वेदना तया । विचेतना निःसंज्ञा ।
वृष्टचेष्टेत्यर्थः । प्रच्छायेन शीतलेन । ‘गोत्रियोरुपसर्जनस्य’ इति ह्रस्वः । विजने नि-

विजने वने स्थातुमशक्यतया जनपदगामिनं मार्गमन्वेष्टुमुद्युक्त्या
मया विवशायास्तस्याः समीपे वालकं विक्षिप्य गन्तुमनुचितमिति
कुमारोऽप्यानायि' इति । तस्मिन्नेव क्षणे वन्यो वारणः कश्चिद-
दृश्यत । तं विलोक्य भीता सा वालकं निपात्य प्राद्रवत् ।
अहं समीपलतागुल्मके प्रविश्य परीक्षमाणोऽतिष्ठम् । निपतितं
वालकं पल्लवकवलमिवाददति गजपतौ कण्ठीरवो भीमरवो महा-
ग्रहेण न्यपतत् । भयाकुलेन दन्तावलेन झटिति वियति समुत्पा-
त्यमानो वालको न्यपतत् । चिरायुष्मत्तया स चोन्नततरुशाखास-
मासीनेन वानरेण केनचित्पक्वफलबुद्ध्या परिगृह्य फलेतरतया वित-
तस्कन्धमूले निक्षिप्तोऽभूत् । सोऽपि मर्कटः कचिदगात् । बाल-
केन सत्त्वसंपन्नतया सकलक्लेशसहेनाभावि । केसरिणा करिणं
निहत्य कुत्रचिदगामि । लतागृहान्निर्गतोऽहमपि तेजःपुञ्जं बालकं
शनैरवनीरुहादवतार्य वनान्तरे वनितामन्विष्याविलोक्यैनमानीय
गुरवे निवेद्य तन्निदेशेन भवन्निकटमानीतवानस्मि' इति । स-
र्वेषां सुहृदामेकदैवानुकूलदैवाभावेन महदाश्चर्यं विभ्राणो राजा
र्जने । जनपदः नीवृत् । देश इति यावत् । विवशा विह्वला । विकलेत्यर्थः । आनायि ।
'णीञ् प्रापणे' इत्यस्य आङ्पूर्वस्य कर्मणि लुङ् । 'चिण् भावकर्मणोः' इति चिण् ।
वने भवो वन्यः । वारणो गजः । 'कुञ्जरो वारणः करी' इत्यमरः । अदृश्यत ।
कर्मणि लङ् । 'दशिर् प्रेक्षणे' इति धातुः । निपात्य प्रच्याव्य । प्राद्रवदधावत् ।
द्रुतगत्यापासरदित्यर्थः । लता व्रततिः । गुल्मकेऽप्रकाण्डे । स्वार्थेऽल्पाथे वा कः ।
परीक्षमाणः परितः ईक्षमाणः । कवलं ग्रासम् । 'ग्रासस्तु कवलः पुमान्' इत्यमरः ।
कण्ठीरवः सिंहः । 'कण्ठीरवो मृगरिपुः' इत्यमरः । भीमो भयंकरो रवो यस्य
तथा । महाग्रहेण महताव्रेशेन । चिरायुष्मत्तया दीर्घायुषो भावस्तया उन्नतस्यो-
च्छ्रितस्य । 'आसन्नोन्नत—' इति पाठ आसन्नः समीपवर्ती । पक्वफलबुद्ध्या पक्वं
फलं किमप्येतदिति भ्रान्त्या । फलादितरदिति दृष्ट्वा । वितते विस्तृते स्कन्धस्य
प्रकाण्डस्य मूले । मर्कटो वानरः । सत्त्वेन संपन्नस्तस्य भावस्तया । सकलक्लेशसहे-
नाखिलक्लेशसहिष्णुना । अभावि । 'भू सत्तायाम्' कर्मणि लुङ् । केसरी मृगेन्द्रः ।
कुत्रचिदनिर्दिष्टे स्थले लतागृहात्कुञ्जात् । तेजसः पुञ्जं राशिम् । अवन्यां रोहती-
त्यवनीरुहो वृक्षस्तस्मात् । अवतार्य । 'तृ प्लवनतरणयोः' । गिजन्ताह्वयप् । अन्य-
द्वनं वनान्तरं तस्मिन् । एनम् । अन्वादेश इदं रूपम् । निदेशेनाज्ञया । एकदै-
वैकस्मिन्नेव काले । सममित्यर्थः । अनुकूलेति । दैवस्य प्रातिकूल्येनेत्यर्थः ।
'महत् आश्चर्यम्' इति भिन्ने पदे । विभ्राणः । 'डुभृञ् धारणपोषणयोः' । कर्तरि-

‘रत्नोद्भवः कथमभवत्’ इति चिन्तयंस्तन्नन्दनं पुष्पोद्भवनामधेयं विधाय तदुदन्तं व्याख्याय सुश्रुताय विषादसंतोषावनुभवस्तदनुज-
तनयं समर्पितवान् ।

अन्येद्युः कंचन वालकमुरसि दधती वसुमती वल्लभमभिगता ।
तेन ‘कुत्रत्योऽयम्’ इति पृष्ट्वा समभाषत—‘राजन्, अतीतायां रात्रौ
काचन दिव्यवनिता मत्पुरतः कुमारमेकं संस्थाप्य निद्रामुद्रितां
मां विबोध्य विनीताव्रवीत्—‘देवि’ त्वन्मन्त्रिणो धर्मपालनन्दनस्य
कामपालस्य वल्लभा यक्षकान्ताहं तारावली नाम, नन्दिनी
मणिभद्रस्य । यक्षेश्वरानुमत्या मदासजमेतं भवत्तनूजस्याम्भो-
निधिवलयवेष्टितक्षोणीमण्डलेश्वरस्य भाविनो विशुद्धयशोनिधे रा-
जवाहनस्य परिचर्याकरणायानीतवत्यस्मि । त्वमेनं मनोजसंनि-
भमभिवर्धय’ इति । विस्मयविकसितनयनया मया सविनयं स-
त्कृता स्वक्षी यक्षी साप्यदृश्यतामयासीत्’ इति । कामपालस्य य-
क्षकन्यासंगमे विस्मयमानमानसो राजहंसो रञ्जितमित्रं सुमित्रं
मन्त्रिणमाहूय तदीयभ्रातृपुत्रमर्थपालं विधाय तस्मै सर्वं वार्तादिकं
व्याख्यायादात् ।

ज्ञानच् । रत्नोद्भव इति । रत्नोद्भवस्य का गतिः । किमभवदित्यर्थः । नामधेयं
नाम । ‘भागरूपनामभ्यो धेयः’ इति धेयप्रत्ययः । विधाय कृत्वा । उदन्तं वार्ताम् ।
‘वार्तां पृथुतिवृत्तान्त उदन्तः स्यात्’ इत्यमरः । व्याख्याय कथयित्वा रत्नोद्भवस्य
नाशाद्विषादः तन्नन्दनस्य च लाभात्संतोषः । अनु पश्चाज्जातोऽनुजः । अन्येद्यु-
रिति । अन्येद्युरपरेद्युः ‘सद्यःपरुत्परार्यैषमः—’ इति निपातः । उरसि दधती
लालयन्ती । अभ्यस्तत्वान्नुमभावः । कुत्र भवः कुत्रत्यः । ‘अव्ययात्त्यप्’ इति
त्यप् । अतीतायां गतायाम् । दिवि भवा दिव्या सा चासौ वनिता । निद्रया
मुद्रितां निमीलितनेत्राम् । विबोध्य प्रबोधं कृत्वा । विनीता नम्रा । यक्षेश्वरः
कुबेरः । तनूजस्य सूनोः । ‘तनुजस्तनूजः’ इति द्विरूपकोशः । अम्भोनिधिः समुद्रः ।
स एव वलयः कटकस्तेन वेष्टितं क्षोणीमण्डलं धरामण्डलं तस्येश्वर ईशिता तस्य ।
भाविनो नायापि भूतस्य । विशेषेण शुद्धो यशसो निधिर्यस्य तस्य । परिचर्या शु-
श्रूषा । मनोजः कामः । संनिभः सदृशः । विस्मयेनाश्चर्येण विकसिते नयने नेत्रे
यस्यास्तया । सविनयमिति क्रियाविशेषणम् । ‘सविनया’ इति पाठे यक्षीविशेषणम् ।
सत्कृता । संमानिता स्वक्षी शोभननयना । अदृश्यतामयासीत् । गताभूदित्यर्थः । य-
क्षकन्याया संगमस्तस्मिन् । विस्मयमानं मानसं यस्य तथा । रञ्जितानि मित्राणि येन

ततः परस्मिन्दिवसे वामदेवान्तेवासी तदाश्रमवासी समारा-
धितदेवकीर्तिं निर्भर्त्सितमारमूर्तिं कुसुमसुकुमारं कुमारमेकमवग-
मय्य नरपतिमवादीत्—‘देव, तीर्थयात्राप्रसङ्गेन कावेरीतीरमाग-
तोऽहं विलोलालकं वालकं निजोत्सङ्गतले निधाय रुदतीं स्थ-
विरामेकां विलोक्यावोचम्—‘स्थविरे, का त्वम्, अयमर्मकः
कस्य नयनानन्दकरः, कान्तारं किमर्थमागता, शोककारणं किम्’
इति । सा करयुगेन बाष्पजलमुन्मृज्य निजशोकशङ्कूत्पाटनक्षममिव
मामवलोक्य शोकहेतुमवोचत्—‘द्विजात्मज, राजहंसमन्त्रिणः सि-
तवर्मणः कनीयानात्मजः सत्यवर्मा तीर्थयात्राभिलाषेण देशमेन-
मागच्छत् । स कस्मिंश्चिदग्रहारे काली नाम कस्यचिद्भूसुरस्य
नन्दिनीं विवाह्य तस्या अनपत्यतया गौरीं नाम तद्भगिनीं काञ्च-
नकान्तिं परिणीय तस्यामेकं तनयमलभत । काली सासूयमेकदा
धात्र्या मया सह बालमेनमेकेन मिषेणानीय तटिन्यामेतस्यामक्षि-
पत् । करेणैकेन बालमुद्धृत्यापरेण प्लवमाना नदीवेगागतस्य कस्य-
चित्तरोः शाखामवलम्ब्य तत्र शिशुं निधाय नदीवेगेनोद्धृता
केनचित्तरुलम्बेन कालभोगिनाहमदंशि । मदवलम्बीभूतो भूरुहो-
ऽयमस्मिन्देशे तीरमगमत् । गरलस्योद्दीपनतया मयि मृतायामरण्ये
कञ्चन शरण्यो नास्तीति मया शोच्यते’ इति । ततो विषमवि-

तम् । आहूय । हेवः संप्रसारम् । आकार्य । आनाय्येत्यर्थः । तत इति ।
अन्तेवासी शिष्यः । ‘छात्रान्तेवासिनौ शिष्ये’ इत्यमरः । अन्ते वसतीति तथा ।
समाराधिता देवकीर्तिर्येन तम् । निर्भर्त्सिता स्वरूपेण मारस्य कंदर्पस्य मूर्तिर्येन
तम् । कुसुममिव सुकुमारं पेलवम् । अवगमय्य प्रापय्य । यात्रा गमनम् । प्रस-
ङ्गेन क्रमेण । कावेरी दक्षिणदेशस्था काचिन्नदी । विलोलाश्चञ्चला अलका यस्य
तम् । उत्सङ्गोऽङ्कः । रुदतीमश्रु मुञ्चतीम् । स्थविरामिति गतार्थम् । ‘कान्तारं
वर्त्म दुर्गमम्’ इत्यमरः । युगेन द्वन्द्वेन । बाष्पजलमश्रूणि निजशोक एव शङ्कः
शल्यं तस्योत्पाटनं तत्क्षमं समर्थम् । कनीयान् । ‘युवाल्पयोः कनन्यतरस्याम्’
इति कनादेशः । आत्मजः पुत्रः । अग्रहारे नृपात्प्रतिग्रहेण लब्धभूमिप्रदेशे ग्रामादौ
वा । भूसुरस्य द्विजस्य । विवाह्य परिणीय । सासूयमिति क्रियाविशेषणम् । धा-
व्युपमाता । मिषेण व्याजेन । तटिन्यां नद्याम् । प्लवमाना तरन्ती । भोगी सर्पः ।
अदंशि कर्मणि लुङ् । भूरुहो वृक्षः । गरलस्य विषस्य । उद्दीपनतया प्रबलतर-
तया । शरण्यो रक्षिता । विषमं दुर्धरम् । अविषह्यमित्यर्थः । विषज्वालाभिरवलीढा

षज्वालावलीढावयवा सा धरणीतले न्यपतत् । दयाविष्टहृदयोऽहं
मन्त्रवलेन विषव्यथामपनेतुमक्षमः समीपकुञ्जेष्वौषधिविशेषम-
न्विष्य प्रत्यागतो व्युत्क्रान्तजीवितां तां व्यलोकयम् । तदनु तस्याः
पावकसंस्कारं विरच्य शोकाकुलचेता बालमेनमगतिमादाय स-
त्यवर्मवृत्तान्तश्रवणवेलायां तन्निवासाग्रहारनामधेयस्याश्रुततया तद-
न्वेषणमशक्यमित्यालोच्य भवदमात्यतनयस्य भवानेवाभिरक्षितेति
भवन्तमेनमनयम्' इति । तन्निशम्य सत्यवर्मस्थितेः सम्यग-
निश्चिततया खिन्नमानसो नरपतिः सुमतये मन्त्रिणे सोमदत्तं
नाम तदनुजतनयमर्पितवान् । सोऽपि सोदरमागतमिव मन्यमानो
विशेषेण पुपोष ।

एवं मिलितेन कुमारमण्डलेन बालकेलीरनुभवन्नधिरूढानेक-
बाहनो राजबाहनोऽनुक्रमेण चौलोपनयनादिसंस्कारजातमलभत ।
ततः सकललिपिज्ञानं निखिलदेशीयभाषापाण्डित्यं षडङ्गसहितवे-
दसमुदायकोविदत्वं काव्यनाटकाख्यानकाख्यायिकेतिहासचित्रक-
थासहितपुराणगणनैपुण्यं धर्मशब्दज्योतिस्तर्कमीमांसादिसमस्तशा-

व्याप्ता अवयवा यस्याः सा । धरणी पृथ्वी । दयाविष्टं हृदयं यस्यैतादृशः । मन्त्र-
वलेन मन्त्रसामर्थ्येन । अपनेतुं दूरीकर्तुम् । कुञ्जेषु निकुञ्जेषु । 'निकुञ्जकुञ्जौ वा क्लीबे
लतादिपिहितोदरे' इत्यमरः । व्युत्क्रान्तजीवितां मृताम् । तदनु ततः । पावकसं-
स्कारं विरच्यामिसंस्कारं कृत्वा । चिताधिरोपणेन तस्याः शरीरमग्निसात्कृत्येत्यर्थः ।
शोकेनाकुलं चेतो यस्य तथा । अगतिमशरण्यम् । अनाथमित्यर्थः । सोदरं भ्रातरम् ।
एवमिति । मिलितेनैकत्र समापतितेन । कुमारमण्डलेन कुमारसमुदायेन । केलीः
क्रीडाः । अधिरूढान्यनेकबाहनानि येन सः । चौलं चोपनयनं च चौलोपनयने ।
एते आदी यस्य तत्संस्कारजातम् । चौलमुपनयनमन्यसंस्कारांश्चेत्यर्थः । तत्र चौलं
चूडाकर्म । 'तृतीये वर्षे चौलं यथाकुलधर्मं वा' इति सूत्रम् । जन्मप्रभृति तृतीये
वर्षे कुलधर्ममाहृत्यान्यस्मिन्वा केशसंनिवेशानां कारणम् । उपनयनं प्रसिद्धम् ।
लिपिरक्षरसंस्थानं तस्य ज्ञानम् । षडङ्गसहितस्य वेदसमुदायस्य कोविदत्वं ज्ञातृत्वम् ।
'शिक्षा कल्पो व्याकरणं निरुक्तं ज्योतिषां गणः । छन्दसां विचित्तिश्चैव षडङ्गो वेद
उच्यते' इति । काव्यानि रघुवंशकिरातादीनि । नाटकानि शाकुन्तलरत्नावल्या-
दीनि । आख्यानकानि चूर्णकानि । आख्यायिकाः कादम्बरीवासवदत्तादयः ।
इतिहासः पुरावृत्तकथनम् । चित्रकथा रम्यकथाः । एतैः सर्वैः सहिते पुराणगणे
ब्राह्मण्यादिपुराणसमुदाये नैपुण्यम् । धर्मशास्त्रं स्मृतयः । शब्दशास्त्रं व्याकरणम् ।
ज्योतिःशास्त्रं प्रसिद्धम् । तर्कशास्त्रं न्यायः । मीमांसा पूर्वोत्तरभेदेन प्रसिद्धं शास्त्रम् ।

भ्यभाषत—‘भूवल्लभ, भवदीयमनोरथफलमिव समृद्धलावण्यं ता-
रुण्यं नुतमित्रो भवत्पुत्रोऽनुभवति । सहचरसमेतस्य नूनमेतस्य
दिग्विजयारम्भसमय एषः तदस्य सकलक्लेशसंहस्य राजवाहनस्य
दिग्विजयप्रयाणं क्रियताम्’ इति । कुमारा माराभिरामा रामाद्य-
पौरुषा रुषा भस्मीकृतारयो रयोपहसितसमीरणा रणाभियानेन
यानेनाभ्युदयाशंसं राजानमकार्षुः । तत्साचिव्यमितरेषां विधाय
समुचितां बुद्धिमुपदिश्य शुभे मुहूर्ते सपरिवारं कुमारं विजयाय
विससर्ज ।

राजवाहनो मङ्गलसूचकं शुभशकुनं विलोकयन्देशं कंचिद-
तिक्रम्य विन्ध्याटवीमध्यमविशत् । तत्र हेतिहतिकिणाङ्कं का-
लायसर्कशकायं यज्ञोपवीतेनानुमेयविप्रभावं व्यक्तकिरातप्रभावं
लोचनपरुषं कमपि पुरुषं ददर्श । तेन विहितपूजनो राजवाहनो-
ऽभाषत—‘ननु मानव, जनसङ्ग्रहिते मृगहिते घोरप्रचारे का-
न्तारे विन्ध्याटवीमध्ये भवानेकाकी किमिति निवसति । भवदं-

द्वाक्यं तेन । ‘सत्यं मृदु प्रियम्’ इति सत्यशब्दप्रयोगः । विहिताशीर्षेण सः ।
भवदीयानां मनोरथानामिच्छानां फलम् । समृद्धं संवद्धं लावण्यं यस्मिन् । नुतानि
मित्राणि येन सः । सहचराः सखायः । नूनं निश्चयेन । दिशां विजयस्तस्यारम्भस्तस्य
समयः कालः । सकलक्लेशसहस्य सत्त्वशीलसंपन्नत्वात् । दिग्विजयप्रयाणमि-
ति । दिग्विजयं कर्तुमयं प्रहीयतामित्यर्थः । मारः कंदर्प इवाभिरामाः सुन्दराः । रामो
दाशरथिः स आद्यो येषां ते रामाद्यास्तेषां पौरुषमिव पराक्रम इव पौरुषं येषां ते ।
रुषा क्रोधेन भस्मीकृता नाशिता अरयः शत्रवो यैः । रयेण वेगेन । आवेशेनेति
यावत् । उपहसितो न्यकृतः समीरणो वायुर्यैः । रणमभियातीत्येतादृशेन । यानेन
गमनेन । अभ्युदयस्य वृद्धेराशंसा विद्यते यस्य तम् । साचिव्यं सचिवस्य भावस्तथा
इतरेषां कुमाराणाम् । मुहूर्ते समये । परिवारेण सहितम् । विजयाय । ‘तुमर्थाच्च
भाववचनात्’ इति चतुर्थी । विजयं कर्तुमित्यर्थः । विससर्ज विसृष्टवान् ।
राजवाहन इति । मङ्गलं शुभोदकं सूचयति तथा । शुभशकुनं निमित्तम् ।
अतिक्रम्य गत्वा । हेतिभिः शस्त्रैर्या हतिः प्रहारस्तस्य किणाः व्रणजचिह्नानि तेषा-
मङ्का यस्मिन् । कालायसं लोहं तदिव कर्कशः कठिनः कायो देहो यस्य तथा ।
यज्ञोपवीतेनेति प्रसिद्धम् । अनुमातुं योग्यो विप्रभावो विप्रत्वं यस्येति तथा ।
व्यक्तः स्पष्टः किरातप्रभावो वनचरबलं यस्य । लोचनयोः परुषं कर्कशम् । दुर्द-
शनमिति यावत् । विहितं कृतं पूजनं सत्कारो यस्य सः जनसङ्गेन रहिते विव-
र्जिते । मृगेभ्यो हितमनुकूलं तस्मिन् । घोरः प्रचारः संचारो यस्मिन्निति तथा ।

सोपनीतं यज्ञोपवीतं भूसुरभावं द्योतयति । हेतिहतिभिः किरात-
रीतिरनुमीयते । कथय किमेतत्' इति । 'तेजोमयोऽयं मानुष-
मात्रपौरुषो नूनं न भवति' इति मत्वा स पुरुषस्तद्वयस्यमुखान्ना-
मजनने विज्ञाय तस्मै निजवृत्तान्तमकथयत्—'राजनन्दन, केचि-
दस्यामटव्यां वेदादिविद्याभ्यासमपहाय निजकुलाचारं दूरीकृत्य
सत्यशौचादिधर्मव्रातं परिहृत्य किल्बिषमन्विष्यन्तः पुलिन्दपुरो-
गमास्तदन्नमुपभुञ्जाना बहवो ब्राह्मणश्रुवा निवसन्ति । तेषु कस्य-
चित्पुत्रो निन्दापात्रचारित्रो मातङ्गो नामाहं सह किरातबलेन ज-
नपदं प्रविश्य ग्रामेषु धनिनः स्त्रीबालसहितानानीयाटव्यां बन्धने
निधाय तेषां सकलधनमपहरन्नुद्धृत्य वीतदयो व्यचरम् । कदाचि-
देकस्मिन्कान्तारे मदीयसहचरगणेन जिघांस्यमानं भूसुरमेकमव-
लोक्य दयायत्तचित्तोऽब्रवम्—'ननु पापाः, न हन्तव्यो ब्राह्मणः'
इति । ते रोषारुणनयना मां बहुधा निरभर्त्सयन् । तेषां
भाषणपारुष्यमसहिष्णुरहमवनिपुररक्षणाय चिरं प्रयुध्य तैरभिह-

एकाक्येककः । 'एकादाकिनिच्चासहाये' इत्याकिनिच्प्रत्ययः । असौ भुजशिरः ।
उपनीतं गतं प्राप्तम् । भूसुरभावं विप्रत्वम् । द्योतयति प्रकटयति । हेतिहतिभिः
शस्त्रप्रहारचिह्नैः । किरातरीतिर्वनचरवृत्तिः । अनुमीयत ऊह्यते तर्क्यते । तेजोमय-
स्तेजःप्रचुरः । 'तत्प्रकृतवचने मयद्' इति मयद् । मानुषमात्रं मानुषप्रमाणं पौरुषं
पराक्रमो यस्येति तथा । 'प्रमाणे द्वयसज्दघ्नञ्' इति प्रमाणार्थे मात्रच् । वयस्या
मित्राणि । नाम च जननं च ते विज्ञाय विशेषतो ज्ञात्वा । वेदादि । आदिश-
ब्देन स्मृतिपुराणादीनि गृह्यन्ते । अपहाय त्यक्त्वा । निजकुलाचारं विप्रविहितध-
र्मान् । दूरीकृत्य पृष्ठतः कृत्वा । सत्यमवितथभाषित्वम् । शौचं शुचित्वम् । आ-
दिशब्देन दयादमशान्तिक्षान्त्यादि गृह्यते । धर्मव्रातं कुलधर्मसमुदायम् । 'स्तोमौ-
धनिकरव्रात' इत्यमरः । परिहृत्य वर्जयित्वा । किल्बिषं पापम् । 'प्रापं किल्बि-
षकल्मषम्' इत्यमरः । पुलिन्दा म्लेच्छजातिष्वेका जातिः । ते पुरोगमा नेतारो
येषां ते । उपभुञ्जाना भक्षयन्तः । ब्राह्मणश्रुवा ब्राह्मणाधमाः । कुत्सनाथेऽन्न
श्रुवपदम् । निन्दापात्रं गर्ह्यं चारित्रं यस्यैतादृशः । बलेन सैन्येन । जनपदं नीवृ-
तम् । बन्धने निधाय कारागृहे क्षिप्त्वा । उद्धृत्य । वीता दया यस्य सः । जिघां-
स्यमानं हन्तुमिष्यमाणम् । रोषेणारुणानि रक्तवर्णानि नयनानि येषां ते । बहुधा
बहुविधम् । निरभर्त्सयन्स्तर्जितवन्तः । भाषणपारुष्यं कठोरवचांसि । असहिष्णुः
सोढुमसमर्थः । 'अलङ्कृन्निराकृञ्-' इतीष्णुञ् । अवनिपुरो विप्रस्तस्य रक्षणाय

तो गतजीवितोऽभवम् । ततः प्रेतपुरीमुपेत्य तत्र देहधारिभिः पुरुषैः
 परिवेष्टितं सभामध्ये रत्नखचितसिंहासनासीनं शमनं विलोक्य
 तस्मै दण्डप्रणाममकरवम् । सोऽपि मामवेक्ष्य चित्रगुप्तं नाम
 निजामाल्यमाहूय तमवोचत्—‘सचिव, नैषोऽमुष्य मृत्युसमयः ।
 निन्दितचरितोऽप्ययं महीसुरनिमित्तं गतजीवितोऽभूत् । इतः
 प्रभृति विगलितकल्मषस्यास्य पुण्यकर्मकरणे रुचिरुदेष्यति ।
 पापिष्ठैरनुभूयमानमत्र यातनाविशेषं विलोक्य पुनरपि पूर्वशरीर-
 मनेन गम्यताम्’ इति । चित्रगुप्तोऽपि तत्रतत्र संतप्तेष्वायसस्त-
 म्भेषु बध्यमानान्, अत्युष्णीकृते विततशरावे तैले निक्षिप्यमाणान्,
 लगुडैर्जर्जरीकृतावयवान्, निशितटङ्कैः परितक्ष्यमाणानपि दर्श-
 यित्वा पुण्यबुद्धिमुपदिश्य माममुञ्चत् । तदेव पूर्वशरीरमहं प्राप्तो
 महाटवीमध्ये शीतलोपचारं रचयता महीसुरेण परीक्ष्यमाणः शि-
 लायां शयितः क्षणमतिष्ठम् । तदनु विदितोदन्तो मदीयवंशबन्धु-
 गणः सहसागत्य मन्दिरमानीय मामपक्रान्तव्रणमकरोत् । द्विज-
 न्मा कृतज्ञो महामक्षरशिक्षां विधाय विविधागमतत्रमाख्याय
 कल्मषक्षयकारणं सदाचारमुपदिश्य ज्ञानेक्षणगम्यमानस्य शशि-

तं रक्षितुम् । प्रयुध्य युद्धं कृत्वा । अभिहतस्ताडितः । गतजीवितोऽभवं त्रिये ।
 प्रेतपुरीं यमनगरीम् । रत्नैः खचितं प्रत्युप्तं यत्सिंहासनं तत्रासीनम् । शमनं यमम् ।
 ‘शमनो यमराज्यमः’ इत्यमरः । दण्डप्रणामं दण्डवद्भूमौ शयित्वा प्रणाममित्यर्थः ।
 अमाल्यं मन्त्रिणम् । निन्दितं चरितं यस्येति तथा । इतः प्रभृतीति आरभ्य ।
 विगलितं नष्टं कल्मषं पापं यस्य तस्य । ‘पापं कित्विषं कल्मषम्’ इत्यमरः । पुण्य-
 कर्मणः करणे । रुचिः प्रीतिः । उदेष्यत्युत्पत्स्यते । अतिशयेन पापाः पापिष्ठाः ।
 ‘अतिशयने तमविष्ठनौ’ इतीष्ठन् । यातनाः कारणाः । तास्ता यातना इत्यर्थः ।
 अयस इमे आयसाश्च ते स्तम्भास्तेषु । विततो विस्तीर्णो यः शरावः पात्रविशेषः ।
 ‘कढई’ इति भाषायाम् । तद्वते तैले स्नेहमध्ये निक्षिप्यन्ते तादृशान् । लगुडैः
 काष्ठदण्डैः जर्जरीकृताः अर्थात्प्रहारैः । अवयवा येषां तान् । निशितास्तीक्ष्णा-
 स्तेजिताष्टङ्काः पाषाणदारणास्तैः । परितक्ष्यमाणान्परितस्तक्षणेन तनूक्रियमा-
 णान् । पुण्या चासौ बुद्धिश्च ताम् । शीतलश्वासावुपचारस्तम् । रचयता कुर्वता ।
 महीसुरेण विप्रेण । तदनु तदनन्तरम् । विदित उदन्तो वार्ता येन तथा । अपक्रा-
 न्ताश्चिकित्सिता व्रणाः प्रहारस्थानानि यस्य तादृशः । द्विजन्मा विप्रः । कृतं जाना-
 तीति कृतज्ञः । अक्षराणां शिक्षोपदेशः । विविधागमेषु शास्त्रेषु तच्च प्रधानम् । आ-
 ख्याय कथयित्वा । कल्मषस्य पापस्य यः क्षयस्तस्मिन्कारणं निमित्तमूलम् । सदा-
 चारं सद्भिरुपदर्शितं मार्गम् । ज्ञानेक्षणेन न तु चर्मचक्षुषा गम्यमान आसाद्य प्रा-

खण्डशेखरस्य पूजाविधानमभिधाय पूजां मत्कृतामङ्गीकृत्य नि-
रगात् । तदारभ्याहं किरातकृतसंसर्गं बन्धुकुलवर्गमुत्सृज्य सक-
ललोकैकगुरुमिन्दुकलावतंसं चेतसि स्मरन्नस्मिन्कानने दूरीकृत-
कलङ्को वसामि । देव, भवते विज्ञापनीयं रहस्यं किञ्चिदस्ति ।
आगम्यताम्' इति । स वयस्यगणादपनीय रहसि पुनरेनमभा-
षत—'राजन्, अतीते निशान्ते गौरीपतिः स्वप्नसंनिहितो नि-
द्रामुद्रितलोचनं विबोध्य प्रसन्नवदनकान्तिः प्रश्रयानतं मामवो-
चत्—'मातङ्ग, दण्डकारण्यान्तरालगामिन्यास्तटिन्यास्तीरभूमौ
सिद्धसाध्याराध्यमानस्य स्फटिकलिङ्गस्य पञ्चाद्विपतिकन्यापदप-
ङ्क्तिचिह्नितस्याश्मनः सविधे विधेराननमिव किमपि बिलं विद्यते ।
तत्प्रविश्य तत्र निक्षिप्तं ताम्रशासनं शासनं विधातुरिव समा-
दाय विधिं तदुपदिष्टं दिष्टविजयमिव विधाय पाताललोकाधी-
श्वरेण भवता भवितव्यम् । भवत्साहाय्यकरो राजकुमारोऽद्य श्रो-
वा समागमिष्यति' इति । तदादेशानुगुणमेव भवदागमनमभूत् ।

प्यस्तस्य । शशिनः खण्डः कला सा शेखरोऽवतंसो यस्य तस्य । धूर्जटेरित्यर्थः ।
विधानं विधिम् । अभिधाय कथयित्वा । तदारभ्य ततः प्रभृति किरातैः कृतः
संसर्गो येन तथा । सकललोकानामेकं मुख्यं गुरुम् । इन्दुकलावतंसः शिरोभूषणं
यस्य तम् । चेतसि स्मरन्ध्यायन् । काननेऽरण्ये । दूरीकृतकलङ्को निष्पापः ।
रहस्यं गुह्यम् । वयस्यगणान्मित्रमण्डलात् । अपनीय दूरं नीत्वा । रहस्येकान्ते ।
निशाया अन्ते । गौर्याः पतिः शिवः । स्वप्ने संवेद्ये । संनिहितः संनिकर्षं प्राप्तः ।
निद्रया मुद्रिते निमीलिते लोचने यस्य तम् । प्रसन्ना वदनकान्तिर्यस्य तथा । प्रश-
येण विनयेनानतं प्रह्वम् । अन्तरालं मध्यम् । तटिन्या नद्याः । सिद्धाश्च साध्याश्च
तैराराध्यमानस्य पूज्यमानस्य । 'पिशाचो गुह्यकः सिद्धः', 'महाराजिकसाध्याश्च'
इत्युभयत्राप्यमरः । तत्र सिद्धा देवयोनिविशेषाः, साध्या गणदेवताः । स्फटिक-
लिङ्गस्य स्फटिकनिर्मितलिङ्गस्य विशिष्टाकृतेः शंकरशरीरस्य । अद्रिपतिर्हिमालय-
स्तत्कन्या पार्वती तस्याः पदपङ्क्त्या चिह्नितस्य अश्मनो प्राणः । सविधे समीपे ।
विधेर्व्रह्मणः । आननं सुखम् । निक्षिप्तं स्थापितम् । ताम्रशासनं ताम्रपट्टं शास-
नमाज्ञा । विधातुर्व्रह्मणः । समादाय गृहीत्वा । विधिं कल्पम् । तदुपदिष्टं तेन
ताम्रशासनेनोपदिष्टम् । 'तदुपरिष्ठम्' इति पाठे तदुपरि तिष्ठनीत्यसौ तम् । दिष्टम-
दृष्टम् । पाताललोकोऽधोभुवनम् । अधीश्वरः । 'राजा तु प्रणताशेषसामन्तः स्या-
दधीश्वरः' इत्यमरसिंहः । अनुगुणमनुरूपम् । साधनं सिद्धिमभिलषतीति तथा ।

साधनाभिलाषिणो मम तोषिणो रचय साहाय्यम्' इति । 'तथा' इति राजवाहनः साकं मातङ्गेन नमितोत्तमाङ्गेन विहायार्धरात्रे निद्रापरतन्त्रं मित्रगणं वनान्तरमवाप । तदनु तदनुचराः कल्ये साकल्येन राजकुमारमनवलोकयन्तो विषण्णहृदयास्तेषु तेषु वनेषु सम्यगन्विष्यान्वेक्षमाणा एतदन्वेषणमनीषया देशान्तरंचरिष्णवोऽतिसहिष्णवो निश्चितपुनःसंगमसंकेतस्थानाः परस्परं वियुज्य ययुः ।

लोकैकवीरेण कुमारेण रक्ष्यमाणः संतुष्टान्तरङ्गो मातङ्गोऽपि विलं शशिशेखरकथिताभिज्ञानपरिज्ञातं निःशङ्कं प्रविश्य गृहीतताम्रशासनो रसातलं पथा तेनैवोपेत्य तत्र कस्यचित्पत्तनस्य निकटे केलीकाननकासारस्य विततसारसस्य समीपे नानाविधेनेशशासनविधानोपपादितेन हविषा होमं विरच्य प्रत्यूहपरिहारिणि सविस्मयं विलोकयति राजवाहने समिदाज्यसमुज्ज्वलिते ज्वलने पुण्यगेहं देहं मन्त्रपूर्वकमाहुतीकृत्य तडित्समानकान्तिं दिव्यां तनुमलभत । तद-

तोषिण आनन्दयुक्तस्य । रचय । कुर्वित्यर्थः । साकमित्यन्वयं सहेत्यर्थं । नमितमुत्तमाङ्गं शीर्षं येन तेन । 'उत्तमाङ्गं शिरः शीर्षम्' इत्यमरः । विहाय त्यक्त्वा । अर्धरात्रे निशीथे । निद्रापरतन्त्रं निद्राधीनम् । अनुचराः सचिवा अनुगामिनः । कल्ये प्रातःकाले । 'प्रत्यूषोऽहर्मुखं कल्यमुषःप्रत्यूषसी अपि' इत्यमरः । साकल्येन समग्रतः । विषण्णं खिन्नं हृदयं येषां ते तेष्वखिलेषु । मनीषया बुद्ध्या । 'बुद्धिर्मनीषा धिषणा' इत्यमरः । चरिष्णवो गन्तुमनसः । 'अलंकृञ्-' इतीप्पुञ् प्रत्ययः । पुनःसंगमः पुनः संगमस्तस्य संकेतस्थानम् । निश्चितं निर्णीतं पुनःसंगमसंकेतस्थानं यैस्ते । वियुज्य वियुक्ता भूत्वा । ययुः । 'या प्रापणे' इत्यस्य लिट् । लोकैकेति । लोकेष्वेकवीरः प्रधानयोधः । रक्ष्यमाणः । कर्मणि शानच् । संतुष्टान्तरङ्गो हृष्टमनाः । शशिशेखरो महादेवः अभिज्ञानं चिह्नम् । निःशङ्कं शङ्कारहितम् । रसातलं पातालम् । 'अधोभुवनपातालं बलिसद्व रसातलम्' इत्यमरः । पथा । तृतीयेयम् । पत्तनं नगरम् । 'पत्तनं पुटभेदनम्' इत्यमरः । केलीकाननं क्रीडावनम् । कासारः सरः । 'कासारः सरसी सरः' इत्यमरः । वितता बहवः सारसाः पक्षिविशेषा यत्र । 'विगत-' इति पाठे नष्टा इत्यर्थः । नानाविधेनानेकप्रकारेण । ईशः शिवः । विधानं विधिः । उपपादितेन संपादितेन । हविषा हूयते तद्विस्तेन । आज्यादियाज्यद्रव्येण । विरच्य कृत्वा । प्रत्यूहो विघ्नः । 'विघ्नोऽन्तरायः प्रत्यूहः' इत्यमरः । विलोकयति सति । समिधश्चाज्यं च तैः समुज्ज्वलिते दीपिते । ज्वलनेऽग्नौ । पुण्यस्य गेहं वसतिस्थानम् । देहविशेषणम् । मन्त्रपूर्वकं समन्त्रम् । आहुतीकृत्याग्नौ क्षिप्त्वा । तडिद्विद्युत् । दिव्यां देवतार्हम् ।

नु मणिमयमण्डनमण्डलमण्डिता सकललोकललनाकुलललामभूता
कन्यका काचन विनीतानेकसखीजनानुगम्यमाना कलहंसगत्या
शनैरागत्यावनिसुरोत्तमाय मणिमेकमुज्ज्वलाकारमुपायनीकृत्य तेन
'का त्वम्' इति पृष्टा सोत्कण्ठा कलकण्ठस्वनेन मन्दमन्दमुद-
ञ्जलिरभाषत—'भूसुरोत्तम, अहमसुरोत्तमनन्दिनी कालिन्दी
नाम । मम पितास्य लोकस्य शासिता महानुभावो निजपराक्र-
मासहिष्णुना विष्णुना दूरीकृतामरे समरे यमनगरातिथिरकारि ।
तद्वियोगशोकसागरमग्नां मामवेक्ष्य कोऽपि कारुणिकः सिद्ध-
तापसोऽभाषत—'वाले, कश्चिद्दिव्यदेहधारी मानवो नवो वल्लभ-
स्तव भूत्वा सकलं रसातलं पालयिष्यति' इति । तदादेशं नि-
शम्य घनशब्दोन्मुखी चातकी वर्षागमनमिव तवालोकनका-
ङ्क्षिणी चिरमतिष्ठम् । मन्मनोरथफलायमानं भवदागमनमवगम्य
मद्राज्यावलम्बभूतामाल्यानुमत्या मदनकृतसारथ्येन मनसा भव-
न्तमागच्छम् । लोकस्यास्य राज्यलक्ष्मीमङ्गीकृत्य मां तत्सपत्नीं
करोतु भवान्' इति । मातङ्गोऽपि राजवाहनानुमत्या तां तरुणीं
परिणीय दिव्याङ्गनालाभेन हृष्टतरो रसातलराज्यमुररीकृत्य परमा-
नन्दमाससाद् ।

तनुं शरीरम् । मणिमयानि मणिप्रचुराणि । 'तत्प्रकृतवचने मयद्' इति मयद् ।
मण्डनानि भूषणानि । मण्डितोपशोभिता । ललामभूता भूषणभूता । विनीता
नम्रा । कलहंसस्य गत्या । मन्थरगत्येत्यर्थः । अवनिसुरोत्तमाय द्विजश्रेष्ठाय । उज्ज्व-
लाकारं दीप्रम् । उपायनीकृत्य । उपायनं दत्त्वेत्यर्थः । उत्कण्ठया सहिता । कलकण्ठः
कोकिलः । उदञ्जलिः प्रवद्धाञ्जलिः । शासिता पालकः । महाननुभावः प्रभावो
यस्यैतादृशः । असहिष्णुना सहनासमर्थेन । दूरीकृताः । पराजिता इति यावत् । अमरा
देवा यस्मात् । यमनगरस्यातिथिः प्राघूर्णकोऽकारि कृतः । हत इत्यर्थः । तेन वि-
योगस्तस्मादुद्धूतो यः शोकः स एव सागरस्तस्मिन्मग्ना । कारुणिकोऽनुकम्पावान् ।
सिद्धतापसो हस्तधृतसिद्धिस्तपस्वी । वल्लभो रमणः । घनशब्दो मेघशब्दः । उन्नतं
मुखं यस्या इति तथा । वर्षाणां प्रावृष आगमनम् । फलायमानं फलवदाचरति
तथा । मम राज्यस्यावलम्बभूतानाममाल्यानामनुमत्या । मदनेन कृतं सारथ्यं
यस्यैतादृशम् । समानः पतिर्यस्याः सा सपत्नी । तस्या राजलक्ष्म्याः सपत्नीम् ।
परिणीय विवाह्य । अतिशयेन हृष्टो हृष्टतरः । उररीकृत्य स्वीकृत्य । परमतिशय-
वन्तम् । असुरास्य प्रासवान् । अहम् विहारगतामसुरादेवम् इति भावोऽस्ति ।

वञ्चयित्वा वयस्यगणं समागतो राजवाहनस्तदवलोकनकौतूह-
लेन भुवं गमिष्णुः कालिन्दीदत्तं क्षुत्पिपासादिक्लेशनाशनं मणिं
साहाय्यकरणसंतुष्टान्मातङ्गाल्लब्ध्वा कंचनाध्वानमनुवर्तमानं तं
विसृज्य विलपथेन तेन निर्ययौ । तत्र च मित्रगणमनवलोक्य भुवं
वभ्राम । भ्रमंश्च विशालोपशल्ये कमप्याक्रीडमासाद्य तत्र वि-
शिष्टमिपुरान्दोलिकारूढं रमणीसहितमाप्तजनपरिवृतमुद्याने समा-
गतमेकं पुरुषमपश्यत् । सोऽपि परमानन्देन पल्लवितचेता वि-
कसितवदनारविन्दः 'मम स्वामी सोमकुलावतंसो विशुद्धयशो-
निधी राजवाहन एषः । महाभाग्यतयाकाण्ड एवास्य पादमूलं
गतवानस्मि । संप्रति महान्नयनोत्सवो जातः' इति ससंभ्रममा-
न्दोलिकाया अवतीर्य सरभसपदविन्यासविलासिहर्षोत्कर्षचरित-
स्त्रिचतुरपदान्युद्धतस्य चरणकमलयुगलं गलदुल्लसन्मल्लिकावलयेन
मौलिना पस्पर्श । प्रमोदाश्रुपूर्णो राजा पुलकिताङ्गं तं गाढमालि-
ङ्ग्य 'अये सौम्य सोमदत्त' इति व्याजहार । ततः कस्यापि पुं-
नागभूरुहस्य छायाशीतले तले संविष्टेन मनुजनाथेन सप्रणयम-
भाणि—'सखे, कालमेतावन्तं देशे कस्मिन्, प्रकारेण केनास्था-
यि भवता, संप्रति कुत्र गम्यते, तरुणी केयम्, एष परिजनः
संपादितः कथम्, कथय' इति । सोऽपि मित्रसंदर्शनव्यतिकराप-

वञ्चयित्वेति । वञ्चयित्वा प्रतार्य । कौतूहलेन कौतुकेन । कालिन्दी रसातल-
गतमातङ्गपत्नी । नाशयतीति नाशनस्तम् । अध्वानं मार्गम् । अनुवर्तमानमाग-
च्छन्तम् । विसृज्य विसर्जयित्वा । उपशल्ये ग्रामान्ते । 'ग्रामान्तमुपशल्यं स्यात्'
इत्यमरः । आक्रीडमुद्यानम् । 'पुमानाक्रीड उद्यानम्' इत्यमरः । विशिष्टमिषुर्विश्र-
मिषुमिच्छुः । आन्दोलिका दोला । रमणी स्त्री । पल्लवितं विकसितम् । प्रसन्नमिति
यावत् । चेतोऽन्तःकरणं यस्य तथा । विकसितं प्रफुल्लम् । अरविन्दं कमलम् । सोम-
कुलस्य चन्द्रवंशस्य । अवतंसो भूषणम् । विशुद्धोऽतिशुद्धो यशोनिधिर्यस्य । 'निधिः
राजवाहनः' इति छेदः । महाभाग्यतयानुकूलदैववत्तया । अकाण्डे सहसा । ससं-
भ्रमं सत्वरं सादरं च । रभसेन सहेति सरभसः । सरभसो यः पदविन्यासस्तस्य यो
विलासस्तद्वान् । हर्षोत्कर्षो हर्षातिरेकश्चरिते यस्य सः पश्चात्कर्मधारयः । त्रिच-
तुरपदानि त्रीणि वा चत्वारि वा । उद्धतस्योद्यातस्य । मल्लिका पुष्पविशेषः । मौ-
लिना शीर्षेण । प्रमोदाश्रुभिः पूर्णः पुलकितं हृषिततनूरुहमङ्गं यस्य तम् । गाढ-
हृदयम् । सौम्यो मित्रम् । व्याजहारोवाच । पुंनागः केसरः । भूरुहो वृक्षः । संवि-
ष्टेनोपविष्टेन । व्यतिकरो व्यापारः । व्यतिकरः समाख्यातो व्यसनव्यतिषङ्गयो-

गतचिन्ताज्वरातिशयो मुकुलितकरकमलः सविनयमासीद्यप्रचार-
प्रकारमवोचत्—

इति श्रीदण्डिनः कृतौ दशकुमारचरिते द्विजोपकृतिर्नाम द्वितीय उच्छ्वासः ॥

तृतीयोच्छ्वासः ।

‘देव, भवच्चरणकमलसेवाभिलाषीभूतोऽहं भ्रमन्नेकस्यां वना-
वनौ पिपासाकुलो लतापरिवृतं शीतलं नदसलिलं पिवन्नुज्ज्वला-
कारं रत्नं तत्रैकमद्राक्षम् । तदादाय गत्वा कंचनाध्वानमम्बरमणे-
रत्युष्णतया गन्तुमक्षमो वनेऽस्मिन्नेव किमपि देवतायतनं प्र-
विष्टो दीनाननं बहुतनयसमेतं स्थविरमहीसुरमेकमवलोक्य कुश-
लमुदितदयोऽहमपृच्छम् । कार्पण्यविवर्णवदनो महदाशापूर्णमान-
सोऽवोचदग्रजन्मा—‘महाभाग, सुतानेतान्मातृहीनाननेकैरुपायै-
रक्षन्निदानीमस्मिन्कुदेशे भैक्ष्यं संपाद्य दददेतेभ्यो वसामि शिवा-
लयेऽस्मिन्’ इति । ‘भूदेव, एतत्कटकाधिपती राजा कस्य दे-
शस्य, किं नामधेयः, किमत्रागमनकारणमस्य’ इति पृष्टोऽभाषत
महीसुरः—‘सौम्य, मत्तकालो नाम लाटेश्वरो देशस्यास्य पालयि-
तुर्वीरकेतोस्तनयां वामलोचनां नाम तरुणीरत्नमसमानलावण्यं
श्रावंश्रावमवधूतदुहितृप्रार्थनस्य तस्य नगरीमरौत्सीत् । वीरकेतुरपि

इति विश्वः । मुकुलितकरकमलः संयोजितकरयुगलः । वद्भाजलिरिति यावत् ।
प्रचारो यात्रा भ्रमणम् ॥ इति श्रीदशकुमारचरितपूर्वपीठिकाटी-
कायां पददीपिकाभिधायां द्वितीय उच्छ्वासः ॥

देवेति । वनावनौ काननभूमौ । पातुमिच्छा पिपासां तयाकुलः । नदेल्यद-
न्तशब्दः । उज्ज्वल आकारो यस्य तम् । अद्राक्षम् । लुङ् । अम्बरमणिः सूर्यः ।
देवतायतनं मन्दिरम् । दीनं दैन्यव्याप्तमाननं यस्य । समेतं युक्तम् । स्थविरो वृद्धः ।
महीसुरो द्विजः । उदितोत्पन्ना दया यस्य सः । कार्पण्यं कृपणस्य भावं । दैन्य-
मित्यर्थः । विवर्णं विगतवर्णं पाण्डु । महदाशेति प्रयोगश्चिन्त्यः । महति कार्ये
याशा । अग्रजन्मा ब्राह्मणः । भैक्ष्यं भिक्षावृत्त्या संपादितमन्नादि । दददहम् ।
कटकस्य निवेशितसैन्यस्य । किं नामधेयं यस्येति बहुव्रीहिः । लाट इति देशनाम ।
तरुणीषु रत्नम् । ‘जातौ जातौ यदुत्कृष्टं तद्रत्नमभिधीयते’ इति । असमानमनुपमं
लावण्यं सौन्दर्यं यस्य तत् । श्रावंश्रावमिति णमुलन्तमेतत् । असकृच्छ्रुत्वेत्यर्थः ।

भीतो महदुपायनमिव तनयां मत्तकालायादात् । तरुणीलाभ-
 हृष्टचेता लाटपतिः 'परिणेया निजपुर एव' इति निश्चित्य गच्छ-
 त्रिजदेशं प्रति संप्रति मृगयादरेणात्र वने सैन्यवासमकारयत् ।
 कन्यासारेण नियुक्तो मानपालो नाम वीरकेतुमन्त्री मानधनश्चतु-
 रङ्गबलसमन्वितोऽन्यत्र रचितशिविरस्तं निजनाथावमानखिन्नमा-
 नसोऽन्तर्बिभेद' इति । विप्रोऽसौ बहुतनयो विद्वान्निर्धनः स्थ-
 विरश्च दानयोग्यः इति तस्मै करुणापूर्णमन्ता रत्नमदाम् । परमा-
 ह्लादविकसिताननोऽभिहितानेकाशीः कुत्रचिदग्रजन्मा जगाम ।
 अध्वश्रमखिन्नेन मया तत्र निरवेशि निद्रासुखम् । तदनु पश्चा-
 त्रिगडितबाहुयुगलः सः भूसुरः कशाघातचिहितगात्रोऽनेकनैस्त्रि-
 शिकानुयातोऽभ्येत्य माम् 'असौ दस्युः' इत्यदर्शयत् । परित्यक्त-
 भूसुरा राजभटौ रत्नावाप्तिप्रकारं मदुक्तमनाकर्ण्य भयरहितं मां
 गाढं नियम्य रज्जुभिरानीय कारागारम् 'एते तव सखायः' इति
 निगडितान्कांश्चिन्निर्दिष्टवन्तो मामपि निगडितचरणयुगलमकार्षुः ।
 किंकर्तव्यतामूढेन निराशङ्केशानुभवेनावोचि मया—'ननु पुरुषा
 वीर्यपुरुषाः निमित्तेन केन निर्विशथ कारावासदुःखं दुस्तरम् ।

'आभीक्ष्ण्ये णमुल् च' इति णमुल् । अवधूता तिरस्कृता दुहितुः प्रार्थना तत्कृता-
 भ्यर्थना येन । अरौत्सीदभियुयोज । उपायनं प्राप्तम् । 'परिपूर्वकः 'णीञ् प्रापणे'
 इति धातुर्विवाहार्थे वर्तते । मृगयादरेण मृगयानुरोधेन । कन्यासारेण कन्यैव
 सारो धनं तेन । 'सारो बले स्थिरांशे च मज्जि पुंसि जले धने' इति मेदिनी-
 कारः । मान एव धनं यस्येति तथा । शिविरं सैन्यवासस्थानम् । 'तळ' इति
 ख्यातम् । नाथः स्वामी राजा । बिभेद भेदं चकार । करुणापूर्णमना अहम् ।
 अदाम् । 'डुदाञ् दाने' । लुङ् । 'गातिस्थाषु—' इति सिचो लुक् । अभिहिता
 उच्चारिताः । दत्ता इति यावत् । अनेकाशिषो येन सः । निरवेश्युपभुक्तम् । अहं
 निद्रावशोऽभवम् । अस्वपमित्यर्थः । पश्चात्पृष्ठदेशे निगडितं बाहुयुगलं यस्येति
 तथा । दत्तपश्चाद्वन्ध इत्यर्थः । भूसुरो विप्रः । कशायाः कशया वा घात आघातो
 वा ताडनम् । 'अश्वादेस्ताडनी कशा' इत्यमरः । नैस्त्रिशिकाः खड्गधारिणः । दस्यु-
 श्वरैः । परित्यक्तो बन्धनान्मुक्तो भूसुरो यैस्ते । रत्नस्यावाप्तेः प्रकारम् । रज्जुभि-
 र्दोरकैः । कारागारं बन्धनगृहम् । निगडितान्वद्धान् । किंकर्तव्यतायां तद्विषये
 मूढः । किं कर्तव्यमित्यजानतेत्यर्थः । वीर्येण पराक्रमेण । पुरुषाः कठिनाः । निमि-
 त्तेन कारागारे निर्विशथानुभवेनास्मिन् कारावासे कथमिदम् । नोपपद्यते वीराय ।

यूयं वयस्या इति निर्दिष्टमेतैः, किमिदम्' इति । तथाविधं माम-
वेक्ष्य भूसुरान्मया श्रुतं लाटपतिवृत्तान्तं व्याख्याय चोरवीराः पु-
नरवोचन्—'महाभाग, वीरकेतुमन्निणो मानपालस्य किंकरा
वयम् । तदाज्ञया लाटेश्वरमारणाय रात्रौ सुरुङ्गाद्वारेण तदगारं
प्रविश्य तत्र राजाभावेन विषण्णा बहुधनमपहृत्य महाटवीं प्रावि-
शाम । अपरेद्युश्च पदान्वेषिणो राजानुचरा बहवोऽभ्येत्य धृत-
धनचयानस्मान्परितः परिवृत्य दृढतरं बद्ध्वा निकटमानीय समस्त-
वस्तुशोधनवेलायामेकस्यानर्घ्यरत्नस्याभावेनास्मद्विधाय माणिक्या-
दानायास्मान्किलाशृङ्खलयन्' इति । श्रुतरत्नरत्नावलोकनस्थानोऽहम्
'इदं तदेव माणिक्यम्' इति निश्चित्य भूदेवदाननिमित्तां दुरव-
स्थामात्मनो जन्म नामधेयं युष्मदन्वेषणपर्यटनप्रकारं चाभाष्य
समयोचितैः संलापैर्मैत्रीमकार्षम् । ततोऽर्धरात्रे तेषां मम च शृ-
ङ्खलाबन्धनं निर्भिद्य तैरनुगम्यमानो निद्रितस्य द्वाःस्थगणस्यायु-
धजालमादाय पुररक्षान्पुरतोऽभिमुखागतान्पटुपराक्रमलीलयाभि-
द्राव्य मानपालशिविरं प्राविशम् । मानपालो निजकिंकरेभ्यो मम
कुलाभिमानवृत्तान्तं तत्कालीनं विक्रमं च निशम्य मामार्चयत् ।
परेद्युर्मत्तकालेन प्रेषिताः केचन पुरुषा मानपालमुपेत्य 'मन्त्रिन्,
मदीयराजमन्दिरे सुरुङ्गाया बहुधनमपहृत्य चोरवीरा भवदीयं क-
टकं प्राविशन् । तानर्पय । नो चेन्महाननर्थः संभविष्यति' इति
क्रूरतरं वाक्यमब्रुवन् । तदाकर्ण्य रोषारुणितनेत्रो मन्त्री 'लाटपतिः
कः, तेन मैत्री का, पुनरस्य वराकस्य सेवया किं लभ्यम्' इति
सुरुङ्गा विलपथः । अगारं गृहम् । राज्ञोऽभावस्तेन । विषण्णाः खिन्नाः । अपरे-
द्युरन्यस्मिन्दिवसे । पदानि पादप्रतिमास्ता अन्विष्यन्तीति पदान्वेषिणः । धृतो
धनचयो यैस्तान् । शोधनमन्वेषणम् । अनर्घ्यममूल्यम् । महामूल्यमित्यर्थः । वधो
नाशः । माणिक्यस्य दानं यावत् । अशृङ्खलयच्छृङ्खलाभिर्निगडितानकुर्वन् । श्रुतं
रत्नस्य रत्नावलोकनस्य च स्थानं येन सः । भूदेवेति । विप्रदानोद्धृताम् । दुर-
वस्थां संकटम् । नामधेयं नाम । युष्मच्छन्देन राजवाहनग्रहणम् । द्वारे तिष्ठन्ति
ते द्वाःस्थास्तेषां गणस्तस्य । आयुधजालं समूहम् । पुररक्षान्पुररक्षणनियुक्तपुरुषान् ।
अभिद्राव्य प्रपलाय्य । तत्काले भवं तत्कालीनम् । प्रेषिताः प्रहिताः । भवदीयं
युष्माकम् । रोषेणारुणिते नेत्रे यस्य तथा । वराकस्य नीचस्य निरभर्त्सयद्विक्र-
मः ।

तान्निरभर्त्सयन् । ते च मानपालेनोक्तं विप्रलापं मत्तकालाय त-
थैवाकथयन् । कुपितोऽपि लाटपतिर्दोर्वीर्यगर्वेणाल्पसैनिकसमेतो
योद्धुमभ्यगात् । पूर्वमेव कृतरणनिश्चयो मानी मानपालः संनद्ध-
योधो युद्धकामो भूत्वा निःशङ्कं निरगात् । अहमपि सवहुमानं म-
न्त्रिदत्तानि बहुलतुरंगमोपेतं चतुरसारथिं रथं च दृढतरं कृत्वा
मदनुरूपं चापं च विविधवाणपूर्णं तूणीरद्वयं रणसमुचितान्यायु-
धानि गृहीत्वा युद्धसंनद्धो मदीयवलविश्वासेन रिपूद्धरणोद्युक्तं
मन्त्रिणमन्वगाम् । परस्परमत्सरेण तुमुलसंगरकरमुभयसैन्यमति-
क्रम्य समुलसद्भुजाटोपेन वाणवर्षं तदङ्गे विमुञ्चन्नरातीन्प्राह-
रम् । ततोऽतिरयतुरंगमं मद्रथं तन्निकटं नीत्वा शीघ्रलङ्घनोपेतत-
दीयरथोऽहमरातेः शिरःकर्तनमकार्षम् । तस्मिन्पतिते तदव-
शिष्टसैनिकेषु पलायितेषु नानाविधहयगजादिवस्तुजातमादाय
परमानन्दसंनतो मन्त्री ममानेकविधां संभावनामकार्षात् । मान-
पालप्रेषितात्तदनुचरादेनमखिलमुदन्तजातमाकर्ण्य संतुष्टमना रा-
जाभ्युद्गतो मदीयपराक्रमे विस्मयमानः समहोत्सवममात्यवान्धवा-
नुमत्या शुभदिने निजतनयां मह्यमदात् । ततो यौवराज्याभि-
षिक्तोऽहमनुदिनमाराधितमहीपालचित्तो वामलोचनयानया सह
नानाविधं सौख्यमनुभवन्भवद्विरहवेदनाशल्यसुलभवैकल्यहृदयः
सिद्धादेशेन सुहृज्जनावलोकनफलं प्रदेशं महाकालनिवासिनः
परमेश्वरस्याराधनायाद्य पत्नीसमेतः समागतोऽस्मि । भक्तवत्स-

कार । विप्रलापं विरोधोक्तिम् । दोर्वीर्यं भुजवलम् । सैनिका योद्धारः । कृतरण-
निश्चयः कृतयुद्धव्यवसायः । संनद्धाः सज्जाः । वर्मिता इति यावत् । योधा यस्य सः ।
चतुरसारथिमिति बहुव्रीहिः । कवचं वर्म । 'चिलखत' इति भाषायाम् । तूणीर
इषुधिः । 'भाता' इति ख्यातः । उद्धरणमुच्छेदः । तुमुलः संकुलः । संगरो युद्धम् ।
समुलसन्त्यौ भ्राजमाने । भुजे वाहू । आटोपो गर्वः । वाणानां वर्षो वृष्टिः । अ-
रातीञ्छत्रून् । अतिरया वेगवन्तस्तुरंगमा यस्य तम् । लङ्घनमाक्रमात् । तद्रथं
गत्वेत्यर्थः । अरातेः शत्रोः । शिरःकर्तनमिति । शिरोऽच्छिन्नदमित्यर्थः । संनतो
युक्तः । संभावनां सत्कारम् । अभ्युद्गतः संमानार्थं प्रत्युद्यातः । युवा चासौ राजा
चेति युवराजः । तस्या भावः । आराधितं संतोषितम् । शल्यं शङ्कम् । वैकल्यं

लस्य गौरीपतेः कारुण्येन त्वत्पदारविन्दसंदर्शनानन्दसंदोहो मया लब्धः' इति ।

तन्निशम्याभिनन्दितपराक्रमो राजवाहनस्तन्निरपराधदण्डे दैव-
मुपालभ्य तस्मै क्रमेणासचरितं कथयामास । तस्मिन्नवसरे पु-
रतः पुष्पोद्भवं विलोक्य ससंभ्रमं निजनिटिलतटस्पृष्टचरणाङ्गुलि-
मुदञ्जलिममुं गाढमालिङ्ग्यानन्दवाष्पसंकुलसंफुल्ललोचनः 'सौम्य
सोमदत्त, अयं स पुष्पोद्भवः' इति तस्मै तं दर्शयामास । तौ
च चिरविरहदुःखं विसृज्यान्योन्यालिङ्गनसुखमन्वभूताम् । तत-
स्तस्यैव महीरुहस्य च्छायायामुपविश्य राजा सादरहासमभाष-
त—'वयस्य, भूसुरकार्यं करिष्णुरहं मित्रगणो विदितार्थः सर्वथा-
न्तरायं करिष्यतीति निद्रितान्भवतः परित्यज्य निरगाम् ।
तदनु प्रवुद्धो वयस्यवर्गः किमिति निश्चित्य मदन्वेषणाय कुत्र
गतवान् । भवानेकाकी कुत्र गतः' इति । सोऽपि ललाटतटचु-
म्बदञ्जलिपुटः सविनयमलपत्—

इति श्रीदण्डिनः कृतौ दशकुमारचरिते सोमदत्तचरितं नाम तृतीय उच्छ्वासः ।

चतुर्थोच्छ्वासः ।

'देव, महीसुरोपकारायैव देवो गतवानिति निश्चित्यापि दे-
वेन गन्तव्यं देशं निर्णेतुमशक्नुवानो मित्रगणः परस्परं वियुज्य
दिक्षु देवमन्वेष्टुमगच्छत् । अहमपि देवस्यान्वेषणाय महीमट-
न्कदाचिदम्बरमध्यगतस्याम्बरमणेः किरणमसहिष्णुरेकस्य गिरि-
तटमहीरुहस्य प्रच्छायाशीतले तले क्षणमुपाविशम् । मम पुरोभागो
दिनमध्यसंकुचितसर्वावयवां कूर्माकृतिं मानुषच्छायां निरीक्ष्यो-

विह्वलत्वम् । महाकालेत्याख्यस्थले निवसतीति तम् । संदोहोऽतिशयः । लब्धः
प्राप्तः । तदिति । निशम्य श्रुत्वा । अभिनन्दितः स्तुतः पराक्रमो येन । दैवमह-
ष्टम् । उपालभ्य गृहीत्वा । निटिलं ललाटम् । अन्तरायं विघ्नम् । अलपद्वभाषे ॥
इति श्रीदशकुमारचरितपूर्वपीठिकाटीकायां पददीपिकाभिधायां
तृतीय उच्छ्वासः ॥

देवेति । अम्बरमध्य आकाशमध्यः । अम्बरमणेः सूर्यस्य । दिवस्य दिवस-
स्य । संकुचिताः सर्वेऽवयवा यस्याः सा । रयेण वेगेन । वीतसंज्ञं नष्टचेष्टम् । वि-

न्मुखो गगनतलान्महारयेण पतन्तं पुरुषं कंचिदन्तराल एव
 दयोपनतहृदयोऽहमवलम्ब्य शनैरवनितले निक्षिप्य दूरापातवी-
 तसंज्ञं तं शिशिरोपचारेण विबोध्य शोकातिरेकेणोद्गतबाष्पलोचनं
 तं शृगुपतनकारणमपृच्छम् । सोऽपि कररुहैरश्रुकणानपनयन्न-
 भाषत—‘सौम्य, मगधाधिनाथामात्यस्य पद्मोद्भवस्यात्मसंभवो रत्नो-
 द्भवो नामाहम् । वाणिज्यरूपेण कालयवनद्वीपमुपेत्य कामपि
 वणिक्कन्यकां परिणीय तया सह प्रत्यागच्छन्नम्बुधौ तीरस्थानतिदूर
 एव प्रवहणस्य भग्नतया सर्वेषु निमग्नेषु कथंकथमपि दैवानुकु-
 ल्येन तीरभूमिमभिगम्य निजाङ्गनावियोगदुःखार्णवे प्लवमानः
 कस्यापि सिद्धतापसस्यादेशादरेण षोडश हायनानि कथंचिन्नीत्वा
 दुःखस्य पारमनवेक्षमाणो गिरिपतनमकार्षम्’ इति । तस्मिन्नेवा-
 वसरे किमपि नारीकूजितमश्रावि—‘न खलु समुचितमिदं यत्सि-
 द्धादिष्टे पतितनयमिलने विरहमसहिष्णुर्वैश्वानरं विशसि’ इति ।
 तन्निशम्य मनोविदितजनकभावं तमवादिषम्—‘तात, भवते
 विज्ञापनीयानि बहूनि सन्ति । भवतु । पश्चादखिलमाख्यातव्यम् ।
 अधुना नारीकूजितमनुपेक्षणीयं मया । क्षणमात्रमत्र भवता
 स्वीयताम् इति । तदनु सोऽहं त्वरया किंचिदन्तरमगमम् । तत्र
 पुरतो भयंकरज्वालाकुलहुतभुगवगाहनसाहसिकां मुकुलिताञ्जलि-
 पुटां वनितां कांचिदवलोक्य ससंभ्रममनलादपनीय कूजन्त्या
 वृद्धया सह मत्पितुरभ्यर्णमभिगमय्य स्थविरामवोचम् ‘वृद्धे
 भवत्यौ कुत्रत्ये । कान्तारे निमित्तेन केन दुरवस्थानुभूयते । क-

बोध्य प्रकृतिमापाद्य । अतिरेकोऽतिशयः । शृगोः पतनस्य कारणं हेतुम् । ‘प्र-
 पातस्त्वतटो शृगुः’ इत्यमरः । कररुहैर्नखैः । आत्मसंभवः पुत्रः । अम्बुधौ
 सागरे । प्रवहणस्य पोतस्य । कथंकथमपि महतायासेन । अङ्गना भार्या । हाय-
 नानि वत्सरान् । ‘हायनोऽस्त्री शरत्समाः’ इत्यमरः । कूजितं शब्दः । अश्रावि ।
 ‘श्रु श्रवणे’ । कर्मणि लुङ् । समुचितं युक्तम् । योग्यमित्यर्थः । सिद्धेनादिष्टे क-
 थिते । वैश्वानरं वह्निम् । मनसा विदितो जनकभावो यस्य तम् । विज्ञापनीयानि
 विज्ञापयितुं योग्यानि । अनुपेक्षणीयमुपेक्षितुं न योग्यम् । ज्वालाभिराकुलः । हु-
 तभुगभिः । अवगाहनं प्रवेशः । अवगाहनसाहस उच्यतामित्यर्थः । अनलाद्बहेः ।
 अन्त्ये कदा आगते ।

थ्यताम्' इति । सा सगद्गदमवादीत्—'पुत्र, कालयवनद्वीपे
 कालगुप्तनाम्नो वणिजः कस्यचिदेषा सुता सुवृत्ता नाम रत्नोद्भवेन
 निजकान्तेनागच्छन्ती जलधौ मग्ने प्रवहणे निजधात्र्या मया सह
 फलकमेकमवलम्ब्य दैवयोगेन कूलमुपेतासन्नप्रसवसमया कस्यां-
 चिदटव्यामासजमसूत । मम तु मन्दभाग्यतया बाले वनमातङ्गेन
 गृहीते मद्द्वितीया परिभ्रमन्ती 'षोडशवर्षानन्तरं भर्तृपुत्रसंगमो
 भविष्यति' इति सिद्धवाक्यविश्वासादेकस्मिन्पुण्याश्रमे तावन्तं
 समयं नीत्वा शोकमपारं सोढुमक्षमा समुज्ज्वलिते वैश्वानरे शरी-
 रमाहुतीकर्तुमुद्युक्तासीत्' इति । तदाकर्ण्य निजजननीं ज्ञात्वा
 तामहं दण्डवत्प्रणम्य तस्मै मदुदन्तमखिलमाख्याय धात्रीभाषण-
 फुल्लवदनं विस्मयविकसिताक्षं जनकमदर्शयम् । पितरौ तौ साभि-
 ज्ञानमन्योन्यं ज्ञात्वा मुदितान्तरात्मानौ विनीतं मामानन्दाश्रुवर्षे-
 णाभिषिच्य गाढमाश्लिष्य शिरस्युपाग्राय कस्यांचिन्महीरुहच्छा-
 यायामुपाविशताम् । 'कथं निवसति महीवल्लभो राजहंसः' इति
 जनकेन पृष्ठोऽहं तस्य राज्यच्युतिं त्वदीयजननं सकलकुमारावार्तिं
 तव दिग्विजयारम्भं भवतो मातङ्गानुयानमस्माकं युष्मदन्वेषणका-
 रणं सकलमभ्यधाम् । ततस्तौ कस्यचिदाश्रमे मुनेरस्थापयम् । ततो
 देवस्यान्वेषणपरायणोऽहमखिलकार्यनिमित्तं वित्तं निश्चित्य भव-
 दनुग्रहाल्लब्धस्य साधकत्वस्य साहाय्यकरणदक्षं शिष्यगणं निष्पाद्य
 विन्ध्यवनमध्ये पुरातनपत्तनस्थानान्युपेत्य विविधनिधिसूचकानां
 महीरुहाणामधोनिक्षिप्तान्वसुपूर्णान्कलशान्सिद्धाञ्जनेन ज्ञात्वा र-

दुरवस्था सव्यसनिता । सगद्गदं गद्गदस्वरेण । प्रवहणे पोते । धात्र्युपमाता । दैव-
 मदृष्टम् । कूलं तीरम् । आसन्नः प्राप्तः प्रसवस्य समयो यस्याः सा । आत्मजं
 तनयम् । वनमातङ्गेन वन्यकरिणा । अहं द्वितीया सहायभूता यस्याः सा । ताव-
 न्तं समयं षोडशाब्दान् । अक्षमासमर्था । समुज्ज्वलिते समिद्धे । वैश्वानरे बहौ ।
 दण्डः काष्ठदण्डः । साष्टाङ्गप्रणिपातं कृत्वेत्यर्थः । उदन्तं वार्ताम् । साभिज्ञानम-
 न्योन्यप्रत्यभिज्ञादर्शकचिह्नानि दृष्ट्वा पृष्ट्वा च । मुदितो हृष्टोऽन्तरात्मा ययोस्तौ ।
 विनीतं प्रश्रयावनतम् । च्युतिर्भ्रंशः । परायणस्तत्परः । वित्तं द्रव्यम् । दक्षश्चतुरः ।
 पुरातनानि पुराणानि । पत्तनानि नगराणि । निधिः शेवधिः । सिद्धाञ्जनेन सि-

न्मुखो गगनतलान्महारयेण पतन्तं पुरुषं कंचिदन्तराल एव
 दयोपनतहृदयोऽहमवलम्ब्य शनैरवनितले निक्षिप्य दूरापातवी-
 तसंज्ञं तं शिशिरोपचारेण विबोध्य शोकातिरेकेणोद्धतवाष्पलोचनं
 तं भृगुपतनकारणमपृच्छम् । सोऽपि कररुहैरश्रुकणानपनयन्न-
 भाषत—‘सौम्य, मगधाधिनाथामात्यस्य पद्मोद्भवस्याससंभवो रत्नो-
 द्भवो नामाहम् । वाणिज्यरूपेण कालयवनद्वीपमुपेत्य कामपि
 वणिक्कन्यकां परिणीय तया सह प्रत्यागच्छन्नम्बुधौ तीरस्यानतिदूर
 एव प्रवहणस्य भग्नतया सर्वेषु निमग्नेषु कथंकथमपि दैवानुकू-
 ल्येन तीरभूमिमभिगम्य निजाङ्गनावियोगदुःखार्णवे प्लवमानः
 कस्यापि सिद्धतापसस्यादेशादरेण षोडश हायनानि कथंचिन्नीत्वा
 दुःखस्य पारमनवेक्षमाणो गिरिपतनमकार्षम्’ इति । तस्मिन्नेवा-
 वसरे किमपि नारीकूजितमश्रावि—‘न खलु समुचितमिदं यत्सि-
 द्धादिष्टे पतितनयमिलने विरहमसहिष्णुर्वैश्वानरं विशसि’ इति ।
 तन्निशम्य मनोविदितजनकभावं तमवादिषम्—‘तात, भवते
 विज्ञापनीयानि बहूनि सन्ति । भवतु । पश्चादखिलमाख्यातव्यम् ।
 अधुना नारीकूजितमनुपेक्षणीयं मया । क्षणमात्रमत्र भवता
 स्वीयताम् इति । तदनु सोऽहं त्वरया किंचिदन्तरमगमम् । तत्र
 पुरतो भयंकरज्वालाकुलहुतभुगवगाहनसाहसिकां मुकुलिताञ्जलि-
 पुट्ठां वनितां कांचिदवलोक्य ससंभ्रममनलादपनीय कूजन्त्या
 वृद्धया सह मत्पितुरभ्यर्णमभिगमय्य स्थविरामवोचम् ‘वृद्धे,
 भवत्यौ कुत्रत्ये । कान्तारे निमित्तेन केन दुरवस्थानुभूयते । क-

बोध्य प्रकृतिमापाद्य । अतिरेकोऽतिशयः । भृगोः पतनस्य कारणं हेतुम् । ‘प्र-
 पातस्त्वतटो भृगुः’ इत्यमरः । कररुहैर्नखैः । आत्मसंभवः पुत्रः । अम्बुधौ
 सागरे । प्रवहणस्य पोतस्य । कथंकथमपि महतायासेन । अङ्गना भार्या । हाय-
 नानि वत्सरान् । ‘हायनोऽस्त्री शरत्समाः’ इत्यमरः । कूजितं शब्दः । अश्रावि ।
 ‘श्रु श्रवणे’ । कर्मणि लुङ् । समुचितं युक्तम् । योग्यमित्यर्थः । सिद्धेनादिष्टे क-
 थिते । वैश्वानरं बह्विम् । मनसा विदितो जनकभावो यस्य तम् । विज्ञापनीयानि
 विज्ञापयितुं योग्यानि । अनुपेक्षणीयमुपेक्षितुं न योग्यम् । ज्वालाभिराकुलः । हु-
 तभुगभिः । अवगाहनं प्रवेशः । अवगाहनसाहस उद्यतामित्यर्थः । अनलाद्बद्धः ।
 अग्निः । सगीष्मः । अविगम्यः । प्राप्यः । निजन्तः । कुत्रत्ये कुत्र आगते ।

थ्यताम्' इति । सा सगद्गदमवादीत्—'पुत्र, कालयवनद्वीपे कालगुप्तनाम्नो वणिजः कस्यचिदेषा सुता सुवृत्ता नाम रत्नोद्भवेन निजकान्तेनागच्छन्ती जलधौ मग्ने प्रवहणे निजधात्र्या मया सह फलकमेकमवलम्ब्य दैवयोगेन कूलमुपेतासन्नप्रसवसमया कस्यांचिदटव्यामात्मजमसूत । मम तु मन्दभाग्यतया बाले वनमातङ्गेन गृहीते मद्द्वितीया परिभ्रमन्ती 'षोडशवर्षानन्तरं भर्तृपुत्रसंगमो भविष्यति' इति सिद्धवाक्यविश्वासादेकस्मिन्पुण्याश्रमे तावन्तं समयं नीत्वा शोकमपारं सोढुमक्षमा समुज्ज्वलिते वैश्वानरे शरीरमाहुतीकर्तुमुद्युक्तासीत्' इति । तदाकर्ण्य निजजननीं ज्ञात्वा तामहं दण्डवत्प्रणम्य तस्मै मदुदन्तमखिलमाख्याय धात्रीभाषण-फुल्लवदनं विस्मयविकसिताक्षं जनकमदर्शयम् । पितरौ तौ साभिज्ञानमन्योन्यं ज्ञात्वा मुदितान्तरात्मानौ विनीतं मामानन्दाश्रुवर्षेणाभिषिच्य गाढमाश्लिष्य शिरस्युपाघ्राय कस्यांचिन्महीरुहच्छायायामुपाविशताम् । 'कथं निवसति महीवल्लभो राजहंसः' इति जनकेन पृष्ठोऽहं तस्य राज्यच्युतिं त्वदीयजननं सकलकुमारावाप्तिं तव दिग्विजयारम्भं भवतो मातङ्गानुयानमस्माकं युष्मदन्वेषणकारणं सकलमभ्यधाम् । ततस्तौ कस्यचिदाश्रमे मुनेरस्थापयम् । ततो देवस्यान्वेषणपरायणोऽहमखिलकार्यनिमित्तं वित्तं निश्चित्य भवदनुग्रहाल्लब्धस्य साधकत्वस्य साहाय्यकरणदक्षं शिष्यगणं निष्पाद्य विन्ध्यवनमध्ये पुरातनपत्तनस्थानान्युपेत्य विविधनिधिसूचकानां महीरुहाणामधोनिक्षिप्तान्वसुपूर्णान्कलशान्सिद्धाञ्जनेन ज्ञात्वा र-

दुरवस्था सव्यसनिता । सगद्गदं गद्गदस्वरेण । प्रवहणे पोते । धात्र्युपमाता । दैव-मदृष्टम् । कूलं तीरम् । आसन्नः प्राप्तः प्रसवस्य समयो यस्याः सा । आत्मजं तनयम् । वनमातङ्गेन वन्यकरिणा । अहं द्वितीया सहायभूता यस्याः सा । तावन्तं समयं षोडशाब्दान् । अक्षमासमर्था । समुज्ज्वलिते समिद्धे । वैश्वानरे वह्नौ । दण्डः काष्ठदण्डः । साष्टाङ्गप्रणिपातं कृत्वेत्यर्थः । उदन्तं वार्ताम् । साभिज्ञानमन्योन्यप्रत्यभिज्ञादर्शकचिह्नानि दृष्ट्वा पृष्ट्वा च । मुदितो हृष्टोऽन्तरात्मा ययोस्तौ । विनीतं प्रश्रयावनतम् । च्युतिर्भ्रंशः । परायणस्तत्परः । वित्तं द्रव्यम् । दक्षश्चतुरः । पुरातनानि पुराणानि । पत्तनानि नगराणि । निधिः शेषधिः । सिद्धाञ्जनेन सि-

मामसकृन्निरीक्ष्य मन्दमारुतान्दोलिता लतेवाकम्पत । मनसाभि-
मुखैः समाकुञ्चितै रागलज्जान्तरालवर्तिभिः साङ्गवर्तिभिरीक्षण-
विशेषैर्निजमनोवृत्तिमकथयत् । चतुरगूढचेष्टाभिरस्या मनोनुरागं
सम्यग्ज्ञात्वा सुखसंगमोपायमचिन्तयम् । अन्यदा बन्धुपालः
शकुनैर्भवद्वर्तिं प्रेक्षिष्यमाणः पुरोपान्तविहारवनं मया सहोपेत्य
कस्मिंश्चिन्महीरुहे शकुन्तवचनानि शृण्वन्नतिष्ठत् । अहमुत्कलि-
काविनोदपरायणो वनान्तरे परिभ्रमन्सरोवरतीरे चिन्ताक्रान्त-
चित्तां दीनवदनां मन्मनोरथैकभूमिं बालचन्द्रिकां व्यलोकयम् ।
तस्याः ससंभ्रमप्रेमलज्जाकौतुकमनोरमं लीलाविलोकनसुखमनु-
भवन्सुदत्या वदनारविन्दे विषण्णभावं मदनकदनखेदानुभूतं
ज्ञात्वा तन्निमित्तं ज्ञास्यंलीलया तदुपकण्ठमुपेत्यावोचिषम्—‘सुमु-
खि, तव मुखारविन्दस्य दैन्यकाण्डं कथय’ इति । सा रहस्य-
संजातविश्रम्भतया विहाय लज्जाभये शनैरभाषत—‘सौम्य,
मानसारो मालवाधीश्वरो वार्धकस्य प्रबलतया निजनन्दनं दर्प-
सारमुज्जयिन्यामम्यविश्वत् । स कुमारः सप्तसागरपर्यन्तं मही-
मण्डलं पालयिष्यन्निजपैतृष्वस्त्रेयावुद्गण्डकर्माणौ चण्डवर्मदारुव-
र्माणौ धरणीभरणे नियुज्य तपश्चरणाय राजराजगिरिमभ्यगात् ।

ङ्गदर्शनेन । ‘कटाक्षोऽपाङ्गदर्शने’ इत्यमरः । असकृद्द्वारंवारम् । आन्दोलिता
कम्पिता । रागश्च लज्जा च तयोरन्तराले मध्ये वर्तन्ते ताभिः । ‘सा अङ्गवर्तिभिः’
इति च्छेदः । ‘साङ्गभङ्गिभिः’ इति पाठोऽङ्गभङ्गिभिः सहिताभिः । ‘व्याजच्छलनिभे
भङ्गिः’ इति रमसः । विशेषावस्थानशोभिभिरित्यर्थः । मनोवृत्तिं मनोव्यापारम् ।
अभिलाषमिति यावत् । अनुरागं प्रीतिम् । सुखेन संगमस्योपायस्तम् । अन्यदैक-
स्मिन्काले । शकुनैर्निमित्तैः । गतिम् । ‘गतिमार्गं दशायां च ज्ञाने पात्राभ्युपा-
ययोः । नाडीव्रणसरण्यां च’ इति विश्वः । उपान्ते समीपे । विहारवनं क्रीडोद्या-
नम् । शकुन्ताः पक्षिणः । उत्कलिकोत्कण्ठा । विनोदोऽपनोदः । परायणस्तत्परः ।
वनान्तरेऽन्यस्मिन्वने । चिन्तयाक्रान्तं पर्याकुलं चित्तं यस्याः । दीनवदनां विष-
ण्णमुखीम् । एकभूमिं मुख्यस्थानम् । मदनकदनं सुरतम् । उपकण्ठं समीपम् ।
रहस्यविषये संजात उत्पन्नो विश्रम्भस्तत्तया । वार्धकस्य जरायाः । पैतृष्वस्त्रेयौ
पितुःस्वपुस्तनयौ । ‘मातृपितृभ्यां स्वसा’ इति स्वसुः सस्य पत्वम् । उद्गण्डं घोरं-
कर्म ययोः । चण्डवर्मदारुवर्मेति तन्नामनी । धरणीभरणे पृथ्वीभरे । राज्य इत्यर्थः ।

राज्यं सर्वमसपत्नं शासति चण्डवर्मणि दारुवर्मा मातुलाग्रजन्मनोः
 शासनमतिक्रम्य पारदार्यपरद्रव्यापहरणादि दुष्कर्म कुर्वाणो
 मन्मथसमानस्य भवतो लावण्यात्तचित्तां मामेकदा विलोक्य
 कन्यादूषणदोषं दूरीकृत्य बलात्कारेण रन्तुमुद्युक्ते तच्चिन्तया
 दैन्यमगच्छम्' इति । तस्या मनोगतम्, मयि रागोद्रेकम्, मन्म-
 नोरथसिद्ध्यन्तरायं च निशम्य वाष्पपूर्णलोचनां तामाश्वास्य दारु-
 वर्मणो मारणोपायं च विचार्य बह्वभामवोचम्—'तरुणि, भवद-
 भिलाषिणं दुष्टहृदयमेनं निहन्तुं मृदुरूपायः कश्चिन्मया चिन्त्यते।
 यक्षः कश्चिदधिष्ठाय बालचन्द्रिकां निवसति । तदाकारसंपदा-
 शाश्वत्कलितहृदयो यः संवन्धयोग्यः साहसिको रतिमन्दिरे तं यक्षं
 निर्जित्य त्र्यैकसखीसमेतया मृगाक्ष्या संलापामृतसुखमनुभूय
 कुशली निर्गमिष्यति, तेन चक्रवाकसंशयाकारपयोधरा विवाह-
 नीयेति सिद्धेनैकेनावादीति पुरजनस्य पुरतो भवदीयैः सख-
 वाक्यैर्जनैरसकृत्कथनीयम् । तदनु दारुवर्मा वाक्यानीत्यंविधानि
 श्रावंश्रावं तूष्णीं यदि भिया स्थास्यति तर्हि वरम् । यदि वा दौर्ज-
 न्येन त्वया सङ्गमङ्गीकरिष्यति, तदा स भवदीयैरित्थं वाच्यः—
 'सौम्य, दर्पसारवसुधाधिपामात्यस्य भवतोऽस्मन्निवासे साहसकर-
 णमनुचितम् । पौरजनसाक्षिकं भवन्मन्दिरमानीतया तोयजाक्ष्या
 सह क्रीडन्नायुष्मान्यदि भविष्यति तदा परिणीय तरुणीं मनो-
 रथान्निर्विश' इति 'सोऽप्येतदङ्गीकरिष्यति । त्वं सखीवेषधा-
 रिणा मया सह तस्य मन्दिरं गच्छ । अहमेकान्तनिकेतने मुष्टि-

राजराजः कुबेरस्तस्य गिरिः कैलासः । असपत्नं निर्जितशत्रुम् । निष्कण्टकमिति
 यावत् । शासति सति । मातुलो मातुर्भ्राता, अग्रजन्मा ज्यायान्भ्राता, तयोः ।
 'मातुर्बुलच्-' 'पितृव्यमातुल-' इति निपातः । शासनमतिक्रम्य तन्निदेशमतिवृत्त्या
 उल्लङ्घयेत्यर्थः । पारदार्यं परदारामिर्भर्शः । परद्रव्येति स्पष्टम् । मन्मथ-
 क्रामः । मनो मन्नातीति मन्मथः । आयत्तमधीनम् । रागोद्रेकं प्रीत्यतिशयम् ।
 अन्तरायं विघ्नम् । बह्वभां प्रियाम् । दुष्टं हृदयं यस्य । मृदुः कोमलः पेशलः ।
 'अधिशोऽस्थासां कर्म' इति कर्मत्वम् । तस्या आकारसंपदः शोभनाकृतेरासा
 तया शृङ्खलितं हृदयं यस्य सः । साहसिकः साहसं कर्तुमुद्यतः । सत्यं वाक्यं येषां
 तैः । आक्षेपित्वर्थः । श्रावंश्रावं श्रुत्वा श्रुत्वा । णमुल् । तोयजं कमलम् । निर्जितं

जानुपादाघातैस्तं रभसान्निहय पुनरपि त्रयस्यामिषेण भवतीमनु-
निःशङ्कं निर्गमिष्यामि । तदेनमुपायमङ्गीकृत्य विगतसाध्वसलज्जा
भवज्जनकजननीसहोदराणां पुरत आवयोः प्रेमातिशयमाख्याय
सर्वथास्मत्परिणयकरणे ताननुनयेः । तेऽपि वंशसंपन्नावप्याख्याय
यूने मह्यं त्वां दास्यन्त्येव । दारुवर्मणो मारणोपायं तेभ्यः कथ-
यित्वा तेषामुत्तरमाख्येयं मह्यम् इति । सापि किञ्चिदुत्फुल्लसर-
सिजानना मामब्रवीत्—‘सुभग, क्रूरकर्माणं दारुवर्माणं भवानेव
हन्तुमर्हति । तस्मिन्हते सर्वथा रुष्मन्मनोरथः फलिष्यति । एवं
क्रियताम् । भवदुक्तं सर्वमहमपि तथा करिष्ये’ इति मामसकृ-
द्विवृत्तवदना विलोकयन्ती मन्दंमन्दमगारमगात् । अहमपि ब-
न्धुपालमुपेत्य शकुनज्ञात्तस्मात् ‘त्रिंशदिवसानन्तरमेव भवत्सङ्गः
संभविष्यति’ इत्यशृणवम् । तदनु मदनुगम्यमानो बन्धुपालो
निजावासं प्रविश्य मामपि निलयाय विससर्ज । मन्मायोपायवा-
गुरापाशलप्रेन दारुवर्मणा रतिमन्दिरे रन्तुं समाहूता बालचन्द्रिका
तं गमिष्यन्ती दूतिकां मञ्जिकटमभिप्रेषितवती । अहमपि मणिनू-
पुरमेखलाकङ्कणकटकताटङ्कहारक्षौमकज्जलं वनितायोग्यं मण्डन-
जातं निपुणतया तत्तत्स्थानेषु निक्षिप्य सम्यगङ्गीकृतमनोज्ञवेषो
वल्लभया तथा सह तदागारद्वारोपान्तमगच्छम् । द्वाःस्थकथिता-
स्मदागमनेन सादरं विहिताभ्युद्गतिना तेन द्वारोपान्तनिवारिताशे-
षपरिवारेण मदन्विता बालचन्द्रिका संकेतागारमनीयत । नग-
रव्याकुलां यक्षकथां परीक्षन्नागरिकजनोऽपि कुतूहलेन दारुवर्मणः
प्रतीहारभूमिमगमत् । विवेकशून्यमतिरसौ रागातिरेकेण

शोपमुङ्क्ष्व । निकेतने गृहे । रभसाद्वेगेन । अनुनयेस्तोषयेः । लिङ् । वंशसंपन्न
लावण्यं च ताभ्यामाख्याय युक्ताय संपन्नाय वा । सरसिजं कमलम् । अलुक्स-
मासः । विवृत्तं परावृत्तं वदनं मुखं यस्याः सा । अगारं गृहम् । निलयाय गृहं
गन्तुमित्यर्थः । ‘तुमर्थाच्च भाववचनात्’ इति चतुर्थी । माया कपटम् । वागुरा
वन्धनम् । नूपुरो मञ्जीरः पादभूषणम् । मेखला काञ्चीदाम कटिभूषणम् । कङ्कणं
कटकं च हस्तभूषणे । ताटङ्कं कर्णभूषणम् । क्षौमं दुकूलम् । तत्तत्स्थानेषु योग्य-
स्थानेषु । विहिताभ्युद्गतियेन । नगरव्याकुलां पुरप्रसूताम् । परीक्षन्निति प्रयोग-
प्रसादः । परीक्षमाण इति वक्तव्यम् । कुतूहलेन कौतुकेन । प्रतीहारभूमिं द्वार-
दं कुं ५

रत्नखचितहेमपर्यङ्के हंसतूलगर्भशयनमानीय तरुणीं तस्यै मह्यं
 तमिस्रासम्यगनवलोकितपुंभावाय मनोरमस्त्रीवेषाय च चामीकर-
 मणिमयमण्डनानि सूक्ष्माणि चित्रवस्त्राणि कस्तूरिकामिलितं हरि-
 चन्दनं कर्पूरसहितं ताम्बूलं सुरभीणि कुसुमानीत्यादिवस्तुजातं
 समर्प्य मुहूर्तद्वयमात्रं हासवचनैः संलपन्नतिष्ठत् । ततो रागान्ध-
 तया सुमुखीकुचग्रहणे मतिं व्यधत् । रोषारुणितोऽहमेनं पर्यङ्क-
 तलान्निःशङ्को निपात्य मुष्टिजानुपादघातैः प्राहरम् । नियुद्धरभस-
 विकलमलंकारं पूर्ववन्मेलयित्वा भयंकम्पितां नताङ्गीमुपलालयन्म-
 न्दिराङ्गणमुपेतः साध्वसकम्पित इवोच्चैरकूजमहम्—‘हा, बालच-
 न्द्रिकाधिष्ठितेन घोराकारेण यक्षेण दारुवर्मा निहन्यते । सहसा
 समागच्छत । पश्यतेमम्’ इति । तदाकर्ण्य मिलिता जनाः समु-
 च्छद्वाष्पा हाहानिनादेन दिशो बधिरयन्तः ‘बालचन्द्रिकामधिष्ठितं
 यक्षं बलवन्तं शृण्वन्नपि दारुवर्मा मदान्धस्तामेवायाचत । तदसौ
 स्वकीयेन कर्मणा निहतः । किं तस्य विलापेन’ इति मिथो लपन्तः
 प्राविशन् । कोलाहले तस्मिंश्चदुललोचनया सह नैपुण्येन सहसा
 निर्गतो निजावासमगाम् । ततो गतेषु कतिपयदिनेषु पौरजनस-
 मक्षं सिद्धादेशप्रकारेण विवाह्य तामिन्दुमुखीं पूर्वसंकल्पितान्सु-
 रतविशेषान्यथेष्टमन्वभूवम् । बन्धुपालशकुननिर्दिष्टे दिवसेऽस्मि-
 न्निर्गत्य पुराद्वहिर्वर्तमानो नेत्रोत्सवकारि भवदवलोकनसुखमप्य-
 नुभवामि’ इति ।

प्रदेशम् । विवेकेन शून्या रहिता गतिर्यस्य । हेम सुवर्णम् । पर्यङ्कः खट्वा । हंस-
 तूलो गर्भे यस्य तत् । तमिस्रा तामसी रात्रिः । एवमेवामरः । अनवलोकितो
 न दृष्टः पुंभावः पुंस्त्वं यस्य तस्यै । चामीकरं सुवर्णम् । ‘चामीकरं जातरूपम्’
 इत्यमरः । मण्डनान्यलंकारान् । चित्राणि रमणीयानि । मुहूर्तो द्वादशक्षणावधिः
 कालः । ‘क्षणस्ते तु मुहूर्तो द्वादशास्त्रियाम्’ इत्यमरः । कुचः स्तनः । नियुद्धं
 बाहुयुद्धम् । ‘नियुद्धं बाहुयुद्धेऽथ’ इत्यमरः । मेलयित्वा स्थाने स्थाने पर्यवस्थाप्य ।
 उपलालयन्सान्त्वयन् । अङ्गणमजिरम् । साध्वसं भयम् । अकूजमाक्रोशं कृत-
 वान् । घोर आकारो यस्य । समुद्यन्ति बाष्पाणि येषां ते । हाहानिनादेन
 हा हा इति शब्देन । ‘शब्दे निनादनिनद—’ इत्यमरः । दिशो बधिरयन्तः

एवं मित्रवृत्तान्तं निश्चयान्मानमानसो राजवाहनः स्वस्य च सोमदत्तस्य च वृत्तान्तमस्मै निवेद्य सोमदत्तम् 'महाकालेश्वराराधनानन्तरं भवद्वल्लभां सपरिवारां निजकटकं प्रापय्यागच्छ' इति नियुज्य पुष्पोद्भवेन सेव्यमानो भूस्वर्गायमानमवन्तिकापुरं विवेश । तत्र 'अयं मम स्वामिकुमारः' इति बन्धुपालादये बन्धुजनाय कथयित्वा तेन राजवाहनाय बहुविधां सपर्यां कारयन्सकलकलाकुशलो महीसुरवर इति पुरि प्रकटयन्पुष्पोद्भवोऽमुष्य राज्ञो मञ्जनभोजनादिकमनुदिनं स्वमन्दिरे कारयामास । इति श्रीदण्डिनः कृतौ दशकुमारचरिते पुष्पोद्भवचरितं नाम चतुर्थं उच्छ्वासः ।

पञ्चमोच्छ्वासः ।

अथ मीनकेतनसेनानायकेन मलयगिरिमहीरुहनिरन्तरावासिभुजंगमभुक्तावशिष्टेनेव सूक्ष्मतरेण धृतहरिचन्दनपरिमलभरेणैव मदनगतिना दक्षिणानिलेन वियोगिहृदयस्थं मन्मथानलमुज्ज्वलयन्, सहकारकिसलयमकरन्दास्वादनरक्तकण्ठानां मधुकरकलकण्ठानां काकलीकलकलेन दिक्कक्रं वाचालयन्, मानि-

उच्चैराक्रोशन्तः । चटुले चञ्चले । एवमिति । निजकटकं स्ववासस्थानम् । भुवि स्वर्ग इव भवति तम् । सपर्यां पूजां सत्कारं वा । महीसुरवरो द्विजश्रेष्ठः । प्रकटयन्प्रथयन् । मञ्जनं स्नानम् । अनुदिनं दिवसे दिवसे ॥ इति श्रीदशकुमारचरितपूर्वपीठिकाटीकायां पददीपिकाभिधायां चतुर्थं उच्छ्वासः ॥

अथेति । मीनो मत्स्यः केतनो ध्वजो यस्य । काम इत्यर्थः । तस्य सेनायानायकोऽङ्गवीरः । सेनापतिरित्यर्थः । दक्षिणानिलस्यात्युद्दीपकत्वान्नायक इत्युक्तिः । मलय एतत्संज्ञको दक्षिणदेशवर्ती कोऽपि गिरिः । महीरुहा वृक्षाः । निरन्तरमन्तरेण विना । निविडमित्यर्थः । भुजंगमैः सर्पैः । सर्पा वाताशिन इत्यनिलस्य भुक्तत्वम् । अनिलः सूक्ष्मतरोऽप्योऽतीव मन्दः । मन्दत्वे पूर्वपदं हेतुः । एवमुत्तरत्रापि धृतहरीति मन्दगतिरिति हेतुभूतम् । परिमल आमोदः । यो भाराक्रान्तः स मन्दं यातीति स्वभावोक्तिः । अनिलो वायुः । वियोगिनो विरहिणः । मन्मथानलं कामाग्निम् । उज्ज्वलयन्दीप्तं कुर्वन् । उज्ज्वलयन्, वाचलयन्निस्सा-

नीमानसोत्कलिकामुपनयन्, माकन्दसिन्दुवाररक्ताशोककिंशुकति-
लकेषु कलिकामुपपादयन्, मदनमहोत्सवाय रसिकमनांसि स-
मुल्लासयन्, वसन्तसमयः समाजगाम । तस्मिन्नतिरमणीये का-
लेऽवन्तिसुन्दरी नाम मानसारनन्दिनी प्रियवयस्यया बालचन्द्रि-
कया सह नगरोपान्तरम्योद्याने विहारोत्कण्ठया पौरसुन्दरीसम-
वायसमन्विता कस्यचिच्चूतपोतकस्य छायाशीतले सैकततले ग-
न्धकुसुमहरिद्राक्षतचीनाम्बरादिनानाविधेन परिमलद्रव्यनिकरेण
मनोभवमर्चयन्ती रेमे । तत्र रतिप्रतिकृतिमवन्तिसुन्दरीं द्रष्टुकामः
काम इव वसन्तसहायः पुष्पोद्भवसमन्वितो राजवाहनस्तदुपवनं
प्रविश्य तत्रतत्र मलयमारुतान्दोलितशाखानिरन्तरसमुद्भिन्नकिस-
लयकुसुमफलसमुल्लसितेषु रसालतरुषु कोकिलकीरालिकुलमधुक-
राणामालापान्श्रावंश्रावं किञ्चिद्विकसदिन्दीवरकह्वारकैरवराजी-
वराजीकेलिलोलकलहंससारसकारण्डवचक्रवाकचक्रवालकलरव-
व्याकुलविमलशीतलसलिलललितानि सरांसि दर्शदर्शममन्दलील-

दीनि वसन्तसमयस्य विशेषणानि । सहकार आम्रवृक्षः । किसलयः पल्लवः । मक-
रन्दः पुष्परसः । एवमेवामरः । रक्तो रागयुक्तः । मधुकरा भ्रमराः । कलकलाः
कोकिलाः । 'काकली तु कले सूक्ष्मे ध्वनौ तु मधुरास्फुटे' इत्यमरः । कलकलः
कोलाहलः । दिक्चक्रं दिङ्मण्डलम् । वाचालयन्मुखरं कुर्वन् । मानिन्यो मानवल-
लियः । उत्कलिकोत्कण्ठा । उपनयन्प्रापयन् । माकन्दः । 'माकन्दः सहकारो
स्यात्' इति मेदिनी । सिन्दुवारो निर्गुण्डी । किंशुकः पलाशः । तिलकस्तिलवृक्षः ।
कलिका कोरकः । 'कलिका कोरकः पुमान्' इत्यमरः । उपपादयजनयन् । रसिक-
शब्देनात्र कामिजना गृह्यन्ते । समुल्लासयनुत्साहयन् । मानसार इति मालवेश-
रनाम । वयस्या सखी । चूत आम्रः । पोतको बालवृक्षः । सैकतः सिकतामयः
प्रदेशः । चीनाम्बरं सूक्ष्मवस्त्रम् । मनोभवं कामम् । रेमे । 'रमु क्रीडायाम्' लिट् ।
प्रतिकृतिं प्रतिमाम् । वसन्तः सहायो यस्येति तथा । मलयमारुतो दक्षिणानिलः ।
आन्दोलिताश्चालिताः । रसालतराम्रवृक्षः । 'आम्रश्चूतो रसालोऽसौ' इत्यमरः ।
कीराः शुकाः । अलयो भ्रमराः आलयः पङ्क्तयो वा । आलापान्त्वान् । इन्दीवरं
नीलम् । कह्वारं शुक्लम् । कैरवमपि सितम् । राजीवमिति कमलसामान्यनाम ।
केलिः क्रीडा । लोला आसक्ताः । कलहंसो हंसजातिः पक्षिविशेषः । सारसः पुष्क-
राहः । कारण्डवो मडुः । 'पाणकौवडा' इति ख्यातः । 'मडुः कारण्डवः स्त्रवः'
इत्यमरः । चक्रवाकः प्रसिद्धः । चक्रवालं मण्डलम् । कलोऽप्युक्तमधुरः स्वरः ।
व्याकुलानि व्याप्तानि । विमलान्यकलुषाणि । ललितानि सुन्दराणि । दर्शदर्शम् । वार-

या ललनासमीपमवाप । बालचन्द्रिकया 'निःशङ्कमित आगम्यताम्'
इति हस्तसंज्ञया समाहूतो निजतेजोनिर्जितपुरुहूतो राजवाहनः
कृशोदर्या अवन्तिमुन्दर्या अन्तिकं समाजगाम । या वसन्तस-
हायेन समुत्सुकतया रतेः केलीशालभञ्जिकाविधित्सया कंचन नारी-
विशेषं विरच्यासनः क्रीडाकासारं शारदारविन्दसौन्दर्येण पाद-
द्वयम्, उद्यानवनदीर्घिकामत्तमरालिकागमनरीत्या लीलालसगति-
विलासम्, तूणीरलावण्येन जङ्घे, लीलामन्दिरद्वारकदलीलालित्येन
मनोज्ञमूरुयुगम्, जैत्ररथचातुर्येण घनं जघनम्, किञ्चिद्विकसलीला-
वतंसकह्वारकोरककोटरानुवृत्त्या गङ्गावर्तसनाभिं नाभिम्, सौधारो-
हणपरिपात्र्या वलित्रयम्, मौर्वीमधुकरपङ्क्तिनीलिमलीलया रोमाव-
लिम्, पूर्णसुवर्णकलशशोभया कुचद्वन्द्वम्, लतामण्डपसौकुमार्येण
वाहू, जयशङ्खाभिख्यया कण्ठम्, कमनीयकर्णपूरसहकारपल्लवरा-
गेण प्रतिबिम्बीकृतविम्बं रदनच्छदम्, बाणायमानपुष्पलावण्येन
शुचिस्मितम्, अग्रदूतिकाकलकण्ठिकाकलालापमाधुर्येण वचनजा-
तम्, सकलसैनिकनायकमलयमारुतसौरभ्येण निःश्वासपवनम्, जय-
ध्वजमीनदर्पेण लोचनयुगलम्, चापयष्टिश्रिया भ्रूलते, प्रथमसुहृदः

वारं हृद्वैत्यर्थः । णमुल् । निजतेजसा खानुभावेन निःशेषं जितः पुरुहूत इन्द्रो येन ।
कृशमुदरं यस्याः । अवन्तिमुन्दरीति राजनन्दिनीनाम । येति । प्रथमोच्छ्वासे
व्याख्यातत्वाद्वा व्याख्यानाद्विरम्यते । विशेषस्तु वक्ष्यते । वसन्तसहायेन कामेन ।
रतेः कामपत्न्याः केलीशालभञ्जिका क्रीडार्थं निर्मिता पुत्रिका । विधातुं कर्तुमिच्छा
विधित्सा तथा । 'सनि मीमाधुरभलभ-' इत्यत्र इसभ्यासलोपश्च । कासारः सरः ।
शारदं शरत्संबन्धि । दीर्घिका वापी । मरालिका हंसी । तूणीरो निषङ्गः । लालि-
त्येन सौन्दर्येण । जयनशीलो जैत्रः । कोटरं निष्कूहः । मध्य इति यावत् । अनु-
वृत्तिः सादृश्यम् । सौधः सुधानिर्मितं शिरोरुहं प्रासादतलं वा । परिपात्र्यनुक्रमः ।
सोपानपङ्क्तिरित्यर्थः । वलीनामुदरस्थानां त्रयम् । मौर्वी ज्या । नीलिमा नीलत्वम् ।
रोमावलि रोमपङ्क्तिम् । पूर्णाः । जलेनेति शेषः । सुवर्णकलशा अनङ्गद्वारदेशस्था
मङ्गलसूचकाः । अभिख्या शोभा । कमनीयः सुन्दरः । कर्णपूरः कर्णभूषणम् ।
प्रतिबिम्बीकृतं विम्बं येनैतादृशः । विम्बफलमधरनिर्माणात्प्राग्विबम्बमासीत् । अ-
धुना तु तत्प्रतिबिम्बं जातम् । विम्बफलादप्यस्या अधरोष्ठेऽधिको राग इति ता-
त्पर्यम् । रदनच्छदमोष्ठम् । बाणवदाचरति तत् । शुचि शुद्धं शुभ्रं वा अग्रदूतिका
प्रथमदूती । कलकण्ठिका कोकिला । वचनं वचः । जातं समूहः । नायको ने-

सुधाकरस्यापनीतकलङ्कया कान्त्या वदनम्, लीलामयूरवर्हमङ्ग्या
 केशपाशं च विधाय समस्तमकरन्दकस्तूरिकासंमितेन मलयजर-
 सेन प्रक्षाल्य कर्पूरपरागेण संमृज्य निर्मितेव रराज । सा मूर्तिम-
 तीव लक्ष्मीर्मालवेशकन्यका स्वेनैवाराध्यमानं संकल्पितवरप्रदाना-
 याविर्भूतं मूर्तिमन्तं मन्मथमिव तमालोक्य मन्दमारुतान्दोलिता
 लतेव मदनावेशवती चकम्पे । तदनु क्रीडाविश्रम्भान्निवृत्ता ल-
 ज्जया कानिकान्यपि भावान्तराणि व्यधत् । ‘ललनाजनं सृ-
 जता विधात्रा नूनमेषा घुणाक्षरन्यायेन निर्मिता । नो चेदब्जभूरे-
 वंविधनिर्माणनिपुणो यदि स्यात्तर्हि तत्समानलावण्यामन्यां तरुणीं
 किं न करोति’ इति सविस्मयानुरागं विलोकयतस्तस्य समक्षं स्थातुं
 लज्जिता सती किञ्चित्सखीजनान्तरितगात्रा तन्नयनाभिमुखैः किं-
 चिदाकुञ्चितै रेचितभ्रूलतैरपाङ्गवीक्षितैरासनः कुरङ्गस्थानायमा-
 नलावण्यं राजवाहनं विलोकयन्त्यतिष्ठत् । सोऽपि तस्यास्तदोत्पा-
 दितभावरसानां सामग्र्या लब्धवलस्येव विषमशरस्य शरव्याय-
 माणमानसो बभूव । सा मनसीत्थमचिन्तयत्—‘अनन्यसाधार-
 णसौन्दर्येणानेन कस्यां पुरि भाग्यवतीनां तरुणीनां लोचनोत्सवः
 क्रियते । पुत्ररत्नेनामुना पुरंध्रीणां पुत्रवतीनां सीमन्तिनीनां का-
 नाम सीमन्तमौक्तिकीक्रियते । कास्य देवी । किमत्रागमनकार-
 णमस्य । मन्मथो मामपहसितनिजलावण्यमेनं विलोकयन्तीमसु-

ता । सुरभेर्भावः सौरभ्यम् । दर्पेणाहंकारेण । सुधाकरश्चन्द्रः । अपनीतः कलङ्को
 ऽङ्को यस्यास्तया । वर्हं पिच्छम् । मङ्गी रचना । पाशं कलापम् । ‘पाशः पक्ष-
 हस्तश्च कलापार्थाः कचात्परे’ इत्यमरः । समस्त एकीकृतः । संमितेन युक्तेन । म-
 लये जातं मलयजं चन्दनम् । परागो धूलिः । रराज । ‘राजृ दीप्तौ’ । लिट् । मू-
 र्तिमती साक्षात् । संकल्पितस्य मनसि चिन्तितस्य वरस्य प्रदानाय । आविर्भूतमा-
 गतम् । मन्मथः कामः । विश्रम्भो विश्वासः । यथा घुणसंज्ञः कीटः काष्ठं विध्यक्ष-
 क्षराकृतिं निर्मातुं यदृच्छया कदापि प्रभवति तथा । काकतालीयन्यायेनेत्यर्थः । नो
 चेद्यद्येवं न स्यात्तर्हि । अब्जभूर्ब्रह्मा । अन्तरितान्यावृत्तानि । रेचिता(?) । कुरङ्गो
 मृगः । आनायो जालम् । समग्रस्य भावस्तया लब्धं बलं येनेति तथा । विषमा-
 पञ्च कठिनास्तीव्रा वा शरा यस्य । कामस्येत्यर्थः । शरव्यं लक्ष्यम् । पुरंध्रीणां पति-
 पुत्रवतीनाम् । ‘कटुम्बिनी । पुरंध्री’ इत्यमरः । सीमन्तिनी नारी । ‘नारी सीमन्तिनी
 बधुः’ इत्यमरः । सीमन्तः केशवेशः । सीमन्तेति । का पुरि तिष्ठतीति तात्पर्यं
 १ ‘अञ्चित’.

युयेवातिमात्रं मध्नन्निजनाम सान्वयं करोति । किं करोमि ।
 कथमयं ज्ञातव्यः' इति । ततो वालचन्द्रिका तयोरेन्तरङ्गवृत्तिं भा-
 वविवेकैर्ज्ञात्वा कान्तासमाजसन्निधौ राजनन्दनोदन्तस्य सम्यगा-
 ख्यानमनुचितमिति लोकसाधारणैर्वाक्यैरभाषत—'भर्तृदारिके,
 अयं सकलकलाप्रवीणो देवतासांनिध्यकरण आहवनिपुणो भूसुरकु-
 मारो मणिमन्त्रौषधिज्ञः परिचर्याहो भवत्या पूज्यताम्' इति ।
 तदाकर्ण्य निजमनोरथमनुवदन्त्या वालचन्द्रिकया संतुष्टान्तरङ्गा-
 तरङ्गावलीं मन्दानिलेनेव संकल्पजेनाकुलीकृता राजकन्या जित-
 मारं कुमारं समुचितासनासीनं विधाय सखीहस्तेन शस्तेन गन्ध-
 कुसुमाक्षतधनसारताम्बूलादिनानाजातिवस्तुनिचयेन पूजां तस्मै
 कारयामास । राजवाहनोऽप्येवमचिन्तयत्—'नूनमेषा पूर्वजन्मनि
 मे जाया यज्ञवती । नो चेदेतस्यामेवंविधोऽनुरागो मन्मनसि
 न जायेत । शापावसानसमये तपोनिधिदत्तं जातिस्मरत्वमावयोः
 समानमेव । तथापि कालजनिताविशेषसूचकवाक्यैरस्या ज्ञानमु-
 त्पादयिष्यामि' । तस्मिन्नेव समये कोऽपि मनोरमो राजहंसः
 केलीविधित्सया तदुपकण्ठमगमत् । समुत्सुकया राजकन्यया
 मरालग्रहणे नियुक्तां वालचन्द्रिकामवलोक्य 'समुचितो वाक्या-
 वसरः' इति संभाषणनिपुणो राजवाहनः सलीलमलपत्—'सखि,
 पुरा शाम्बो नाम कश्चिन्महोदधो मनोवल्लभो सह विहारवा-
 ङ्छया कमलाकरमवाप्य तत्र कोकनदकदम्बसमीपे निद्राधीन-
 मानसं राजहंसं शनैर्गृहीत्वा विसगुणेन तस्य चरणयुगलं निग-
 ङ्घित्वा कान्तामुखं सानुरागं विलोकयन्मन्दस्मितविकसितैकक-
 पोलमण्डलस्तामभाषत—'इन्दुमुखि, मया बद्धो मरालः शान्तो
 र्थः । असूययाक्षमयः । निजनामेति । मामप्यनङ्गं करोति किमिति शङ्कते । अन्त-
 रङ्गवृत्तिं मनोवृत्तिम् । भावो मानसो विकारः । 'विकारो मानसो भावः' इत्यमरः ।
 उदन्तो वृत्तान्तः । सांनिध्यकरणो देवतासाक्षात्कारवान् । आहवो युद्धम् । परि-
 चर्या पूजासत्कारः । अनुवदन्त्या सदृशं वदन्त्या । जितो मारः कंदर्पो येन । त-
 पोनिधिर्मुनिः । जातिस्मरत्वं पूर्वजातिस्मरणम् । विधित्सा कर्तुमिच्छा । मरालो
 हंसः । महोदधो राजा । कमलाकरः सरः । कोकनदं रणोत्पलम् । विसानां

मुनिवदास्ते । स्वेच्छयानेन गम्यताम्' इति । सोऽपि राजहंसः शा-
 म्बमशपत्—'महीपाल, यदस्मिन्नम्बुजखण्डेऽनुष्ठानपरायणतया
 परमानन्देन तिष्ठन्तं नैष्ठिकं मामकारणं राज्यगर्वेणावमानितवा-
 नसि तदेतत्पाप्मना रमणीविरहसन्तापमनुभव' इति । विषण्णव-
 दनः शाम्बो जीवितेश्वरीविरहमसहिष्णुभूमौ दण्डवत्प्रणम्य सवि-
 नयमभाषत—'महाभाग, यदज्ञानेनाकरवं तत्क्षमस्व' इति । स
 तापसः करुणाकृष्टचेतास्तमवदत्—'राजन्, इह जन्मनि भवतः
 शापफलाभावो भवतु । मद्वचनस्यामोघतया भाविनि जनने श-
 रीरान्तरं गताया अस्याः सरसिजाक्ष्या रसेन रमणो भूत्वा मुहू-
 र्तद्वयं मच्चरणयुगलबन्धकारितया मासद्वयं शृङ्खलानिगडितचरणो
 रमणीवियोगविषादमनुभूय पश्चादनेककालं वल्लभया सह राज्य-
 सुखं लभस्व' इति । तदनु जातिस्मरत्वमपि तयोरन्वगृह्णात् ।
 'तस्मान्मरालबन्धनं न करणीयं त्वया' इति । सापि भर्तृदारिका
 तद्वचनाकर्णनाभिज्ञातस्वपुरातनजननवृत्तान्ता 'नूनमयं मत्प्राणव-
 ल्लभः' इति मनसि जानती रागपल्लवितमानसा समन्दहासमवो-
 चत्—'सौम्य, पुरा शाम्बो यज्ञवतीसंदेशपरिपालनाय तथाविधं
 हंसबन्धनमकार्षीत् । तथा हि लोके पण्डिता अपि दाक्षिण्येना-
 कार्यं कुर्वन्ति' इति । कन्याकुमारावेवमन्योन्यपुरातनजनननामधेये
 परिचिते परस्परज्ञानाय साभिज्ञमुक्त्वा मनोजरागपूर्णमानसौ-
 बभूवतुः ।

तस्मिन्नवसरे मालवेन्द्रमहिषी परिजनपरिवृता दुहितृकेली-
 विलोकनाय तं देशमवाप । बालचन्द्रिका तु तां दूरतो विलोक्य
 ससंभ्रमं रहस्यनिर्भेदमिया हस्तसंज्ञया पुष्पोद्भवसेव्यमानं राजवा-
 हनं वृक्षवाटिकान्तरितगात्रमकरोत् । सा मानसारमहिषी सखी-
 समेताया दुहितुर्नानाविधां विहारलीलामनुभवन्ती क्षणं स्थित्वा

मृणालतन्तूनां गुणो रज्जुः । तन्निर्मित इत्यर्थः । खण्डे समुदाये । नैष्ठिकं ब्रह्मचा-
 रिणम् । पाप्मना पापेन । 'अस्त्री पङ्कं पुमान्पाप्मा' इत्यमरः । शापफलाभाव
 इति । मम शापो न त्वां बाधतामित्यर्थः । अमोघतयाऽनिष्फलतया । जनने
 जन्मनि । रसेनानुरागेण । दाक्षिण्यं परच्छन्दानुरोधः । तस्मिन्निति । महिषी
 पद्माभिषेका । रहस्यं भिद्येदिति भिया । वाटिका गृहद्वानम् । वाटी वास्ती गृ-

दुहित्रा समेता निजागारगमनायोद्युक्ता बभूव । मातरमनुगच्छ-
न्यवन्तिसुन्दरी 'राजहंसकुलतिलक, विहारवाञ्छया केलीवने
मदन्तिकमागतं भवन्तमकाण्ड एव विसृज्य मया समुचितमिति
जनन्यनुगमनं क्रियते तदनेन भवन्मनोरागोऽन्यथा मा भूत्'
इति मरालमिव कुमारमुद्दिश्य समुचितालापककलापं वदन्ती पुनः
पुनः परिवृत्तदीननयना वदनं विलोकयन्ती निजमन्दिरमगात् ।
तत्र हृदयवल्लभकथाप्रसङ्गे बालचन्द्रिकाकथिततदन्वयनामधेया
मन्मथबाणपतनव्याकुलमानसा विरहवेदनया दिनेदिने बहुलपक्ष-
शशिकलेव क्षामक्षामाहारादिसकलं व्यापारं परिहृत्य रहस्यम-
न्दिरे मलयजरसक्षालितपल्लवकुसुमकल्पिततल्पतर्लावर्तितनुलता
बभूव । तत्र तथाविधावस्थामनुभवन्तीं मन्मथानलसंतप्तां सुकु-
मारीं कुमारीं निरीक्ष्य खिन्नो वयस्यागणः काञ्चनकलशसंचितानि
हरिचन्दनोशीरघनसारमिलितानि तदभिषेककल्पितानि सलिलानि
विसतन्तुमयानि वासांसि च नलिनीदलमयानि तालवृन्तानि च
संतापहरणानि बहूनि संपाद्य तस्याः शरीरमशिशिरयत् । तदपि
शीतलोपचरणं सलिलमिव तप्ततैले तदङ्गे दहनमेव समन्तादावि-
श्रकार । किंकर्तव्यतामूढां विषण्णां बालचन्द्रिकामीषदुन्मीलितेन
कटाक्षवीक्षितेन बाष्पकणाकुलेन विलोक्य विरहानलोष्णनिःश्वा-
सग्लपिताधरया नताङ्गया शनैः सगद्गदं व्यलापि—'प्रियसखि,
कामः कुसुमायुधः पञ्चबाण इति नूनमसत्यमुच्यते । इयमहमयो-
मयैरसंख्यैरिषुभिरनेन हन्ये । सखि, चन्द्रमसं बाडवानलादति-
तापकरं मन्ये । यदस्मिन्नन्तः प्रविशति शुष्यति पारावारः, सति
निर्गते तदैव वर्धते । दोषाकरस्य दुष्कर्म किं वर्ण्यते मया । यद-
होथानकव्योः' इति हैमः । राजहंसस्य पक्षिविशेषस्य कुले तिलक इव भूषणभूतः ।
पक्षे राजहंसस्यैतन्नाम्नो राज्ञः कुले तिलक । अकाण्डे सहसा । बहुलपक्षः कृष्ण-
पक्षः । शशी चन्द्रः क्षामक्षामातिकृशा । तल्पं शय्या । उशीरो नलदः । 'वाळा'
इति ख्यातः । अभिषेकः स्नानम् । तालवृन्तानि व्यजनानि । वयस्यागणोऽशिशि-
र्यदिति संबन्धः । दहनमग्निम् । अयोमयैर्लोहनिर्मितैः । इषुभिर्बाणैः । बाडवानला-
त्सागरान्तर्गताद्बहेः । पारावारः समुद्रः । तदैव तस्मिन्नेव काले । दोषा रात्रिस्तां

नेन निजसोदर्याः पद्मालयाया गेहभूतमपि कमलं विहन्यते । विर-
 हानलसंतप्तहृदयस्पर्शेन नूनमुष्णीकृतः स्वल्पीभवति मलयानिलः ।
 नवपल्लवकल्पितं तल्पमिदमनङ्गाग्निशिखापटलमिव संतापं तनोस्त-
 नोति । हरिचन्दनमपि पुरा निजयष्टिसंश्लेषवदुरगरदनलिप्तोल्ब-
 णगरलसंकलितमिव तापयति शरीरम् । तस्मादलमलमायासेन
 शीतलोपचारे । लावण्यजितमारो राजकुमार एवागदंकारो मन्म-
 थज्वरापहरणे । सोऽपि लब्धुमशक्यो मया । किं करोमि' इति ।
 बालचन्द्रिका मनोज्ज्वरावस्थापरमकाष्ठां गतां कोमलाङ्गीं तां राज-
 वाहनलावण्याधीनमानसामनन्यशरणामवेक्ष्यात्मन्यचिन्तयत्—
 'कुमारः सत्वरमानेतव्यो मया । नो चेदेनां स्मरणीयां गतिं
 नेष्यति मीनकेतनः । तत्रोद्याने कुमारयोरन्योन्यावलोकनवेलाया-
 मसमसायकः समं मुक्तसायकोऽभूत् । तस्मात्कुमारानयनं सुक-
 ' । ततोऽवन्तिसुन्दरीरक्षणाय समयोचितकरणीयचतुरं
 सखीगणं नियुज्य राजकुमारमन्दिरमवाप । पुष्पबाणवाणतूणीरा-
 यमाणमानसोऽनङ्गतप्तावयवसंपर्कपरिम्लानपल्लवशयनमधिष्ठितो
 राजवाहनः प्राणेश्वरीमुद्दिश्य सह पुष्पोद्भवेन संलपन्नागतां
 प्रियवयस्यामालोक्य पादमूलमन्वेषणीया लतेव बालचन्द्रिकागतेति
 संतुष्टमना निटिलतटमण्डनीभवदम्बुजकोरकाकृतिलसदञ्जलिपु-
 टाम् 'इतो निषीद' इति निर्दिष्टसमुचितासनासीनामवन्तिसुन्द-
 रीप्रेषितं सकर्पूरं ताम्बूलं विनयेन ददतीं तां कान्तावृत्तान्तमपृ-
 च्छत् । तया सविनयमभाणि—'देव, क्रीडावने भवदवलोकन-
 कालमारभ्य मन्मथमध्यमाना पुष्पतल्पादिषु तापशमनमलभमाना
 वामनेनेवोन्नततरुफलमलभ्यं त्वदुरःस्थलालिङ्गनसौख्यं स्मरान्ध-
 करोतीति तथा । दोषाणामाकरश्च । सोदरी भगिनी । पद्मालया लक्ष्मीः । गेहं गृहम् ।
 निजशब्देन चन्दनग्रहणम् । संश्लेषवन्त आश्लेषिणः । रदना दन्ताः । गरलं विषम् ।
 संकलितं व्याप्तम् । अगदंकारो भिषक् । 'कारे सत्यागदस्य' इति मुमु । स्मरणीयां
 गतिं नेष्यति कथीकृतवपुषं करिष्यति । असमसायको मदनः । सममेककाले । सु-
 कसायकोऽभूद्देधमकरोत् । अन्वेषणीया महौषधत्वादन्वेषणार्हा । निटिलं ललाटम् ।
 वामनो हस्वाकृतिर्नरः । उन्नत उच्चः । लिप्सुर्लब्धुमिच्छति तथा । सुभगेति सु-

तथा लिप्सुः सा स्वयमेव पत्रिकामालिख्य 'वल्लभायैनामर्पय' इति मां नियुक्तवती' । राजकुमारः पत्रिकां तामादाय पपाठ—

‘सुभग कुसुमसुकुमारं जगदनवद्यं विलोक्य ते रूपम् ।

मम मानसमभिलषति त्वं चित्तं कुरु तथा मृदुलम् ॥’

इति पठित्वा सादरमभाषत—‘सखि, छायावन्मामनुवर्तमानस्य पुष्पोद्भवस्य वल्लभा त्वमेव तस्या मृगीदृशो बहिश्चराः प्राणा इव वर्तसे । त्वच्चातुर्यमस्यां क्रियालतायामालवालमभूत् । तदखिलं करिष्यामि । नताङ्ग्या मन्मनःकाठिन्यमाख्यातम् । यदा केलीवने कुंरङ्गलोचना लोचनपथमवर्तत तदैवापहृतमदीयमानसा सा स्वमन्दिरमगात् । सा चेतसो माधुर्यकाठिन्ये स्वयमेव जानाति । दुष्करः कन्यान्तःपुरप्रवेशः । तदनु रूपमुपायमुपपाद्य श्वः परश्वो वा न ताङ्गीं संगमिष्यामि । मदुदन्तमेवमाख्याय शिरीषकुसुमसुकुमाराया यथा शरीरवाधा न जायेत तथाविधमुपायमाचर’ इति वालचन्द्रिकापि तस्य प्रेमगर्भितं वचनमाकर्ण्य संतुष्टा कन्यापुरमगच्छत् । राजवाहनोऽपि यत्र हृदयवल्लभावलोकनसुखमलभत तदुद्यानं विरहविनोदाय पुष्पोद्भवसमन्वितो जगाम । तत्र चकोरलोचनावचितपल्लवकुसुमनिकुरम्बं महीरुहसमूहं शरदिन्दुमुख्या मन्मथसमाराधनस्थानं च नताङ्गीपदपङ्क्तिचिह्नितं शीतलसैकततलं च सुदतीभुक्तमुक्तं माधवीलतामण्डपान्तरपल्लवतल्पं च विलोकयँल्लनातिलकविलोकनवेलाजनितशेषाणि स्मारंस्मारं मन्दमारुतकम्पितानि नवचूतपल्लवानि मदनाग्निशिखा इव चकितो

न्दरेति कोमलामन्त्रणे । कुसुममिव सुकुमारं पेलवम् । जगति निर्दोषम् । यथा तव वपुः कोमलं न तथा तव चित्तमिति तद्विषया प्रार्थना । अत एवाग्र उक्तम्—‘नताङ्ग्या मन्मनःकाठिन्यमाख्यातम्’ इति । बहिश्चरन्ति ते । त्वं तस्याः प्राणतुल्या । ते प्राणा अन्तर्निवसन्ति, त्वद्रूपा बहिश्चरन्तीत्येव भेदः । प्रियैव लता तस्याम् । आलवालमावालम् । ‘अल्ले’ इति भाषायाम् । लोचनपथमवर्तत । दृष्टेत्यर्थः । अनुरूपं योग्यम् । उपपाद्य संपाद्य । श्व आगामिनि दिवसे । परश्वस्ततः परस्मिन्दिवसे । प्रेमगर्भितं प्रेमयुक्तम् । चकोराविव लोचने यस्याः सा । हृदयवल्लभेत्यर्थः । निकुरम्बं समूहम् । ललनातिलकशब्देन सैव गृह्यते । स्मारंस्मारं स्मृत्वा स्मृत्वा दर्शदर्शं दृष्ट्वा

१ ‘यत्तवासीष्टं येन प्रियामनोरथः फलिष्यति तदखिलम्’ । २ ‘गतमनाः कुर-

दर्शदर्श मनोजकर्णेजपानामिव कोकिलकीरमधुकराणां कणितानि
श्रावंश्रावं मारविकारेण कचिदप्यवस्थातुमसहिष्णुः परिवभ्राम ।

तस्मिन्नवसरे धरणीसुर एकः सूक्ष्मचित्रनिवसनः स्फुरन्म-
णिकुण्डलमण्डितो मुण्डितमस्तकमानवसमेतश्चतुरवेषमनोरमो य-
दृच्छया समागतः समन्ततोऽभ्युल्लसत्तेजोमण्डलं राजवाहनमा-
शीर्वादपूर्वकं ददर्श । राजा सादरम् 'को भवान्, कस्यां विद्यायां
निपुणः' इति तं पप्रच्छ । स च 'विद्येश्वरनामधेयोऽहमैन्द्रजा-
लिकविद्याकोविदो विविधदेशेषु राजमनोरञ्जनाय भ्रमन्नुज्जयि-
नीमद्यागतोऽस्मि' इति शशंस । पुनरपि राजवाहनं सम्यगालो-
क्य 'अस्यां लीलावनौ पाण्डुरतानिमित्तं किम्' इति साभिप्रायं
विहस्यापृच्छत् । पुष्पोद्भवश्च निजकार्यकरणं तर्कयन्नेनमादरेण
वभाषे—'ननु सतां सख्यस्याभाषणपूर्वतया चिरं रुचिरभाषणो
भवानस्माकं प्रियवयस्यो जातः । सुहृदामकथ्यं च किमस्ति ।
केलीवनेऽस्मिन्वसन्तमहोत्सवायागताया मालवेन्द्रसुताया राजन-
न्दनस्यास्य चाकस्मिकदर्शनेऽन्योन्यानुरागातिरेकः समजायत ।
सततसंभोगसिद्ध्युपायाभावेनासावीदृशीमवस्थामनुभवति' इति ।
विद्येश्वरो लज्जाभिरामं राजकुमारमुखमभिवीक्ष्य विरचितमन्द-
हासो व्याजहार—'देव, भवदनुचरे मयि तिष्ठति तव कार्यम-
साध्यं किमस्ति । अहमिन्द्रजालविद्यया मालवेन्द्रं मोहयन्पौरजन-
समक्षमेव तत्तनयापरिणयं रचयित्वा कन्यान्तःपुरप्रवेशं कारयि-
ष्यामीति वृत्तान्त एष राजकन्यकायै सखीमुखेन पूर्वमेव क-

दृष्ट्वा । कर्णेजपः सूचकः । अलक्समासः । 'तत्पुरुषे कृति बहुलम्' इति सूत्रम् ।
तस्मिन्निति । धरणीसुरो विप्रः । सूक्ष्मं चित्रं च निवसनं वासो यस्य । मणिनि-
र्मिताभ्यां कुण्डलाभ्यां कर्णभूषणाभ्यां मण्डितः शोभितः । मुण्डितं मस्तकं यस्यै-
तादृशेनापरेण मानवेन समेतो युक्तः । यदृच्छयाकस्मात् । उल्लसत्तेजसो मण्डलयस्य
तम् । आशीर्वाद आशीर्वचनम् । स पूर्वो यस्मिन्यथा तथा । ऐन्द्रजालिकविद्या
शास्त्रम् । कोविदो ज्ञाता । शशंस कथयामास । लीलायाः क्रीडाया अवनिर्भूमिः ।
आभाषणं पूर्वं यस्मिस्तत्तस्य भावस्तया । अकथ्यं कथनायोग्यम् । सततो नित्यः ।
नित्यसंभोगसिद्धिर्यथा भवेत्तथोपायं न लभत इत्यर्थः । लज्जयाभिरामं सुन्दरम् । वि-

भयं जतयन्तो निश्चेरुः । गृध्राश्च बहवस्तुण्डैरहिपतीनादाय दिवि
 समचरन् । ततोऽग्रजन्मा नरसिंहस्य हिरण्यकशिपोर्दैत्येश्वरस्य
 विदारणमभिनीय महदाश्चर्यान्वितं राजानमभाषत—‘राजन्,
 अवसानसमये भवता शुभसूचकं द्रष्टुमुचितम् । ततः कल्याणप-
 रम्परावाप्तये भवदात्मजाकारायास्तरुण्या निखिललक्षणोपेतस्य रा-
 जनन्दनस्य विवाहः कार्यः’ इति । तदवलोकनकुतूहलेन महीपाले-
 नानुज्ञातः स संकल्पितार्थसिद्धिसंभावनसंफुल्लवदनः सकलमोहज-
 नकमञ्जनं लोचनयोर्निक्षिप्य परितो व्यलोकयत् । सर्वेषु ‘तदैन्द्र-
 जालिकमेव कर्म’ इति सान्द्रुतं पश्यत्सु रागपल्लवितहृदयेन राजवा-
 हनेन पूर्वसंकेतसमागतामनेकभूषणभूषिताङ्गीमवन्तिसुन्दरीं वै-
 वाहिकमन्त्रतन्त्रनैपुण्येनाग्निं साक्षीकृत्य संयोजयामास । क्रियाव-
 साने सति ‘इन्द्रजालपुरुषाः, सर्वे गच्छन्तु भवन्तः’ इति द्विज-
 न्मनोच्चैरुच्यमाने सर्वे मायामानवा यथायथमन्तर्भावं गताः ।
 राजवाहनोऽपि पूर्वसंकल्पितेन गूढोपायचातुर्येणैन्द्रजालिकपुरुष-
 वत्कन्यान्तःपुरं विवेश । मालवेन्द्रोऽपि तदद्भुतं मन्यमानस्तस्यै-
 वाडवाय प्रचुरस्तरं धनं दत्त्वा विद्येश्वरम् ‘इदानीं साधय’ इति
 विसृज्य स्वयमन्तर्मन्दिरं जगाम । ततोऽवन्तिसुन्दरी प्रियसह-
 चरीवरपरिवारा वल्लभोपेता सुन्दरं मन्दिरं ययौ । एवं दैवमानु-
 षवलेन मनोरथसाफल्यमुपेतो राजवाहनः सरसमधुरचेष्टाभिः

भोगिनः सर्पाः । तुण्डैर्मुखैः । अहिपतीन्भोगिश्रेष्ठान् । आदाय गृहीत्वा । दिव्या-
 काशे । अग्रजन्मा द्विजः । नरसिंहस्य प्रसिद्धविष्णुरूपस्य । विदारणं नखैः पाटनम् ।
 अभिनीय दर्शयित्वा भूमिकादिग्रहणेन । महदाश्चर्यान्वितमिति प्रामादिकम् ।
 कल्याणानां परम्परा तस्या अवासिस्तस्यै । आत्मजा दुहिता । निखिलानि सर्वाणि
 संकल्पितस्यार्थस्य सिद्धेः संभावना संभवस्तेन संफुल्लं वदनं यस्य सः । इन्द्रजालस्ये-
 दमैन्द्रजालिकम् । सान्द्रुतमिति क्रियाविशेषणम् । पश्यत्सु सत्सु । वैवाहिका विवाह-
 संवन्धिनः । तन्त्राणि नानाविधदेवतोपासनामार्गप्रतिपादका ग्रन्थविशेषाः । अव-
 सानमन्तः । इन्द्रजालपुरुषा मायापुरुषाः । अन्तर्भावमदर्शनम् । वाडवाय ब्राह्म-
 णाय । साधय गच्छ । दैवं च तन्मानुषं च । पीयूषममृतम् । चित्रचित्रमति-

शनैःशनैर्हरिणलोचनाया लज्जामपनयन्सुरतरागमुपनयन्रहो विश्र-
म्भमुपजनयन्संलापे तदनुलापपीयूषपानलोलश्चित्रचित्रं चित्तहा-
रिणं चतुर्दशभुवनवृत्तान्तं श्रावयामास ॥

इति श्रीदण्डिनः कृतौ दशकुमारचरितेऽवन्तिमुन्दरीपरिणयो नाम पञ्चम उच्छ्वासः ।

समासेयं दशकुमारचरितपूर्वपीठिका ।

शयेन चित्रम् । श्रावयामास श्रावयति स्म ॥ इति श्रीदशकुमारचरितपूर्व-
पीठिकाटीकायां पददीपिकाभिधायी पञ्चम उच्छ्वासः ॥

श्रीः ।

दशकुमारचरितम् ।

प्रथमोच्छ्वासः ।

श्रुत्वा तु भुवनवृत्तान्तमुत्तमाङ्गना विस्मयविकसिताक्षी स-

पदचन्द्रिका ।

श्रुत्वेति । भुवनवृत्तान्तं चतुर्दशभुवनवृत्तान्तम् । पातालवृत्तान्तमित्यप्यर्थः ।
'विष्टपं भुवनं जगत्' इत्यमरः । 'वार्ता प्रवृत्तिर्वृत्तान्तः' इत्यपि । उत्तमाङ्गना ना-
यिका । 'स्त्री योषिदबला-' इत्युपक्रम्य 'विशेषास्त्वङ्गना भीरुः' इत्यमरः । विस्मयेन
विकसिते अक्षिणी लोचने यस्याः सेति । 'विस्मयोऽद्भुतमाश्चर्यम्' इत्यमरः ।

भूषणा ।

अपर्ण्या हैमवत्या युक्तः स्थाणुः प्रसीदतु ।

सर्वतापप्रशमनः सर्वाभीष्टफलप्रदः ॥

वृषभानुजया युक्तो देवो हलधरानुजः ।

भूतये भवतो भूयाद्योग्ययोगसुखान्वितः ॥

महेशपादाम्बुजसक्तचेता नरेशसंपूजितपादपद्मः ।

ग्रहेशतेजा विरजा महौजास्त्रिलोकचन्द्रोऽजनि स द्विजाम्यः ॥

सिद्धिर्वचो वृद्धिरलं सुतादीनशिश्नययस्य गृहं समृद्धिः ।

शुद्धिर्मनो बुद्धिरुदारकर्म धर्मप्रसक्तस्य च शर्मराशेः ॥

जातः सुतस्तस्य स कृष्णरामो मनोजवस्तस्य सुता अभूवन् ।

तेष्वप्रजः पूज्यपदारविन्दप्रसादवित्तः शिवरामनामा ॥

गोविन्दरामोऽथ मुकुन्दरामो जातः क्रमात्केशवरामसंज्ञः ।

करोमि टीकां निजवन्धुवर्गमुदे मनोज्ञां शिवरामसंज्ञः ॥

श्रुत्वेति । भुवनस्य जगतो वृत्तान्तं रुक्मिण्यादिभिः कृष्णस्येन्द्रस्य गुरोः
पितामहस्य शकुन्तलादुष्यन्तादीनां च गान्धर्वविवाहकरणविषयां प्रवृत्तिम् । 'वा-

लघुदीपिका ।

अभिवाद्य सहस्रांशुं तमोग्रं लघुदीपिका ।

कुमाराणां दशानां च चरितस्य प्रकाश्यते ॥

श्रुत्वेति । दशानां प्रकाशः चन्द्रक इति । समो चन्द्रकनेवको ।

स्मितमिदमभाषत—‘दयित, त्वत्प्रसादादद्य मे चरितार्था श्रो-
त्रवृत्तिः । अद्य मे मनसि तमोपहस्तया दत्तो ज्ञानप्रदीपः ।
पक्वमिदानीं त्वत्पादपद्मपरिचर्याफलम् । अस्य च त्वत्प्रसादस्य
किमुपकृत्य प्रत्युपकृतवती भवेयम् । अभवदीयं हि नैव किञ्चि-
न्मत्संबद्धम् । अथवास्त्येवास्यापि जनस्य कचित्प्रभुत्वम् । अश-
क्यं हि मदिच्छया विना सरस्वतीमुखग्रहणोच्छेषणीकृतो दशन-
च्छद एष चुम्बयितुम् । अम्बुजासनास्तनतटोपभुक्तमुरःस्थलं

पदचन्द्रिका ।

‘लोचनं नयनं नेत्रमीक्षणं चक्षुरक्षिणी’ इत्यमरः । सस्मितमिति क्रियाविशेषणम् ।
सहासमित्यर्थः । ‘स्यादाच्छुरितकं हासः सोत्प्रासः स मनाविस्मितम्’ इत्यमरः । इदं
वक्ष्यमाणम् । अभाषत । ‘भाष व्यक्तायां वाचि’ । लङ्घ्यात्मनेपदम् । तदेवाह—
दयितेति । चरितार्था । सफलेत्यर्थः । तमोपहोऽज्ञानहन्ता । ‘अज्ञानान्धकारयो-
स्तमसी’ इति महीपः । पक्वं परिणतम् । परिचर्योपासना । ‘परिचर्याप्युपासना’
इत्यमरः । किमुपकृत्य । कमुपकारं कृत्वेत्यर्थः । प्रत्युपकृतवती । कृतप्रत्युपकारे-
त्यर्थः । भवेयमिति । ‘भू सत्तायाम्’ विधिलिङ् । उत्तमपरस्मैपदैकवचनम् । अ-
भवदीयम् । न भवदीयमेवेत्यर्थः । मत्संबद्धम् । मदीयमेवेत्यर्थः । ममैव भवदीयत्वा-
दिति भावः । अथवेति पूर्वापरितोषे । अस्यापि जनस्य मल्लक्षणस्य जनस्य कचित्प्रभु-
त्वमस्त्येव । तदेव विशदयति—अशक्यमिति । मदिच्छया विना । ‘पृथग्विना’
इति तृतीया । सरस्वत्या मुखग्रहणेनोच्छेषणीकृत उच्छिष्टीकृतः । यदे(ए)षः ।
भवदीय इत्यर्थः । दशनच्छद ओष्ठः । ‘ओष्ठाधरौ तु रदनच्छदौ दशनवाससी’
इत्यमरः । ‘उच्छेषणं तु तत्तिष्ठेद्यावद्विप्रा विसर्जिताः’ इति स्मृतेः । चुम्बयितुम् ।
णिजन्तम् । अम्बुजासना लक्ष्मीस्तस्याः स्तनतटोपभुक्तमिदमुरःस्थलम् । त्वदी-

भूषणा ।

‘तां प्रवृत्तिवृत्तान्तः’ इत्यमरः । अनेन गान्धर्वविवाहेन परिणीतां (तानां) पुण्यवत्त्व-
ज्ञानाद्वाजवाहनेन सह गान्धर्वविवाहो मम पुण्यवत्त्वं संपादयेदिति मतिरुत्पन्ना ।
तेन च तस्मिन् राजवाहनेऽतिरागः । अतएव ‘त्रिभुवनसर्गायात्रासंहारसंस्थिताभिः
प्रलयानीयमानरागपुराम्’ इति वक्ष्यति । उत्तमाङ्गनावन्तिमुन्दरी नायिका माल-
वेन्द्रतनया । त्वत्प्रसादादेतद्वृत्तान्तकथनरूपात् । चरितार्था । श्रोतव्यभ्रवणादिति
भावः । तमोपहोऽभिमतवरलाभेऽपि कन्यानामात्मदाने न प्रभुत्वमित्येवंरूपाज्ञा-
नापहः । ज्ञानप्रदीपः । ग(गा)न्धर्वादिभिः परिणीतानां पुण्यश्लोकता । पुण्यकृतां
न जातु पातकं पीडयतीत्येवंरूपं यज्ज्ञानं तदेव प्रदीप इत्यर्थः । एषस्ते (ते)
रदनच्छद ओष्ठश्चुम्बयितुमशक्यमन्येनान्यया वा प्रेरणं कृत्वा मया चुम्बयि-
तुम् । अम्बुजासना लक्ष्मीः । एतेन विशेषणद्वयेन विष्णुरूपवर्णनाद्भावि सार्व-

चेदमालिङ्गयितुम्' इति प्रियोरसि प्रावृडिव नभस्युपास्तीर्णगुरूप-
योधरमण्डला प्रौढकन्दलीकुङ्कुलमिव रूढरागरूपितं चक्षुरुल्लास-
यन्ती वर्हिबर्हावलीविडम्बयता कुसुमचन्द्रकशारेण मधुकरकु-
लव्याकुलेन केशकलापेन स्फुरंदरुणकिरणकेसरकरालं कैदम्ब-
मुकुलमिव कान्तस्याधरमणिमधीरमाचुचुम्ब । तदारम्भस्फुरितया
च रागवृत्त्या भूयोऽप्यावर्ततातिमात्रचित्रोपचारशीफरो रतिप्र-
बन्धः । सुरतखेदसुप्तयोस्तु तयोः स्वप्ने विसगुणनिगडितपादो

पदचन्द्रिका ।

यमित्यर्थः । इत्युक्त्वेति शेषः । प्रियोरसि प्रावृडिव नभसि । 'स्त्रियां प्रावृट्' इत्य-
मरः । 'नभोऽन्तरिक्षं गगनम्' इत्यपि । पयोधरमण्डलं स्तनमण्डलम् । पक्षे मेघ-
मण्डलम् । 'स्त्रीस्तनाब्दौ पयोधरौ' इति । प्रौढा या कन्दली द्रोणपर्णी । 'द्रोण-
पर्णी स्निग्धगन्धा कन्दली भूतकन्दली' इति शब्दार्णवः । तस्याः कुङ्कुला मुकुलाः ।
'कुङ्कुलो मुकुलोऽस्त्रियाम्' इत्यमरः । रूपितम् । युक्तमित्यर्थः । 'लघुरूप भूषायाम्' ।
कर्मणि क्तः । वर्ही मयूरः । 'मयूरो वर्हिणो वर्ही' इत्यमरः । तस्य वर्हाणि पि-
च्छानि । 'पिच्छवर्हे नपुंसके' इत्यपि । विडम्बयता निर्भर्त्सयता । कुसुमान्येव
चन्द्रकास्तैः शारेण विचित्रेण । 'शबले मारुते शारः' इति विश्वः । केशकलापे-
नोपलक्षितेति तृतीयोपलक्षणे । स्फुरन्तोऽरुणा ये किरणास्त एव केसराणि किञ्ज-
ल्कानि । 'किञ्जल्कः केसरोऽस्त्रियाम्' इत्यमरः । तैः करालमुन्नतम् । 'करालो
दन्तुरे तुङ्गे' इति विश्वः । तदारम्भेण । चुम्बनारम्भेणेत्यर्थः । अतिमात्रम् । 'अ-
तिवेलभृशाल्यार्थातिमात्रोद्गाढनिर्भरम्' इत्यमरः । शीफरो रम्यः । 'शीफरः स्फीत-
रम्ययोः' इत्यजयः । सुरतेति । विसगुणेन मृणालतन्तुना । 'मृणालं विसम्'

भूषणा ।

भौमत्वं सूचितम् । 'वागीशा यस्य वदने लक्ष्मीर्यस्य च वक्षसि । यस्यास्ते
हृदये संवित्तं नृसिंहमहं भजे ॥' इति श्लोकेन तादृशविशेषणाक्रान्तं नृसिंहरूपिणं
भज इत्यर्थकेन तादृशविशेषणाक्रान्तस्य नृसिंहत्वसूचनादन्यस्त्रीभोगराहित्यं सूचि-
तम् । कन्दली कदली । कुसुमचन्द्रकः कुसुमगुच्छः (?) । 'समौ चन्द्रकमे-
चकौ' इत्यमरः । शारो नानावर्णः । 'शबले मारुते शारः' इति वैजयन्ती ।
अधीरमवशम् । 'धैर्यं तु वशधार्ढ्ययोः' इत्यजयः । शीफरो रम्यः । 'शीफरः स्फीत-

लघुदीपिका ।

शारो नानावर्णः । 'शबले मारुते शारः' इति वैजयन्ती । अधीरम-
वशम् । 'धैर्यं तु वशधार्ढ्ययोः' इत्यजयः । शीफरो रम्यः । 'शीफरः स्फीत-

जरठः कश्चिज्जालपादोऽदृश्यत । प्रत्यवुद्धेतां चोभौ । अथ तस्य राजकुमारस्य कमलमूढशशिकिरणरञ्जुदामनिगृहीतमिव रजत-
शृङ्खलोपगूढं चरणयुगलमासीत् । उपलभ्यैव च 'किमेतत्' इत्य-
तिपरित्रासविह्वला मुक्तकण्ठमाचक्रन्द राजकन्या । येन चं
तत्सकलमेव कन्यान्तःपुरमग्निपरीतमिव पिशाचोपहतमिव वेपमान-
मनिरूप्यमाणतदात्वायतिविभागमगण्यमानरहस्यरक्षासमयमवनि-
तलविप्रविध्यमानगात्रमाक्रन्दविदीर्यमाणकण्ठमश्रुस्रोतोऽवगुण्ठित-

पदचन्द्रिका ।

इत्यमरः । निगडितः । 'तदस्य संजातं-' इतीतच् । जरठो वृद्धः । जालपादो
हंसः । जरठग्रहणमशुभसूचकम् । 'जालपादः श्वेतगरुच्चक्राज्जो मानसौकसः' इति
वैजयन्ती । अदृश्यतेति । ताभ्यामर्थादध्याहार्यम् । अथेति । कमलमूढः क-
मलत्वेन भ्रान्तो यः शशी तस्य किरणरञ्जुदाम समुदायस्तेन निगृहीतमिव । मुक्त-
कण्ठमुच्चैःस्वरम् । 'स्वरः कण्ठः प्रकीर्तितः' इति रत्नकोशः । आचक्रन्द । 'कदि
क्रदि क्लदि आह्वाने रोदने च' इति भ्वादेआ(रा)ङ्पूर्वस्य लिटि परस्मैपदे कृ-
पम् । येन चेति । 'तदात्वं तु तदानीं स्यादायतिः काल उत्तरः' इत्यमरः । वि-
भागः कृत्यम् । 'कृत्यांशयोर्विभागः स्यात्' इत्यजयः । रहस्यमेकान्तोद्भूतम् । 'आ-
क्रन्दं रोदनं मतम्' । अश्रूणां स्रोतः प्रवाहः । 'स्रोतोऽम्बुसरणं स्वतः' इत्यमरः ।

भूषणा ।

स्फीतरम्ययोः' इत्यजयः । जरठजालपादो वृद्धहंसः । 'जालपादः श्वेतगरुच्चक्रा-
ज्जो मानसप्रियः' इति वैजयन्ती । कमलमूढः कमलेन भ्रान्तः । कमलसदृश
इति यावत् । उपलभ्यानुभूय । 'उपलम्भस्त्वनुभवः' इत्यमरः । मुक्तकण्ठं
मुक्तस्वरम् । उच्चैरेत्यर्थः । 'कण्ठो गले संनिधाने ध्वनौ मदनपादपे' इति विश्व-
प्रकाशः । येन येन प्रकारेण । तदात्वायतिविभागं तत्कालोत्तरकालयोः कृत्यम् ।
'तत्कालस्तु तदात्वं स्यादुत्तरः काल आयतिः' । 'कृत्यांशयोर्विभागः स्यात्' इत्य-
जयः । समयो व्यवस्था । 'समयाः शपथाचारकालसिद्धान्तसंविदः' इत्यमरः ।

लघुदीपिका ।

रम्ययोः' इत्यजयः । जरठजालपादो वृद्धहंसः । 'जालपादः श्वेतगरुच्चक्राज्जो
मानसप्रियः' इति वैजयन्ती । जरठग्रहणमशुभसूचकम् । कमलमूढः कमलत्वेन
भ्रान्तः । उपलभ्यानुभूय । 'उपलम्भस्त्वनुभवः' । येन येन प्रकारेण । तदात्वाय-
तिविभागं तत्कालोत्तरकालयोः कृत्यम् । 'तत्कालस्तु तदात्वं स्यादुत्तरः काल
आयतिः' । 'कृत्यांशयोर्विभागः स्यात्' इत्यजयः । समयो व्यवस्था ।

कपोलतलमाकुलीवभूव । तुमुले चास्मिन्समयेऽनियन्त्रितप्रवेशाः ।
 'किं किम्' इति सहसोपसृत्य विविशुरन्तर्वेशिकपुरुषाः ।
 ददृशुश्च तदवस्थं राजकुमारम् । तदनुभावनिरुद्धनिग्रहे-
 च्छास्तु सद्य एव ते तमर्थं चण्डवर्मणे निवेदयांचक्रुः । सोऽपि
 कोपादागत्य निर्दहन्निव दहनगर्भया दृशा निशाम्योत्पन्नप्रत्य-
 भिज्ञः 'कथं स एवैष मदनुजमरणनिमित्तभूतायाः पापाया बाल-
 चन्द्रिकायाः पत्युरत्यभिनिविष्टवित्तदर्पस्य वैदेशिकवणिक्पुत्रस्य
 पुष्पोद्भवस्य मित्रं रूपमत्तः कलाभिमानी नैकविधविप्रलम्भोपाय-

पदचन्द्रिका ।

अवगुण्ठितं वेष्टितम् । तुमुले संकुले । अनियन्त्रितप्रवेशा अनिवारितप्रवेशाः ।
 अन्तर्वेशिकाः । 'अन्तःपुरे त्वधिकृतः स्यादन्तर्वेशिको जनः' इत्यमरः । तदव-
 स्थम् । निगडितपादमित्यर्थः । ददृशुः । 'दृशिर् प्रेक्षणे' । लिटि प्रथमे परस्मैपदव-
 हुवचनम् । तस्य राजकुमारस्यानुभावेन सामर्थ्येन । 'अनुभावः प्रभावे च निश्चये
 भावसूचके' इति वैजयन्ती । निरुद्धा निग्रहेच्छा येषां ते । अन्तर्वेशिका इत्यर्थः ।
 निवेदयांचक्रुः । सोऽपीति । सोऽपि चण्डवर्मण्यर्थः । दहनगर्भयाग्निगर्भया ।
 निशाम्य । 'शम लक्ष आलोचने' । अस्मात्स्वार्थ्यन्तात्कत्वाप्रत्यये समासे ल्यप् ।
 दृष्ट्वेत्यर्थः । नैकविधा अनेकविधा ये विप्रलम्भोपायास्तेषु यत्पाटवं पटोर्भावस्तेना-
 भूषणा ।

प्रविध्यमानं ताड्यमानम् । तुमुले संकुले । रणसंकुले शक्तोऽपि रणान्यसंकुले
 भाक्तः । 'तुमुलं रणसंकुले' इत्यमरः । अयन्त्रितोऽनिवारितः । अन्तर्वेशिकपु-
 रुषाः । 'अन्तःपुरे त्वधिकृतः स्यादन्तर्वेशिको जनः' इत्यमरः । राजपुत्रं राज-
 वाहनम् । अनुभावः प्रभावः । 'अनुभावः प्रभावे च निश्चये भावसूचके' इति
 वैजयन्ती । निग्रहो बन्धनम् । चण्डवर्मणे दर्पसारामालाय । कोपात् । हेतौ
 पञ्चमी । निशाम्यालोक्य । 'शम आलोचने' । प्रत्यभिज्ञा विस्मृतज्ञानम् ।
 मदनुजः सिंहवर्मा । अङ्गेश्वरादन्य एवायम् । एवमत्र कथा—'अवन्तिमुन्दर्याः
 सखी बालचन्द्रिका । तां क्वाप्युत्सवसमाजे ददर्श सिंहवर्मा । भ्रातुरधिकारात्का-
 लघुदीपिका ।

'समयाः शपथाचारकालसिद्धान्तसंविदः' । विप्रविध्यमानं ताड्यमानम् । तुमुले
 संकुले । अनियन्त्रितोऽनिवारितः । अन्तर्वेशिकः । 'अन्तःपुरे त्वधिकृतः
 स्यादन्तर्वेशिको जनः' । अनुभावः प्रभावः । 'अनुभावः प्रभावे च निश्चये
 भावसूचके' इति वैजयन्ती । निग्रहोऽभिभवः । कोपात्कोपं विधाय । ल्यब्लोपे
 पञ्चमी । निशाम्यालोक्य । प्रत्यभिज्ञा विस्मृतज्ञानम् । पापंशीलः पापस्व-

पाटवावर्जितमूढपौरजनमिथ्यारोपितवितथदेवतानुभावः कपटध-
र्मकञ्चुको निगूढपापशीलश्चपलो ब्राह्मणब्रुवः । कथमिवैनमनुरक्ता
मादृशेष्वपि पुरुषसिंहेषु सावमाना पापेयमवन्तिसुन्दरी । पश्यतु
पतिमद्यैव शूलावतंसितमियमनार्यशीला कुलपांसनी' इति
निर्मर्त्सयन्भीषणभ्रुकुटिदूषितललाटः काल इव काललोहदण्डक-
र्कशेन बाहुदण्डेनावलम्ब्य हस्ताम्बुजे रेखाम्बुजरथाङ्गलाञ्छने
राजपुत्रं सरभसमाचर्ष । स तु स्वभावधीरः सर्वपौरुषातिभू-
मिः सहिष्णुतैकप्रतिक्रियां दैवीमेव तामापदमवधार्य 'स्मर तस्या

पदचन्द्रिका ।

वर्जितो वशीकृतो मूढो यः पौरजनस्तेन मिथ्यारोपितो वितथो निष्फलो देवतानु-
भावो यस्मिन्निति । कपटमेव धर्मकञ्चुकं यस्येति । निगूढं गुप्तम् । ब्राह्मणब्रुव
आत्मानं ब्राह्मणं ब्रूतेऽसौ तथा । सावमाना हेलनापरा । 'पापाणके कुत्सितैः' इति
साधुः । शूलावतंसितं शूलारोपितम् । कुलपांसनी कुलदूषणी । भ्रुकुटिर्भ्रूः । 'भ्रुकु-
टिर्भ्रूकुटिः स्त्रियाम्' इत्यमरः । काल इव यम इव । 'कालो दण्डधरः श्राद्धदेवः'
इत्यमरः । कालं श्यामायसम् । रेखारूपाण्यम्बुजानि रथाङ्गानि चक्राणि लाञ्छ-
नानि यस्मिन्निति । सरभसं सवेगम् । स त्विति । सर्वपौरुषाणां पुरुषार्थानाम-
तिभूमिरधिष्ठानम् । सहिष्णुतैव सहनशीलतैवैका प्रतिक्रिया प्रतीकारो यस्या इति ।

भूषणा ।

मातिदर्पात्सिंहवर्मा तां नेतुमैच्छत् । ततो रात्रौ तत्संकेतस्थानस्थं तं जघान
पुष्पोद्भवः । आवर्जितं स्वायत्तीकृतम् । वशीकृतमिति यावत् । पापशीलः पाप-
स्वभावः । 'शीलं स्वभावे सद्वृत्ते' इत्यमरः । ब्राह्मणब्रुवो ब्राह्मणाधमः । 'ब्रुवो
हीनः पदात्परे । जातिमात्रोपजीवे तु कथ्यते ब्राह्मणब्रुवः' इति वैजयन्ती ।
'मादृशेषु पुरुषसिंहेषु सावमाना' इत्यनेन तस्यां स्वामिलाषध्वनिः । मातुलक-
न्यापरिणयनानुरोधेनाभिलाषः । वेदविरुद्धत्वात्स्वार्यैस्त्यक्तम् । एतदनार्याचरणमा-
शुपन्नताहेतुः । शूलस्यावतंसवदाचरितम् । शूलारूढमित्यर्थः । कुलपांसनी कुल-
दूषिका । 'पांसनः कुलदूषकः' इति वैजयन्ती । भ्रुकुटिर्भ्रुवः कुटिः कौटिल्यम् ।
अतिभूमिरधिष्ठानम् । सहिष्णुता सहनशीलता । हंसकथायाः स्मर । 'अधीगर्थ-
लघुदीपिका ।

भावः । 'शीलं स्वभावे सद्वृत्ते' । ब्राह्मणब्रुवो ब्राह्मणाधमः । 'ब्रुवो हीनः पदात्परे ।
जातिमात्रोपजीवे तु कथ्यते ब्राह्मणब्रुवः' इति वैजयन्ती । शूलावतंसितं
शूलवद्धम् । 'तुत्ति वन्धने' इति धातुः । कुलपांसनी कुलदूषिका । 'पांसनः
कुलदूषकः' इति वैजयन्ती । भ्रुकुटिर्ललाटशिरोन्नतिः । 'ललाटे त्रिपताकायां
भ्रुकुटिः सा शिरोन्नतिः' इति वैजयन्ती । सहिष्णुता सहनशीलता । हंसक-

हंसगामिनि, हंसकथायाः । सहस्रं वासु, मासद्वयम्' इति प्राण-
परित्यागरागिणीं प्राणसमां समाश्वास्यारिवश्यतामयासीत् ।

अथ विदितवार्तावार्तौ महादेवीमालवेन्द्रौ जामातरमाकारप-
क्षपातिनावासपरित्यागोपन्यासेनारिणा जिघांस्यमानं ररक्षतुः ।
न शेकतुस्तु तमप्रभुत्वादुत्तारयितुमापदः । स किल चण्डशी-
लश्चण्डवर्मा सर्वमिदमुदन्तजातं राजराजगिरौ तपस्यते दर्प-

पदचन्द्रिका ।

दैवीमेवादृष्टकृतामेव । हंसगामिनीति नायिकासंवोधनम् । तस्या हंसकथाया इति
'अधीगर्थदयेशां-' इति कर्मणि षष्ठी । अरिवश्यताममित्राधीनताम् । अयासीत् ।
'या प्रापणे' इत्यस्य रूपम् । अथेति । विदितवार्तौ ज्ञातवृत्तान्तौ । आर्तौ पीडि-
तौ । आत्मपरित्यागस्य देहपरित्यागस्योपन्यासेन । वचनेनेत्यर्थः । 'उपन्यासस्तु
वाञ्छुखम्' इत्यमरः । आकारेण सौन्दर्येण पक्षपातिनाविति महादेवीमालवेन्द्रयो-
र्विशेषणम् । न शेकतुरिति । 'शक्नु शक्तौ' लिटि परस्मैपदे रूपम् । तं राज-
पुत्रम् । अप्रभुत्वादसामर्थ्यात् । स किलेति । उदन्तजातं वृत्तान्तजातम् । 'वार्ता
प्रवृत्तिवृत्तान्त उदन्तः स्यात्' इत्यमरः । राजराजगिरौ कुबेरपर्वते । तपस्यते तप-

भूषणा ।

दयेशां कर्मणि' इति कर्मणि षष्ठी । पूर्वजन्मनि सरसि क्रीडतानेन कोऽपि
राजहंसो द्विमुहूर्ते मृणालेन वद्धस्तेनासौ शप्तः—'द्विमासं तवापि पादवन्धनं
भविष्यति । ततः सम्राट्त्वमेष्यसि' इति कथा । वासु बाले । 'बाला स्याद्वासूः'
इत्यमरः । यत्त्वस्य नाट्य एव प्रयोग उचितो नाट्यवर्गपाठात्तत्र । तत्रान्ययोगव्य-
वच्छेदकत्वात् । नाट्य एतेषामेव प्रयोगो नान्येषामिति । अतएव काव्येऽपि
नाट्यवर्गस्थान्देव्यादिशब्दान्प्रायुक्त्वा कालिदासः—'ब्राह्मे मुहूर्ते किल तस्य देवी
कुमारकल्पं सुषुवे कुमारम्' इति । विदितवार्तौ ज्ञातवृत्तान्तौ । 'वार्ता प्रवृत्ति-
वृत्तान्त उदन्तः स्यात्' इत्यमरः । आर्तौ दुःखितौ । मालवेन्द्रो मानसारः ।
आकारपक्षपातिनौ सौन्दर्यात्तत्पक्षस्थितौ । जिघांस्यमानं हन्तुमिष्यमाणम् ।
चण्डशील उग्रस्वभावः । 'चण्डः क्रूरतिकोपयोः' इति । उदन्तो वृत्तान्तः ।
राजराजगिरिः कैलासः । संदिश्य संदेशं कृत्वा । 'संदेशः प्रहितं वचः' इति वै-

लघुदीपिका ।

थायाः सर । 'स्मृत्यर्थकर्मणि' इति कर्मणि षष्ठी । वासु बाले । 'अथ बाला
स्याद्वासूः' । विदितवार्तौ ज्ञातवृत्तान्तौ । 'वार्ता प्रवृत्तिवृत्तान्त उदन्तः
स्यात्' । आर्तौ दुःखितौ । जिघांस्यमानं हन्तुमिष्यमाणम् । चण्डशील(ल)
उग्रस्वभावः । 'चण्डः क्रूरतिकोपयोः' । उदन्तजातमुदन्तवृन्दम् । राजराजगिरिः

साराय संदिश्य सर्वमेव पुष्पोद्भवकुटुम्बकं सर्वस्वहरणपूर्वकं
सद्य एव वन्धने क्षित्वा कृत्वा च राजवाहनं राजकेसरिकिशो-
रकमिव दारुपञ्जरनिबद्धं मूर्धजजालविलीनचूडामणिप्रभाववि-
क्षिप्तक्षुत्पिपासादिखेदं च तमवधूतदुहितृप्रार्थनस्याङ्गराजस्योद्ध-
रणायाङ्गानभियास्यन्ननन्यविश्वासान्निनाय । रुरोध च बलभर-
दत्तकम्पश्चम्पाम् । चम्पेश्वरोऽपि सिंहवर्मा सिंह इवासह्यविक्रमः
प्राकारं भेदयित्वा महता बलसमुदायेन निर्गत्य स्वप्रहितदूतव्रा-
ताहूतानां साहाय्यदानायातिसत्वरमापत्तां धरापतीनामचिरका-
लभाविन्यपि संनिधावदत्तापेक्षः साक्षादिवावलेपो वपुष्मानक्षमा-
परीतः प्रतिबलं प्रतिजग्राह । जगृहे च महति संपराये क्षीण-

पदचन्द्रिका ।

स्यां कुर्वते । वन्धने कारागृहे केसरिणः सिंहस्य किशोरकमिव बालकमिव दारु-
पञ्जरे काष्ठपञ्जरे । मूर्धजजाले केशसमूहे विलीनो यश्चूडामणिस्तस्य प्रभावेन
विक्षिप्तो दूरीकृतः क्षुत्पिपासादिखेदो यस्येति तम् । अवधूतेति । अवधूता दूरी-
कृता दुहितुः कन्यायाः प्रार्थना येनेति तस्याङ्गराजस्योद्धरणायोन्मूलनायाङ्गान्देशा-
नभियास्यन्नाच्छन्ननन्यविश्वासादन्यविश्वासाभावान्निनायेत्यन्वयः । रुरोधेति ।
'रुधिर् आवरणे' । सिंहवर्मेति । प्राकारं सालम् । 'प्राकारो वरणः सालः' इत्य-
मरः । न दत्तापेक्षा येनेति । अवलेपो गर्वः । संपराये युद्धे । 'संपरायः समीकं
सांपरायिकम्' इति हैमः । क्षीणं सकलं सैन्यमण्डलं सेनासमूहो यस्येति तथा ।
मानुषमतिक्रम्य वर्तेत इत्यतिमानुषं प्राणवलं यस्येति । जगृहे । 'ग्रह उपादाने' ।

भूषणा ।

जयन्ती । किशोरो बालः । चूडामणिर्नमुचिकन्यया दत्तः । द्वितीयोच्छ्वासारम्भे
स्पष्टं भविष्यति । उद्धरणायोन्मूलनाय । निनाय । सहैवेति शेषः । सहैव निनायेति
संवन्धः । दूतव्रातो दूतसमूहः । 'व्रातवारसंघातसंचयाः' इत्यमरः । अदत्तापे-
क्षोऽकृतापेक्षः । साक्षात् । 'साक्षात्प्रत्यक्षतुल्ययोः' इत्यमरः । अवलेपो गर्वः ।
प्रतिबलं शत्रुबलम् । संपरायः सङ्ग्रामः । चण्डवर्मणेति । जगृह इति पू-

लघुदीपिका ।

कैलासः संदिश्य संदेशं कृत्वा । 'संदेशः प्रहितं वचः' इति वैजयन्ती । कि-
शोरो बालः । व्रातः समूहः । 'समूहव्रातसंचयाः' । अदत्तापेक्षोऽकृतापेक्षः ।
'साक्षात्प्रत्यक्षतुल्ययोः' । व्यययुजत्पृथक्वकार । युजेर्प्यन्ताच्चङि लुङ् । 'अपि

श्चित्कृपावसरः । स्थविरः स राजा जराविलुप्तमानावमानचित्तो
दुश्चरितदुहितृपक्षपाती यदेव किञ्चित्प्रलपति त्वयापि किं तदनु-
मत्या स्थातव्यम् । अविलम्बितमेव तस्य कामोन्मत्तस्य चित्रव-
धवार्ताप्रेषणेन श्रवणोत्सवोऽस्माकं विधेयः । सा च दुष्टकन्या
सहानुजेन कीर्तिसारेण निगडितचरणा चारके निरोद्धव्या' इति ।
तच्चाकर्ण्य 'प्रातरेव राजभवनद्वारे स च दुरात्मा कन्यान्तःपुर-
दूषकः संनिधापयितव्यः । चण्डपोतश्च मातङ्गपतिरुपचितकल्प-
नोपपन्नस्तत्रैव समुपस्थापनीयः । कृतविवाहकृत्यश्चोत्थायाहमेव
तमनार्यशीलं तस्य हस्तिनः कृत्वा क्रीडनकं तदधिरूढ एव
गत्वा शत्रुसाहाय्यकाय प्रत्यासीदतो राजन्यकस्य सकोशवाहन-

पदचन्द्रिका ।

त्यात्मीयतया संवोधनम् । कन्यान्तःपुरदूषके दूषणोद्भाविके । स्थविरो वृद्धः ।
'प्रवयाः स्थविरो वृद्धः' इत्यमरः । जरया विवृत्तौ मानावमानौ यस्यैवंविधं चित्तं
यस्येति । दुश्चरिता दुराचारा । 'प्रलापोऽनर्थकं वचः' इत्यमरः । किमित्याक्षेपे ।
सा चेति । सा दुष्टकन्या । अनुजेन कीर्तिसारेण सहेति । निगडितचरणा कृत-
बन्धना । चारके बन्धनागारे । 'चारकं बन्धनालयः' इति वैजयन्ती । तच्चेति ।
स च दुरात्मा कन्यान्तःपुरदूषकः संनिधापयितव्यः । संनिधौ स्थापनीय इत्यर्थः ।
चण्डपोतनामा मातङ्गपतिः । 'मातङ्गवारणमहामृगसामयोनयः' इति हैमः । करी ।
उपचिता याः कल्पनाः साधनानि तैरुपपन्नो युक्तः । तत्रैव द्वारे । तमनार्यशीलं
दुष्टस्वभावं तस्य हस्तिनः क्रीडनकं खेलनं कृत्वेति । शत्रुसाहाय्यकाय वैरिसाहा-
य्यार्थम् । प्रत्यासीदत आगच्छतः । राजन्यकस्य क्षत्रियसमूहस्य । कोशो भाण्डा-
भूषणा ।

'अधिक्षेपैकगुह्ययोः' इति केशवः । कीर्तिसारेणेति । निरपराधिनोऽनुजस्य व-
न्धनेच्छास्य विनाशहेतुः तत्फलं वनवासः । राज्यच्युतिरेवेति भावः । चारके ।
'चारकं बन्धनालयः' इति । उचितकल्पनोपपन्नो योग्यालंकारयुक्तः । 'कल्पना
सज्जना समे' इत्यमरः । क्रीडनं क्रीडासाधनम् । क्वचित् 'क्रीडनकम्' इति पाठः ।
शत्रुसाहाय्यायेति । शत्रुसाहाय्यं सिंहवर्मसाहाय्यं कर्तुमित्यर्थः । क्रियार्थो-
पपदे चतुर्थी । प्रत्यासीदत आसन्नमागतस्य राजन्यकस्य राजसमूहस्य ।
लघुदीपिका ।

पैकगुह्ययोः' इति केशवः । चारके । 'चारकं बन्धनालयः' । उचितकल्पनोपपन्नो
योग्यालंकारयुक्तः । 'कल्पना सज्जना समे' । क्रीडनं क्रीडासाधनम् । सकोश-

स्यावग्रहणं करिष्यामि' इति पार्श्वचरानवेक्षांचक्रे । निन्ये चा-
सावहन्यन्यस्मिन्नुन्मिषत्येवोषोरागे राजपुत्रो राजाङ्गणं रक्षिभिः ।
उपतस्थे च क्षरितगण्डश्चण्डपोतः । क्षणे च तस्मिन्मुमुचे तद-
ङ्घ्रियुगलं रजतशृङ्खलाया । सा चैनं चन्द्रलेखाच्छविः काचिद-
प्सरो भूत्वा प्रदक्षिणीकृत्य प्राञ्जलिर्व्यजिज्ञपत्—'देव, दीयताम-
नुग्रहार्द्रं चिन्तम् । अहमस्मि सोमरश्मिसंभवा सुरतमञ्जरी नाम
सुरसुन्दरी । तस्या मे नभसि नलिनलुब्धमुग्धकलहंसानु-
वद्धवक्त्रायास्तन्निवारणक्षोभविच्छिन्नविगलिता हारयष्टिर्यदृच्छ-
या जातु हैमवते मन्दोदके ममोन्मग्नस्य महर्षेर्मार्कण्डेयस्य

पदचन्द्रिका ।

गारम् । वाहनानि हस्त्यश्वादीनि । अवग्रहणं वन्धनम् । पार्श्वचरान्वीरान् । अवे-
क्षांचक्रे । ददर्शेत्यर्थः । निन्ये चेति । द्विकर्मकोऽयं धातुः । असौ राजपुत्रो
राजवाहन इति । उषोरागे प्रातःकालसंवन्धिनि लौहित्ये । 'उषःप्रत्युषसी' इत्यमरः ।
राजाङ्गणम् । 'अङ्गणं चत्वरजिरे' इत्यमरः । 'अङ्गणं चाङ्गनम्' इति द्विरूपकोशः ।
उपतस्थे । 'ष्ठा गतिनिवृत्तौ' । प्रापेत्यर्थः । 'उपाद्देवपूजासंगतिकरणमित्रकरण-
थिष्विति वक्तव्यम्' । 'वा लिप्सायाम्' इति चेत्यन्यतरेणात्मनेपदम् । क्षरितः
खवन्गण्डः कटो यस्येति । 'गण्डः कटः' इत्यमरः । मुमुचे । 'मुच्छ्र मोक्षणे' ।
आवे, कर्तरि लिट् । सा चेति । सा च रजतशृङ्खला । व्यजिज्ञपत् । सोमरश्मिसं-
भवेत्येतन्नामकगन्धर्वोत्पन्ना । सुरतमञ्जरीति नाम । तस्या मे नभस्याकाशे । न-
लिने पद्मे । 'वा पुंसि पद्मं नलिनम्' इत्यमरः । मुग्धो मूढः । 'मुग्धः सुन्दरमू-
ढयोः' इत्यमरः । यः कलहंसस्तत्रानुवद्धं लम्बं वक्रं यस्याः । तन्निवारणं कलहंस-
निवारणम् । विच्छिन्ना त्रुटिता एव विगलिता । हारयष्टिर्हारलता । 'यष्टिर्हारल-
ताशस्त्रमेदयोः' इति विश्वः । कर्तृपदमिदम् । जातु कदाचित् । ममोन्मग्नस्य स्नानं

भूषणा ।

'राजन्यकं च नृपतिक्षत्रियाणां गणे क्रमात्' इत्यमरः । 'गोत्रोक्षोष्ट्रोत्र-'
इति वृत्तसमूहे । सकोशवाहनस्य द्रव्यवस्त्रादिगजाश्वदियुक्तस्य । अवग्रहणं प्रति-
वन्धनम् । 'प्रतिवन्धोऽवग्रहः स्याद्वर्षिकाशुभयोरपि' इति । अवेक्षांचक्रे सावधा-
नांचक्रे । 'अवेक्षा प्रतिजागरः' इत्यमरः । उषोरागे प्रभातरागे । 'रागोऽनुरागे
लाक्षादौ मात्सर्यालोकयोरपि' इति वैजयन्ती । रक्षिभी रक्षाधिकारिपुरुषैः ।
व्यजिज्ञपन्निवेदितवती । नलिनलुब्धेति । मन्मुखे नलिनत्वध्रान्त्या कलहंस-
नावरुद्धवक्त्रायाः ममेत्यर्थः । मन्दोदकेऽल्पाभसि । 'मूढाल्पापटुनिर्भर्या मन्दाः'

लघुदीपिका ।

वाहनस्य सेनातुरङ्गयुक्तस्य । अवग्रहं प्रतिवन्धम् । 'प्रतिवन्धोऽवग्रहः स्याद्वर्षिकाशुभयोरपि' इति विश्वः ।

मस्तके मणिकिरणद्विगुणितपलितमपतत् । पातितश्च कोपितेन
कोऽपि तेन मयि शापः—‘पापे, भजस्व लोहजातिमजातचैतन्या
सती’ इति । स पुनः प्रसाद्यमानस्त्वत्पादपद्मद्वयस्य मासद्वयमात्रं
संदानतामेत्य निस्तरणीयामिमामापदमपरिक्षीणशक्तित्वं चेन्द्रि-
याणामकल्पयत् । अनल्पेन च पाप्मना रजतशृङ्खलीभूतां मामै-
क्ष्वाकस्य राज्ञो वेगवतः पौत्रः, पुत्रो मानसवेगस्य, वीरशेखरो
नाम विद्याधरः शंकरगिरौ समध्यगमत् । आत्मसात्कृता च
तेनाहमासम् । अथासौ ^(५ वाग्विश्वर) पितृप्रयुक्तवेरं प्रवर्तमाने विद्याधरचक्र-
वर्तिनि वत्सराजवंशवर्धने नरवाहनदत्ते विरसाशयस्तदपकारक्ष-

पदचन्द्रिका ।

कुर्वतः । मणिकिरणैर्द्विगुणितमसंख्यातीकृतं पलितं जराजातशौक्ल्यमिति क्रिया-
विशेषणम् । अपतत् । ‘पल्ल पतने’ । कोपितेन कोपः संजातो यस्येति तथा । ‘त-
दस्य संजातं—’ इतीतच् । कोऽपि शापः । ‘शप आक्रोशे’ । लोहजातिं लोहत्वम् ।
‘जातिर्जातं च सामान्यम्’ इत्यमरः । न जातं चैतन्यं चेतनधर्मो यस्याः सेति ।
स मार्कण्डेयः । मासद्वयमात्रं मासद्वयप्रमाणम् । ‘प्रमाणे द्वयसं—’ इति मात्रच् ।
संदानतां पादबन्धनताम् । ‘संदानं पादबन्धनम्’ । इत्यमरः । निस्तरणीयाम् । स-
मापनीयामित्यर्थः । ‘इन्द्रियाणां मनःप्रभृतीनाम्’ । अनल्पेनेति बहुना । पाप्मना ।
पापेनेत्यर्थः । ‘अस्त्री पङ्क्तं पुमान्पाप्मा पापम्’ इत्यमरः । रजतशृङ्खलीभूताम् । ‘अ-
भूत—’ इति च्वि । ईक्ष्वाकोरयमैक्ष्वाकः । वेगवतस्तन्नाम्नो राज्ञः शंकरगिरौ शं-
करपर्वते । मां समध्यगमत् । प्रापेत्यर्थः । तेन वीरशेखरेणाहमात्मसादात्माधीना ।
तदधीने सातिः । अथेति । असौ वीरशेखरो विद्याधरः । पित्रा प्रयुक्तं यद्वैरं त-
स्मिन् । प्रवर्तमाने । कुर्वाण इत्यर्थः । नरवाहनदत्ते विरसाशयः परुषान्तःकरणः

भूषणा ।

इत्यमरः । मणिकिरणेत्यादि क्रियाविशेषणम् । ‘पलितं जरसा शौक्ल्यम्’ इत्य-
मरः । संदानतां बन्धनताम् । अपरिक्षीणशक्तित्वं स्वस्वविषयग्राहकत्वम् । रज-
तशृङ्खलीभूतां मां समध्यगमत्प्राप्तवानित्यन्वयः । असौ वीरशेखरनामकः । तदप-

लघुदीपिका ।

‘रिंकाशुभयोरपि’ । उषोराग उषःप्रकाशे । ‘रागोऽनुरागो लाक्षादौ मात्सर्यालो-
कयोरपि’ इति वैजयन्ती । रक्षिभिरधिकारिभिः । ‘रक्षी कृत्याधिकारी स्यात्’ इति
वैजयन्ती । व्यजिज्ञपन्निवेदितवती । ‘ज्ञप विज्ञप्तौ’ संदानताम् । ‘संदानं पाद-

मोऽयमिति तपस्यता दर्पसारेण सह समसृज्यत । प्रतिश्रुतं च तेन तस्मै स्वसुरवन्तिसुन्दर्याः प्रदानम् । अन्यदा तु वियति व्यवदायमानचन्द्रिके मनोरथप्रियतमामवन्तिसुन्दरीं दिदृक्षुरव-
शेन्द्रियस्तदिन्द्रमन्दिरद्युति कुमारीपुरमुपासरत् । अन्तरितश्च तिरस्करिण्या विद्यया स च तां तदा त्वदङ्गापाश्रयां सुरतखेदसु-
प्तगात्रीं त्रिभुवनसर्गयात्रासंहारसंबद्धाभिः कथाभिरमृतस्यन्दि-
नीभिः प्रत्यानीयमानरागपूरां न्यरूपयत् । स तु प्रकुपितोऽपि

पदचन्द्रिका ।

तस्य नरवाहनदत्तस्यापकारे निग्रहे क्षमः समर्थ इति । दर्पसारेण समसृज्यत । संगतो-
ऽभूदित्यर्थः । तेन दर्पसारेण । तस्मै वीरशेखराय । स्वसुर्भगिन्याः । प्रदानं विवाहः ।
अन्यदेति । व्यवदायमानचन्द्रिके निर्मलज्योत्स्ने । 'दैप् शोधने' । मनोरथैः
प्रियतमाम् । दिदृक्षुर्दृष्टुमिच्छुः । उपासरत् । 'सृ गतौ' इत्यस्य रूपम् । तिरस्क-
रिण्यान्तर्धानकारिण्या । विद्यया । स चेति वीरशेखरः । तामवन्तिसुन्दरीम् ।
त्वदङ्गेऽपाश्रयो यस्या इति । 'अपाश्रयः शिरोभागः' इति वैजयन्ती । त्रिभुवनस्य
त्रैलोक्यस्य । सर्ग उत्पत्तिः । यात्रा व्यवहारस्थितिरिति यावत् । संहारः प्रलयः ।
तत्संबद्धाभिः कथाभिः । अमृतस्यन्दिनीभिरमृतप्रज्ञाविणीभिः । प्रत्यानीयमानः
पराग्वृत्त्या साध्यमानो रागपूरो यस्यास्ताम् । न्यरूपयत् । दृष्टवानित्यर्थः । 'विलो-
कनं निरीक्षणं निभालनं निरूपणम्' इत्यजयः । स त्विति । स तु विद्याधरो
भूषणा ।

कारे नरवाहनदत्तापकारे । समसृज्यत संगतः । प्रतिश्रुतम् । प्रतिज्ञातमित्यर्थः ।
स्वस्वसारमवन्तिसुन्दरीं तुभ्यं दास्य इत्येव प्रतिज्ञातमिति भावः । तेन दर्पसारेण ।
व्यवदायमानचन्द्रिके निर्मलीभवज्योत्स्ने । 'दैप् शोधने' उपासरत् । वीरशे-
खरनामको गतवानित्यर्थः । तिरस्करिण्यान्तर्धानकारिण्या । अपाश्रयः शिरो-
भागः । 'अपाश्रयः शिरोभागः' इति वैजयन्ती । त्रिभुवनसर्गेत्यादि ।
त्रिभुवनस्य तद्वासिजनस्य सर्गेण मोहेन यात्रा गतिः । इन्द्रादेः पराङ्गनागमनम्,
यादवानां मद्यपानम्, युधिष्ठिरनलादीनां द्यूतविधिस्तेनसंहारः, इन्द्रचन्द्रवालिराव-
णादे रोगवधादिः । 'सर्गस्तु निश्चयाध्यायमोहोत्साहात्मसृष्टिषु' । 'यात्रा तु यम-
नोपाये गतौ देवार्चनोत्सवे' इति विश्वप्रकाशः । यद्वा सर्ग उत्पत्तिः, यात्रा स्थि-
तिः, संहारो लयः, तत्र संस्थिताभिस्तद्बोधिकाभिः । अत्र पूर्वमतं युक्तमिति श्रुत्वा
लघुदीपिका ।

वन्धनम् । वर्तमाने इदमव्ययम् । 'वर्तमानेऽथ सांप्रतम्' । व्यवदायमानचन्द्रिके
निर्मलीभवज्योत्स्ने । 'दैप् शोधने' । 'अपाश्रयः शिरोभागे' इति वैजयन्ती ।
न्यरूपयद्दृष्टवान् । 'विलोकनं निरीक्षणं निभालनं निरूपणम्' इत्यजयः । प्रतिबद्धो
संस्थिताभिः ।

त्वदनुभावप्रतिबद्धनिग्रहान्तराध्यवसायः समालिङ्ग्येतेतरमत्य-
न्तसुखसुप्तयोर्युवयोर्देवदत्तोत्साहः पाण्डुलोहशृङ्खलात्मना मया
पादपद्मयोर्युगलं तव निगडयित्वा सरोपरभसमपासरत् । अव-
सितश्च ममाद्य शपः । तच्च मासद्वयं तव पारतन्त्र्यम् । प्रसी-
देदानीम् । किं तव करणीयम्' इति प्रणिपतन्ती 'वार्तयानया
मत्प्राणसमां समाश्वासय' इति व्यादिश्य विससर्ज ।

तस्मिन्नेव क्षणान्तरे 'हतो हतश्चण्डवर्मा सिंहवर्मदुहितुरम्बा-
लिकायाः पाणिस्पर्शरागप्रसारिते बाहुदण्ड एव बलवदवलम्ब्य-
सरभसमाकृष्य केनापि दुष्करकर्मणा तत्करेण नखप्रहारेण राज-
मन्दिरोद्देशं च शवशतमयमापादयन्नचकितगतिरसौ विहरति'

पदचन्द्रिका ।

वीरशेखरः । त्वदनुभावेन त्वत्सामर्थ्येन प्रतिबद्धो निवारितो निग्रहान्तराध्यवसायो
निग्रहे मारणादावध्यवसायो निश्चयात्मिका बुद्धिर्यस्य । युवयोस्त्वं च सावन्तिमु-
न्दरी चेति तयोः । दैवेन दत्त उत्साहो यस्येति स विद्याधरः । पाण्डुलोहं रजतम् ।
'सर्वं च तैजसं लोहम्' इत्यमरः । शृङ्खलात्मना शृङ्खलास्वरूपया । निगडयित्वा ।
बद्धेत्यर्थः । सरोपरभसं सकोधवेगम् । अपासरत् । जगामेत्यर्थः । अवसितः स-
माप्तिं प्राप्तः । परतन्त्रस्य भावः पारतन्त्र्यम् । 'परतन्त्रः पराधीनः' इत्यमरः । अ-
नया मत्प्राणसमां मत्प्राणतुल्यामवन्तिमुन्दरीं समाश्वासयेति व्यादिश्य कथयित्वा
विससर्जेति तस्मिन्निति । क्षणान्तरेऽवसरान्तरे । 'उत्सवेऽवसरे क्षणः' इति
महीपः । त्रिशत्कलात्मकः क्षणः । 'तास्तु त्रिंशत्क्षणः' इत्यमरः । सरभसं सवेगम् ।
दुष्करकर्मणासुकरकर्मणा । नखप्रहारेण छुरिकाघातेन । 'एकेनैव नखरप्रहारेण'
इति पाठे नखरश्छुरिका । राजमन्दिरोद्देशं राजगृहप्रवेशम् । शवशतमयं शवानां

भूषणा ।

तु भुवनवृत्तान्तम्' इत्यादि निरूपितम्' न्यरूपयद्दृष्टवान् । 'विलोकनं निरीक्षणं
निमालनं निरूपणम्' इत्यजयः । प्रतिबद्धो निवारितः । निग्रहस्यान्तर्गतोऽध्य-
वसाय उत्साहो यस्य । 'उत्साहोऽध्यवसायः स्यात्' इत्यमरः । पाण्डुवर्णलोहो(हं).
रजतम् । 'सर्वं स्यात्तैजसं लोहम्' इत्यमरः । नखरः । 'बाँक' इति भाषया ।

लघुदीपिका ।

निवारितः । निग्रहान्तराध्यवसायो निग्रहविषयेऽन्तर्गतोऽध्यवसायः । नखरः

इति वाचः समभवन् । श्रुत्वा चैतत्तमेव मत्तहस्तिनमुदस्ताधो-
रणो राजपुत्रोऽधिरुह्य रंहसोत्तमेन राजभवनमभ्यवर्तत । स्तम्बे-
रमरयावधूर्तपदातिदत्तवर्त्मा च प्रविश्य वेशमाभ्यन्तरमदभ्राध्रनि-
घोषगम्भीरेण स्वरेणाभ्यधात्—‘कः स महापुरुषो येनैतन्मानुष-
मात्रदुष्करं महत्कर्मानुष्ठितम् । आगच्छतु । मया सहेमं मत्त-
हस्तिनमारोहतु । अभयं मद्रुपकण्ठवर्तिनो देवदानवैरपि विगृह्णा-
नस्य’ इति । निशम्यैवं स पुमानुपोढहर्षो निर्गत्य कृताञ्जलिरा-
क्रम्य संज्ञासंकुचितं कुञ्जरगात्रमसक्तमध्यरुक्षत् । आरोहन्तमे-
वैनं निर्वर्ण्य हर्षोत्फुल्लदृष्टिः ‘अये, प्रियसखोऽयमपहारवर्मेव इति

पदचन्द्रिका ।

निष्प्राणानां शतानि तन्मयम् । आपादयन्कुर्वन् । अचकितगतिरत्रस्तगमनः ।
श्रुत्वेति । तमेव चण्डवर्माधिष्ठितमेव । उदस्तो दूरीकृत आधोरणो हस्तिपको
येनेति । ‘आधोरणा हस्तिपकाः’ इत्यमरः । उत्तमेन रंहसा वेगेन । ‘रयो वेगो
जवो रंहः’ इति वैजयन्ती । ‘रंहस्तरसी तु रयः स्यदः । जवः’ इत्यमरः । स्तम्बे-
रमो हस्ती तस्य रयो वेगस्तेनावधूता दूरीकृता ये पदातयस्तैर्दत्तं वर्त्म यस्येति ।
अदभ्रं बहुलम् । अभ्रनिघोषगम्भीरेण मेघरसितगम्भीरेण । ‘अभ्रं मेघो वारिवाहः’
इत्यमरः । ‘निघोषे रसितादि च’ इत्यमरः । विगृह्णानस्य विरोधं कुर्वतः । उपोढ-
हर्षो वर्धमानहर्षः संज्ञया । संकेतेन संकुचितम् । कुञ्जरगात्रं पूर्वपदजङ्घाप्रदेशम् ।
‘द्वौ पूर्वपश्चाज्जङ्घादिदेशौ गात्रावरे क्रमात्’ इत्यमरः । असक्तम् । त्वरितमित्यर्थः ।
अध्यरुक्षत् । आरुरोहेत्यर्थः । निर्वर्ण्य दृष्ट्वा । ‘निर्वर्णनं तु निध्यानं दर्शनालोकने-
क्षणम्’ इत्यमरः । अये इति । ‘अतर्कापतिते त्वये’ इति केशवः । प्रियस-
ख्युषणा ।

‘नखरस्त्वसिपुत्रिका’ इति वैजयन्ती । उदस्तः क्षिप्तः । आधोरणो हस्तिपकः ।
‘आधोरणा हस्तिपकाः’ इत्यमरः । स्तम्बेरमो हस्ती । ‘इमः स्तम्बेरमः पद्मी’
इत्यमरः । ‘रयो वेगो जवो रंहः’ इति वैजयन्ती । पत्तिः पदातिः । ‘पदाति-
पत्तिपदग—’ इत्यमरः । अदभ्रं बहु । ‘अदभ्रं बहुलं बहु’ इत्यमरः । विगृह्णानस्य
विरोधं कुर्वतः । गात्रं शरीरम् । ‘गात्रं वपुः संहननम्’ इत्यमरः । गजप्रकरणेऽमरो-
क्तस्य ‘द्वौ पूर्वपश्चाज्जङ्घादिदेशौ गात्रावरे क्रमात्’ इति पूर्वजङ्घावाचकगात्रस्य
न ग्रहणम् । उत्तरग्रन्थविरोधात् । आक्रम्य पादविक्षेपं कृत्वा । ‘क्रमु पादवि-
क्षेपे’ । असक्तमिति क्रियाविशेषणम् । हस्तिनमस्पृष्ट्वेत्यर्थः । निर्वर्ण्य दृष्ट्वा । ‘निर्व-

लघुदीपिका ।

क्षुरिका । उदस्तः क्षिप्ताः । स्तम्बेरमो गजः । रयो वेगः । ‘रयो वेगो जवो रंहः’
इति वैजयन्ती । विगृह्णानस्य विरोधं कुर्वतः । गात्रं पूर्वपदजङ्घाप्रमाणम् । अये,
इति धृतपत्तिः ।

पश्चान्निपीदतोऽस्य बाहुदण्डयुगलमुभयमुजमूलप्रवेशितमग्रेऽव-
लम्ब्य स्वमङ्गमालिङ्गयामास । स्वयं च पृष्ठतो वलिताभ्यां मु-
जाभ्यां पर्यवेष्टयत् । तत्क्षणोपसंहतालङ्घनव्यतिकरश्चापहारवर्मा
चापचक्रकणपकर्मणप्रासपट्टिशमुसलतोमरादिप्रहरणजातमुपयुज्जा-
नान्वलावलिप्तान्प्रतिवलीरान्वहुप्रकारायोधिनः परिक्षिपतः क्षितौ
विचिक्षेप । क्षणेन चाद्राक्षीत्तदपि सैन्यमन्येन समन्ततोऽभिमु-
खमभिधावता वलनिकायेन परिक्षिप्तम् ।

पदचन्द्रिका ।

खोऽयमिति 'राजाहःसखिभ्यष्टृ' इत्यदन्तता । अपहारवर्मेति तन्नाम ।
वलिताभ्यां चलिताभ्याम् । 'वल चलने' । वक्रिताभ्यामित्यर्थः । तत्क्षण इति
तस्मिन्नेव समये । उपसंहत आलिङ्घनव्यतिकर आश्लेषसंपर्को येनेति तथा ।
चापो धनुः । चक्रम् । 'चक्रं भ्रमं कुण्डलम्' इति वैजयन्ती । 'चक्रं रथाङ्गे से-
नायां छन्न्यन्नान्तरेऽपि च' इति भागुरिश्च । कणपो लोहस्तम्भः । 'लोहस्त-
म्भस्तु कणपः' इति वैजयन्ती । कर्मणः सुरावः । 'कुटिलाग्रस्तु कर्मणः' इति
च । प्रासः कुन्तः । 'प्रासस्तु कुन्तः' इत्यमरः । पट्टिशः शस्त्रविशेषः । भाषया
'पट्टा' इति प्रसिद्धः । 'पट्टिशः स्याद्विशालाग्रः' इति वैजयन्ती । मुसलं कण्डनसा-
धनकाष्ठतुल्यमायसायुधम् । मुशलमिति वा । तोमरो लोहगुच्छः । भाषया 'गुर्ज'
इति । 'तोमरो वेगदण्डवान्' इति वैजयन्ती । प्रहरणजातं शस्त्रसमूहम् । उपयु-
ज्जानान्प्रेरयतः । प्रतिवलीरान्प्रतिस्पर्धिवीरान् । बहुप्रकारमनेकयुक्त(विध) मा-
योधिना युद्धं कुर्वतः । परिक्षिपतः । लोकानिति शेषः । विचिक्षेप । पातितवानि-

भूषणा ।

र्णेन तु निध्यानं दर्शनालोकनेक्षणम्' इत्यमरः । अये अचिन्तिते वर्तमानेऽव्य-
यम् । 'अतर्कापतिते त्वये' इति वैजयन्ती । कणपः । 'लोहस्तम्भस्तु कणपः'
'लोहोवन्दा' भाषया । कर्मणः । 'कुटिलाग्रस्तु कर्मणः' । प्रासः कुन्तः । 'कुन्त-
प्रासौ मिथः समौ' । पट्टिशः । 'पट्टिशः स्याद्विशालाग्रः' । 'तोमरो वेगद-
ण्डवान्' इति वैजयन्ती । उपयुज्जान उपदधानः । विचिक्षेप प्रेरितवान् । अन्ये-

लघुदीपिका ।

अचिन्तिते वर्तमानमव्ययम् । 'अतर्कापतिते त्वये' इति केशवः । वलिताभ्याम् ।
'वल चलने' । चक्रम् । 'चक्रं भ्रमं कुण्डलं च' इति वैजयन्ती । 'लोहस्तम्भस्तु
कणपः कर्मणः' इति वैजयन्ती । प्रासः कुन्तः । 'कुन्तप्रासौ मिथः समौ' ।
✓ पट्टिशः स्याद्विशालाग्रस्तोमरो वेगदण्डवान्' इति वैजयन्ती । विचिक्षेप प्रेरित-

अनन्तरं च कश्चित्कर्णिकारगौरः कुरुविन्दसवर्णकुन्तलः कमलकोमलपाणिपादः कर्णचुम्बिदुग्धधवलस्निग्धनीललोचनः कटितटनिविष्टरत्ननखः पट्टनिवसनः कृशाकृशोदरोरःस्थलः कृतहस्ततया रिपुकुलमिषुवर्षेणाभिवर्षन्पादाङ्गुष्ठनिष्ठुरावघृष्टकर्णमूलेन प्रजविना गजेन संनिकृष्य पूर्वोपदेशप्रत्ययात् 'अयमेव स देवो राजवाहनः' इति प्राञ्जलिः प्रणम्यापहारवर्मणि निविष्टदृष्टि-राचष्ट—'त्वदादिष्टेन मार्गेण संनिपातितमेतदङ्गराजसाहाय्यदानायोपस्थितं राजकम् । अरिवलं च विहतविध्वस्तं स्त्रीबालहार्थ-

पदचन्द्रिका ।

त्यर्थः । क्षणेनेति । समन्ततः सर्वतः । 'समन्ततस्तु परितः सर्वतो विष्वगित्यपि' इत्यमरः । बलनिकायेन सेनासमूहेन । 'स्यान्निकायः पुञ्जराशी' इत्यमरः । 'निकायो निवहो व्यूहः समूहो विसरो व्रजः' इति वैजयन्ती । अनन्तरमिति । कर्णिकारो द्रुमोत्पलस्तद्वद्गौरः । कुरुविन्देन सवर्णाः समानाः कुन्तला केशा यस्येति कुरुविन्दो नीलगुच्छः । नीलमणिरिति यावत् । कटितटे निविष्टो रत्नयुक्तो नखः नखर इति वा छुरिका यस्येति । पट्टं दुकूलं निवसनं यस्येति तथा । कृशाकृशो उदरोरःस्थले यस्येति स तथा कृशोदरः स्थूलोरःस्थलश्चेति योज्यम् । कृतहस्ततया शिक्षितहस्ततया । 'शिक्षितं कृतमर्थवत्' इति भागुरिः । इषुवर्षेण वाणवृष्ट्या । अङ्गुष्ठाभ्यां निष्ठुरं यथा तथावघृष्टं घर्षितं कर्णमूलं यस्येति तेन । प्रजविना सवेगेन । संनिकृष्य । संनिकर्षं कृत्वेत्यर्थः । निविष्टदृष्टिर्दत्तदृष्टिः । आचष्ट । 'चक्षिइ' । त्वदादिष्टेनेति । 'अथ राजकम् । राजन्यकं च नृपतिक्षत्रियाणां गणे क्रमात्' इत्यमरः । राजकं राजसमूहम् । स्त्रीबालैर्हार्थते तत् । आज्ञाकरः सेवकः ।

भूषणा ।

नाङ्गराजसाहाय्यार्थमागतेन । समन्ततः सर्वतः । 'समन्ततस्तु परितः सर्वतो विष्वगित्यपि' । बलनिकायेन सेनासमूहेन । 'निकायो निवहो व्यूहः समूहो विसरो व्रजः' इति वैजयन्ती । अन्तरेऽवसरे । कश्चिद्धनमित्राख्यः । कर्णिकारो द्रुमोत्पलः । 'अथ द्रुमोत्पलः । कर्णिकारः परिव्याधः' इत्यमरः । 'कठचम्पा' इति भाषायाम् । कुरुविन्दः । 'कुरुविन्दो मेघनामा' इत्यमरः । 'दृषद्यरण्ये सस्ये च कुरुविन्दः' इत्यनेकार्थध्वनिमञ्जरी । कमलकोमलपाणिपाद इत्यादि । 'अथेतरक्तमृदुलौ कमलोदराभौ श्लिष्टाङ्गुली रुचिरताम्रतलौ सुपाष्णी । उष्णौ शिरावि-

लघुदीपिका ।

वान् । समन्ततः सर्वतः । 'समन्ततस्तु परितः सर्वतो विष्वगित्यपि' । बलनिकायेन सेनासमूहेन । 'निकायो निवहो व्यूहः समूहो विसरो व्रजः' इति वैजयन्ती । अन्तरेऽवसरे । 'कुरुविन्दो नीलगुच्छः' । 'कुरुविन्दः' इति पाठे

शस्त्रं वर्तते । किमन्यत्कृत्यम्' इति । दृष्टस्तु व्याजहारापहारव-
र्मा—'देव, दृष्टिदानेनानुगृह्यतामयमाज्ञाकरः । सोऽयमेव ह्यमुना
रूपेण धनमित्राख्यया चान्तरितो मन्तव्यः । स एवायं निर्ग-
म्य वन्धनादङ्गराजमपवर्जितं च कोशवाहनमेकीकृत्यास्मद्गृह्येणा-
मुना सह राजन्यकेनैकान्ते सुखोपविष्टमिह देवमुपतिष्ठतु यदि
न दोषः' इति । देवोऽपि 'यथा ते रोचते' इति तमाभाष्य
गत्वा च तन्निर्दिष्टेन मार्गेण नगराद्वहिरतिमहतो रोहिणद्रुमस्य
कैस्यचित्क्षौमावदातसैकते गङ्गातरङ्गपवनपातशीतले तले द्विरदा-

पदचन्द्रिका ।

सोऽयमेव हीति । धनमित्राख्यैतन्नाम्ना । अन्तरितः । भिन्न इत्यर्थः । स
एव धनमित्रोऽङ्गराजानं(जं) सिंहवर्माणं वन्धनान्निर्गम्य निष्काम्य । अपवर्जि-
तम् । इतस्ततो गतमित्यर्थः । कोशवाहनमेकीकृत्य । एकत्र कृत्वेत्यर्थः । अस्मद्गृह्ये-
णास्मत्पक्षस्थेन । 'गृह्यः पक्षस्थ उच्यते' इति वैजयन्ती । राजन्यकेन क्षत्रियस-
मूहेन । सह साकम् । देवम् । त्वामिति यावत् । उप समीपे तिष्ठतु । देव इति ।
देवो राजवाहनः । त इति तुभ्यम् । 'रुच्यर्थानां—' इति चतुर्थी । तमपहारवर्मा-
णम् । तन्निर्दिष्टेनापहारवर्मकथितेन मार्गेण । रोहिणद्रुमस्य वटवृक्षस्य । 'वटवृक्षस्तु
रोहिणः' इति वैजयन्ती । क्षौमवदवदातं शुद्धं यत्सैकतं सिकतामयं तस्मिन् ।

भूषणा ।

हितौ च निगूढगुल्फौ कूर्मोन्नतौ च चरणौ मनुजेश्वरस्य ॥' इति । विस्तरस्तु वरा-
हसंहितायां द्रष्टव्यः । कृतहस्तया सुशिक्षितत्वेन । 'कृतहस्तः सुप्रयोगविशिखः
कृतपुङ्गवत्' इत्यमरः । प्रत्ययाज्ज्ञानात् । 'प्रत्ययोऽधीनशपथज्ञानविश्वासहेतुषु'
इति । संनिपातितमानीतम् । अरिवलं चण्डवर्मसैन्यम् । अपवर्जितं युद्धसमये श-
त्रुणा गृहीतम् । कोशवाहनं धनं हस्त्यश्वादि चैकीकृत्य देवमुपतिष्ठत्वित्यन्वयः ।
'कोशोऽस्त्री कुड्मले शास्त्रे अर्थे नाकेऽत्र मन्दिरे ।' इति भागुरिः । अस्मद्गृह्येण ।
'गृह्यः पक्षस्थ उच्यते' इति हलायुधः । इह गङ्गातीरे । उपतिष्ठतु समीपमाग-

लघुदीपिका ।

मणिविशेषः । 'अतिरक्तं सुपीतं च कुरुविन्दमुदाहृतम्' । कृतहस्ततया शिक्षित-
हस्ततया । 'शिक्षिते कृतमर्थवत्' इति भागुरिः । प्रत्ययाज्ज्ञानात् । प्रत्य-
योऽधीनशपथज्ञानविश्वासहेतुषु । कोशवाहनं सेनाश्चतुरङ्गाश्च । 'कोशोऽस्त्री
कुड्मले शास्त्रे अर्थेऽनीके च मन्दिरे' इति भागुरिः । अस्मद्गृह्येण । 'गृह्यः
पक्षस्थ उच्यते' इति हलायुधः । रोहिणद्रुमस्य वटवृक्षस्य । 'न्यग्रोधो

दवततार । प्रथमसमवतीर्णेनापहारवर्मणा च स्वहस्तसत्वरसमी-
कृते मातङ्ग इव भागीरथीपुलिनमण्डले सुखं निषसाद ।
तथा निषण्णं च तमुपहारवर्मार्थपालप्रमतिमित्रगुप्तमन्त्रगुप्तविश्रुतैर्मे-
थिलेन च प्रहारवर्मणा, काशीभर्त्रा च कामपालेन, चम्पेश्वरेण
सिंहवर्मणा, सहोपागत्य धनमित्रः प्रणिपपात । देवोऽपि हर्षाविद्ध-
मभ्युत्थितः 'कथं समस्त एष मित्रगणः समागतः को नामायम-
भ्युदयः' इति कृतयथोचितोपचारान्निर्भरतरं परिरेभे । काशी-
पतिमैथिलाङ्गराजांश्च सुहृन्निवेदितान्पितृवदपश्यत् । तैश्च हर्षक-
म्पितपलितं सैरभसोपगूढः परमभिननन्द । ततः प्रवृत्तासु प्री-
तिसंकथासु प्रियवयस्यगणानुयुक्तः स्वस्य च सोमदत्तपुष्पोद्भव-

पदचन्द्रिका ।

प्रथमेति । स्वहस्तेनात्मकरेण सत्वरं सवेगं समीकृते समतां प्रापिते । निषसाद
'षट्पु गत्यवसाद-' इत्यस्य रूपम् । तथेति । तं राजवाहनम् । उपहारव-
र्मादिविश्रुतान्त्यैः षड्भिर्दशकुमारसमूहैः । मैथिलेन मिथिलाधिपेन । प्रहारवर्मणा
कामपालेन सिंहवर्मणा सह धनमित्रः । धनमित्रसमूहान्तर्वर्ती काशीपतिमैथि-
लोऽङ्गराजस्तैस्त्रिभिः प्रहारवर्मकामपालसिंहवर्मभिः । निर्भरतरं दृढतरम् । तत
इति । सोमदत्तपुष्पोद्भवयोश्चरितमाचरणं पूर्वेपीठिकायामनुवर्ण्य । सुहृदां सर्वे

भूषणा ।

च्छतु । रोहिणो वटः । 'न्यग्रोधो रोहिणो वटः' इति वैजयन्ती । उपहारवर्म-
त्यादि । राजहंसस्य त्रयोऽमात्या धर्मपालसितवर्मपद्मोद्भवाः । धर्मपालस्य सु-
मन्त्रसुमित्रकामपालाः सुताः । सितवर्मणः सुमतिसत्यवर्माणौ सुतौ । पद्मोद्भवस्य
सुश्रुतरत्नोद्भवौ सुतौ । तेषु पितृणां मरणोत्तरं सुमन्त्रसुमित्रसुश्रुतसुमतयः पितृणां
मधिकारे स्थिताः । कामपालः क्वाप्यगमत् । रत्नोद्भवः समुद्रतरणमकरोत् । सत्य-
वर्मा देवयात्रामकरोत् । सुमतिसुमन्त्रसुमित्रसुश्रुतानां प्रमतिमन्त्रगुप्तमित्रगुप्तविश्रु-
ताख्याः पुत्राः । इत्येतेषां संबन्धः । हर्षाविद्धमिति क्रियाविशेषणम् । उत्पीडिततं
गाढं यथा स्यात्तथा । हर्षकम्पितपलितम् । क्रियाविशेषणम् । अनुयुक्तः पृष्ठः
'प्रश्नोऽनुयोगः पृच्छा च' इत्यमरः । सोमदत्तपुष्पोद्भवयोरिति । एतेनात्र

योश्चरितमनुवर्ण्य सुहृदामपि वृत्तान्तं क्रमेण श्रोतुं कृतप्रस्ताव-
स्तांश्च तदुक्तावन्वयुङ्क्त । तेषु प्रथमं ग्राह स्म किलापहारवर्मा—
इति श्रीदण्डिनः कृतौ दशकुमारचरिते राजवाहनचरितं नाम प्रथम उच्छ्वासः ।

द्वितीयोच्छ्वासः ।

‘देव, त्वयि तदावतीर्णे द्विजोपकारायामुरविवरं त्वदन्वेष-
णप्रसूते च मित्रगणेऽहमपि महीमटन्नङ्गेषु गङ्गातटे वहिश्चम्पा-

पदचन्द्रिका ।

पाम् । कृतप्रस्तावः कृतोपक्रमः । तदुक्तौ सुहृद्वृत्तान्तोक्तौ । अन्वयुङ्क्त । योजितवा-
नित्यर्थः । तेषु सुहृत्सु मध्ये प्रथममपहारवर्मा ग्राह स्मेत्यन्वयः ॥ इति श्री-
दशकुमारचरितटीकायां पदचन्द्रिकाभिधायी प्रथम उच्छ्वासः ।

किमाहापहारवर्मा—देवेति । असुरविवरं दैत्यविवरम् । ‘सुषिरं विवरं विलम्’
इत्यमरः । प्रसूते परितश्चरिते । दिव्यचक्षुरतीन्द्रियद्रष्टा संलपतो मिथो वदतः ।

भूषणा ।

कुमारत्रयकथासंग्रहः । अतएवाद्यवेवोच्छ्वासाः ॥ इति श्रीदशकुमारचरित-
टीकायां भूषणाभिधायी प्रथम उच्छ्वासः ॥

राजवाहनः कदाचित्पितरमाम्र्य सुहृद्भिः सह विन्ध्येऽटञ्जिवालयमद्राक्षीत् ।
तत्रत्यादेव विवराभिर्गत्य शिवार्चनं कुर्वन्तीं (तीं) नमुचिकन्यां प्रेक्ष्य कामपीडया-
तिवृशं द्विजं तत्रापश्यत् । विश्राममिषात्सुहृत्तत्र स्थितः । क्वचित्प्रयाते मित्र-
गणे द्विजेन स्ववृत्तान्तोऽस्मै निवेदितः । अथ रात्रौ ससुहृद्गणः सद्विजश्च तत्रैव
मुष्वाप । अथार्धरात्रे निर्गतां तामीशमर्चयित्वा यान्तीं तद्वारि द्विजोपकाराय दे-
वालयविलं गतमात्मानं मित्रबोधाय विलिख्यानुरययौ । तत्र स्वर्णपुरे कन्याशत-
वृतां तां पर्यङ्कस्थां ‘का त्वम्’ इत्याद्यन्वयुङ्क्त राजवाहनः । ‘देव, विष्णुना नमुचौ
सालोक्यं नीते मां समाश्वास्येदमभिहितम्—‘योऽत्र ज्वलनकुण्डे प्रवेक्ष्यति स ते
भर्ता’ इत्यनुजगाद सा । ततो द्विजेन ज्वलनकुण्डे प्रविश्य सोढा । तद्वत्तं च राज-
वाहनः क्षुत्पिपासाहरं मणिमादाय वहिर्ययौ । मित्रगणस्तु प्रातस्तं तत्रानुपलक्ष्य

लघुदीपिका ।

रोहिणो वटः’ इति वैजयन्ती । अनुयुक्तः पृष्ठः । ‘प्रश्ने स्यादनुयोगः’ इति
हलायुधः ॥ इति लघुदीपिकायां प्रथम उच्छ्वासः ॥

असुरविवरं पातालम् ‘अधोलोकस्तु पातालं दैत्यरन्ध्रं रसातलम्’ इत्य-

याः 'कश्चिदस्ति तपःप्रभावोत्पन्नदिव्यचक्षुर्मरीचिर्नाम महर्षिः'
इति कुतश्चित्संलपतो जनसमाजादुपलभ्यामुतो बुभुत्सुस्त्वद्गतिं त-
मुद्देशमगमम् । न्यशामयं च तस्मिन्नाश्रमे कस्यचिच्चूतपोतकस्य
छायायां कमप्युद्विग्नवर्णं तापसम् । अमुना चातिथिवदुपचरितः
क्षणं विश्रान्तः 'कासौ भगवान्मरीचिः, तस्मादहमुपलिप्सुः प्र-
सङ्गप्रोषितस्य सुहृदो गतिम्, आश्चर्यज्ञानविभवो हि स महर्षि-
र्मह्यां विश्रुतः' इत्यवादिषम् । अथासावुष्णमायतं च निःश्वस्या-
शंसत—'आसीत्तादृशो मुनिरस्मिन्नाश्रमे तमेकदा काममञ्जरी

पदचन्द्रिका ।

'संलापो भाषणं मिथः' इत्यमरः । उपलभ्य ज्ञात्वा । अमुतः । मुनेरित्यर्थः । बुभुत्सु-
र्वोद्धुमिच्छुः । त्वद्गतिम् । त्वन्मार्गमित्यर्थः । तमुद्देशं महर्ष्याधिष्ठितप्रदेशम् । अग-
मम् । 'गम्लु गतौ' इत्यस्य रूपम् । न्यशामयमपश्यम् । उद्विग्नवर्णमुद्विग्नस्य वर्णं
इव वर्णः कान्तिर्यस्येति स तम् । 'उद्विग्नो भ्रान्तमानसः' इति वैजयन्ती । वर्णः
कान्तिः । अमुना तापसेन । उपचरितः सत्कृतः । तस्मान्मरीचेः । उपलिप्सुरुप-
लब्धुमिच्छुः । प्रसङ्गप्रोषितस्य केनापि कारणेन गतस्य । 'प्रसङ्गः कारणं हेतुः' इति
वैजयन्ती । आश्चर्यश्चमत्कारकारी ज्ञानविभवो ज्ञानसामर्थ्यं यस्य तथा । विश्रुतो
विख्यातः अवादिषम् । उक्तवानित्यर्थः । अथेति । असौ तापसः । तं महर्षिम् ।

भूषणा ।

तदन्वेषणाय दिक्षु प्रतस्थे । राजवाहनोऽपि मित्राण्यनुपलभ्य स्वेच्छया महीं विच-
चारेति प्रसङ्गः । असुरविवरं पातालम् । 'अधोलोकस्तु पातालं दैत्यरन्ध्रं रसातल-
म्' इत्यजयः । संलपतोऽन्योन्यं भाषतः (षमाणान्) । 'संलापो भाषणं मिथः' इत्य-
मरः । उपलभ्य ज्ञात्वा । बुभुत्सुर्वोद्धुमिच्छुः । न्यशामयमपश्यम् । 'शमोऽदर्शने'
इति मित्वनिषेधः । चूत आम्रः । 'आम्रश्चूतो रसालोऽसौ' इत्यमरः । उद्विग्नो
भ्रान्तमानसस्तस्य वर्णः कान्तिस्तद्वत्कान्तिर्यस्य सः । उपलिप्सुरुपलब्धुमिच्छुः ।
प्रसङ्गप्रोषितस्य कारणेन गतस्य । 'प्रसङ्गः कारणं हेतुः' इति वैजयन्ती । अवतंस-
स्थानीया शेखरसदृशी । 'रत्नं पुंस्यवतंसो वा कर्णपूरेऽपि शेखरे' । क्वचित् 'वतं-
सस्थानीया' इति पाठः । तत्र 'वष्टि भागुरिरल्लोपमवाप्योरुपसर्गयोः' इत्यकारलो-
लघुदीपिका ।

जयः । संलपतोऽन्योन्यं भाषमाणस्य । 'संलापो भाषणं मिथः' । उपलभ्य ज्ञात्वा ।
बुभुत्सुर्वोद्धुमिच्छुः । न्यशामयमपश्यम् । उद्विग्नवर्णम् । उद्विग्नो भ्रान्तमानसो
वर्णः कान्तिः । उद्विग्नस्य वर्णं इव वर्णो यस्य सः । उपलिप्सुरुपलब्धुमिच्छुः । प्रसङ्ग-
प्रोषितस्य कारणेन गतस्य । 'प्रसङ्गः कारणं हेतुः' इति वैजयन्ती । वतंसस्थानीया
शेखरसदृशी । 'रत्नं पुंस्यवतंसो वा कर्णपूरेऽपि शेखरे' । 'वष्टि भागुरिरल्लोपमवाप्योरुपसर्गयोः'

नामाङ्गपुरीवतंसस्थानीया वारयुवतिरश्रुविन्दुतारकितपयोधरा
सनिर्वेदमभ्येत्य कीर्णशिखण्डास्तीर्णभूमिरभ्यवन्दिष्ट । तस्मिन्नेव
च क्षणे मातृप्रमुखस्तदाप्तवर्गः सानुक्रोशमनुप्रधावितस्तत्रैवावि-
च्छिन्नपातमपतत् । स किल कृपालुस्तं जनमार्द्रया गिराश्वास्या-
र्तिकारणं तां गणिकामपृच्छत् । सा तु सत्रीडेव सविषादेव
सगौरवेव चात्रवीत्—‘भगवन्, ऐहिकस्य सुखस्याभाजनं जनो-
ऽयमामुष्मिकाय श्वोवसीयायार्ताभ्युपपत्तिवित्तयोर्भगवत्पादयोर्मूलं

पदचन्द्रिका ।

अङ्गपुरीवतंसस्थानीया तन्नगरीशेखरभूता । ‘वष्टि भागुरि-’ इत्यकारलोपः । ‘रत्नं
पुंस्यवतंसो वा कर्णपूरेऽपि शेखरे’ । वारयुवतिर्वेश्या । अश्रुविन्दुतारकितपयोधराश्रु-
विन्दुभिस्तारकितौ पयोधरौ यस्या इति । तारकाः संजाता इति व्युत्पत्तिः । सनि-
र्वेदं सर्वत्रोपेक्षासहितम् । ‘द्वेषः सर्वत्र निर्वेदः’ इति वैजयन्ती । कीर्णशिखण्डास्ती-
र्णभूमिः कीर्णः प्रसृतो यः शिखण्डः केशपाशस्तेनास्तीर्णा कृतास्तरणा भूमिर्येति ।
अभ्यवन्दिष्ट । ‘वदि अभिवादनस्तुल्योः’ इति । तस्मिन्निति । तस्या वारा-
ङ्गनायाः । सानुक्रोशं सकृपम् । सर्वजनस्य यथा कृपा स्यात्तथेत्यर्थः । ‘कृपा
दयानुकम्पा स्यादनुक्रोशोऽपि’ इत्यमरः । आर्तिकारणं पीडानिदानम् । सेति ।
ऐहिकमिह भवं तथा तस्य । अभाजनमपात्रम् । ‘सर्वमावपन्नं भाण्डं पात्रामन्नं
च भाजनम्’ इत्यमरः । अमुत्र जातमामुष्मिकम् । पारलौकिकायेत्यर्थः । श्वोव-

भूषणा ।

पः । वारयुवतिः । ‘वारस्त्री गणिका वेश्या’ इत्यमरः । तारकितम् । ‘तदस्य
संजातं तारकादिभ्यः-’ इतीतच् । सनिर्वेदं सर्वत्र उपेक्षासहितम् । ‘द्वेषः सर्वत्र
निर्वेदः’ इति । शिखण्डः केशपाशः । ‘केशपाशः शिखण्डः स्यात्’ इति वैज-
यन्ती । मातृप्रमुखो माधवसेनादिः । सानुक्रोशं सकृपम् । सर्वजनस्य यथा कृपा
स्यात्तथेत्यर्थः । ‘कृपा दयानुकम्पा स्यादनुक्रोशोऽपि’ इत्यमरः । कृपालुः । ‘स्याद्-
यालुः कारुणिकः कृपालुः सूरतः समाः’ इत्यमरः । सत्रीडेत्युत्तमतत्त्वार्थम् । स्वभा-
वोक्तिः । मुनेः स्वनिर्वेदप्रत्ययार्थं सविषादत्वम् । महर्षेरावर्जनस्य स्वमुकरत्वज्ञा-
नात्सगौरवत्वम् । अयं जनोमद्रूपो वेश्याजनः । श्वोवसीयाय । ‘श्वःश्रेयसं स्यात्क-

लघुदीपिका ।

प्योक्षपसर्गयोः’ इति वचनादकारलोपः । वारयुवतिः । ‘वारस्त्री गणिका वेश्या’ ।
सनिर्वेदं सर्वत्रोपेक्षार(स)हितम् । ‘द्वेषः सर्वत्र निर्वेदः’ । ‘शिखण्डः केशपाशः
स्यात्’ इति वैजयन्ती । सानुक्रोशं सकृपम् । सर्वजनस्य यथा कृपा स्यात्तथेत्यर्थः ।
‘कृपा दयानुकम्पा स्यादनुक्रोशोऽपि’ । श्वोवसीयाय । ‘श्वःश्रेयसं स्यात्कल्याणं

शरणमभिप्रपन्नः' इति । तस्यास्तु जनन्युदञ्जलिः पलितशारशि-
खण्डवन्धस्पृष्टमुक्तभूमिरभाषत—'भगवन्, अस्या मे दोषमेवा
वो दासी विज्ञापयति । दोषश्च मम स्वाधिकारानुष्ठापनम् ।
एष हि गणिकामातुरधिकारो यदुहितुर्जन्मनः प्रभृत्येवाङ्गक्रिया,
तेजोवलवर्णमेधासंवर्धनेन दोषाभिधातुसाम्यकृता मितेनाहारेण
शरीरपोषणम्, आपञ्चमाद्वर्षात्पितुरप्यनतिदर्शनम्, जन्मदिने पु-

पदचन्द्रिका ।

सीयाय । 'श्वःश्रेयसं स्यात्कल्याणं श्वोवसीयं शिवं शुभम्' इति हलायुधः । आर्ता-
भ्युपपत्तिवित्तयोर्आर्तानां पीडितानामभ्युपपत्तिरनुग्रहस्तद्वित्तयोः ख्यातयोः । चर-
णविशेषणम् । 'शरणं गृहरक्षित्रोः' इत्यमरः । तस्या इति । तस्या वाराङ्ग-
नायाः । जननी माता । उदञ्जलिरुर्ध्वाकृताञ्जलिः । पलितेन जरसा शौक्ल्येन
शारश्चित्रो यः शिखण्डवन्धस्तेनादौ स्पृष्टा पश्चान्मुक्ता भूमिर्यया । 'पूर्वकालैक-'
इति समासः । भगवन्निति । मे दोषं मद्दूषणम् । एषेति पुरोवर्तिनी । वो
युष्माकं दासी । मत्कन्येत्यर्थः । स्वाधिकारानुष्ठापनं स्वीचितकर्माचरणप्रेरणम् ।
अङ्गक्रियोद्वर्तनादिः । 'अङ्गक्रिया यदङ्गेषु हरिद्रातैलमर्दनम्' इति वात्स्यायने ।
'तेजः प्रभावः' । इति महीपः । बलं शारीरम् । वर्णो रूपम् । मेधा
धारणावती बुद्धिः । एतेषां सम्यग्वर्धनेन पोषणेन । दोषा वातपित्तश्लेष्माणः ।
अग्निर्जाठरः । धातवः सप्त । एतेषां साम्यकृताऽवैषम्यकृता । आहारेण भक्षणेन ।
आ पञ्चमात् । पञ्चमवर्षादुत्तरमित्यर्थः । 'आङ् मर्यादाभिविध्योः' इति । अनति-
दर्शनमत्यन्तदर्शनाभावः । जन्मदिन उत्पत्तिदिवसे । पुण्यदिने संक्रमणादौ ।

भूषणा ।

ल्याणं श्वोवसीयं शिवं शुभम्' इति वैजयन्ती । 'श्वसोऽवसीयःश्रेयसः' । अभ्युपप-
त्तिरनुभवः पादयोर्मूलं पादसमीपदेशम् । मूलशब्दः समीपदेशवाची । एतावता-
प्यार्तिकारणं स्पष्टम् । अनुपन्यासादार्तिकारणं तज्जनन्याह—अस्या मे दोषम् इति ।
'वित्तविज्ञातविश्रुताः' इत्यमरः । अनुष्ठापनं विधापनम् । जन्मनः । 'कार्तिक्याः
प्रभृति' इति भाष्यप्रयोगात्पञ्चमी । अङ्गक्रिया । 'अङ्गक्रिया यदङ्गेषु हरिद्रातैलमर्द-
नम्' इति वात्स्यायने । दोषा वातपित्तश्लेष्माणः । मेधा बुद्धिः । 'धीधारणावती मेधा'
इत्यमरः । अग्निर्जाठरः । धातवो रसादयः । तेषां साम्यं करोति तादृक्तेन । 'वसास-
ख्यासुमेदोऽस्थिमज्जाशुक्राणि धातवः' । सप्तैव दश वैकेषां रोमत्वक्स्नायुभिः सह ॥
इति हेमचन्द्रः । आ पञ्चमात् । 'पञ्चम्यपाङ्परिभिः' इति पञ्चमी । पितुरप्यनति-

लघुदीपिका ।

श्वोवसीयं शिवं शुभम्' । अभ्युपपत्तिरनुग्रहः । अनुष्ठापनं विधापनम् । प्रभृति-
योगे पञ्चमी वक्तव्या । 'अङ्गक्रिया यदङ्गेषु हरिद्रातैलमर्दनम्' इति वात्स्यायने ।

उच्छ्वासः] पदचन्द्रिका-भूषणा-लघुदीपिकासहितम् ।

७९

पयदिने चोत्सवोत्तरो मङ्गलविधिः, अध्यापनमनङ्गविद्यानां सा-
ङ्गानाम्, नृत्यंगीतवाद्यनाट्यचित्रास्वाद्यगन्धपुष्पकलासु लिपिज्ञा-
नवचनकौशलादिषु च सम्यग्विनयनम्, शब्दहेतुसमयविद्यासु
वार्तामात्रावबोधनम्, आजीवज्ञाने क्रीडाकौशले सजीवनिर्जी-
वासु च द्यूतकलास्वभ्यन्तरीकरणम्, अभ्यन्तरकलासु वैश्वासि-
कजनात्प्रयत्नेन प्रयोगग्रहणम्, यात्रोत्सवादिष्वादिप्रसाधितायाः
स्फीतपरिवर्हायाः प्रकाशनम्, प्रसङ्गवत्यां संगीतादिक्रियायां

वार्ता फलगुन्यरोगिणि पदचन्द्रिका । इत्यत्र ।

अनङ्गविद्यानां कामप्रतिपादकविद्यानाम् । विनयनं शिक्षणम् । शब्दो व्याकरणम् ।
हेतुस्तर्कः समयः सिद्धान्तः । 'समयाः शपथाचारकालसिद्धान्तसंविदः' इत्य-
मरः । अवबोधनं ज्ञानम् । आजीवो जीविका । क्रीडाकौशले नर्मभाषणनैपुणे ।
'क्रीडा लीला च नर्म च' इत्यमरः । सजीवाः कुकुटादियोधनानि, निर्जीवाश्च-
तुरङ्गाद्याः । अभ्यन्तरीकरणं स्वायत्तीकरणम् । अभ्यन्तरकलासु रतकलासु ।
'साभ्यन्तरकला यत्तु स्पृश्याङ्गस्पर्शनं रतौ' इति वात्स्यायनः । वैश्वासिकजनादा-
सजनात् । प्रयोगः कर्तव्यता । प्रसाधिताया अलङ्कृतायाः । 'प्रसाधितोऽलङ्कृतश्च
भूषितश्च परिष्कृतः' इति वैजयन्ती । परिवर्हः परिच्छदः । 'परिवर्हस्तु राजाहं
भूषणा ।

दर्शनम् । दृष्टिदोषस्य बाल्ये भयसत्त्वात् । अनङ्गविद्यानां वात्स्यायनसूत्रादीनाम् ।
वचनकौशलं वक्रोक्तिश्लेषादि । शब्दो व्याकरणम् । हेतुस्तर्कः समयः । सिद्धान्तो
ज्यौतिषः । 'समयाः शपथाचारकालसिद्धान्तसंविदः' इत्यमरः । आजीवो जीव-
नोपायः । 'आजीवो जीविका वार्ता' इत्यमरः । क्रीडाकौशले नर्मभाषणनैपुणे ।
'क्रीडा लीला च नर्म च' इत्यमरः । सजीवनिर्जीवासु । सजीवाः कुकुटादियोध-
नम्, निर्जीवाश्चतुरङ्गाद्याः । अभ्यन्तरकला रतसमये क्रियमाणं किमपि विज्ञानम् ।
'साभ्यन्तरकला यत्तु स्पृश्याङ्गस्पर्शनं रतौ' इति वात्स्यायनः । प्रसाधिताया अलं-
कृतायाः 'प्रसाधितोऽलङ्कृतश्च' इत्यमरः । परिवर्हः परिकरः । 'परिच्छदे नृपाहं-
लघुदीपिका ।

दोषा वातपित्तश्लेष्माणः । शब्दो व्याकरणम् । हेतुस्तर्कः । समयः सिद्धान्तः ।
'समयाः शपथाचारकालसिद्धान्तसंविदः' वार्तावार्तावबोधनं सारासारावबोध-
नम् । 'वार्ता फलगुन्यसारेऽपि' । आजीव आजीवोपायः । क्रीडाकौशले नर्मभा-
षणनैपुणे । 'क्रीडा लीला च नर्म च' सजीवनिर्जीवासु द्यूतकलासु । सजीवः
कुकुटादियोधनम्, निर्जीवश्चतुरङ्गाद्याः । अभ्यन्तरकला रतसमये क्रियमाणं किमपि
विज्ञानम् । 'साभ्यन्तरकला यत्तु स्पृश्याङ्गस्पर्शनं रते' इति वात्स्यायनः । प्रसा-
धितायाः । 'प्रसाधितोऽलङ्कृतश्च (भूषितश्च) परिष्कृतः' इति वैजयन्ती । परि-

३. 'वार्तावार्तावबोधनम्'

पूर्वसंगृहीतैर्ग्राह्यवाग्भिः सिद्धिलम्भनम्, दिङ्मुखेषु तत्तच्छिल्पवित्तकैर्यशःप्रख्यापनम्, कार्तान्तिकादिभिः कल्याणलक्षणोद्घोषणम्, पीठमर्दविटविदूषकैर्मिश्रक्यादिभिश्च नागरिकपुरुषसमवायेषु रूपशीलशिल्पसौन्दर्यमाधुर्यप्रस्तावना, युवजनमनोरथलक्ष्यभूतायाः प्रभूततमेन शुल्केनावस्थापनम्, स्वतो रागान्धाय तद्भावदर्शनोन्मादिताय वा जातिरूपवयोऽर्थशक्तिशौचत्यागदाक्ष्यदाक्षिण्यशिल्पशीलमाधुर्योपपन्नाय स्वतन्त्राय प्रदानम्, अधिकगुणायास्वतन्त्राय

पदचन्द्रिका ।

वस्तुन्यपि परिच्छदे' इत्यपि । सेवकजन इति यावत् । ग्राह्यवाग्भिः शिक्षकैः । 'ग्राह्यवागुपलालकः' इति वैजयन्ती । सिद्धिलम्भनं सिद्धिप्रापणम् । शिल्पवित्तकैः कलाप्रसिद्धैर्मार्दङ्गिकमौरजिकादिभिः । 'प्रतीते प्रथितख्यातवित्तविज्ञातविश्रुताः' इत्यमरः । कार्तान्तिका लक्षणज्ञाः । 'कार्तान्तिको लक्षणज्ञः' इत्यपि । उद्घोषणं ख्यापनम् । पीठमर्दो नटविशेषः । 'पीठमर्दो विटश्चेति तथा चेटविदूषकौ' इत्युक्तेष्वतिवृष्टो नायकप्रियः पीठमर्द इति । 'पीठमर्दोऽतिवृष्टे स्यान्नाट्योक्त्या नायकप्रिये' इति विश्वः । विट एकविद्यः । विदूषकः । 'विकृताङ्गवचोवेषैर्हास्यकारी विदूषकः' इति । मिश्रुकी श्रमणा । 'श्रमणा मिश्रुकी मुण्डा' इति हैमः । नागरिका निपुणाः । समवायेषु समुदायेषु । 'समुदायः समुदयः समवायश्च यो गणः' इत्यमरः । प्रभूततमेन प्रचुरतरेण । शुल्को मौल्यम् । उन्मादित उन्मादं प्रापितस्तस्मै । शौचं शुद्धता । 'शौचमर्थेष्ववधनम्' इति भूषणा ।

ऽर्थे परिवर्हः' इत्यमरः । संगृहीतैर्विधेयीकृतैः । ग्राह्यवाग्भिरुपलालकैः । ग्राह्यवागुपलालकः' इति वैजयन्ती । शिल्पवित्तकैः शिल्पप्रसिद्धैः । मार्दङ्गिकमौरजिकादिरित्यर्थः । 'प्रतीते प्रथितख्यातवित्तविज्ञातविश्रुताः' इत्यमरः । कार्तान्तिकः सामुद्रिकज्ञः । 'कार्तान्तिको लक्षणज्ञः' इति वैजयन्ती । पीठमर्दः कुपितस्त्रीप्रसादकः । विटः खिन्नः । 'खिन्नः पाल्लविको विटः' इत्यमरः । विदूषकः । 'अङ्गादिवेषवैकुल्यैर्हास्यकारी विदूषकः' इति रसरत्नहारः । मिश्रुकी श्रमणा । नागरिका निपुणाः । अवस्थापनं समीपे स्थापनम् । शौचमुज्ज्वलत्वम् । परिचितपरित्यागाक्षमत्वं लघुदीपिका ।

वर्हः परिकरः । 'परिवर्हः परिच्छदः' । संगृहीतैर्विधेयीकृतैः । ग्राह्यवाग्भिः । 'ग्राह्यवागुपलालकः' । शिल्पवित्तकैः शिल्पप्रसिद्धैः । 'प्रतीते प्रथितख्यातवित्तविज्ञातविश्रुताः' कार्तान्तिकः सामुद्रिकज्ञः । 'कार्तान्तिको लक्षणज्ञः' इति वैजयन्ती । 'किंचिद्वनः पीठमर्द एकविद्यो विटः स्मृतः । संग्रहानिपुणश्चैव हास्यकारी विदूषकः' । 'मिश्रुकी श्रमणी समे' । नागरिका निपुणाः । 'शौचमर्थेष्ववधनम्' ।

प्राज्ञतमायाल्पेनापि बहुव्यपदेशेनार्पणम्, अखतत्रेण वा गान्धर्वसमागमेन तद्रुरुभ्यः शुल्कापहरणम्, अलामेऽर्थस्य कामस्वीकृते स्वामिन्यधिकरणे च साधनम्, रक्तस्य दुहितैकचारिणीव्रतानुष्ठापनम्, नित्यनैमित्तिकप्रीतिदायकतया हृतशिष्टानां गम्यधनानां चित्रैरुपायैरपहरणम्, अददता लुब्धप्रायेण च विगृह्यासनम्, प्रतिहस्तिप्रोत्साहनेन लुब्धस्य रागिणस्यागशक्तिसंशुक्षणम्, असारस्य वाकसंतक्ष्णैर्लोकोपक्रोशेनैर्दुहितृनिरोधेनैर्ब्रौडोत्पादनैरन्या-

पदचन्द्रिका ।

वैजयन्ती । दाक्षिण्यं परिचितपरित्यागाक्षमत्वम् । गान्धर्वसमागमेन । गान्धर्व-
विवाहेनेत्यर्थः । कामस्वीकृते स्वायत्तीकृते । स्वामिन्यधिकारिणि । अधिकरणे
चोत्तरादौ । रक्तस्य । अनुरक्तस्येत्यर्थः । एकचारिणीव्रतं पातिव्रत्यम् । हृतशि-
ष्टानां गृहीतावशिष्टानाम् । गम्यधनानाम् । गम्या भुजङ्गाः । 'गम्यो विटः पाल्ल-
विको भुजङ्गः' इति भागुरिः । आसनं क्षेपणम् । प्रतिहस्त्यासनगृहवेश्यापतिः ।
'प्रतिहस्ती प्रातिवेश्यः' इति वैजयन्ती । त्यागशक्तेः संशुक्षणमुदीप्तीकरणम् ।
असारस्य निर्धनस्य । वाकसंतक्ष्णैर्वचनतिरस्कारैः । लोकोपक्रोशेनैर्लोकेषु निन्दनैः ।

भूषणा ।

दाक्षिण्यम् । अल्पेनाल्पशुल्केन । अधिगुणाद्गुणग्रहणमेव महालाम् इति भावः ।
गान्धर्वसमागमो गान्धर्वविवाहः । 'गान्धर्वः समयान्मिथः' । तदीयद्रव्याप-
कारित्वायेति(?) । अखतत्राद्ग्रहणे तु तत्पित्रादयः शुल्कं परावृत्य गृहीयुरिति
तेभ्य एव ग्रहणमिति भावः । अलामेऽर्थस्य धूर्तात्स्वशुल्कालामे । कामस्वीकृतं
केवलं मैत्र्यादङ्गीकृतम् । न तु भयेनाङ्गीकृतम् । स्वामिनि प्रभौ ग्रामाध्यक्षे । अ-
धिकरणे नागरिकसंसदि । साधनमुच्चावचा आ(चवागा)दिभिः स्वोपयुक्तविधानम् ।
एकचारिणीव्रतं पातिव्रत्यम् । आहृतशिष्टानाहृतेभ्य आकर्षितेभ्यः शिष्टानामव-
शिष्टानामुर्वरितानां गम्यस्य विटजनस्य धनानामित्यन्वयः । गम्यो विटः । 'गम्यो
विटः पाल्लविको भुजङ्गः' इति भागुरिः । आसनमुपवेशनम् । प्रतिहस्त्यासनगृह-
वेश्यापतिः । 'प्रतिहस्ती प्रातिवेश्यः' इति वैजयन्ती । संतक्ष्णैस्तनूकरणैः । 'तक्ष-
तनूकरणे' । उपक्रोशेनैः कुत्सनैः । 'उपक्रोशो जुगुप्सा च कुत्सा निन्दा च गर्हणे'

लघुदीपिका ।

वचनम्' इति वैजयन्ती । परिचितपरित्यागाक्षमत्वं दाक्षिण्यम् । साधनं दापनम् ।
एकचारिणीव्रतं पातिव्रत्यम् । 'गम्यो विटः पाल्लविको भुजङ्गः' इति भागुरिः ।
प्रतिहस्त्यासनगृहवेश्यापतिः । 'प्रतिहस्ती प्रातिवेश्यः' इति वैजयन्ती । संतक्ष्णै-
श्छेदनैः । 'तक्ष संतक्षणे' । उपक्रोशेनैः । 'उपक्रोशस्तु गर्हणम्' । सज्जता सं-

भियोगैरवमानैश्चापवाहनम्, अर्थदैरनर्थप्रतिघातिभिश्चानिन्दैरि-
भ्यैरनुवद्वार्थानर्थसंशयान्विचार्य भूयोभूयः संयोजनमिति । गणि-
कायाश्च गम्यं प्रति सज्जतैव न सङ्गः । सत्यामपि प्रीतौ न मातुर्मा-
तृकाया वा शासनातिवृत्तिः । एवं स्थितेऽनया प्रजापतिविहितं
स्वधर्ममुल्लङ्घ्य कचिदागन्तुके रूपमात्रधने विप्रयूनि स्वेनैव धन-
व्ययेन रममाणया मासमात्रमत्यवाहि । गम्यजनश्च भूयानर्थयो-
ग्यः प्रत्याचक्षाणयानया प्रकोपितः । स्वकुटुम्बकं चावसादितम् ।
'एषा कुमतिर्न कल्याणी' इति निवारयन्त्या मयि वनवासाय
कोपात्प्रस्थिता । सा चेदियमहार्यनिश्चया सर्व एष जनोऽत्रैवान-
न्यगतिरनशनेन संस्थास्यते' इत्यरोदीत् । अथ सा वारयुवति-
स्तेन तापसेन 'भद्रे, ननु दुःखाकरोऽयं वनवासः । तस्य फल-
मपवर्गः स्वर्गो वा । प्रथमस्तु तयोः प्रकृष्टज्ञानसाध्यः प्रायो दुः-

पदचन्द्रिका ।

अपवाहनं दूरीकरणम् । अनर्थप्रतिघातिभिरुपद्रवनिवारकैः । इभ्यैर्धनिकैः । 'इभ्य
आढ्यो धनी स्वामी' इत्यमरः । सज्जता संगतिविषयता । मातृकाया मातामह्याः ।
'मातुर्माता तु मातृका' इति वैजयन्ती । अतिवृत्तिस्त्यागः । गम्यजनो विटजनः ।
प्रत्याचक्षाणया प्रत्याख्यानं कुर्वत्या । अवसादितं नाशितम् । अहार्यनिश्चया दृढ-
निश्चया । संस्थास्यते । मरिष्यतीत्यर्थः । 'संस्थानं मरणं मतम्' इति वैजयन्ती ।
अथेति । दुःखाकरो दुःखजनकः । 'दुःखात्प्रातिलोभ्ये' इति डाच्प्रत्ययः ।
प्रथमोऽपवर्गः । दुःसंपादो दुःसाध्यः । कुलधर्मानुष्ठायिनः स्वकुलोचितकर्मकारिणः

भूषणा ।

इत्यमरः । अर्थदैस्त्यागिभिः । अनर्थप्रतिघातिभी राजवदाज्ञाशक्तिप्रधानैः । इभ्यै-
राढ्यैः । अस्माभिर्लभ्येति विचार्येत्यर्थः । 'इभ्य आढ्यो धनी स्वामी' इत्यमरः । 'संयो-
जनमिति' इत्यन्तेन मातुरधिकारं निरूप्य गणिकाधिकारमाह—गणिकायाश्चे-
ति । अधिकार इत्यनुषज्यते । मातृकाया मातुर्मातुः । 'मातुर्माता तु मातृका' इति
वैजयन्ती । कुटुम्बकम् । अनुकम्पायां कन् । अहार्यनिश्चया दृढनिश्चया । संस्था-

लघुदीपिका ।

ग(ति)विषयता । 'मातुर्माता तु मातृका' इति वैजयन्ती । संस्थास्यते मरिष्यति ।

उच्छ्वासः] पदचन्द्रिका-भूषणा-लघुदीपिकासहितम् । ८३

संपाद एव, द्वितीयस्तु सर्वस्यैव सुलभः कुलधर्मानुष्ठायिनः । तदशक्यारम्भादुपरम्य मातुर्मते वर्तस्व' इति सानुकम्पमभिहिता 'यदीह भगवत्पादमूलमशरणम्, शरणमस्तु मम कृपणाया हिरण्यरेता देव एव' इत्युदमनायत । स तु मुनिरनुविमृश्य गणिकाभातरमवदत्—'संप्रति गच्छ गृहान् । प्रतीक्षस्व कानिचिद्दिनानि यावदियं सुकुमारा सुखोपभोगसमुचिता सत्यरण्यवासव्यसनेनोद्वेजिता भूयोभूयश्चास्माभिर्विवोध्यमाना प्रकृतावेव स्थस्यति' इति । 'तथा, इति तस्याः प्रतियाते स्वजने सा गणिका तमृषिमलघुभक्तिधौतोद्गमनीयवासिनी नात्यादृतशरीरसंस्कारा वनतरुपोतालवालपूरणैर्देवतार्चनकुसुमोच्चयावचयप्रयासैर्नैकविकल्पोप-

पदचन्द्रिका ।

अशक्यारम्भात्तपस इत्यर्थः । अशरणमरक्षित् । 'शरणं गृहरक्षित्रोः' । 'हिरण्यरेता हुतभुग्दहनः' इत्यमरः । उदमनायतोन्मना अभवत् । स इति । स मुनिः । संप्रतीदानीम् । गृहान् । 'गृहाः पुंसि च भूम्येव' इत्यमरः । प्रकृतौ स्वभावे । अलघुभक्तिर्दृढभक्तिः । धौतोद्गमनीयेति । धौतं यदुद्गमनीयं तद्वसते सा तद्वासिनी । 'तत्स्यादुद्गमनीयं यद्वैतयोर्वैद्ययोर्युगम्' इत्यमरः । धौतोद्गमनीयमित्यत्र 'विशिष्टवाचकानाम्' इति वचनाद्विशेष्यपरतया व्याख्येयम् । नात्यादृतेति । नात्यादृत आदरितः शरीरस्य संस्कारः परिकर्मादिर्यया सा । वनतरुणां पोता बालवृक्षास्तेषामालवालानि । देवतार्चनं देवपूजा तदर्थं कुसुमानि पुष्पाणि तेषामुच्चयः समूहस्तस्यावचयो ग्रहणं तत्प्रयासैः श्रमैः नैका अनेका ये विकल्पा भेदाः । 'विकल्पः संशये भेदे' इति वररुचिः । उपहारकर्मभिर्बलिकर्मभिः ।

भूषणा ।

स्यते मरिष्यति । दुःखाकरो दुःखदः । 'दुःखात्प्रातिलोम्ये' इति डान् । संप्रतीति । 'लोकप्रवादानुकृतिर्लोकोक्तिरिति भण्यते' इति लक्षणाह्नोकोक्तिरलंकारः । उदमनायतोन्मना इवाभवत् । 'कर्तुः क्यङ्-' इत्यांचारक्यङन्तः । 'दुर्मना विमना अन्तर्मनाः स्यादुत्क उन्मनाः' इत्यमरः । उद्गमनीयं वल्लयुगम् । 'तत्स्यादुद्गमनीयं यद्वैतयोर्वैद्ययोर्युगम्' इत्यमरः । उच्चयस्तरोरादानम् । अवचयो भूमेः । नैकविधविकल्पोऽनेकप्रकारः । 'विकल्पः संशये भेदे' इति वररुचिः । 'बलिः

लघुदीपिका ।

'संस्थानं मरणं (मतम्)' । उदमनायतोन्मना अभवत् । उद्गमनीयं वल्लयुगम् । 'तत्स्यादुद्गमनीयं यद्वैतयोर्वैद्ययोर्युगम्' । नैकविक(धविक)ल्पो नैकप्रकारः । 'विकल्पः संशये भेदे' इति वररुचिः । 'बलिः पूजोपहारः स्यात्' । त्रिवर्गा धर्मार्थकामाः

हारकर्मभिः कामशासनार्थं च गन्धमाल्यधूपदीपनृत्यगीतवाद्या-
दिभिः क्रियाभिरेकान्ते च त्रिवर्गसंबन्धिनीभिः कथाभिरध्यास-
वादैश्चानुरूपैरल्पीयसैव कालेनान्वरञ्जयत् । एकदा च रहसि-
रक्तं तमुपलक्ष्य 'मूढः खलु लोको यत्सह धर्मेणार्थकामावपि
गणयति' इति किञ्चिदस्मयत । 'कथय वासु, केनांशेनार्थकामा-
तिशायी धर्मस्तवाभिप्रेतः' इति प्रेरिता मरीचिना लज्जामन्थ-
रमारभताभिधातुम्—'इतः किल जनाद्भगवतस्त्रिवर्गबलावल-
ज्ञानम् । अथवैतदपि प्रकारान्तरं दासजनानुग्रहस्य । भवतु,
श्रूयताम् । ननु धर्मादृतेऽर्थकामयोरनुत्पत्तिरेव । तदनपेक्ष एव
धर्मो निवृत्तिसुखप्रसूतिहेतुरात्मसमाधानमात्रसाध्यश्च । सोऽर्थ-
कामवद्वाह्यसाधनेषु नात्यायतते । तत्त्वदर्शनोपबृंहितश्च यथाक-

पदचन्द्रिका ।

'वलिः पूजोपहारः स्यात्' इत्यमरः । कामशासनो महादेवस्तदर्थं तन्निमित्तम् ।
त्रिवर्गो धर्मार्थकामाः । अध्यात्मवादैरात्मानमधिकृत्य ये वादास्तत्त्वबुभुत्सुकथाः ।
अल्पीयसैवाल्पेन । अन्वरञ्जयत् । अनुरञ्जयामासेत्यर्थः । एकदेति । रहस्येकान्ते
रक्तमनुरक्तम् । किञ्चिदल्पम् । अस्मयत । कथयेति । वासु बाले । 'अथ
बाला स्याद्वासूः' इत्यमरः । 'अम्बार्थनद्योर्हस्वः' इति संबुद्धौ ह्रस्वता । अर्थ-
कामावतिक्रम्य वर्तते इति तथा । अभिप्रेतः संमतः । इतो जनान्मल्लक्षणात् ।
तदनपेक्ष एवार्थकामनिरपेक्ष एव । स्वतन्त्र एवेत्यर्थः । निवृत्तिसुखं मोक्षसुखं
तदुद्भवहेतुः । आत्मसमाधानं बुद्धेरैकाग्रतामात्रम् । 'आत्मा यन्नो धृतिर्वुद्धिः
स्वभावो ब्रह्म वर्षं च' इत्यमरादयः । स धर्मः । नात्यायतते नात्यन्तमधीनो

भूषणा ।

पूजोपहारः स्यात् । उपहारकर्म 'सांज्ञी' इति भाषायाम् । कामशासनार्थं च
कामोद्दीपनार्थं च । लज्जामन्थरं व्रीडाशृङ्गारव्यभिचारिभावः । त्रिवर्गो धर्मार्थ-
कामाः । 'त्रिवर्गो धर्मकामार्थैः' इत्यमरः । अध्यात्मवादैर्ब्रह्मतत्त्वचिन्तनैः । ध-
र्मादृत इति । तथा च व्यासः—'धर्मादर्थश्च कामश्च' इति । तदनपेक्षोऽर्थकामा-
नपेक्षः । निवृत्तिसुखप्रसूतिहेतुरक्षयसुखप्रसूतिहेतुः । ब्रह्मानन्दहेतुरिति यावत् ।
'निवृत्तिस्तु सुखे जाव्ये अभये अक्षयेऽपि च' (?) इति धरणिः । आत्मनः समाधा-
नबुद्धेरैकाम्यम् । 'आत्मा यन्नो धृतिर्वुद्धिः स्वभावो ब्रह्म वर्षं च' इति धरणिः ।
वाह्यसाधनेषु लोकव्यवहारेषु । अत्यायतते । 'यती प्रयत्ने' गुरुतल्पं बृहस्पतिभार्या ।

लघुदीपिका ।

'त्रिवर्गो धर्मकामार्थैश्चतुर्वर्गः समोक्षकैः' । अध्यात्मवादैर्मोक्षोपायविचक्षणैः ।
प्रकारान्तरं प्रकारान्तरैः । निवृत्तिसुखप्रसूतिहेतुर्लोकादुद्भवहेतुः । आत्मनः समाधानं

यंचिदप्यनुष्ठीयमानाभ्यां नार्थकामाभ्यां बाध्यते । बाधितोऽपि चाल्पायासप्रतिसमाहितस्तमपि दोषं निर्हृत्य श्रेयसेऽनल्पाय कल्पते । तथाहि पितामहस्य तिलोत्तमाभिलाषः, भवानीपतेर्मुनिपत्नीसहस्रसंदूषणम्, पद्मनाभस्य षोडशसहस्रान्तःपुरविहारः, प्रजापतेः स्वदुहितर्यपि प्रणयप्रवृत्तिः, शचीपतेरहल्याजारता, शशाङ्कस्य गुरुतल्पगमनम्, अंशुमालिनो वडवालङ्घनम्, अनिलस्य केसरिकलत्रसमागमः, बृहस्पतेरुत्थयभार्याभिसरणम्, पराशरस्य दाशकन्यादूषणम्, पाराशर्यस्य भ्रातृदारसंगतिः, अत्रेर्भृगीसमागम इति । अमराणां च तेषुतेषु कार्येष्वामुरविप्रलम्भनानि ज्ञानबलान्न धर्मपीडामावहन्ति । धर्मपूते च मनसि नम-

पदचन्द्रिका ।

भवतीत्यर्थः । 'यती प्रयत्ने' । उपसर्गादन्योऽर्थः । तत्त्वदर्शनेनोपबृंहितो वर्धितो धर्मोऽर्थकामाभ्यां न बाध्यते । बाधितोऽपि धर्मोऽल्पायासेनाल्पप्रयत्नेन प्रतिसमाहितः समाधानं प्रापितः । श्रेयसे मोक्षाय । तथाहीति । तिलोत्तमाप्सरोविशेषः । संदूषणं गमनम् । प्रणयेन प्रीत्या । प्रवृत्तिः प्रवर्तनम् । अहल्या गौतमपत्नी । गुरुतल्पं बृहस्पतिभार्या । 'तल्पं शय्यादृदारेषु' इत्यमरः । वडवाश्विनी । अनिलस्य वायोः । 'कलत्रं श्रोणिभार्ययोः' इत्यमरः । अंशुमाली सूर्यः । केसरी वानरभेदः । उत्तथ्यो बृहस्पतेर्ज्येष्ठभ्राता । अभिसरणं गमनम् । पराशरस्य व्यासपितुः । दाशः कैवर्तः । 'कैवर्ते दाशधीवरौ' इत्यमरः । तत्कन्या योजनगन्धा तदूषणं तद्गमनम् । पाराशर्यस्य भ्राता विचित्रवीर्यः । आसुरविप्रलम्भनान्यकृत्याचरणानि । 'अकृत्याचरणं यत्तदासुरं विप्रलम्भनम्' इत्यजयः । ज्ञानबलात्तत्प्रावल्यात् । धर्मपूते धर्मपवित्रे । यथा नभसि रजो नानुषक्तं भवति तथेत्यर्थः ।

भूषणा ।

'तल्पं शय्यादृदारेषु' इत्यमरः । अभिसरणमभिसृतिः । दाशः कैवर्तः । 'कैवर्ते दाशधीवरौ' इत्यमरः । आसुरविप्रलम्भनान्यकृत्याचरणानि । 'अकृत्याचरणं यत्तदासुरं विप्रलम्भनम्' इत्यजयः । नभसीवेति । अमूर्तत्वान्नभसो न तत्र रजोनुषक्तं इति भावः । मूर्तत्वेनान्यत्र वर्णनं तु बालव्यवहारसिद्धत्वेन । संधिः शत्रुमेलनम् ।

लघुदीपिका ।

माधानमात्रं बुद्धेरेकाग्र्यमात्रम् । 'आत्मा यत्नो धृतिर्बुद्धिः स्वभावो ब्रह्म वर्णं च' । अलयायतते । 'यती प्रयत्ने' । गुरुतल्पं बृहस्पतिभार्या । 'तल्पं शय्याग(दृ)-जायासु' इति वैजयन्ती । अभिसरणमभिगमनम् । दाशः । 'कैवर्ते दाशधीवरौ' ।

सीव न जातु रजोऽनुषज्यते । तन्मन्ये नार्थकामौ धर्मस्य शतत-
मीमपि कलां स्पृशतः' इति । श्रुत्वैतद्विषयदीर्घरागवृत्तिरभ्य-
धात्—'अयि विलासिनि, साधु पश्यसि । न धर्मस्तत्त्वदर्शिनां
विषयोपभोगेनोपरुध्यत इति । किंतु जन्मनः प्रभृत्यर्थकामवा-
र्तानभिज्ञा वयम् । ज्ञेयौ चेमौ किंरूपौ किंपरिवारौ किंफलौ च
इति । सा त्ववादीत्—'अर्थस्तावदर्जनवर्धनरक्षणालोकः, कृषि-
पाशुपाल्यवाणिज्यसंधिविग्रहादिपरिवारः, तीर्थप्रतिपादनफलश्च ।
कामस्तु विषयातिसक्तचेतसोः स्त्रीपुंसयोर्निरतिशयसुखस्पर्शवि-
शेषः । परिवारस्त्वस्य यावदिह रम्यमुज्ज्वलं च । फलं पुनः
परमाह्लादनम्, परस्परविमर्दजन्म, स्मर्यमाणमधुरम्, उदीरिता-
भिमानमनुत्तमम्, सुखमपरोक्षं स्वसंवेद्यमेव । तस्यैव कृते वि-

पदचन्द्रिका ।

श्रुत्वेति । उदीर्णा वृद्धिं गता रागवृत्तिर्यस्येति । रागवृत्तिरिच्छावृत्तिः । अयि
विलासिनीति सानुरक्तिः । तत्त्वदर्शिनां तत्त्वसाक्षात्कारिणाम् । जन्मनः प्रभृति ।
आ जन्मेत्यर्थः । अनभिज्ञा अज्ञातारः । नोपरुध्यते नोपक्षीयते । धर्मो विषयो
पभोगेन ह्याद्युपभोगेन । ज्ञेयौ चेमावर्थकामौ ज्ञातव्याविति । रूपं स्वरूपम् ।
परिवारः परिकरः । सा त्ववादीदिति । अर्जनं संपादनम् । वर्धनं वृद्धिः
कलादिभिः । रक्षणं पालनम् । कृषिः कर्षणकर्म । पाशुपाल्यं पशुपालनम् ।
तीर्थेषु सत्पात्रेषु । 'विश्राणनं वितरणं स्पर्शनं प्रतिपादनम्' इत्यमरः । कामस्तु
स्त्रीपुंसयोरिति । 'अचतुर—' इत्यादिना निपातनाददन्तता । निरतिशयः । श्रेष्ठ
इत्यर्थः । यावदिति साकल्ये । परस्परविमर्दजन्मान्योन्यालिङ्गनचुम्बनादिजन्म ।
अपरोक्षं प्रत्यक्षम् । तस्यैव सुखस्यैव निमित्तम् । कृत इत्यव्ययं तादर्थ्ये । 'अर्थो

भूषणा ।

शत्रुलुपठनं विग्रहः । परिवारः परिकरः । तीर्थप्रतिपादनं सत्पात्रदानम् । 'विश्राणनं वि-
तरणं स्पर्शनं प्रतिपादनम्' इत्यमरः । विषयाभिव्यक्तचेतसोर्विषयोऽभिव्यक्तो विषय-
भूतो यत्र तथाविधं चेतो ययोः । विषयमात्रविषयकचेतसोरिति यावत् । रम्यमु-
ज्ज्वलं वस्तुद्दीपनविभावः स्मर्यमाणं सन्मधुरम् । यदीयं स्मरणमपि सुखजनकमिति

लघुदीपिका ।

नम्' इति अजयः । आवहन्ति कुर्वन्ति । परिवारौ । 'परिवारः परिकरः' ।
तीर्थप्रतिपादनं सत्पात्रदानम् । 'विश्राणनं वितरणं स्पर्शनं प्रतिपादनम् । प्रद-

शिष्टस्थानवर्तिनः कष्टानि तपांसि, महान्ति दानानि, दारुणानि
युद्धानि, भीमानि समुद्रलङ्घनादीनि च नराः समाचरन्ति, इति ।
निश्म्यैतन्नियतिवलान्नु तत्पाटवान्नु स्वबुद्धिमान्द्यान्नु स्वनियममना-
दृत्य तस्यामसौ प्रासङ्गत्वं । सा सुदूरं मूढात्मानं च तं प्रवहणेन
नीत्वा पुरमुदारशोभया राजवीथ्या स्वभवनमनैषीत् । अभूच्च
घोषणा 'श्वः कामोत्सवः' इति उत्तरेद्युः स्नातानुलिप्तमारचित-
मैश्वर्यमालमारब्धकामिजनवृत्तं निवृत्तस्ववृत्ताभिलाषं क्षणमात्रे
गतेऽपि तथा विना दूयमानं तमृषिमृद्धिमता राजमार्गेणोत्सव-
समाजं नीत्वा कचिदुपवनोद्देशे युवतिजनशतपरिवृतस्य राज्ञः सं-
निधौ स्मितमुखेन तेन 'भद्रे, भगवता सह निषीद' इत्यादिष्टा

पदचन्द्रिका ।

कृतेऽव्ययं तावत्तादर्थ्यं वर्तते द्वयम्' इति विशिष्टस्थानवर्तिनः सत्तीर्थवासिनः ।
नरा मानवाः । निश्म्य श्रुत्वा । नियतिदैवम् । तस्याः काममञ्जर्याः । पाटवं
पटुत्वम् । मान्यं मन्दत्वम् । नुः सर्वत्र वितर्के । स्वनियमं मुनिसमयम् । असौ
मरीचिस्तस्यां काममञ्जर्यां प्रासजत् । प्रसक्तोऽभूदित्यर्थः । सेति । सा काममञ्जरी ।
मूढात्मानं मूर्खबुद्धिम् । तं मुनिम् । प्रवहणेन कर्णारथेन । 'कर्णारथः प्रवहणम्'
इत्यमरः । उदारशोभयोत्कृष्टशोभया । राजवीथ्या राजमार्गेण । स्वभवनं स्वगृहम् ।
अभूच्चेति । घोषणा डिण्डिमः । 'डङ्गोरा' इति प्रसिद्धः । श्व आगामिनि
दिवसे । उत्तरेद्युरित्युत्तरदिवसे । पूर्वं स्नातः पश्चादनुलिप्तस्तथा तम् । आरचिता
धृता मञ्जु मनोज्ञा माला येनेति तम् । मनोज्ञं मञ्जुलम् । वृत्तं वर्तनम् । निवृत्तो
दूरापास्तः स्ववृत्ते स्वाचरणेऽभिलाषो यस्य तम् । दूयमानं खिद्यमानम् । ऋद्धि-
मता समृद्धेन । उत्सवसमाजं क्रीडासभाम् । स्मितमुखेन तेन राज्ञेत्यर्थः ।

भूषणा ।

यावत् । उदीरित इत्यत्राभिमानः सार्थक्यबुद्धिर्यत इत्यर्थः । तस्यैव कृते तदर्थम् ।
'अर्थे कृतेऽव्ययं तावत्तादर्थ्यं वर्तते द्वयम्' इति कोशसारः । प्रासजत्प्रकर्षेण स-
क्तोऽभवत् । सुदूरं मत्यन्तम् । 'सुदूरं दीर्घमायतम्' इत्यमरः । प्रवहणं कर्णारथः ।

लघुदीपिका ।

नम्' इति वैजयन्ती । तस्यैव कृते तदर्थम् । 'अर्थे कृतेऽव्ययं तावत्तादर्थ्यं
वर्तते द्वयम्' । प्रासजत्प्रकर्षेण सक्तोऽभूत् । 'कर्णारथः प्रवहणमर्थयानं सयन्त्रकम्'

१ 'निमित्तबलान्' । २ 'मुण्डमालम्' । ३ 'संनिधौ समासदत्तम्' ।

सविभ्रमं कृतप्रणामा सस्मितं न्यषीदत् । तत्र काचिदुत्थाय व-
द्धाञ्जलिरुत्तमाङ्गना 'देव जितानयाहम् । अस्यै दास्यमद्यप्रभृत-
भ्युपेतं मया' इति प्रभुं प्राणंसीत् । विस्मयहर्षमूलश्च कोलाहलो
लोकस्योदजिहीत । हृष्टेन च राज्ञा महाहै रत्नालंकारैर्महता च
परिवर्हेणानुगृह्य विसृष्टा वारमुख्याभिः पौरमुख्यैश्च गणैः
प्रशस्यमाना स्वभवनमगतैव तमृषिमभाषत—'भगवन्, अयम-
ञ्जलिः, चिरमनुगृहीतोऽयं दासजनः, स्वार्थं इदानीमनुष्ठेयः' इति ।
स तु रागादशनिहत इवोद्धाम्यावब्रीत्—'प्रिये, किमेतत् । कुत
इदमौदासीन्यम् । क गतस्तव मय्यसाधारणोऽनुरागः' इति ।
अथ सा सस्मितमवादीत्—'भगवन्, ययाद्य राजकुले मत्तः
पराजयोऽभ्युपेतस्तस्याश्च मम च कस्मिंश्चित्संघर्षे 'मरीचिमाव-
र्जितवतीव श्लाघसे' इति तयास्म्यहमधिक्षिप्ता । दास्यपणवन्धेन

पदचन्द्रिका ।

भगवता मुनिना सह । निषीदेत्युपविशेति । तत्रेति । तत्र सभायाम् । अन्ना-
काममञ्जर्या । दास्यं दासत्वम् । अभ्युपेतमङ्गीकृतम् । प्रभुं राजानम् । प्राणंसी-
त्प्रणाममकरोत् । प्रणताभूदित्यर्थः । विस्मय आश्चर्यम् । 'विस्मयोऽद्भुतमाश्चर्यम्'
इत्यमरः । कोलाहलः कलकलः । एवमेवामरः । उदजिहीत । 'ओहाङ् गतौ'
इत्यस्य । उदगतोऽभूदित्यर्थः । अहो मौल्यम् । परिवर्हः परिकरः । सेवकवत्
इति यावत् । अनुगृह्यानुग्रहं कृत्वा । प्रशस्यमाना स्तूयमाना । अनुगृहीतोऽनु-
ग्रहविषयीकृतः । अयं दासजनो मल्लक्षणः । स्वार्थस्तपश्चरणादिः । स त्विति ।
स तु मुनिः । अशनिः खड्गः । 'दम्भोलिरशनिर्द्वयोः' इत्यमरः । उदासीनस्य
भाव औदासीन्यम् । अथेति । संघर्षो वैरम् । आवर्जितवतीव । वशीकृतवती-

भूषणा ।

'कर्णारिथः प्रवहणम्' इत्यमरः । 'तांगा' इति भाषया । प्राणंसीत्प्रणाममकरोत् । विस्म-
यहर्षमूलः पौराणां विस्मयमूलः । काममञ्जरीवर्ग्याणां हर्षमूल इत्यर्थः । उदजिहीत ।
सर्वत्राभूदिति यावत् । 'ओहाङ् गतौ' । महर्षिमरीचिमिति । मरीचिमावर्जितव-
तीव मोहितवतीसदृशीव श्लाघसे इति तयाहमधिक्षिप्ता निन्दिता । यथा ऋषेर्माह
कृत्वोर्वशी श्लाघते तद्वदियमकृतकार्यापि श्लाघत इति भावः । ततस्तन्मोहः क्रियते चे-

लघुदीपिका ।

प्राणंसीत्प्रणाममकरोत् । बन्धक्यासत्या । 'पांसुला बन्धकी स्वैरिण्यसती पुंस्त्वरी-
त्वरी' । [तावत्] या(ता)वदेवेत्यर्थः । 'यावत्तावच्च साकल्येऽवधौ मानेऽवधारणे' ।
समकुचमुकुलितानि । 'कुल(च) निमीलने' । तमनुशय्य तेन सह शयित्वा । 'त-

चास्मिन्नर्थे प्रावर्तिषि । सिद्धार्था चास्मि त्वत्प्रसादात्' इति । स
तथा तथावधूतो दुर्मतिः कृतानुशयः शून्यवन्धवार्तिष्ठ । यस्तयैवं
कृतस्तपस्वी तमेव मां महाभाग, मन्यस्व । स्वशक्तिनिषिक्तं राग-
मुद्धृत्य तयैव बन्धक्या महद्वैराग्यमर्पितम् । अचिरादेव शक्य
आत्मा त्वदर्थसाधनक्षमः कर्तुम् । अस्यामेव तावद्वसाङ्गपुर्या-
चम्पायाम्' इति ।

अथ तन्मनश्च्युततमःस्पर्शभियेवास्तं रविरगात् । ऋषिमुक्तश्च
रागः संध्यात्वेनास्फुरत् । तत्कथादत्तवैराग्याणीव कमलवनानि
समकुचन् । अनुमतमुनिशासनस्त्वहममुनैव सहोपास्य संध्याम-
नुरूपाभिः कथाभिस्तमनुशय्य नीतरात्रिः प्रत्युन्मिषत्युदयप्रस्थ-

पदचन्द्रिका ।

वेत्यर्थः । पणवन्धः प्रतिज्ञा । अस्मिन्नर्थे भवद्वशीकरणरूपेऽर्थे । प्रावर्तिषि
प्रवर्तिता । सिद्धार्था कृतार्था । अवधूतो दूरीकृतः । कृतानुशयः कृतपश्चात्तापः ।
'भवेदनुशयो द्वेपे पश्चात्तापानुबन्धयोः' इति विश्वः । शून्यवच्छून्यहृदय इव ।
न्यवर्तिष्ठ । परावृत्तोऽभूदित्यर्थः । य इति । तपस्व्यनुकम्प्यः । 'तपस्वी
चानुकम्पार्हः' इत्यमरः । महाभागेत्यपहारवर्मसंवोधनम् । तमेव मरीचिमेव ।
मां मन्यस्व । जानीहीत्यर्थः । स्वशक्तिनिषिक्तं स्वसामर्थ्येन निषिक्तं निक्षिप्तम् ।
रागमनुरागम् । उद्धृत्य दूरीकृत्य । बन्धक्या पुंश्रल्या । 'पुंश्रली धर्षणी बन्ध-
क्यसती कुलटेत्वरी' इत्यमरः । त्वदर्थसाधनक्षमस्त्वत्प्रयोजनसंपादनसमर्थः ।
अथेति । तस्य मुनेर्यन्मनस्तस्माच्च्युतं गलितं यत्तमोऽज्ञानं तत्स्पर्शभियेव
सूर्यतमसोवैरादिति भियेवेत्यर्थः । ऋषिमुक्तः स रागः काममञ्जरीविषयकः ।
संध्यात्वेनास्फुरदिति प्रकटीवभूवेत्यर्थः । तत्कथा मुनिवार्तास्ताभिर्दत्तवैराग्याणीव
कमलवनानि समकुचन्संकुचितानि बभूवुः । इवशब्दोऽत्रोत्प्रेक्षायाम् । अनुमत-
मङ्गीकृतं मुनिशासनं येनेति सः । अमुना सह मुनिना सह । सहयोगे तृतीया ।

भूषणा ।

त्वया दास्यं कार्यमिति पणवन्धहेतुकमेतस्मिन्नर्थे प्रवर्तनम् । अनुशयोऽनुतापः । 'अ-
नुशयो दीर्घद्वेषानुतापयोः' इत्यमरः । स्वशक्तिः प्रलोभनशक्तिः । बन्धक्यासत्या ।
'बन्धक्यसती कुलटा' इत्यमरः । तावत् । तावदेवेत्यर्थः । 'यावत्तावच्च साकल्येऽवधौ
मानेऽवधारणे' इत्यमरः । अत्र सिद्धिविषयहेतुत्प्रेक्षालंकारः—'संभावना स्यादुत्प्रेक्षा
वस्तुहेतुफलात्मना । उक्तानुक्तास्पदाद्या तु सिद्धासिद्धापदे परे ॥' इति लक्षणात् ।
समकुचन्मुकुलितानि । 'कुच निमीलने' तमनुशय्य तेन सह शयित्वा । 'तृतीयार्थे'

लघुदीपिका ।

तीयार्थे—'इत्यनोः कर्मत्वम् । 'कर्मप्रवचनीययुक्ते' इति द्वितीया । उदयः । 'अस्तस्तु

दावकल्पे कल्पद्रुमकिसलयावधीरिण्यरुणार्चिषि तं नमस्कृत्य
नगरायोदचलम् । अदर्शं च मार्गाभ्याशवर्तिनः कस्यापि क्षपण-
कविहारस्य वहिर्विविक्ते रक्ताशोकखण्डे निषण्णमस्पृष्टसमाधि-
माधिक्षीणमग्रगण्यमनभिरूपाणां कृपणवर्णं कमपि क्षपणकम् ।
उरसि चास्य शिथिलितमलनिचयान्मुखान्निपततोऽश्रुविन्दूनल-
क्षयम् । अप्राक्षं चान्तिकोपविष्टः—‘क तपः, क च रुदितम् ।

पदचन्द्रिका ।

अनुरूपाभिरनुकूलाभिः । तमनुशय्य । तेन सह शयित्वेत्यर्थः । ‘तृतीयार्थे—’
इत्यनोः कर्मप्रवचनीयत्वम् । ‘कर्मप्रवचनीययुक्ते द्वितीया’ । प्रत्युन्मिषत्युदयति
सतीति सप्तम्यन्तम् । उदयः पूर्वपर्वतः । एवमेवामरः । तस्य प्रस्थं सानुः ।
‘लुः प्रस्थः सानुरस्त्रियाम्’ इत्यमरः । तत्र दावकल्पे वहिसदृशे । ‘दवदावौ
वनानिलौ’ इत्यमरः । कल्पद्रुमस्य किसलयानि पल्लवानि । ‘पल्लवोऽस्त्री किसल-
यम्’ इत्यमरः । अवधीरिणि तिरस्कारिणि । अरुणार्चिषि सूर्ये । तं मुनिम् ।
नगराय । नगरं प्रतीत्यर्थः । ‘उदधरः सकर्मकात्’ इति । उदचलम् । चलित इत्यर्थः ।
अदर्शमिति दृष्टवान् । मार्गाभ्याशं समीपम् । ‘सदेशाभ्याशसविधसंनिकृष्टसनी-
डवत्’ इत्यमरः । क्षपणकविहारस्य सौगतावासस्य । वहिर्विविक्ते विजने । ‘वि-
विक्तौ पूतविजनौ’ इत्यमरः । रक्ताशोकखण्डे रक्ताशोककदम्बे । ‘कदम्बे खण्ड-
मस्त्रियाम्’ इत्यमरः । अस्पृष्टसमाधिं नियमरहितम् । ‘समाधिर्नियमे ध्याये’
इति विश्वः । आधिक्षीणं मानसपीडादुर्वलम् । अनभिरूपाणां कुरूपाणाम् ।
कृपणवर्णं दीनवर्णम् । क्षपणकं बौद्धम् । शिथिलितो मलनिचयो यत्रेति तथा
तस्मात् । अप्राक्षम् । इत्यवोचमित्यर्थः । अन्तिकोपविष्टः समीपस्थितः । न

भूषणा ।

इत्यनोः कर्मप्रवचनीयत्वम् । ‘कर्मप्रवचनीययुक्ते—’ इति द्वितीया । उदय-
प्रस्थः पूर्वपर्वतसानुः । तदावकल्पे वनाग्निसदृशे । ‘उदयः पूर्वपर्वतः’ । ‘लुः
प्रस्थः सानुरस्त्रियाम्’ । ‘दवदावौ वनानिलौ’ इति त्रिष्वमरः । ‘दृशिर् प्रेक्षणे’ ।
‘इरितो वा’ इति वाङ् च्लेः ‘ऋदृशोऽङि—’ इति गुणेऽपि पूर्वरूपे रूपम् । अदर्श-
मिति । अभ्याशवर्तिनः समीपवर्तिनः । ‘सदेशाभ्याशसविध—’ इत्यमरः । ‘तुरंग-
माणां च’ इति हलायुधः (?) । अप्राक्षं पृष्टवान् । उपशमय्य शान्तिं नीत्वा ।

लघुदीपिका ।

चरमः क्षमाश्रुदुःखः पूर्वपर्वतः— । ‘दृशिर् प्रेक्षणे’ इत्यस्माद्धातोः ‘इरितो वा’ इत्य-
ङ्प्रत्यये कृतेऽदर्शयदिति रूपं भवति । अभ्याशवर्तिनः समीपवर्तिनः । ‘अभ्याशा-
सन्ननिकटसंनिकृष्टसमीपवत्’ विहारः सौगतावासे क्रीडायां च’ इति वैजयन्ती ।
षण्डं वृक्षसमूहः । ‘षण्डं च पादपानां स्कन्धं करितुरंगमानां च’ इति हलायुधः ।

न चेद्रहस्यमिच्छामि श्रोतुं शोकहेतुम्' इति । सोऽब्रूत—'सौम्य, श्रयताम् । अहमस्यामेव चम्पायां निधिपालितनाम्नः श्रेष्ठिनो ज्येष्ठसूनुर्वसुपालितो नाम । वैरूप्यान्मम विरूपक इति प्रसिद्धिरासीत् । अन्यश्चात्र सुन्दरक इति यथार्थनामा कलागुणैः समृद्धो वसुना नातिपुष्टोऽभवत् । तस्य च मम च वपुर्वसुनी निमितीकृत्य वैरं वैरोपजीविभिः पौरधूतैरुदपाद्यत । त एव कदाचिदावयोरुत्सवसमाजे स्वयमुत्पादितमन्योन्यावमानमूलमधिकक्षेपवचनव्यतिकरमुपशमय्य 'न वपुर्वसु वा पुंस्त्वमूलम्, अपि तु प्रकृष्टगणिकाप्रार्थ्ययौवनो हि यः स पुमान् । अतो युवतिललामभूता काममञ्जरी यं वा कामयते स हरतु सुभगपताकाम्' इति व्यवस्थापयन् । अभ्युपेत्यावां प्राहिणुव तैस्यै दूतान् । अहमेव किलामुष्याः स्मरोन्मादहेतुरासम् । आसीनयोश्चावयोर्मामेवोपगम्य

पदचन्द्रिका ।

चेद्रहस्यं न चेद्रोप्यम् । तच्छ्रोतुं श्रवणविषयीकर्तुम् । सोऽब्रूतेति । श्रेष्ठिनो वणिगवरस्य । अन्यः कश्चन । वसुना नातिपुष्टः । दरिद्र इति यावत् । तस्य सुन्दरकस्य मम च वपुर्वसुनी शरीरद्रव्ये । वैरोपजीविभिर्वैरेणोपजीवन्ति तथोक्तैः । उदपाद्यत । उत्पादितमित्यर्थः । त इति । आवयोः स चाहं चावां तयोरावयोः । स्वयं तैः पौरधूतैः । अन्योन्यावमानमूलं परस्परावज्ञानिदानम् । अधिकक्षेपवचनव्यतिकरं तिरस्कारवाक्यप्रसरम् । उपशमय्य शा(श)मयित्वा । प्रकृष्टगणिकयोत्तमवेक्षया प्रार्थ्यमानं यौवनं यस्येति स तथा । युवतिललामभूता युवतिभूषणभूता । सुभग इति पताकाम् । चिह्नमिति यावत् । व्यवस्थापयन्निति मर्यादां चक्रुरित्यर्थः । अभ्युपेत्याङ्गीकृत्य । प्राहिणुवागमयाव । अहमिति । [अमुष्याः] काममञ्जर्याः । आसम् । 'अस् भुवि' इति । आवयोरुभयोर्मध्ये मां

भूषणा ।

'शम उपशमे' । 'त्यपि लघुपूर्वात्' इति णेरय् । अभ्युपेत्याङ्गीकारं कृत्वा । 'अङ्गीकाराभ्युपगमः' इत्यमरः । प्राहिणुवागमयाव । 'हि गतौ' । अस्या एना (ता)मानेतुम् । 'क्रियार्थोपपदस्य' इति कर्मणि चतुर्थी । अहमेवेति । 'अर्थवद्ग्रहणे यस्मान्नानर्थकपरिग्रहः । सुरुपधनिनोर्वेक्षया गृह्णाति धनिनं ततः ॥' इति नक्षत्रमा-

लघुदीपिका ।

अप्राक्षं पृष्ठवान् । अभ्युपेत्यानुमत्य । प्राहिणुवागमयाव । अपत्रपया लज्जया ।

सा नीलोत्पलमयमिवापाङ्गदामाङ्गे मम मुञ्चन्ती तं जनमपत्रपया-
धोमुखं व्यधत् । सुभगं मन्येन च मया स्वधनस्य स्वगृहस्य स्वग-
णस्य स्वदेहस्य स्वजीवितस्य च सैवैश्वरीकृता । कृतश्चाहमनया
मलमल्लकशेषः । हृतसर्वस्वतया चापवाहितः प्रपद्य लोकोपहास-
लक्ष्यतामक्षमश्च सोढुं धिक्कृतानि पौरवृद्धानामिह जैनायतने मु-
निनैकेनोपदिष्टमोक्षवर्त्मा सुकर एष वेषो वेशनिर्गतानामित्युदी-
र्णवैराग्यस्तदपि कौपीनमजहाम् । अथ पुनः प्रकीर्णमलपङ्कः
प्रबलकेशलुञ्चनव्यथः प्रकृष्टतमक्षुत्पिपासादिदुःखः स्थानासनश-
यनभोजनेष्वपि द्विप इव नवग्रहो बलवतीभिर्यन्त्रणामिरुद्वेजितः
प्रत्यवामृशम् । 'अहमस्मि द्विजातिः । अस्वधर्मो ममैष पाख-
ण्डिपथावतारः । श्रुतिस्मृतिहितेनैव वर्त्मना मम पूर्वजाः प्रा-

पदचन्द्रिका ।

प्रत्युपगम्य । अपाङ्गं नेत्रप्रान्तम् । तं जनं मत्प्रतिद्वन्द्विनं सुन्दरकम् । अपत्र-
पयान्यतो लज्जया । 'लज्जा सापत्रपान्यतः' इत्यमरः । अधोमुखं नम्रवदनम् ।
व्यधत् कृतवती । सुभगमिति । आत्मानं सुभगं मनुते स तथा । सैव काम-
मञ्जरी । ईश्वरीकृता खामिनीकृता । च्यन्तमेतत् । मलमल्लकं कौपीनम् ।
'आच्छादनं संपिधानं कौपीनं मलमल्लकम्' इति वैजयन्ती । अपवाहितो वहि-
ष्कृतः । प्रपद्य । प्राप्येत्यर्थः । लोकानामुपहासास्तेषां लक्ष्यतां स्थानताम् । धिक्कृ-
तानि तिरस्कारवचनानि । पौरवृद्धानां नागरिकश्रेष्ठानाम् । जैनायतने क्षपणक-
देवतागारे । वेशो वेश्यागृहम् । 'वेशो वेश्याजनसमाश्रयः' इत्यमरः । तस्माभिर्गि-
तानाम् । उदीर्णवैराग्योऽधिकवैराग्यः । कौपीनमजहामत्याक्षम् । अथेति ।
प्रकीर्णः प्रसृतः । लुञ्चनमुत्पाटनम् । व्यथा दुःखम् । प्रकृष्टतमः । 'अतिशयने
तमविष्ठनौ' इति तमप् । क्षुत्क्षुधा । पिपासा तृषा । द्विप इव हस्तीव । नवग्रहो
नूतनं ग्रहणमुपादानं यस्येति । प्रत्यवामृशमवि(व्य)चारयम् । द्विजातिवैश्यः ।
अस्वधर्मः । स्वधर्मो न भवतीत्यर्थः । पाखण्डिपथावतारः पाखण्डिनां पन्था इति

भूषणा ।

ला । अपाङ्गदाम शृङ्गारानुभावः । अपत्रपया लज्जया । 'मन्दाक्षं हील्लपा व्रीडा
लज्जा सापत्रपान्यतः' इत्यमरः । मलमल्लकं कौपीनम् । 'आच्छादनं संपिधानं कौ-
पीनं मलमल्लकम्' इति वैजयन्ती । वेशो वेश्यागृहम् । 'वेशो वेश्यागृहे प्रोक्तो ने-

लघुदीपिका ।

'मन्दाक्षं हील्लपा व्रीडा लज्जा सापत्रपान्यतः' । मलमल्लकं कौपीनम् । 'आ-
च्छादनं संपिधानं कौपीनं मलमल्लकम्' इति वैजयन्ती । 'वेशो वेश्याजनसमा-

वर्तन्त । मम तु मन्दभाग्यस्य निन्द्यवेषममन्ददुःखायतनं हरि-
हरहिरण्यगर्भादिदेवतापवादश्रवणनैरन्तर्यात्प्रेत्यापि निरयफलम्
अफलं विप्रलम्भप्रायमीदृशमिदमधर्मवर्त्म धर्मवत्समाचरणीय-
मासीत्' इति प्रत्याकलितस्वदुर्नयः पिण्डीखण्डं विविक्तमेतदासाद्य
पर्याप्तमश्रु मुञ्चामि इति श्रुत्वा चैतदनुकम्पमानोऽब्रवम्—
'भद्र, क्षमस्व । कंचित्कालमत्रैव निवस । निजेन युग्मेनासावेव
वेश्या यथा त्वां योजयिष्यति तथा यतिष्ये । सन्त्युपायास्तादृ-
शाः' इत्याश्वास्य तमनूत्थितोऽहम् । नगरमाविशन्नेव चोपलभ्य
लोकवादाद्बुद्धसमृद्धपूर्णं पुरमित्यर्थानां नश्वरत्वं च प्रदर्श्य प्रकृ-

पदचन्द्रिका ।

पाखण्डिपथः। 'ऋक्पूः—' इत्यवन्तता बौद्धमार्गावतरणम् । प्रावर्तन्त प्रवृत्ता आसन् ।
अमन्ददुःखायतनं महद्दुःखस्थानम् । अपवादो निन्दा । श्रवणस्य नैरन्तर्याभिर-
न्तरस्य भावस्तया । अविच्छेदादित्यर्थः । प्रेत्य जन्मान्तरे । 'प्रेत्यामुत्र भवान्तरे'
इत्यमरः । निरयो नरकः । 'स्यान्नारकस्तु नरको निरयो दुर्गतिः क्षियाम्' इत्यमरः ।
अफलं निष्फलम् । विप्रलम्भप्रायं वञ्चनाप्रायम् । 'विप्रलम्भो विसंवादो विरहो
वञ्चना तथा' इति विश्वः । अधर्मवर्त्माधर्ममार्गः । प्रत्याकलितो विचारितः । पि-
ण्डीखण्डम् । पिण्ड्यशोकः । खण्डं समूहः । 'अशोकः पिण्डिका पिण्डी' इति
वैजयन्ती । पर्याप्तं यथेष्टम् । श्रुत्वा चैतदिति क्षपणकवृत्तान्तम् । अब्रवमवदम् ।
मद्रेति संबोधनम् । युग्मेन धनेन । 'हिरण्यं द्रविणं युग्मम्' इत्यमरः । यतिष्ये ।
'यतीं प्रयत्ने' प्रयत्नं करिष्य इत्यर्थः । उपायाः साधनानि । तमिति क्षपणकम् ।
अनु पश्चात् । आविशन्नेवाप्रविशन्नेव । लोकवादाब्जनावक्याद्बुद्धा वित्तत्यागा-
सहाः । समृद्धाः श्रीमन्तः । 'श्रीमानिभ्य आढ्यः समृद्धश्च' इत्यमरः । अमूर्च्छो-
भूषणा ।

पृथ्ये गृहमात्रके' इति विश्वप्रकाशः । प्रत्यवाप्त्यं विचारितवान् । प्रेत्य जन्मान्तरे ।
'प्रेत्यामुत्र भवान्तरे' इत्यमरः । निरयो नरकः । 'स्यान्नारकस्तु नरको निरयो दुर्गतिः
क्षियाम्' इत्यमरः । पिण्ड्यशोकः । 'अशोकः पिण्डिका पिण्डी' इति वैजयन्ती ।
विविक्तमेकान्तः । 'विविक्तविजनच्छन्न' इत्यमरः । युग्मेन धनेन । 'हिरण्यं द्रविणं
युग्मम्' इत्यमरः । बुद्धाः सत्पुण्याश्च ते समृद्धा ऋद्धिमन्तस्तैः पूर्णम् । 'बुद्धोऽभि-
लघुदीपिका ।

श्रयः' । प्रेत्य जन्मान्तरेऽपि । 'प्रेत्यामुत्र भवान्तरे' । निरयो नरकः । 'स्यान्नारक-
स्तु नरको निरयो दुर्गतिः क्षियाम्' । पिण्ड्यशोकः । 'अशोकः पिण्डिका पिण्डी'
इति वैजयन्ती । युग्मेन धनेन । बुद्धः वित्तत्यागसहो बुद्धः । इत्यमरः । समृद्धः ।

तिस्थानमून्विधास्यन्कर्णीसुतप्रहिते पथि मतिमकरवम् । अनुप्र-
विश्य च द्यूतसभामक्षधूर्तैः समगंसि । तेषां च पञ्चविंशतिप्र-
कारासु सर्वासु द्यूताश्रयासु कलासु कौशलमक्षभूमिहस्तादिषु
चात्यन्तदुरुपलक्ष्याणि कूटकर्माणि तन्मूलानि सावलेपान्यधिक्षे-
पवचनानि जीवितनिरपेक्षाणि संरम्भविचेष्टितानि सभिकप्रत्यय-
व्यवहारान्यायवलप्रतापप्रायानङ्गीकृतार्थसाधनक्षमान्वलिषु सा-
न्वनानि दुर्वलेषु भर्त्सितानि पक्षरचनानैपुणमुच्चावचानि प्रलोम-

पदचन्द्रिका ।

कान् । प्रकृतिस्थान्स्वभावस्थान् । कर्णीसुतप्रहिते । कर्णीसुतः स्तेयशास्त्रकर्ता ।
'कर्णीसुतः करटकः स्तेयशास्त्रस्य कारकः' इति वैजयन्ती । तेन प्रहिते प्रवर्तिते ।
अक्षधूर्तैः पाशनिपुणैः । 'धूर्तौ निपुणवच्चकौ' इति वैजयन्ती । समगंसि संग-
तोऽभवम् । तेषां चेति । तेषामक्षधूर्तानाम् । अक्षभूमिः शारीस्थापनगृहम् ।
कूटकर्माणि कपटकर्माणि । तन्मूलानि कूटकर्ममूलानि । सावलेपानि सगर्वाणि
वेगोत्पादितानि । 'सभिको द्यूतकारकः' इत्यमरः । अङ्गीकृतार्थः स्वीकृतार्थस्तत्सा-
धने क्षमान्समर्थान् । पक्षरचनानैपुणं स्वपक्षीकरणे नैपुण्यम् । सर्वलोकानां स्वाय-
भूषणा ।

लाघुकस्तृष्णक्' इत्यमरः । अर्थानां नश्वरत्वं नाशयोग्यत्वम् । प्रकृतिस्थानर्थज-
न्योन्मादशून्यान् । अमूल्यसमृद्धलोकान् । कर्णीसुतः स्तेयशास्त्रप्रवर्तकः । 'कर्णी-
सुतो मूलदेवो मूलभद्रः कलाङ्कुरः' इति हारावली । अनुप्रपद्य विचारपूर्वकं प्राप्य ।
धूर्तौ निपुणः । 'धूर्तौ निपुणवच्चकौ' इति वैजयन्ती । समगंसि संगतः । अक्षाः
पाशाः भूमिस्तत्प्रक्षेपभूमिः हस्तादि च तेषु । 'अक्षो ज्ञानार्थशकटव्यवहारेषु
पाशके' इति विश्वः । तन्मूलानि कूटकर्ममूलानि । सावलेपानि सगर्वाणि । जी-
वितनिरपेक्षाणि प्राणनिरपेक्षाणि । सभिकप्रत्ययात्सभिकज्ञानात् । 'सभिका द्यूत-
कारकाः' इत्यमरः । व्यवहारन्यायवलेति । व्यवहारो लोकानां व्यवहारः, न्या-
यो युक्तिः तयोर्वलमुपन्यासः । प्रतापः प्रागल्भ्यं तैः प्रयोजितार्थसाधने क्षमस्त-
स्मादिति प्रत्ययस्य विशेषणम् । क्वचित् 'प्रत्ययव्यवहारात्' इति पाठः । प्रत्ययज-
नको व्यवहार इत्यर्थः । पक्षरचनानैपुणं सर्वजनानां स्वपक्षीकरणत्वे नैपुणम् । उ-
लघुदीपिका ।

'श्रीमानिभ्य आढ्यः समृद्धश्च' । कर्णीसुतः स्तेयशास्त्रकर्ता । 'कर्णीसुतः करटकः
स्तेयशास्त्रस्य कारकः' इति वैजयन्ती । समगंसि संगतोऽस्मि । अक्षभूमिः
शारीस्थापनगृहाणि । तन्मूलानि कूटकर्ममूलानि । सावलेपानि सगर्वाणि । सं-
रम्भविचेष्टितानि वेगव्युत्पादितानि । सभिकप्रत्ययात्सभिकज्ञानात् । 'सभिका द्यूत-
कारकाः' । पक्षरचनानैपुणं सर्वजनानां स्वपक्षीकरणे नैपुणम् । उच्चावचान्यनेकप्रका-

१ 'अनुप्रपद्य'.. २ 'अक्षभूमि'.. ३ 'व्यवहारन्याय'.. ४ 'प्रयोजितार्थ' ; 'जितार्थ'.

५ 'परपक्षरचनानैपुण्यम्'.. ६ 'उपप्रलोमज्ञानि'.

नानि ग्लहप्रभेदवर्णनानि द्रव्यसंविभागौदार्यमन्तरान्तराश्लीलप्रा-
यान्कलकलानित्येतानि चान्यानि चानुभवन्न तृप्तिमध्यगच्छम् ।
अहसं च किञ्चित्प्रमाददत्तशारे कचित्कितवे । प्रतिकितवस्तु
निर्दहन्निव क्रोधताम्रया दृशा मामभिवीक्ष्य 'शिक्षयसि रे
द्यूतवर्त्म हासव्याजेन । आस्तामयमशिक्षितो वराकः । त्वयैव
तावद्विचक्षणेन देविष्यामि' इति द्यूताध्यक्षानुमत्या व्यत्यषजत् ।
मया जितश्चासौ षोडशसहस्राणि दीनाराणाम् । तदर्थं सभिकाय
सभ्येभ्यश्च दत्त्वार्धं स्त्रीकृत्योदतिष्ठम् । उदतिष्ठंश्च तत्रगतानां
हर्षगर्भाः प्रशंसालापाः । प्रार्थयमानसभिकानुरोधाच्च तदगारेऽत्यु-
दारमभ्यवहारविधिमकरवम् । यन्मूलश्च मे दुरोदरावतारः स मे

पदचन्द्रिका ।

तीकरणे कुशलत्वम् । उच्चावचान्यनेकप्रकाराणि । 'उच्चावचं नैकभेदम्' इत्यमरः ।
प्रलोभनानि मोहनानि । 'मोहनं तु प्रलोभनम्' इत्यमरः । ग्लहः पणः । 'पणो-
ऽक्षेषु ग्लहो मतः' इत्यमरः । अन्तरान्तरा । मध्येमध्य इत्यर्थः । अश्लीलप्रायानस-
भ्यवहुलान् । 'अश्लीलं ग्राम्यभाषणम्' इति वैजयन्ती । कलकलान्कोलाहलान् ।
'कोलाहलः कलकलः' इत्यमरः । नाध्यगच्छं ना(न)प्रापम् । प्रमाददत्तशारे
प्रमादेनानवधानतया दत्तः शारः क्षेपकरणं येन तस्मिन्निति । 'शारः शारिश्च
खेलनी' इति महीपः । प्रतिकितवः प्रतिकूलकितवः । द्यूतवर्त्म द्यूतमार्गम् । हा-
सव्याजेन हासमिषेण । अशिक्षितोऽकुशलः । देविष्यामि । क्रीडिष्यामीत्यर्थः ।
व्यत्यषज्यतिषक्तोऽभूदिति । दीनाराणां निष्काणाम् । सुवर्णानामिति यावत् ।
'दीनारेऽपि च निष्कोऽस्त्री' इत्यमरः । तत्रगतानां सभिकसभ्यानां वेति । प्रशं-
सालापाः प्रशंसावचनानि । अभ्यवहारविधिं भोजनविधिम् । अकरवं कृतवान् ।

भूषणा ।

उच्चावचान्यनेकप्रकाराणि । 'उच्चावचं नैकभेदम्' इत्यमरः । उपप्रलोभनं मोहनम् ।
ग्लहप्रभेदवर्णनानि । पणस्यान्यथाभाववर्णनानि । 'अक्षेषु ग्लहः' इति लत्वम् ।
'पणोऽक्षेषु ग्लहः' इत्यमरः । अन्तरान्तरा । मध्येमध्य इत्यर्थः । कितवो द्यूतकारः ।
'कितवोऽक्षधूर्तो द्यूतकृत्समाः' इत्यमरः । वराकः शोच्यः । 'वराकः साधु-
शोच्ययोः' इति वैजयन्ती । सज्जो निष्काणाम्(?) । अभ्यवहारविधिं भोजनविधिम् ।

लघुदीपिका ।

राणि । 'उच्चावचं नैकभेदम्' । उपप्रलोभनम् । 'मोहनं तु प्रलोभनम्' । ग्लहप्रभे-
दवर्णनानि पणस्यान्यथाभाववर्णनानि । 'पणोऽक्षेषु ग्लहः स्मृतः' । अश्लीलप्रायान-
सभ्यप्रायान् । अश्लीलं ग्राम्यभाषणम् इति वैजयन्ती । 'धृताङ्कर्वुरौ शारौ' ।
कितवोऽक्षधूर्तः । 'कितवो द्यूतकारकः' । 'वराकः साधुशोच्ययोः' । तावत्सं-

विमर्दको नाम विश्वास्यतरं द्वितीयं हृदयमासीत् । तन्मुखेन च सारतः कर्मतः शीलतश्च सकलमेव नगरमवधार्य धूर्जटिकण्ठ-
कल्माषकालतमे तमसि नीलनिवसनार्धोरुकपरिहितो बद्ध-
तीक्ष्णकौक्षेयकः फणिमुखकाकलीसंदंशकपुरुषशीर्षकयोगचूर्णयो-
गवर्तिकामानसूत्रकर्कटक रज्जुदीपभाजनभ्रमरकरण्डकप्रभृत्यनेकोप-

पदचन्द्रिका ।

दुरोदरं द्यूतम् । 'दुरोदरं द्यूतकारे पण्ये द्यूतेऽपि पाशके' इति महीपः । धूर्जटीति ।
धूर्जटिर्महादेवः । 'धूर्जटिर्नीललोहितः' इत्यमरः । तत्कण्ठे यत्कल्माषं कालिमा ।
'सितेतरं/ स्यात्कल्माषम्' इति शाश्वतः । तद्वत्कालतमेऽतिश्यामले । नीलनिवसनं
नीलवस्त्रं तस्य यदर्धोरुकमवगुण्ठनवस्त्रम् । 'अर्धोरुकं वरस्त्रीणाम्' इत्यमरः । परि-
हित आच्छादितः । कौक्षेयकः करवालः । 'कौक्षेयको मण्डलाग्रः करवालः
कृपाणवत्' इत्यमरः । येनेति तथा । फणिमुखं सुरङ्गासाधनम् । काकली कर्तरी ।
संदंशकः भाषया 'सांडशी' इति । पुरुषशीर्षकं पुरुषशीर्षप्रतिकृतिकाष्ठमयं
शिरः । योगवर्तिकोपायाजनम् । मानसूत्रं प्रमाणरज्जुः । कर्कटको यन्त्रसाधनम् ।
भाषया 'कर्काटक' इत्युच्यते । 'कर्कटकस्त्वहौ । विल्वे कुचन्दने वृक्षे यन्त्राङ्गे रक्त-
चन्दने' इति महीपः । रज्जुरारोहणसाधनम् । दीपभाजनं भ्रमरकरण्डकं दीपनि-
भूषणा ।

दुरोदरावतारो द्यूतकारावतारः । 'दुरोदरो द्यूतकारे पणे द्यूते दुरोदरम्' इत्य-
मरः । सारतो बलात् । 'सारो बले स्थिरांशे च' इत्यमरः । कल्माषः । 'चित्रं कि-
र्मारकल्माष-' इत्यमरः । नीलवसनार्धोरुकपरिहितश्छादितः । 'अर्धोरुकं वर-
स्त्रीणां स्याच्चण्डातकमंशुकम्' इत्यमरः । कौक्षेयकोऽसिः । 'कौक्षेयको मण्डलाग्रः'
इत्यमरः । 'कुलकुक्षिग्रीवाभ्यः-' इति ढकञ् । फणिमुखं खननसाधनम् । 'सवरी'
इति भाषायाम् । काकली । 'निद्राति जागर्ति वेति बोधनार्थं कलमधुरध्वनि-
वाद्यविशेषः' इति गुरुचरणाः । 'काकली तु कले सूक्ष्मे ध्वनौ तु मधुरास्फुटे' इत्य-
मरः । वाद्ये भाक्तः । संदंशकम् 'सांडशी' इति भाषायाम् । पुरुषशीर्षकं पुरुषशी-
र्षप्रतिकृतिकाष्ठमयं शिरः । 'इवे प्रतिकृतौ' इति कन् । चूर्णं निध्यजनौषधिमूला-
दिचूर्णम् । योगवर्तिका यस्याः प्रज्वालनात्सर्वत्र सर्पा एव लोचनगोचरा भव-
न्ति । यत्प्रभया मोहमुपयान्ति जनाः सा । मानसूत्रं विस्तारायाममानार्थं सूत्रम् ।
रज्जुरालम्ब्यावरोहणार्थम् । भ्रमरकरण्डकं दीपनिर्वापकशालभभाजनम् । पटभासः

लघुदीपिका ।

पूर्णम् । देविष्यामि क्रीडिष्यामि । 'दिवु क्रीडादौ' । व्यत्ययजद्वयतिषक्तोऽभवत् ।
'अर्धोरुकं वरस्त्रीणां स्याच्चण्डातकमंशुकम्' । परिहित आच्छादितः । कौ-
क्षेयकोऽसिः । 'कौक्षेयको मण्डलाग्रः करवालः कृपाणवत्' । फणिमुखं सुरङ्गासा-
धनम् । काकली कर्तरी । संदंशकः सांडसी । पुरुषशीर्षकं पुरुषशीर्षप्रतिकृति-
काष्ठमयं शिरः । योगवर्तिकापायाजनम् । वर्तिकाजनतूलकं । मानसूत्रं प्रमाण-

करणयुक्तो गत्वा कस्यचिल्लुब्धेश्वरस्य गृहे संधिं छित्त्वा पटभा-
ससूक्ष्मच्छिद्रालक्षितान्तर्गृहप्रवृत्तिरव्यथो निजगृहमिवानुप्रविश्य
नीवीं सारमहतीमादाय निरगाम् । नीलनीरदनिकरपीवरतमो-
निविडितायां राजवीथ्यां झटिति शतहृदासंपातमिव क्षणमालो-
कमलक्ष्यम् । अथासौ नगरदेवतेव नगरमोषरोषिता निःसंवा-
धवेलायां निःसृता संनिकृष्टा काचिदुन्मिषद्रूषणा युवतिरावि-
रासीत् । 'कासि वासु, क यासि' इति सदयमुक्त्वा त्रासगद्गद-
मगादीत्—'आर्य, पुर्यस्यामर्यवर्यः कुबेरदत्तनामा वसति ।
अस्म्यहं तस्य कन्या । मां जातमात्रां धनमित्रनाम्नेऽत्रत्यायैव
कसैचिदिभ्यकुमारायान्वजानाद्धार्या मे पिता । स पुनरस्मिन्न-
त्युदारतया पित्रोरन्ते वित्तैर्निजैः क्रीत्वेवार्थिवर्गाद्धारिद्र्यं दरिद्रति

पदचन्द्रिका ।

वर्षापणशलभभाण्डम् । संधिमिष्टकासंधिम् । पटभासो जालान्तरम् । 'पटभासः
प्रेक्षणकम्' इति वैजयन्ती । नीवीम् । नीवी मूलवणिगधनम् । 'मूलद्रव्यं परिपणो
नीवी' इति हैमः । नीलेति । नीला ये नीरदा मेघास्तेषां निकरः समूहस्तेन पी-
वरं पुष्टं यत्तमोऽन्धकारस्तन्निविडितायाम् । शतहृदा विद्युत् । 'शम्पा शतहृदा' इत्य-
मरः । संपातः स्फुरणम् । 'संपातस्तु समुद्रमः' इत्यमरः । आलोकं प्रकाशम् । अलक्ष-
यम् । लक्षितवानित्यर्थः । अथेति । असौ विद्युत्प्रकाशः । नगरस्य मोषश्चौर्यं तेज-
रोषिता रुष्टा नगरदेवतेव । निःसंवाधं निःसंकटम् । 'संकटं ना तु संवाधः' इत्यमरः ।
उन्मिषद्रूषणा प्रस्फुरद्रूषणा । त्रासगद्गदं भयविह्वलम् । अगादीत् 'गद व्यक्तायां
वाचि' । अर्यवर्यो वैश्यवर्यः । 'अर्यः स्वामिवैश्ययोः' इति निघण्टुः । अत्रत्या-
यैतद्देशभवाय धनमित्रनाम्ने । अव्ययात्त्यप् । इभ्यकुमाराय धनिककुमाराय ।
अन्वजानात्प्रतिज्ञातवान् । स इति । स पिता । अस्मिन्धनमित्रे । पित्रोरन्ते

भूषणा ।

प्रेक्षणसाधनम् । 'पटभासः प्रेक्षणकम्' इति वैजयन्ती । नीवी मूलधनम् । शतह-
दा विद्युत् । 'शम्पा शतहृदा' इत्यमरः । संपातः स्फुरणम् । 'संपातस्तु समुद्रमः'
इति वैजयन्ती । आलोकः प्रकाशः । 'स्मृतं प्रकाश आलोको द्योतकश्च समाश्र-
ये' इति हलायुधः । निःसंवाधं निःसंमर्दम् । 'संकटं ना तु संवाधः' इत्यमरः ।

लघुदीपिका ।

रज्जुः । अमरकरण्डकं दीपनिर्वापणशलभभाण्डम् । 'पटहाक्षः प्रेक्षणकम्' इति
वैजयन्ती । 'नीवी मूलवणिगधनम्' । संपातः स्फुरणम् । 'संपातस्तु समुद्रमः' ।

सत्यथोदारक इति च प्रीतलोकाधिरोपितापरं श्लाघ्यनामनि वरय-
त्येव तस्मिन्मां तरुणीभूतामधन इत्यदत्त्वार्थपतिनाम्ने कस्मैचिदि-
तरस्मै यथार्थनाम्ने सार्थवाहाय दित्सति मे पिता । तदमङ्गलमद्य
किल प्रभाते भावीति ज्ञात्वा प्रागेव प्रियतमदत्तसंकेता वञ्चित-
स्वजना निर्गत्य बाल्याभ्यस्तेन वर्त्मना मन्मथाभिसरा तदगारम-
भिसरामि । तन्मां मुञ्च । 'गृहाणैतद्भाण्डम्' इत्युन्मुच्य मह्यम-
र्पितवती । दयमानश्चाहमब्रवम्—'एहि साध्वि, त्वां नयेयं त्व-

पदचन्द्रिका ।

मातापित्रोरवसाने । निजैः स्वकीयैर्वित्तैरर्थिवर्गाद्याचकसमूहादारिद्र्यं क्रीत्वेव
दरिद्रति सति । प्रीतेन लोकेनाधिरोपितं दत्तमुदारक इत्यपरं श्लाघ्यं नाम यस्य
तस्मिन् । अधन इति निःस्व इति हेतोः । सार्थवाहाय । 'वैदेशिकः सार्थवाहः'
इति । दित्सति दातुमिच्छति । तदमङ्गलमर्थपतिदानरूपम् । प्रभाते प्रातःकाले ।
प्रियतमो धनमित्रनामा तेन दत्तः संकेतो यस्यै सेति । मन्मथो मदनोऽभिसरः
सहायो यस्याः सा । 'सहायोऽनुचरः समाः' इत्यमरः । तदगारं तद्गृहम् । अभिस-
रामि गच्छामि । एतद्भाण्डमेतद्भूषणम् । 'भाण्डं भूषाश्चभूषयोः' इत्यमरः । उन्मु-
च्योत्तार्य । दयमानो दयतेऽसौ तथा । कृपावानित्यर्थः । साध्वि पतिव्रते इति

भूषणा ।

त्रासगद्गदं स्वरभङ्गः सात्त्विकभावः । अर्यवर्यो वैश्यश्रेष्ठः । 'अर्यः स्वामिवैश्ययोः'
इति निपातः । अत्रत्यायैतद्देशोद्भवाय । 'वैदेशिकः सार्थवाहो नैगमो वाणिजो
वृणिक्' इत्यमरः । दित्सति दातुमिच्छति सति । प्रियतमदत्तसंकेता तदगारम-
भिसरामि । 'कान्तार्थिनी तु या याति संकेतं साभिसारिका' इत्यमरः । नेयमभि-
सारिकेति वयम् । तादृशरतिसुखेच्छयाभिसरणाभावात् । 'रतार्थिनी तु संकेतं याति
या साभिसारिका' इति रसरत्नहारः । अभिसरः सहायः । 'अनुप्लवः सहायश्चानुच-
रोऽभिसरः समाः' इत्यमरः । भाण्डं भूषणम् । 'भाण्डं भूषणमात्रेऽपि' इति विश्व-

लघुदीपिका ।

आलोकं प्रकाशम् । 'स्मृतः प्रकाश आलोको द्योतकश्च समास्त्रया' इति हलायुधः ।
निःसंवाधं निःसंमर्दम् । 'संकटं ना तु संवाधः' । अर्यवर्यो वैश्यश्रेष्ठः । 'अर्यः स्वामि-
वैश्ययोः' इति निपातितः । अत्रत्यायैतद्देशसंभवाय । अव्ययात्त्यप् । वैदेशिकः
सार्थवाहः । दित्सति दातुमिच्छति । अभिसरः सहायः । 'अनुप्लवश्चानुसरः सहा-
योभिसरः समाः' । भाण्डं भूषणम् । 'भाण्डं भूषाश्चभूषयोः' । दीपिका हस्तदीपिका

श्रोपक्रम्याकृतार्थः 'गत एवायं कालदष्टः । तथा हि स्तब्धश्या-
वमङ्गम्, रुद्धा दृष्टिः, शान्त एवोष्मा । शुचालं वासु, श्रो-
ऽग्निसात्करिष्यामः । कोऽतिवर्तते दैवम्' इति सहेतुरैः प्रायात् ।
उत्थितश्चाहमुदारकाय तां नीत्वान्रवम्—'अहमस्मि कोऽपि त-
स्करः । त्वद्गतेनैव चेतसा सहायभूतेन त्वामिमामभिसरन्तीमन्त-
रोपलभ्य कृपया त्वत्समीपमनैषम् । भूषणमिदमस्याः' इत्यंशु-
पटलपाटितध्वान्तजालं तदप्यर्पितवान् । उदारकस्तु तदादाय
सलज्जं च सहर्षं च ससंभ्रमं च मामभाषत—'आर्य, त्वयैवे-
यमस्यां निशि प्रिया मे दत्ता । वाक्पुनर्ममापहृता । तथा हि न
जाने वक्तुं त्वत्कर्मैतदद्भुतमिति ॥ न ते स्वशीलमद्भुतवत्प्रति-

पदचन्द्रिका ।

ल्यर्थः । उपक्रम्य चिकित्सित्वा । 'उपक्रमश्चिकित्सा स्यात्' इति वैजयन्ती । त-
थाहीति । स्तब्धं निश्चेष्टं श्यावं श्यामलम् । 'श्यावः स्यात्कपिशो धूम्र—' इत्यमरः ।
अग्निसादम्यधीनम् । कोऽतिवर्तते दैवम् । न कोऽपीत्यर्थः । इतरैरन्यैः प्रायाद-
पगच्छत । उदारकाय धनमित्रनाम्ने । तस्करश्चोरः । 'तस्करश्चोरकर्णयोः' इति । अ-
न्तरा मार्गमध्ये । अंशुपटलेन किरणजालेन पाटितं नाशितं ध्वान्तजालमन्धकारस-
मूहो येनेति तथा । तद्भूषणम् । तथा हीति । अद्भुतमाश्चर्यकारि । प्रतिनियता

भूषणा ।

दर्शनालोकनेक्षणम्' इत्यमरः । उपक्रम्य चिकित्सयित्वा । 'उपक्रमश्चिकित्सा स्यात्'
इति वैजयन्ती । श्याववर्णः कपिशवर्णः । 'श्यावास्त्यता विषकृतः' इति माधवाचार्यः ।
'श्यावः स्यात्कपिशो धूम्रधूमलौ कृष्णलोहिते' इत्यमरः । अग्निसात्करिष्यामः । 'तद-
धीनवचने' इति सतिः । उदारकायेति । 'गत्यर्थकर्मणि—' इति चतुर्थ्यन्तम् ।
ब्रूतः कर्म अन्तरा मध्ये । हतिशब्दः प्रकारे । 'इति हेतुप्रकरणप्रकारादि'
इति कोशः । सलज्जं खरहस्यज्ञानात् । सहर्षं प्रियाप्राप्तेः । ससंभ्रममद्भुत-
कर्मदर्शनात् । व्यभिचारिशिवलता (?) । प्रिया दत्ता वागपहृता । अत्र परिवृत्तिर-
लंकारः—'परिवृत्तिर्विनिमयो न्यूनाभ्यधिकयोर्मिथः' इति लक्षणात् । तथाहीत्या-
दिना काव्यलिङ्गमपि । न जान इति । यदिदमद्भुतं त्वत्कर्म वक्तुं न जाने न श-
क्नोमि । स्वप्रतिभाया अभावात् । एवं च वाणी हतैवेति स्पष्टम् । न ते स्वशी-

लघुदीपिका ।

यित्वा । 'उपक्रमश्चिकित्सा स्यात्' इति वैजयन्ती । श्यावो विवर्णः । 'श्यावः स्या-
त्कपिशो धूम्रधूमलौ कृष्णलोहिते' । इतिशब्दः प्रकारे । 'इति हेतुप्रकरणप्रकारादि-

भाति । नैवमन्येनापि कृतपूर्वमिति प्रतिनियतैव वस्तुशक्तिः । न हि त्वय्यन्यदीया लोभादयः । त्वयाद्य साधुतोन्मीलितेति तत्प्रा-
यस्त्वत्पूर्वावदानेभ्यो न रोचते । दृष्टमिदानीमौदार्यस्य स्वरूपमिति
त्वदाशयमननुमान्य न युक्तो निश्चयः । त्वयामुना सुकृतेन क्रीतो-
ऽयं दासजन इत्यसारमतिगरीयसा क्रीणासीति स ते प्रज्ञाधिक्षेपः ।
प्रियादानस्य प्रतिदानमिदं शरीरमिति तदलाभे निधनोन्मुखमिद-
मपि त्वयैव दत्तम् । अथवैतावदत्र प्राप्तुरूपम् । अद्यप्रभृति भ-
र्तव्योऽयं दासजनः' इति मम पादयोरपतत् । उत्थाप्य चैनमुर-
सोपश्लिष्याभाषिषि—'भद्र, काद्य ते प्रतिपत्तिः' इति । सोऽ-
भ्यधत्त—'न शक्नोमि चैनामत्र पित्रोरनभ्यनुज्ञयोपयम्य जीवि-
तुम् । अतोऽस्यामेव यामिन्यां देशमिमं जिहासामि । को वाहम्,

पदचन्द्रिका ।

विषयविशेषनिष्ठा । अवदानं महत्कर्म । त्वदाशयं त्वदभिप्रायम् । 'छन्दोऽभिप्राय
आशयः' इत्यमरः । अननुमान्यानुमतिमकारयित्वा । अयं दासजनः । मद्रूप इ-
त्यर्थः । असारं निःसारम् । अतिगरीयसा बहुतरेण । क्रीणासि गृह्णासि । त इति
तव । प्रज्ञाधिक्षेपो बुद्धिनिन्दा । तदलाभे प्रियाया अप्राप्तौ । निधनोन्मुखम् । नि-
धनं मरणम् । इदं मच्छरीरम् । अथवेति । प्राप्तुरूपं प्रशस्तं प्राप्तम् । प्रशंसायां
रूपम् । उपश्लिष्यालिङ्ग्य प्रतिपत्तिः कर्तव्यता । 'प्रतिपत्तिः कर्तव्ये प्रतिभाविज्ञातगौ-
रवेषु' इत्यमरः । न शक्नोमीति । अनभ्यनुज्ञयाननुमत्या । उपयम्य विवाहं कृत्वा ।
यामिन्यां रात्रौ । 'रजनी यामिनी तमी' इत्यमरः । जिहासामि त्यक्तुमिच्छामि ।

भूषणा ।

लमिति । इदं द्रव्यस्य प्रियायाश्च समर्पणं तु चोरत्वेन व्यवहृतस्य स्वशीलं स्वभावो
न भवतीत्यतोऽद्भुतवत्प्रतिभाति । प्रतिनियतेति । तत्तद्व्यक्तिविभ्रान्तेत्यर्थः । त-
त्प्राय इति । तद्व्यादिसमर्पणं पूर्वावदानेभ्यः पूर्वजातकर्मभ्यो न रोचते । 'रुच्य-
र्थानां—' इति चतुर्थी । कर्मणां न शोभत इत्यत्र तात्पर्यम् । एतदुपलभ्य परदार-
परस्वनिवृत्तिरूपम् । अवदानेभ्यः । 'अवदानं कर्म वृत्तम्' इत्यमरः । आशयमभि-
प्रायः (यम्) । 'छन्दोऽभिप्राय आशयः' इति । अननुमान्यानुमतिमकारयित्वा । नि-
धनं मरणम् । प्रतिपत्तिः कर्तव्यम् । 'प्रतिपत्तिः कर्तव्ये प्रतिभाविज्ञातगौरवेष्वापि च'

लघुदीपिका ।

समाप्तिषु । अपूर्वावदानेभ्योऽपूर्वविक्रमेभ्यः । आशयमभिप्रायम् । 'छन्दोऽभि-
प्राय आशयः' । अननुमान्यानुमतिमकारयित्वा । निधनं मरणम् । 'निधनं कु-
लनाशयोः' । प्रतिपत्तिः कर्तव्ये प्रतिभाविज्ञानगौरवेष्वापि च प्रत्यवायः । 'वा-

यथा त्वमाज्ञापयसि' इति । अथ मयोक्तम्—'अस्त्येतत् । स्वदेशो देशान्तरमिति नेयं गणना विदग्धस्य पुरुषस्य । किंतु वालेयम-नल्पसौकुमार्या, कष्टाः प्रत्यवायभूयिष्ठाश्च कान्तारपथाः । शैथिल्यमिव किञ्चित्प्रज्ञासत्त्वयोरनर्थनेदृशेन देशत्यागेन संभाव्यते । तत्सहानया सुखमिहैव वस्तव्यम् । एहि । नयावैनां स्वमेवावासम्' इति । अविचारानुमतेन तेन सद्य एवैनां तद्गृहमपनीय तथैवापसर्पभूतया तत्र मृद्भाण्डावशेषमचोरयाव । ततो निष्पत्य कचिन्मुषितकं निधाय समुच्चलन्तौ नागरिकसंपाते मार्गपार्श्वशायिनं कचिन्मत्तवारणमुपरिपुरुषमाकृष्याध्यारोहाव । ग्रैवेयप्रोत्त-

पदचन्द्रिका ।

अथेति । विदग्धस्य चतुरस्य । अनल्पसौकुमार्या । अत्यन्तसुकुमारेत्यर्थः । प्रत्यवायो वाधकम् । 'वाधकं प्रत्यवायः स्यात्' इत्यजयः । कान्तारपथा वनमार्गाः । 'ऋक्पूः—' इत्यदन्तता । 'कान्तारं च वने विघ्ने दुर्गमार्गेषुभेदयोः' इति महीपः । शैथिल्यं शिथिलता । प्रज्ञा बुद्धिः । सत्त्वं बलम् । आवासं गृहम् । अपसर्पभूतया चरभूतया । 'अपसर्पश्चरः स्पशः' इत्यमरः । तत्र नगरे । अचोरयाव । 'चुर स्तेये' उत्तमपुरुषद्विवचनम् । तत् इति । ततो नगरात् । कचित्प्रदेशे मुषितकं चोरितं वस्तुजातम् । नागरिकसंपाते नगरस्थलोकसंमर्दे । उपरिपुरुषमाधोरणम् । आकृष्याधो निष्पात्य । ग्रैवेयं कण्ठरज्जुः । 'ग्रीवाविभूषणे रज्जौ ग्रैवं ग्रैवेयमित्यपि'

भूषणा ।

इति । वालेयमित्यादि विषमालंकारः । 'विषमं वर्ण्यते यत्र घटनाननुरूपयोः' इति लक्षणात् । प्रत्यवायो वाधकम् । 'वाधकं प्रत्यवायः स्यात्' इत्यजयः । इवैवार्थे । प्रज्ञा-सत्त्वयोर्बुद्धिपराक्रमयोः । 'धीः प्रज्ञा शेमुषी मतिः' इत्यमरः । 'सत्त्वोऽस्त्री जन्तुषु क्लीबे व्यवसाये पराक्रमे' इति विश्वः । अपसर्पभूतया चारभूतया । 'अपसर्पश्चरः स्पशः । चारश्च गूढपुरुषः' इत्यमरः । निष्पत्य निर्गत्य । 'पल्लु गतौ' । मुषितं चोरितधनम् । नागरिकपुरुषसंपाते नगररक्षकपुरुषसंपाते । उपरिपुरुषं पुरुषोन्मानादधिकम् । आकृष्य गजपृष्ठस्थां रज्जुम् । मत्तगजे सर्वकालं रज्ज्वा नियन्त्रितत्वात् । ग्रैवेयं कण्ठरज्जुः । 'ग्रीवाविभूषणे रज्जौ ग्रैवं ग्रैवेयमित्यपि' इति

लघुदीपिका ।

धकं प्रत्यवायः स्यात्' इत्यजयः । इवैवेत्यर्थे । 'इवावधारणे साम्ये' इति वैजयन्ती । प्रज्ञासत्त्वयोर्बुद्धिधैर्ययोः । 'अपसर्पश्चरः स्पशः' । निष्पत्य । 'पल्लु गतौ' । 'मुषितं चोरितं धनम्' ग्रैवेयं कण्ठरज्जुः । 'ग्रीवाविभूषणे रज्जौ ग्रैवं ग्रैवेय-

पादयुगलेन च मयोत्थाप्यमान एव पातिताधोरणं पृथुलोरः स्थल-
परिणतः पुरीतल्लतापरीतदन्तकाण्डः स रक्षिकवलमक्षिणोत् ।
अध्वंसयाव चामुनैवार्थपतिभवनम् । अपवाह्य च कचन जीर्णो-
द्याने शाखाग्राहिकया चावातराव । स्वगृहगतौ च स्नातौ शय-
नमध्यशिश्रियाव ।

तावदेवोदगादुदधेरुदयाचलेन्द्रपद्मरागशृङ्गकल्पं कल्पद्रुमहेम-
पल्लवापीडपाटलं पतङ्गमण्डलम् । उत्थाय च धौतवक्त्रौ प्रगेत-
नानि मङ्गलान्यनुष्ठायास्मत्कर्मतुमुलं पुरमनु विचरन्तावशृणुव वर-
वधूगृहेषु कोलाहलम् । अथार्थैरर्थपतिः कुवेरदत्तमाश्रास्य कुल-

पदचन्द्रिका ।

इति वैजयन्ती । भाषया 'किलावा' इति प्रसिद्धम् । प्रोतं प्रवेशितम् । पातितो
य आधोरणो हस्तिपकस्तस्य पृथुलं विशालं यदुरःस्थलं तत्र परिणतो दन्तेन ति-
र्यक्प्रहारी । 'तिर्यग्दन्तप्रहारस्तु गजः परिणतो मतः' इति हलायुधः । पुरीतल्ल-
तान्नवल्ली । 'अन्नं पुरीतत्' इत्यमरः । परीतं दन्तकाण्डं यस्येति तथा । अक्षिणो-
त्क्षपितवान् । अमुनैव गजेनैव । अपवाह्य नीत्वा । शाखाग्राहिकया । शाखां गृही-
त्वेत्यर्थः । अवातरावोत्तीर्णविति । अग्न्यशिश्रियावाधिष्ठितवन्तौ । तावदिति ।
पद्मरागो रक्तमणिस्तस्य शृङ्गं शिखरं तत्कल्पं तत ईषन्मनम् । कल्पद्रुमस्य हेमप-
ल्लवाः सुवर्णपल्लवास्तेषामपीडः समूहः । 'आपीडः शेखरे ब्राते' इति वैजयन्ती ।
पाटलमनेकवर्णम् । 'श्वेतरक्तस्तु पाटलः' इत्यमरः । पतङ्गमण्डलं सूर्यविम्बम् ।
'पतङ्गौ पक्षिसूर्यौ च' इत्यमरः । प्रगेतनानि प्रातःकालोचितानि । 'तुमुलो व्या-
कुलरवः' इति हैमः । अथेति । अर्थपतिर्वरः । अर्थैर्द्रव्यैः । कुवेरदत्तं कन्यापि-
भूषणा ।

वैजयन्ती । 'कुलकुक्षि-' इति ढकञ् । परिणतो दन्तेन तिर्यक्प्रहारी । 'तिर्य-
ग्दन्तप्रहारस्तु गजः परिणतो मतः' इति हलायुधः । पतिताधोरणेति ।
पतितः समीपभूमौ सुप्तः । तदीयोरःस्थलस्य परिणतः । उरःस्थलकर्मकतिर्य-
ग्दन्तप्रहारवानित्यर्थः । पुरीतदन्नम् । 'अन्नं पुरीतत्' इत्यमरः । भवनं वल्लक-
टादिनिर्मितं न तु पाषाणनिर्मितम् । तस्या(स्य) तदानीमेवान्यदेशादागन्तुक-
तया तस्यासंभवादन्याम्यत्वाच्च । शाखाग्राहिकया शाखाग्रहणेन । धात्वर्थनिर्देशे
ष्वुल् । आपीडः समूहः । 'आपीडः शेखरे ब्राते' इत्यमरः । प्रगेतनानि प्रातः-

लघुदीपिका ।

मित्यपि' इति वैजयन्ती । परिणतो दन्तेन तिर्यक्प्रहारी । 'तिर्यग्दन्तप्रहारस्तु
गजः परिणतो मतः' इति हलायुधः । 'अन्नं पुरीतत्' । ग्राहिकया ग्रहणेन । आपीडः
समूहः । 'आपीडः शेखरे ब्राते' इति वैजयन्ती । प्रगेतनानि प्रातः करणीयानि ।

पालिकाविवाहं मासावधिकमकल्पयत् । उपहरे पुनरित्यशिक्षयं
 धनमित्रम्—‘उपतिष्ठ सखे, एकान्त एव चर्मरत्नभस्त्रिकामिमां
 पुरस्कृत्याङ्गराजम् । आचक्ष्व च जानात्येव देवो नैककोटिसा-
 रस्य वसुमित्रस्य मां धनमित्रं नामैकपुत्रम् । सोऽहं मूलहरत्न-
 मेत्यार्थिवर्गादस्म्यवज्ञातः । मदर्थमेव संवार्धितायां कुलपालिकायां
 महारिद्वयोषात्पुनः कुवेरदत्तेन दुहितर्यर्थपतये दित्सितायामुद्वेगा-
 दुज्झितुमसूनुपनगरभवं जरद्वनमवगाह्य कण्ठन्यस्तशस्त्रिकः के-
 नापि जटाधरेण निवार्यैवमुक्तः—‘किं ते साहसस्य मूलम्’ इति ।
 मयोक्तम्—‘अवज्ञासोदर्यं दारिद्र्यम्’ इति । स पुनरेवं कृपालु-
 रन्वग्रहीत्—‘तात, मूढोऽसि । नान्यत्पापिष्ठतममासत्यागात् ।
 आत्मानमात्मनानवसाद्यैवोद्धरन्ति सन्तः । सन्त्युपाया धनार्जनस्य

पदचन्द्रिका ।

तरम् । मासावधिकम् । मासोत्तरमित्यर्थः । उपहरे । ‘रहोऽन्तिकमुपहरे’ इत्य-
 मरः । सखे धनमित्र । चर्मरत्नमुत्तमचर्म । ‘रत्नं खजातिश्रेष्ठेऽपि’ इति कोशः ।
 भस्त्रिका ‘भाता’ इति भाषया प्रसिद्धा । ‘प्रसेविकोच्यते भस्त्रा’ इति । अङ्गराजम् ।
 नैककोटिसारस्य । अनेककोटिद्रव्यस्येत्यर्थः । वसुमित्रस्यैकपुत्रम् । अर्थिवर्गाद्याव-
 कसमूहात् । कुलपालिकायां कन्यायाम् । ‘कन्या तु कुलपालिका’ इत्यमरः । दि-
 त्सितायां दातुमारब्धायाम् । उद्वेगाच्छोकात् । ‘उद्वेगौ शोकसंभ्रमौ’ इति वैजयन्ती ।
 असून्प्राणान् । उज्झितुं त्यक्तुम् । उपनगरभवं नगरसमीपस्थम् । जरद्वनं प्रचार-
 हितं वनम् । केनाप्यविदितनाम्ना । साहसस्योद्योगस्य । अवज्ञा हेलना तस्याः सोदर्यः ।
वन्धुरित्यर्थः । ‘समानोदर्यसोदर्य-’ इत्यमरः । स इति । स जटाधरः । तातः ।
 अर्मक इत्यर्थः । ‘तातस्तु जनकेऽर्मके’ इति कोशः । अनवसाद्याविनाश्य । एकोऽप्यु-

भूषणा ।

करणीयानि । ‘—प्राह्मेप्रगेऽव्ययेभ्यः’ इति व्युः । उपहरे रहः । चर्मभस्त्रिका ।
 ‘भस्त्रा चर्मप्रसेविका’ । मूलहरत्वं मूलद्रव्यनाशकत्वम्, काष्ठबाहिकत्वं वा ।
 उद्वेगात् । ‘उद्वेगौ शोकसंभ्रमौ’ इति वैजयन्ती । तात पुत्र । ‘तातस्तु जनके

लघुदीपिका ।

उपहरे रहसि । ‘रहोऽन्तिकमुपहरे’ । चर्मभस्त्रा । ‘प्रसेविकोच्यते भस्त्रा’ । उद्वे-
 गाच्छोकात् । ‘उद्वेगौ शोकसंभ्रमौ’ इति वैजयन्ती । तात पुत्र । ‘तातस्तु जन-
 केऽर्मके’ इति केशवः । अनवसाद्याविनाश्य । स एष कल्पः स एष प्रकारः ।

उच्छ्वासः] पदचन्द्रिका-भूषणा-लघुदीपिकासहितम् । १०५

वहवः नैकोऽपि च्छिन्नकण्ठप्रतिसंधानपूर्वस्य प्राणलाभस्य । किमनेन । सोऽस्म्यहं मन्त्रसिद्धः । साधितेयं लक्षग्राहिणी चर्मरत्नभस्त्रिका । चिरमहमस्याः प्रसादात्कामरूपेषु कामप्रदः प्रजानामवात्सम् । मत्सरिण्यां जरसि भूमिस्वर्गमन्त्रोद्देशे प्रवेक्ष्यन्नागतः । तामिमां प्रतिगृहाण । मदन्यत्र चेयं वणिग्भ्यो वारमुख्याभ्यो वा दुग्धे इति हि तद्गता प्रतीतिः । किंतु यत्सकाशादन्यायापहृतं तत्तस्मै प्रत्यर्पणीयम् । न्यायार्जितं तु देवब्राह्मणेभ्यस्त्याज्यम् । अथेयं देवतेव शुचौ देशे निवेश्यार्च्यमाना प्रातःप्रातः सुवर्णपूर्णैव दृश्यते । स एष कल्पः' इति वद्वाञ्जलये मह्यमेनां दत्त्वा किमपि प्रावच्छिद्रं प्राविशत् । इयं च रत्नभूता चर्मभस्त्रिका देवायानिवेद्य नोपजीव्येत्यानीता । परंतु देवः प्रमाणम्' इति । राजा च नियतमेव वक्ष्यति—'भद्र, प्रीतोऽस्मि ।

पदचन्द्रिका ।

पायश्चिन्नो यः कण्ठस्तस्य यत्प्रतिसंधानं पुनःसंबन्धस्तत्पूर्वस्य प्राणलाभस्य प्राणप्राप्तेर्नेति नास्तीत्यर्थः । किमनेन प्राणत्यागेन । लक्षग्राहिणी लक्षं ग्राहयतीति तथा । कामरूपेषु देशेषु कामप्रदो मनोरथदाता । अवात्सं वसतिमकरवम् । मत्सरिण्यां मत्सरकारिण्याम् । जरसि वार्धके भूमिस्वर्गं भूम्यां स्वर्ग इव स्वर्गस्तम् । अन्त्रोद्देशेऽस्मिन्प्रदेशे । इमां चर्मरत्नभस्त्रिकाम् । मदन्यत्र । मां विहायान्यत्रेत्यर्थः । इयं चर्मरत्नभस्त्रिका । वणिग्भ्यो वैश्येभ्यः । वारमुख्याभ्यो वाराङ्गनाभ्यः । दुग्धे । 'दुह प्रपूर्णे' । पूरयतीत्यर्थः । इत्येवम् । तद्गता चर्मभस्त्रिकागता । प्रतीतिः ल्यातिः । अथेयमिति । इयं चर्मभस्त्रिका । अर्च्यमाना पूज्यमाना । प्रातःप्रातरिति वीप्सायाम् । प्रतिप्रातःकाले । कल्पः प्रकारः । वद्वाञ्जलये कृतप्रणामाय । प्रावच्छिद्रं पर्वतच्छिद्रम् । 'अद्रिगोत्रगिरिग्रावाचलशैलशिलोचयाः' इत्यमरः । देवाय राज्ञे । अनिवेद्याकथयित्वा । नोपजीव्योपजीवितुमशक्या । प्रमाणं निर्णयकर्ता । 'प्रमाणं हेतुमर्यादाशस्त्रेयत्ताप्रमातृषु' इत्यमरः । वक्ष्यति वदिष्यति । इमां भूषणा ।

उर्मके' इति । अनासाद्याविनाश्य । मदन्यत्र चेति । यदि मया गृह्यते चेद्ब्राह्मणत्वे सत्यपि मह्यं ददातीयं भस्त्रिका । मदन्येभ्यस्तु वणिग्भ्यो वारमुख्याभ्य एव वा नान्येभ्यः । एष कल्प एष प्रकारः । देवः प्रमाणं देवो निर्णायकः ।

लघुदीपिका ।

देवः प्रमाणं देवो निर्णायकः । 'प्रमाणं हेतुमर्यादाशस्त्रेयत्ताप्रमातृषु' । वरिवस-
१ 'वारयोषिन्मुख्याभ्यः'.

राच्छ । यथेष्टमिमांमुपमुङ्क्ष्व' इति । भूयश्च ब्रूहि—'यथा न कश्चि-
देनां मुष्णाति तथानुगृह्यताम्' इति । तदप्यवश्यमसावभ्युपेक्ष्यति ।
ततः स्वगृहमेत्य यथोक्तमर्थत्यागं कृत्वा दिने दिने वरिवस्यमानां
स्तेयलब्धैरर्थैर्नक्तमापूर्य प्राप्ते लोकाय दर्शयिष्यसि । ततः कुवे-
रदत्तस्तृणायमत्वार्थपतिमर्थलुब्धः कन्यकया स्वयमेव त्वामुपस्था-
स्यति । अथ कुपितोऽर्थपतिर्व्यवहर्तुमर्थगर्वादभियोक्ष्यते । तं च
भूयश्चित्रैरुपायैः कौपीनावशेषं करिष्यावः । स्वकं चौर्यमनेनैवा-
भ्युपायेन सुप्रच्छन्नं भविष्यति' इति । हृष्टश्च धनमित्रो यथोक्त-
मन्वतिष्ठत् । तदहरेव मन्त्रियोगाद्विमर्दकोऽर्थपतिसेवाभियुक्तस्त-
स्योदारके वैरमभ्यवर्धयत् । अर्थलुब्धश्च कुवेरदत्तो निवृत्त्यार्थ-
पतेर्धनमित्रायैव तनयां सानुनयं प्रादित्सत । प्रत्यवभ्राच्चार्थपतिः ।

पदचन्द्रिका ।

भक्षिकाम् । मुष्णाति चोरयति । असौ राजा । अभ्युपेक्ष्यत्यङ्गीकरिष्यति । तत
इति । अर्थत्यागं द्रव्यदानम् । वरिवस्यमानां सेव्यमानाम् । 'वरिवस्या तु शुश्रूषा'
इत्यमरः । स्तेयलब्धैश्चौर्यप्राप्तैः । नक्तं रात्रौ । कुवेरदत्तः कन्यापिता । तृणायमत्वा
तृणप्रायं मत्वा ज्ञात्वा । 'मन्यकर्मण्यनादरे विभाषाऽप्राणिषु' इति चतुर्थी । उपस्थास-
त्याराधयिष्यति । अथेति । अर्थगर्वाद्व्योन्मादात् । अभियोक्ष्यते द्वेषं करिष्यति ।
'अभियोगः स्मृतो द्वेषः' इति । तमर्थपतिम् । चित्रैरनेकैः । हृष्टो हर्षं प्राप्तः ।
तदिति । तदहरेव तस्मिन्नेव दिवसे । विमर्दक एतन्नाम्ना ख्यातः । अर्थपतिः
सेवायामभियुक्तः संनद्धः । तस्यार्थपतेः उदारके धनमित्रे । वैरं द्वेषम् । अभ्यवर्ध-
यदभिवर्धितवान् । कुवेरदत्तः कन्यापिता । अर्थपतेः सकाशान्निवृत्त्य परावृत्त्य । धन-
मित्रायैव तनयां कन्याम् । प्रादित्सत दत्तवान् । प्रत्यवभ्रात् । प्रतिबन्धं चकारेत्यर्थः ।

भूषणा ।

(कः) । 'प्रमाणं हेतुमर्यादाशास्त्रेयत्ताप्रमातृषु' इति । वरिवस्यमाना शुश्रूषमाणा ।
'वरिवस्या तु शुश्रूषा परिचर्याप्युपासना' इत्यमरः । तृणाय तृणवत् । 'मन्यक-
र्मण्यनादरे' इति चतुर्थी । अभूदित्यध्याहारः । अभियुक्तः संनद्धः । व्यव-

लघुदीपिका ।

मानामुपास्यमानाम् । 'वरिवस्या तु शुश्रूषा परिचर्याप्युपासना' । तृणाय तृण-
वत् । 'मन्यकर्मण्यनादरे विभाषाऽप्राणिषु' इति चतुर्थी । अभियुक्तः संनद्धः ।

उच्छ्वासः] पदचन्द्रिका-भूषणा-लघुदीपिकासहितम् । १०७

एष्वेव दिवसेषु काममञ्जर्याः स्वसा यवीयसी रागमञ्जरी नाम
पञ्चवीरगोष्ठे संगीतकमनुष्ठास्यतीति सान्द्रादरः समागमनागर-
जनः । स चाहं सह सख्या धनमित्रेण तत्र संन्यधिषि । प्रवृ-
त्तनृत्यायां च तस्यां द्वितीयं रङ्गपीठं ममाभून्मनः । तद्वृष्टिविभ्र-
मोत्पलवनसत्रपाश्रयश्च पञ्चशरो भावरसानां सामग्र्यात्समुदित-
बल इव मामतिमात्रमव्यथयत् । अथासौ नगरदेवतेव नगरमो-
परोषिता लीलाकटाक्षमालाशृङ्खलाभिर्नीलोत्पलपलाशश्यामलाभि-
र्मामवध्नात् । नृत्योत्थिता च सा सिद्धिलाभशोभिनी,—किं वि-

पदचन्द्रिका ।

एष्विति । एतेष्वेव दिवसेषु । पञ्चवीरगोष्ठे जानपदे सदसि । 'तत्पञ्चवीरगोष्ठं
तु यत्तु जानपदं सदः' इति कोशसारः । संगीतकं गीतादि । 'गीतं वाद्यं च नृत्यं
च त्रिभिः संगीतमुच्यते' इति संगीतसर्वस्वे । नागरजनो नागरिकलोकः । अहम-
पहारवर्मा । धनमित्रेण । तत्र सभायाम् । रङ्गपीठं नृत्यस्थानम् । सत्रमाच्छादनम् ।
'सत्रमाच्छादने यज्ञे सदादाने वनेऽपि च' इति विश्वः । तस्मादपगत आश्रयो यस्ये-
ति । उत्पलवनसत्रमात्राश्रय इति भावः । पञ्चशरः कामः भावरसानाम् । भावा
विभावादयः । रसाः शृङ्गारादयः । तेषाम् । सामग्र्यं समग्रस्य भावस्तेन । समुदि-
तबल इव मिलितबल इव । अतिमात्रं निर्भरम् । 'अतिमात्रोद्गाढनिर्भरम्' इत्यमरः ।
अथेति । असौ रागमञ्जरी । नगरमोषो नगरचौर्यं तेन रोषितेव रुष्टा । लीलाक-
टाक्षमाला एव शृङ्खलास्ताभिः । नीलोत्पलपलाशानि नीलोत्पलपत्राणि । 'पत्रं पलाशं
छदनं दलं पर्णं छदः पुमान्' इत्यमरः । तद्वच्छ्यामलाः । 'कालश्यामलमेचकाः'
इत्यमरः । अवध्नात् । ववन्धेत्यर्थः । सिद्धिलाभशोभिनी समृद्धिफलप्राप्तिशोभिनी ।

भूषणा ।

हर्तुं विवाहं निरोद्धुमिति भावः । विमर्दक इति । द्यूतप्रकरणे यः सभिकः । प-
ञ्चवीरगोष्ठे । 'तत्पञ्चवीरगोष्ठं तु यत्तु जानपदं सदः' । संगीतम् । 'नृत्यं गीतं च
वाद्यं च संगीतं त्वत्र भाषितम्' इति भागुरिः । सत्रमाच्छादनम् । 'सत्रमाच्छा-
दने यज्ञे सदादाने वनेऽपि च' इति वैजयन्ती । भावरसानाम् । 'बाह्यार्थालम्बनो
यस्तु विकारो मानसो भवेत् । स भावः कथ्यते सद्भिस्तस्योत्कर्षो रसः स्मृतः ॥' इति

लघुदीपिका ।

पञ्चवीरगोष्ठे । 'तत्पञ्चवीरगोष्ठं तु यत्तु जानपदं सदः' संगीतम् । 'नृत्यं गीतं च
वाद्यं च संगीतं त्वत्र भाषितम्' इति भागुरिः । सत्रमाच्छादनम् । 'सत्रमाच्छा-
दने यज्ञे सदादाने वनेऽपि च' इति वैजयन्ती । भावरसानाम् । 'बाह्यार्थालम्बनो
यस्तु विकारो मानसो भवेत् । स भावः कथ्यते सद्भिस्तस्योत्कर्षो रसः स्मृतः ॥'

भवन्मनोऽभिनिविशते । तस्याश्च मया सुलक्षिता भाववृत्तिः ।
तामप्यचिराद्युग्मशरः शरशयने शाययिष्यति । स्थानाभिनिवेशिनोश्च वामयत्नसाध्यः समागमः । किंतु सा किल वारक-
न्यका गणिकास्वधर्मप्रतीपगामिना भद्रोदारेणाशयेन समगिरत—
'गुणशुल्काहम्, न धनशुल्का । न च पाणिग्रहणादृतेऽन्वभोग्यं
यौवनम्' इति । तच्च मुहुः प्रतिषिध्याकृतार्था तद्भगिनी कामम-
ञ्जरी माता च माधवसेना राजानमश्रुकण्ठ्यौ व्यजिज्ञपताम्—
'देव, युष्मद्दासी रागमञ्जरी रूपानुरूपशीलशिल्पकौशला पूरयि-
ष्यति मनोरथानित्यासीदस्माकमतिमहत्याशा साद्य मूलच्छिन्ना ।
यदियमतिक्रम्य स्वकुलधर्ममर्थनिरपेक्षा गुणेभ्य एव स्वं यौवनं
विचिक्रीषते । कुलस्त्रीवृत्तमेवाच्युतमनुतिष्ठासति । सा चेदियं दे-
वपादाज्ञयापि तावत्प्रकृतिमापद्येत तदा पेशलं भवेत्' इति । राज्ञा
च तदनुरोधान्तथानुशिष्टा सत्यप्यनाश्रवैव सा यदासीत्, तदास्याः
स्वसा माता च रुदितनिर्वन्धेन राज्ञे समगिरताम्—'यदि क-
श्चिद्भुजङ्गोऽस्मदिच्छया विनैनां बालां विप्रलभ्य नाशयिष्यति स त-

पदचन्द्रिका ।

मुना प्रकारेण । भवन्मनस्त्वदीयं चेतः । कर्तुं । भाववृत्तिश्चित्तवृत्तिः । अयुग्मशरो
विषमवाणः । शरशयने वाणशयने शाययिष्यति स्वापयिष्यति । णिजन्तम् ।
स्थानाभिनिवेशिनोर्युक्ताभिनिवेशिनोः । 'युक्ते द्वे सांप्रतं स्थाने' इत्यमरः । अयत्न-
साध्यः सुखसाध्यः । किंत्वितिपदं विशेषसूचकम् । गणिकानां वैश्यानां यः स्वधर्मः
शुल्कादिग्रहणरूपस्तेन प्रतीपगामिना विरुद्धवर्तिना । 'वामं प्रसव्यं प्रतीपं प्रति-
लोममपष्ठु च' इति हैमः । भद्रोदारेण कल्याणोदारेण । आशयेनाभिप्रायेण । सम-
गिरत । अवददित्यर्थः । गुणशुल्का गुणमूल्या । ऋत इत्यव्ययं विनेत्यर्थम् । अकृ-
तार्थासिद्धार्था । व्यजिज्ञपतां विज्ञापयामासतुः । शिल्पं शिल्पकर्म । कुशलस्य
भावः कौशलम् । साशा । मूलच्छिन्ना मूलभ्रष्टा । स्वकुलधर्मं धनग्रहणादि ।
विचिक्रीषते विक्रेतुमिच्छति । वृत्तमाचरणम् । अच्युतं बद्धमूलम् । अनुतिष्ठास-
त्यनुष्ठातुमिच्छति । प्रकृतिः स्वभावः । पेशलं सुकुमारम् । अनाश्रवा । 'वचने स्थित
आश्रवः' इत्यमरः । तथा न भवतीत्यर्थः । यदीति । भुजङ्गो विटः । 'भुजङ्गः

भूषणा ।

वैजयन्ती । याम् । 'अभिनिविशश्च' इति कर्मत्वम् । समगिरतोक्त्वती । पेशलं
कुशलम् । अनाश्रवैवानङ्गीकृताज्ञैव । 'वचने स्थित आश्रवः' इत्यमरः । भुजङ्गो

लघुदीपिका ।

वृत्तिश्चित्तवृत्तिः । अत्यन्तमित्यव्ययम् । वृत्तमित्यर्थः । आश्रवोक्तकारिणी । अना-

स्करवद्वध्यः' इति । तदेवं स्थिते धनादृते न तत्स्वजनोऽनुमन्यते । न तु धनदायासावभ्युपगच्छतीति विचिन्त्योऽत्राभ्युपायः' इति । अथ मयोक्तम्—'किमत्र चिन्त्यम् । गुणैस्तामावर्ज्य गूढं धनैस्तत्स्वजनं तोषयावः' इति ।

ततश्च कांचित्काममञ्जर्याः प्रधानदूतीं धर्मरक्षितां नाम शाक्यभिक्षुकीं चीवरपिण्डदानादिनोपसंगृह्य तन्मुखेन तया बन्धक्या पणबन्धमकरवम्—'अजिनरत्नमुदारकान्मुषित्वा मया तुभ्यं देयम्, यदि प्रतिदानं रागमञ्जरी' इति । सोऽहं संप्रतिपन्नायां च तस्यां तथा तमर्थं संपाद्य मद्गुणोन्मादितायां रागमञ्जर्याः करकिसलयमग्रहीषम् । यस्यां च निशि चर्मरत्नस्तेयवादस्तस्याः प्रारम्भे कार्यान्तरापदेशेनाहूतेषु शृण्वत्स्वेव नागरमुख्येषु मत्प्रणिधिर्विमर्दकोऽर्थपतिगृह्यो नाम भूत्वा धनमित्रमुल्लङ्घ्य बह्वर्ज-

पदचन्द्रिका ।

खिन्नसर्पयोः' इति विश्वः । विप्रलभ्य प्रतार्य । तत्स्वजनस्तन्मात्रादिः । धनदाय वित्तदायिने । तां कन्यकां गुणैरावर्ज्य वशीकृत्य । तत्स्वजनं तन्मात्रादिकम् । गूढं गुप्तम् । धनैर्वित्तैः । ततश्चेति । प्रधानदूतीं मुख्यदूतीम् । शाक्यभिक्षुकीं बौद्धसिद्धान्ततपस्विनीम् । 'शाक्यस्तु बौद्धेष्वन्यतमः' इति । चीवरपिण्डदानादिना वस्त्रखण्डानदानादिना । उपसंगृह्य वशीकृत्य । तन्मुखेन दूतीमुखेन । तया बन्धक्या । कुलटया । 'बन्धकी कुलटेत्वरी' इत्यमरः । अकरवं कृतवानस्मि । प्रतिदानं प्रत्याग्रायदानम् । संप्रतिपन्नायां सम्यगङ्गीकृतायाम् । तमर्थं चर्मभक्षिकादानरूपम् । मद्गुणैरुन्मादितायाः । करकिसलयं पाणिपल्लवम् । अग्रहीषं गृहीतवान् । यस्यां चेति । कार्यान्तरापदेशेन कार्यान्तरव्याजेन । आहूतेष्वाकारितेषु । मत्प्रणिधिर्गूढपुरुषो विमर्दको नाम । अर्थपतिगृह्यस्तत्पक्षस्थो भूत्वा । धनमित्रमुदारकनामानभूषणा ।

विलासी । 'भुजङ्गोऽहिविलासिनोः' इति विश्वः । शाक्यभिक्षुकीं बौद्धभिक्षुकीं भिक्षामटति सा । एतादृशी दूती प्रशस्ता । उपसंगृह्य वशीकृत्य । बन्धक्यासला । 'बन्धक्यसती कुलटेत्वरी' इत्यमरः । मरीचिकोपोदये मुक्तिर्गणिकानीचत्वद्योतनाय (?) । प्रणिधिश्चरः । 'प्रणिधिरपसर्पश्चरः स्पशः' इत्यमरः । उल्लङ्घ्य मर्यादां

लघुदीपिका ।

श्रावा तद्विपरीता । 'वचने स्थित आश्रयः' । शाक्यभिक्षुकीं शाक्यसिद्धान्ततपस्विनीम् । 'शाक्यस्तु बौद्धेष्वन्यतमः' । उपसंगृह्य वशीकृत्य । परस्य हेतोः । परार्थ-

उच्छ्वासः] पदचन्द्रिका-भूषणा-लघुदीपिकासहितम् । १११

यत् । उक्तं च धनमित्रेण—‘भद्र, कस्तवांथो यत्परस्य हेतोर्मा-
माक्रोशसि न स्मरामि स्वल्पमपि तवापकारं मत्कृतम्’ इति ।
स भूयोऽपि तर्जयन्निवात्रवीत्—‘स एष धनगर्वो नाम, यत्परस्य
भार्या शुल्कक्रीतां पुनस्तत्पितरौ द्रव्येण विलोभ्य स्वीचिकीर्षसि ।
त्रवीषि च—‘कस्तवापकारो मत्कृतः’ इति, ननु प्रतीतमेवैतत्
‘सार्थवाहस्यार्थपतेर्विमर्दको बहिश्चराः प्राणाः’ इति । सोऽहं त-
त्कृते प्राणानपि परित्यजामि । ब्रह्महत्यामपि न परिहरामि ।
‘ममैकरात्रजागरप्रतीकारस्तवैष चर्मरत्नाहंकारदाहज्वरः’ इति ।
तथा ब्रुवाणश्च पौरमुख्यैः सामर्थ्यं निषिध्यापवाहितोऽभूत् । इयं
च वार्ता कृत्रिमार्तिना धनमित्रेण चर्मरत्ननाशमादावेवोपक्षिप्य
पार्थिवाय निवेदिता । स. चार्थपतिमाहूयोपहरे पृष्ठवान्—‘अङ्ग,
किमस्ति कश्चिद्विमर्दको नामात्रभवतः’ इति । तेन च मूढा-
लसना ‘अस्ति देव, परं मित्रम् । कश्च तेनार्थः’ इति कथिते रा-
ज्ञोक्तम्—‘अपि शक्नोषि तमाह्वातुम्’ इति । ‘वाढमस्मि शक्तः’
इति निर्गत्य स्वगृहे वेशवाटे द्यूतसभायामापणे च निपुणमन्वि-

पदचन्द्रिका ।

म् । उल्लङ्घ्यातिक्रम्य । परस्य हेतोः । परार्थमित्यर्थः । ‘षष्ठी हेतुप्रयोगे’ । आक्रो-
शसि निन्दसि । प्रतीतं प्रसिद्धम् । न परिहरामि । अङ्गीकरोमीति भावः । जागरो
जागरणम् । स एव प्रतीकारो यस्येति । एकेनैव जागरेण चर्मरत्नापहारादाहज्वरं
दूरीकरोमीति भावः । अपवाहितो निराकृतः । कृत्रिमार्तिः पीडा यस्येति तेन ।
चर्मरत्ननाशं चर्मरत्नचोरणरूपम् । आदावेव प्रथममेव । उपक्षिप्य प्रस्ताव्य । ‘प्र-
स्तावः स्यादुपक्षेपः’ इति वैजयन्ती । स चेति राजा । अर्थपतिं श्रेष्ठिकम् । उप-
हृर एकान्ते । अङ्गेल्यामन्त्रणेऽव्ययम् । शक्नोषि । शक्तोऽसीत्यर्थः । ‘शक्नु शक्तौ’
वाढमित्यङ्गीकारे । वेशवाटे वेश्यागृहमार्गे । ‘वेशो वेश्यागृहम्’ इति । आपणे नि-

भूषणा ।

परित्यज्य । परस्य हेतोः । परार्थमित्यर्थः । ‘षष्ठी हेतुप्रयोगे’ इति षष्ठी । उप-
हरे रहसि । उपक्षिप्य प्रस्तावं कृत्वा । ‘प्रस्तावः स्यादुपक्षेपे’ इति वैजयन्ती ।
अङ्ग इत्यामन्त्रणेऽव्ययम् । ‘स्युः प्याद् पाडङ्ग हे है भोः’ इत्यमरः । अप्यव्ययं
संभावनायाम् । प्रत्याख्याय विपरीतं कथयित्वा । स्वगृहम् । अगमयदिति

लघुदीपिका ।

मित्यर्थः । ‘षष्ठी हेतुप्रयोगे’ । आक्रुश्य निन्दयित्वा । उपक्षिप्य प्रस्ताव्य । ‘प्रस्तावः
स्यादुपक्षेपः’ इति वैजयन्ती । अङ्गेल्यामन्त्रणेऽव्ययम् । अङ्गेल्यामन्त्रणेऽव्ययम्

प्यन्नोपलब्धवान् । कथं वोपलभ्येत स वराकः । स खलु विमर्दको मद्गाहितत्वदभिज्ञानचिह्नो मन्त्रियोगात्त्वदन्वेषणायोज्जयिनीं तदहरेव प्रातिष्ठत । अर्थपतिस्तु तमदृष्ट्वा तत्कृतमपराधमात्मसंवद्धं मत्वा मोहाद्भयाद्वा प्रत्याख्याय पुनर्धनमित्रेण विभाविते कुपितेन राज्ञा निगृह्य निगडवन्धनमनीयत ।

तेष्वेव दिवसेषु विधिना कल्पोक्तेन चर्मरत्नं दोग्धुकामा काममञ्जरी पूर्वदुग्धं क्षपणीभूतं विरूपकं रहस्युपसृत्य ततोऽपहृतं सर्वमर्थजातं तस्मै प्रत्यर्प्य सप्रश्रयं च बह्वनुनीय प्रत्यागमत् । सोऽपि कथंचिन्निर्ग्रन्थिकग्रहान्मोचितात्मा मदनुशिष्टो हृष्टतमः स्वधर्ममेव प्रत्यपद्यत । काममञ्जर्यपि कतिपयैरेवाहोभिरश्मन्तकशेषमजिनरत्नदोहाशया स्वमभ्युदयमकरोत् । अथ मत्प्रयुक्तो धनमित्रः पार्थिवं

पदचन्द्रिका ।

पद्यायाम् । 'आपणस्तु निषद्यायां विपणिः पण्यवीथिका' इत्यमरः । नोपलब्धवान् न प्रापेल्यर्थः । स वराकस्तुच्छोऽर्थपतिः । मद्गाहितेति । मयापहारमणा ग्राहितमङ्गीकारितं त्वदभिज्ञानचिह्नं तव राजवाहनस्याभिज्ञानचिह्नं यस्येति स तथा । मन्त्रियोगान्ममाज्ञावशात् । तदहरेव तस्मिन्नेव दिवसे । प्रातिष्ठत प्रस्थितवान् । अर्थपतिस्तं विमर्दकम् । तत्कृतं विमर्दककृतम् । आत्मसंवद्धमात्मीयमेव । मत्वा ज्ञात्वा । प्रत्याख्याय विपरीतमुक्त्वा । 'प्रत्याख्यानं निरसने विपरीतविलिप्तम्' इत्यजयः । विभावित आविष्कृते । प्रकटीकृत इत्यर्थः । 'आविष्कारो विभावनम्' । निगडवन्धनं पादवन्धनम् । सप्रश्रयं सविनयम् । 'सप्रत्ययम्' इति पाठे सशपथम् । सोऽपि क्षपणकवेशधारी विरूपकनामा । निर्ग्रन्थिकग्रहात्क्षपणकसिद्धान्तात् । 'निर्ग्रन्थोऽर्हन् क्षपणकः श्रमणो जिन इत्यपि' इति वैजयन्ती । मदनुशिष्टो मया बोधितः । कतिपयैरल्पैः । अश्मन्तकं चुलिः । 'अश्मन्तमुद्धानमधिश्रयणी चुल्लिरन्तिका' इत्यमरः । अथेति । मत्प्रयुक्तो मदुपदिष्टः । लोकोपक्रमभूषणा ।

शेषः । 'प्रत्याख्यानं निरसने विपरीते तु जलिप्ते' इत्यजयः । निर्ग्रन्थिकग्रहाच्छ्रमणकसिद्धान्तात् । 'निर्ग्रन्थोऽर्हः क्षपणकः श्रमणो जिन इत्यपि' इति कोशः । अश्मन्तकशेषं चुलिशेषम् । 'अश्मन्तमुद्धानमधिश्रयणी चुल्लिरन्तिका' लघुदीपिका ।

इति वैजयन्ती । अयीत्यव्ययमनुनये । प्रत्याख्याय विपरीतं कथयित्वा । 'प्रत्याख्यानं निरसने विपरीते तु जलिप्ते' इत्यजयः । विभावित आविष्कृते । 'आविष्कारो विभावनम्' । सप्रत्ययं सशपथम् । निर्ग्रन्थिकग्रहाच्छ्रमणकसिद्धान्तात् ।

'निर्ग्रन्थोऽर्हः क्षपणकः श्रमणो जिन इत्यपि' इति वैजयन्ती । अश्मन्तकम् । 'अ-

उच्छ्वासः] पदचन्द्रिका-भूषणा-लघुदीपिकासहितम् । ११३

which has been weekly known.

मिथो व्यज्ञापयत्—‘देव, येयं गणिका काममञ्जरी लोभोत्कर्षा-
ल्लोभमञ्जरीति लोकोपक्रोशपात्रमासीत्, साद्य मुशलोद्धखलान्यपि
निरपेक्षं त्यजति । तन्मन्ये मच्चर्मरत्नलाभं हेतुम् । तस्य खलु क-
ल्पस्तादृशः । वणिग्भ्यो वारमुख्याभ्यश्च दुग्धे नान्येभ्य इति हि
तद्रता प्रतीतिः । अतोऽमुष्यामस्ति मे शङ्का’ इति । सा सद्य एव
राज्ञा सह जनन्या समाहूयत । व्यथितवर्णेनेव मयोपहरे क-
थितम्—‘नूनमार्ये, सर्वस्वत्यागादतिप्रकाशादाशङ्कनीयचर्मरत्नला-
भा । तदनुयोगायाङ्गराजेन समाहूयसे । भूयोभूयश्च निर्वद्धया
त्वया जित्यत्तमस्मि तदागतित्वेनाहमपदेश्यः । ततश्च मे भावी चि-
त्रवधः । मृते च मयि न जीविष्यत्येव ते भगिनी । त्वं च निः-
स्त्रीभूता । चर्मरत्नं च धनमित्रमेव प्रतिभजिष्यति । तदियमापत्स-
मन्ततोऽनर्थानुबन्धिनी । तत्किमत्र प्रतिविधेयम्’ इति । तथा त-
ज्जनन्या चाश्रूणि विसृज्योक्तम्—‘अस्त्येवैतदस्मद्वालिश्यान्नि-
र्भिन्नप्रायं रहस्यम् । राज्ञश्च निर्वन्धाद्वित्रिंशत्तुर्निहृत्यापि नियत-
मागतिरपदेश्यैव चोरितस्य त्वयि । त्वयि त्वपदिष्टे सर्वमस्मत्कु-

पदचन्द्रिका ।

शपात्रम् । लोकनिन्दापात्रमित्यर्थः । तस्य मच्चर्मरत्नस्य । कल्पः प्रकारः । प्रतीतिः
ख्यातिः । उपह्वर एकान्ते । व्यथितवर्णेनेवेतीवकारेण कृत्रिमव्यथात्वं सूचितम् ।
नूनमिति । अतिप्रकाशादतिप्रसिद्धेः । चर्मरत्नलाभे विषयसप्तमीयम् । तदनुयो-
गाय तत्प्रश्नाय । ‘प्रश्नोऽनुयोगः पृच्छा च’ इत्यमरः । निर्वद्धयाग्रहपृष्टया । तदा-
गतित्वेन चर्मरत्नप्राप्तिहेतुत्वेन । अपदेश्यः कथनीयः । तत इति । भावी भविता ।
निःस्त्रीभूता दरिद्रीभूता । तत्तस्मात् । समन्ततः सर्वतः । अनर्थानुबन्धिन्यनर्थका-
रिणी । अत्रास्मिन्नर्थे । प्रतिविधेयं प्रतिकर्तव्यम् । वालिशस्य भावो वालिशं मूर्खत्वम् ।
‘मूर्खवैधेयवालिशाः’ इत्यमरः । निहृत्य गोपयित्वा । चोरितस्य पदार्थस्य । त्वयि

भूषणा ।

इत्यमरः । निर्वद्धया । संकटं प्राप्तयेति फलितोऽर्थः । ‘द्वित्रिंशत्तुर्-’ इति
शुजन्तः पाठः । द्वित्रिंशत्तुर्वारमित्यर्थः । निहृत्य गोपयित्वा । ‘निहवः स्याद-
लघुदीपिका ।

‘मन्तमुद्धानमधिश्रयणी बुद्धिरन्तिका’ । निहृत्य गोपयित्वा । ‘निहवः स्यादपहवे’

दुश्चमवसीदेत् । अर्थपतौ च तदपयशो रुढम् । अङ्गपुरप्रसिद्धं
च तस्य कीनाशस्यास्माभिः संगतम् । अमुनैव तदस्मभ्यं दत्तमि-
त्यपदिश्य वरमात्मा गोपायितुम्' इति मामभ्युपगमय्य राजकु-
लमगमताम् । राज्ञानुयुक्ते च 'नैष न्यायो वेशकुलस्य यदातुरप-
देशः' । न ह्यर्थेन्यायार्जितैरेव पुरुषा वेशमुपतिष्ठन्ति' इत्यसकृद-
तिप्रणुद्य कर्णनासाच्छेदोपक्षेपभीषिताभ्यां दग्धवन्धकीभ्यां स
एव तपस्वी तस्करत्वेनार्थपतिरग्राह्यत । कुपितेन च राज्ञा तस्य
प्राणेपूद्यतो दण्डः । प्राञ्जलिना धनमित्रेणैव प्रत्यभिध्यत—'आर्य,
मौर्यदत्त एष वरो वणिजाम् ईदृशेष्वपराधेष्वसुभिरवियोगः ।
यदि कुपितोऽसि हृतसर्वस्वो निर्वासनीयः पाप एषः' इति ।
तन्मूला च धनमित्रस्य कीर्तिरप्रथत । अप्रीयत च भर्ता । पट-
च्चरच्छेदशेषोऽर्थपतिरर्थमत्तः सर्वपौरजनसमक्षं निरवास्यत । त-
स्यैव द्रव्याणां तु केनचिदवयवेन सा वराकी काममञ्जरी चर्मर-
त्नमृगतृष्णिकापविद्धसर्वस्वा सानुकम्पं धनमित्राभिनोदितेन भूपे-

पदचन्द्रिका ।

भवद्विषये । आगतिरागमनहेतुत्वम् । अपदेश्या । कथनीयेत्यर्थः । अवसीदेन्नश्येत् ।
तदपयशस्तच्चर्मरत्नचौर्यापयशः । रुढं ख्यातम् । संगतं मैत्री । अमुनैवार्थपतिनैव
अनुयुक्ते । पृष्टे सतीत्यर्थः । वेशकुलस्य वेश्याजनस्य । दातुरपदेशो दातुर्न नामग्रह-
णम् । न्यायार्जितैर्न्यायप्राप्तैः । असकृद्द्वारंवारम् । अतिप्रणुद्य त्यक्त्वा । 'प्ररुद्य' इति
पाठः । कर्णनासस्य च्छेदस्तस्योपक्षेपः प्रस्तावस्तद्भीषिताभ्याम् । कुपितेनेति ।
प्रत्यभिध्यत प्रत्यवार्यत । मौर्यो राजनीतिकर्ता । असुभिः प्राणैः । अवियोगो
वियोगाभावः हृतसर्वस्वो हृतद्रव्यः । निर्वासनीयो बहिःकार्यः । तन्मूला
तत्प्राणरक्षणमूला । अप्रथत । ख्याता बभूवेत्यर्थः । अप्रीयतेति । अप्रीयत ।
प्रीतोऽभूदित्यर्थः । पटच्चरच्छेदशेषो जीर्णवस्त्रखण्डावशेषः । 'पटच्चरं जीर्णवस्त्रम्'
इत्यमरः । तस्यैवेति । तस्यार्थपतेः । अवयवेनांशेन । मृगतृष्णिका मरीचिका
भूषणा ।

पहवे' इति वैजयन्ती । अपदेश्या कथयित्वा । मामुपगमय्य । स्वीकार्येत्यर्थः ।
उपक्षेपः प्रस्तावः । 'पटच्चरं जीर्णवस्त्रम्' । यतः । यस्माद्धेतोरित्यर्थः । 'यत्तद्यतस्त'
लघुदीपिका ।

इति वैजयन्ती । अपदेश्या कथनीया । उपक्षेपः प्रस्तावः । पटच्चरं जीर्णवस्त्रम् ।

नान्वगृह्यत । धनमित्रश्चाहनि गुणिनि कुलपालिकामुपायंस्त ।
तदेवं सिद्धसंकल्पो रागमञ्जरीगृहं हेमरत्नपूर्णमकरवम् ।

अस्मिंश्च पुरे लुब्धसमृद्धवर्गस्तथा मुषितो यथा कपालपाणिः
स्वैरेव धनैर्मद्विश्राणितैः समृद्धीकृतस्यार्थवर्गस्य गृहेषु भिक्षार्थम-
भ्रमत् । न ह्यलमतिनिपुणोऽपि पुरुषो नियतिलिखितां लेखामतिक्र-
मितुम् । यतोऽहमेकदा रागमञ्जर्याः प्रणयकोपप्रशमनाय सानुनयं
पायितायाः पुनःपुनः प्रणयसमर्पितमुखमधुगण्डूषमास्वादमास्वादं
मदेनास्पृश्ये । शीलं हि मदोन्मादयोरमार्गेणाप्युचितकर्मस्वेव प्रव-
र्तनम् । यदहमुपोढमदः 'नगरमिदमेकयैव शर्वर्या निर्धनीकृत्य त्व-

पदचन्द्रिका ।

तयापविद्धं दत्तं सर्वस्वं ययेति तथा । अभिनोदितेन प्रेरितेन । धनमित्रो गुणि-
न्यहनि । गुणवद्विवस इत्यर्थः । उपायंस्त परिणीतवान् । सिद्धसंकल्पोऽपहार-
वर्मा । अकरवं कृतवानस्मि । अस्मिन्निति । लुब्धसमृद्धवर्गो लुब्धाश्च ते समृ-
द्धाश्च तेषां वर्गः समूहः । कपालं खर्परं पाणौ यस्येति तथा । स्वैरेव धनैरात्मी-
यैरेव धनैः । मद्विश्राणितैर्मदतैः । अभ्रमत् । भ्रमति स्मेत्यर्थः । अतिनिपुणोऽप्य-
तिकुशलोऽपि । नियतिरदृष्टम् । 'भाग्यं स्त्री नियतिर्विधिः' इत्यमरः । यत इति ।
एकदैकस्मिन्काले । 'एकादाकिनिच्च-' इति साधुः । प्रणयकोपः प्रीतिकलहस्तत्प्र-
शमनाय तत्राशाय । पायितायाः पानं कारितायाः । मुखमधु मुखमयं तद्रण्डूषं
पीतोऽज्ज्ञितम् । 'पीतशेषं तु गण्डूषम्' इति हलायुधः । आस्वादमास्वादम् । आस्वा-
दास्वाद्येत्यर्थः । णमुल् । अस्पृश्ये स्पृष्टवानस्मि । शीलं स्वभावः । उचितकर्मस्व-
भ्यस्तकर्मसु । 'अभ्यस्तेऽप्युचिते न्याय्यम्' इति वैजयन्ती । प्रवर्तनमनुष्ठानम् ।
यदहमिति । उपोढमदोऽधिकमदः । शर्वर्या रात्र्या । 'अथ शर्वरी । निशा नि-

भूषणा ।

तो हेतौ' इत्यमरः । पायितायाः पानविषयं कारितायाः । गण्डूषं मुखे पीत्वोज्झि-
तम् । 'पीत्वोज्झितं तु गण्डूषम्' इति हलायुधः । अहनि गुणिनि मुहूर्तादिगुणयुक्ते
अहन्युपायंस्त । कुलपालिकाया विवाहं कृतवानित्यर्थः । शीलं स्वभावः । 'शीलं
स्वभावे सद्वृत्ते' इत्यमरः । उपचितकर्मस्वभ्यस्तकर्मसु । 'न्याय्येऽभ्यस्तेऽप्युपचि-

लघुदीपिका ।

यतः । तत इत्यर्थः । 'यत्तद्यतस्ततो हेतौ' । गण्डूषं पीतशिष्टजलम् । 'पीतशेषं
तु गण्डूषम्' इति हलायुधः । उचितकर्मस्वभ्यस्तकर्मसु । अभ्यस्तेऽप्युचितं न्या-

झ्वनं पूरयेयम्' इति प्रव्यथितप्रियतमाप्रणामाञ्जलिशपथशताति-
वर्ती मत्तवारण इव रभसशृङ्खलः कयापि धात्र्या शृगालि-
काख्ययानुगम्यमानो नातिपरिकरोऽसिद्वितीयो रंहसा परेणोद-
चलम् । अभिपततोऽपि नागरिकपुरुषानशङ्कमेव विगृह्य तस्कर-
इति तैरभिहन्यमानोऽपि नातिकुपितः क्रीडन्निव मदावसन्नहस्तप-
तितेन निर्विशेन द्वित्रानेव हत्वावधूर्णमानताम्रदृष्टिरपतम् । अ-
नन्तरमार्तरवान्विसृजन्ती शृगालिका ममाभ्याशमगमत् । अ-
वध्ये चाहमरिभिः । आपदा तु मदापहारिण्या सद्य एव बोधि-
तस्तत्क्षणोपजातया प्रतिभया व्यचीचरम्—'अहो, ममेयं मोह-
मूला महत्यापदापतिता । प्रसृततरं च सख्यं मया सह धनमि-
त्रस्य, मत्परिग्रहत्वं च रागमञ्जर्याः । मदेनसा च तौ प्रोणुतौ

पदचन्द्रिका ।

शीथिनी' इत्यमरः । निर्धनीकृत्य । निर्द्रव्यं कृत्वेत्यर्थः । शपथशतमतिक्रम्य वर्तत
इति तथा । मत्तवारण इव मत्तगज इव । रभसेन वेगेन छिन्ना त्रोटिता शृङ्खला
येनेति तथा । धात्र्युपमाता । 'धात्री स्यादुपमातापि क्षितिरेप्यामलक्यपि' इत्य-
मरः । परिकरः परिवारः । रंहसा वेगेन । उदचलम् । उच्चलित इत्यर्थः । अभि-
पततः संमुखमागच्छतः । अशङ्कं निःशङ्कम् । विगृह्य युद्धं कृत्वा । तस्कर इति
चोर इति । अभिहन्यमानस्ताज्यमानः । मदेनावसन्नः शिथिलो यो हस्तस्तस्मात्प-
तितेन । निर्विशेन खड्गेन । 'नृशंसखड्गौ निर्विशौ' इत्यमरः । अवधूर्णमाना वि-
ह्वला । अनन्तरमिति । अभ्याशं समीपम् । अवध्ये । बद्ध इत्यर्थः । मदापहा-
रिण्या मदनाशकर्या । प्रतिभया प्रज्ञया । 'प्रज्ञा नवनवोद्भासशालिनी प्रतिभा मता'
इति भरतः । व्यचीचरं विचारितवान् । मोहमूलाज्ञानमूला । महत्यतिशयिता
आपतितागता । प्रसृततरं ख्याततरम् । मत्परिग्रहत्वं मत्पत्नीत्वम् । 'परिग्रहस्तु

भूषणा ।

तम्' इति वैजयन्ती । प्रवर्तनमनुष्ठानम् । व्यथितप्रियतमेति । अनेन मधुपानं
कृतम्, अतोऽयमुन्मत्त इत्येतदर्थं तथा शपथादिकं कृतमिति भावः । अभिपतत
इति । संमुखं पततः । विगृह्यापि नातिकुपित इत्यन्वयः । निर्विशः खड्गः । 'कर-
वालनिर्विशकृपाणखड्गाः' इति हेमचन्द्रः । व्यचीचरं विचारं कृतवान् । मत्प-

लघुदीपिका ।

य्ये' इति वैजयन्ती । प्रवर्तनमनुष्ठानम् । 'निर्विशः क्रूरखड्गयोः' । मत्परिग्रहत्वं

१ व्यथित । २ धृतेया धात्र्या । ३ सप्रोणुतौ ।

श्चो नियतं निग्रहीष्येते । तदियमिह प्रतिपत्तिर्ययानुष्ठीयमानया मन्त्रियोगतस्तौ परित्रास्येते । मां च कदाचिदनर्थादितस्तारयिष्यति' इति कमप्युपायमात्मनैव निर्णयि शृगालिकामगादिषम्—
'अपेहि जरतिके, या तौमर्थलुब्धां दग्धगणिकां रागमञ्जरिकाम-
जिनरत्नमत्तेन शत्रुणा मे मित्रच्छन्नना धनमित्रेण संगमितवती,
सा हतासि । तस्य पापस्य चर्मरत्नमोषाद्बहुहितुश्च ते साराभरणा-
पहारादहमद्य निःशल्यमुत्सृजेयं जीवितम्' इति । सा पुनरुद्ध-
द्वितज्ञा परमधूर्ता साश्रुगद्गदमुदञ्जलिस्तान्पुरुषान्सप्रणाममासा-
दितवती । सामपूर्वं मम पुरस्तादयाचत—'भद्रकाः, प्रतीक्ष्यतां
कंचित्कालं यावदस्मादस्मदीयं सर्वं मुषितमर्थजातमवगच्छेयम्'
इति । तथेति तैः प्रतिपन्ने पुनर्मत्समीपमासाद्य 'सौम्य, क्षमस्वा-
स्य दासीजनस्यैकमपराधम् । अस्तु स कामं त्वत्कलत्राभिमर्शी

पदचन्द्रिका ।

'स्त्रीकारेशापे पत्न्यां परिच्छदे' इति महीपः । मदेनसा मत्पापेन । 'कलुषं वृजिनैनो-
ऽधम्' इत्यमरः । तौ रागमञ्जरीधनमित्रौ । प्रोर्णुतावभिभूतौ । श्व आगामिनि दिवसे ।
निग्रहीष्येते । निग्रहीतौ भविष्यत इत्यर्थः । इयं वक्ष्यमाणा प्रतिपत्तिः कर्तव्यम् ।
यया प्रतिपत्त्या । नियोगतो नियमात् । परित्रास्येते परिरक्षितौ भविष्यतः । कदा-
चित्पक्षान्तरेण । अगादिषमवदम् । जरतिका वृद्धा । अपेहि । गच्छेत्यर्थः । या-
तामिति । मित्रच्छन्ना कपटमित्रेण । संगमितवती संबन्धं कारितवती । तस्य
पापस्य धनमित्रस्य । साराभरणानामपहारात्स्तेयात् । सा शृगालिका । उद्धद्वितज्ञा
सूचितज्ञा । 'सूचनमुद्धटनं बोधिः' इत्यजयः । उदञ्जलिर्वद्वाञ्जलिः । अयाचत प्रा-
र्थितवती । भद्रकाः कल्याणरूपाः । मुषितं चोरितम् । अवगच्छेयं ज्ञास्ये । तैः
पुरुषैः प्रतिपन्नेऽङ्गीकृते । क्षमस्व सहस्वेत्यर्थः । सः धनमित्रः । त्वत्कलत्रा-
भूषणा ।

'रिग्रहत्वं मत्पत्नीत्वम् । 'पत्नीपरिजनादानमूलशापाः परिग्रहाः' इत्यमरः । मदे-
नसा मत्पापेन । संप्रोर्णुतावभिभूतौ । 'ऊर्णुञ् आच्छादने' । इहास्मिन्नवसरे ।

लघुदीपिका ।

मत्पत्नीत्वम् । 'पत्नीपरिजनादानमूलशापाः परिग्रहाः' । मदेनसा मत्पापेन । प्रो-
र्णुतावभिभूतौ । 'ऊर्णुञ् आच्छादने' । इहास्मिन्नवसरे । अपेहि जरतिके अपगच्छ

वैरास्पदं धनमित्रः । स्मरंस्तु चिरकृतां ते परिचर्यामनुग्रहीतुमर्ह-
सि दासीं रागमञ्जरीम् । आकल्पसारो हि रूपाजीवाजनः । त-
द्ब्रूहि क निहितमस्या भूषणम्' इति पादयोरपतत् । ततो दयमान
इवाहमब्रवम्—'भवतु, मृत्युहस्तवर्तिनः किं ममामुष्या वैरानुव-
न्धेन' इति तद्ब्रुवन्निव कर्ण एवैनामशिक्षयम्—'एवमेवं प्रति-
पत्तव्यम्' इति । सा तु प्रतिपन्नार्थेव जीव चिरम्, प्रसीदन्तु ते
देवताः, देवोऽप्यङ्गराजः पौरुषप्रीतो मोचयतु त्वाम्, एतेऽपि भद्रमु-
खास्तव दयन्ताम्' इति क्षणादपासरत् । आनीये चाहमारक्षि-
नायकस्य शासनाच्चारकम् ।

पदचन्द्रिका ।

भिमर्शी त्वत्स्त्रीगामी । वैरास्पदं वैरस्थानम् । स्मरञ्चिति । चिरकृतां बहुका-
लकृताम् । त इति । तवेत्यर्थः । आकल्पसारो भूषणसारः । 'आकल्पवेषौ नेप-
थ्यम्' इत्यमरः । रूपाजीवा वेद्या । 'वारस्त्री गणिका वेद्या रूपाजीवा' इत्यमरः ।
क निहितं क स्थापितम् । दयतेऽसौ दयमानः । कृपयन्निव । भवतु श्रूयताम् ।
संवादे वर्तमानमिदमव्ययम् । 'भवत्वन्तरसंवादे निर्दोषस्मरणेऽपि च' इत्यजयः ।
मृत्युहस्तवर्तिनो यमकरगतस्य । अमुष्या रागमञ्जर्याः वैरानुवन्धेन वैरसंवन्धेन । एतां
शृगालिकाम् । अशिक्षयं शिक्षितवान् । प्रतिपत्तव्यं कर्तव्यम् । सा शृगालिका ।
प्रतिपन्नार्थेव प्राप्तार्थेव । प्रसीदन्तु । प्रसन्ना भवन्त्वित्यर्थः । पौरुषप्रीतः पुरुषार्थ-
संतुष्टः । एतेऽपि पुरोवर्तिनः । दयन्तां दयां कुर्वन्तु । रक्षन्त्वित्यर्थः । 'दय दानग-
तिरक्षणेष्ु' इति धातोः । तवेति । त्वामित्यर्थः । 'अधीगर्थदयेशां—'इति कर्मणि षष्ठी ।
अपासरदपसृता । आरक्षिका रक्षणकारकास्तेषां नायकस्य क्रोष्टपालस्य । शासना-
भूषणा ।

अनुवन्धः । अनुवधः [वा] अनुवृत्तिः । स्मरंस्त्विति । परिचर्यां स्मरन्नु-
ग्रहीतुमित्यन्वयः । आकल्पो वेषः । 'आकल्पवेषौ नेपथ्यम्' इत्यमरः । रूपा-
जीवाजनो वेद्याजनः । 'वारस्त्री गणिका वेद्या रूपाजीवा' इत्यमरः । तव
दयन्तां त्वां रक्षन्तु । 'दय दानगतिर्हिसारक्षणेष्ु' । 'अधीगर्थदयेशां क-
र्मणि' इति कर्मणि षष्ठी । 'आरक्षकास्तु वन्दिनः (?)' इति वैजयन्ती ।

लघुदीपिका ।

वृद्धे । उद्धृष्टं सूचनम् । 'सूचनमुद्धृष्टं बोधिः' इत्यजयः । भवतु श्रूयताम् । सं-
वादे वर्तमानमिदमव्ययम् । 'भवत्वन्तरसंवादे निर्दोषस्मरणेऽपि वा' इत्यजयः ।
अनुवन्धोऽनुवृत्तिः । तव दयन्तां त्वां रक्षन्तु । 'दय दानगतिरक्षणेष्ु' 'अधीग-
र्थदयेशां कर्मणि' इति कर्मणि षष्ठी । 'आरक्षिकास्तु वन्दिनः' इति वैजयन्ती ।

अथोत्तरेद्युरागत्य दृष्टतरोः सुभगमानी सुन्दरमन्यः पितुर-
त्ययादचिराधिष्ठिताधिकारस्तारुण्यमदादनतिपक्वः कान्तको नाम
नागरिकः किञ्चिदिव भर्त्सयित्वा मां समभ्यधत्त—‘न चेद्वनमि-
त्रस्याजिनरत्नं प्रतिप्रयच्छसि, न चेद्वा नागरिकेभ्यश्चोरितकानि
प्रत्यर्पयसि, द्रक्ष्यसि पारमष्टादशानां कारणानामन्ते च मृत्युमु-
खम्’ इति । मया तु स्मयमानेनाभिहितम्—‘सौम्य, यद्यपि द-
द्यामाजन्मनो मुषितं धनं न त्वर्थपतिदारापहारिणः शत्रोर्मे मित्र-
मुखस्य धनमित्रस्य चर्मरत्नप्रत्याशां पूरयेयम् । अदत्त्वैव तदयुत-

पदचन्द्रिका ।

त्रियोगात् । चारकं बन्धनालयम् । अथेति । उत्तरेद्युः परदिवसे । ‘सद्यःपस्त-’
इति निपातः । दृष्टतरो गर्विततरः । ‘गर्वितो दृष्ट उद्धतः’ इति वैजयन्ती । सुभ-
गमानी सुभगमात्मानं मन्यमानः । ‘सर्वोन्नतत्वं सौभाग्यं तद्वान्सुभग उच्यते’
इति दिवाकरः । सुन्दरमन्यः सौन्दर्याभिमानी । पितुरत्ययात्पितृनाशात् । अचि-
राधिष्ठिताधिकारोऽल्पकालप्राप्ताधिकारः । अनतिपक्वोऽनतिपरिणतः । नागरिकः
कारापतिः । ‘कारापतिर्नागरिकः’ इति वैजयन्ती । समभ्यधत्तौक्तवान् । न चे-
दिति । प्रतिप्रयच्छसि प्रत्यर्पयसि । नागरिकेभ्यो नगरवासिलोकेभ्यः । कारणानां
यातनानाम् । ‘कारणा तु यातना तीव्रवेदना’ इत्यमरः । अन्ते यातनावसाने ।
स्मयमानेन स्मितमुखेन । आजन्मनः । जन्म मर्यादीकृत्येत्यर्थः । मे मम शत्रोर्वै-
रिणः । मित्रमुखस्य मित्रच्छन्नः । ‘मुखं तु वदने मुख्ये ताभ्रे छद्मनि वा पुमान्’

भूषणा ।

दृष्टतरो गर्वितः । ‘गर्वितो दृष्ट उद्धतः’ इति वैजयन्ती । सुभगमानी सुभगमा-
त्मानं मन्यमानः । ‘सर्वोन्नतत्वं सौभाग्यं तद्वान्सुभग उच्यते’ इति दिवाकरः ।
अचिराधिष्ठितोऽभिनवावलम्बितः । तारुण्यं यौवनम् । कारापतिर्नागरिकः ।
कारणानां यातनानाम् । ‘कारणा तु यातना तीव्रवेदना’ इत्यमरः । मित्रमुखस्य
मित्रव्याजस्य । ‘मुखं तु वदने मुख्ये ताभ्रे छद्मनि वा पुनः’ इति भागुरिः ।

लघुदीपिका ।

दृष्टतरो गर्विततरः । ‘गर्वितो दृष्ट उद्धतः’ इति वैजयन्ती । सुभगमानी सुभग-
मात्मानं मन्यमानः । ‘सर्वोन्नतत्वं सौभाग्यं तद्वान्सुभग उच्यते’ इति दिवाकरः ।
अचिराधिष्ठितोऽभिनवावलम्बितः । ‘तारुण्यं यौवनं समे’ । कारापतिर्नागरिकः ।
कारणानां यातनानाम् । ‘कारणा यातनावृत्त्योः’ । मित्रमुखस्य मित्रव्याजस्य ।
‘मुखं तु वदने मुख्ये ताभ्रे छद्मनि वा पुमान्’ इति भागुरिः । ‘प्रत्याशा पुनराप्ती-

मपि यातनानामनुभवेयम् । इयं मे साधीयसी संधा' इति । तेनैव क्रमेण वर्तमाने सान्त्वनतर्जनप्राये प्रतिदिनमनुयोगव्यतिकरेऽनुगुणान्नपानलाभात्कतिपयैरेवाहोभिर्विरोपितव्रणः प्रकृतिस्थोऽहमासम् ।

अथ कदाचिदच्युताम्बरपीतातपत्विषि क्षयिणि वासरे हृष्टवर्णा शृगालिकोज्ज्वलेन वेषेणोपसृत्य दूरस्थानुचरा मामुपश्लिष्यान्नवीत्—‘आर्य, दिष्ट्या वर्धसे । फलिता तव सुनीतिः । यथा त्वयादिश्ये तथा धनमित्रमेत्यान्नवम्—‘आर्य, तवैवमापन्नः सुहृदित्युवाच—‘अहमद्य वेशसंसर्गसुलभात्पानदोषाद्बद्धः । त्वया पुनरविशङ्कमद्यैव राजा विज्ञापनीयः—‘देव, देवप्रसादादेव पुरापि तदजिनरत्नमर्थपतिमुषितमासादितम् । अथ तु भर्ता रागमञ्जर्याः कश्चिदक्षधूर्तः कलासु कवित्वेषु लोकवा-

पदचन्द्रिका ।

इति भागुरिः । प्रत्याशां पुनःप्राप्तीच्छाम् । ‘प्रत्याशा पुनराप्तीच्छा’ इति वैजयन्ती । अनुभवेयमनुभविष्यामि । साधीयसी दृढतरा । संधा प्रतिज्ञा । ‘संधा स्थितौ प्रतिज्ञायाम्’ इति विश्वः । अनुयोगव्यतिकरे प्रश्नप्रकारे । ‘संपर्के च व्यतिकरः प्रकारेऽपि’ इत्यजयः । अनुगुणान्नपानलाभादनुकूलशनपानप्राप्तेः । विरोपितव्रण उपशान्तक्षतः । ‘विरोपित उपशान्तश्चिकित्सितः’ इति बोपालितः । अथेति । अच्युतो विष्णुस्तस्याम्बरं बलं तद्वत्पीता पिशङ्गातपत्विडुद्द्योतप्रभा यस्येति । ‘प्रकाशो द्योत आतपः’ इत्यमरः । क्षयिणि क्षीणे । वासरे दिवसे । उपश्लिष्य संनिहृष्य । आदिश्य आदिष्टम् । आपन्न आपत्तिं प्राप्तः । ‘आपन्न आपत्प्राप्तः स्यात्’ इत्यमरः । अथ त्विति । अक्षधूर्तोऽक्षनिपुणः । समसृज्यत । संगतोऽभूदित्यर्थः । असावक्षधूर्तः । निहृष्टाशयः क्षुद्रान्तःकरणः । भूषणा ।

प्रत्याशा पुनःप्राप्तीच्छा । ‘प्रत्याशा पुनराप्तीच्छा’ इति वैजयन्ती । साधीयसी दृढतरा संधा प्रतिज्ञा । ‘संधा प्रतिज्ञा मर्यादा’ इत्यमरः । अनुयोगव्यतिकरे प्रश्नप्रकारे । ‘संपर्के च व्यतिकरः प्रकारव्रातयोरपि’ इत्यजयः । विरोपित उपशान्तः । ‘विरोपित उपशान्तश्चिकित्सितः’ इति बोपालितश्चापि । दिष्ट्येत्यव्ययमानन्दे । ‘दिष्ट्या समुपजोषं चेत्यानन्दे’ इत्यमरः । उपश्लिष्य संनिहृष्य । अन्ववर्ते स्वसंबन्धिवर्गवत्सादरमाचरामीति फलितोऽर्थः । सम-

लघुदीपिका ।

च्छा’ इति वैजयन्ती । साधीयसी दृढतरा । अनुयोगव्यतिकरे प्रश्नप्रकारे । ‘संपर्के च व्यतिकरः प्रकारव्रातयोरपि’ इत्यजयः । विरोपित उपशान्तः । ‘विरोपित उपशान्तश्चिकित्सितः’ इति गो[बो]पालितः । उपश्लिष्य संनिहृष्य

उच्छ्वासः] पदचन्द्रिका-भूषणा-लघुदीपिकासहितम् । १२१

तासु चातिवैचक्षण्यान्मया समसृज्यत । तत्संबन्धाच्च वस्त्रा-
भरणप्रेषणादिना तद्भार्या प्रतिदिनमन्ववर्ते । तदसावशङ्किष्ट नि-
कृष्टाशयः कितवः । तेन च कुपितेन हृतं तच्चर्मरत्नमाभरणस-
मुद्रकश्च तस्याः । स तु भूयः स्तेयाय भ्रमन्नगृह्यत नागरिकपु-
रुषैः । आपन्नेन चामुनानुसृत्य रुदत्यै रागमञ्जरीपरिचारिकायै
पूर्वप्रणयानुवर्तिना तद्भाण्डनिधानोद्देशः कथितः । ममापि चर्म-
रत्नमुपायोपक्रान्तो यदि प्रयच्छेदिह देवपादैः प्रसादः कार्यः
इति । तथा निवेदितश्च नरपतिरसुभिर्माभिव्योज्योपच्छन्दनैरेव
स्वं ते दापयितुं प्रयतिष्यते । तन्नः 'पथ्यम्' इति । श्रुत्वैव च त्व-
दनुभावप्रत्ययादनतित्रस्तुना तेन तत्तथैव संपादितम् । अथाहं त्व-
दभिज्ञानप्रत्ययिताया रागमञ्जर्याः सकाशाद्यथेप्सितानि वसूनि
लभमाना राजदुहितुरम्बालिकाया धात्रीं माङ्गलिकां त्वदादिष्टेन

पदचन्द्रिका ।

कुपितेन क्रुद्धेन । तस्या रागमञ्जर्याः । समुद्रकः संपुटकः । तथैवामरः । सोऽक्षनि-
पुणः । स्तेयाय चौर्याय । नागरिकपुरुषैः । कारापतिपुरुषैरित्यर्थः । आपन्नेनाप-
त्प्राप्तेन । रुदत्यै रोदनपरायै । तस्या यद्भाण्डं भूषणम् । 'भाण्डं भूषणमात्रेऽपि
भाण्डं मूलवणिग्धने । नदीमात्रे तुरङ्गाणां भूषणे भाजनेऽपि च ॥' इति विश्वः ।
तस्य निधानोद्देशः स्थापनप्रदेशः । उपायैरुपक्रान्तो वशीकृतः * 'उपक्रमो वशी-
कारे समारम्भे चिकित्सने' इति वैजयन्ती । उपच्छन्दनैः सान्त्वनैः । 'सान्त्वनो-
पच्छन्दने च समावनुनये' इति केशवः । स्वं चर्मरत्नम् । त इति तुभ्यम् । नो-
ऽस्माकम् । पथ्यमनुगुणम् । त्वदनुभावप्रत्ययात्त्वत्प्रभावज्ञानात् । अनतित्रस्तुना-
तिशयितत्रासरहितेन । 'त्रसिगृधि-' इति क्लृप्प्रत्ययः । तेन धनमित्रेण । अथेति ।

भूषणा ।

द्रकः संपुटकः । एवमेवामरः । उपक्रान्तो वशीकृतः । 'उपक्रमो वशीकारे
समारम्भे चिकित्सने' इति वैजयन्ती । उपच्छन्दनमुपसान्त्वनम् । 'सान्त्वनो-
पच्छन्दने च समावनुनये' इति केशवः । अनुभावप्रत्ययात्प्रभावज्ञानात् ।

लघुदीपिका ।

द्रकः संपुटकः । उपक्रान्तो वशीकृतः । 'उपक्रमो वशीकारे समारम्भे चिकि-
त्सने' इति वैजयन्ती । उपच्छन्दनमुपसान्त्वनम् । 'सान्त्वनोपच्छन्दने च
समावनुनयेऽपि च' इति केशवः । अनुभावप्रत्ययात्प्रभावज्ञानात् । प्रत्या-

* उपक्रमो वशीकारे समारम्भे चिकित्सने इति वैजयन्ती । उपच्छन्दनमुपसान्त्वनम् । सान्त्वनोपच्छन्दने च समावनुनये इति केशवः । अनुभावप्रत्ययात्प्रभावज्ञानात् ।

मार्गेणान्वरञ्जयम् । तामेव च संक्रमीकृत्य रागमञ्जर्याश्चाम्बालिकायाः सख्यं परमवीवृधम् । अहरहश्च नवनवानि प्राभृतान्युपहरन्ती कथाश्चित्राश्चित्तहारिणीः कथयन्ती तस्याः परं प्रसादपात्रमासम् । एकदा च हर्म्यगतायास्तस्याः स्थानस्थितमपि कर्णकुवलयं स्रस्तमिति समादधती प्रमत्तेव प्रच्याव्य पुनरुत्क्षिप्य भूमे स्तेनोपकन्यापुरं कारणेन केनापि भवनाङ्गणं प्रविष्टस्य कान्तकस्योपरि प्रवृत्तकुहरपारावतत्रासनापदेशात्प्रहसन्ती प्राहार्षम् । सोऽपि तेन धन्यमन्यः किञ्चिदुन्मुखः स्मयमानो मत्कर्मप्रहासिताया राजदुहितुर्विलासप्रायमाकारमात्माभिलाषमूलमिव यथा सं-

पदचन्द्रिका ।

त्वदभिज्ञानप्रत्यायितायास्त्वत्प्रत्यायकवस्तुविश्वासितायाः । संक्रमीकृत्योपायीकृत्य । 'प्रत्युपाये संक्रमे च निश्रेण्यां संक्रमो मतः' इत्युत्पलिनी । अम्बालिका राजकन्या । अवीवृधम् । अवर्धयमित्यर्थः । प्राभृतान्युपायनानि । 'प्राभृतं तु प्रदेशनम् । उपायनमुपग्राह्यम्' इत्यमरः । चित्तहारिणीर्मनोहराः । तस्या अम्बालिकायाः । एकदेति । हर्म्यगताया गृहगतायाः । स्थानस्थितमपि यथास्थितमपि स्रस्तमिति गलितमिति । समादधती सज्जयती । प्रमत्तेवानवहितेव । प्रच्याव्य पातयित्वा । तेन कर्णकुवलयेन । उपकन्यापुरं कन्यान्तःपुरसमीपे । कान्तस्य कारापतेः । प्रवृत्तकुहर आरब्धसुरतः । 'कुहरं सुषिरे दम्भे नागलोके रतेऽपि च' इत्यजयः । पारावतः कपोतः । 'पारावतः कलरवः कपोतः' इत्यमरः । तस्य त्रासनापदेशाद्भयोत्पादनमिषात् । प्राहार्षम् । 'हन हिंसागल्योः' इति धातोः । सोऽपि कान्तकः । तेन कर्णकुवलयप्रहारेण । स्मयमानः स्मयतेऽसौ तथा ।

भूषणा ।

प्रत्यायिताया विश्वस्तायाः । संक्रमीकृत्योपायीकृत्य । 'प्रत्युपाये संक्रमे च निश्रेण्यां संक्रमः स्मृतः' इत्युत्पलिनी । प्राभृतान्युपायनानि । 'प्राभृतं तु प्रदेशनम्' इत्यमरः । प्रमत्तानवहिता । 'प्रमादोऽनवधानता' इत्यमरः । प्रच्याव्य पातयित्वा । तेन कुवलयेन । प्रसक्तकुहर आरब्धसुरतः । 'कुहरं सुषिरे दम्भे

लघुदीपिका ।

यिताया विश्वस्तायाः । संक्रमीकृत्योपायीकृत्य । 'प्रत्युपाये संक्रमे च निश्रेण्यां संक्रमः स्मृतः' इत्युत्पलः । प्रमत्तानवहिता । 'प्रमादोऽनवधानता' । प्रच्याव्य प्रच्युतं कृत्वा । प्रसक्तकुहर आरब्धसुरतः । 'कुहरं सुषिरे दम्भे नागलोके रतेऽपि च' इ-
१ 'प्रसक्तकुहरः'

कल्पयेत्तथा मयापि संज्ञयैव किमपि चतुरमाचेष्टितम् । आकृ-
ष्टधन्वना च मनसिजेन विद्धः सन्दिग्धफलेन पत्रिणातिमुग्धः
कथंकथमप्यपासरत् । सायं च राजकन्याङ्गुलीयकमुद्रितां वास-
ताम्बूलपट्टांशुकयुगलभूषणावयवगर्भा च वङ्गेरिकां कयाचिद्वाल-
कया ग्राहयित्वा रागमञ्जर्या इति नीत्वा कान्तकस्यागारमगाम् ।
अगाधे च रागसागरे मग्नो नावमिव मामुपलभ्य परमदृष्यत ।
अवस्थान्तराणि च राजदुहितुः सुदारुणानि व्यावर्णयन्त्या मया
स दुर्मतिः सुदूरमुदमाद्यत । तत्प्रार्थिता चाहं त्वत्प्रियाग्रहितमिति
ममैव मुखताम्बूलोच्छिष्टानुलेपनं निर्माल्यं मलिनांशुकं चान्येद्युर-
पाहरम् । तदीयानि च राजकन्यार्थमित्युपादाय च्छन्नमेवौपो

पदचन्द्रिका ।

आत्मनि योऽभिलाषः स मूलं कारणं यत्रेति तथा । संकल्पयेच्चिन्तयेत् । चतुर-
माचेष्टितम् । कृतमित्यर्थः । आकृष्टधन्वनाकर्षितधनुषा । विद्धो भिन्नः । दिग्धं
विषलितम् । 'दिग्धलितौ विषाक्ते च' इति वैजयन्ती । फलं शल्यं यस्येति स
तथा तेन । सायं चेति । राजकन्याया अङ्गुलीयकं मुद्रिका तथा मुद्रितां कृत-
मुद्राम् । वासताम्बूलं सहकारतैलकर्पूरादिभिः सुगन्धीकृतं ताम्बूलम् । 'धनसारा-
दिभिर्यत्तु वासितं वासमुच्यते' इति वैजयन्ती । पट्टांशुकयुगलं पट्टवल्लयुगलम् ।
भूषणावयवाः कतिपयभूषणानि तद्गर्भम् । वङ्गेरिकां वेत्रपुटिकाम् । 'झापी' इति
भाषया । 'वङ्गेरी वेत्रपुटिका' इति वैजयन्ती । अगाधे चेति । अगाधेऽतल-
स्पर्शे । अहृष्यद्वर्षं प्राप । सुदारुणान्यसह्यानि । स दुर्मतिः कान्तकः । सुदूरम-
ल्यन्तम् । उदमाद्यत । उन्ममादेत्यर्थः । तत्प्रार्थिता तेन कान्तकेन प्रार्थिता । त्व-
त्प्रियाग्रहितमिति प्रेषितमिति । उच्छिष्टानुलेपनं स्वमुक्तावशिष्टाङ्गरागम् । तदी-
भूषणा ।

नागलोके रतेऽपि च' इत्यजयः । संकल्पयेच्चिन्तयेत् । दिग्धं विषलितम् ।
'विषाक्ते दिग्धलितकौ' इत्यमरः । वासताम्बूलमेलालवङ्गकर्पूरादिसुगन्धीकृ-
तम् । 'धनसारादिभिर्यत्तु वासितं वासमुच्यते' इति वैजयन्ती । भूषणावयवं
कानिचिद्भूषणानि । पेटिकाम् । 'पिटकः पेटकः पेटा' इत्यमरः । रागमञ्जर्या
इत्युक्त्वा । नीत्वा खगृहे स्थापयित्वा । एकाकिनी (?) कान्तकस्येति शेष-
लघुदीपिका ।

लजयः । संकल्पयेच्चिन्तयेत् । दिग्धं विषलितम् । 'दिग्धलितौ विषाक्ते च' इति
वैजयन्ती । वासताम्बूलं सहकारतैलकर्पूरादिभिः सुगन्धीकृतम् । 'धनसारादि-
भिर्यत्तु वासितं वासमुच्यते' इति वैजयन्ती । वङ्गेरिका । 'वङ्गेरी वेत्रपुटिका' ।

न इति वैजयन्त्यां न इत्यने ।

ढानि । इत्थं च संधुक्षितमन्मथाग्निः स एवैकान्ते मयोपमन्त्रितो-
ऽभूत्—‘आर्य, लक्षणान्येव तवाविसंवादीनि । तथा हि मत्प्राति-
वेश्यः कश्चित्कार्तान्तिकः ‘कान्तकस्य हस्ते राज्यमिदं पतिष्यति,
तादृशानि तस्य लक्षणानि’ इत्यादिक्षत् । तदनु रूपमेव च त्वामियं
राजकन्यका कामयते । तदेकापत्यश्च राजा तथा त्वां समागतमुप-
लभ्य कुपितोऽपि दुहितुर्मरणं भयान्नोच्छेत्स्यति । प्रत्युत प्रापयिष्य-
त्येव यौवराज्यम् । इत्थं चायमर्थोऽर्थानुबन्धी । किमिति तात,
नाराध्यते । यदि कुमारीपुरप्रवेशाभ्युपायं नावबुध्यसे ननु बन्ध-
नागारभित्तेर्व्यामत्रयमन्तरालमारामप्राकारस्य केनचित्तु हस्तवतै-
कागारिकेण तावतीं सुरङ्गां कारयित्वा प्रविष्टस्योपवनं तवोपरि-

पदचन्द्रिका ।

यानि कान्तकसंबन्धीनि उपादाय गृहीत्वा । छन्नमेव गुप्तम् । अपोढानि ल-
विस्तरकानि । ‘अपोढमपविद्धं च विस्पष्टं त्यक्तमित्यपि’ इति वैजयन्ती । इत्थमिति ।
संधुक्षितो वृद्धिं प्रापितः । स एव कान्तक एव । उपमन्त्रित उपदिष्टः । अविसं-
वादीनि विसंवादरहितानि । ‘प्रतिवेशे चरति यः प्रातिवेश्यः स उच्यते’ इति
वैजयन्ती । ‘कार्तान्तिको लक्षणज्ञः’ इति वैजयन्ती । आदिक्षदवोचत् । तदनु रूपं
तदनुकूलम् । कामयते प्रार्थयते । तदेकापत्यः सैवैकमपत्यं यस्येति स तथा । समा-
गतं संगतम् । नोच्छेत्स्यति नोच्छेदं करिष्यति । अर्थानुबन्धी । राजरूपार्थसंबन्धी ।
तातेत्यात्मीयतासूचकं संबोधनम् । व्यामत्रयम् । व्यामः परिमाणविशेषः । मापया
‘वांव’ इति प्रसिद्धः । ‘व्यामो बाहोः सकरयोस्ततयोस्तिर्यगन्तरम्’ इत्यमरः । आ-
राम उपवनम् । प्राकारो वरणः । ‘प्राकारो वरणः सालः’ इत्यमरः । हस्तवता
शिखितहस्तेन । ऐकागारिकेण चौरैः । ‘चौरैकागारिकस्तेन दस्युतस्करमोषकाः’
इत्यमरः । तावतीं तत्प्रमाणाम् । सुरङ्गा भूम्यन्तर्गतस्त्रनिर्गता मार्गविशेषः । अस्मदा-
भूषणा ।

पूरणम् । अतएवाग्रे ‘अन्येद्युः’ इति संगच्छते । अपोढान्यपविद्धानि । ‘अपो-
ढमपविद्धं च विकृष्टं त्यक्तमित्यपि’ इति वैजयन्ती । प्रातिवेश्यः । ‘प्रतिवेशे
चरति यः प्रातिवेश्यः स उच्यते’ इति वैजयन्ती । आदिक्षदवोचत् । व्यामो
बाहोरन्तरालम् । ‘व्यामो बाहोः सकरयोस्ततयोस्तिर्यगन्तरम्’ इत्यमरः ।
ऐकागारिकश्चौरः । ‘चौरैकागारिकस्तेन दस्युतस्करमोषकाः’ इत्यमरः । निरदि-
लघुदीपिका ।

अपोढान्यपविद्धानि । ‘अपोढमपविद्धं च विस्मभं त्यक्तमित्यपि’ इति वैजयन्ती ।
प्रातिवेश्यः । ‘प्रतिवेशे चरति यः प्रातिवेश्यः स उच्यते’ इति वैजयन्ती । आदिक्ष-
दवोचत् । ‘व्यामो बाहोः सकरयोस्ततयोस्तिर्यगन्तरम्’ । ऐकागारिकश्चौरः ।
‘चौरैकागारिकस्तेन दस्युतस्करमोषकाः’ । निरदिक्षन्निदिष्टवान् । उपकान्ति-

ष्टादस्मदायचैव रक्षा । 'रक्ततरो हि तस्याः परिजनो न रहस्यं भेत्यति' इति । सोऽब्रवीत्—'साधु भद्रे, दर्शितम् । अस्ति कश्चित्स्करः खननकर्मणि सगरसुतानामिवान्यतमः । स चेन्न-
न्धः क्षणेनैतत्कर्म साधयिष्यति' इति । 'कृतमोऽसौ, किमिति न लभ्यते' इति मयोक्ते 'येन तद्धनमित्रस्य चर्मरत्नं मुषितम्' इति त्वामेव निरदिक्षत् । 'यद्येवमेहि, त्वयास्मिन्कर्मणि साधिते चित्रैरुपायैस्त्वामहं मोचयिष्यामीति शपथपूर्वं तेनाभिसंधाय सिद्धेऽर्थे भूयोऽपि निगडयित्वा 'योऽसौ चोरः स सर्वथोपक्रान्तः, न तु धार्ष्ट्यभूमिः प्रकृष्टवैरस्तदजिनरत्नं दर्शयिष्यति' इति राज्ञे विज्ञाप्य चित्रमेनं हैनिष्यसि तथा च सत्यर्थः सिध्यति, रहस्यं च न स्रवति' इति मयोक्ते सोऽतिहृष्टः प्रतिपद्य मामेव त्वदुपप्रलोभने नियुज्य बहिरवस्थितः । प्राप्तमितः परं चिन्त्यताम्' इति । प्रीतेन च मयोक्तम्—'मदुक्तमल्पम्, त्वन्नय एवात्र भूयान् । आनयैनम्' इति । अथानीतेनामुना मन्मोचनाय शपथः कृतः, अहं च रहस्यानिर्भेदाय विनिगडीकृतश्च स्नानभोजनविलेपना-

पदचन्द्रिका ।

यत्तास्मदधीना । 'अधीनो निम्न आयत्तः' इत्यमरः । परिजनः सेवकलोकः । रहस्यं गोप्यम् । न भेत्यति न प्रकटं करिष्यति । अस्तीति । अन्यतम एकः । किमिति न लभ्यते किमिति न प्राप्यते । निरदिक्षन्निर्दिष्टवान् । तेन चोरेण सह । अभिसंधाय । प्रतिज्ञायेत्यर्थः । सिद्धेऽर्थे कार्ये संपन्ने । निगडयित्वा बद्ध्वा । उपक्रान्तश्चिकित्सितः । धार्ष्ट्यभूमिर्घृष्टतरः । चित्रमनेकप्रकारम् । हैनिष्यसि मारयिष्यसि । न स्रवति न प्रकटीकरोति । प्रतिपद्याभ्युपगम्य । त्वदुपप्रलोभने त्वद्वशीकरणे । प्राप्तं कर्तव्यम् । 'प्राप्तं युग्यं च कर्तव्यम्' इति वैजयन्ती । त्वन्नय एव त्वन्नीतिरेव । आनयैनमिति । एनं क्रान्तकम् । रहस्यानिर्भेदाय गोप्यस्याप्रक-
भूषणा ।

क्षन्निर्दिष्टवान् । यद्येवमेहीति । तस्यैव प्रलोभनायेति शेषः । तत्प्रकारमाह—
त्वयेत्यादिना । उपक्रान्तश्चिकित्सितः । प्रतिपद्याभ्युपगम्य । मदुक्तमिति शेषः । प्राप्तं कर्तव्यम् । 'प्राप्तरूपं च कर्तव्यम्' इति वैजयन्ती । त्वन्नय-
लघुदीपिका ।

कित्सितः । प्रतिपद्याभ्युपगम्य । प्राप्तं कर्तव्यम् । 'प्राप्तं युग्यं च कर्तव्यम्' इति वै-

न्यनुभूय नित्यान्धकारात्काराद्वित्तिकोणादारभ्योरगास्येन सुरङ्गा-
मकरवम् । अचिन्तयं चैवम्—‘हन्तुमनसैवामुना मन्मोचनाय
शपथः कृतः । तदेनं हत्वापि नासत्यवाददोषेण स्पृश्ये’ इति ।
निष्पततश्च मे निगडनाय प्रसार्यमाणपाणेस्तस्य पादेनोरसि निहत्य
पतितस्य तस्यैवासिधेन्वा शिरो न्यकृन्तम् । अकथयं च शृगा-
लिकाम्—‘भण भद्रे, कथंभूतः कन्यापुरसंनिवेशो महानयं प्र-
यासो मा वृथैव भूत् । अमुत्र किञ्चिच्चोरयित्वा निवर्तिष्ये’ इति ।
तदुपदर्शितविभागे चावगाह्य कन्यान्तःपुरं प्रज्वलत्सु मणिप्रदीपेषु
नैकक्रीडाखेदसुप्तस्य परिजनस्य मध्ये महितमहार्घरत्नप्रसुप्तसिं-
हाकारदन्तपादे हंसतूलगर्भशय्योपधानशालिनि कुसुमलवच्छुरि-

पदचन्द्रिका ।

टीकरणाय । विनिगडीकृतः । मुक्त इत्यर्थः । नित्यान्धकारादखण्डतमसः । उरगा-
स्येन फणिमुखाकारखननसाधनेन । अचिन्तयं चैवमेवं वक्ष्यमाणं चिन्तितवान् ।
हन्तुमनसैव मन्मारणनिश्चितचेतसा । एनं कान्तकम् । निष्पततो निर्गच्छतः ।
तस्यैव कान्तकस्यैव । असिधेन्वा छुरिकया । ‘छुरिका चासिधेनुका’ इत्यमरः ।
न्यकृन्तं कृत्तवानस्मि । भण । कथयेत्यर्थः । संनिवेशः संस्थानम् । ‘संस्थानं
संनिवेशे च स्वरूपे च निगद्यते’ इति वररुचिः । अयं प्रयासः सुरङ्गाकरणक्लेशः ।
मा भूत् । ‘न माड्योगे’ इत्यङ्गामाभावः । अमुत्र कन्यापुरे । तदुपदर्शितविभागे
शृगालिकाकथितप्रदेशे । नैकक्रीडा बहुक्रीडा । महितानि स्थूलानि महार्घाणि
बहुमूल्यानि रत्नानि तद्युक्ताः प्रसुप्तसिंहाकारा दन्तपादा यस्येति तस्मिन् । हंस-
तूलः पक्षिपक्ष्माणि गर्भे यस्या एवंविधा शय्यास्तरणम् । उपधानमुपबर्हः । एव-
मेवामरः । ‘उशी’ इति भाषाप्रसिद्धम् । कुसुमलवैश्छुरितो मिश्रितः पर्यन्तो य-

भूषणा ।

एवात्र भूयान् । नयो नीतिर्भूयसीत्यर्थः । उरगास्येन फणिमुखेन । निष्पततो
निर्गच्छतः । असिधेन्वा छुरिकया । ‘छुरिका चासिधेनुका’ इत्यमरः । संस्थानं
संनिवेशः । ‘संस्थानं संनिवेशे च स्वरूपे च निगद्यते’ इति वररुचिः ।

लघुदीपिका ।

जयन्ती । उरगास्येन फणिमुखेन । निष्पततो निर्गच्छतः । असिधेन्वा छुरिकया ।
संस्थानं संनिवेशः । ‘संस्थानं संनिवेशे च स्वरूपे च निगद्यते’ इति वररुचिः ।

तपर्यन्ते पर्यङ्कतले दक्षिणपादपाष्ण्यधोभागानुवलितेतरचरणप्रपृ-
ष्ठम्, ईर्षद्विवृत्तमधुरगुल्फसंधि, परस्पराश्लिष्टजङ्घाकाण्डम्, आकु-
ञ्चितकोमलोभयजानु, किञ्चिद्वेष्टितोरुदण्डयुगलम्, अधिनितम्ब-
स्रस्तमुक्तैकभुजलताप्रपेशलम्, अपाश्रयान्तनिर्मिताकुञ्चितेतरभुज-
लतोत्तानतलकरकिसलयम्, आभुमश्रोणिमण्डलम्, अतिश्लिष्ट-
चीनांशुकान्तरीयम्, अनतिवलिततनुतरोदरम्, अतनुतरनिः-

पदचन्द्रिका ।

स्येति । पर्यङ्कः पल्यङ्कः । 'शयनं मञ्चपर्यङ्कपल्यङ्काः खट्वा समाः' इत्यमरः । पार्थिः
पादमूलम् । 'पार्थिः पाश्चात्यभागेऽपि पादमूलोन्मदस्त्रियोः' इति विश्वः । अनु-
वलितः संवृत्तः । 'संवृत्तः स्यात्संवलितो भिन्नोऽनुवलितोऽपि च' इति वोपालितः ।
इतरचरणो वामचरणः । गुल्फं घुटिका । 'तद्वन्थी घुटिके गुल्फौ' इत्यमरः । जङ्घा
प्रसिद्धा । काण्डं स्तम्भः । 'कुस्थिते रहसि स्तम्भे काण्डं वर्गेऽप्युदाहृतम्' इति
विश्वः । आकुञ्चितं संकुचितम् । वेष्टितं वक्रितम् । एवमेव वैजयन्ती । अपा-
श्रयः शिरोभागः । तथैव वैजयन्ती । निमित्तं निक्षिप्तम् । 'डुमिञ् प्रक्षेपणे' ।
आभुममीषत्कुटिलम् । चीनांशुकस्य चीनदेशीयवस्त्रस्य । अन्तरीयमधोवस्त्रम् ।
'अन्तरीयोपसंव्यानपरिधानान्यधोऽंशुके' इत्यमरः । अनतिवलितं नातिप्रहम् ।

भूषणा ।

विभागः प्रदेशः । छुरितः शोभितः । पर्यङ्कः शयनम् । 'शयनं मञ्चपर्यङ्कप-
ल्यङ्काः खट्वा समाः' इत्यमरः । पार्थिः । 'तद्वन्थी घुटिके गुल्फौ पुमान्पा-
र्थिस्तयोरधः' इत्यमरः । अनुवलितं संवृत्तम् । 'संवृत्तः स्यात्संवलितो भिन्नो-
ऽनुवलितोऽपि च' इति वोपालितः । ग्रन्थिके घुटिके । 'तद्वन्थी घुटिके गुल्फौ' ।
वेष्टितं वक्रितम् । 'वेष्टितं वक्रमित्यपि' इत्यमरः । अधिनितम्बम् । विमक्य-
र्थेऽव्ययीभावः । निमित्तं निक्षिप्तम् । 'डुमिञ् प्रक्षेपणे' आभुममीषत्कुटिलम् ।
'आभुमं कुटिलं भुमम्' इत्यमरः । चीनांशुकं वस्त्रम् । अन्तरीयमधोऽंशुकम् ।
'अन्तरीयोपसंव्यानपरिधानान्यधोऽंशुके' इत्यमरः । नातिवलितमीषद्वलितम् ।

लघुदीपिका ।

विभागः प्रदेशः । पर्यङ्कः । 'शयनं मञ्चपर्यङ्कपल्यङ्काः खट्वा समाः' । अनुवलितं
संवृत्तम् । 'संवृत्तः स्यात्संवलितो भिन्नोऽनुवलितोऽपि च' इति वोपालितः ।
'वेष्टितं वक्रितं समे' इति वैजयन्ती । निमित्तं निक्षिप्तम् । 'डुमिञ् प्रक्षेपणे' । आभु-
ममीषत्कुटिलम् । 'भुज कौटिल्ये' । 'अन्तरीयोपसंव्यानपरिधानान्यधोऽंशुके' । अन-

१ 'अनुवेष्टित'. २ 'विवृत'. ३ 'मधुरग्रन्थिके'. ४ 'निहित', 'निमित्त'.

५ 'उत्तरीयम्'. ६ 'नातिवलित'. ७ 'अनुतर'.

श्वासारम्भकम्पमानकठोरकुचकुङ्कलम्, आतिरञ्चीनबन्धुरशिरोध-
रोद्देशदृश्यमाननिष्ठतप्तनीयसूत्रपर्यस्तपद्मारागरुचकम्, अर्धलक्ष्या-
धरकर्णपाशनिभृतकुण्डलम्, उपरिपरावृत्तश्रवणपाशरत्नकर्णिकाकि-
रणमञ्जरीपिञ्जरितविषयव्याविद्धाशिथिलशिखण्डबन्धम्, आस-
प्रभापटलदुर्लक्ष्यपाटलोत्तराधरविवरम्, गण्डस्थलीसंक्रान्तहस्तपल्ल-
वदर्शितकर्णावतंसकृत्यम्, उपरिकपोलादर्शतलैर्निषिक्तचित्रवितान-
पत्रजातिजनितविशेषकक्रियम्, आमीलितलोचनेन्दीवरम्, अवि-
भ्रान्तभ्रूपताकम्, उद्भिद्यमानश्रमजलपुलकभिन्नशिथिलचन्दनति-

पदचन्द्रिका ।

तनुतरमतिकृशम् । अतनुतरो महान् । आ ईषत्तिरश्चीनो वक्रः । बन्धुरः सुन्दरः ।
निष्ठं तापितम् । तपनीयं सुवर्णम् । 'तपनीयं शातकुम्भं गात्रेयं भर्म कर्तुम्'
इत्यमरः । सूत्रं तन्तुः । रुचकोऽङ्गुलिकामणिः । एवमेव वैजयन्ती । अधरोऽधः
'अधस्तादपि चाधरः' इत्यमरः । परावृत्तः समुत्तानः । एवमेव वैजयन्ती । क-
र्णिका कर्णभूषणम् । 'कर्णिका तालपत्रं स्यात्कुण्डलं कर्णवेष्टनम्' इत्यमरः ।
पिञ्जरितं पिङ्गटीकृतम् । विषममयथार्थकम् । व्याविद्धो बद्धः । शिखण्डः केश-
कलापः । पाटलः श्वेतरक्तः । उत्तराधर उत्तरोष्ठः । गण्डस्थली गल्लप्रदेशस्तत्र
संक्रान्तो मिलितो हस्तपल्लवः करपल्लवः । कपोल एवादर्शतलम् । निषिक्तं प्रति-
विम्बितं यच्चित्रवितानमुल्लोचः । 'अस्त्री वितानमुल्लोचः' इत्यमरः । स एव पत्र-
जातिः पत्रक्रिया तथा जनितोत्पादिता विशेषकक्रिया तिलकादिक्रिया । 'तमाल-
पत्रतिलकचित्रकाणि विशेषकम्' इत्यमरः । अविभ्रान्ता निश्चला । उद्भिद्यमानं
भूषणा ।

श्वासारम्भः श्वासवृत्तिः । रुचकः । 'रुचको मङ्गलद्रव्ये ग्रीवाभरणदन्तयोः' इति
विश्वप्रकाशः । अधरकर्णपाशः शय्यालग्नः कर्णः । अधस्ताद्भूतः कर्णपाशः ।
'अधस्तादपि चाधरः' । इदानीं द्वितीयकर्णविषयकमाह—उपरीति । परावृत्तः
समुत्तानः । कर्णिका कर्णभूषणम् । एवमेवामरः । विषममयथार्थकम् ।
व्याविद्धं बद्धम् । सम्यक्तया न बद्धः । तादृशः शिखण्डबन्धः । संक्रान्तो वि-
म्बितः । 'संक्रान्तो विम्बितः समौ' इति वैजयन्ती । निषक्तं प्रतिविम्बितम् ।

लघुदीपिका ।

तिवलिमनतिग्रहम् । निःश्वासारम्भो निःश्वासावृत्तिः । रुचकः । 'रुचकोगुलिका-
मणिः' । अधरकर्णपाशोऽधस्ताद्भूतकर्णपाशः । 'अधस्तादपि चाधरः' । 'परावृत्तः
समुत्तानः' इति वैजयन्ती । कर्णिका कर्णभूषणे । विषममयथार्थकम् । 'संक्रान्तो वि-
म्बितः समौ' इति वैजयन्ती । पत्रक्रिया पत्रजातिः । पुलकः । पुलको विन्दुरो-

उच्छ्वासः] पदचन्द्रिका-भूषणा-लघुदीपिकासहितम् । १२९

लकम्, आननेन्दुसंमुखालकलतं च विश्रब्धप्रसुप्तामतिधवलोत्तरच्छदनिमग्नप्रायैकपार्श्वतया चिरविलसनखेदनिश्चलां शरदम्भोधरोत्सङ्गशायिनीमिव सौदामिनीं राजकन्यामपश्यम् । दृष्ट्वैव स्फुरदनङ्गरागश्चकितश्चोरयितव्यनिस्पृहस्तयैव तावच्चौर्यमाणहृदयः किंकर्तव्यतामूढः क्षणमतिष्ठम् । अतर्कयं च—‘न चेदिमां वामलोचनामाप्नुयां न मृष्यति मां जीवितुं वसन्तवन्धुः’ । असंकेतितपरामृष्टां चैर्यमतिवाला व्यक्तमार्तस्वरेण निहन्त्यान्मे मनोरथम् ।

पदचन्द्रिका ।

जायमानम् । भ्रमजलं घर्मस्तस्य पुलका विन्दवः । ‘पुलको विन्दुरोमाश्चयोरपि’ इति वैजयन्ती । अलकलता केशवह्निः । इत्येतानि क्रियाविशेषणानि । विश्रब्धप्रसुप्तां विश्वासकृतनिद्राम् । अतिधवलोऽतिश्वेतो य उत्तरच्छद आस्तरणपटः । निमग्नप्रायः निमग्न इवेत्यर्थः । ‘मन्ये शङ्के ध्रुवं प्राय इति नानार्थवाचकाः’ इत्यभिधानात् । विलसनं स्फुरणम् । शरदम्भोधरः शरन्मेघः । उत्सङ्गो मध्यम् । ‘मध्योन्नतिः समुत्सङ्गो’ इति वैजयन्ती । सौदामिनी विद्युत् । ‘तडित्सौदामिनी विद्युत्’ इत्यमरः । दृष्ट्वैवेति । स्फुरद्विगुणीभूतोऽनङ्गरागो यस्येति । किंकर्तव्यतामूढोऽप्रे किं कर्तव्यमिति ज्ञानरहितः । अतर्कयमिति । मृष्यति सहते । ‘वर्तमानसामीप्ये वर्तमानवद्वा’ इति लट् । वसन्तवन्धुर्मदनः । असंकेतितपरामृष्टाकृतसंकेता सती परामृष्टा स्पृष्टा । आर्तस्वरेण पीडितस्वरेण । निहन्त्यात् । दूरीकरिष्यतीत्यर्थः । आग्रीय हतो भविष्यामि । लिङ्युत्तमपुरुषैकवचनम् । ‘आडो

भूषणा ।

पत्रक्रिया पत्रजातिः । विस्रब्धं विश्वस्तम् । ‘समौ विश्रम्भविश्वासौ’ इत्यमरः । विलसनं स्फुरणम् । उत्सङ्गो मध्यः । ‘मध्योर्ध्वदेशावुत्सङ्गौ’ इति वैजयन्ती । मृष्यति सहते । ‘वर्तमानसामीप्ये वर्तमानवद्वा’ इति लट् । वसन्तवन्धुः कामः । असंकेतितपरामृष्टा सूचितैरस्पृष्टा । अतिवेलं गाढम् । ‘अतिवाला’ इति पाठेतिपदमधिकं तस्यां रसानुत्पत्तेः । आग्रीये । लिङ्युत्तमपुरुषैकवचनम् ।

लघुदीपिका ।

‘माश्चयोरपि’ । विस्रब्धं विश्वस्तम् । निर्भयमित्यर्थः । विलसनं स्फुरणम् । उत्सङ्गो मध्यः । ‘मध्योन्नतौ समुत्सङ्गौ’ इति वैजयन्ती । मृष्यति सहते । ‘वर्तमानसामीप्ये वर्तमानवद्वा’ इति लट् । असंकेतितपरामृष्टाकृतसंकेतैव स्पृष्टा । ‘संपर्कक्रिया तु संकेतः’ इत्यजयः । आग्रीये । लिङ्युत्तमपुरुषैकवचनम् । ‘आडो यमहनः’

ततोऽहमेवाग्रीये । तदियमत्र प्रतिपत्तिः' इति । नागदन्तलघ्ननिर्या-
सकल्कवर्णितं फलकमादाय मणिसमुद्रकाद्वर्णवर्तिकासुद्धृत्य तां त-
थाशयानां तस्याश्च मामावद्धाञ्जलिं चरणलघ्नमालिखमार्या चैताम्-

‘त्वामयमावद्धाञ्जलिं दासजनस्तमिममर्थमर्थयते ।

स्वपिहि मया सह सुरतव्यतिकरखिन्नेव मा मैवम् ॥’

हेमैकरण्डकाच्च वासताम्बूलवीटिकां कर्पूरस्फुटिकां पारिजातकं
चोपयुज्यालक्तकपाटलेन तद्रसेन सुधाभित्तौ चक्रवाकमिथुनं निर-

पदचन्द्रिका ।

यमहनः' इत्यात्मनेपदम् । तदियमत्र प्रतिपत्तिः । इदमत्र कर्तव्यमित्यर्थः । नाग-
दन्तोऽवलम्बनकाष्ठम् 'खुंटी' इति भाषया प्रसिद्धम् । 'नागदन्तो द्विपरदे गृह्य-
न्निर्गतदारुणि' इति विश्वः । तत्र लग्नं संस्थापितम् । निर्यासकल्केन चिक्कण-
व्यक्तायेन वर्णितम् । वर्णो रक्तादिः स संजातो यस्मिन्निति तम् । फलकं काष्ठ-
पट्टिकाम् । हिङ्गुलरक्तपट्टिकामिति यावत् । मणिसमुद्रकाद्रलसंपुटकात् । 'समु-
द्रकः संपुटकः' इत्यमरः । वर्तिकां तूलिकाम् । 'तूलिका वर्णवर्तिका' इति
वैजयन्ती । तथाशयानां पूर्वोक्तप्रकारेण निद्रां कुर्वाणाम् । चरणलग्नं पादलग्नम् ।
आलिखमार्यां च । आर्यालक्षणं मात्रावृत्तरत्नाकरोक्तम्—'लक्ष्मैतत्सगणा गो-
पेता भवति नेह विषमे जः' इति । त्वामयमिति । अयं दासजनो मद्रूपः
सेवकजनः । आवद्धाञ्जलिं कृताञ्जलीति क्रियाविशेषणम् । त्वामिममर्थम् ।
अर्थयते प्रार्थयते । द्विकर्मकोऽयम् । सुरतस्य व्यतिकरः संसर्गस्तेन खिन्नेव मया
सह स्वपिहि निद्रां कुरु । एवं सुरतखेदं विना । मामेति । 'अमानोनाः प्रतिषेधे'
इति वचनात् । आदरे वीप्सा । हेमकरण्डकात्सुवर्णपेटकात् । वासताम्बूलवीटिकां
सुवासितनागवल्लीपत्रवीटिकाम् । कर्पूरस्फुटिकां कर्पूरखण्डम् । पारिजातकं
सुगन्धखदिरसारम् । उपयुज्य भुक्त्वा । अलक्तकपाटलेन यावकरक्तेन । तद्र-
भूषणा ।

'आडो यमहनः' इत्यात्मनेपदम् । 'हन्तोर्हिंसायां वा घ्नीभावो वाच्यः' इति
घ्नीभावः । नागदन्ता दन्तकाः । 'नागदन्तास्तु दन्तकाः' इति हैमः । चूलिका
वर्णपट्टिका । वर्तिका लेखनसाधनम् । करण्डः पेटकः । वासताम्बूलवीटिकाम् ।
'नागवल्लीपलाशानां तैलाक्षानां रसालतः । वेष्टनं वीटिका प्रोक्ता चन्द्रमन्दा-
रवर्णयुक्' इति वात्स्यायनः । कर्पूरस्फुटिकां कर्पूरकणिकाम् । अलक्तकपाट-
लघुदीपिका ।

इत्यात्मनेपदम् । 'नागदन्तो विलम्बनम्' इति वैजयन्ती । 'तूलिका वर्णपट्टिका' ।
करण्डः पेटकः । पेटका वासताम्बूलवीटिका । 'नागवल्लीपलाशानां तैलाक्षानां
रसालतः । वेष्टनं वीटिका प्रोक्ता चन्द्रमन्दारवर्णयुक् ॥' इति वात्स्यायने । व्यति-

१ 'निर्यासवालुकाकल्क'. २ 'चूलिकावर्तिका'. ३ 'करण्डात्'.

श्रीवम् । अङ्गुलीयकविनिर्मयं च कृत्वा कथंकथमपि निरगाम् ।
सुरङ्गाया च प्रत्येत्य बन्धनागारं तत्र वद्धस्य नागरिकवरस्य सिंह-
घोषनाम्नस्तेष्वेव दिनेषु मित्रत्वेनोपचरितस्य 'एवं मया हतस्तपस्वी
कान्तकः, तत्त्वया प्रतिभिद्य रहस्यं लब्धव्यो मोक्षः' इत्युपदिश्य सह
शृगालिकया निरक्रामिषम् । नृपतिपथे च समागत्य रक्षिकपुरुषै-
रगृह्ये । अचिन्तयं च—'अलमस्मि जवेनापसर्तुमनामृष्ट एवैभिः ।
एषा पुनर्वराकी गृह्येत । तदिदमत्र प्राप्तुरूपम्' इति तानेव चप-
लमभिपत्य स्वपृष्ठसमर्पितकूर्परः पराङ्मुखः स्थित्वा 'यद्यहमस्मि
तत्स्करः, भद्राः, वध्नीत माम् । युष्माकमयमधिकारः, न पुनरस्या
वर्षीयस्याः' इत्यवादिषम् । सा तु तावतैवोन्नीतमदभिप्राया तान्स-

पदचन्द्रिका ।

सेन ताम्बूलवीटिकारसेन । सुधाभित्तौ चूर्णकुञ्जे । चक्रवाकमिश्रुनं निरष्टीवम-
म्बूकृतवान् । अङ्गुलीयकविनिर्मयो व्यत्ययः । बन्धनागारं प्रत्येत्य । नागरिकव-
रस्य नागरिकध्रेष्ठस्य । उपचरितस्य सेवितस्य । तपस्वी शोच्यः । लब्धव्यः
प्राप्तव्यः । मोक्षो मोचनम् । समागत्यागत्य । अचिन्तयं चेति चिन्तितवानस्मि ।
अपसर्तुं पलाय्य गन्तुम् । अलं समर्थः । एभी रक्षकैः । अनामृष्टोऽस्पृष्टः ।
एषा वराकी दीना शृगालिका । गृह्येत धृता भविष्यति । तदिदमत्र प्राप्तुरूपं
तस्मादिदं वक्ष्यमाणं प्रशस्तं कर्तव्यम् । तानेव । रक्षकान्प्रतीत्यर्थः । चपलं शी-
घ्रम् । 'सत्वरं चपलं तूर्णम्' इत्यमरः । स्वपृष्ठे 'समर्पितौ' निहितौ कूर्परौ येनेति
सः । युष्माकं भवताम् । अयमधिकारस्तत्स्करबन्धनरूपः । वर्षीयस्या वृद्धायाः ।
सा त्विति । सा शृगालिका । तावतैव तावन्मात्रेणैव । उन्नीतस्तर्कितः । मद-

भूषणा ।

लमलक्तं पाटलं यस्मात् । अत्यन्तरक्तमित्यर्थः । 'श्वेतरक्तस्तु पाटलः' इत्यमरः ।
सुधाभित्तौ सुधासंस्कृतभित्तौ । 'सुधा लेपोऽमृतं क्षुही' इत्यमरः । व्यतिकरो
विनिर्मयः । तपस्वी शोच्यः । प्रतिभिद्य प्रकाश्य । समापत्य संगम्य । अना-
मृष्टोऽस्पृष्टः । कूर्परः कफोणिः । 'स्यात्कफोणिस्तु कूर्परः' इत्यमरः । वर्षीयस्या
वृद्धायाः । उन्नीतमुन्नमितम् । अनाहतं नवीनवस्त्रम् । 'अनाहतं निष्प्रवाणि

लघुदीपिका ।

करो विनिर्मयः । 'सुरङ्गा तु स्थलान्तरम्' । तपस्वी शोच्यः । प्रतिप(भि)द्य प्र-
काश्य । अनामृष्टोऽस्पृष्टः । उन्नीतमुन्नमितम् । 'अनाहतं निष्प्रवाणि तन्त्रकं च

प्रणाममभ्येत्य 'भद्रमुखाः, ममैष पुत्रो वायुग्रस्तश्चिरं चिकित्सितः ।
पूर्वेद्युः प्रसन्नकल्पः प्रकृतिस्थ एव जातः । जातास्थया मया व-
न्धनान्निष्क्रमय्य स्नापितोऽनुलेपितश्च परिधाप्य निष्प्रवाणियुगल-
मभ्यवहार्य परमान्नमौशीरेऽद्य कामचारः कृतोऽभूत् । अथ नि-
शीथे भूय एव वायुनिघ्नः 'निहत्य कान्तकं नृपतिदुहित्रा रमेयम्'
इति रंहसा परेण राजपथमभ्यपतत् । निरूप्य चाहं पुत्रमेवंग-
तमस्यां वेलायामनुधावामि । तत्प्रसीदत । वद्धैनं मह्यमर्पयत'
इति यावदसौ क्रन्दति तावदहं 'स्थविरे, केन देवो मातरिश्वा
वद्धपूर्वः । किमेते काकाः शौङ्गेयस्य मे निघ्नहीतारः । शान्तं पापम्'
इत्यभ्यधावम् । असावप्यमीभिः 'त्वमेवोन्मत्ता यानुन्मत्त इत्यु-

पदचन्द्रिका ।

भिप्रायो मदाशयः । अभ्येत्य संमुखमेत्य । वायुग्रस्तो वातुलः । प्रकृतिस्थः
स्वभावस्थः । जातास्थया जातादरया । निष्प्रवाणियुगलमनाहतवस्त्रयुगलम् ।
'अनाहतं निष्प्रवाणि तन्त्रकं च नवाम्वरे' इत्यमरः । अभ्यवहार्य भोजयित्वा ।
परमान्नं पायसम् । एवमेवामरः । औशीरे शयनासने । 'औशीरं शयनासनम्'
इति हलायुधः । कामचारः स्वेच्छाचारित्वम् । अथेति । निशीथेऽर्धरात्रे ।
'अर्धरात्रनिशीथौ द्वौ' इत्यमरः । वायुनिघ्नो वातायत्तः । 'अधीनो निघ्न आयत्तः'
इत्यमरः । रमेयं (य) क्रीडां करोमीति । रंहसा वेगेन । वद्धा बन्धनं कृत्वा ।
मातरिश्वा वायुः । 'मातरिश्वा सदागतिः' इत्यमरः । वद्धपूर्वः पूर्वं वद्ध इति
तथा । शौङ्गेयस्य । 'तिलच्छदस्तु शौङ्गेयो विहंगारातिरित्यपि' इति वैजयन्ती ।
✓ 'ससाणा' इति प्रसिद्धः । तद्वन्धने काकानामसामर्थ्यमिति भावः । असाविति ।

भूषणा ।

तन्त्रकं च नवाम्वरे' इत्यमरः । परमान्नं पायसम् । 'परमान्नं तु पायसम्' इत्य-
मरः । औशीरं शयनासनम् । एवमेवामरः । कामचारो यथेष्टसंचारः । निघ्नः
परवशः । 'अधीनो निघ्न आयत्तः' इत्यमरः । निहत्येत्यादि सत्यभाषणेन न मे
पापम् । अनयैवास्य बन्धुना या(वा)स्मान्क्षोभयितुमुच्यत इत्यहमपि वायुनिघ्नै-
वैतन्मते भविष्यामीति न मां नैव ग्रीयुरिति भावः । 'नालच्छदस्तु शौङ्गेयो वि-

लघुदीपिका ।

नवाम्वरे' । 'औशीरं शयनासनम्' । 'कामचारो दूतचारः' । निघ्नः परवशः ।
शौङ्गेयः । 'तिलच्छदस्तु शौङ्गेयो विहंगारातिरित्यपि' इति वैजयन्ती । कदर्थिता

न्मत्तं मुक्तवती । कस्तमिदानीं बभ्राति' इति निन्दिता कदर्थिता
रुदत्येव मामन्वधावत् । गत्वा च रागमञ्जरीगृहं चिरविरहखेदवि-
ह्वलामिमां बहुविधं समाश्वास्य तं निशाशेषमनयम् । प्रत्यूषे पुनरु-
दारकेण च समगच्छे ।

अथ भगवन्तं मरीचिं वेशकृच्छ्रादुत्थाय पुनः प्रतितप्ततपःप्रभा-
वप्रत्यापन्नदिव्यचक्षुषमुपसंगम्य तेनास्म्येवंभूतत्वदर्शनमवगमितः ।
सिंहघोषश्च कान्तकापचारं निर्भिद्य तत्पदं प्रसन्नेन राज्ञा प्रतिष्ठा-
पितः तेनैव चारकसुरङ्गापथेन कन्यापुरप्रवेशं भूयोऽपि मे सम-
पादयत् । समगंसि चाहं शृगालिकामुखविस्तृतवार्तानुरक्तया राज-
दुहित्रा । तेष्वेव दिवसेषु चण्डवर्मा सिंहवर्मावधूतदुहितृप्रार्थनः
कुपितोऽभियुज्य पुरमवारुणत् । अमर्षणश्चाङ्गराजो यावदरिः पार-

पदचन्द्रिका ।

असौ शृगालिका । कदर्थिता निन्दिता । 'निन्दिता क्लेशने' चैव वर्णने च कदर्थने'
इति सज्जनः । गत्वा चेति । चिरं बहुकालं यो विरहखेदो वियोगदुःखं तेन
विह्वलाम् । बहुविधं बहुप्रकारम् । निशाशेषं रात्रिशेषम् । प्रत्यूषे प्रातःकाले ।
'प्रत्यूषोऽहर्मुखम्' इत्यमरः । उदारकेण मित्रेण । अथेति । वेशकृच्छ्राद्वेश्याक-
ष्टात् प्रतितप्तं यत्तपस्तस्य प्रभावात्सामर्थ्यात्प्रत्यापन्नं प्राप्तं दिव्यं चक्षुर्येनेति
तथा तम् । उपसंगम्य मिलित्वा । तेन मरीचिना । एवंभूतममुना प्रकारेण ।
त्वदर्शनम् । त्वच्छब्देन राजवाहनस्योपस्थितिः । अवगमितो बोधितः । सिंहघोषः
कारागृहमित्रम् । कान्तकापचारं कारापत्यपकारम् । निर्भिद्य प्रकटीकृत्य ।
तत्पदे कान्तकस्थाने । तेनैव मत्कृतमार्गेण । समगंसि मिलित इत्यर्थः ।
शृगालिकामुखविस्तृतवार्तया शृगालिकावदननिर्गतगोष्ठ्या । अनुरक्तयासक्तया ।
तेष्वेवेति । चण्डवर्मा राजवाहनबन्धनकर्ता । सिंहवर्मणाङ्गदेशस्थचम्पानगरराज्ञा
अभियुज्याभिभूय । 'अभियोगस्त्वभिभवः' इति । अवारुणत् । सरोधेत्यर्थः ।

भूषणा ।

हङ्गारातिरित्यपि' इति वैजयन्ती । शान्तं पापमित्यनाकाङ्क्षे । कदर्थिता निन्दिता ।
'निन्दितः क्लेशने चैव वर्णने च कदर्थिते' इत्यजयः । विह्वलो विह्वलः । 'विह्वलो
विह्वलः स्यात्' इत्यमरः । उपसंगम्येत्यस्यावगमित इत्यवगमेऽन्वयः । अतः समा-
नकर्तृकत्वम् । अभियुज्य । 'अभियोगस्त्वभिभवः' । अवारुणद्बद्वान् प्राकारं

लघुदीपिका ।

'निन्दिता क्लेशने चैव वर्णने च कदर्थिता' इति सज्जनः । 'विह्वलो विह्वलः
स्यात्' । अभियुज्य । 'अभियोगस्त्वभिभवः' । अवारुणद्बद्वान् । सालः प्राकारः ।

ग्रामिकं विधिमाचिकीर्षति तावत्स्वयमेव प्राकारं निर्भिद्य प्रत्यास-
न्नानपि सहायानप्रतीक्षमाणो निर्गत्याभ्यधिकवलेन विद्विषा महति
संपराये भिन्नवर्मा सिंहवर्मा वलादगृह्यत । अम्बालिकां च
वलवदभिगृह्य चण्डवर्मणा हठात्परिणेतुमात्मभवनमनीयत । कौ-
तुकं च स किल क्षपावसाने विवाह इत्यवध्नात् । अहं च धनमि-
त्रगृहे तद्विवाहायैव पिनद्धमङ्गलप्रतिसरस्तमेवमवोचम्—‘सखे, स-
मापतितमेवाङ्गराजाभिसरं राजमण्डलम् । सुगूढमेव संभूय पौर-
वृद्धैस्तदुपावर्तय । उपावृत्तश्च कृतशिरसमेव शत्रुं द्रक्ष्यसि’ इति ।
‘तथा’ इति तेनाभ्युपगते गतायुषोऽमुष्य भवनमुत्सवाकुलमुपसमा-
धीयमानपरिणयोपकरणमितस्ततः प्रवेशनिर्गमप्रवृत्तलोकसंवाधमल-
क्ष्यशक्तिः सह प्रविश्य मङ्गलपाठकैरम्बालिकापाणिपल्लवमग्नौ सा-

पदचन्द्रिका ।

अमर्षणः सकोपः । अङ्गराजः सिंहवर्मा । प्राकारमावरणभित्तिम् । निर्भिद्य भेद-
यित्वा प्रत्यासन्नान्समीपवर्तिनः । अभ्यधिकवलेन बहुतरवलेन । विद्विषा चण्ड-
वर्मणा । संपराये सङ्ग्रामे । भिन्नवर्मा भिन्नतनुत्रः । ‘तनुत्रं वर्मं दंशनम्’ इत्यमरः ।
सिंहवर्मागृह्यत गृहीतः । अम्बालिकां सिंहवर्मदुहितरम् । कौतुकं मङ्गलसूत्रम् ।
स किल चण्डवर्मा । अवध्नात् । ववन्धेत्यर्थः । अहमपहारवर्मा । तद्विवाहायाम्बा-
लिकाविवाहाय । पिनद्धमङ्गलप्रतिसरो वद्धमङ्गलहस्तसूत्रः । ‘हस्तसूत्रं प्रतिसरः’
इति वैजयन्ती । तं धनमित्रम् । सखे मित्र । समापतितं समागतम् । अङ्गराजा-
भिसरमङ्गराजसहायीभूतम् । सुगूढं गुप्तम् । तद्राजमण्डलमुपावर्तय । उपावृत्तश्च
पुनरागतः सन् । शत्रुं चण्डवर्मणम् । तेन धनमित्रेण । तथेत्यभ्युपगतेऽङ्गीकृते ।
गतायुषोऽल्पायुषः । अमुष्य चण्डवर्मणः । उपसमाधीयमानपरिणयोपकरणं सं-
पाद्यमानविवाहोपयुक्तवस्तुजातम् । इतस्ततः सर्वतः । प्रवेशनिर्गमा गतागतानि
तत्र प्रवृत्त उपक्रान्तो यो लोकस्तेन संवाधं संकटम् । ‘संकटं ना तु संवाधः’
इत्यमरः । अलक्ष्यादृश्या शक्तिका च्छुरिका यस्येति स तथा । मङ्गलपाठकैर्ब्राह्मणैः

भूषणा ।

निर्भिद्य निर्गम्याप्रतीक्षमाण इत्यन्वयः । पारग्रामिकम् । ‘ग्रामात्पर्यनुपूर्वात्’
इति ठञ् । ‘अव्ययीभावात्’ इत्येव । शालः प्राकारः । ‘प्राकारो वरणः शालः’
इत्यमरः । प्रतिसरो हस्तसूत्रम् । ‘हस्तसूत्रं प्रतिसरः’ । समापतितं समागतम् ।

लघुदीपिका ।

‘प्राकारो वरणः शालः’ । ‘हस्तसूत्रं प्रतिसरः’ । समापतितं समागतम् । अभि-

उच्छ्वासः] पदचन्द्रिका-भूषणा-लघुदीपिकासहितम् । १३५

क्षिण्याथर्वणेन विधिनाप्यर्पमाणमादित्समानस्यायामिनं बाहुदण्डमा-
कृष्य च्छुरिकयोरसि प्राहार्षम् । स्फुरतश्च कतिपयानन्यानपि यम-
विषयमगमयम् । हतविध्वस्तं च तद्गृहमनु विचरन्वेपमानमधुरगात्रीं
विशाललोचनामभिनिशाम्य तदालिङ्गनसुखमनुबुभूषुस्तामादाय ग-
र्भगृहमविक्षम् । अस्मिन्नेव क्षणे तवास्मि नवाम्बुवाहस्तनितगम्भी-
रेण स्वरेणानुगृहीतः' इति ।

श्रुत्वा च स्मित्वा च देवोऽपि राजवाहनः 'कथमसि कार्कश्येन कर्णोत्तमप्यतिक्रान्तः' इत्यभिधाय पुनरवेक्ष्योपहारवर्माणम् 'आचक्ष्व, तवेदानीमवसरः' इत्यभाषत । सोऽपि सस्मितं प्रणम्यारभताभिधातुम्—

इति श्रीदण्डिनः कृतौ दशकुमारचरितेऽपहारवर्मचरितं नाम द्वितीय उच्छ्वासः ।

पदचन्द्रिका ।

सह समम् । अग्नौ साक्षिणि सत्यग्निसाक्षिकमित्यर्थः । आथर्वणेन पुरोधसा ।
'आथर्वणः पुरोधा स्याच्छान्तिपुष्टिकरो द्विजः' इति कामन्दकः । विधिना विध्यु-
क्तप्रकारेण । अर्प्यमाणं दीयमानम् । आदित्समानस्य ग्रहीतुकामस्य । आयामिनं
दैर्घ्यवन्तम् । प्राहार्षं हतवान् । यमविषयं यमदेशम् । 'विषयो देशे' इति निपातः ।
'नीवृज्जनपदो देशविषयौ तूपवर्तनम्' इत्यमरः । तद्गृहं चण्डवर्मगेहम् । वेपमान-
मधुरगात्रीं कम्पमानसुन्दरशरीराम् । अभिनिशाम्य संमुखं दृष्ट्वा । अनुबुभूषुरनु-
भवितुमिच्छुः । गर्भगृहं वासगृहम् । 'गर्भागारं वासगृहम्' इत्यमरः । अस्मि-
न्निति । क्षणे समये । नवाम्बुवाहो नूतनमेघस्तस्य स्तनितं गर्जितम् । 'स्तनितं
गर्जितं मेघनिर्घोषे रसितादि च' इत्यमरः । कार्कश्येन कर्कशस्य भावस्तेन काठि-
न्येन । कर्णासुतः स्तेयशाल्वकर्ता । सोऽप्युपहारवर्मा । अभिधातुं वक्तुम् ॥ इति
श्रीदशकुमारटीकायां पदचन्द्रिकाभिधायी द्वितीय उच्छ्वासः ॥

भूषणा ।

अनभिसरमसहायीभूतम् । 'अनुष्ठवः सहायश्चानुचरोऽभिचरः समाः' इत्य-
मरः । उपावर्तयोपसमीप आवर्तयानय । संभूय संगत्य । आथर्वणः पुरो-
हितः । 'आथर्वणः पुरोधाः स्याच्छान्तिपुष्टिकरो द्विजः' इति कामन्दके । अ-
र्प्यमाणं दीयमानम् । यमविषयं यमदेशम् । 'विषयो देशे' इति निपातः ।
अभिनिशाम्य दृष्ट्वा ॥ इति श्रीदशकुमारटीकायां भूषणाभिधायं
द्वितीय उच्छ्वासः ॥

लघुदीपिका ।

सरं सहायीभूतम् । संभूय संगल् । आथर्वणः पुरोहितः । 'आथर्वणः पुरोधा
स्याच्छान्तिपुष्टिकरो द्विजः' इति कामन्दके । अर्घ्यमाणं नी(दी)यमानम् । यम-
विषयं यमदेशम् । विषयी देशे इति निवासे ॥ इति द्वितीय उच्छ्वासः ॥

तृतीयोच्छ्वासः ।

एषोऽस्मि पर्यटन्नेकदा गतो विदेहेषु । मिथिलामप्रविश्यैव बहिः कचिन्मठिकायां विश्रमितुमेत्य कयापि वृद्धतापस्या दत्तपाद्यः क्षणमलिन्दभूमाववास्थिषि । तस्यास्तु महर्शनादेव किमप्यावद्धधारमश्रु प्रावर्तत । ‘किमेतदम्ब, कथय कारणम्’ इति पृष्ट्वा सकरुणमाचष्ट—‘जैवातृक, ननु श्रूयते पतिरस्या मिथिलायाः प्रहारवर्मा नामासीत् । तस्य खलु मगधराजो राजहंसः परं मित्रमासीत् । तयोश्च वल्लभे बलशम्बलयोरिव वसुमतीप्रियंवदे सख्यमप्रतिममधत्ताम् । अथ प्रथमगर्भाभिनन्दितां तां च प्रियसखीं दिदृक्षुः प्रियंवदा वसुमतीं सह भर्त्रा पुष्पपुरमगमत् । त-

पदचन्द्रिका ।

इदानीमुपहारवर्मचरितमभिधातुमुपक्रमते—एषोऽस्मीति । पर्यटन्नितस्ततो गच्छन् । एकदैकस्मिन्दिवसे मठिकाल्पमठः । ‘मठश्छात्रादिनिलयः’ इत्यमरः । दत्तपाद्यो दत्तपादोदकः । ‘पाद्यं पादाय वारिणि’ इत्यमरः । अलिन्दभूमौ । ‘प्रघाणप्रघणालिन्दा वहिर्द्वारप्रकोष्ठके’ इत्यमरः । अवास्थिषि । आवद्धधारमविच्छिन्नधारम् । अम्ब मातः । सकरुणं करुणासहितम् । जैवातृक आयुष्मन् । ‘जैवातृकः स्यादायुष्मान्’ इत्यमरः । तयो राजहंसप्रहारवर्मणोः । वल्लभे स्त्रियौ । बलश्च शम्बलश्च द्वावप्यसुरौ तयोरिव । एका वसुमती । अपरा प्रियंवदा इत्युभे । अप्रतिममसदृशम् । अधत्तां दधतुः । अथेति । तां प्रियसखीं वसुमतीम् । प्रियं भूषणा ।

अलिन्दभूमिर्वहिर्द्वाराप्रवर्तिचतुष्कम् । ‘ओटा’ इति भाषया प्रसिद्धम् । ‘प्रघाणप्रघणालिन्दा वहिर्द्वारप्रकोष्ठके’ इत्यमरः । अवास्थिषीति । ‘समवप्रवि-’ इत्यात्मनेपदम् । किमप्यवशं मृशं वा । जैवातृक आयुष्मन् । ‘जैवातृकः स्यादायुष्मान्’ इत्यमरः । बलशम्बरयोरिवेति । तयोरित्यस्योपमानमिदम् । बलः शम्बरश्चेति द्वावप्यसुरौ । पुष्पपुरमेतन्नामकं राजहंसनगरम् । मालवभुदीपिका ।

अलिन्दभूमिः । ‘प्रघाणप्रघणालिन्दा वहिर्द्वारप्रकोष्ठके’ । किमप्यवशं मृशं वा ‘जैवातृकः स्यादायुष्मान्’ । बलः शम्बरश्चेति द्वावसुरौ । जन्यं युद्धम् । ‘युद्धमायोधनं जन्यम्’ । लेशतः किञ्चित् । ‘सर्वविभक्त्यर्थे तसि त्वक्तव्यः’ । प्रयत्नप्राणितः

स्मिन्नेव च समये मालवेन मगधराजस्य महज्जन्यमजनि । तत्र
लेशतोऽपि दुर्लक्षां गतिमगमन्मगधराजः । मैथिलेन्द्रस्तु मालवे-
न्द्रप्रयत्नप्राणितः स्वविषयं प्रतिनिवृत्तो ज्येष्ठस्य संहारवर्मणः सुतै-
र्विकटवर्मप्रभृतिभिर्व्याप्तं राज्यमाकर्ण्य स्वस्तीयात्सुहृत्पतेर्दण्डावय-
वमादित्सुरटवीपथमवगाह्य लुब्धकलुप्तसर्वस्वोऽभूत् । तत्सुतेन च
कनीयसा हस्तवर्तिना सहैकाकिनी वनचरशरवर्षभयपलायिता
वनमगाहिषि । तत्र च मे शार्दूलनखावलीढनिपतितायाः

पदचन्द्रिका ।

वदा प्रहारवर्मस्त्री । भर्त्रा प्रहारवर्मणा सह । पुष्पपुरं वसुमतीभर्तुं राजहंसस्य
नगरम् । अगमत् । जगामेत्यर्थः । तस्मिन्निति । मालवेनान्येन राज्ञा । मगधरा-
जस्य राजहंसस्य । जन्यं युद्धम् । 'युद्धमायोधनं जन्यम्' इत्यमरः । लेशतः किं-
चित् । सार्वविभक्तिकस्तसिः । मगधराजो राजहंसः । मैथिलेन्द्रस्तु प्रहारवर्मा ।
मालवेन्द्रप्रयत्नेन प्राणितो जीवितः । स्वविषयमात्मदेशम् । ज्येष्ठस्य भ्रातुः । स्वस्ती-
याद्भगिनीपुत्रात् । 'स्वस्तीयो भागिनेयः स्यात्' इत्यमरः । दण्डावयवं सैन्यैकदेश-
म् । 'दण्डोऽस्त्री शासने राज्ञां हिंसने दमसैन्ययोः' इति भागुरिः । अटवीपथम-
रण्यमार्गम् । लुब्धका व्याधाः । 'व्याधो मृगवधाजीवो मृगयुर्मृगलुब्धकः' इत्य-
मरः । तत्सुतेन प्रहारवर्मपुत्रेण । वनचराणां भिल्लानां शरवर्षाद्भयं तेन पलायिता
अगाहिष्यालोडितवती । शार्दूलो व्याघ्रः । कपिलाशवस्य मृतगावः (गोः) । क्रोडो

भूषणा ।

लवेन मालवदेशराज्ञा(जेन) सह । जन्यं युद्धम् । 'युद्धमायोधनं जन्यम्' इत्य-
मरः । लेशतः किञ्चित् । कथञ्चिदिति यावत् । कथञ्चिदपि ज्ञातुं कठिनमि-
त्यन्वयः । 'आद्यादिभ्य उपसंख्यानम्' इति तसिः । दुर्लक्षितां ज्ञातुमश-
क्याम् । लेशेन चिह्नेनापि लक्षितुमवगन्तुमशक्याम् । प्रयत्नप्राणितः प्रयत्नेन
रक्षितः । गृहीत्वा यथायं जीवेत्तथापवाहित इति यावत् । स्वस्तीयो भागिनेयः ।
'स्वस्तीयो भागिनेयः स्यात्' इत्यमरः । स्वसुखम् । दण्डावयवं सैन्यैकदेशम् ।
'दण्डोऽस्त्री शासने राज्ञां हिंसने दमसैन्ययोः' इति भागुरिः । आदित्सुरादा-
तुमिच्छुः । अभ्यलीयत । तदन्तः प्रविष्ट इति यावत् । लुब्धको व्याधः ।
'व्याधो मृगवधाजीवो मृगयुर्मृगलुब्धकः' इत्यमरः । कपिलाशवस्य मृतगोशरी-

लघुदीपिका ।

प्रयत्नेन रक्षितः । 'स्वस्तीयो भागिनेयः स्यात्' । दण्डावयवं सैन्यैकदेशम् । 'द-
ण्डोऽस्त्री शासने राज्ञां हिंसने दमसैन्ययोः' इति भागुरिः । लुब्धकः । 'व्याधो
मृगवधाजीवो मृगयुर्लुब्धकश्च सः' । इष्वसनं धनुः । वृष्णिपालो गोपालः ।

पाणिध्रष्टः स बालकः कस्यापि कपिलाशवस्य क्रोडमभ्यलीयत् ।
 तच्छवाकर्षिणश्च व्याघ्रस्यासूनिषुरिष्वसनयन्नमुक्तः क्षणादलिक्षत् ।
 भिल्लदारकैः स बालोऽपाहारि । सा त्वहं मोहसुप्ता केनापि
 वृष्णिपालेनोपनीय स्वं कुटीरमावेश्य कृपयोपक्रान्तव्रणा स्वस्थी-
 भूय स्वभर्तुरन्तिकमुपतिष्ठासुरसहायतया यावद्व्याकुलीभवामि ता-
 वन्ममैव दुहिता सह यूना केनापि तमेवोद्देशमागमत् । सा
 मृशं रुरोद । रुदितान्ते च सा सार्थघाते स्वहस्तगतस्य राजपु-
 त्रस्य किरातभर्तृहस्तगमनम्, आसनश्च केनापि वनचरेण व्रण-
 विरोपणम्, स्वस्थायाश्च पुनस्तेनोपयन्तुं चिन्तिताया निवृष्टजातिसं-
 सर्गवैकुल्यात्प्रत्याख्यानपारुष्यम्, तदक्षमेण चामुना विविक्ते विपिने
 स्वशिरःकर्तनोद्यमम्, अनेन यूना यदृच्छया दृष्टेन तस्य दुरास-
 नो हननम्, आसनश्चोपयमनमित्यकथयत् । स तु पृष्टो मैथिले-

पदचन्द्रिका ।

वक्षःस्थलम् । 'क्रोडोरो हृदयस्थानम्' इति हैमः । तच्छवं कपिलाशवम् । इषु-
 र्वाणः । इष्वसनं धनुः । अलिक्षत् । आच्छादयामासेत्यर्थः (?) । वृष्णिपालेन गोपालेन
 'वृष्णिर्यदुषु गोपेषु' इत्यजयः । अविपालेनेति वा । 'मेषवृष्णय एङके' इत्यमरः ।
 कुटीरमल्पगृहम् । 'कुटीरमीशुण्डाभ्यो रः' इति रः । उपक्रान्तव्रणा चिकित्सि-
 तक्षता । उपतिष्ठासुर्गन्तुमिच्छुः । तमेवोद्देशं कुटीरप्रदेशम् । सा मत्कन्या । सार्थ-
 घाते संघभ्रंशे । किरातभर्तुर्भिल्लप्रभोः । व्रणविरोपणं कृतसमीकरणम् । तेन वन-
 चरेण । उपयन्तुं परिणेतुम् । प्रत्याख्याने दूरीकरणे । पारुष्यं काठिन्यम् । तद-
 क्षमेण पारुष्यासहेन । विविक्ते विजने । शिरःकर्तनं शिरश्छेदः । अनेन यूना सह-
 स्थितेन तरुणेन । हननं मारणम् । उपयमनं विवाहः । स तु परिणेता । मैथिले-

भूषणा ।

रस्य । क्रोडरन्ध्रं भुजान्तररन्ध्रम् । व्याघ्रस्यासून्याघ्रस्य प्राणान् । इष्व-
 सनं धनुः । 'धनुश्चापौ धन्वशरासनकोदण्डकार्मुकम् । इष्वासोऽपि' इत्यमरः ।
 अलिक्षद्भृतवान् । वृष्णिपालो गोपालः । 'वृष्णिर्यदुषु गोपेषु' इत्यजयः । स्व-

लघुदीपिका ।

उच्छ्वासः] पदचन्द्रिका-भूषणा-लघुदीपिकासहितम् । १३९

न्द्रस्यैव कोऽपि सेवकः कारणविलम्बी तन्मार्गानुसारी जातः । सह तेन भर्तुरन्तिकमुपसृत्य पुत्रवृत्तान्तेन श्रोत्रमस्य देव्याः प्रियंवदायाश्चादहाव । स च राजा दिष्टदोषार्ज्येष्ठपुत्रैश्चिरं विगृह्य पुनरसहिष्णुतयातिमात्रं चिरं प्रयुज्य वद्धः । देवी च बन्धनं गमिता । दग्धा पुनरहमस्मिन्नपि वार्धके हतजीवितमपारयन्ती हातुं प्रव्रज्यां किलाग्रहीषम् । दुहिता तु मम हैतजीवितक्रुष्टा विकटवर्ममहादेवीं कल्पसुन्दरीं किलाशिश्रियत् । तौ चेद्राजपुत्रौ निरुपद्रवावेवावर्धिष्येताम्, इयता कालेन तवेमां वयोवस्थामस्प्रक्ष्येताम् । तयोश्च सतोर्न दायादा नरेन्द्रस्य प्रसह्यकारिणो भवेयुः' इति प्रेमन्युरभिरुरोद । श्रुत्वा च तापसीगिरिमहमपि प्रवृद्धवाष्पो

पदचन्द्रिका ।

न्द्रस्य प्रहारवर्मणः कारणविलम्बी प्रयोजनविलम्बितः । भर्तुर्मिथिलेन्द्रस्य । अन्तिकं समीपम् । अस्य प्रहारवर्मणः । अदहाव दहतः स्मः (?) । स राजा प्रहारवर्मा । दिष्टं दैवम् । विगृह्य विरोध्य । अतिमात्रमत्यन्तम् । देवी प्रियंवदा । हतजीवितं दुष्टजीवितम् । अपारयन्त्यशक्नुवती । 'पारतीर कर्मसमाप्तौ' इति धातोः । हातुं त्यक्तुम् । प्रव्रज्यां संन्यासम् । विकटवर्मा प्रहारवर्मज्येष्ठभ्रातृपुत्रः । महादेवीं पट्टमहिषीम् । निरुपद्रवावुपद्रवरहितौ । अस्प्रक्ष्येतां स्पृष्टौ भविष्यतः । तयोः पुत्रयोः । सतोर्विद्यमानयोः । दायादा बान्धवाः । 'दायादौ सुतबान्धवौ' इत्यमरः । प्रसह्यकारिणो बलात्कारकारिणः । प्रमन्युः प्रकृष्टशोका । 'मन्युशोकौ तु शुक्

भूषणा ।

भर्तुरिति । मिथिलापतेरित्यर्थः । सार्थघाते संघभ्रंशे । कारणविलम्बी कारणेन प्रयोजनेन विलम्बी । अपारयन्त्यशक्नुवती । 'पार सामर्थ्ये' (?) । हातुं त्यक्तुम् । हतजीवितमधमं वृथाजीवितं हातुं त्यक्तुमशक्नुवतीत्यन्वयः । आकृष्टारिणा बलात्कारेण खवशीकृता । विकटवर्ममहादेवीं विकटवर्मणो मैथिलेन्द्रज्येष्ठभ्रातुः पुत्रस्य पत्नीम् । अस्प्रक्ष्येताम् । 'स्पृश संपर्शने' । लङ् । 'अनुदात्त—' इत्यम् । दायादा बान्धवाः । 'दायादौ सुतबान्धवौ' इत्यमरः । प्रवृद्ध-

लघुदीपिका ।

'पार सामर्थ्ये' इति धातुः । हातुं त्यक्तुम् । दायादा बान्धवाः । 'दायादौ सुतबान्धवौ' । प्रमन्युः प्रकृष्टशोकः । 'मन्युशोकौ तु शुक्लियाम्' । अभ्युपपादनं

निगूढमभ्यधाम्—‘यद्येवमम्ब, समाश्वसिहि । नन्वस्ति कश्चिन्मु-
निस्त्वया तदवस्थया पुत्राभ्युपपादनार्थं याचितस्तेन स लब्धो वर्धि-
तश्च । वार्तेयमतिमहती । किमनया । सोऽहमस्मि । शक्यश्च म-
यासौ विकटवर्मा यथाकथंचिदुपश्लिष्य व्यापादयितुम् । अनुजाः
पुनरतिवहवः, तैरपि घटन्ते पौरजानपदाः । मां तु न कश्चिदिहत्य
ईदृक्तया जनो जानाति । पितरावपि तावन्मां न संविदाते, कि-
मुतेतरे । तमेनमर्थमुपायेन साधयिष्यामि’ इत्यादिषम् । सा तु
वृद्धा सरुदितं परिष्वज्य मुहुः शिरस्युपाग्राय प्रस्रुतस्तनी सगद्ग-
दमगदत्—‘वत्स, चिरं जीव । भद्रं तव । प्रसन्नोऽद्य भगवा-
न्विधिः । अद्यैव प्रहारवर्मण्यधि विदेहा जाताः, यतः प्रलम्ब-

पदचन्द्रिका ।

स्त्रियाम्’ इत्यमरः । निगूढं गुप्तम् । समाश्वसिह्याश्वासनं लभस्वेत्यर्थः । स बालः ।
लब्धः प्राप्तः । वर्धितो वृद्धिं प्रापितः । सोऽहमस्मीत्यात्मनिरूपणम् । उपश्लिष्य
संनिधानं प्राप्य । व्यापादयितुं हन्तुम् । ‘व्यापादनं हिंसनं च क्षरणं मारणं तथा’
इति भागुरिः । घटन्ते मिलिष्यन्ति । इहल्यः । ‘अव्ययात्त्यप्’ इति त्यप् । ईदृ-
शस्य भावस्तथा तथा । पितरावपि मातापितरावपि । न संविदाते न जानीतः ।
तमेनमर्थं शत्रुमारणरूपम् । उपायेन प्रकारान्तरेण । परिष्वज्यालिङ्ग्य । उपाग्रा-
याग्राणं कृत्वा । प्रस्रुतस्तनी क्षरद्गुग्धस्तनी । भद्रं कल्याणम् । प्रहारवर्मण्यधि

भूषणा ।

मन्युर्वहुलीभूतशोका । ‘मन्युशोकौ तु शुक्लियाम्’ इत्यमरः । निगूढं गुप्तम् ।
अभ्युपपादनं संवर्धनम् । ‘संवर्धनं छेदनं वाभ्युपपत्तिश्च पोषणम्’ इत्यजयः ।
व्यापादयितुं हन्तुम् । ‘व्यापादनं हिंसनं च क्षरणं मारणं तथा’ इति
भागुरिः । अनुजा विकटवर्मणः कनिष्ठा भ्रातरः । तैरपि घटन्ते अ-
नुजैः साकं पौरजना घटन्ते मीलन्ति । एवं तस्मिन्हृतेऽपि तस्यानुजा राज्यं
करिष्यन्ति । तथा च मत्कृतं व्यापादनं व्यर्थमेव भवेदिति भावः । पितरावपि
तावत् । ‘यावत्तावच्च साकल्ये’ इत्यमरः । संविदाते जानीतः । प्रहारवर्मण्यधि

लघुदीपिका ।

संवर्धनम् । ‘संवर्धनं छेदनं वाभ्युपपत्तिश्च पोषणम्’ इत्यजयः । व्यापादयितुं हन्तुम् ।
‘व्यापादनं हिंसनं च क्षरणं मारणं तथा’ इति भागुरिः । पितरावपि यावत् ।
‘यावत्तावच्च साकल्ये’ । संविदाते जानीतः । प्रहारवर्मण्यधि प्रहारवर्माधीनाः ।

मानपीनबाहुर्भवानपारमेतच्छोकसागरमद्योत्तारयितुं स्थितः । अ-
हो, महद्भागधेयं देव्याः प्रियंवदायाः' इति हर्षनिर्भरा स्नानभो-
जनादिना मामुपाचरत । अशिश्रियं चास्मिन्मठैकदेशे निशि
कटशय्याम् । अचिन्तयं च 'विनोपधिनायमर्थो न साध्यः । स्त्रि-
यश्चोपधीनामुद्भवक्षेत्रम् । अतोऽन्तःपुरवृत्तान्तमस्या अवगम्य
तद्वारेण किञ्चिज्जालमाचरेयम्' इति ।

चिन्तयत्येव मयि महार्णवोन्मग्नमार्तण्डतुरंगमश्वासरयावधू-
तेव व्यावर्तत त्रियामा । समुद्रगर्भवासजडीकृत इव मन्दप्रतापो
दिवसकरः प्रादुरासीत् । उत्थायावसायितदिनमुखनियमविधिस्तां

पदचन्द्रिका ।

प्रहारवर्माधीनाः । 'अधिरीश्वरे' । 'यस्मादधिकं यस्य चेश्वरवचनं तत्र सप्तमी' ।
यतो यस्मात् । प्रलम्बमानौ दीर्घौ पीनौ पुष्टौ बाहू यस्येति स तथा । एतच्छोक-
सागरं प्रहारवर्मशोकसमुद्रम् । उपाचरदुपचारमकरोत् । अशिश्रियमाश्रितवान् ।
कटशय्यां तृणास्तरणम् । अचिन्तयं चिन्तितवान् । उपधिना कपटेन । 'कपटोऽस्त्री
व्याजदम्भोपधयश्छद्मकैतवे' इत्यमरः । उद्भवक्षेत्रमुत्पत्तिस्थानम् । अस्या वृद्धायाः
सकाशात् । जालं कपटम् । 'जालं समूह आनाये गवाक्षे कपटेऽपि च' इति
वैजयन्ती । चिन्तयत्येवेति । महार्णवोन्मग्नः समुद्रमध्याग्निः स्रतो यो मार्तण्डः
सूर्यः । 'विकर्तनार्कमार्तण्डः' इत्यमरः । तत्तुरंगमा अश्वाः । 'घोटके वीतितुरग-
तुरंगाश्चतुरंगमाः' इत्यमरः । तेषां श्वासरयस्तेनावधूतेव कम्पितेव । त्रियामा
रात्रिः । 'त्रियामा क्षणदा क्षपा' इत्यमरः । समुद्रगर्भवासः समुद्रमध्यवसतिः । ज-
डीकृतः शीतलीकृतः । 'तुषारः शीतलो जडः' इति वैजयन्ती । मन्दप्रतापः स्व-
ल्पतापः । दिवसकरः सूर्यः । अवसायितः समापितः दिनमुखनियमविधिः प्रातः-

भूषणा ।

प्रहारवर्माधीनाः । 'अधिरीश्वरे' इति कर्मप्रवचनीयसंज्ञा । 'यस्मादधिकं यस्य
चेश्वरवचनं तत्र सप्तमी' इति सप्तमी । भागधेयं भाग्यम् । 'दैवं दिष्टं भाग-
धेयम्' इत्यमरः । कटशय्यां तृणशय्याम् । 'कटः समयवन्धेऽपि तृणेऽपि मृ-
तकेऽपि च' इति विश्वः । उपधिना कपटेन । कपटोऽस्त्री व्याजदम्भोपधय-
श्छद्मकैतवे' इति । जालं कपटम् । 'जालं समूह आनाये गवाक्षे कपटेऽपि च'
इति वैजयन्ती । जडीकृत इव शीतलीकृत इव । 'शिशिरो जडः । तुषारः
लघुदीपिका ।

'अधिरीश्वरे' । 'यस्मादधिकं यस्य चेश्वरवचनं तत्र सप्तमी' । उपधिना कपटेन ।
'कपटोऽस्त्री व्याजदम्भोपधयश्छद्मकैतवे' । जालं कपटम् । 'जालं समूह आनाये
गवाक्षे कपटेऽपि च' इति वैजयन्ती । जडीकृतः । 'तुषारः शीतलो जडः' इति

नैजयन्त्यां तु जालं भागधेयं भाग्यम् घोटके वीतितुरग-
तुरंगाश्चतुरंगमाः इत्यमरः कपटेऽपि च इत्यमरः

मे मातरमवादिषम्—‘अम्ब, जाल्मस्य विकटवर्मणः कच्चिदन्तः-
 पुरवृत्तान्तमभिजानासि’ इत्यनवसितवचन एव मयि काचिदङ्गना
 प्रत्यदृश्यत । तां चावेक्ष्य सा मे धात्री हर्षाश्रुकुण्ठितकण्ठमाच-
 ष्ट—‘पुत्रि पुष्करिके, पश्य भर्तृदारकम् । अयमसावकृपया
 मया वने परित्यक्तः पुनरप्येवमागतः’ इति । सा तु हर्षनिर्भर-
 निपीडिता चिरं प्ररुद्य बहु विलप्य शान्ता पुनः स्वमात्रा राजा-
 न्तःपुरवृत्तान्ताख्याने न्ययुज्यत । उक्तं च तया—‘कुमार, का-
 मरूपेश्वरस्य कलिन्दवर्मनाम्नः कन्या कल्पसुन्दरी कलासु रूपे
 चाप्सरसोऽप्यतिक्रान्ता पतिमभिभूय वर्तते । तदेकवल्लभः, स तु
 बह्वरोधोऽपि विकटवर्मा’ इति । तामवोचम्—‘उपसर्पेनां म-

पदचन्द्रिका ।

कालनियमकृत्यम् । तां वृद्धाम् । अवादिषमवोचम् । जाल्मस्य मूढस्य । ‘जडो
 जाल्मश्च निर्वुद्धौ स्तब्धेऽनालोच्यकारिणि’ इति वैजयन्ती । कच्चिदिति प्रश्ने ।
 ‘कच्चित्प्रश्ननिवेदने’ इति भागुरिः । अनवसितवचनेऽसमापितवचने । तामङ्गनाम् ।
 धात्र्युपमाता । हर्षाञ्चानन्दाश्रु तेन कुण्ठितोऽवरुद्धः कण्ठो यथा तथेति क्रियावि-
 शेषणम् । पुत्रि कन्ये । भर्तुः प्रहारवर्मणो दारकमपत्यम् । ‘दारको भेदकेऽपत्ये’
 इति विश्वः । अकृपया निर्दयया । सा पुष्करिकाख्या विकटवर्मान्तःपुरचारिणी
 तापसीकन्या । राजान्तःपुरं विकटवर्मान्तःपुरं तस्य वृत्तान्तो वार्ता तदाख्याने
 तत्कथने । न्ययुज्यत नियोजिता । कलासु चतुःषष्टिकलासु । रूपे कान्तौ । अप्सर-
 सोऽप्यतिक्रान्तोत्कृष्टेत्यर्थः । अभिभूय पराभूय । तदेकवल्लभः सैवैका वल्लभा यस्येति
 स तथा । बह्वरोधोऽपि बहुपत्नीकोऽपि । तां पुष्करिकाम् । एनां कल्पसुन्दरीम् ।

भूषणा ।

शीतलः शीतः’ इत्यमरः । अवसायितं समापितम् । जाल्मस्य क्षुल्लकस्य । ‘नि-
 हीनोऽपसदो जाल्मः क्षुल्लकश्चेतरश्च सः’ इत्यमरः । कच्चित्प्रश्ने । ‘कामप्रवेदने
 कच्चित्’ इत्यमरः । भर्तृदारकं राजपुत्रम् । ‘राजा भट्टारको देवस्तत्सुता भर्तृदा-

लघुदीपिका ।

वैजयन्ती । अवसायितं समापितम् । जाल्मस्य मूढस्य । ‘जडो जाल्मश्च निर्वुद्धौ
 स्तब्धेऽनालोच्यकारिणि’ इति वैजयन्ती । ‘कच्चित्प्रश्नप्रवेदने’ इति भागुरिः ।

त्प्रत्युक्तैर्गन्धमाल्यैः । उपजनय चासमानदोषनिन्दादिना स्वभर्तृरि
द्वेषम् । अनुरूपभर्तृगामिनीनां च वासवदत्तादीनां वर्णनेन ग्राह-
यानुशयम् । अवरोधनान्तरेषु च राज्ञो विलसितानि सुगूढान्यपि
प्रयत्नेनान्विष्य प्रकाशयन्ती मानमस्या वर्धय' इति । पुनरिदम-
न्वामवोचम्—'इत्थमेव त्वयाप्यनन्यव्यापारया नृपाङ्गनासावुप-
स्थातव्या । प्रत्यहं च यद्यत्तत्र वृत्तं तदस्मि त्वयैव बोध्यः' ।
मदुक्ता पुनरियमुदकं स्वादुनोऽस्मत्कर्मणः प्रसाधनाय च्छायेवान-
पायिनी कल्पसुन्दरीमनुवर्तताम्' इति । ते च तमर्थं तथैवान्व-
तिष्ठताम् ।

केषुचिद्दिनेषु गतेष्वाचष्ट मां मदन्वा 'वत्स, माधवीव पि-
चुमन्दाश्लेषिणी यथासौ शोच्यमात्मानं मन्येत तथोपपाद्य स्था-

पदचन्द्रिका ।

मत्प्रयुक्तैर्मत्प्रेषितैः । उपजनयोत्पादय । असमानोऽतुल्य इति । आदिशब्देन श-
कुन्तलादमयन्यादयो ग्राह्याः । अनुशयं पश्चात्तापम् । अवरोधनान्तरेष्वपरस्त्रीषु ।
राज्ञो विकटवर्मणः । विलसितानि विलासान् । प्रकाशयन्ती प्रकटयन्ती । अस्याः
कल्पसुन्दर्याः । अनन्यव्यापारा त्यक्तसर्वान्यकार्या । असौ नृपाङ्गना । उपस्थातव्या
सेवनीया । तत्र वृत्तं तत्र जातम् । अस्मीत्यहमर्थेऽव्ययम् । त्वयैव वृद्धयैव ।
मदुक्तेयं पुष्करिका । उदकं उत्तरं फलम् । स्वादु मधुरं यत्कर्म तस्य प्रसाधनाय
कारणाय । अनपायिनी नाशरहिता । कल्पसुन्दरी राजपत्नी ते च तापसी त-
त्कन्या च । माधवी वासन्ती । 'वासन्ती माधवी लता' इत्यमरः । पिचुमन्दो
निम्बवृक्षः । 'पिचुमन्दश्च निम्बे' इत्यमरः । शोच्यं शोचनीयम् । उपपाद्य सयुक्तिकं

भूषणा ।

रिका' इत्यमरः । पुंसि भर्तृदारकः । यदत्र वक्तव्यं तदुक्तं प्राक् । अवरो-
धनम् । 'भूभुजामन्तःपुरं स्यादवरोधनम्' इत्यमरः । तात्स्थ्यात्ताच्छब्दम् ।
मानं कोपम् । 'मानः कोपो मन्युर्द्वेधा प्रणयेष्वोस्तु (?) भेदतः । द्वयोः प्रणय-
मानः स्यात्कोपो यः कारणं त्रिना । यत्पुरः प्रियया सङ्गे दृष्टेर्व्याप्तमितेषु ते ।
'ईर्ष्या मानो भवेत्स्त्रीणाम्' इत्यादि रसरत्नहारः । अम्बां मातरम् । 'अम्बा
माता' इत्यमरः । उदकं स्वादुन उत्तरफलस्वादुनः । 'उदकः फलमुत्तरम्'

पिता । किं भूयः कृत्यम्' इति । पुनरहमभिलिख्यात्मनः प्रति-
 कृतिम् 'इयममुष्यै नेया । नीतां चैनां निर्वर्ण्य सा नियतमेवं
 वक्ष्यति । 'नन्वस्ति कश्चिदीदृशाकारः पुमान्' इति । प्रतिब्रूहे-
 नाम्—'यदि स्यात्ततः किम्' इति । तस्य यदुत्तरं सा दास्य-
 ति तदहमस्मि प्रतिबोधनीयः' इति । सा 'तथा' इति राजकु-
 लमुपसंक्रम्य प्रतिनिवृत्ता मामेकान्ते न्यवेदयत्—'वत्स, दर्शि-
 तोऽसौ चित्रपटस्तस्यै मत्तकाशिन्यै । चित्रीयमाणा चासौ 'भुवन-
 मिदं सनाथीकृतं यद्देवेऽपि कुसुमधन्वनि नेदृशी वपुःश्रीः संनि-
 धत्ते । चित्रमेतच्चित्रतरम् । न च तमवैमि य ईदृशमिदमिहस्यो
 निर्मिमीते केनेदमालिखितम्' इत्यादृतवती व्याहृतवती च । मया
 च स्मेरयोदीरितम्—'देवि, सदृशमाज्ञापयसि । भगवान्मकर-
 केतुरप्येवं सुन्दर इति न शक्यमेव संभावयितुम् । अथ च वि-
 स्तीर्णेयमर्णवनेमिः । कचिदीदृशमपि रूपं दैवशक्त्या संभवेत् ।
अथ तु यद्येवंरूपो रूपानुरूपशिल्पशीलविद्याज्ञानकौशलो युवा

पदचन्द्रिका ।

संबोध्य । आत्मन उपहारवर्मेणः । प्रतिकृतिं स्वरूपम् । इयं प्रतिकृतिः । अमुष्यै
 राजपत्न्यै । एनां प्रतिकृतिः । निर्वर्ण्य । सा राजपत्नी । नियतं नियमेन । एवममुना
 प्रकारेण । वक्ष्यति वदिष्यति । ईदृश आकारो यस्येति स तथा । प्रतिब्रूहि प्रत्युत्तरं
 देहि । सा वृद्धा । सनाथीकृतम् । नाथवत्कृतमित्यर्थः । कुसुमधन्वनि मदने । यथ-
 स्मात् । ईदृश्येतत्सदृशी । वपुःश्रीः शरीरशोभा । न संनिधत्ते । नास्तीत्यर्थः ।
 चित्रतरमतितरामाश्चर्यम् । तं पुरुषम् । नावैमि न जानामि । इहस्योऽत्रयः ।
 ईदृशं निर्मिमीते करोति । मया चेति । स्मेरया सहासया । उदीरितमुक्तम् । स-
 दृशं युक्तम् । मकरकेतुर्मदनः । एवं संभावयितुं सुन्दरत्वेन निदर्शयितुम् । अथ
 चेति तथापि । विस्तीर्णा विशाला । अर्णवनेमिः पृथिवीत्यर्थः । अथ त्विति ।
 'तिष्ठत्वित्यभिधेयेऽस्मिन्नास्तामथ तु चाव्ययम्' इत्यजयः । रूपानुरूपं यथानु-
 भूषणा ।

इत्यमरः । चित्रीयमाणा विस्मयमाना । 'नमोवरिवश्चित्रदः क्यच्' इति
 क्यजन्तादात्मनेपदम् । अथ तु । तिष्ठत्वित्यर्थः । 'तिष्ठत्वित्यभिधेयेऽस्मि-
 लघुदीपिका ।

मत्तकाशिन्यै उत्तमस्त्रियै । 'वरारोहा मत्तकाशिन्युत्तमा वरवर्णिनी' । अथवा
 तथापि । अथ तु । तिष्ठत्वित्यर्थः । 'तिष्ठत्वित्यभिधेयेऽस्मिन्नास्तामथ तु चाव्ययम्'

महाकुलीनश्च कश्चित्संनिहितः स्यात्, स किं लप्स्यते' इति । तयोक्तम्—'अम्ब, किं ब्रवीमि । शरीरं हृदयं जीवितमिति सर्वमिदमल्पमनर्हं च । ततो न किञ्चिल्लप्स्यते न चेदयं विप्रलम्भस्तस्यामुष्य दर्शनानुभवेन यथेदं चक्षुश्चरितार्थं भवेत्तथानुग्रहः कार्यः' इति । भूयोऽपि मया दृढतरीकर्तुमुपन्यस्तम्—'अस्ति कोऽपि राजसूनुर्निगूढं चरन् । अमुष्य वसन्तोत्सवे सहसखीभिर्नगरोपवनविहारिणी रतिरिव विग्रहिणी यदृच्छया दर्शनपथं गतासि । गतश्चासौ कामशरैकलक्ष्यतां मामन्ववर्तिष्ट । मया च वामन्योन्यानुरूपैरन्यदुर्लभैराकारादिभिर्गुणातिशयैश्च प्रेर्यमाणया तद्रचितैरेव कुसुमशेखरस्रगनुलेपनादिभिश्चिरमुपासितासि । सादृश्यं च स्वमनेन स्वयमेवाभिलिख्य त्वत्समाधिगाढत्वदर्शनाय प्रेषितम् । एष चेदर्थो निश्चितस्तस्यामुष्यातिमा-

पदचन्द्रिका ।

लम् । शिल्पं चातुर्यम् । शीलं स्वभावः । विद्याश्चतुर्दशाष्टादश वा । ज्ञानं लिप्यादि । युवा तरुणः । तयोक्तं वृद्धयोक्तम् । अनर्हमयोग्यम् । किञ्चिल्लप्स्यते प्राप्यते । अमुष्य पुरुषस्य । चरितार्थं कृतकृत्यम् । उपन्यस्तम् । उक्तमित्यर्थः । अस्तीति । निगूढं गुप्तम् । नगरोपवनं नगरारामः । विग्रहिणी विरोधिनी । यदृच्छया स्वेच्छया । दर्शनपथं दर्शनमार्गम् । गतश्चेति । असौ राजपुरुषः । लक्ष्यतां वेध्यताम् । मया चेति । वामिति युवयोः । अन्योन्यानुरूपैः परस्पराणुरक्तैः । प्रेर्यमाणयोद्योजितया । तद्रचितैस्तन्निर्मितैः । शेखर आपीडः । स्रग्भाला । अनुलेपनमुद्वर्तनम् । उपासितासि । सेवितासीत्यर्थः । सादृश्यं सदृशरूपम् । अनेन पुरुषेण स्वयमेव । स्वहस्तेनैवेत्यर्थः । त्वत्समाधिगाढं त्वद्भ्यानदृढम् । एष चेदिति पूर्वोक्तोऽयमर्थः । निश्चितो नियतः । अतिमानुषो मनुष्यमतिक्रान्तः । प्राणो बलम् । सत्त्वं पराक्रमः ।

भूषणा ।

नास्तामथ तु चाव्ययम्' इत्यजयः । विप्रलम्भः प्रतारणम् । अवरुद्धो गूढः । समाधिश्चित्तवृत्तिनिरोधः । गाढत्वदर्शनाय दृढत्वज्ञानाय । 'गाढबाढदृढानि च' इत्यमरः । प्राणो बलम् । सत्त्वं पराक्रमः । 'सत्त्वोऽस्त्री जन्तुषु क्लीबे लघुदीपिका ।

इत्यजयः । विप्रलम्भः प्रतारणम् । उपरुद्धो गूढः । समाधिश्चित्तवृत्तिनिरोधः । गाढदर्शनाय दृढज्ञानाय । 'गाढबाढदृढानि च' । प्राणो बलम् । सत्त्वं पराक्रमः ।

नुषप्राणसत्त्वप्रज्ञाप्रकर्षस्य न किञ्चिद्दुष्करं नाम । तमद्यैव दर्श-
येयम् । संकेतो देयः' इति । तथा तु किञ्चिदिव ध्यात्वा पुन-
रभिहितम्—'अम्ब, तव नैतदिदानीं गोप्यतमम् । अतः कथ-
यामि । मम तातस्य राज्ञा प्रहारवर्मणा सह महती प्रीतिरासीत् ।
मातुश्च मे मानवत्याः प्रियवयस्या देवी प्रियंवदासीत् ताभ्यां
पुनरजातापत्याभ्यामेव कृतः समयोऽभूत्—'आवयोः पुत्रवत्याः
पुत्राय दुहितृमत्या दुहिता देया' इति । तातस्तु मां जातां प्रन-
ष्टापत्या प्रियंवदेति प्रार्थयमानाय विकटवर्मणे दैवाद्दत्तवान् ।
अयं च निष्ठुरः पितृद्रोही नात्युपपन्नसंस्थानः कामोपचारेष्वल-
ब्धवैचक्षण्यः कलासु काव्यनाटकादिषु मन्दाभिनिवेशः शौर्यो-
न्मादी दुर्विकत्थनोऽनृतवादी चास्थानवर्षी । नातिरोचते म एष

पदचन्द्रिका ।

आधिक्यं यस्येति स तथा तस्य न किञ्चिद्दुष्करम्, सर्वं सुकरमेवेति भावः । नामेति
निश्चयार्थं । तं पुरुषम् । अद्यैवेति । स्वस्यैतत्कार्यघटनापदुत्वद्योतनार्थमेवकारः ।
ध्यात्वा विचार्य । गोप्यतममतिशयेन गोप्यमिति तथा । मम तातस्य मत्पितुः ।
प्रहारवर्मणा राज्ञा । महत्यतिश्रेष्ठा । प्रियवयस्या प्रियसखी । अजातापत्याभ्याम-
नुत्पन्नापत्याभ्याम् । समयः शपथः । आवयोर्द्वयोः । तातो मत्पिता । प्रनष्टापत्या
हतापत्या । अयं विकटवर्मा । निष्ठुरः कठिनः । उपपन्नसंस्थानः । 'उपपन्नं समृद्धे
च संपन्नेऽनुगुणेऽपि च' इति केशवः । 'संस्थानं मरणे गात्रे संनिवेशे च वर्तते' इति
भागुरिः । कामोपचारेषु मदनतन्त्रेषु । अलब्धमप्राप्तं वैचक्षण्यं विचक्षणस्य भावः
कौशलं येनेति स तथा । कलासु चतुःषष्टिषु । काव्येषु श्राव्यरूपेषु । नाटकादिषु
दृश्यरूपेषु । आदिशब्देन रूपकाख्यायिकाचम्पूरूपेषु । मन्दो निश्चलोऽभिनिवेश
आग्रहो यस्येति । शौर्योन्मादी शौर्योन्मत्तः । दुर्विकत्थनो दुष्टश्चासौ विकत्थनश्चेति
भूषणा ।

व्यवसाये पराक्रमे' इति वैजयन्ती । उपपन्नसंस्थानोऽनुगुणावयवः । 'उपपन्नं
समृद्धे च संपन्नेऽनुगुणेऽपि च' इति केशवः । 'संस्थानं मरणे गात्रे संनिवेशे च
वर्तते' इति भागुरिः । दुर्विकत्थनः । 'विकत्थनः स्तवः श्लाघा' इति हलायुधः ।

लघुदीपिका ।

'सत्त्वोऽस्त्री जन्तुषु स्त्रीवे व्यवसाये पराक्रमे । आत्मभावे पिशाचादौ हव्ये सत्ता-
स्मावयोः' इति वैजयन्ती । उपपन्नसंस्थानोऽनुगुणावयवः । 'उपपन्नं समृद्धे च

मर्ता विशेषतश्चैषु वासरेषु यदयमुद्याने मदन्तरङ्गभूतां पुष्क-
रिकाप्युपान्तवर्तिनीमनादृत्य मयि वद्धसापत्न्यमत्सरामनाल-
ज्ञामालनाटकीयां रमयन्तिकां नानापत्यनिर्विशेषं मत्संवर्धिताया-
श्चम्पकलतायाः स्वयमवचिताभिः सुमनोभिरलमकार्षीत् । मदु-
पभुक्तमुक्ते चित्रकूटगर्भवेदिकागते रत्नतल्पे तथा सह व्यहार्षीत् ।
अयोग्यश्च पुमानवज्ञातुं च प्रवृत्तः । तत्किमित्यपेक्ष्यते । परलो-
कभयं चैहिकेन दुःखेनान्तरितम् । अविषह्यं हि योषितामन-
ङ्गशरनिषङ्गीभूतचेतसामनिष्ठजनसंवासयन्त्रणादुःखम् । अतो-

पदचन्द्रिका ।

तथा । आत्मश्लाघावान् । 'विकत्थनं स्तवः श्लाघा' इति हलायुधः । अनृतवाद्य-
सत्यवक्ता । अस्थानवर्ष्यपात्रदाता । नातिरोचते न रुचिपदं भवतीत्यर्थः । म
इति मह्यम् । 'रुच्यर्थानां-' इति चतुर्थी । विशेषत इति । अयं मर्ता विकटवर्मा ।
उद्यान उपवने । मदन्तरङ्गभूतामाप्तभूताम् । उपान्तवर्तिनीं समीपवर्तिनीम् । अ-
नादृत्य तिरस्कृत्य । 'अनादरः परिभवः परीभावस्तिरस्किया' इत्यमरः । वद्धः स-
पन्नस्य भावः सापत्न्यं तस्य मत्सरोऽसह्यता ययेति तथा । 'अथ मत्सरः । अस-
ह्यपरसंपत्तौ' इति विश्वः । नाटकीयां नर्तकीम् । 'नाटकीयो नृत्तकरः' इत्यजयः ।
अपत्यनिर्विशेषमपत्यतुल्यमिति क्रियाविशेषणम् । मत्संवर्धिताया मत्पालितायाः ।
चम्पकलतायाः । अल्पचम्पकस्येत्यर्थः । स्वयमात्मनैव । अवचिताभिर्लूनाभिः ।
सुमनोभिः पुष्पैः । 'स्त्रियः सुमनसः पुष्पम्' इत्यमरः । अलमकार्षीत्पूर्णमकरोत् ।
अलंकृतवानिति वा । 'अलं भूषणपर्याप्तिशक्तिवारणवाचकम्' इत्यमरः । मदुपभुक्त-
मुक्ते मयादौ भुक्ते पश्चान्मुक्ते । चित्रकूटः क्रीडापर्वतः । तद्गर्भवेदिकागते । रत्न-
तल्पे रत्नमञ्चके । तथा रमयन्तिकया । सह साकम् । व्यहार्षीद्विहारं कृतवान् ।
अयोग्यो मूर्खः । अवज्ञातुमवमानितुम् । ऐहिकेनेह भवं तथा तेन । अन्तरितं
व्यवधानीकृतम् । अविषह्यं सोढुमशक्यम् । योषितां स्त्रीणाम् । 'स्त्री योषि-
दवला' इत्यमरः । अनङ्गशरा मदनवाणास्तेषां निषङ्गीभूतं तूणीभूतम् । स्थानतां
भूषणा ।

नाटकीयां नृत्तकरीम् । 'नाटकीयो नृत्तकरः' इत्यजयः । रमयन्तिकामेतन्नाम्नीम् ।
प्रमदवनं क्रीडावनम् । 'विज्ञेयं प्रमदवनं पुरोपकण्ठे शुद्धान्तैः सह रमते नृपस्तु

लघुदीपिका ।

संपन्नेऽगुणेषु च' इति केशवः । 'संस्थानं मरणे गात्रे संनिवेशे च वर्तते' इति
भागुरिः । 'विकत्थनः स्तवः श्लाघा' इति हलायुधः । नाटकीयां नृत्यकरीम् ।
'नाटकीयो नृत्यकरः' इत्यजयः । रमयन्तिकेति नाम्ना । प्रमदवनं क्रीडावनम् ।

ऽमुना पुरुषेण मामद्योद्यानमाधवीगृहे समागमय । तद्वार्ताश्र-
वणमात्रेणैव हि ममातिमात्रं मनोऽनुरक्तम् । अस्ति चायमर्थ-
राशिः । अनेनोमुष्य पदे प्रतिष्ठाप्य तमेवात्यन्तमुपचर्य जीवि-
ष्यामि' इति । मयापि तदभ्युपेत्य प्रत्यागतम् । अतः परं भर्तृ-
दारकः प्रमाणम्' इति ।

ततस्तस्या एव सकाशादन्तःपुरनिवेशमन्तर्वेशिकपुरुषस्थान्
प्रमदवनप्रदेशानपि विभागेनावगम्य, अस्तगिरिकूटपातक्षुभि-
तशोणित इव शोणीभवति भानुविम्बे, पश्चिमाम्बुधिपयःपात-
निर्वापितपतङ्गाङ्गारधूमसंभार इव भरिततमसि नभसि विजृ-
म्भिते, परदारपरामर्शोन्मुखस्य ममाचार्यकमिव कर्तुमुत्थिते गुरु-

पदचन्द्रिका ।

प्राप्तमिति भावः । चेतश्चितं यासामिति तथा तासाम् । अनिष्टजनः शत्रुलोकस्त-
त्संवासस्तत्समागमः स एव यन्त्रणा निर्वन्धस्तदुःखमिति । अमुना पुरुषेण त्वत्क-
थितेन । अद्यास्मिन्दिवसे । उद्यानमाधवीगृह उपवनवासान्तिकागृहे । समागमय ।
मिलापयेत्यर्थः । तद्वार्ता तस्य पुरुषस्य वार्ता गोष्ठी । अतिमात्रमत्यन्तम् । अ-
स्तीति । अर्थराशिर्द्रव्यराशिः । अमुष्य विकटवर्मणः । तमेव पुरुषमेव । उपच-
र्याराध्य । मयापि वृद्धतापस्या भर्तृदारको राजपुत्रः । तत इति । तस्या एव
वृद्धाया एव । अन्तःपुरनिवेशमन्तःपुरप्रदेशम् । अन्तर्वेशिकपुरुषाः । 'अन्तःपुरे
त्वधिकृतः स्यादन्तर्वेशिको जनः' इत्यमरः । प्रमदवनप्रदेशानपि क्रीडावनप्रदेशान् ।

विज्ञेयं प्रमदवनं पुरोपकण्ठे शुद्धान्तैः सह रमते नृपस्तु यस्मिन्' इति हलायुधः ।
विभागेन विवेकेन । अस्तगिरिस्ताचलस्तस्य कूटं शिखरं तस्माद्यः पातः पतनं
तेन क्षुभितं निःसृतं शोणितं रक्तं यस्येति तथा तस्मिन् । शोणीभवति सति
रक्तीभवति सति । भानुविम्बे सूर्यविम्बे । पश्चिमाम्बुधिः पश्चिमसमुद्रस्तस्य पय
उदकं तत्र पातः पतनं तेन निर्वापितो दूरीकृतः (?) पतङ्ग एव सूर्य एवाङ्गारः
प्रदीप्तकाष्ठावयवस्तस्य धूमस्तस्य संभारो यस्मिन्निति तथा तस्मिन् । भरितं
पूर्णाकृतं तमो यस्मिन्निति तथा तस्मिन् । नभस्याकाशे । विजृम्भिते विकाशं
प्राप्ते । परदारा परस्त्री । परामर्शो गमनम् । तत्रोन्मुखस्योत्कण्ठितस्य । आचार्य-
भूषणा ।

यस्मिन्' इति हलायुधः । आचार्यकमाचार्यभावम् । गुरुपरिग्रहो बृहस्पतिपत्नी ।
लघुदीपिका ।

विज्ञेयं प्रमदवनं नृपस्तु यस्मिन्शुद्धान्तैः सह रमते पुरोपकण्ठे' इति हलायुधः ।
आचार्यकमाचार्यभावम् । गुरुपरिग्रहो बृहस्पतिपत्नी । 'अभिसंधिः समुद्योगे' इति

१ 'अद्य श्रो वा'. २ 'अमुं स्वे पदे'. ३ 'संनिवेश'. ४ 'भरितनभसि तमसि'.

परिग्रहश्लाघिनि ग्रहाग्रेसरे क्षपाकरे, कल्पसुन्दरीवदनपुण्डरी-
केणेव महर्शनातिरागप्रथमोपनतेन स्मयमानेन चन्द्रमण्डलेन
संधुक्षमाणतेजसि भुवनविजिगीषोद्यते देवे कुसुमधन्वनि, यथो-
चितं शयनीयमभजे । व्यचीचरं च—‘सिद्धप्राय एवायमर्थः ।
किंतु परकलत्रलङ्घनाद्धर्मपीडा भवेत्, साप्यर्थकामयोर्द्वयोरुप-
लम्भे शास्त्रकारैरनुमतैवेति । गुरुजनबन्धमोक्षोपायसंधिना मया
चैष व्यतिक्रमः कृतः, तदपि पापं निर्हृत्य कियत्यापि धर्मक-
लया मां समग्रयेदिति । अपि त्वेतदाकर्ण्य देवो राजवाहनः ^{येनयेत्}
सुहृदो वा किं नु वक्ष्यन्ति’ इति चिन्तापराधीन एव निद्रया
परामृश्ये । अदृश्यत च स्वप्ने हस्तिवक्रो भगवान् । आह
स्म च—‘सौम्य उपहारवर्मन्, मा स्म ते दुर्विकल्पो भूत् । यत-

पदचन्द्रिका ।

कसिवाचार्यभावम् । ‘मन्त्रव्याख्याकृदाचार्यः’ इत्यमरः । इवशब्दोऽत्रोत्प्रेक्षायाम् ।
गुरुपरिग्रहो गुरुपत्न्यभिलाषस्तच्छ्लाघिनि श्लाघतेऽसौ तथा तस्मिन् । ग्रहाग्रेसरे
ग्रहमुख्ये । क्षपाकरे चन्द्रे । ‘नक्षत्रेशः क्षपाकरः’ इत्यमरः । कल्पसुन्दर्या राज-
पत्न्याः वदनपुण्डरीकं मुखकमलम् । महर्शनातिरागो महर्शनेच्छा तेन प्रथमोप-
नतेन प्रागेव प्राप्तेन । संधुक्षमाणतेजसि प्रवृद्धतेजसि । भुवनविजिगीषा जगद्विजे-
तुमिच्छा तत्रोद्यते । कुसुमधन्वनि मदने । यथोचितं यथायोग्यम् । शयनीयं
शय्याम् । अभजेऽधिष्ठितवान् । क्रियावलादहमिति पदमध्याहार्यम् । व्यचीचरं
चेति । सिद्धप्राय ईषन्त्यूनः सिद्धः । किं त्विति । परकलत्रलङ्घनं परस्त्रीग-
मनम् । धर्मपीडा धर्मेनाशः । सापि धर्मपीडा । अर्थकामयोरुपलम्भे प्राप्तौ ।
शास्त्रकारैर्मन्वादिभिः । अनुमतैवानिषिद्धैव । गुरुजनस्य पितृलोकस्य । मोक्षो-
पायो मोचनोद्योगस्तत्संधिना । संधिः साधकता । व्यतिक्रमो धर्मेनाशरूपः । त-
दपि पापम् । समग्रयेत्संपूर्णं करिष्यति । अपि त्विति । एतत्कर्म । आकर्ण्य
श्रुत्वा देवो राजवाहनः । सुहृदोऽन्ये । किं नु वक्ष्यन्ति किं नु निन्दां कुर्वन्तीति ।
अदृश्यतेति । हस्तिवक्रो गजाननः । दुर्विकल्पो दुर्विचारः । सुरसरिद्वजा ।

भूषणा ।

‘पत्नीपरिजनादानमूलशापाः परिग्रहाः’ इत्यमरः । धर्मपीडा धर्मबाधा । अमि-
संधिरुद्योगः । ‘अमिसंधिः समुद्योगः’ इति भागुरिः । दुर्विकल्पो दुर्विचारः ।

१ ‘परिग्रहग्रहण’. २ ‘अमिसंधिना’. ३ ‘धर्मः कलया’. ४ ‘समाश्रयेत्’.

स्त्वमसि मदंशः । शंकरजटाभारलालनोचिता सुरसरिदसौ वर-
वर्णिनी । सा च कदाचिन्मद्विलोडनासहिष्णुर्मामशपत्—‘एहि
मर्त्यत्वम्’ इति । अशप्यत मया च—‘यथेह बहुभोग्या तथा
प्राप्यापि मानुष्यकमनेकसाधारणी भव’ इति । अभ्यर्थितश्चा-
नया ‘एकपूर्वा पुनस्त्वामेवोपचर्य यावज्जीवं रमेयम्’ इति ।
तदयमर्थो भव्य एव भवता निराशङ्क्यः’ इति । प्रतिबुध्य च ग्री-
तियुक्तस्तदहरपि प्रियासंकेतव्यतिकरादिस्मरणेनाहमनैषम् ।

अन्येद्युरनन्यथावृत्तिरनङ्गो मय्येवेपुवर्षमवर्षत् । अशुष्यच्च
ज्योतिष्मतः प्रभामयं सरः । प्रासरच्च तिमिरमयः कर्दमः । का-

पदचन्द्रिका ।

सैवासौ कल्पसुन्दरी । वरवर्णिनी । ‘उत्तमा वरवर्णिनी’ इत्यमरः । सा गङ्गा म-
द्विलोडनं मत्खेलनं तदसहिष्णुस्तदसहनशीला । मर्त्यत्वं मनुष्यत्वम् । यथा येन
प्रकारेण । इह बहुभोग्या गङ्गात्वेन । तथा तेनैव प्रकारेण । मानुष्यकं मनुष्यश-
रीरम् । अनेकसाधारणी बहुभोग्या भवेति । अभ्यर्थितः प्रार्थितः । अनया गङ्गया ।
‘एकः पूर्वं यस्या इति तथा । त्वां द्वितीयम् । उपचर्य संसेव्य । यावज्जीवं देहप-
र्यन्तम् । रमेयं क्रीडां करोमि । तदयमिति । अयमर्थः कल्पसुन्दरीभोगरूपः ।
भव्य एव कुशल एव । निराशङ्क्यः । नाशङ्कनीय इत्यर्थः । प्रतिबुध्य ज्ञात्वा । तद-
हस्तदिनम् । अनैषमगमयम् । अन्येद्युरिति परदिवसे । अनन्यथावृत्तिर्मदेकवृत्तिः ।
अनङ्गो मदनः । इषुवर्षमिषून्वर्षयित्वेति तथा । णमुल् । अवर्षत् । ववर्षेत्यर्थः ।
अशुष्यत् । शोषं प्रापेत्यर्थः । ज्योतिष्मतः सूर्यस्य । प्रभामयं दीप्तिरूपं सरः ।
ताद्रूप्ये मयट् । प्रासरत् । प्रसरति स्मेत्यर्थः । तिमिरमयोऽन्धकारमयः । कर्दमः

१ ‘मञ्जटा’ । २ ‘तां च कदाचिद्भजाननो जलक्रीडां कुर्वन्नतिव्यगाहत ।
सा च सपत्नीतनयविहितां विलोडनामसहमाना तमशपत्’ । ३ ‘सोऽप्यहे-
नुकशापप्रदानात्क्रुद्धस्तामशपत्’ । ४ ‘ततस्तेन प्रतिशप्ता सा विलक्षेव मामुपसृत्य
सगद्गदमगदत्—‘स्वामिन्, अहमनवरतभवच्चरणवरिवस्याविधायिनी न शापार्हा’
इत्याकर्ण्य कृपाक्रान्तमनसा मयोक्तम्—‘प्रिये, नास्व शापोऽन्यथा भवितुमर्हति ।
परं त्वदनुग्रहार्थमहमात्मनोऽंशं द्विधा विभज्य विकटवर्मनृपरूपेण मिथिलापति-
प्रहारवर्मात्मजोपहारवर्मात्मना च मर्त्यलोकेऽवतरिष्यामि । त्वं च कामरूपा-
धिपतेः कलिङ्गवर्मनाम्नः कन्या कल्पसुन्दरी नाम भूत्वा ज्यायसा मदंशेन विकटव-
र्मणा प्रथममल्पीयांसमनेहसं संगता तस्मिन्विकटवर्मणि मन्मूर्ताविव लयमुपगते पुन-
रुपहारवर्मात्मकं कनीयांसं मदंशमुपलभ्य तेन साकं विविधसुखोपभोगमनुभवि-
ष्यसि । तदयम्’ ।

र्दमिकनिवसनश्च दृढतरपरिकरः खड्गपाणिरुपहृतप्रकृतोपस्करः
 स्मरन्मातृदत्तान्यभिज्ञानानि राजमन्दिरपरिखामुदम्भसमुपाति-
 ष्टम् । अथोपखातं मातृगृहद्वारे पुष्करिकया प्रथमसंनिधापितां
 वेणुयष्टिमादाय तया शायितया च परिखाम्, स्थापितया च प्रा-
कारभित्तिमलङ्कृतम् । अधिरुह्य पक्वेष्टकचितेन गोपुरोपरितला-
 धिरोहेण सोपानपथेन भुवमवातरम् । अवतीर्णश्च वकुलवीथी-
 मतिक्रम्य चम्पकावलिवर्त्मना मनागिवोपसृत्योत्तराहि करुणं

पदचन्द्रिका ।

पङ्कः कार्दमिकनिवसनः कर्दमेन रक्तं कार्दमिकम् । 'तेन रक्तं रागात्' इत्यधिकारे 'लाक्षारोचना-' इति सूत्रे 'शकलकर्दमाभ्यामुपसंख्यानम्' इति ठक् । नीलवस्त्रः । दृढतरः परिकरः संनाहो यस्येति सः । 'कक्षाबन्धः परिकरः' इति वैजयन्ती । उपहृतोऽङ्गीकृतः प्रकृतोपस्करो योग्यसामग्री येनेति स तथा । 'साधनं स्यादुपस्करो' इति वैजयन्ती । मातृदत्तानि धात्रीदत्तानि । परिखां प्राचीरसंनिवृष्टखनिम् । उदम्भसमुत्कटजलाम् । उपातिष्ठं समीपमगच्छम् । अथेति । उपखातं खातस्योपेति तथा । प्रथमसंनिधापितां प्रागेव स्थापिताम् । आदाय गृहीत्वा । तथा वेणुयष्टिकया । शायितया प्रसारितया । स्थापितयोर्ध्वङ्कृतया च । प्राकारभित्तिमलङ्घयम् । लङ्घितवानित्यर्थः । अधिकृत्यारोहणं कृत्वा । पक्वेष्टका भर्जितेष्टकास्तामिधितेन कृतेन । 'इष्टकैषीकामालानां-' इति ह्रस्वता । गोपुरोपरिद्वारेण (?) पुरद्वारोपरितलं तत्राधिरोहो यस्येति । सोपानपथेन सोपानमार्गेणावातरम् । वकुलवीथीं वकुलावलीम् । 'वीथिर्गृहग्रे पङ्क्तौ च' इति वैजयन्ती । चम्पकावलीवर्त्मना चम्पकश्रेणिमार्गेण । मनागिवोपसृत्याल्पमिव गत्वा । उत्तराह्युत्तरस्यां दिशि दूरे

भूषणा ।

कार्दमिकनिवसनः कर्दमेनात्तं कार्दमिकम् । 'शकलकर्दमाभ्यामुपसंख्यानम्'
इति ठक् । परिकरः । 'कक्षाबन्धः परिकरः' इति वैजयन्ती । उपस्करः साधन-
म् । 'साधनं स्यादुपस्करो' इति वैजयन्ती । अभिज्ञानानि चिह्नानि । उपखातं
परिखासमीपे । सामीप्येऽव्ययीभावः । शायितयेत्यादि । तथा च कामन्द-
कः—'पृथुसीममहाखातमुच्चप्राकारणे पुरः । समासेत्पुरं (?) शैलसरिन्मखुवनाश्र-
यम् ॥' इति । पक्वेष्टकचित्तेन । 'इष्टकेषीकामालानाम्' इति ह्रस्वः । सोपानपथेनारो-
हणेन । 'आरोहणं स्यात्सोपानम्' इत्यमरः । उत्तराहि दूरत उदकप्रदेशम् ।

लघुदीपिका ।

भागुरिः । दुर्विकल्पो दुर्विचारः । कार्दमिकं कर्दमेन रक्तम् । 'कक्षाबन्धः परि-
करः' इति वैजयन्ती । उपस्करः साधनम् । 'साधनं स्यादुपस्करे' इति वैजयन्ती ।

चक्रवाकमिथुनरवमशृणवम् । पुनरुदीचा पाटलिपथेन स्पर्शल-
भ्यविंशालसौधकुड्योदरेण शरक्षेपमिव गत्वा पुनः प्राचा पि-
ण्डीपाण्डीरखण्डमण्डितोभयपार्श्वेन सैकतपथेन किञ्चिदुत्तरमति-
क्रम्य पुनरवाचीं चूतवीथीमगाहिषि । ततश्च गहनतरमुदरोपर-
चितरत्नवेदिकं माधवीलतामण्डपमीषद्विवृतसमुद्रकोन्मिषितभासा
दीपवत्या न्यरूपयम् । प्रविश्य चैकपार्श्वे फुल्लपुष्पनिरन्तरकु-
रण्टपोतपङ्क्तिभित्तिपरिगतं गर्भगृहम्, अवनिपतितारुणाशोक-

पदचन्द्रिका ।

तथा । 'आहि च दूरे' इत्याहिप्रत्ययः । अव्ययम् । करुणं दीनम् । चक्रवाकाः
कोकाः । 'कोकश्चक्रवाकः' इत्यमरः । रवः शब्दः । उदीचा । उत्तरेणेत्यर्थः ।
पाटलिपथेन कृष्णवृन्तामार्गेण । 'पाटलिः पाटलामोघा काचस्थाली फलेरुहा ।
कृष्णवृन्ता कुवेराक्षी' इत्यमरः । स्पर्शेन [लभ्यं] लक्ष्यम् । विशालं महत् । सौधं
राजसदनम् । कुड्यं भित्तिः । शरक्षेपमिव वाणक्षेपभूमिपर्यन्तम् । प्राचा पूर्वेण ।
पिण्डी तगरः । 'पिण्डी स्यात्तगरेऽलायुखर्जूरीभेदयोरपि' इति विश्वः । अथवा
'रक्ताशोके तु पिण्डी स्यात्' इति वैजयन्ती । भाण्डीरो मल्लिका । 'भाण्डीरो म-
ल्लिकावन्धः' इत्यजयः । खण्डं समूहः । तेन मण्डितावुभौ पार्श्वौ यस्येति तेन ।
उत्तरमुत्तरप्रदेशम् । अवाचीं प्रतीचीम् (?) । ततश्चेति । गहनतरमतिगहनम् ।
उदरे मध्य उपरचिता कृता रत्नवेदिका यस्मिन्निति । माधवी वासन्ती । ईषद-
ल्पम् । विवृत उद्घाटितः । समुद्रकः संपुटकः । उन्मिषितभासा निःसृतदीप्त्या ।
न्यरूपयमपश्यम् । एकपार्श्वे एकस्मिन्भागे । फुल्लपुष्पं विकसितप्रसूनम् । निर-
न्तरमन्तररहितम् । कुरण्टपोता अल्पपीतकुरवकाः । 'कुरण्टस्तु सुपीतकः' इत्य-

भूषणा ।

'आहि च दूरे' इत्याहिप्रत्ययः । पिण्डीखण्डं रक्ताशोकखण्डम् । 'रक्ताशोकस्तु
पिण्डी स्यात्' इति वैजयन्ती । भाण्डीरः । 'भाण्डीरो मल्लिकाचयः' इत्यजयः ।
अवाचीं दक्षिणाम् । कुरण्टः पीतकुरण्टः । 'पीतपुष्पा सहचरी' । 'तत्र शोणे कुर-
वकस्तत्र पीते कुरण्टकः' इत्यमरः । दन्तमयस्तालवृन्तः । 'व्यजनं तालवृन्त-

लघुदीपिका ।

अभिज्ञानानि लक्षणानि । उत्तराहि दूरभूत उदकप्रदेशे । 'आहि च दूरे' इत्याहि-
प्रत्ययः । अव्ययम् । 'रक्ताशोके तु पिण्डी स्यात्' इति वैजयन्ती । 'भाण्डीरो म-
ल्लिकाचयः' इत्यजयः । अवाचीं दक्षिणाम् । कुरण्टः पीतकुरवकः । कुरण्टस्तु

लतामयमभिनवकुसुमकोरकपुलकलाञ्छितं प्रत्यग्रप्रवालपटलपा-
टलं कपाटमुद्घाट्य प्राविक्षम् । तत्र चासीत्स्वास्तीर्णं कुसुमशय-
नम्, सुरतोपकरणवस्तुगर्भाश्च कमलिनीपलाशसंपुटाः, दन्तम-
यस्तालवृन्तः, सुरभिसलिलभरितश्च भृङ्गारकः । समुपविश्य
मुहूर्तं विश्रान्तः परिमलमतिशयवन्तमाग्रासिषम् । अश्रौषं च
मन्दमन्दं पदशब्दम् । श्रुत्वैव संकेतगृहान्निर्गत्य रक्ताशोकस्क-
न्धपार्श्वव्यवहिताङ्गयष्टिः स्थितोऽस्मि । सा च सुभ्रूः सुषीम-
कामा शनैरुपेत्य तत्र मामदृष्ट्वा बलवदव्यथिष्ट । व्यसृजच्च मत्त-
राजहंसीव कण्ठरागबल्गुगद्गदां गिरम्—‘व्यक्तमस्मि विप्र-
लब्धा । नास्त्युपायः प्राणितुम् । अयि हृदय, किमिदमकार्यं

पदचन्द्रिका ।

मरः । तेषां पङ्क्तिः सैव भित्तिस्तत्परिगतं तद्युक्तम् । गर्भगृहं गर्भागारम् । अव-
निपतिताः पृथिव्यां लम्बा अरुणा आरक्ता अशोकलता अशोकशाखास्तन्मयम् ।
अभिनवा नूतनाः कुसुमकोरकाः पुष्पमुकुलास्त एव पुलकास्तैर्लाञ्छितं चिह्नि-
तम् । प्रत्यग्रं नूतनं प्रवालपटलं पल्लवसमूहस्तेन पाटलं श्वेतरक्तम् । प्राविक्षमवि-
शम् । तत्र चेति । स्वास्तीर्णं सुध्वास्तरणं यस्मिंस्तत् । कुसुमशयनं पुष्पयुक्तं
पर्यङ्कम् । सुरतार्थमुपकरणवस्तूनि गर्भे येषामिति । कमलिनीपलाशानां कमलि-
नीपत्राणाम् । संपुटा द्रोणाः । सुरभिसलिलं सुगन्धोदकं तेन भरितः पूरितः
भृङ्गारकः पात्रम् । ‘भृङ्गारः कनकालुका’ इत्यमरः । समुपविश्य प्रविश्य (?) ।
मुहूर्तं घटिकाद्वयम् । परिमलं गन्धम् । अतिशयवन्तमाधिक्यवन्तम् । आग्रासि-
षम् । ‘ग्रा गन्धोपादाने’ । अश्रौषं श्रुतवान् । पदशब्दं चरणशब्दम् । रक्ताशो-
कस्कन्धस्य पार्श्वे व्यवहिताङ्गयष्टिर्यस्येति । सुषीमः शिशिरः कामो यस्याः सा ।
‘सुषीमः शिशिरो जडः’ इत्यमरः । शनैर्मन्दम् । तत्र संकेतगृहे । बलवदत्यर्थम् ।
अव्यथिष्ट । व्यथां प्रापेत्यर्थः । व्यसृजत् । विससर्जेत्यर्थः । बल्युः सुन्दरो गद्गदो
यस्यां तथा ताम् । गिरं वाचम् । व्यक्तं प्रकटम् । विप्रलब्धा प्रतारिता । प्राणितुं

भूषणा ।

कम्’ इत्यमरः । भृङ्गारः भाषया ‘झारी’ इति प्रसिद्धः । ‘भृङ्गारः कनकालुका’
इत्यमरः । परिमलं जनमनोहरं गन्धम् । ‘विमर्दोत्थे परिमलो गन्धे जनम-
नोहरे’ इत्यमरः । असुषीमकामा तीव्रमन्मथा । ‘सुषीमः शिशिरो जडः’ इत्य-
मरः । विप्रलब्धा वञ्चिता । ‘विप्रलब्धस्तु वञ्चितः’ इत्यमरः । ‘विप्रलब्धा प्रियं

कार्यवर्द्धयवस्य तदसंभवेन किमेवमुत्ताम्यसि । भगवन्पञ्चवाण,
 कस्तवापराधः कृतो मया यदेवं दहसि; न च भस्मीकरोषि'
 इति । अथाहमाविर्भूय विवृतदीपभाजनः 'भामिनि, ननु वह्न-
 पराद्धं भवत्या चित्तजन्मनो यदमुष्य जीवितभूता रतिराकृत्या
 निन्दिता कदर्थिता, धनुर्यष्टिर्भूलताभ्याम्, भ्रमरमालामयी ज्या नीलाल-
 कद्युतिभिः, अस्त्राण्यपाङ्गवीक्षितवृष्टिभिः, महारजनध्वजपटां-
 शुक्रं दन्तच्छदमयूखजालैः, प्रथमसुहृन्मलयमारुतः परिमल-
 पटीयसा निःश्वासपवनेन, परभृतमतिमञ्जुलैः प्रलापैः, पुष्प-
 मयी पताका भुजयष्टिभ्याम्, दिग्विजयारम्भपूर्णकुम्भमिथुनमुरो-

पदचन्द्रिका ।

जीवितुम् । अयीति खेदोक्त्या कोमलामन्त्रणे । इदं प्रकृतम् । अकार्यमकृत्यम् ।
 अध्यवस्य निश्चिन्त्य । तदसंभवेन कार्यासंभवेन उत्ताम्यस्युत्तमं भवसि । पञ्च-
 वाण मदन । दहसि दाहमात्रं करोषि । परंतु न भस्मीकरिष्यसीति । भस्मी-
 करणे दुःखानुभवव्यथा न स्यादिति भावः । अथाहमिति । आविर्भूय
 प्रकटीभूय । विवृतदीपभाजन उद्घाटितदीपपात्रः । भामिनीति सकोपकामिनी-
 संबोधनम् । 'कोपना सैव भामिनी' इत्यमरः । भवत्या । त्वयेत्यर्थः । चित्त-
 जन्मनो मदनस्य । यद्यस्मात् । अमुष्य चित्तजन्मनः । जीवितभूता प्राणभूता ।
 रतिस्तद्भार्या । आकृत्याकारेण कदर्थिताधिकेपिता(क्षिप्ता) । धनुर्यष्टिर्भूलता-
 भ्यां भ्रूवल्लीभ्याम् । भ्रमरमाला भ्रमरपङ्क्तिस्तन्मयी तत्प्रचुरा । ज्या मौर्वी ।
 'मौर्वी ज्या शिञ्जिनी गुणः' इत्यमरः । नीला श्यामा येऽलकाः कुन्तलास्तेषां द्यु-
 तिभिः कान्तिभिः । अस्त्राणि शस्त्राणि । अपाङ्गवीक्षितं नेत्रप्रान्तदर्शनं तद्दृष्टिभिः ।
 महारजनं कुङ्कुमम् । 'स्यात्कुसुम्भं वह्निशिखं महारजनमित्यपि' इत्यमरः ।
 तद्युक्तो यो ध्वजपटः पताकावहं तस्यांशुरेवांशुकम् । दन्तच्छद ओष्ठः । प्रथमसुहृ-
 न्मुख्यमित्रम् । मलयमारुतो मलयवायुः । 'समीरमारुतमरुत्' इत्यमरः । परिम-
 लपटीयसा सौगन्ध्यसमर्थेन । परभृतं कोकिलम् । अतिमञ्जुलैरतिमनोज्ञैः । 'मनोज्ञं
 मञ्जु मञ्जुलम्' । इत्यमरः । पताकाल्पचिह्नम् । दिग्विजयारम्भे शकुनार्थं पूर्णकु-

भूषणा ।

तत्रादृष्ट्वा संतापसंकुला' इति रसरत्नहारः । महारजनं कुसुम्भम् । 'स्यात्कुसुम्भं
 वह्निशिखं महारजनमित्यपि' इत्यमरः । मञ्जुलैर्मनोहरैः । 'मनोज्ञं मञ्जु मञ्जुलम्'
 लघुदीपिका ।

सपीतकः । 'भृङ्गारः कनकालुका' । महारजनम् । 'स्यात्कुसुम्भं वह्निशिखं महार-
 जनमित्यपि' । मञ्जुलैर्मनोहरैः । 'मनोज्ञं मञ्जु मञ्जुलम्' । संताप्यरथो युद्धरथः ।

जकुम्भयुगलेन, क्रीडासरो नाभिमण्डलेन, संनाह्यरथः श्रोणिमण्डलेन, भवनरत्नतोरणस्तम्भयुगलमूरुयुगलेन, लीलाकर्णकिसलयं चरणतलप्रभाभिः । अतः स्थान एव त्वां दुनोति मीनकेतुः । मां पुनरनपराधमधिकमायासयतीत्येष एव तस्य दोषः । तत्प्रसीद सुन्दरि, जीवय मां जीवनौषधिभिरिवापाङ्गैरनङ्गभुजंगदष्टम्' इत्याश्लिष्टवान् । अरीरमं चानङ्गरागपेशलविशाललोचनाम् । अवसितार्थं चारुक्तेवलितेक्षणाभीषत्स्वेदरेखोद्भेदजर्जरितकपोलमूलामनर्गलैकलकलप्रलापिनीमैरुणदशनकररुहार्पणव्यतिकरामत्यर्थपरिश्रुथाङ्गीमार्तामिव लक्ष्यित्वा मानसीं शारीरीं च धारणां

पदचन्द्रिका ।

म्भमिथुनं पूर्णघटद्वन्द्वम् । उरोजकुम्भौ स्तनकलशौ तयोर्युगलेन युग्मेन । 'युग्मं तु युगलं युगम्' इत्यमरः । मीनो मत्स्यः । क्रीडासरः खेलासरोवरम् । संनाह्यरथः संग्रामार्थं सज्जीकृतो रथः । रत्नयुक्तौ तोरणस्तम्भौ तयोर्युगलम् । कर्णकिसलयं कर्णपल्लवम् । 'पल्लवोऽस्त्री किसलयम्' इत्यमरः । अतो हेतोः । स्थाने । युक्तमित्यर्थः । 'युक्ते द्वे सांप्रतं स्थाने' इत्यमरः । दुनोति दुःखितां करोति । मीनकेतुर्मदनः । अनपराधमपराधरहितम् । अधिकं बहु । आयासयति क्लेशयति । एष मदीयस्वरूपः । तस्य मदनस्य । जीवनौषधिभिरिवापाङ्गैरित्यत्रोपमेयोपमानभावश्चन्द्रमुखवज्ज्येयः । अनङ्ग एव भुजङ्गः सर्पस्तेन दष्टम् । मामिति प्रागुदीरितपदेनान्वितम् । आश्लिष्टवान् । आलिलिङ्गित्यर्थः । अरीरममिति । अनङ्गरागेण मदनरागेण पेशले रम्ये विशाले लोचने यस्यास्ताम् । अवसितः समाप्तोऽर्थो रेतःपतनरूपं प्रयोजनं यस्याः । वलितं वक्रितमीक्षणमवलोकनं यस्याः । 'ईक्षणं दर्शने दृष्टौ' इति विश्वः । स्वेदरेखा धर्मराजिस्तस्या उद्भेदः प्रारम्भस्तेन जर्जरितं क्लिष्टं कपोलमूलं यस्यास्ताम् । अनर्गलोऽप्रतिहतः कलकलः कोलाहलस्तं प्रलपतीति प्रलापिनी ताम् । अरुणदशन आरक्तदन्ते कररुहस्य नखस्यार्पणं दानं तद्व्यतिकरो यस्यास्तामिति व्याख्ययाश्चर्यातिशयद्योतनं व्यज्यते । अरुणं यद्दशनकररुहं दन्तनखं तस्यार्पणं करणं तद्व्यतिकरो यस्या इति वा । श्रुथाङ्गी निः-

भूषणा ।

इत्यमरः । संनाह्यरथो युद्धरथः । अवसितार्थं कृतकृत्याम् । जातरेतःपातामित्यर्थः । चिकुरितं वलितम् । मानसीं शारीरीं च धारणाम् । 'मुष्कशिंश्या मूलं लघुदीपिका ।

अवसितार्थम् । जातरेतःपातामित्यर्थः । चिकुरितं वलितम् । मानसीं शारीरीं च

१ 'अनङ्गरागावेशपेशलां विशाललोचनाम्'. २ 'चिकुरितेक्षणा'. ३ 'कलप्रला-

शिथिलयन्त्रालानमपि तथा समानार्थमापादयम् । तत्क्षणविमुक्तसंगतौ रतावसानिकं विधिमनुभवन्तौ चिरपरिचिताविवाति-
गूढविश्रम्भौ क्षणमवातिष्ठावहि । पुनरहमुष्णमायतं च निः-
श्वस्य किञ्चिद्दीनदृष्टिः सचकितप्रसारिताभ्यां भुजाभ्यामेनामन-
तिपीडं परिष्वज्य नातिविशदमचुम्बिषम् । अश्रुमुखी तु सा 'यदि
प्रयासि नाथ, प्रयातमेव मे जीवितं गणय । नय मामपि । न
चेदसौ दासजनो निष्प्रयोजनः' इत्यञ्जलिमवतंसतामनैषीत् ।
अवादिषं च ताम्—'अयि मुग्धे, कः सचेतनः स्त्रियमभिकाम-
यमानां नाभिनन्दति । यदि मदनुग्रहनिश्चलस्तवाभिसंधिराचरा-
विचारं मदुपदिष्टम् । आदर्शय रहसि राज्ञे मत्सादृश्यगर्भं चि-

पदचन्द्रिका ।

सहावयवाम् । लक्षयित्वा दृष्ट्वा । मानसीं शारीरीं च धारणाम् । 'शरीरधारणा यत्तु
भौतिकं तु निरीक्षणम् । मानसं तु मुनीनां स्यादाश्रमेषु विसर्पणम् । अभ्यासं धा-
रयेद्रेतो यावत्स्यात्कृतिनिर्वृतिः ॥' इति वात्स्यायने कामशास्त्रे । तथा नायिकया ।
समानार्थमापादयं समपादयम् । तदिति । विमुक्तौ च तौ संगतौ चेति । अनाश्लि-
ष्टस्थिताविति भावः । रतावसानिकं सुरतान्तसमयोचितम् । विधिं व्यापारम् ।
अतिगूढविश्रम्भावतिगुप्तविश्वासौ । क्षणं किञ्चित्कालम् । अवातिष्ठावहीति ।
'ष्टा गतिनिवृत्तौ' इत्यस्य रूपम् । आयतं दीर्घम् । एनां नायिकाम् । परिष्वज्या-
लिङ्ग्य । अश्रु मुखे यस्या इति । प्रयातमेव गतमेव । गणय । जानीहीत्यर्थः ।
असौ मद्रूपः । निष्प्रयोजनोऽकिञ्चित्कर इति यावत् । अञ्जलिं प्रसूतिद्वयमेलनम् ।
'पाणिर्निकुञ्जः प्रसूतिस्तौ युतावज्जलिः पुमान्' इत्यमरः । अवतंसतां शिरोभूष-
णताम् । अनैषीत् । 'णीञ् प्रापणे' इत्यस्य द्विकर्मकता । अभिकामयमानामभि-
कामयतेऽसौ तथा । स्वयमनुरक्तमित्यर्थः । नाभिनन्दति न स्तौति । यदीति ।
अभिसंधिरभिप्रायः । आचर । कुर्वित्यर्थः । अविचारं विचाररहितम् । आदर्श-
येति । रहस्येकान्ते । मत्सादृश्यगर्भं मत्सादृश्यरूपयुक्तम् । इयमाकृतिश्चित्रप-

भूषणा ।

दृढमङ्गल्या निपीड्य रतिकाले । चिन्तान्तरनिहितमनाः कुम्भितपवनश्रुतिं जय-
ति ॥' इति अभिकामयमानानां नाभिनन्दति । ध्वनितं चैतदभिज्ञानशाकुन्तले—

लघुदीपिका ।

धारणाम् । 'शरीरधारणा यत्तु भौतिकं तु निरीक्षणम् । मानसं तु मुनीनां स्यादा-

त्रपटम् । आचक्ष्व च 'किमियमाकृतिः पुरुषसौन्दर्यस्य पार-
मारूढा न वा' इति । 'वाढमारूढा' इति नूनमसौ वक्ष्यति ।
ब्रूहि भूयः—'यद्येवम्, अस्ति कापि तापसी देशान्तरभ्रमणल-
ब्धप्रागल्भ्या मम च मातृभूता । तयेदमालेख्यरूपं पुरस्कृत्या-
हमुक्ता—'सोऽस्ति तादृशो मन्त्रो येन त्वमुपोषिता पर्वणि विवि-
क्तायां भूमौ पुरोहितैर्हुतमुक्ते सप्तार्चिषि नक्तमेकाकिनी शतं
चन्दनसमिधः, शतमगुरुसमिधः, कर्पूरमुष्ट्रीः, पट्टवस्त्राणि च
प्रभूतानि हुत्वा भविष्यत्येवमाकृतिः । अथ चालयिष्यसि घ-
ण्टाम् । घण्टापुटकणिताहूतश्च भर्ता भवत्यै सर्वरहस्यमाख्याय
निमीलिताक्षो यदि त्वामालिङ्गेत, इयमाकृतिरमुमुपसंक्रामेत् ।
त्वं तु भविष्यसि यथा पुराकारैव यदि भवत्यै भवत्प्रियाय चैवं
रोचेत, न चास्मिन्विधौ विसंवादः कार्यः' इति । वपुश्चेदिदं

पदचन्द्रिका ।

टस्था । पारमुत्कटताम् । काप्यपरिमितशक्तिः । तापसी तपस्विनी । देशान्तरभ्र-
मणेनानेकदेशगमनेन लब्धं प्रागल्भ्यं प्रगल्भता ययेति सा । तथा तापस्या । तादृशः
प्रभाववानित्यर्थः । उपोषिताहारवर्जिता । 'उपवासः स विज्ञेयः सर्वाहारविवर्जितः'
इति स्मृतेः । पर्वण्यमावास्यादौ । विविक्तायां पूतायां विजनायां वा । 'विविक्तौ
पूतविजनौ' इति । पूर्वं हुतः पश्चान्मुक्तस्तस्मिन् । सप्तार्चिष्यभौ । 'सप्तार्चिर्दमुनाः
शुक्रश्चित्रभानुर्विभावसुः' इत्यमरः । नक्तं रात्रौ । एकाकिनी । 'एकांदाकिनिच्चा-
सहाये' इत्याकिनिच्प्रत्ययः । अद्वितीयेत्यर्थः । समिध इति द्वितीयावहुवचनम् ।
'काष्ठं दार्विन्धनं त्वेध इध्ममेधः समित्त्रियाम्' इत्यमरः । कर्पूरमुष्ट्रीः । वद्धकर-
परिमितकर्पूरानित्यर्थः । 'मुष्टिर्वद्धकरे' इति विश्वः । प्रभूतानि प्रचुराणि । भवि-
ष्यसीति । एवमाकृतिश्चित्रफलकलिखिताकृतिः । कणितं प्रतिशब्दः । 'कणितं
प्रतिशब्दः स्याद्वीणानादः' इति । सर्वरहस्यं समस्तगुप्तविषयम् । उपसंक्रामेत् । सं-
क्रान्ता भविष्यतीत्यर्थः । पुराकारा पूर्वाकृतिः । भवत्यै । तुभ्यमित्यर्थः । भवत्प्रियाय
त्वद्भर्त्रे । एवं पूर्वोक्तप्रकारोदितम् । अस्मिन्विधावस्मिन्प्रयोजने । विसंवादः । 'वि-
संवादोऽन्यथाभावः' इति वैजयन्ती । अन्यथाभावो न कार्यः । इदं वपुरन्यथाभूतम् ।

भूषणा ।

'लमेत वा प्रार्थयिता न वा श्रियं श्रिया दुरापः कथमीप्सितो भवेत्' इति ।
भवत्यै । 'रुच्यर्थानां—' इति चतुर्थी । विसंवादोऽन्यथाभावः । 'विसंवादोऽन्य-
लघुदीपिका ।

भ्रमेषु विसर्पणम् । अभ्यासं धारयेद्रेतो यावत्स्यात्कृतिनिर्वृतिः ॥' इति वात्स्यायने ।

तवाभिमतं सह सुहृन्मन्त्रिभिरनुजैः पौरजानपदैश्च संप्रधार्य ते-
षामप्यनुमते कर्मण्यभिमुखेन स्थेयम्' इति । स नियतमभ्युपै-
ष्यति । पुनरस्यामेव प्रमदवनवाटीशृङ्गाटिकायामाथर्वणिकेन वि-
धिना संज्ञपितपशुनाभिहुत्य मुक्ते हिरण्यरेतसि तैद्धूमशमनेन
संप्रविष्टेन मयास्मिन्नेव लतामण्डपे स्थातव्यम् । त्वं पुनः प्रगा-
ढायां प्रदोषवेलायामालपिष्यसि कर्णे कृतनर्मस्मिता विकटवर्मा-
णम्—'धूर्तोऽसि त्वमकृतज्ञश्च । मदनुग्रहलब्धेनापि रूपेण
लोकलोचनोत्सवायमानेन मत्सपत्नीरभिरमयिष्यसि । नाहमा-
त्मविनाशाय वेतालोत्थापनमाचरेयम्' इति । श्रुत्वेदं त्वद्वचः स
यद्वदिष्यति तन्मह्यमेकाकिन्युपागत्य निवेदयिष्यसि । ततः पर-

पदचन्द्रिका ।

अभिमतं संमतम् । सुहृद्भिर्वान्धवैः । मन्त्रिभिः प्रधानैः । अनुजैः कनिष्ठभ्रातृभिः ।
संप्रधार्य निश्चित्य । 'निर्णयः संप्रधारणम्' । तेषां पूर्वोक्तानाम् । अनुमते सं-
मते । कर्मणि कार्ये । शृङ्गाटिकायामल्पचतुष्पथे । 'शृङ्गाटकचतुष्पथे' इत्यमरः ।
आथर्वणिकेन पुरोहितेन संज्ञपितो मारितो यः पशुस्तेन । 'संज्ञपितं विशसितं
समालब्धम्' इति वररुचिः । अभिहुत्य हुत्वा । हिरण्यरेतस्यमौ । 'हिरण्यरेता हु-
तभुग्दहनः' इत्यमरः । त्वं पुनरिति । प्रगाढायामतिदृढायाम् । 'गाढवाढदृढानि
च' इत्यमरः । प्रदोषवेलायां रजनीमुखसमये । आलपिष्यसि वदिष्यसि । कृतं
नर्मस्मितं परिहाससहितं ययेति सा । 'द्रवकेलिपरीहासाः क्रीडा लीला च नर्म
च' इत्यमरः । धूर्तो वञ्चकः । 'पापो धूर्तस्तु वञ्चकः' इत्यमरः । अकृतज्ञः
कृतज्ञतारहितः । मदनुग्रहलब्धेन मत्प्रसादप्राप्तेन । लोकलोचनानां लोकनेत्राणा-
मुत्सववदाचरतीति तथा तेन आत्मविनाशाय स्वमरणाय । वेतालोत्थापनं भूत-

भूषणा ।

थाभावः' इति वैजयन्ती । संप्रधार्य । शृङ्गाटिकायां चतुष्पथे । 'शृङ्गाटकचतु-
ष्पथे' इत्यमरः । संज्ञपितं विशसितम् । नर्मस्मितं परिहासस्मितम् । 'द्रवके-
लिपरीहासाः क्रीडा लीला च नर्म च' इत्यमरः । धूर्तो वञ्चकः । 'पापो

लघुदीपिका ।

'विसंवादोऽन्यथाभावः' इति वैजयन्ती । संप्रधार्य निर्णय । 'निर्णयः संप्रधारणम्' ।
सदनः(?) शृङ्गाटकचतुष्पथे । 'संज्ञपितं विशसितं समालब्धम्' । नर्मस्मितं परि-
हासस्मितम् । 'द्रवकेलिपरीहासाः क्रीडा लीला च नर्म च' । 'पापो धूर्तस्तु वञ्चकः'

उच्छ्वासः] पदचन्द्रिका-मूषणा-लघुदीपिकासहितम् । १५९

महमेव ज्ञास्यामि । मत्पदचिह्नानि चोपवने पुष्करिकया प्रमार्जय' इति । सा 'तथा' इति शास्त्रोपदेशमिव मनुक्तमाहत्यात्प्रसुरतरागैव कथंकथमप्यगादन्तःपुरम् । अहमपि यथाप्रवेशं निर्गत्य स्वमेवावासमयासिषम् ।

अथ सा मत्तकाशिनी तथा तमर्थमन्वतिष्ठत् । अतिष्ठच्च तन्मते स दुर्मतिः । अभ्रमच्च पौरजानपदेष्वियमद्भुतायमाना वार्ता—'राजा किल विकटवर्मा देवीमन्त्रबलेन देवयोग्यं वपुरासादयिष्यति । नूनमेष विप्रलम्भो नातिकल्याणः । कैव कथा प्रमादस्य । स्वस्मिन्नेवान्तःपुरोपवने स्वाग्रमहिष्यैव संपाद्यः किलायमर्थः । तथाहि बृहस्पतिप्रतिमबुद्धिभिर्मन्त्रिभिरप्यभ्यूहानुमतः । यद्येवं भावि नान्यदतः परमस्ति किञ्चिदद्भुतम् । अचिन्त्यो हि मणिमन्त्रौषधीनां प्रभावः' इति प्रसृतेषु लोकप्रवादेषु प्राप्ते पर्वदिवसे, प्रगाढायां प्रौढतमसि प्रदोषवेलायामन्तःपुरोद्यानादुदैरयद्भूर्जटिकण्ठधूम्रो धूमोद्गमः । क्षीराज्यदधितिलगौ-

पदचन्द्रिका ।

विशेषोत्पादनम् । स विकटवर्मा । तत इति । ज्ञास्यामि जानामि । प्रमार्जय प्रोज्जय । अतुप्तसुरतरागैवासंपूर्णसुरतेच्छा । कथंकथमपि महता प्रबन्धेन । आवासं वसतिस्थानम् । अयासिषम् प्रापम् । अथेति । मत्तकाशिन्युत्तमाङ्गना । 'वरारोहा मत्तकाशिन्युत्तमा वरवर्णिनी' इत्यमरः । तमर्थं मनुपदिष्टं प्रयोजनम् । अन्वतिष्ठत् । अकरोदित्यर्थः । स दुर्मतिर्विकटवर्मा । पौरजानपदेषु नागरिकलोकसंघेषु । अद्भुतायमानाश्चर्यायमाणा । वार्ता प्रवृत्तिः । देवी पट्टराज्ञी । 'देवी कृताभिषेकायाम्' इत्यमरः । मन्त्रबलेन मन्त्रसामर्थ्येन । देवयोग्यं देवार्हम् । नातिकल्याणो नातिशुभः । स्वाग्रमहिषी । 'कृताभिषेका महिषी' इत्यमरः । तथाहीति । बृहस्पतिप्रतिमा गुरुसमाना बुद्धिर्येषामिति तैः । मन्त्रिभिः प्रधानैः । अभ्यूह्य वितर्क्य । अनुमतोऽनुमोदितः । भावि भविष्यत् । अतःपरमेतदधिकम् । प्रसृतेष्वितस्ततो गतेषु । लोकप्रवादेषु जनवार्तासु । प्राप्ते पर्वदिवसेऽभावास्यायाम् । प्रौढतमसि गाढतमसि । अन्तःपुरस्योद्यानमुपवनम् । उदैरयदुदगमत् । 'धूर्जटिर्महादेवस्तस्य कण्ठस्तद्भूम्रः कृष्णलोहितः । 'धूम्रधूम्रलौ कृष्णलोहिते' इत्यमरः । धूमोद्गमो धूमप्रारम्भः । क्षीरं दुग्धम् । 'दुग्धं क्षीरं पयः समम्' इत्यमरः । आज्यं घृतम् । 'घृतमाज्यं हविः सर्पिः' इत्यमरः । दधि प्रसिद्धम् । तिलाश्च । गौर-

उच्छ्वासः] पदचन्द्रिका-भूषणा-लघुदीपिकासहितम् । १६१

तुभ्यमेषा जाया । पुनरपीमं जातवेदसं साक्षीकृत्य स्वहृदयेन दत्ता-
इति प्रपदेन चरणपृष्ठेन निष्पीड्योत्क्षिप्तपादपार्ष्णिगिरितरेतरव्यतिष-
क्तकोमलाङ्गुलिदलेन भुजलताद्वयेन कंधरां ममावेष्ट्य सलील-
माननमानमय्य स्वयमुन्नमितमुखकमला विभ्रान्तविशालदृष्टि-
सकृदभ्यचुम्बत् । अथैनाम् 'इहैव कुरण्टकगुल्मगर्भे तिष्ठ या-
वदहं निर्गत्य साधयेयं साध्यं सम्यक्' इति विसृज्य तामुपसृत्य
होमानलप्रदेशमशोकशाखावलम्बिनीं घण्टामचालयम् । अकूजञ्च
सा तं जनं कृतान्तदूतीवाहयन्ती । प्रावर्तिषि चाहमगुरुचन्दन-
प्रमुखानि होतुम् । आयासीच्च राजा यथोक्तं देशम् । शङ्काप-
न्नमिव किञ्चित्सविस्मयं विचार्य तिष्ठन्तमब्रुवम्—'ब्रूहि सत्यं
भूयोऽपि मे भगवन्तं चित्रभानुमेव साक्षीकृत्य । न चेद-
नेन रूपेण मत्सपत्नीरभिरमयिष्यसि ततस्त्वयीदं रूपं संक्राम-

पदचन्द्रिका ।

नूनपात' इत्यमरः । प्रपदं पादाग्रम् । 'पादाग्रं प्रपदम्' इत्यमरः । इतरेतरं पर-
स्परम् । व्यतिषक्तं मिलितम् । कंधरां ग्रीवाम् । 'शिरोधिः कंधरेत्यपि' इत्य-
मरः । अथेति । कुरण्टकाः पीतकुरवकाः । 'तत्र शोणे कुरवकस्तत्र पीते कुर-
ण्टकः' इत्यमरः । तेषां गुल्मः स्तम्बः । 'अप्रकाण्डे स्तम्बगुल्मौ' इत्यमरः । साध्यं
कार्यम् । अशोकशाखावलम्बिनीमशोकस्कन्धवद्धाम् । अचालयं चालितवानस्मि ।
सा घण्टा । तं जनं विकटवर्मरूपम् । कृतान्तदूतीव यमदूतीव । प्रावर्तिषि प्रवृ-
त्तोऽभवम् । आयासीदागतवान् । शङ्कापन्नमिव प्राप्तसंशयमिव । तिष्ठन्तं विकट-
वर्माणम् । चित्रभानुमग्निम् । 'चित्रभानुर्विभावसुः' इत्यमरः । अभिरमयिष्यसि

भूषणा ।

न्तपस्त्यसदनम्' इत्यमरः । पादाग्रं प्रपदम् । एवमेवामरः । पादोत्क्षेपणादेव
पाण्डुर्युत्क्षेपेऽपि गोवलीवर्दन्यायात्पृथगुक्तिः । 'तद्वन्थी घुटिके गुल्फौ पुमान्पा-
र्ष्णिगर्थो द्वयोः' इत्यमरः । प्रमदवनशृङ्गाटिकायाम् । अत्र कामन्दकः—'नहि दे-
वीगृहं गच्छेदात्मीयात्संनिवेशनात् । अत्यन्तबल्लभोऽपीह विश्वासं स्त्रीषु न ब्रजेत् ॥
देवीगृहगतं भ्राता भद्रसेनममारयत् । मातुः शय्यान्तरे लीनः कारुषं चौरसः सुतः ॥
राजान्विषेण संयोज्य मधुनेति विलोभितम् । देवी तु काशिराजेन्द्रं निजघान

लघुदीपिका ।

'पादाग्रं प्रपदं प्रोक्तं व्यतिषक्तं करम्बितम्' । निचाय्य दृष्ट्वा । व्यापाय्य हत्वा ।

येयम्' इति । स तदैव 'देव्येवेयम्, नोपधिः' इति स्फुटोपजा-
तसंप्रत्ययः प्रावर्तत शपथाय । स्मित्वा पुनर्भयोक्तम्—'किं वा
शपथेन । कैव हि मानुषी मां परिभविष्यति । यद्यप्सरोभिः
संगच्छसे, संगच्छस्व कामम् । कथय कानि ते रहस्यानि ।
तत्कथनान्ते हि त्वत्स्वरूपभ्रंशः' इति । सोऽब्रवीत्—'अस्ति
बद्धो मत्पितुः कनीयान्भ्राता प्रहारवर्मा । तं विषान्नेन व्यापाद्या-
जीर्णदोषं ख्यापयेयमिति मन्त्रिभिः सहाध्यवसितम् । अनुजाय
विशालवर्मणे दण्डचक्रं पुण्ड्रदेशाभिक्रमणाय दित्सितम् । पौर-
वृद्धश्च पाञ्चालिकः परित्रातश्च सार्थवाहः खनतिनाम्नो यवनाद्व-
ज्रमेकं वसुंधरामूल्यं लघीयसार्धेण लभ्यमिति ममैकान्तेऽमन्त्र-
येताम् । गृहपतिश्च ममान्तरङ्गभूतो जनपदमहत्तरः शतहलिर-
लीकवादशीलमवलेपवन्तं दुष्टग्रामण्यमनन्तसीरं जनपदकोपेन
घातयेयमिति दण्डधरानुद्धारकर्मणि मत्प्रयोगान्नियोक्तुमभ्युपाग-

पदचन्द्रिका ।

क्रीडयिष्यसि । संक्रामयेयं योजयेयम् । देव्येवेयं राज्येवेयम् । उपधिः कपटम् ।
उपजातसंप्रत्ययः प्राप्तविश्वासः । स्मित्वेषद्वात्यं कृत्वा । मानुषी मनुष्यस्त्री । परिभ-
विष्यति पराभवं करिष्यति । कामं यथेष्टम् । रहस्यानि गोप्यानि । विषान्नेन विषसं-
पृक्ताभेन । व्यापाद्य मारयित्वा । अजीर्णदोषं विषूचिकाम् । अध्यवसितं निश्चिती-
कृतम् । दण्डचक्रं सेनाचक्रम् । 'दण्डो यमे मानभेदे लघुडे दमसैन्ययोः' इति विश्वः ।
पुण्ड्रदेशाभिक्रमणाय तद्देशग्रहणाय । दिप्सितं दातुमभिलषितम् । पाञ्चालिकस्तन्ना-
मा । परित्रातो रक्षितः । सार्थवाहस्तन्नामा । वज्रं हीरकम् । वसुंधरामूल्यं पृथ्वी-
मूल्यम् । अमन्त्रयेतां कथयेताम् । गृहपतिर्ग्रामाध्यक्षः । 'ग्रामाध्यक्षो गृहपतिः' इति
कोशः । अन्तरङ्गभूतः आत्मभूतः । जनपदमहत्तरो देशश्रेष्ठः । 'नीवृज्जनपदो देश-
विषयौ तूपवर्तनम्' इत्यमरः । शतहलिः शतं हला यस्येति तथा । अलीकवादशीलं
मिथ्याभाषणस्वभावम् । अवलेपवन्तं सगर्वम् । दुष्टं ग्रामण्यं यस्येति तम् । अनन्त-
सीरमेतन्नामकम् । जनपदकोपेन लोकक्रोधेन । घातयेयं मारयिष्ये । दण्डधरः
भूषणा ।

रहोगतम् ॥ विषाक्तेन च सौवीरं मेखलामणिना नृपम् । नूपुरेण च वैरन्त्यं
जारूपं दर्पणेन च ॥ वेण्यां शस्त्रं समाधाय तथैव च विदूरथम् । अहिबृत्तं परि-
हरेच्छत्रौ चापि प्रयोजयेत् ॥' इति । व्यापाद्य हत्वा । पुण्ड्रा देशविशेषाः ।
गृहपतिर्ग्रामाध्यक्षः दण्डधरः सेनापतिः । उद्धारकर्मणि निर्याणकर्मणि । भस्म-
लघुदीपिका ।

पुण्ड्रा देशविशेषाः । 'ग्रामाध्यक्षो गृहपतिः' । दण्डधरः सेनापतिः । उद्धारकर्मणि
'पुण्ड्राभियोगाय' ।

मत् । इत्थमिदमचिरप्रस्तुतं रहस्यम् ।' इत्याकर्ण्य तम् 'इयत्तवायुः ।
 उपपद्यस्व स्वकर्म्मोचितां गतिम्' इति च्छुरिकया द्विधाकृत्य कृत्त-
 मात्रं तस्मिन्नेव प्रवृत्तस्फीतसर्पिषि हिरण्यरेतस्यजुहवम् । अभू-
 चासौ भस्मसात् । अथ स्त्रीस्वभावादीषद्विह्वलां हृदयवल्लभां समा-
 श्वास्य हस्तकिसलयेऽवलम्ब्य गत्वा तद्गृहमनुज्ञयास्याः सर्वाण्य-
 न्तःपुराण्याहूय सद्य एव सेवां दत्तवान् । सविस्मितविलासिनी-
 सार्थमध्ये कंचिद्विहृत्य कालं विसृष्टावरोधमण्डलस्तामेव संहतो-
 रुमूरूपपीडं भुजोपपीडं चोपगृह्य तल्पेऽभिरमयन्नल्पामिव तां
 निशामत्यनैषम् । अलभे च तन्मुखात्तद्राजकुलस्य शीलम् । उ-
 षसि स्नात्वा कृतमङ्गलो मन्त्रिभिः सह समगच्छे । तांश्चात्रवम्—
 'आर्याः, रूपेणैव सह परिवृत्तो मम स्वभावः । य एष वि-
 षान्नेन हन्तुं चिन्तितः पिता मे स मुक्त्वा स्वमेतद्राज्यं भूय एव
 ग्राहयितव्यः । पितृवदमुष्मिन्वयं शुश्रूषयैव वर्तामहे । न ह्यस्ति
 पितृवधात्परं पातकम्' इति । भ्रातरं च विशालवर्माणमाहूयो-
 क्तवान्—'वत्स, न सुभिक्षाः सांप्रतं पुण्ड्राः । ते दुःखमोहोप-

पदचन्द्रिका ।

सेनापतिः । उद्धारकर्मणि निर्याणकर्मणि । नियोक्तुं नियोजयितुम् । अभ्युपाग-
 मत् । अचिरप्रस्तुतं शीघ्रप्रकान्तम् । आकर्ण्य श्रुत्वा । इयत्तवायुरेतावत्तवायु-
 ष्यम् । उपपद्यस्व प्राप्नुहि । भस्मसाद्रक्षावशेषः । 'विभाषा साति कात्स्न्ये' इति
 सातिप्रत्ययः । ईषद्विह्वलामल्पव्याकुलाम् । हस्तकिसलये पाणिपल्लवे । अवलम्ब्य
 धृत्वा सविस्मितः साश्चर्यः । विलासिनीसार्थः स्त्रीसमूहः । विहृत्य क्रीडित्वा ।
 विसृष्टावरोधमण्डलो विसर्जितान्तःपुरस्त्रीसमूहः । तामेव कल्पसुन्दरीमेव । ऊर्वो-
 रूपपीडा यत्रेति क्रियाविशेषणम् । भुजोपपीडं च गाढालिङ्गनपूर्वकमिति भावः ।
 तन्मुखात्कल्पसुन्दरीमुखात् । शीलं स्वभावम् । उषसि प्रभाते । तान्मन्त्रिणः ।
 आर्याः श्रेष्ठाः । परिवृत्तः परावृत्तिं प्राप्तः । ग्राहयितव्यः । यथा गृह्णाति तथा कार्य-
 मित्यर्थः । अमुष्मिन्प्रहारवर्मणि । शुश्रूषया सेवया । वत्सेति संबोधनम् । सुभिक्षाः
 भूषणा ।

साद्रक्षावशेषः । 'विभाषा साति कात्स्न्ये' इति सातिः । ऊरूपपीडम् । 'सप्तम्यां
 चोपपीडरुध-' इति णमुल् । पितृवत्पितरीव । 'तत्र तस्येव' इति वतिः । 'न
 लघुदीपिका ।

निर्याणकर्मणि । भस्मसाद्रक्षावशेषः । 'विभाषा साति कात्स्न्ये' इति सातिप्र-
 त्ययः । पितृवत्पितुरिव । 'तत्र तस्येव' इति वत्प्रत्ययः । 'दुर्भिक्षं दुःसनं समे'

हस्तास्यक्तात्मानो राष्ट्रं नः समृद्धमभिद्रवेयुः । अतो मुष्टिवधः
सस्यवधो वा यदोत्पद्यते तदाभियास्यसि नाद्य यात्रा युक्ता'
 इति । नगरवृद्धावप्यलापिषम्—‘अल्पीयसा मूल्येन महार्हं वस्तु
 मास्तु मे लभ्यं धर्मरक्षायै, तदनुगुणेनैव मूल्येनादः क्रीयताम्’
 इति शतहलिं च राष्ट्रमुख्यमाहूयाख्यातवान्—‘योऽसावनन्त-
 सीरः प्रहारवर्मणः पक्ष इति निनाशयिषितः, सोपि पितरि मे
 प्रकृतिस्थे किमिति नाशयेत, तत्त्वयापि तस्मिन्संरम्भो न कार्यः’
 इति । त इमे सर्वमाभिज्ञानिकमुपलभ्य ‘स एवायम्’ इति निश्चि-
 न्वाना विस्मयमानाश्च मां महादेवीं च प्रशंसन्तो मन्त्रवलानि चो-
 द्घोषयन्तो बन्धनात्पितरौ निष्क्रामय्य स्वं राज्यं प्रत्यपादयन् ।
 अहं च तया मे धात्र्या सर्वमिदं ममाचेष्टितं रहसि पित्रोरवगमय्य
 प्रहर्षकाष्ठाधिरूढयोस्तयोः पादमूलमभजे । अभज्ये च यौवरा-
 ज्यलक्ष्म्या तदनुज्ञातया । प्रसाधितात्मा देवपादविरहदुःखदुर्म-

पदचन्द्रिका ।

समृद्धानाः नोऽस्माकम् । समृद्धं सस्यादिसंपन्नम् । मुष्टिवधो बीजप्रक्षेपघातः ।
सस्यवधः परिणतधान्यच्छेदः । अभियास्यसि गमिष्यसि । नगरवृद्धौ पाञ्चालिक-
 सार्थवाहौ । अल्पीयसाल्पतरेण । महार्हं बहुमूल्यम् । तदनुगुणेनैव वज्र(?)मनुकू-
 लेनैव । मूल्येन क्रीयतां क्रयेण गृह्यताम् । पक्षः सहायः । ‘पक्षः पार्श्वगस्तसाध्य-
 सहायबलभित्तिषु’ इति वैजयन्ती । निनाशयिषितो नाशितुमिष्टः । पितरि प्रहा-
 रवर्मणि । प्रकृतिस्थे स्वराज्यस्थिते । तस्मिन्ननन्तसीरनाशे । संरम्भ आदरः ।
 आभिज्ञानिकम् । स्वार्थे ढक् । महादेवीं राजपत्नीम् । उद्घोषयन्तः प्रकटयन्तः ।
 स्वं राज्यं प्रत्यपादयन् । ददुरित्यर्थः । ‘प्रदानं प्रतिपादनम्’ इति वैजयन्ती । तया
 धात्र्या वृद्धतापसीरूपया । प्रहर्षकाष्ठा संतोषमर्यादा । प्रसाधितात्मोपयुक्तबुद्धिः

भूषणा ।

सांप्रतं सुमिक्षाः पुण्ड्राः’ इति पाठः । यानकालमाह याज्ञवल्क्यः—‘यदा सस्य-
 गुणोपेतं परराष्ट्रं तदा व्रजेत्’ इति । ‘गुणैर्लब्धे धनतृष्णादिभिः’ इति विज्ञाने-
 श्वरो व्याख्यातवान् । नाशयितुं विचारितः । आभिज्ञानिकमभिज्ञानम् । स्वार्थे
 ठक् । प्रत्यपादयन् । ‘प्रदानं प्रतिपादनम्’ इति वैजयन्ती । ददुरित्यर्थः । प्र-

लघुदीपिका ।

इति भागुरिः । मुष्टिवधो बीजप्रक्षेपघातः । पक्षः सहायः । ‘पक्षः पार्श्वगस्तसाध्य-
 सहायबलभित्तिषु’ इति वैजयन्ती । निनाशयिषितो नाशयितुं विचारितः । आभि-

उच्छ्वासः] पदचन्द्रिका-भूषणा-लघुदीपिकासहितम् । १६५

गान्भोगान्निर्विशन्भूयोऽस्य पितृसखस्य सिंहवर्मणो लेख्याचण्ड-
वर्मणश्चम्पाभियोगमवगम्य 'शत्रुवधो मित्ररक्षा चोभयमपि कर-
णीयमेव' इत्यलघुना लघुसमुत्थानेन सैन्यचक्रेणाभ्यसरम् । अभवं
च भूमिस्त्वत्पादलक्ष्मीसाक्षात्क्रियामहोत्सवानन्दराशेः' इति ।

श्रुत्वैतदेवो राजवाहनः सस्मितमवादीत्—'पश्यत पारत-
ल्पिकमुपधियुक्तमपि गुरुजनवन्धव्यसनमुक्तिहेतुतया दुष्टामित्र-
प्रमापणाभ्युपायतया राज्योपलब्धिमूलतया च पुष्कलावर्थधर्माव-
प्यरीरधत् । किं हि बुद्धिमत्प्रयुक्तं नाभ्युपैति शोभाम्' इति ।
अर्थपालमुखे निधाय स्निग्धदीर्घा दृष्टिम् 'आचष्टां भवानासीयच-
रितम्' इत्यादिदेश । सोऽपि वद्व्राजलिरभिदधे—

इति श्रीदण्डिनः कृतौ दशकुमारचरित उपहारवर्मचरितं नाम तृतीय उच्छ्वासः ।

पदचन्द्रिका ।

देवस्त्वं राजवाहनः । निर्विशन्नुपभुञ्जन् । 'निर्वेशो ऋतिभोगयोः' इत्यमरः । चम्पा-
भियोगं चम्पोपद्रावणम् । अवगम्य ज्ञात्वा । अलघुना बहुतरेण । लघुसमुत्थानेन
शीघ्रगामिना । 'लघु क्षिप्रमरं द्रुतम्' इत्यमरः । अभ्यसरं गतवान् । त्वत्पादल-
क्ष्मीस्त्वच्चरणशोभा तस्याः साक्षात्क्रिया प्रत्यक्षीकरणं स एव महोत्सवः । भूमिः
स्थानम् । अभवं जातः । पारतल्पिकं परस्त्रीगमनम् । कर्तुं । उपधियुक्तं कपट-
युक्तम् । गुरुजनः पितृजनः । व्यसनं दुःखम् । प्रमापणं मारणम् । राज्योपलब्धी
राज्यप्राप्तिः । पुष्कलौ बहुतरौ । अरीरधदसाधयत् । 'राध साध संसिद्धौ' । बु-
द्धिमत्प्रयुक्तं बुद्धिमता कृतम् । अर्थपालो दशकुमारेष्वन्यतमः । सोऽप्यर्थपालः ।
अभिदधे वक्तुमुपचक्रमे । इति श्रीदशकुमारटीकायां पदचन्द्रिकाभि-
धायां तृतीय उच्छ्वासः ।

भूषणा ।

साधितात्मोपयुक्तबुद्धिः । 'आत्मा यत्नो धृतिर्बुद्धिः' इत्यमरः । दुर्भगान्विरसान् ।
पारतल्पिकं परदारगामिनम् । 'तल्पं शय्याद्वारेषु' इत्यमरः । अरीरधदसाध-
यत् । 'राध साध संसिद्धौ' ॥ इति श्रीदशकुमारटीकायां भूषणाभि-
धायां तृतीय उच्छ्वासः ॥

लघुदीपिका ।

ज्ञानिकमभिज्ञानम् । स्वार्थे ठक् । प्रत्यपादयन् । 'प्रदानं प्रतिपादनम्' इति
वैजयन्ती । ददुरित्यर्थः । प्रसाधितात्मा उपयुक्तबुद्धिः । 'आत्मा यत्नो धृतिर्बुद्धिः' ।
दुर्भगान्विरसान् । पारतल्पिकं परतल्पगम(गामि)नम् । अरीरधदसाधयत् । 'राध
साध संसिद्धौ' ॥ इति लघुदीपिकाव्यटीकायां तृतीय उच्छ्वासः ॥

चतुर्थोच्छ्वासः ।

देव, सोऽहमप्येभिरेव सुहृद्भिरेककर्मोर्मिमालिनेमिभूमिवलयं परिभ्रमन्नुपासरं कदाचित्काशीपुरीं वाराणसीम् । उपस्पृश्य मणिभङ्गनिर्मलाम्भसि मणिकर्णिकायामविमुक्तेश्वरं भगवन्तमन्धकमथनमभिप्रणम्य प्रदक्षिणं परिभ्रमन्पुरुषमेकमायामवन्तमायसपरिघपीवराभ्यां भुजाभ्यामावध्यमानपरिकरमविरतरुदितोच्छ्वनताम्रदृष्टिमद्राक्षम् अतर्कयं च—‘कर्कशोऽयं पुरुषः, कार्पण्यमिव वर्षति क्षीणतारं चक्षुः, आरम्भश्च साहसानुवादी, नूनमसौ प्रा-

पदचन्द्रिका ।

इदानीमर्थपालः स्वचरितमभिधातुमुपचक्रमे—देव सोऽहमिति । एककर्माल्पकार्यः । कर्म च भवदन्वेषणमिति । ऊर्मिमालिनेर्मि समुद्रावधिकां भूमिम् । ‘नेमिस्तु चक्रधारायां सीमधर्मव्यवस्थयोः’ इत्यजयः । वलयं भूमण्डलम् । उपासरं गतवान् । उपस्पृश्य स्नात्वा । मणिभङ्गो रत्नशकलं तद्वन्निर्मलं शुद्धमम्भोजलं यस्यास्तथा ताम् । अन्धकमथनमन्धकासुरसंहारकम् । प्रदक्षिणं परिभ्रमन् । परिकरं कुर्वन्नित्यर्थः । आयामो दैर्घ्यं तद्वन्तम् । आयसं लोहं तस्य परिघोऽर्गलः । ‘अर्गलः स्यात्तु परिघः’ इति वैजयन्ती । तद्वत्पीवराभ्यां मांसलाभ्याम् । आवध्यमानपरिकरम् । ‘कक्षाबन्धः परिकरः’ इति वैजयन्ती । अविरतं निरन्तरम् । उच्छ्वनोन्नता । कर्कशः कठिनः । कृपणस्य भावः कार्पण्यम् । क्षीणा म्लाना तारका कनीनिका यस्येति । आरम्भ उद्योगः । साहसं महत्कर्म । तदनुवादी तद्वोध-

भूषणा ।

एककर्मा समानकर्मा । कर्म च राजवाहनान्वेषणम् । ऊर्मिमालिनेर्मि समुद्रावधिकाम् । ‘नेमिस्तु चक्रधारायां सीमायां च’ इति । आयसपरिघोऽयोनिर्मितोऽर्गलः । ‘परिघः परिघातेऽस्त्रे’ इत्यमरः । परिकरं कक्षाबन्धम् । उच्छ्वनं प्रवृद्धम् । कार्पण्यं क्षीणत्वम् । साहसानुवादी साहसस्य सदृशः । ‘सदृक्सदृश-

लघुदीपिका ।

एककर्मा समानकर्मा । कर्म च भवदन्वेषणमिति । ऊर्मिमालिनेर्मि समुद्रावधिकाम् । ‘नेमिस्तु चक्रधारायां सीमधर्मव्यवस्थयोः’ इत्यजयः । वाराणसीम् । ‘वारा नसीति नद्यौ द्वे पुण्ये पापहरे शुभे । तयोर्मध्यगतत्वान्तु सैषा वाराणसी स्मृता ॥’ इति स्कन्दवचनम् । आयसपरिघ आयसनिर्मितोऽर्गलः । ‘अर्गलः स्यात्तु परिघः’ इति वैजयन्ती । तद्वत्पीवराभ्यां मांसलाभ्याम् । आवध्यमानपरिकरम् । ‘कक्षाबन्धः परिकरः’ इति वैजयन्ती । अविरतं निरन्तरम् । उच्छ्वनोन्नता । कर्कशः कठिनः । कृपणस्य भावः कार्पण्यम् । क्षीणा म्लाना तारका कनीनिका यस्येति । आरम्भ उद्योगः । साहसं महत्कर्म । तदनुवादी तद्वोध-

णनिस्पृहः किमपि कृच्छ्रं प्रियजनव्यसनमूलं प्रतिपत्स्यते । तत्पृच्छेयमेनम् । अस्ति चेन्ममापि कोऽपि साहाय्यदानावकाशस्तमेनमभ्युपेत्येत्यपृच्छम्—‘भद्र, संनाहोऽयं साहसमवगमयति । न चेद्रोप्यमिच्छामि श्रोतुं शोकहेतुम्’ इति । स मां सवहुमानं निर्वर्ण्य ‘को दोषः, श्रूयताम्’ इति कचित्करवीरतले मया सह निषण्णः कथामकार्षात्—‘महाभाग, सोऽहमस्मि पूर्वेषु कामचरः पूर्णभद्रो नाम गृहपतिपुत्रः । प्रयत्नसंवार्धतोऽपि पित्रा दैवच्छन्दानुवर्ती चौर्यवृत्तिरासम् । अथास्यां काशीपुर्यामर्यवर्यस्य कस्यचिद्गृहे चोरयित्वा रूपाभिग्राहितो वद्धः । वध्ये च मयि मत्तहस्ती

पदचन्द्रिका ।

कः । कृच्छ्रं कष्टम् । प्रतिपत्स्यते प्राप्स्यति । तदिति । पृच्छेयम् । पृच्छामीत्यर्थः । एनं पुरुषम् । ममापि मत्कर्तृकम् । सहायस्य कर्म भावो वा साहाय्यं तस्य दानावकाशः समयः । अभ्युपेत्य । गत्वेत्यर्थः । संनाहः परिकरः । साहसमुद्योगम् । प्राणनिरपेक्षं कर्म साहसमुच्यते । अवगमयति बोधयति । गोप्यमप्रकाश्यम् । शोकहेतुं शोककारणम् । स पुरुषः । सवहुमानं बहुमानेन सहवर्तमानम् । निर्वर्ण्य दृष्ट्वा । करवीरतले हयमारकवृक्षाधोभागे । ‘प्रतिहासशतप्रासचण्डातहयमारकाः । करवीरे’ इत्यमरः । अकार्षात् । अकरोदित्यर्थः । पूर्वेषु पूर्वदेशेषु । कामचरः स्वेच्छागमनकर्ता । गृहपतिर्ग्रामाध्यक्षः । दैवच्छन्दो दैववशः । ‘अभिप्रायवशौ छन्दौ’ इत्यमरः । तदनुवर्ती तदनुसारी । अर्यवर्यस्य वैश्यश्रेष्ठस्य । ‘स्यादर्यः स्वामिवैश्ययोः’ इत्यमरः । रूपाभिग्राहितश्चौर्यवस्तुनाणकेन ग्राहितो धारितः । ‘रूपं

भूषणा ।

संवादी सजातीयानुवादिनः’ इति दण्डी । कृच्छ्रं दुःखम् । ‘स्यात्कष्टं कृच्छ्रमाभीलम्’ इत्यमरः । किमपि साहाय्यावकाशस्तदेनं पृच्छेयमित्यन्वयः । निर्वर्ण्य दृष्ट्वा । ‘निर्वर्णनं तु निध्यानं दर्शनालोकनेक्षणम्’ इत्यमरः । पूर्वेषुकामचरः । ‘इषुकाम’ इति देशस्य संज्ञा । दैवच्छन्दो दैववशः । ‘अभिप्रायवशौ छन्दौ’ इत्यमरः । रूपाभिग्राहितो लोप्त्रेण सह संगृहीतः । ‘चौरिका सैन्यचौर्ये च

लघुदीपिका ।

‘क्सदृशसंवादीसजातीयानुवादिनः’ इति दण्डी । कृच्छ्रं दुःखम् । कोऽपि साहाय्यावकाशस्तदेनं पृच्छेयमित्यन्वयः । निर्वर्ण्य दृष्ट्वा । पूर्वेषुकामचरः । पूर्वस्यां दिशियथेष्टाचरः । दैवच्छन्दो दैववशः । ‘अभिप्रायवशौ छन्दौ’ । रूपाभिगृहीतश्चो-

मृत्युविजयो नाम हिंसाविहारी राजगोपुरोपरितलाधिरूढस्य प-
श्यतः कामपालनाम्न उत्तमामात्यस्य शासनाज्जनकण्ठरवद्विगुणि-
तघण्टारवो मण्डलितहस्तकाण्डं समभ्यधावत् । अभिपत्य च
मया निर्भयेन निर्भर्त्सितः परिणमन्दारुखण्डसुषिरानुप्रविष्टोभय-
भुजदण्डघटितप्रतिमानो भीतवन्न्यवर्तिष्ठ । भूयश्च नेत्रा जातसंर-
म्भेण निकामदारुणैर्वाङ्कुशपादपातैरभिमुखीकृतः । मयापि द्विगु-

पदचन्द्रिका ।

श्लोके यशो नाटकादौ सौन्दर्यशब्दयोः । ग्रन्थावृत्तौ तथाकारे स्वभावे नाणके
मृगे' इति महीपः । वध्ये वधाहं । मत्तहस्ती मत्तगजः । राजद्वारस्य गोपुरं प्र-
तोली । 'गोपुरं हि प्रतोल्यां च नगरद्वारयोरपि' इति महीपः । उपरितलमूर्ध्व-
प्रदेशस्तत्राधिरूढस्य । अमात्यस्य मन्त्रिणः । जनकण्ठरवो लोकसानिध्यशब्दः ।
'कण्ठो गले संनिधाने ध्वनौ मदनपादपे' इति विश्वः । द्विगुणितो द्विगुणीकृतः ।
मण्डलितं मण्डलाकारं कृतं हस्तकाण्डं शुण्डादण्ड इति क्रियाविशेषणम् । निर्भर्त्सि-
तस्तर्जितः । परिणमंस्तिर्यग्दन्तप्रहारं कुर्वन् । 'तिर्यग्दन्तप्रहारस्तु गजः परिणतो
मतः' इति वैजयन्ती । दारुखण्डं काष्ठखण्डं तस्य सुषिरं विलं तत्रानुप्रविष्टावुभ-
यभुजदण्डौ ताभ्यां घटितः संघर्षितो यः प्रतिमानः (?) । 'दन्तयोरुभयोर्मध्यं
प्रतिमानं प्रचक्षते' इति वैजयन्ती । 'प्रतिमानमधोऽस्य यत्' इत्यमरश्च । 'वाहि-
त्याधः प्रतिमानम्' इति हैमोऽपि । नेत्राधोरणेन । जातसंरम्भेण जातक्रोधेन ।
निकामदारुणैरतिकठोरैः । वाङ्कुशपादपातैः । वाक्संकेतः । अङ्कुशः सृणिः । पा-
दध्वरणः तत्पातैः । अभिमुखीकृतः संमुखीकृतः । मयापीति । द्विगुणावद्धमं-
भूषणा ।

स्तेयं लोभं तु तद्धनम्' इत्यमरः । मण्डलितकरो मण्डलाकृतिशुण्डादण्डः ।
परिणमंस्तिर्यग्दन्तप्रहारं कर्तुं नमनं परिणमनम् । दारुखण्डसुषिरे प्रविष्टभुज-
दण्डिमचण्डघटितं तादृशदारुखण्डाग्रेण ताडितं प्रतिमानं दन्तान्तरालं यस्य
सः । 'प्रतिमानं प्रतिच्छाया गजदन्तान्तरालयोः' इति विश्वः । 'अधः कु-
म्भस्य वाहित्यं प्रतिमानमधोऽस्य यत्' इत्यमरः । आक्रुष्टो निन्दितः ।
कुञ्जरापसदो गजाधमः । 'निहीनोऽपसदो जाल्मः' इत्यमरः । 'अपसदः कुत्सने'
इति समासः । वारणेनाङ्कुशेन । निर्याणभागेऽपाङ्गदेशे । 'अपाङ्गदेशो निर्या-
लघुदीपिका ।

रितेन संग्रहीतः । दन्ताभ्यां तिर्यक्प्रहारः परिणमनम् । 'दन्तयोरुभयोर्मध्यं
प्रतिमानं प्रचक्षते' । वाङ्कुशपादैर्वाचाङ्कुशेन पादेन च । आक्रुष्टो निन्दितः ।
कुञ्जरापसदो गजाधमः । 'निहीनोऽपसदो जाल्मः' । कुत्सने समासः । वारणे-
नाङ्कुशेन । निर्याणभागे । 'अपाङ्गदेशो निर्याणम्' । मलीप्रसम् । 'मलीमसं तु

१ 'मण्डलितकरः'. २ 'दण्डचण्डघटित'.

णावद्धमन्युना निर्भर्त्स्याभिहतो निवृत्यापाद्रवत् । अथ मयोपेत्य
सरभसमाक्रुष्टो रुष्टश्च यन्ता 'हन्त, मृतोऽसि कुञ्जरापसद' इति
निशितेन वारणेन वारणं मुहुर्मुहुरभिघ्नन्निर्याणभागे कथमपि मद-
भिमुखमकरोत् । अथावोचम्—'अपसरतु द्विपकीट एषः । अन्यः
कश्चिन्मातङ्गपतिरानीयताम् । येनाहं मुहूर्तं विहृत्य गच्छामि ग-
न्तव्यां गतिम्' इति । दृष्ट्वैव स मां रुष्टमुद्गर्जन्तमुत्क्रान्तयन्तु-
निष्ठुराज्ञः पलायिष्ट । मन्त्रिणा पुनरहमाहूयाभ्यधायिषि—'भद्र,
मृत्युरेवैष मृत्युविजयो नाम हिंसाविहारी । सोऽयमपि ताव-
त्त्वयैवंभूतः कृतः । तद्विरम्य कर्मणोऽस्मान्मलीमसात्किमलमसि
प्रतिपद्यास्मानार्यवृत्त्या वर्तितुम्' इति । 'यथाज्ञापितोऽस्मि' इति
विज्ञापितोऽयं मया मित्रवन्मय्यवर्तिष्ट । पृष्टश्च मयैकदा रहसि

पदचन्द्रिका ।

न्युना द्विगुणितक्रोधेन । 'मन्युर्दैन्ये क्रतौ कुधि' इत्यमरः । निर्भर्त्स्य निर्भर्त्सनं
कृत्वा । अभिहतस्ताडितः । निवृत्य परावृत्य । अपाद्रवत् । पलायनपरोऽभूदित्यर्थः ।
अथेति । उपेत्य गत्वा । सरभसं सवेगम् । आक्रुष्ट आक्रोशं प्रापितः । निन्दित
इत्यर्थः । यन्ता हस्तिपकः । अपसदाधम । 'निहीनोऽपसदो जाल्मः' इति वैज-
यन्ती । निशितेन तीक्ष्णेन । वारणेनाक्रुष्टेन । 'वारणस्तु गजे प्रोक्तो वारणं तन्नि-
वारणे' इत्यजयः । वारणं गजम् । अभिघ्नंस्ताडयन् । निर्याणभागेऽपाङ्गदेशे । 'अ-
पाङ्गदेशो निर्याणम्' इत्यमरः । मदभिमुखं मत्संमुखम् । अपसरतु । गच्छत्वित्यर्थः ।
द्विपकीटो हस्तिकीटः । गन्तव्यां प्राप्तव्यां गतिम् । मरणमित्यर्थः । स गजः । रुष्टं
क्रुद्धम् । उद्गर्जन्तं दीर्घतरं वदन्तम् । उत्क्रान्तातिक्रान्ता यन्तुराधोरणस्य निष्ठुरा
क्रूराज्ञा येनेति । पलायिष्ट । पलायनपरोऽभूदित्यर्थः । अभ्यधायिष्यभिहितः ।
मृत्युविजय एतन्नामा गजः । एवंभूतः पराभूतः । विरम्य विरामं प्राप्य । अस्मा-
त्कर्मणश्चैर्यरूपात् । मलीमसान्मलिनात् । 'मलीमसं तु मलिनम्' इत्यमरः । अल-
मसि शक्तोऽसि । प्रतिपद्य प्राप्य । आर्यवृत्त्या श्रेष्ठवृत्त्या । अयममात्यः । मयेति ।

भूषणा ।

णम्' इत्यमरः । मया पूर्णभद्रेण । खचरितम् । अत्र स्वः कामपालः । वि-

लघुदीपिका ।

मलिनं कच्चरं मलदूषितम् । श्रुतक्रुधिरवधृतवेदः । 'श्रुतं शास्त्रावधृतयोः'

जातविश्रम्भेणाभाषत स्वचरितम्—‘आसीत्कुसुमपुरे राज्ञो रिपुंज-
यस्य मन्त्री धर्मपालो नाम विश्रुतधीः श्रुतऋषिः । अमुष्य पुत्रः सु-
मित्रो नाम पित्रैव समः प्रज्ञागुणेषु । तस्यास्मि द्वैमातुरः कनीया-
न्भ्राताहम् । वेशेषु विलसन्तं मामसौ विनयरुचिरवारयत् ।
अवार्यदुर्नयश्चाहमपसृत्य दिङ्मुखेषु भ्रमन्यदृच्छयास्यां वाराणस्यां
प्रमदवने मदनदमनाराधनाय निर्गत्य सहसखीभिः कन्दुकेनानु-
क्रीडमानां काशीभर्तुश्चण्डसिंहस्य कन्यां कान्तिमतीं नाम च-
कमे । कथमपि समगच्छे च । अथ छन्नं च विहरता कुमारी-

पदचन्द्रिका ।

रहस्येकान्ते । विश्रम्भो विश्वासः । आसीदिति । रिपुंजयस्यैतन्नामः । श्रुत-
धिरधीतवेदः । ‘ऋषिस्तु वेदे भृग्वादौ ज्ञानवृद्धे दिगम्बरे’ इति वैजयन्ती । ‘ऋ-
त्यकः’ इति प्रकृतिभावः । अमुष्य धर्मपालस्य । प्रज्ञागुणेषु धीगुणेषु । ते
गुणाः षट्—‘शुश्रूषा ग्रहणं चैव श्रवणं चावधारणम् । ऊहापोहोऽर्थविज्ञानं तत्त्व-
ज्ञानं च धीगुणाः’ इति कामन्दके । द्वैमातुरो द्वयोर्मात्रोरपत्यं तथा । द्विमातृज
इत्यर्थः । कनीयान्कनिष्ठः । वेशेषु वेश्यासु । असौ सुमित्रनामा ज्येष्ठभ्राता ।
अवार्यदुर्नयोऽवार्यो दूरीकर्तुमशक्यो दुर्नयो दुर्नीतिर्यस्येति सः । अपसृत्य । ततो
निर्गत्येत्यर्थः । दिङ्मुखेषु दिगन्तेषु । प्रमदवनेऽन्तःपुरोचितवने । ‘स्यादेतदेव प्रम-
दवनमन्तःपुरोचितम्’ इत्यमरः । मदनदमनाराधनाय मदनशत्रुर्महादेवस्तत्पूजा-
र्थम् । कन्दुकेन क्रीडोपकरणेन । काशीभर्तुर्वाराणसीपतेः । चकमेऽभिलषितवान् ।
समगच्छे संगतोऽभवम् । अथेति । छन्नं गुप्तम् । सा कान्तिमती । आपन्नसत्त्वा

भूषणा ।

श्रुता लोके प्रसिद्धा धीरस्य विश्रुतधीः । श्रुतऋषिरधीतवेदः । ‘ऋत्यकः’ इति प्रकृ-
तिभावः । प्रज्ञागुणेषु बुद्धिगुणेषु । ते चोक्ताः कामन्दके—‘शुश्रूषा ग्रहणं चैव श्रवणं
चावधारणम् । ऊहापोहोऽर्थविज्ञानं तत्त्वज्ञानं च धीगुणाः ॥’ इति । द्वैमातुरो द्वयो-
र्मात्रोरपत्यम् । ‘मातुरुत्संख्या—’ इत्युदादेशः । मदनदमनः शिवः । आपन्नसत्त्वा
लघुदीपिका ।

‘ऋषिस्तु वेदे भृग्वादौ ज्ञानवृद्धे दिगम्बरे’ इति वैजयन्ती । ‘ऋत्यकः’ इति
प्रकृतिभावः । प्रज्ञागुणेषु धीगुणेषु । गुणाश्च षट् । ‘शुश्रूषा श्रवणं चैव ग्रहणं
चावधारणम् । ऊहापोहोऽर्थविज्ञानं तत्त्वज्ञानं च धीगुणाः ॥’ इति कामन्दके ।
द्वैमातुरः । द्वयोर्मात्रोरपत्यम् । आपन्नसत्त्वा गुर्विणी । ‘आपन्नसत्त्वा स्याद्गुर्वि-

न्यजं तमन्यांश्च कांश्चित्प्रहृत्यापासरम् । अशरणश्च भ्रमन्नटव्या-
मेकदाश्रुमुख्या कयापि दिव्याकारया सपरिचारया कन्ययोपास्था-
यिषि । सा मामञ्जलिकिसलयोत्तंसितेन मुखविलोलकुन्तलेन मूर्ध्ना-
प्रणम्य मया सह वनवटद्रुमस्य कस्यापि महतः प्रच्छायशीतले तले
निषण्णा, 'कासि वासु, कुतोस्यागता, कस्य हेतोरस्य मे प्रसीदसि'
इति साभिलाषमाभाषिता मया वाङ्मयं मधुवर्षमवर्षत्—'आर्य,
नाथस्य यक्षाणां मणिमद्रस्यास्मि दुहिता तारावली नाम । साहं कदा-
चिदगस्त्यपत्नीं लोपामुद्रां नमस्कृत्यापावर्तमाना मलयगिरेः परेता-
वासे वाराणस्याः कमपि दारकं रुदन्तमद्राक्षम् । आदाय चैनं ती-
व्रस्नेहान्मम पित्रोः संनिधिमनैषम् । अनैषीच्च मे पिता देवस्यालके-
श्वरस्यास्थानीम् । अथाहमाहूयाज्ञप्ता हरसखेन, 'वाले वाले-

पदचन्द्रिका ।

लूनवन्धस्तुटितवन्धनः । तमसि मातङ्गकरकृपाणम् । आच्छिद्यापहृत्य । तमन्यजं
चण्डालम् । अपासरमगच्छम् । अशरणो गृहरक्षकहीनः । दिव्यः स्वर्ग्य आकारो
यस्यास्तया । उपास्थायिषि समीपवर्त्यासम् । अञ्जलिकिसलयोत्तंसितेनाञ्जलिपल्लव-
शिखरितेन । मुखे विलोलाः कुन्तलाः केशा यस्येति तथा तेन । मूर्ध्ना मस्तकेन ।
प्रच्छायशीतले प्रकृष्टच्छायाशिशिरे । कस्य हेतोः । किमर्थमित्यर्थः । साभिलाषं
सानुरागम् । वाङ्मयं वाक्प्रचुरम् । मधुवर्षं मधुवृष्टिम् । यक्षाणां नाथस्य । 'विद्या-
धराप्सरोयक्षरक्षोगन्धर्वकिन्नराः' इत्यमरवचनाद्दृश्यते देवयोनिजातयः । मणिम-
द्रस्तन्नामा । परेतावासे । महादमश्चान् इत्यर्थः । दारकं वालकम् । आदाय गृहीत्वा ।
एनं वालकम् । अलकेश्वरस्य कुवेरस्य । आस्थानीं स्थलम् । 'आस्थानी क्लीवमा-
स्थानम्' इत्यमरः । हरसखेन कुवेरेण । वाले कन्ये इति संवोधनं प्रथमम् ।

भूषणा ।

मातङ्गपतिना हन्यमानस्तमेव हत्वा पलायितः । द्वित्राणि दिनानि । 'सं-
ख्ययाव्यय—' इति बहुव्रीहिः । 'बहुव्रीहौ संख्येये—' इति डच् । वैरनिर्यातनं प्र-
तीकारः । 'वैरशुद्धिः प्रतीकारो वैरनिर्यातनम्' इत्यमरः । वासगृहं गर्भागारम् ।
'गर्भागारं वासगृहम्' इत्यमरः । विहरामि विलासिनीभिः सहेत्यन्ता कामपालोक्तिः ।
स एवमित्यादि पूर्णभद्रोक्तिः । अलसकेन क्षयेण । 'क्षयस्त्वलसको मतः' इति वैज-

लघुदीपिका ।

उच्छ्वासः] पदचन्द्रिका-भूषण-लघुदीपिकासहितम् । १७३

ऽस्मिन्कीदृशस्ते भावः' इति । 'औरस इवास्मिन्वत्से वत्सलता' इति मया विज्ञापितः 'सत्यमाह वराकी' इति तन्मूलामतिमहतीं कथामकरोत् । तत्रैतावन्मयावगतं त्वं किल शौनकः शूद्रकः कामपालश्चाभिन्नः । बन्धुमती विनयवती कान्तिमती चाभिन्ना । वेदिमत्यार्यदासी सोमदेवी चैकैव । हंसावली शूरसेना सुलोचना चानन्या । नन्दिनी रङ्गपताकेन्द्रसेना चापृथग्भूता । या किल शौनकावस्थायामग्निसाक्षिकमात्मसात्कृता गोपकन्या सैव किलार्यदासी पुनश्चाद्य तारावलीत्यभूवम् । बालश्च किल शूद्रकावस्थे त्वय्यार्यदास्यवस्थायां मय्युदभूत् । अवर्ध्यत च विनयवत्या स्नेहवासनया । स तु तस्यां कान्तिमत्यवस्थायामद्योदभूत् । एवमनेकमृत्युमुखपरिभ्रष्टं दैवान्मयोपलब्धं तमेकपिङ्गादेशाद्वने तपस्यतो राजहंसस्य देव्यै वसुमत्यै तत्सुतस्य भाविचक्रवर्तिनो राजवाहनस्य परिचर्यार्थं समर्प्य गुरुभिरभ्यनुज्ञाता कृतान्तयोगात्कृतान्तमुखभ्रष्टस्य ते पादपद्मशुश्रूषार्थमागतास्मि' इति । श्रुत्वा तामनेकजन्मरमणीमसकृदास्मिष्य हर्षाश्रुमुखो मुहुर्मुहुः सान्त्व-

पदचन्द्रिका ।

वालेऽस्मिन्निति । अस्मिन्बालक इत्यर्थः । भावश्चित्ताभिप्रायः । कीदृशः । कथमित्यर्थः । औरस उरसि भवस्तथा । पुत्र इति यावत् । अस्मिन्वत्सेऽस्मिन्बाले । वत्सलता स्नेहलता । वराकी कृपार्हा । तन्मूलां बालकमूलाम् । तत्रेति । अवगतं ज्ञातम् । त्वमर्थपालः । चतुर्ष्वपि जन्मसु नात्रैव भिन्नः न तु स्वरूपेणेति । शौनकावस्थायां बन्धुमती वेदिमती हंसावली नन्दिन्यश्चतस्रः । शूद्रकावस्थायां विनयवत्यार्यदासी शूरसेना रङ्गपताका । कामपालावस्थायां कान्तिमती सोमदेवी सुलोचनेन्द्रसेना । एतास्तिस्रोऽभिन्नाः । एकरूपा इत्यर्थः । वेदिमतीप्रभृतयस्तिस्रोऽप्यभिन्नाः । हंसावलीप्रभृतयश्चतस्रोऽप्यभिन्नाः । नन्दिनीमुखाश्चेति तिस्रोऽभिन्नाः । शौनकावस्थायाम् । आत्मसात्कृता । परिणीतेत्यर्थः । बालः शिशुः । विनयवत्येति कर्तरि तृतीया । तस्यां विनयवत्याम् । कान्तिमत्यवस्थायाम् । दैवाददृष्टात् । एकपिङ्गादेशात्कुबेरादेशात् । कृतान्तयोगाद्वैवयोगात् । 'कृतान्तो यमसिद्धान्तदैवाकुशलकर्मसु' इति विश्वः । कृतान्तमुखभ्रष्टस्य यममुखनिर्गतस्य ।

यित्वा तत्प्रभावदर्शिते महति मन्दिरेऽहर्निशं भूमिदुर्लभान्मो-
गानन्वभूवम् । द्वित्राणि दिनान्यतिक्रम्य मत्तकाशिनीं तामवा-
दिषम्—‘प्रिये, प्रत्यपकृत्य मत्प्राणद्रोहिणश्चण्डसिंहस्य वैरनि-
र्यातनसुखमनुबुभूषामि’ इति । तया सस्मितमभिहितम्—‘एहि
कान्त, कान्तिमतीदर्शनाय नयामि त्वाम्’ इति । स्थितेऽर्धरात्रे
राज्ञो वासगृहमनीये । ततस्तच्छिरोभागवर्तिनीमादायासियष्टिं
प्रबोध्यैनं प्रस्फुरन्तमब्रुवम्—‘अहमस्मि भवज्जामाता । भवद-
नुमत्या विना तव कन्याभिमर्षी । तमपराधमनुवृत्त्या प्रमार्ष्टु-
मागतः’ इति । सोऽतिभीतो ममाभिग्रणम्याह—‘अहमेव मूढो-
ऽपराद्धः यस्तव दुहितृसंसर्गानुग्राहिणो ग्रहग्रस्त इवोत्क्रान्तसीमा
समादिष्टवान्वधम् । तदास्तां कान्तिमती राज्यमिदं मम च
जीवितमप्यद्यप्रभृति भवदधीनम्’ इत्यवादीत् । अथापरेद्युः प्रकृ-
तिमण्डलं संनिपात्य विधिवदालजायाः पाणिमग्राहयत् । अश्रावयच्च
तनयवार्तां तारावली कान्तिमत्यै, सोमदेवीसुलोचनेन्द्रसेनाभ्यश्च
पूर्वजातिवृत्तान्तम् । इत्थमहं मन्त्रिपदापदेशं यौवराज्यमनुभवन्वि-
हरामि विलासिनीभिः’ इति । स एवं मादृशेऽपि जन्तौ परिच-

पदचन्द्रिका ।

तत्प्रभावदर्शिते तारावलीसामर्थ्यप्रकटीकृते । अहर्निशं दिवारात्रम् । मत्तकाशिनी-
मुत्तमाम् । अवादिषमवोचम् । प्रत्यपकृत्य । प्रत्यपकारं कृत्वेत्यर्थः । वैरनिर्यातनं
वैरशुद्धिम् । ‘निर्यातनं वैरशुद्धौ’ इत्यमरः । अनुबुभूषाम्यनुभवितुमिच्छामि । तया
तारावल्या । वासगृहं गर्भागारम् । अनीये । नीत इत्यर्थः । तत इति । असियष्टिं
खड्गयष्टिम् । एनं चण्डसिंहम् । प्रस्फुरन्तं कम्पन्तम् (?) । जामाता दुहितुः
पतिः । भवदनुमत्या विना त्वत्संमतिं विना । ‘पृथग्विना—’ इति पक्षे तृतीया ।
अनुवृत्त्या सेवया । प्रमार्ष्टुं दूरीकर्तुम् । स चण्डसिंहः । अपराद्धः कृतापराधः ।
तवार्थपालस्य । दुहितृसंसर्गानुग्राहिणः कन्यासंसर्गकृपाकर्तुः । उत्क्रान्तसीमोज्झि-
तमर्यादः । कान्तिमती कन्या । भवदधीनं त्वदधीनम् । अथेति । प्रकृतिमण्डलं
प्रजासमूहम् । संनिपात्य । एकीकृत्येत्यर्थः । विधिवद्विध्युक्तप्रकारेण । आत्मजायाः
कन्यायाः । अग्राहयत् । ग्राहयति स्मेत्यर्थः । इत्थममुना प्रकारेण मन्त्रिपद-
स्यापदेशो मितम् । विहरामि क्रीडां करोमि । परिचर्यानुबन्धी सेवानुबन्धी ।

यानुवन्धी वन्धुरेकः सर्वभूतानामलसकेन स्वर्गते श्वशुरे, ज्यायसि च श्याले चण्डघोषनाम्नि स्त्रीष्वतिप्रसङ्गात्प्रागेव क्षयक्षीणायुषि, पञ्चवर्षदेशीयं सिंहघोषनामानं कुमारमभ्यषेचयत् । अवर्धयच्च विधिनैनं स साधुः । तस्याद्य यौवनोन्मादिनः पैशुन्यवादिनो दुर्मन्त्रिणः कतिचिदासन्नान्तरङ्गभूताः । तैः किलासावित्थमग्राह्यत—‘प्रसह्यैव स्वसा तवामुना भुजङ्गेन संगृहीता । पुनः प्रसुप्ते राजनि प्रहर्तुमुद्यतासिरासीत् । तेनास्मै तत्क्षणप्रवुद्धेन भीत्यानुनीय दत्ता कन्या । तं च देवज्येष्ठं चण्डघोषं विषेण हत्वा वालोऽयमसमर्थ इति त्वमद्यापि प्रकृतिविश्रम्भणायोपेक्षितः । क्षिणोति च पुरा स कृतघ्नो भवन्तम् । तमेवान्तकपु-

पदचन्द्रिका । वैजयन्त्यान्तु—अलसो

वन्धुः सखा । अलसकेन क्षयेण । ‘क्षयस्त्वलसको मतः’ इति वैजयन्ती । स्वर्गते मृते । ज्यायसि ज्येष्ठे । श्याले पत्नीभ्रातरि । ‘श्यालाः स्युर्भ्रातरः पत्न्याः’ इत्यमरः । ‘स्यालौ’ इति वा पाठः । स्त्रीषु योषित्सु । अतिप्रसङ्गादतियोगादत्यन्तासक्तेः । ‘अतियोगवियोगाद्वा क्षयो भवति जन्मिनः’ इति निदानम् । अभ्यषेचयदभिषेकमकारयत् । एनं सिंहघोषनामानम् । स साधुः । अद्य सांप्रतम् । यौवनोन्मादिनस्तारुण्योन्मादवतः । दुर्मन्त्रिणो दुष्टप्रधानस्य चण्डघोषनाम्नः । अन्तरङ्गभूता आसतराः । वभूवुरित्यर्थः । तैरमालैः । असौ सिंहघोषः । अग्राह्यत । अवोध्यतेत्यर्थः । अमुनेति मामुद्दिश्योक्तिः । भुजङ्गेन विटेन । संगृहीता स्वीकृता । प्रसुप्ते निद्रां गते । प्रहर्तुं मारितुम् (?) । उद्यतासिरूर्ध्वकृतखड्गः । तेन राज्ञा । अस्मै भुजङ्गाय । अनुनीय सान्त्वयित्वा । असमर्थः कार्याक्षमः । प्रकृतयः प्रजाः । विश्रम्भणं विश्वासः । उपेक्षितोऽनासक्तः (?) । क्षिणोति च क्षयिष्यति । पुरेति ।

भूषणा ।

यन्ती । ज्यायसि पूर्वजे । ‘वर्षीयान्दशमी ज्यायान्पूर्वजः’ इत्यमरः । पञ्चवर्षदेशीयम् ईषदसमाप्तपञ्चवर्षम् । ‘ईषदसमाप्तौ कल्पन्देस्यदेशीयरः’ । अग्राह्यताबोध्यत । क्षिणोति पुरा क्षयिष्यति । ‘यावत्पुरा—’ इति भविष्यति लट् । दूषितो भेदितः ।

लघुदीपिका ।

‘यक्षस्त्वलसको मतः’ इति वैजयन्ती । ज्यायसि । ज्यायाज्येष्ठश्चाग्रजे । अग्राह्यताबोध्यत । क्षिणोति पुरा क्षयिष्यति । ‘यावत्पुरा—’ इत्यादिना भविष्यति

रमभिगमयितुं यतस्व' इति । स तथा ^{Corrupted} दूषितोऽपि यक्षिणीभया-
न्नामुष्मिन्पापमाचरितुमशकत् । एषु किल दिवसेष्वयथापूर्वमा-
कृतौ कान्तिमत्याः समुपलक्ष्य राजमहिषी सुलक्षणा नाम सप्र-
णयमपृच्छत्—'देवि, नाहमैयथातथ्येन विप्रलम्भनीया । कथय
तथ्यं केनेदमयथापूर्वमैनारविन्दे तवैषु वासरेषु' इति । सा
त्ववादीत्—'भद्रे, स्मरसि किमद्याप्ययथातथ्येन किञ्चिन्मयो-
क्तपूर्वम् । सखी मे तारावली सपत्नी च किमपि कलुषिताशया
रहसि भर्त्रा मद्गोत्रापदिष्टा प्रणयमप्युपेक्ष्य प्रणम्यमानाप्यस्मा-
भिरुपोढमत्सरा प्रावसत् । अवसीदति च नः पतिः । अतो मे
दौर्मनस्यम्' इति । तत्प्रायेणैकान्ते सुलक्षणया कान्ताय कथि-

पदचन्द्रिका ।

'यावत्पुरानिपातयोर्लट्' । स कृतघ्नोऽर्थपाल इति । भवन्तं सिंहघोषम् । अभिगम-
यितुं प्रापयितुम् । यतस्व प्रयत्नं कुरु । स सिंहघोषः । दूषितो भेदितः । यक्षिणी-
भयात् । अमुष्मिन्कन्यादूषके । पापं हननरूपम् । अशकत् । शक्तोऽभूदित्यर्थः ।
आननारविन्दे मुखपद्मे । वासरेषु दिवसेषु । अयथापूर्वमयथाभावम् । नवीनमि-
त्यर्थः । आकृतौ शरीरे । यथातथं वास्तवं तस्या भावः । अयथातथ्येन । अवा-
स्तवेनेत्यर्थः । विप्रलम्भनीया । प्रतारणीयेत्यर्थः । तथ्यं सत्यम् । सा कान्तिमती ।
भद्रे इति सुलक्षणासंबोधनम् । कलुषिताशया मलिनितबुद्धिः । मद्गोत्रापदिष्टा
मन्नामाह्वता । 'नाम गोत्रं कुलं गोत्रं गोत्रः पर्वतपक्षयोः' इति कोशः । प्रणयं
प्रीतिम् । प्रणम्यमानापि नमस्कारपूर्वकं प्रार्थ्यमानापि । उपोढमत्सरा प्रलुब्धेष्टा ।

भूषणा ।

'दुष वैकृत्ये' णिचि कृते 'दोषो गौ' इत्युपधाया उक्तम् । यक्षिणी तारावली ।
अयथापूर्वमयथाभावम् । राजमहिषी सिंहघोषस्त्री । अयथातथ्येन । ब्राह्मणादित्वा-
द्भावे ष्यञ् । 'यथातथ्यथापुरयोः पर्यायेण' इति वृद्धिः । कलुषिताशया कलुषि-
तबुद्धिः । मद्गोत्रं मन्नामाभिधानेनापदिष्टा व्यवहृता गोत्रस्खलनापराधान्मानवती
गता । 'गोत्रं नाम्नि कुले बाले' इति वैजयन्ती । अथ स्वस्त्रीमुखात्तारावलीकाम-

लघुदीपिका ।

लट् । दूषितो भेदितः । 'दुष वैकृत्ये' । णिचि कृते 'दोषो गौ' इत्युपधाया
उक्तम् । अयथापूर्वमयथाभावम् । आयथातथ्येन । यथातथं वास्तवं सत्य-
मुक्तम् । कलुषिताशया कलुषितबुद्धिः । मद्गोत्रं मन्नाम । 'गोत्रं नाम्नि कुले

१ 'प्रभावात्'; २ 'प्रभावभयात्'; ३ 'आयथापूर्वम्'; ४ 'आयथातथ्येन';
५ 'आयथातथ्येन'; ६ 'आयथापूर्वम्'; ७ 'आननारविन्दम्'; ८ 'आयथातथ्येन'.

तम् । अथासौ निर्भयोऽद्य प्रियतमाविरहपाण्डुभिरवयवैर्धैर्यस्त-
म्भिताश्रुपर्याकुलेन चक्षुषोष्मश्वासशोषिताभिरिवानतिपेशलाभि-
र्वाग्भिर्वियोगं दर्शयन्तम्, कथमपि राजकुले कार्याणि कारय-
न्तम्, पूर्वसंकेतितैः पुरुषैरभिग्राह्यावन्धयत् । तस्य किल स्थाने
स्थाने दोषानुद्धोष्य तथोद्धरणीये चक्षुषी यथा तन्मूलमेवास्य म-
रणं भवेत्' इति । अतोऽत्रैकान्ते यथेष्टमश्रु मुक्त्वा तस्य साधोः
पुरः प्राणान्मोक्तुकामो वध्नामि परिकरम्' इति । मयापि तत्पि-
तृव्यसनमाकर्ण्य पर्यश्रुणा सोऽभिहितः—'सौम्य, किं तव गो-
पायित्वा । यस्तस्य सुतो यक्षकन्यया देवस्य राजवाहनस्य पा-
दशुश्रूषार्थं देव्या वसुमत्या हस्तन्यासः कृतः सोऽहमस्मि ।
शक्ष्यामि सहस्रमपि सुभटानामुदायुधानां हत्वा पितरं मोचयि-
तुम् । अपि तु संकुले यदि कश्चित्पातयेत्तदङ्गे शस्त्रिकां सर्व एव
मे यत्नो भस्मनि हुतमिव भवेत्' इति । अनवसितवचन एव
मयि महानाशीविषः प्राकाररन्ध्रेणोदैरयच्छिरः । तमहं मन्त्रौ-

पदचन्द्रिका ।

दौर्मनस्यं दौश्चित्यम् । प्रायेण बाहुल्येन । अथेति । असौ राजा । अवयवैः शरी-
रावयवैः । अनतिपेशलाभिरनतिकोमलाभिः । पूर्वसंकेतितैः प्रागेव मन्त्रितैः ।
अभिग्राह्य ग्राहयित्वा । स्थानेस्थाने प्रतिस्थले । उद्धोष्योद्भाव्य । उद्धरणीये नि-
ष्कासनीये । अत्रैकान्ते रहसि । मोक्तुकामस्त्यक्तुकामः । 'लुम्पेदवश्यमः कृत्ये तुं
काममनसोरपि' इति मकारलोपः । पर्यश्रुणा कृतरोदनेन । हस्तन्यासो हस्तनि-
क्षेपः । शक्ष्यामि शक्तो भविष्यामि । उदायुधानामुद्यतशस्त्राणाम् । संकुले संवाधे ।
तदङ्गे पितुरङ्गे । भस्मनि रक्षायाम् । हुतमिव क्षिप्तमिव । निरर्थकमिवेति भावः ।
अनवसितवचनेऽसमाप्तवचने । महानतिदीर्घः । आशीविषः सर्पः । 'आशीविषो
भूषणा ।

पालयोर्वियोगश्रवणोत्तरम् । अवन्धयत् । लब्धावसरत्वादिति भावः । मोक्तुकाम-
स्त्यक्तुमिच्छुः । 'लुम्पेदवश्यमः कृत्ये तुं काममनसोरपि । समोवा हितततयोर्मांसस्य
पचि युद्धजोः ॥' इति मकारलोपः । संकुले संवाधे । शस्त्रिका छुरिका । 'स्याच्छस्त्री
चासिपुत्री च छुरिका' इत्यमरः । आशीविषः सर्पः । 'आशीविषो विषधरः'
लघुदीपिका ।

वाले' इति वैजयन्ती । मोक्तुकामस्त्यक्तुकामः । 'लुम्पेदवश्यमः कृत्ये तुं कामम-
नसोरपि । समो वाहितततयोर्मांसस्य पचियुद्धजोः ॥' इति मलोपः । उदैरय-

पधवलेनाभिगृह्य पूर्णभद्रमत्रवम्—‘भद्र, सिद्धं नः समीहितम् ।
 अनेन तातमलक्ष्यमाणः संकुले यदृच्छया पातितेन नाम दंश-
 यित्वा तथा विषं स्तम्भयेयं यथा मृत इत्युदास्येत । त्वया तु
 मुक्तसाध्वसेन माता मे बोधयितव्या—‘यो यक्ष्या वने देव्या
 वसुमत्या हस्तार्पितो युष्मत्सूनुः सोऽनुप्राप्तः पितुरवस्थां मधु-
 पलभ्य बुद्धिवलादित्यमाचरिष्यति । त्वया तु मुक्तत्रासया राज्ञे
 प्रेषणीयम्—‘एष खलु क्षत्रधर्मो यद्वन्धुरवन्धुर्वा दुष्टः स निर-
 पेक्षं निर्ग्राह्य इति । स्त्रीधर्मश्चैष यददुष्टस्य दुष्टस्य वा भर्तुर्ग-
 तिर्गन्तव्येति । तदहममुनैव सह चिताग्निमारोक्ष्यामि । युवतिज-
 नानुकूलः पश्चिमो विधिरनुज्ञातव्यः’ इति । स एवं निवेदितो
 नियतमनुज्ञास्यति । ततः स्वमेवागारमानीय काण्डपटीपरिक्षिप्ते
 विविक्तोद्देशे दर्भसंस्तरणमधिशाय्य स्वयं कृतानुमरणमण्डनया
 त्वया च तत्र संनिधेयम् । अहं च बाह्यकक्षागतस्त्वया प्रवेश-

पदचन्द्रिका ।

विपधरश्चक्री व्यालः सरीसृपः’ इत्यमरः । प्राकाररन्ध्रेण वारणभित्तिछिद्रेण । उदै-
 रयत् । ऊर्ध्वमकरोदित्यर्थः । तं सर्पम् । अभिगृह्य गृहीत्वा । समीहितं वाञ्छितम् ।
 अनेन सर्पेण । तातं पितरम् । अलक्ष्यमाणोऽदृश्यमानः । संकुले संमर्दे । यदृच्छया
 देवेन । स्तम्भयेयं स्तम्भितं करिष्ये । त्वया पूर्णभद्रेण मुक्तसाध्वसेन त्यक्तभयेन ।
 यक्ष्या यक्षकन्यया । तारावत्येति यावत् । युष्मत्सूनुर्भवत्पुत्रः । मधुपलभ्य मतो
 ज्ञात्वा । निर्ग्राह्यो निर्ग्रहीतव्यः । आरोक्ष्याम्यारोहणं करिष्ये । युवतिजनानुकूलः
 स्त्रीलोकानुगुणः । ‘अभिजनानुरूपः’ इति पाठे वंशानुरूप इत्यर्थः । ‘संततिगोत्र-
 जननकुलान्यभिजनान्वयौ’ इत्यमरः । पश्चिमश्चरमः । काण्डपटीपरिक्षिप्ते तिरस्क-
 रिणीपरिवृते । ‘अपटी काण्डपट्टः स्यात्प्रतिसीरा जवन्यपि । तिरस्करिणी’ इति
 हैमः । दर्भसंस्तरणं दर्भास्तरणम् । बाह्यकक्षा बहिःप्रकोष्ठः । ‘कक्षा प्रकोष्ठे

भूषणा ।

इत्यमरः । उदैरयदुदगमयत् । ‘इर गतौ कम्पने च’ । अभिजनो गोत्रम् । संततिगो-
 त्रजननकुलान्यभिजनान्वयौ’ इत्यमरः । काण्डपटपरिक्षिप्ते तिरस्करिणीपरिवृते ।
 ‘अपटी काण्डपटीका प्रतिसीरा जवनिका तिरस्करिणी’ । बाह्यकक्षा । ‘कक्षा

लघुदीपिका ।

दुदगमयत् । अभिजनो वंशः । ‘संततिगोत्रजननकुलान्यभिजनान्वयौ’ । का-
 ण्डपटपरिक्षिप्ते तिरस्करिणीपरिवृते । ‘अपटी काण्डपटीका प्रतिसीरा जवनिका
 १ ‘अपादिश्येत’, ‘उत्सृज्ये’ । २ ‘काण्डपट’ ।

यिष्ये । ततः पितरमुज्जीव्य तदभिरुचितेनाभ्युपायेन चेष्टिष्या-
महे' इति । स 'तथा' इति हृष्टतरस्तूर्णमगमत् । अहं तु घोष-
णस्थाने चिञ्चावृक्षं घनतरविपुलशाखमारुह्य गूढतनुरतिष्ठम् ।
आरूढश्च लोको यथायथमुच्चैःस्थानानि । उच्चावचप्रलापाः प्रस्तु-
ताः । तावन्मे पितरं तस्करमिव पश्चाद्बद्धभुजमुद्धुरध्वनि महाज-
नानुयातमानीय मदभ्याश एव स्थापयित्वा मातङ्गस्त्रिरघोषयत्—
'एष मन्त्री कामपालो राज्यलोभाद्भर्तारं चण्डसिंहम्, युवराजं
चण्डघोषं च विषात्रेनोपांशु हत्वा पुनर्देवोऽपि सिंहघोषः पूर्णयो-
वन इत्यमुष्मिन्पापमाचरिष्यन्विश्वासाद्रहस्यभूमौ पुनरमात्यं शि-
वनागमाहूय स्थूणमङ्गारवर्षं च राजवधायोपजप्य तैः स्वामि-
भक्त्या विवृतगुह्यो राज्यकामुकस्यास्य ब्राह्मणस्यान्धतमसप्रवेशो
न्याय्य इति प्राङ्निवाकवाक्यादक्ष्युद्धरणाय नीयते । पुनरन्योऽपि

पदचन्द्रिका ।

हर्म्यादेः काञ्च्यां मध्येभवन्धने' इत्यमरः । तदभिरुचितेन पित्राभिमतेन । स
पूर्णभद्रः । तूर्णं सत्वरम् । 'सत्वरं चपलं तूर्णमविलम्बितमाशु च' इत्यमरः ।
घोषणस्थाने ङिण्डिमस्थले । चिञ्चावृक्षं तित्तिणीवृक्षम् । 'तित्तिणी चिञ्चाम्लिका'
इत्यमरः । गूढतनुर्गुप्तशरीरः । उच्चावचप्रलाप उच्चनीचवचनः । उद्धुरध्वनीति
क्रियाविशेषणम् । महाजनविशेषणं वा । मदभ्याश एव मत्समीप एव । मातङ्ग-
श्चण्डालः । त्रिस्त्रिवारम् । अघोषयत् । अवादयदित्यर्थः । भर्तारं स्वामिनम् ।
उपांशु रहसि । अमुष्मिन्सिंहघोषे । शिवनागं तन्नामानम् । स्थूणमङ्गारवर्षं चेति
द्रावप्यमास्यौ । उपजप्य भेदं कृत्वा । 'उपजापः कृतो भेदः' इत्यमरः (?) । तैर्म-
न्त्रिभिः । विवृतगुह्यः प्रकटीकृतमन्त्रः । प्राङ्निवाको व्यवहारनिर्णायकः । 'द्रष्टरि
व्यवहाराणां प्राङ्निवाकाक्षदर्शकौ' इत्यमरः । अक्ष्युद्धरणाय नेत्रोत्पाटनाय । अन्या-

भूषणा ।

प्रकोष्ठे हर्म्यादेः काञ्च्यां मध्येभवन्धने' इत्यमरः । तूर्णम् । 'सत्वरं चपलं तूर्णम्'
इत्यमरः । चिञ्चाम्लिका । 'अम्लिका तित्तिणी चिञ्चा' इति वैजयन्ती ।
उद्धुरध्वनिर्निर्णालध्वनिः (?) । 'उद्धुरं तु विशृङ्खलम्' । विवृतगुह्य आविष्कृतह-
स्यः । प्राङ्निवाको व्यवहारनिर्णायकः । 'द्रष्टरि व्यवहाराणां प्राङ्निवाकाक्षदर्शकौ'

लघुदीपिका ।

तिरस्करिणी' । बाह्यकक्षा । 'कक्षा प्रकोष्ठे हर्म्यादेः काञ्च्यां मध्येभवन्धने' तूर्णम् ।
'सत्वरं चपलं तूर्णमविलम्बितमाशु च' । चिञ्चा । 'अम्लिका तित्तिणी चिञ्चा'
इति वैजयन्ती । उद्धुरध्वनिः । 'उद्धुरं तु विशृङ्खलम्' । विवृतगुह्यः । प्राङ्नि-
वाको व्यवहारनिर्णायकः । 'द्रष्टरि व्यवहाराणां प्राङ्निवाकाक्षदर्शकौ' । जनादुप-

यदि स्यादन्यायवृत्तिस्तमप्येवमेव यथार्हेण दण्डेन योजयिष्यति देवः' इति । श्रुत्वैतद्वद्वकलकले महाजने पितुरङ्गे प्रदीप्तशिरस-
माशीविषं व्यक्षिपम् । अहं च भीतो नामावप्लुत्य तत्रैव जनाद-
नुलीनः क्रुद्धव्यालदष्टस्य तातस्य विहितजीवरक्षो विषं क्षणाद-
स्तम्भयम् । अपतच्चैष भूमौ मृतकल्पः । प्रालपं च 'सत्यमिदं
राजावमानिनं दैवो दण्ड एव स्पृशतीति । यदयमक्षिभ्यां विना-
वनिपेन चिकीर्षितः, प्राणैरेव वियोजितो विधिना' इति । म-
दुक्तं च केचिदन्वमन्यन्त, अपरे पुनर्निनिन्दुः । दर्वाकरस्तु तमपि
चण्डालं दृष्ट्वा रूढत्रासद्रुतलोकदत्तमार्गः प्राद्रवत् ।

अथ मदम्बा पूर्वभद्रबोधितार्था तादृशेऽपि व्यसने नातिवि-
ह्वला कुलपरिजनानुयाता पद्भ्यामेव धीरमागत्य मत्पितुरुत्तमाङ्ग-
मुत्सङ्गेन धारयन्त्यासित्वा राज्ञे समादिशत्—'एष मे पतिस्त-
वापकर्ता न वेति दैवमेव जानाति । न मेऽनयास्ति चिन्तया

पदचन्द्रिका ।

यवृत्तिरन्यायकर्ता । यथार्हेण यथायोग्येन । वद्वकलकले कृतकोलाहले । आशी-
विषं सर्पम् । भीतो नाम मिथ्यैव भयं प्राप्त इति । अवप्लुत्योद्धीय । जनादनुलीनो
लोकाद्रुतः । 'अन्तर्धौ येनादर्शनं' इत्यपादानम् । अस्तम्भयं स्तम्भितवान् ।
एष तातः । प्रालपम् । अवदमित्यर्थः । दैवो दण्डः । देवानामयं दैवः । अवनि-
पेन राज्ञा । चिकीर्षितः कर्तुमिष्टः । वियोजितो वियुक्तः । निनिन्दुर्निन्दां चक्रुः ।
दर्वाकरः सर्पः । दृष्ट्वा दंशं कृत्वा । रूढो जातस्त्रासो भयं तेन द्रुतः पलायितो यो
लोकस्तेन दत्तो मार्गो यस्येति स तथा । अथेति । मदम्बा मन्माता । व्यसने
दुःखे । नातिविह्वला नातिव्याकुला । धीरं निश्चलम् । उत्तमाङ्गं शिरः । उत्सङ्गे-
नाङ्गेन । आसित्वा स्थित्वा । समादिशत् । आदिदेशेत्यर्थः । एष इति । अपक-
र्तापकारकः । अननुप्रपद्यमानाप्राप्तवत् । कलङ्कयेयं कलङ्कितं करिष्यामि । अनु-

भूषणा ।

इत्यमरः । जनादुपलीनो जनादन्तर्हितः । जनैरनुपलक्षित इत्यर्थः । 'अन्तर्धौ
येनादर्शनमिच्छति' इत्यपादानत्वम् । दर्वाकरः सर्पः । 'दर्वाकरो दीर्घपृष्ठो दन्द-

लघुदीपिका ।

लीनो जनादन्तर्हितः । जनैरनुपलक्षित इत्यर्थः । 'अन्तर्धौ येनादर्शनमि-
च्छति' इत्यपादानत्वम् । दर्वाकरः सर्पः । 'दर्वाकरस्तु भुजगो दन्दशूको विलेशयः'

फलम् । अस्य तु पाणिग्राहकस्य गतिमननुप्रपद्यमाना भवत्कुलं कलङ्कयेयम् । अतोऽनुमन्तुमर्हसि भर्त्रा सह चिताधिरोहणाय माम्' इति । श्रुत्वा चैतत्प्रीतियुक्तः समादिक्षत्क्षितीश्वरः—'क्रियतां कुलोचितः संस्कारः । उत्सवोत्तरं च पश्चिमं विधिसंस्कारमनुभवतु मे भगिनीपतिः' इति । चण्डाले तु मत्प्रतिषिद्धसकलमन्त्रवादिप्रयासे संस्थिते 'कामपालोऽपि कालदष्ट एव' इति स्वभवनोपनयनममुष्य स्वमाहात्म्यप्रकाशनाय महीपतिरन्वमंस्त । आनीतश्च पिता मे विविक्तायां भूमौ दर्भशय्यामधिशाय्य स्थितोऽभूत् ।

अथ मदम्बा मरणमण्डनमनुष्ठाय सकरुणं सखीरामवय, मुहुरभिप्रणम्य भवनदेवता यत्ननिवारितपरिजनाक्रन्दिता पितुर्मेशयनस्थानमेकाकिनी प्राविक्षत् । तत्र च पूर्वमेव पूर्णभद्रोपस्थापितेन च मया वैनतेयतां गतेन निर्विषीकृतं भर्तारमैक्षत् । हृष्टतमा पत्युः पादयोः पर्यश्रुमुखी प्रणिपत्य मां च मुहुर्मुहुः प्रस्रुतस्तनी परिष्वज्य सहर्षवाष्पगद्गदमगदत्—'पुत्र, योऽसि जातमात्रः पापया मया परित्यक्तः, स किमर्थमेवं मामतिनिर्घृणामनुगृह्णासि । अथवैष निरपराध एव ते जनयिता । युक्तमस्य प्रत्यानयनमन्तकाननात् । क्रूरा खलु तारावली या त्वामुपलभ्यापि तत्त्वतः कुबेरादसमर्प्य मह्यमर्पितवती देव्यै वसुमत्यै

पदचन्द्रिका ।

मन्तुमनुमोदितुम् । समादिक्षत् । आज्ञापयामासेत्यर्थः । मन्त्रवादिनां गारुडिकानाम् । संस्थिते मरणं प्राप्ते । कालदष्टः । मृत इति यावत् । अमुष्य कामपालस्य । स्वमाहात्म्यप्रकाशनाय स्वधार्मिकत्वकीर्तिप्राकट्यार्थम् । अन्वमंस्तानुमोदितवान् । विविक्तायां विजनायाम् । अथेति । मरणमण्डनं मरणकालोचितभूषणम् । तत्र विविक्तभूमौ । वैनतेयतां गरुडताम् । गतेन प्राप्तेन । प्रस्रुतस्तनी स्रवत्पयःस्तनी । परिष्वज्यालिङ्ग्य । जातमात्र उत्पन्न एव निर्घृणां निष्कृपाम् । जनयितोत्पादकः । प्रत्यानयनं परावृत्त्यानयनम् । अन्तकाननाद्यममुखात् । क्रूरा कठिना । सैव तारा-

भूषणा ।

शूको विलेशयः' इत्यमरः । दर्भशय्यामधिशाय्य । 'अधिशीङ्स्थासां कर्म' इति

सैव वा सदृशकारिणी । नहि तादृशाद्भाग्यराशेर्विना मादृशो
जनोऽल्पपुण्यस्तवार्हति कलप्रलापामृतानि कर्णाभ्यां पातुम् । एहि,
परिष्वजस्व' इति भूयोभूयः शिरसि जिघ्रन्त्यङ्कमारोपयन्ती, ता-
रावलीं गर्हयन्त्यालिङ्गयन्त्यश्रुभिरभिषिञ्चन्ती चोत्कम्पिताङ्गयष्टि-
रन्यादृशैव क्षणमजनिष्ट । जनयितापि मे नरकादिव स्वर्गम्,
तादृशाद्व्यसनात्तथाभूतमभ्युदयमारूढः पूर्णभद्रेण विस्तरेण य-
थावृत्तान्तमावेदितो भगवतो मधवतोऽपि भाग्यवन्तमात्मानम-
जीगणत् । मनागिव च मत्संबन्धमाख्याय हर्षविस्मितात्मनोः-
पित्रोरकथयम्—'आज्ञापयतं काद्य नः प्रतिपत्तिः' इति । पिता
मे प्रात्रवीत्—'वत्स, गृहमेवेदमस्मदीयमतिविशालप्राकारवलय-
मक्षय्यायुधस्थानम् । अलङ्घ्यतमा च गुप्तिः । उपकृताश्च मया-
तिवहवः सन्ति सामन्ताः । प्रकृतयश्च भूयस्यो न मे व्यसनम-
नुरुध्यन्ते सुभटानां चानेकसहस्रमस्त्येव ससुहृत्पुत्रदारम् । अ-

न न्यमयन्ते ।

पदचन्द्रिका ।

वली । सदृशकारिणी युक्तकारिणी । कलो मञ्जुलो यः प्रलापः शिशुशब्दः स
एवामृतम् । गर्हयन्ती निन्दितवती (?) । उत्कम्पिताङ्गयष्टिर्जातोत्कम्पशरीरा ।
अन्यादृशैवान्यसमा । 'त्यदादिषु दृशोऽनालोचने कच्च' इति सूत्रे 'सामान्ययो-
श्चेति वक्तव्यम्' इति दृशोः कच् । 'आ सर्वनाम्नः' इत्यात्वम् । जनयिता पिता । तादृ-
शाद्व्यसनान्नेत्रोत्पाटनादिरूपाद्दुःखात् । तथाभूतं पुनर्जन्मपुत्रमिलनरूपम् । मध-
वत इन्द्रादपि । भाग्यवन्तमदृष्टवन्तम् । अजीगणत् । 'गण संख्याने' । संख्या-
तवानित्यर्थः । मनागल्पम् । मत्संबन्धं स्वसंबन्धम् । प्रतिपत्तिः कर्तव्यता । अ-
तिविशालप्राकारवलयमतिविस्तीर्णवरणभित्तिमण्डलम् । अक्षय्यायुधस्थानमपरि-
मितायुधगृहम् । अलङ्घ्यतमातिशयेन लङ्घितुमशक्या । गुप्तिर्गोपनम् । 'गुप्तिः
कारागृहे प्रोक्ता भूगर्ते रक्षणे यमे' इति विश्वः । उपकृताः कृतोपकाराः । सा-
मन्ता अधीश्वराः । 'सामन्तः स्यादधीश्वरः' इत्यमरः । प्रकृतयः प्रजाः । व्यसनं

भूषणा ।

कर्मत्वम् । अन्यादृश्यन्यसमा । 'त्यदादिषु दृशोऽनालोचने कच्च' इति सूत्रे

लघुदीपिका ।

अन्यादृशी चान्यसमा । 'त्यदादिषु दृशोऽनालोचने कच्च' इति सूत्रे 'सामान्ययोश्च'

तोऽत्रैव कतिपयान्यहानि स्थित्वा बाह्याभ्यन्तरङ्गान्कोपानुत्पाद-
यिष्यामः । कुपितांश्च संगृह्य प्रोत्साह्यास्य प्रकृत्यमित्रानुत्थाप्य
सहजांश्च द्विषः, दुर्दान्तमेनमुच्छेत्स्यामः' इति । 'को दोषः, त-
थास्तु' इति तातस्य मतमन्वमंसि ।

तथास्मासु प्रतिविधाय तिष्ठत्सु राजापि विज्ञापितोदन्तो
जातानुतापः पारग्रामिकान्प्रयोगान्प्रायः ‡ प्रायुक्त । ते चास्माभिः
प्रत्यहमहन्यन्त । अस्मिन्नेवावकाशे पूर्णभद्रमुखाच्च राज्ञः शय्या-
स्थानमवगम्य तदैव खोदवसितभित्तिकोणादारभ्योरगास्येन सु-
रङ्गामकार्षम् । गता च सा भूमिस्वर्गकल्पमनल्पकन्यकाजनं
कमप्युद्देशम् । अव्यथिष्ठ च दृष्ट्वैव स मां नारीजनः । तत्र
काचिदिन्दुकलेव खलावण्येन रसातलान्धकारं निह्वाना, विग्र-

पदचन्द्रिका ।

दुःखम् । सुभटानां वीराणाम् । सुहृदः संवन्धिनः । पुत्राः सुताः । दाराः स्त्रियः ।
तैः सह वर्तमानम् । बाह्याभ्यन्तरङ्गान्वीहरङ्गानन्तरङ्गान् । कुपितान्कोपं प्राप्तान् ।
संगृह्याङ्गीकृत्य । प्रोत्साह्य प्रोत्साहवतो विधाय । दुर्दान्तं दुःखेन दमनीयम् । अ-
न्वमंस्यनुमोदितवान् । तथा प्रतिविधाय प्रतिविधानं कृत्वा । राजा सिंहदोषः ।
उदन्तो वार्ता । अनुतापः पश्चात्तापः । पारग्रामिकान्परग्रामे भवान् । [प्रयोगान्]
कटकप्रेषणादिरूपांस्तथा । प्रायो बहुलान् । 'प्रायो वयसि बाहुल्ये' इति वैजयन्ती ।
प्रायुक्क प्रयुक्तवान् । ते परकटकस्थाः । अवकाशेऽवसरे । खोदवसितं खगृहम् ।
'गृहं गेहोदवसितम्' इत्यमरः । उरगास्येन फणिमुखाकारायसंखननसाधनेन । सु-
रङ्गां खनिम् । सा सुरङ्गा । भूमिस्वर्गकल्पं भूमिस्वर्गतुल्यम् । उद्देशं प्रदेशम् । अ-
व्यथिष्ठ । व्यथां प्रापेत्यर्थः । इन्दुकलेव चन्द्रलेखेव । रसातलान्धकारं पातालान्ध-
कारम् । निह्वाना दूरीकर्तुं शक्ता । विग्रहिणीव शरीरधारिणी । विश्वंभरा पृथ्वी ।

भूषणा ।

'सामान्ययोश्च' इति वक्तव्यमिति कञ् । 'आ सर्वेनाम्रः' इत्यात्वम् । दुर्दान्तं दुःखेन
दमनीयम् । विज्ञापितोदन्तो विज्ञापितवृत्तान्तः । 'वार्ता प्रवृत्तिवृत्तान्तः' इत्यमरः ।
पारग्रामिकम् । मिताक्षरायां विज्ञानेश्वरः—'उपरुन्ध्यारिमासीत राष्ट्रं चास्योपपी-
डयेत् । दूषयेच्चास्य सततं यवसान्नोदकेन्धनम्' इति । प्रायः प्रायुक्क । 'प्रायो व-
यसि बाहुल्ये तुल्यानशनमृत्युषु' इति वैजयन्ती । बहुलं प्रयुक्तवानित्यर्थः । खोद-
लघुदीपिका ।

इति वक्तव्यमिति दृशः कञ् । 'आ सर्वेनाम्रः' इत्यात्वम् । दुर्दान्तं दुःखेन दमनीयम् ।
'क्वचित्क्वचिच्च कृतार्थे निष्ठा प्रथम इष्यते' इति वचनेन । प्रायः प्रायुक्क । 'प्रायो व-
यसि बाहुल्ये तुल्यानशनमृत्युषु' इति वैजयन्ती । बहुलं प्रयुक्तवानित्यर्थः । खोद-

हिणीव देवी विश्वंभरा, हरगृहिणीवासुरविजयायावतीर्णा, पातालमागता गृहिणीव भगवतः कुसुमधन्वनः, राजलक्ष्मीरिवानेकदुर्नृपदर्शनपरिहाराय महीविवरं प्रविष्टा, निष्टप्तकनकपुत्रिकेवदातकान्तिः कन्यका, चन्दनलतेव मलयमारुतेन, मदर्शनेनोदकम्पत । तथाभूते च तस्मिन्नङ्गनासमाजे, कुसुमितेव काशयष्टिः, पाण्डुशिरसिजा स्थविरा काचिच्चरणयोर्मै निपत्य त्रासदीनमब्रूत—‘दीयतामभयदानमस्मा अनन्यशरणाय स्त्रीजनाय । किमसि देवकुमारो दनुजयुद्धवृष्ण्या रसातलं विविक्षुः । आज्ञापय कोऽसि । कस्य हेतोरागतोऽसि’ इति । सा तु मया प्रत्यवादि—‘सुदत्यः, मास्म भवत्यो भैषुः । अहमस्मि द्विजातिवृषात्कामपालाद्देव्यां कान्तिमत्यामुत्पन्नोऽर्थपालो नाम । सत्यर्थे निजगृहान्नृपगृहं सुरङ्ग-

पदचन्द्रिका ।

‘रसा विश्वंभरा स्थिरा’ इत्यमरः । हरगृहिणीव दुर्गेव । कुसुमधन्वनः कामस्य । दुर्नृपदर्शनपरिहाराय दुष्टराजावलोकनपरिहाराय । निष्टप्ता संतापिता । कनकपुत्रिका सुवर्णपुत्तलिका । काशयष्टिः ‘सरस’ इति प्रसिद्धा । पाण्डुशिरसिजा श्वेतकेशा । स्थविरा वृद्धा । त्रासदीनं भयदीनम् । अनन्यशरणाय । त्वदेकशरणायेत्यर्थः । देवकुमारो देवपुत्रः । दनुजा दैत्याः । ‘असुरा दैत्यदैतेयदनुजेन्द्रारिदानवाः’ इत्यमरः । विविक्षुः प्रवेष्टुमिच्छुः । कस्य हेतोः । किमर्थमित्यर्थः । सा स्थविरा । सुदत्य इति सर्वाभिप्रायेण संबोधनम् । द्विजातिवृषाद्वाङ्मणश्चेष्टात् । ‘वृषले मूषिके श्रेष्ठे सुकृते वृषभे वृषः’ इति केशवः । सत्यर्थे । कार्यवस्तुनि सतीत्यर्थः । ‘अ-

भूषणा ।

वसितं खगृहम् । ‘गृहं गेहोदवसितम्’ इत्यमरः । निर्धुनानातितरां निरस्यन्ती । अङ्गनासमाजेऽङ्गनासमूहे । ‘पशूनां समजोऽन्येषां समाजोऽथ सधर्मिणाम्’ इत्यमरः । कस्य हेतोः । ‘सर्वनाम्नस्तृतीया च’ इति षष्ठी । द्विजातिवृषभाद्विजश्चेष्टात् । ‘वृषले मूषिके श्रेष्ठे सुकृते वृषभे वृषः’ इति । सत्यर्थे कार्यवस्तुनि सति । ‘अर्थोऽभिधे-

लघुदीपिका ।

सितं खगृहम् । ‘गृहं गेहोदवसितम्’ । निर्धुनाना नितरां निरस्यन्ती । अङ्गनासमाजेऽङ्गनासमूहे । समाजः समूहविशेषः । ‘पशूनां समजोऽन्येषां समाजोऽथ सधर्मिणाम्’ । द्विजातिवृषान्द्विजातिश्चेष्टात् । ‘वृषले मूषिके श्रेष्ठे सुकृते वृषभे वृषः’ । सत्यर्थे कार्यवस्तुनि सतीत्यर्थः । ‘सत्यर्थे कार्यवस्तुनि’ (?) । ‘अर्थोऽभिधेयैरवस्थ-

योपसरन्निहान्तरे वो दृष्टवान् । कथयत काः स्थ यूयम् । कथ-
मिह निवसथ' इति प्रात्रवम् । सोदञ्जलिरुदीरितवती—'भर्तृ-
दारक, भाग्यवत्यो वयम्, यास्त्वामेभिरेव चक्षुर्भिरनघमद्राक्ष्म ।
श्रूयताम् । यस्तव मातामहश्चण्डसिंहः, तेनास्यां देव्यां लीलावत्यां
चण्डघोषः कान्तिमतीत्यपत्यद्वयमुदपादि । चण्डघोषस्तु युवरा-
जोऽत्यासङ्गादङ्गनासु राजयक्ष्मणा सुरैक्ष्यमगादन्तर्वह्यां देव्या-
माचारवत्याम् । अमुया चेयं मणिकर्णिका नाम कन्या प्रसूता ।
अथ प्रसववेदनया मुक्तजीविताचारवती पत्युरन्तिकमगमत् । अथ
देवश्चण्डसिंहो मामाहूयोपह्वरे समाज्ञापयत्—'ऋद्धिमति, कन्य-
केयं कल्याणलक्षणा । तामिमां मालवेन्द्रनन्दनाय दर्पसाराय वि-
धिवद्वर्धयित्वा दित्सामि । विभेमि च कान्तिमतीवृत्तान्तादारभ्य
कन्यकानां प्रकाशावस्थापनात् । अत इयमरातिव्यसनाय कारि-
ते महति भूमिगृहे कृत्रिमशैलगर्भोत्कीर्णनानामण्डपप्रेक्षागृहे प्र-

पदचन्द्रिका ।

थोऽभिधेयैरैवस्तुप्रयोजननिवृत्तिषु' इत्यमरः । सुरङ्गया भूम्यन्तर्माणोपस-
रन् प्रात्रवमुक्तवान् । सा बुद्धा । उदञ्जलिरुर्ध्वाकृताञ्जलिः । उदीरितवत्युक्त-
वती । भर्तृदारक राजपुत्र । अनघं निष्पापम् । अद्राक्ष्म दृष्टवत्यः । अपत्यद्वयं
बालकद्वयम् । उदपाद्युत्पादितवान् । 'चिण् ते पदः' इति कर्तरि चिण् । राज-
यक्ष्मा क्षयरोगः । सुरक्षयं देवगृहम् । 'क्षयो रोगान्तरे वैश्मकल्पान्तापचयेषु च'
इति विश्वः । अन्तर्वह्यां गर्भिण्याम् । अमुयानया । अथेति । प्रसववेदनया
प्रसवदुःखेन । पत्युरन्तिकं भर्तृसंनिहितम् । अथेति । उपह्वरे रहसि । विधिव-
द्विध्युक्तमार्गेण । दित्सामि दातुमिच्छामि । वृत्तान्तो वार्ता । अरातिव्यसनाय ।
वैरिहृतदुःखायेत्यर्थः । कृत्रिमशैलः कृत्रिमपर्वतः । गर्भो मध्यं तत्रोत्कीर्णः ।
'समावुत्कीर्णविन्यस्तौ' इति कोशः । प्रेक्षागृहं नृत्येक्षणगृहम् । 'प्रेक्षा नृत्येक्षणं
भूषणा ।

यैरैवस्तुप्रयोजननिवृत्तिषु' इत्यमरः । वो युष्मान् । उदपादि । 'चिण् ते पदः' इति
कर्तरि चिण् । 'चिणो लुक्' इति प्रत्ययस्य लुक् । उत्कीर्णम् । 'समावुत्कीर्णवि-
न्यस्तौ' । प्रेक्षागृहं नृत्येक्षणगृहम् । 'प्रेक्षा नृत्येक्षणं प्रज्ञा' । अक्षय्यम् । 'क्षय्य-
लघुदीपिका ।

प्रयोजननिवृत्तिषु' । उदपादीति 'चिण् ते पदः' इति कर्तरि णः । उत्कीर्णम्
(चिण्) । 'समावुत्कीर्णविन्यस्तौ' । प्रेक्षागृहं नृत्येक्षणगृहम् । 'प्रेक्षा नृत्येक्षणं प्रज्ञा'

चुरपरिवर्हया भवत्या संवर्ध्यताम् । अस्त्यत्र भोग्यवस्तु वर्षशते-
नाप्यक्षय्यम्' इति । स तथोक्त्वा निजवासगृहस्य व्यङ्गुलभित्ता-
वर्धपादं किष्कुविष्कम्भमुद्धृत्य तेनैव द्वारेण स्थानमिदमस्मानवी-
विशत । इह च नो वसन्तीनां द्वादशसमाः समत्ययुः । इयं च
वत्सा तरुणीभूता । न चाद्यापि स्मरति राजा । काममियं पिता-
महेन दर्पसाराय संकल्पिता । त्वदम्बया कान्तिमत्या चेयं गर्भ-
स्थैव द्यूतजिता स्वमात्रा तवैव जायात्वेन समकल्प्यत । तदत्र
प्राप्तरूपं चिन्त्यतां कुमारेणैव' इति । तां पुनरवोचम्—'अद्यैव
राजगृहे किमपि कार्यं साधयित्वा प्रतिनिवृत्तो युष्मासु यथार्हं
प्रतिपत्स्ये' इति । तेनैव दीपदर्शितविलपथेन गत्वा स्थितेऽर्धरात्रे
तदर्धपादं प्रत्युद्धृत्य वासगृहं प्रविष्टो विश्रब्धसुप्तं सिंहघोषं जी-
वग्राहमग्रहीषम् । आकृष्य च तमहिमिवाहिशत्रुः स्फुरन्तममुनैव
भित्तिरन्ध्रपथेन स्त्रैणसंनिधिमनैषम् । आनीय च स्वभवनमायस-

पदचन्द्रिका ।

प्रज्ञा' इति कोशः । प्रचुरपरिवर्हया प्रचुरपरिवारया । 'परिवर्ह' तु राजार्हवस्तुन्यपि
परिच्छदे' इति विश्वः । संवर्ध्यताम् । अस्तीति । भोग्यं वस्तु । भोगार्हमित्यर्थः ।
अक्षय्यमशक्यक्षयम् । 'क्षय्यजय्यौ शक्यार्थे' इति निपातनात् । 'क्षि क्षये' ।
व्यङ्गुलभित्तावङ्गुलद्वयपरिमाणभित्तौ । अर्धपादं प्रस्तरपिधानम् । किष्कुविष्कम्भं
हस्तपरिणाहम् । वितस्तिपरिणाहं वा । 'किष्कुर्हस्ते वितस्तौ च' इत्यमरः । 'परि-
णाहस्तु विष्कम्भः' इति वैजयन्ती । अस्मान्मत्प्रभृतिकन्याजनान् । अवीविशत ।
प्रवेशं कारयति स्मेल्यर्थः । समत्ययुरतिक्रान्ताः । जायात्वेन स्त्रीत्वेन । प्राप्तरूपं
कर्तव्यरूपम् (?) । प्रतिनिवृत्तः परावृत्त्यागतः । युष्मासु भवतीषु । यथार्हं यथा-
योग्यम् । प्रतिपत्स्ये वर्तिष्ये । विलपथेन छिद्रमार्गेण । जीवग्राहं जीवन्तं गृही-
त्वेति तथा । गमुल् । अहिमिव सर्पमिव । अहिशत्रुर्गरुडः । अथवाहिमिव वृत्रा-
सुरमिव । अहिशत्रुरिन्द्रः । स्त्रैण स्त्रीणां समूहस्तथा । 'स्त्रीपुंसाभ्यां नञ्सौ
भूषणा ।

जय्यौ शक्यार्थे' इति निपातितोऽशक्यक्षयमित्यर्थः । 'क्षि क्षये' किष्कुविष्कम्भम् ।
'किष्कुर्हस्ते वितस्तौ च' इत्यमरः । 'परिणाहस्तु विष्कम्भः' इति वैजयन्ती ।
जीवग्राहम् 'समूलाकृतजीवेषु हनृकृञ्ग्रहः' इति गमुल् । स्त्रैण स्त्रीसमूहः ।
लघुदीपिका ।

अक्षय्यम् । 'क्षय्यजय्यौ शक्यार्थे' इति निपातनात् । अशक्यक्षयमित्यर्थः । 'क्षि
क्षये' । 'न्यङ्गुले तु त्रिपेऽल्लकम्' (?) । किष्कुः । 'किष्कुर्हस्ते वितस्तौ च' 'परिणाहस्तु
विष्कम्भः' इति वैजयन्ती । स्त्रैण स्त्रीसमूहः । 'स्त्रीपुंसाभ्यां नञ्सौ भव-
१ 'अङ्गनभित्ता'.

निगडंसंदितचरणयुगलमवनमितमलिनवदनमश्रुवहलरक्तचक्षुषमे-
कान्ते जनयित्रोर्ममादर्शयम् । अकथयं च बिलकथाम् । अथ
पितरौ प्रहृष्टतरौ तं निकृष्टाशयं निशाम्य बन्धने नियम्य तस्या
दारिकाया यथार्हेण कर्मणा मां पाणिमग्राहयेताम् । अनाथकं च
तद्राज्यमस्मदायत्तमेव जातम् । प्रकृतिकोपभयात्तु मन्मात्रा मुमु-
क्षितोऽपि न मुक्त एव सिंहघोषः । तथास्थिताश्च वयमङ्गराजः
सिंहवर्मा देवपादानां भक्तिमान्कृतकर्मा चेत्यमित्राभियुक्तमेनम-
भ्यसराम । अभूवं च भवत्पादपङ्कजरजोनुग्राह्यः । सचेदनीं भव-
च्चरणप्रणामप्रायश्चित्तमनुतिष्ठतु सर्वदुश्चरितक्षालनमनार्यः सिंह-
घोषः' इत्यर्थपालः प्राञ्जलिः प्रणनाम । देवोऽपि राजवाहनः
'बहु पराक्रान्तम्, बहूपयुक्ता च बुद्धिः, मुक्तबन्धस्ते श्वशुरः प-
श्यतु माम्' इत्यभिधाय भूयः प्रमतिमेव पश्यन्प्रीतिस्मेरः 'प्रस्तू-
यतां तावदासीयं चरितम्' इत्याज्ञापयत् ।

इति श्रीदण्डिनः कृतौ दशकुमारचरितेऽर्थपालचरितं नाम चतुर्थं उच्छ्वासः ।

पदचन्द्रिका ।

भवनात्' इति समूहार्थे नञ् । आयसं लौहम् । निगडं शङ्खला । संदितं वद्धम् ।
'वद्धं निगडितं दितम्' इति वैजयन्ती । चरणयुगलं पादद्वन्द्वम् । जनयित्रोर्माता-
पित्रोः । अदर्शयं दर्शितवान् । अकथयं कथितवान् । तं सिंहघोषम् । निकृष्ट-
शयं नीचचित्तम् । पाणिं पाणिग्रहणम् । अग्राहयेतां ग्राहितवन्तौ । अस्मदायत्त-
मस्मदधीनम् । प्रकृतिकोपभयात्प्रजाक्रोधभयात् । मुमुक्षितोऽपि मोक्षुमिष्टोऽपि ।
भक्तिमान्भक्तियुक्तः । कृतकर्मा कृतकार्यः । एनं सिंहवर्माणम् । अनाथोऽश्रेष्ठः
सिंहघोषः । प्रस्तूयतामुपक्रम्यताम् ॥ इति श्रीदशकुमारटीकायां पदच-
न्द्रिकाभिधायानां चतुर्थं उच्छ्वासः ॥

भूषणा ।

'स्त्रीपुंसाभ्यां नञ्ज्ञयौ भवनात्' इति समूहार्थे नञ् । संदानितं वद्धम् । तस्या
दारिकाया आचारवतीकन्यकायाः । अस्मदायत्तमस्मदधीनम् । 'अधीनो निम्न
आयत्तः' इत्यमरः । भवत्पादानां भक्तिमान् । राजवाहनसंतोषार्थेयमुक्तिः । पूर्वं
तु कथा नाविष्कृता । श्वशुरः पितृव्यश्वशुरः । कान्तिमतीसंबन्धान्मातुलः ॥
इति श्रीदशकुमारटीकायां भूषणाभिधायानां चतुर्थं उच्छ्वासः ॥

लघुदीपिका ।

नात्' इति समूहार्थे नञ् । संदितम् । 'वद्धं निगलितं दितम्' इति वैजयन्ती ।
अस्मदायत्तमस्मदधीनम् ॥ इति चतुर्थं उच्छ्वासः ॥

पञ्चमोच्छ्वासः । (प्रमत्तिचरितम्)

सोऽपि प्रणम्य विज्ञापयामास—‘देव, देवस्यान्वेषणाय दिक्षु
अमन्नभ्रंकषस्यापि विन्ध्यपार्श्वरूढस्य वनस्पतेरधः, परिणतपतङ्ग-
वालपल्लवावतंसिते पश्चिमदिगङ्गनामुखे पल्वलान्भस्युपस्पृश्योपास्य
संध्याम्, तमःसमीकृतेषु निम्नोन्नतेषु, गन्तुमक्षमः क्षमातले
किसलयैरुपरचर्य शय्यां शिशयिषमाणः, शिरसि कुर्वन्नञ्जलिम्
‘यास्मिन्वनस्पतौ वसति देवता सैव मे शरणमस्तु शरारुचक्रचा-
रभीषणायां शर्वगलश्यामशर्वरान्धकारपूराध्मातगभीरगह्वरायाम-
स्यां महाटव्यामेकैकस्य मे प्रसुप्तस्य’ इत्युपधाय वामभुजमशयि-

पदचन्द्रिका ।

इदानीं प्रमतिः खचरितं प्रवक्तुमुपक्रमते—सोऽपि प्रमतिः । अन्वेषणं गवेष-
णम् । अभ्रंकषस्याभ्रंलिहस्य । उच्चस्येति यावत् । अभ्रं व्योम मेघो वा । ‘अभ्रं मेघो
वारिवाहः’ इत्यमरः । ‘द्योदिवौ द्वे स्त्रियामभ्रम्’ इत्यपि । ‘सर्वकूल—’ इति खच् । सु-
मागमश्च । वनस्पतेरपुष्पवृक्षस्य । ‘तैरपुष्पाद्वनस्पतिः’ इत्यमरः । परिणतः पूर्णः ।
पतङ्गः सूर्यः । ‘पतङ्गौ पक्षिसूर्यौ च’ इत्यमरः । स एव वालपल्लवः सोऽवतंसो
यस्येति स तस्मिन् । पल्वलमल्पसरः । ‘वेशन्तः पल्वलं चाल्पसरः’ इत्यमरः ।
उपस्पृश्य । आचम्येत्यर्थः । तमःसमीकृतेषु । अन्धकारपूर्णकृतेष्वित्यर्थः । किसलयैः
पल्लवैः । ‘पल्लवोऽस्त्री किसलयम्’ इत्यमरः । उपरचर्य । कृत्वेत्यर्थः । शिशयिषमाणः
शयितुकामः । शरारुर्धातुको । एवमेवामरः । हिंसकः प्राणीति यावत् । शर्वगलो
महादेवकण्ठः । शर्वर्या इदं शर्वरम् । आध्मातं पूरितम् । महाटव्यां महारण्ये ।
एककस्यैकाकिनः । ‘एकाकी त्वेक एककः’ इत्यमरः । उपधाय । उपधानीकृत्वे-

भूषणा ।

अभ्रंकषस्य व्योमस्पृशः, मेघस्पृशो वा । ‘द्योदिवौ द्वे स्त्रियामभ्रं व्योम पुष्क-
रमम्बरम्’ । ‘अभ्रं मेघो वारिवाहः’ इत्युभयत्राप्यमरः । ‘सर्वकूलाभ्रकरीषेषु कषः’
इति खच् । ‘असर्द्धिषदजन्तस्य—’ इति सुम् । उपस्पृश्याचम्य । ‘उपस्पर्शस्त्वाच-
मनम्’ इत्यमरः । एकाकिन एकस्य । ‘एकाकी त्वेक एककः’ इत्यमरः । इत्युप-

लघुदीपिका ।

अभ्रंकषस्याभ्रस्पृशः । अभ्रं व्योम मेघो वा । ‘द्योदिवौ द्वे स्त्रियामभ्रं व्योम
पुष्करमम्बरम्’ । ‘अभ्रं मेघो वारिवाहः’ । ‘सर्वकूलाभ्रकरीषेषु कषः’ इति खच्
सुमागमश्च । ‘शरारुर्धातुको हिंस्रः’ । आध्मातं पूरितम् । एककस्यैकाकिनः ।

उच्छ्वासः] पदचन्द्रिका-भूषणा-लघुदीपिकासहितम् । ^{गहदध नित्य} ^{ह्रीकेशस्य} मत्ता ।

पदचन्द्रिका ।

लोत्तरीयाम्, भयसाध्वसमूर्च्छितामिव धरणीम्, अरुणाधरकिरणबालकिसलयलास्यहेतुभिराननारविन्दपरिमलोद्वाहिभिर्निःश्वासमातरिश्वभिरीश्वरेक्षणदहनदग्धं स्फुलिङ्गशेषमनङ्गमिव संधुक्षयन्तीम्, अन्तःसुप्तपदम्बुजमिव जातनिद्रमामीलितलोचनेन्दीवरमाननं दधानाम्, ऐरावतमदावलेपलूनापविद्धामिव नन्दनवनकल्पवृक्षरत्नवल्लरीं कामपि तरुणीमालोकयम् । अतर्कयं च—कगता सा महाटवी, कुत इदमूर्ध्वाण्डसंपुटोल्लेखि शक्तिध्वजशिखरशूलोत्सेधं सौधमागतम्, क च तदरण्यस्थलीसमास्तीर्ण

पदचन्द्रिका ।

ट्कूले भूर्जदलेऽपि च' इति महीपः । तस्योत्तरीयं यस्यास्ताम् । भयमनुरागः । 'भयं भीत्यनुरागयोः' इति कोशः । तेन साध्वसमूर्च्छितामिव । अरुणस्ताम्रो योऽधरस्तस्य किरणास्त एव बालकिसलयानि तेषां लास्यं नृत्यं तद्धेतुभिः कारणभूतैः । परिमलमुद्रहन्ति ते परिमलोद्वाहा(हिन)स्तैः । मातरिश्वभिर्वायुभिः । ईश्वरेक्षणं महादेवतृतीयनेत्रम् । संधुक्षयन्ती वर्धयन्ती । सुप्ताः पट्पदा भ्रमरा यस्मिंस्तत् । ऐरावतः सुरगजः । मदावलेपो मदगर्वः । लूनां छिन्नाम् । अपविद्धां त्यक्ताम् । कल्पवृक्षरत्नमयी । वल्लरी मञ्जरी । 'वल्लरी मञ्जरी स्त्रियौ' इत्यमरः । ऊर्ध्वाण्डमूर्ध्वकपालम् । आकाशमित्यर्थः । 'अप एव ससर्जादौ तासु वीर्यमवासृजत् । तदण्डमभवद्वैमं सहस्रांशुसमप्रभम् ॥ तस्मिज्जज्ञे स्वयं ब्रह्मा सर्वलोकपितामहः । नखैर्हिरण्यगर्भः स तदण्डं विभिदे समम् ॥ ताभ्यां स शकलाभ्यां च दिवं भूमिं च निर्ममे ॥' इति मनुः । शक्तिध्वजः सेनानीः । 'सेनानीः क्रौञ्चशत्रुश्च कुमारः शक्तिकृन्त-
भूषणा ।

तकौशेयम् । 'क्षीरोदक' इति भाषायां प्रसिद्धम् । भयसाध्वसेति । घोरसाध्वसमूर्च्छिताम् । 'भयं प्रतिभयं घोरे' इति विश्वप्रकाशः । निश्वासमातरिश्वभिर्निश्वासमारुतैः । 'श्वसनः स्पर्शनो वायुर्मातरिश्वा सदागतिः' इत्यमरः । ऊर्ध्वाण्डकपालः । आकाश इत्यर्थः । 'अप एव ससर्जादौ तासु वीर्यमवासृजत् । तदण्डमभवद्वैमं सहस्रांशुसमप्रभम् ॥ तस्मिज्जज्ञे स्वयं ब्रह्मा सर्वलोकपितामहः । नखैर्हिरण्यगर्भः स तदण्डं विभिदे समम् ॥ ताभ्यां च शकलाभ्यां स दिवं भूमिं विनिर्ममे ॥' इति मनुवचनात् । शक्तिध्वजशिखरशूलोत्सेधम् । शक्तिध्वजः

लघुदीपिका ।

भयमनुरागः । 'भयं भीत्यनुरागयोः' । ऊर्ध्वाण्डकपालः । आकाश इत्यर्थः । 'अप एव ससर्जादौ तासु वीर्यमवासृजत् । तदण्डमभवद्वैमं सहस्रांशुसमप्रभम् ॥ तस्मिज्जज्ञे स्वयं ब्रह्मा सर्वलोकपितामहः । नखैर्हिरण्यगर्भः स तदण्डं विभिदे समम् ॥ ताभ्यां स शकलाभ्यां च दिवं भूमिं च निर्ममे ॥' इति मनुवचनात् । शक्तिध्वजशिखरशूलोत्सेधम् । 'सेनानीः क्रौञ्चशत्रुश्च कुमारः शक्तिकृत्' इत्यमरः ।

पल्लवशयनम्, कुतस्त्यं चेदमिन्दुगमस्तिसंभारभासुरं हंसतूलदुकूलशयनम्, एष च को नु शीतरश्मिकिरणरञ्जुदोलापरिभ्रष्टमूर्च्छित इवाप्सरोगणः स्वैरसुप्तः सुन्दरीजनः, का चेयं देवीवारविन्दहस्ता शारदशशाङ्कमण्डलामलदुकूलोत्तरच्छदमधिशेते शयनतलम् । न तावदेषा देवयोषा, यतो मन्दमन्दमिन्दुकिरणैः संवाह्यमाना कमलिनीव संकुचति । भग्नवृन्तच्युतरसविन्दुशवलितं पाकपाण्डु चूतफलमिवोद्भिन्नस्वेदरेखं गण्डस्थलमालक्ष्यते, अभिनवयौवनविदाहैर्दुर्लभोष्मणि कुचतटे वैवर्ण्यमुपैति वर्णकम् । वाससी च पैरिभोगानुरूपं धूसरिमाणमादर्शयतः, तदेषा मानुष्ये-

पदचन्द्रिका ।

नः' इत्यजयः । कुतस्त्यं कुत आगतम् । इन्दुगमस्तयश्चन्द्रकिरणाः । 'किरणोत्तमयूखांशुगमस्तिष्ठणिरश्मयः' इत्यमरः । दोला हिन्दोलिका । शरदि भवं शारदम् । शशाङ्कमण्डलं चन्द्रविम्बम् । देवयोषा देवस्त्री । संवाह्यमाना मर्द्यमाना । 'संवाहनं मर्दनं स्यात्' इति कोशः । कमलिनीवेन्दुकिरणैः संकुचति । भग्नवृन्तं नष्टप्रसवबन्धनम् । 'वृन्तं प्रसवबन्धनम्' इत्यमरः । शवलितं नानावर्णम् । अभिनवं यद्यौवनं तस्य विशिष्टो यो दाहस्तेन दुर्लभोऽसह्य ऊष्मा यस्मिन् । विवर्णस्य भावो वैवर्ण्यम् । वर्णकमङ्गरागः । 'वर्णकोऽस्त्री विलेपनम्' इति वैजयन्ती । वाससी वस्त्रे । धूसरिमाणं मलिनत्वम् ।

भूषणा ।

कुमारस्तस्य शिखरं तदालयाग्रं तत्र शूलं तद्वदुत्सेध उच्छ्रायो यस्य सः । 'शूलमस्त्री रुगायुधम्' इति विश्वः । 'सौधोऽस्त्री राजसदनम्' इत्यमरः । कुतस्त्यम् । अव्ययात्त्यप् । शयनतलम् । 'अधिशोऽस्थासां-' इति कर्मत्वम् । देवयोषा देवस्त्री । 'स्त्री योषिदवला योषा' इत्यमरः । संवाह्यमाना मर्द्यमाना । 'संवाहनं मर्दनं स्यात्' इत्यमरः । यतो निद्रातो न देवयोषा । देवानामस्वप्नत्वात् । 'आदित्या ऋभवोऽस्वप्नाः' इत्यमरः । वृन्तम् । 'वृन्तं प्रसवबन्धनम्' इत्यमरः । शवलितं नानावर्णम् । वर्णकमङ्गरागः । 'वर्णकोऽस्त्री विलेपनम्' इत्यमरः । वा-

लघुदीपिका ।

जयः । 'शिखरं मण्डपतलमग्रिमं वृक्षशैलयोः' इत्युत्पलः । उत्सेध उन्नतिः । 'उत्सेधो मध्य उन्नतिः' । शक्तिध्वजो मण्डपतले शूलमग्रे च यस्य । 'अस्त्राण्यारोपयेदग्रे कुमारं स्थापयेत्तले । नन्द्यावर्त इति ख्यातः प्रासादो देवभूभुजाम्' । देवयोषा देवस्त्री । 'स्त्री योषिदवला योषा' । संवाह्यमाना संमर्द्यमाना । 'संवाहनं मर्दनं स्यात्' । 'वृन्तं प्रसवबन्धनम्' । शवलितं नानावर्णकम् । वर्णकोऽङ्गरागः । 'वर्णकोऽस्त्री विलेपनम्' । 'किमथ व्यपदेशे स्यादीषन्मात्रे परात्मनि' इत्य-

व । दिष्ट्या चानुच्छिष्टयौवना, यतः सौकुमार्यमागताः सन्तो-
ऽपि संहता इवावयवाः, प्रस्निग्धतमापि पाण्डुतानुविद्धेव देह-
च्छविः, स्मरपीडानभिज्ञतया नातिविशदरागो मुखे, विद्रुमद्युति-
रधरमणिः अनत्यापूर्णमारक्तमूलं चम्पककुड्मलदलमिव कठोरं
कपोलतलम्, अनङ्गवाणपातमुक्ताशङ्कं च विश्रब्धमधुरं सुप्यते,
न चैतद्वक्षःस्थलं निर्दयविमर्दं विस्तारितमुखस्तनयुगलम्, अस्ति
चानतिक्रान्तशिष्टमर्यादचेतसो ममास्यामासक्तिः । आसक्त्यनुरूपं
पुनराश्लिष्टा यदि, स्पष्टमार्तरवेणैव सह निद्रां मोक्षयति । अथाहं
न शक्यामि चानुपश्लिष्य शयितुम् । अतो यद्भावि तद्भवतु ।
भाग्यमत्र परीक्षिष्ये' इति स्पृष्टास्पृष्टमेव किमप्याविद्धरागसा-
ध्वसं लक्षसुप्तः स्थितोऽस्मि । सापि किमप्युत्कम्पिना रोमोद्दे-
वता वामपार्श्वेन सुखायमानेन मन्दमन्दजृम्भिकारम्भमन्थराङ्गी,

पदचन्द्रिका ।

संहता इव मिलिता इव । पाण्डुतायामनुविद्धेव स्यूतेव । विद्रुमं प्रवालं तद्व्युति-
स्तत्क्रान्तिः । अनत्यापूर्णमीषत्पूर्णम् । चम्पकस्य कुड्मलदलं मुकुलपत्रम् । विश्रब्धं
विश्वासः । [मधुरं] सुन्दरम् । अनतिक्रान्ता दूरीकृता शिष्टमर्यादा येनैवविषं
चेतो यस्येति तस्य । अस्यां दृष्टनायिकायाम् । आसक्तिरभिलाषः । अथेति । न
शक्यामि न समर्थोऽस्मि । अनुपश्लिष्यानालिङ्ग्य । शयितुं निद्रां कर्तुम् । भाग्यम-
दृष्टम् । परीक्षिष्ये परीक्षयामि(?) पश्यामीत्यर्थः । स्पृष्टास्पृष्टम् । अल्पस्पर्शमित्य-
र्थः । राग आसक्तिः । साध्वसं भयम् । उत्कम्पिनात्युत्कम्पनशीलेन । जृम्भिका

भूषणा ।

ससी वल्लयुगमम् । परीभोगः । 'उपसर्गस्य घञि—' इति दीर्घः । अनङ्गवाणपा-
तमुक्ताशङ्कतया पुरुषसङ्गानभिज्ञतया । विरहिणीत्वाभावादिति भावः । अनति-
क्रान्तशिष्टमर्यादचेतसो धर्मात्मनोऽस्यामासक्तिरत इयं मदुपभोगभोग्येति व्य-
ङ्ग्यम् । तथा च कालिदासः—'असंशयं क्षत्रपरिग्रहक्षमा यदार्यमस्यामभिलाषि
मे मनः । सतां हि संदेहपदेषु वस्तुषु प्रमाणमन्तःकरणप्रवृत्तयः ॥' इति । अ-
थाहं वातः परम् । अहं त्वित्यर्थः । उत्तानसुप्तेयम् । आविद्धरागसाध्वसम् ।
आविद्धे रागसाध्वसे यस्यां क्रियायाम् । अनुपमस्त्रीलाभाद्रागः । यथेष्टं स्पष्टं
चैतदार्तरवं भविष्यतीति साध्वसम् । किमपि । 'किमप्यव्यपदेशे स्यादीषन्मात्रे
परात्मनि' इत्यजयः । लक्षसुप्तः तत्रत्यं व्यापारं लक्षयन्सुप्त इवेत्यर्थः । रोमो-
द्देवता मदङ्गसङ्गादिति भावः । विजृम्भिका जृम्भणम् । जृम्भिका गात्रभङ्गः

लघुदीपिका ।

त्वङ्गदग्रपक्षमणोश्चक्षुषोरलसतान्ततारकेनानतिपक्वनिद्राकषायिता-
पाङ्गपरभागेन युगलेनेषदुन्मिषन्ती, त्रासविस्मयहर्षरागशङ्काविला-
सविभ्रमव्यवहितानि व्रीडान्तराणि कानि कान्यपि कामेनाद्भु-
तानुभावेनावस्थान्तराणि कार्यमाणा, परिजनप्रबोधनोद्यतां गिरं
कामावेगपरवशं हृदयमङ्गानि च साध्वसायाससंबध्यमानस्वेदपु-
लकानि कथंकथमपि निगृह्य, सस्पृहेण मधुरकूणितत्रिभागेण म-
न्दमन्दप्रचारितेन चक्षुषा मदङ्गानि निर्वर्ण्य, दूरोत्सर्पितपूर्वकायापि

पदचन्द्रिका ।

गात्रभङ्गः । 'जृम्भिका गात्रभङ्गः स्यात्' इत्यजयः । मन्थराङ्गी सुन्दराङ्गी ।
'मन्थरौ नम्रसुन्दरौ' इति वैजयन्ती । त्वङ्गचलत् । 'त्वगि कल्पने' इति
धातुः । त्वङ्गदग्रपक्षम ययोरिति त्वङ्गदग्रपक्षमणोः । अनतिपक्वं किञ्चिदपक्वम् ।
किञ्चिदपरिपूर्णम् । निद्रया कषायः (यितः) । परभागो गुणोत्कर्षः (?) । कानि
कानीति वक्तुमशक्यानि । गिरं वाचम् । कामावेगपरवशं मदनवेगपराधीनम् ।
साध्वसं भयम् । आयासः खेदः । अथवा साध्वसमेवायासः । संबध्यमानाः स्वेद-
पुलका येषु तानि । कूणितः संकुचितः । त्रिभागः । नेत्रप्रान्त इत्यर्थः । निर्वर्ण्य ।
दृष्ट्वेत्यर्थः । उत्सर्पितमूर्ध्वीकृतं पूर्वकायं यस्याः । शयन आस्तरणे । दुःखायत्तं

भूषणा ।

स्यात्' इत्यजयः । 'जृम्भि गात्रविनामे' । मन्थराङ्गी सालसाङ्गी । त्वङ्गचलत् ।
'त्वगि कल्पने' कषायः पीडाविशेषः । अपूर्वपुरुषदर्शनात्रासः । आगमप्रका-
रानवबोधाद्विस्मयः । तदङ्गसङ्गसुखानुभवाद्धर्षः । तत एव रागः । ततो यद्ययं
मां बलात्कारेण करिष्यति स्वाङ्गे ततः किं भवेदिति शङ्का । ततो भूषणादी-
नामस्थाने विन्यासः । अस्त्रस्तमपि वस्त्रं भूषणं वा स्रस्तमिति पुनस्तद्देशे स्था-
प्यते । तथास्थितमपि तद्देशाच्चाल्यते शङ्कापराधीनचित्तेन जनेन । 'अस्थाने
भूषणादीनां विन्यासो विभ्रमो मतः' इति रसरत्नहारः । व्रीडान्तरा मध्ये येषां
तानि । साध्वसेनापरिचितपुरुषदर्शनेनायासेन तदङ्गसङ्गानङ्गपीडया संबध्यमान-
स्वेदपुलकानि । सात्त्विकभावाविर्भावादिति भावः । मधुरकूणितेति । मधुरं
यथा तथा कूणिताः संकोचितास्त्रयो भागा अपाङ्गो मध्यो नासिकासमीपगन्धयस्ये-
त्यर्थः । 'कूण संकोचे' चुरादिः । इदन्तः(?) । पूर्वं कायस्य । 'पूर्वापराधरोत्तरम्-'

लघुदीपिका ।

लत् । 'त्वगि कल्पने' इति धातुः । विभ्रमो व्यापारः । व्रीडा मध्ये येषाम् ।
'आवेगः स्याद्रणरणके' इति वैजयन्ती । साध्वसायासः साध्वसमेवायासः । व्य-

तस्मिन्नेव शयने सचकितमशयिष्ठ । अजनिष्ट मे रागाविष्टचेत-
 सोऽपि किमपि निद्रा । पुनरननुकुलस्पर्शदुःखायत्तगात्रः प्रावुध्ये ।
 प्रवुद्धस्य च सैव मे महाटवी, तदेव तरुतलम्, स एव पत्रा-
 स्तरः समाभूत् । विभावरी च व्यभासीत् । अभूच्च मे मनसि
 किमयं स्वप्नः, किं विप्रलम्भो वा, किमियमासुरी दैवी वा कापि
 माया । यद्भावि तद्भवतु । नाहमिदं तत्त्वतो नावबुध्य मोक्ष्यामि
 भूमिशय्याम् । यावदायुरत्रत्यायै देवतायै प्रतिशयितो भवामि
 इति निश्चितमतिरतिष्ठम् ।

अथाविर्भूय कापि रविकराभितप्तकुवलयदामतान्ताङ्गयष्टिः,
क्लिष्टनिवसनोत्तरीया, निरलक्तकरूक्षपाटलेन निःश्वासोष्मजर्ज-
 रितत्विषा दन्तच्छदेन वमन्तीव कपिलधूमधूम्नं विरहानलम्, अ-
 नवरतसलिलधाराविसर्जनाद्बुधिरावशेषमिव लोहिततरं द्वितयम-
 क्षणोरुद्वहन्ती, कुलचारित्रवन्धनपाशविभ्रमेणैकवेणीभूतेन केश-
 पाशेन नीलांशुकचीरचूडिकापरिवृता पतिव्रतापताकेन संचरन्ती,

पदचन्द्रिका ।

दुःखायमानं गात्रं यस्येति सः । विभावरी रात्रिः । 'विभावरीतमस्त्रिन्यौ रजनी
 यामिनी तमी' इत्यमरः । व्यभासीत् । विभाताभूदित्यर्थः । असुरस्येयमासुरी ।
 देवस्येयं दैवी । तत्त्वतः सत्यत्वेन । यावदायुर्यवदायुष्यम् । प्रतिशयितः कृतशय्यः ।
 अथेति । आविर्भूय प्रकटीभूय । रविकरैः सूर्यकिरणैः अभितप्तं यत्कुवलय-
 दाम तद्वत्तान्ता क्लान्ताङ्गयष्टिः शरीरयष्टिः यस्याः । क्लिष्टं जीर्णं निवसनोत्तरीयं
 यस्याः सा । दन्तच्छदेनौष्ठेन । कपिलः पिङ्गलः । 'कडारः कपिलः पिङ्गपिशङ्गौ
 कद्रुपिङ्गलौ' इत्यमरः । धूम्नं किंचिदारक्तश्यामम् । 'धूम्रधूलौ कृष्णलोहिते' इत्य-
 मरः । लोहिततरमत्यारक्तम् । अनवरतं निरन्तरम् । सलिलधारा जलपरम्परा ।
 एकवेणीभूतेनाद्वितीयेन । चूडिका [कूर्पासः] । पताका वैजयन्ती । क्षामक्षामाप्य-
 भूषणा ।

इत्येकदेशिसमासः । व्यभासीद्भाविताभूत् । यावदायुः । 'यावदवधारणे' इत्य-
 व्ययीभावः । कलापेनोपलक्षिता । चीरचूडिका सुवासिनीभिर्हस्तेषु ध्रियमाणः
 लघुदीपिका ।

भासीद्विभाताभूत् । यावत् । 'यावदवधारणे' । नीलांशुकचूडिका । परिदाय

क्षामक्षामापि देवतानुभावादनतिक्षीणवर्णावकाशा सीमन्तिनी,
 प्रणिपतन्तं मां ग्रहर्षोत्कम्पितेन भुजलताद्वयेनोत्थाप्य पुत्रवत्परि-
 ष्वज्य शिरस्युपात्राय वात्सल्यमिव स्तनयुगलेन स्तन्यच्छलात्प्र-
 क्षरन्ती, शिशिरेणाश्रुणा निरुद्धकण्ठी स्नेहगद्गदं व्याहार्षीत्—
 'वत्स' यदि वः कथितवती मगधराजमहिषी वसुमती मम हस्ते
 बालमर्थपालं निधाय कथां च कांचिदात्मभर्तृपुत्रसखीजनानुब-
 द्धां राजराजप्रवर्तितां कृत्वान्तर्धानमगादात्मजा मणिभद्रस्येति,
 साहमस्मि वो जननी । पितुर्वो धर्मपालसूनोः सुमन्त्रानुजस्य
 कामपालस्य पादमूलान्निष्कारणकोपकलुषिताशया प्रोष्यानुशयवि-
 धुरा स्वप्ने केनापि रक्षोरूपेणोपेत्य शप्तास्मि—'चण्डिकायां त्वयि
 वर्षमात्रं वसामि प्रवासदुःखाय' इति ब्रुवतैवाहमाविष्टा प्राबुध्ये ।
 गतं च तद्वर्षं वर्षसहस्रदीर्घम् । अतीतायां तु यामिन्यां देवदे-
 वस्य त्र्यम्बकस्य श्रावस्त्यामुत्सवसमाजमनुभूय बन्धुजनं च स्था-
 नस्थानेभ्यः संनिपातितमभिसमीक्ष्य मुक्तशापा पत्युः पार्श्वमभि-

पदचन्द्रिका ।

तिक्षीणापि । देवतानुभावाद्देवतासामर्थ्यात् । अनतिक्षीणवर्णा नातिक्षीणो वर्णो
 यस्याः सेति । प्रणिपतन्तं नमस्कारं कुर्वन्तम् । परिष्वज्यालिङ्ग्य । वत्सलस्य भा-
 वो वात्सल्यम् । स्तने भवं स्तन्यं तथा । तस्य छलात् । प्रक्षरन्ती स्रवन्ती व्याहा-
 र्षीत् । अवोचदित्यर्थः । मगधराजस्य महिषी । 'कृताभिवेका महिषी' इत्यमरः ।
 आत्मजा कन्या । वो युष्माकम् । जननी माता । निष्कारणकोपो निरर्थकक्रो-
 धः । कलुषिताशया मलिनचित्ता । प्रोष्य प्रवासं कृत्वा । उपेत्य प्राप्य । शप्तास्मि
 दत्तशापास्मीत्यर्थः । आविष्टावेशं प्राप्ता । दीर्घमतिमहत् । यामिन्यां रात्रौ ।
 श्रावस्त्यामेतन्नाश्रयां नगर्याम् । संनिपातितमागतम् । अभिसमीक्ष्य । दृष्ट्वेत्यर्थः ।

भूषणा ।

सङ्गशृङ्गादिनिर्मितो बलयाकृतिभूषणविशेषः । मगधराजो राजहंसः । राजरा-
 जप्रवर्तितां कुवेरप्रोक्ताम् । 'राजराजो धनाधिपः' इत्यमरः । शौनकः शूद्रक
 इत्यादिकाम् । मणिभद्रस्यात्मजा तारावली । वो जननी भवत्पित्रपेक्षया कनि-
 ष्ठस्य पितृव्यस्य पत्नीति । निष्कारणकोपाद्भोत्रस्खलनकोपात् । चण्डिकायाम-
 त्यन्तकोपवत्याम् । मुक्तशापा नष्टशापा सती । इति प्रस्थितायाम् । इति

सरामीति प्रस्थितायामेव मयि, त्वमत्राभ्युपेत्य 'प्रतिपन्नोऽस्मि शरणमिहत्यां देवताम्' इति प्रसुप्तोऽसि । एवं शापदुःखाविष्टया तु मया तदा न तत्त्वतः परिच्छिन्नो भवान् अपि तु शरणागत-
 त्वविरलप्रमादायामस्यां महादव्यामयुक्तं परित्यज्य गन्तुमिति मया त्वमपि स्वपन्नेवासि नीतः । प्रत्यासन्ने च तस्मिन्देवगृहे पुनरचि-
 न्तयम्—'कथमिह तरुणेनानेन सह समाजं गमिष्यामि' इति ।
 अथ राज्ञः श्रावस्तीश्वरस्य यथार्थनाम्नो धर्मवर्धनस्य कन्यां नव-
 मालिकां धर्मकालसुभगे कन्यापुरविमानहर्म्यतले विशालकोम-
 लतलं शय्यातलमधिशयानां यदृच्छयोपलभ्य 'दिष्टेयं सुप्ता,
 परिजनश्च गाढनिद्रः । शेतामयमत्र मुहूर्तमात्रं ब्राह्मणकुमारो
 यावत्कृतकृत्या निवर्तेय' इति त्वां तत्र शाययित्वा तमुद्देशमग-
 मम् । दृष्ट्वा चोत्सवश्रियम्, निर्विश्य च स्वजनदर्शनसुखमभि-
 वाद्य च त्रिभुवनेश्वरमात्मालीकप्रत्याकलनोपारूढसाध्वसं च न-
 मस्कृत्य भक्तिप्रणतहृदयां भगवतीमम्बिकाम्, तया गिरिदुहित्रा
 देव्या सस्मितम् 'अयि भद्रे, मा भैषीः । भवेदानीं भर्तृपार्श्वगा-
 मिनी । गतस्ते शापः' इत्यनुगृहीता सद्य एव प्रत्यापन्नमहिमा

पदचन्द्रिका ।

अभिसरामि गच्छामि । तत्त्वतः सत्यतः । अविरलप्रमादायां बहुतरप्रमादायाम् ।
 प्रत्यासन्ने समीपवर्तिनि । अचिन्तयं चिन्तितवानस्मि । समाजं सधर्मिणां समूहम् ।
 अथेति । श्रावस्तीश्वरस्य धर्मवर्धनस्य तन्नाम्नः । यदृच्छया दैवयोगेन । उपल-
 भ्य प्राप्य । दिष्ट्यादृष्टेन । परिजनः सेवकजनः । मुहूर्तमात्रं घटिकाद्वयमात्रम् ।
 शाययित्वा निद्रां कारयित्वा । उद्देशं प्रदेशम् । आत्मनः स्वस्यालीकमात्मापराधम् ।
 'अलीकमपराधः स्यादसत्याप्रिययोरपि' इति सज्जनः । प्रत्याकलनं साक्षात्करणम् ।
 उपारूढं जातं साध्वसं यथेति क्रियाविशेषणम् । गिरिदुहित्रा पर्वतपुत्र्या । प्रत्याप-

भूषणा ।

बुद्ध्या प्रस्थितायामित्यर्थः । निर्विद्यानुभूय । आत्मालीकेत्यादि क्रियाविशेष-
 णम् । 'अलीकं त्वप्रियेऽनृते' इत्यमरः । लब्धलक्षो लब्धावसरः । निगमः ।

लघुदीपिका ।

प्रदाय(?) । 'राजराजो धनाधिपः' । आत्मालीकमात्मापराधम् । 'अलीकमपराधः'

प्रतिनिवृत्य दृष्ट्वैव त्वां यथावदभ्यजानाम्—‘कथं मत्सुत एवायं
वत्सस्यार्थपालस्य प्राणभूतः सखा प्रमतिरिति पापया मयास्मिन्न-
ज्ञानादौदासीन्यमाचरितम् । अपि चायमस्यामासक्तभावः कन्या
चैनं कामयते युवानम् । उभौ चेमौ लक्षसुप्तौ त्रपया साध्वसेन
वान्योन्यमात्मानं न विवृण्वते । गन्तव्यं च मया । कामाघ्रात-
याप्यनया कन्यया रहस्यरक्षणाय न समाभाषितः सखीजनः प-
रिजनो वा । नयामि तावत्कुमारम् । पुनरपीममर्थं लब्धलक्षो
यथोपपन्नैरुपायैः साधयिष्यति’ इति मत्प्रभावप्रस्थापितं भवन्तमे-
तदेव पत्रशयनं प्रत्यनैषम् । एवमिदं वृत्तम् । एषा चाहं पितुस्ते
पादमूलं प्रत्युपसर्पेयम्’ इति प्राञ्जलिं मां भूयोभूयः परिष्वज्य शि-
रस्युपाघ्राय कपोलयोश्चुम्बित्वा स्नेहविह्वला गतासीत् । अहं च
पञ्चबाणवश्यः श्रावस्तीमभ्यवर्तिषि ।

मार्गे च महति निगमे नैगमानां ताम्रचूडयुद्धकोलाहलो म-
हानासीत् । अहं च तत्र संनिहितः । किञ्चिदस्मेषि संनिधिनि-
षण्णस्तु मे वृद्धविटः कोऽपि ब्राह्मणः शनैः स्मितहेतुमपृच्छत् ।
अत्रवं च—‘कथमिव नारिकेलजातेः प्राच्यवाटकुक्कुटस्य प्रती-

पदचन्द्रिका ।

नमहिमा प्राप्तमहिमा । प्राणभूतः प्राणतुल्यः । उदासीनस्य भाव औदासीन्यम् ।
अपि चायमिति । त्रपया लज्जया । साध्वसेन भयेन । विवृण्वते । कामाघ्रातया ।
मदनस्पृष्टयेत्यर्थः । [रहस्यरक्षणाय] गुह्यरक्षणाय । लब्धलक्षो लब्धावसरः । ए-
वमिति । भूयोभूयो वारंवारम् । पञ्चबाणो मदनः । निगमो वणिग्ग्रामः । ‘नि-
गमः सुरे । वेदे वणिकपथे मार्गे’ इति महीपः । नैगमानां वणिजाम् । ताम्रचूडः कु-
क्कुटः । ‘कृकवाकुस्ताम्रचूडः कुक्कुटश्चरणायुधः’ इत्यमरः । अस्मेषि हास्यमकरवम् ।
संनिधिनिषण्णः समीपस्थितः नारिकेलजातिरेकः कुक्कुटः । द्वितीयः कुक्कुटो
भूषणा ।

‘निगमो विषये वेदे पुरे पथि वणिकपथे’ । नैगमानां वणिजाम् । ‘नैगमो वा-
णिजो वणिक्’ इत्यमरः । ताम्रचूडः कुक्कुटः । ‘कृकवाकुस्ताम्रचूडः’ इत्यमरः ।
नारिकेलजातिर्वलाकाजातिश्चेति द्वौ कुक्कुटविशेषौ । ‘दीर्घग्रीवः सितवपुर्महा-
लघुदीपिका ।

स्यादसत्याप्रिययोरपि’ इति सज्जनः । लब्धलक्षो लब्धावसरः । निगमो वणि-
ग्ग्रामः । ‘निगमो विषये वेदे पुरे पथि वणिकपथे’ । नैगमानां वणिजाम् । ताम्र-
चूडः कुक्कुटः । ‘कृकवाकुस्ताम्रचूडः कुक्कुटश्चरणायुधः’ । नालिकेरजातिर्वलाका-

च्यवाटः पुरुषैरसमीक्ष्य बलाकाजातिस्ताम्रचूडो बलप्रमाणाधिक-
 स्यैवं प्रतिविसृष्टः' इति । सोऽपि तज्ज्ञः 'किमज्ञैरेभिव्युत्पादितैः ।
 तूष्णीमास्व' इत्युपहस्तिकायास्ताम्बूलं कर्पूरसहितमुद्धृत्य महं
 दत्त्वा चित्राः कथाः कथयन्क्षणमतिष्ठत् । प्रायुध्यत चातिसं-
 व्धमनुग्रहारप्रवृत्तस्वपक्षमुक्तकण्ठीरवरवं विहङ्गमद्वयम् । जित-
 आसौ प्रतीच्यवाटकुक्कुटः । सोऽपि विटः स्ववाटकुक्कुटविजयह-
 ष्टः, मयि वयोविरुद्धं सख्यमुपेत्य तदहरेव स्वगृहे स्नानभोजना-
 दि कारयित्वोत्तरेद्युः श्रावस्तीं प्रति यान्तं मामनुगम्य 'स्मर्तव्यो-
 ऽस्मि सत्यर्थे' इति मित्रवद्विसृज्य प्रत्ययासीत् । अहं च गत्वा
 श्रावस्तीमध्वश्रान्तो बाह्योद्याने लतामण्डले शयितोऽस्मि । हंस-
 रवप्रबोधितश्चोत्थाय कामपि कणितनूपुरमुखराभ्यां चरणाभ्यां
 मदन्तिकमुपसरन्तीं युवतीमद्राक्षम् । सा त्वागत्य स्वहस्तवर्ति-
 नि चित्रपटे लिखितं मत्सदृशं कमपि पुरुरूपं मां च पर्यायेण

पदचन्द्रिका ।

बलाकाजातीयः । 'दीर्घग्रीवः सितवपुर्महाप्राणः स्रवन्मनाः (?) । बलाकाजाति-
 रित्युक्तस्तदन्यो नालिकेरजः ॥' इति वैजयन्ती । उपहस्तिका ताम्बूलस्थापनाय
 चर्मपेशी । 'पूगाद्यावपनी चर्म(ना वल्ल)भक्षिका चोपहस्तिका' इति वैजयन्ती ।
 'उपदस्तिका' इति वा पाठः । स एवार्थः । भाषया 'चंची' इति प्रसिद्धा । क-
 ण्ठीरवरवः सिंहनादः । वाटः श्रेणी । 'वाटः पुमान्पथि श्रेणौ' इति वररुचिः ।
 [स्ववाटकुक्कुटविजयेन स्वमार्गकुक्कुटविजयेन (?) । हृष्टो हर्षं प्राप्तः । वयोविरुद्धं
 'समवयसोमैत्री' इति वचनात्तद्विरुद्धम् । तदहस्तद्विवसे । अध्वश्रान्तो मार्गश्रा-
 न्तः । बाह्योद्याने बाह्योपवने । लतामण्डले वल्लीमण्डले । नूपुरं पादभूषणम् । सु-
 खरं वाचालम् । मदन्तिकं मत्समीपम् । उपसरन्तीं यान्तीम् । पुरुरूपं पुरुषरूपम् ।

भूषणा ।

प्राणः स्रवन्मनाः । बलाकाजातिरित्युक्तस्तदन्यो नालिकेरजः ॥' इति वैज-
 यन्ती । वाटः श्रेणी । 'वाटः पुमान्पथिश्रेण्योः' । उपहस्तिका । 'पूगाद्यावपनी
 वल्लभक्षिका चोपहस्तिका' इति वैजयन्ती । भाषया 'चंची' इति प्रसिद्धा ।

लघुदीपिका ।

जातिश्चेति द्वौ कुक्कुटविशेषौ । 'दीर्घग्रीवः सितवपुर्महाप्राणः स्खलन्मनाः । बला-
 काजातिरित्युक्तस्तदन्यो नालिकेरजः ॥' इति वैजयन्ती । वाटः श्रेणिः । 'वाटः
 पुमान्पथिश्रेण्योः' उपहस्तिका । 'पूगाद्यावपनी चर्मभक्षिका चोपहस्तिका' इति

निर्वर्णयन्ती सविस्मयं सवितर्कं सहर्षं च क्षणमवातिष्ठत् । म-
यापि तत्र चित्रपटे मत्सादृश्यं पश्यता तद्दृष्टिचेष्टितमनाकस्मिकं
मन्यमानेन 'ननु सर्वसाधारणोऽयं रमणीयः पुण्यारामभूमिभागः ।
किमिति चिरस्थितिक्लेशोऽनुभूयते । ननूपवेष्टव्यम्' इत्यभिहिता
सा सस्मितम् 'अनुगृहीतास्मि' इति न्यषीदत् । संकथा च दे-
शवार्तानुविद्धा काचनावयोरभूत् । कथासंश्रिता च सा 'देशाति-
थिरसि । दृश्यन्ते च तेऽध्वश्रान्तानीव गात्राणि । यदि न दोषो
मद्गृहेऽद्य विश्रमितुमनुग्रहः क्रियताम्' इत्यशंसत् । अहं च
'अयि मुग्धे, नैष दोषः, गुण एव' इति तदनुमार्गगामी तद्गृहग-
तो राजार्हेण स्नानभोजनादिनोपचरितः, सुखं निषण्णो रहसि
पर्यपृच्छये—'महाभाग, दिगन्तराणि भ्रमता कच्चिदस्ति किञ्चि-
दद्भुतं भवतोपलब्धम्' इति । ममाभवन्मनसि 'महदिदमाशास्प-
दम् । एषा खलु निखिलपरिजनसंवाधसंलक्षितायाः सखी राज-
दारिकायाः । चित्रपटे चास्मिन्नपि तदुपरिविरचितसितवितानं ह-
र्म्यतलम्' तद्गतं च प्रकामविस्तीर्णं शरदभ्रपटलपाण्डुरं शयनम्,
तदधिशायिनी च निद्रालीढलोचना ममैवेयं प्रतिकृतिः । अतो
नूनमनङ्गेन सापि राजकन्या तावतीं भूमिमारोपिता । यस्यामस-
ह्यमदनज्वरव्यथितोन्मादिता सती सखीनिर्वन्धपृष्ठविक्रियानि-
मित्तचातुर्येणैतद्रूपनिर्माणेनैव समर्थमुत्तरं दत्तवती । रूपसंवादाच्च
संशयादनया पृष्ठो भिन्द्यामस्याः संशयं यथानुभवकथनेन' इति

पदचन्द्रिका ।

सविस्मयं साश्चर्यम् । सवितर्कं तर्कसहितम् । तद्दृष्टिचेष्टितं तस्याः पूर्वदृष्टयाः दृष्टि-
चेष्टितम् । स्थितिक्लेशः स्थैर्यकष्टम् । उपवेष्टव्यं स्थातव्यम् । अभिहितोक्ता । न्य-
षीदत् । संकथा दैवतगोष्ठी । देशवार्ता लौकिकगोष्ठी । काचन वचनातीता । सा चाहं
चावां तयोः । अध्वश्रान्तानीव मार्गश्रान्तानीव । मद्गृहे मम सद्ने । विश्रमिषुं
विश्रान्तिं प्राप्नुम् । अनुग्रहः कृपा । राजर्हणं राजयोग्येन । उपचरित उपचारं
प्रापितः । रहस्येकान्ते । कच्चिदिति प्रश्ने । उपलब्धं प्राप्तम् । आशास्पदमाशा-
स्थानम् । संवाधः संघः । राजदारिकाया राजकन्यकायाः । सितवितानं सितोल्लोचः ।
शरदंश्रं शरत्कालमेघस्तस्य पटलं तद्वत्पाण्डुरम् । निद्रालीढलोचना निद्राधिष्ठितन-
यना । आलीढे व्याप्ते । प्रतिकृतिः प्रतिस्वरूपम् । तावतीं भूमिं मदनपरवशता-
रूपां मयादिताम् । निर्वन्धपृष्ठविक्रिया वलत्कारेण (१) पृष्ठविकारा अतिमिषुं

जातनिश्चयोऽब्रवम्—‘भद्रे, देहि चित्रपटम्’ इति । सा त्वर्पित-
वती मद्धस्ते । पुनस्तमादाय तामपि व्याजसुप्तामुल्लसन्मदनराग-
विह्वलां वल्लभामेकैत्रैवाभिलिख्य ‘काचिदेवंभूता युवतिरिदृशस्य
पुंसः पार्श्वशायिन्यरण्यानीप्रसुप्तेन मयोपलब्धा । किलैष स्वप्नः’
इत्यालपं च । हृष्टया तु तया विस्तरतः पृष्ठः सर्वमेव वृत्तान्तम-
कथयम् । असौ च सख्या मन्निमित्तान्यवस्थान्तराण्यवर्णयत् ।
तदाकर्ण्य च ‘यदि तव सख्या मदनुग्रहोन्मुखं मानसम् । गमय
कानिचिदहानि । कमपि कन्यापुरे निराशङ्कनिवासकरणमुपाय-
मारचय्यागमिष्यामि’ इति कथंचिदेनामभ्युपगमय्य गत्वा तदेव
खर्वटं वृद्धविटेन समगंसि । ससंभ्रमं सोऽपि विश्रमय्य तथैव
स्नानभोजनादि कारयित्वा रहस्यपृच्छत्—‘आर्य, कस्य हेतोरचि-
रेणैव प्रत्यागतोऽसि । प्रत्यवादिषमेनम्—‘स्थान एवाहमार्येणा-
सि पृष्ठः । श्रूयताम् । अस्ति हि श्रावस्ती नाम नगरी । तस्याः
पतिरपर इव धर्मपुत्रो धर्मवर्धनो नाम राजा । तस्य दुहिता, प्र-
त्यादेश इव श्रियाः, प्राणा इव कुसुमधन्वनः, सौकुमार्यविड-

पदचन्द्रिका ।

कारणरहितं यच्चातुर्यं तस्मात् । तं चित्रपटम् । व्याजेन मिषेण । एकत्रैकसिन्ध्र-
देशे । युवतिः स्त्री । ‘यूनस्तिः’ इति साधुः । अरण्यानी । ‘महारण्यमरण्यानी’ इत्य-
मरः । उपलब्धा प्राप्ता । मन्निमित्तानि मदर्थानि । मदनुग्रहोन्मुखं मयि योऽनु-
ग्रहस्तत्रोन्मुखमुत्कण्ठितम् । खर्वटो ग्रामः । रहस्येकान्ते । आर्येति । अचिरे-
णैव तत्कालमेव । एनं वृद्धविटम् । स्थाने । युक्तमित्यर्थः । अस्तीति । प्रत्या-
देशो निरसनम् । ‘प्रत्याख्यानं निरसनं प्रत्यादेशो निराकृतिः’ इत्यमरः । प्राणा
असवः । नित्यं बहुवचनान्तोऽयं शब्दः । सुकुमारस्य भावः सौकुमार्यम् । विड-

भूषणा ।

कण्ठीरवरवः सिंहनादः । जितश्चासौ । जित इति कर्मणि प्रत्ययः । अरण्यानी ।
‘महारण्यमरण्यानी’ इत्यमरः । संकथा मिथोभाषणम् । अस्ति तदिति ।
तत्पूर्वदृष्टम् । रूपसंवादाद्रूपदर्शनात् । खर्वटो ग्रामः । स्थाने युक्तम् । प्रत्यादेशो
निरसनम् । ‘प्रत्याख्यानं निरसनं प्रत्यादेशो निराकृतिः’ इत्यमरः । प्राणाः । ‘पुंसि

लघुदीपिका ।

वैजयन्ती । कण्ठीरवरवः सिंहनादः । अरण्यानी । ‘महारण्यमरण्यानी’ । खर्वटो
ग्रामः । प्रत्यादेशो निरसनम् । ‘प्रत्याख्यानं निरसनं प्रत्यादेशो निराकृतिः’ ।

म्बितनवमालिका, नवमालिका नाम कन्यका । सा मया समाप-
त्तिदृष्टा कामनाराचपङ्क्तिमिव कटाक्षमालां मम मर्मणि व्यकिर-
त् । तच्छल्योद्धरणाक्षमश्च धन्वन्तरिसदृशस्त्वदृते नेतरोऽस्ति
वैद्य इति प्रत्यागतोऽस्मि । तत्प्रसीद कंचिदुपायमाचरितुम् । अ-
यमहं परिवर्तितस्त्रीवेशस्ते कन्या नाम भवेयम् । अनुगतश्च मया
त्वमुपगम्य धर्मासनगतं धर्मवर्धनं वक्ष्यसि—‘ममेयमेकैव दुहि-
ता । जातमात्रायां त्वस्यां जनन्यस्याः संस्थिता । माता च पिता
च भूत्वाहमेव व्यवर्धयम् । एतदर्थमेव विद्यामयं शुल्कमर्जितुं
गतोऽभूदवन्तिनगरीमुज्जयिनीमस्मद्वैवाह्यकुलजः कोऽपि विप्र-
दारकः । तस्मै चेयमनुमता दातुमितरस्मै न योग्या । तरुणीभू-
ता चेयम् । स च विलम्बितः । तेन तमानीय पाणिमस्या ग्राह-
यित्वा तस्मिन्त्यस्तभारः संन्यसिष्ये । दुरभिरक्षतया तु दुहितृणां
मुक्तशैशवानाम्, विशेषतश्चामातृकाणाम्, इह देवं मातृपितृस्था-

पदचन्द्रिका ।

म्बिता कदर्थिता नवमालिका ययेति तथा । समापत्तिर्यदृच्छासंगतिः । नाराचा
वाणाः । ‘प्रक्षवेडनास्तु नाराचाः’ इत्यमरः । कटाक्षमालां कटाक्षश्रेणीम् । मर्मणि
जीवस्थाने । ‘जीवस्थानं भवेन्मर्म’ इति हलायुधः । तच्छल्योद्धरणं तच्छल्य-
दूरीकरणं तत्राक्षमोऽसमर्थः । धन्वन्तरिर्देववैद्यः । धर्मवर्धनं श्रावस्तीनगरीना-
यकं राजानम् । संस्थिता मरणं प्राप्ता । व्यवर्धयं वर्धितवान् । शुल्कं जामात्रा
देयं वस्तु । ‘शुल्कमस्त्री जामात्रा यच्च दीयते’ इति । विवाहाय योग्यं वैवाह्यं
यत्कुलं वंशस्तत्र जातः । विप्रदारको ब्राह्मणपुत्रः । इतरस्मै ब्राह्मणपुत्रादन्यस्मै ।
दातुं न योग्येति योजना । संन्यसिष्ये संन्यासमाश्रये । दुरभिरक्षतया दुःखेन
रक्षणयोग्यतया । मुक्तशैशवानाम् । प्राप्ततारुण्यानामित्यर्थः । अमातृकाणां मातृही-

भूषणा ।

भूम्यसवः प्राणाः’ इत्यमरः । समापत्तिर्दृष्टा । समापत्तिर्यदृच्छासंगतिः । मर्मणि ।
‘जीवस्थानं भवेन्मर्म’ इति हलायुधः । धन्वन्तरिर्देववैद्यः । संस्थिता मृता ।
‘परेतप्रेतसंस्थिताः’ इत्यमरः । विद्यामयं विद्यारूपम् । शुल्कं जामात्रा देयं वस्तु ।

लघुदीपिका ।

प्राणाः । नित्यबहुवचनान्तोऽयं शब्दः । ‘पुंसि भूम्यसवः प्राणाः’ । मर्मणि ।
‘जीवस्थानं भवेन्मर्म’ इति हलायुधः । धन्वन्तरिर्देववैद्यः । शुल्कं जामात्रा देयं
वस्तु । ‘शुल्कमस्त्री जामात्रा यच्च दीयते’ । आपन्नशरणमापन्नानां रक्षकम् ।

नीयं प्रजानामापन्नशरणमागतोऽस्मि । यदि वृद्धं ब्राह्मणमधीति-
नमगतिमतिथिं च मामनुग्राह्यपक्षे गणयत्यादिराजचरितधुर्यो
देवः, सैषा भवद्भुजतरुच्छायामखण्डितचारित्रा तावदध्यास्तां
यावदस्याः पाणिग्राहकमानयेयम्' इति । स एवमुक्तो नियतम-
भिमनायमानः स्वदुहितृसंनिधौ मां वासयिष्यति । गतस्तु भवा-
नागामिनि मासि फाल्गुने फल्गुनीषूत्तरासु राजान्तःपुरजनस्य
तीर्थयात्रोत्सवो भविष्यति । तीर्थस्थानात्प्राच्यां दिशि गोरुता-
न्तरमतिक्रम्य, वानीरवलयमध्यवर्तिनि कार्तिकेयगृहे करतलगते-
न शुल्काम्बरयुगलेन स्थास्यसि । स खल्वहमनमिशङ्क एवैतावन्तं
कालं सहाभिविहृत्य राजकन्यया भूयस्तस्मिन्नुत्सवे गङ्गाम्भसि
विहरन्विहारव्याकुले कन्यकासमाजे मग्नोपसृतस्त्वदभ्याश एवो-
न्मङ्गयामि । पुनस्त्वदुपहृते वाससी परिधायापनीतदारिकावेषो
जामाता नाम भूत्वा त्वामेवानुगच्छेयम् । नृपालजा तु मामित-
स्ततोऽन्विष्यानासादयन्ती 'तया विना न भोक्ष्ये' इति रुदन्त्ये-
वावरोधने स्थास्यति । तन्मूले च महति कोलाहले, क्रन्दत्सु प-
रिजनेषु, रुदत्सु सखीजनेषु, शोचत्सु पौरजनेषु, किंकर्तव्यता-
मूढे सामात्ये पार्थिवे, त्वमास्थानीमेत्य मां स्थापयित्वा वक्ष्यसि—
'देव, स एष मे जामाता तवार्हति श्रीभुजाराधनम् । अधीती

पदचन्द्रिका ।

नानाम् । आपन्नशरणमापन्नानामापत्प्राप्तानां शरणं रक्षकम् । 'शरणं गृहरक्षित्रोः'
इत्यमरः । अगतिं निराश्रयम् । अनुग्राह्यपक्षे कृपास्थानीये । राजचरितधुर्यम् ।
'धुरो यडुकौ' इति यत् । अखण्डितचारित्रादूषितकन्यावस्था । पाणिग्राहकं पा-
णिग्रहणकर्तारम् । फल्गुनीषूत्तरासु । उत्तराफल्गुनीष्वित्यर्थः । अनमिशङ्को ति-
शङ्कः । अभिविहृत्य क्रीडां कृत्वा । मग्नोपसृतो मग्नः सन्नुपसृतः । त्वदभ्याशे
त्वत्समीपे । उन्मङ्गयामि । प्रादुर्भविष्ये । त्वदुपहृते त्वदृते । अवरोधनं राजान्तः-
पुरम् । आस्थानीमास्थानम् । अधीती । 'योऽधीतकृत्स्नवेदः स्यात्सोऽधीतीत्यु-

भूषणा ।

आपन्नानां प्राप्तपत्नीनां । शरणं रक्षकम् । 'शरणं गृहरक्षित्रोः' इत्यमरः । प्रजानां
मातृपितृस्थानीयं विग्रहे । [अधीती] 'इष्टादिभ्यश्च' इति कर्तरीनिः । 'क्तस्येन्वि-
लघुदीपिका ।

'शरणं गृहरक्षित्रोः' । 'योऽधीतकृत्स्नवेदः स्यात्सोऽधीतीत्युच्यते बुधैः' । 'क्तस्ये-

उच्छ्वासः] पदचन्द्रिका-भूषणा-लघुदीपिकासहितम् ।

२०३

चतुर्ष्वान्नायेषु, गृहीती षट्स्वङ्गेषु, आन्वीक्षिकीविचक्षणः चतुःष-
ष्टिकलागमप्रयोगचतुरः, विशेषेण गजरथतुरङ्गतत्रवित्, इष्वस-
नास्त्रकर्मणि गदायुद्धे च निरुपमः, पुराणेतिहासकुशलः, कर्ता
काव्यनाटकाख्यायिकानाम्, वेत्ता सोपनिषदोऽर्थशास्त्रस्य, निर्मे-
त्सरो गुणेषु, विश्रम्भी सुहृत्सु, शक्यः, संविभागशीलः, श्रुत-
धरः, गतस्मयश्च । नास्य दोषमणीयांसमप्युपलभे । न च गुणेष्व-
विद्यमानम् । तन्मादृशस्य ब्राह्मणमात्रस्य न लभ्य एष संवन्धी ।
दुहितरमस्मै समर्प्य वार्धकोचितमन्यमाश्रमं संक्रमेयम्, यदि देवः
साधु मन्यते' इति । स इदमाकर्ण्य वैवर्ण्याक्रान्तवक्त्रः परमु-
पेतो वैलक्ष्यमारप्यतेऽनुनेतुमनित्यतादिसंकीर्तनेनात्र भवन्तं मन्त्रि-
भिः सह । त्वं तु तेषामदत्तश्रोत्रो मुक्तकण्ठं रुदित्वा चिरस्य

पदचन्द्रिका ।

च्यते बुधैः' इति । 'अधीती चतुर्ष्वान्नायेषु' इति । 'क्तस्येन्विषयस्य कर्मण्यु-
पसंख्यानम्' इति सप्तमी । आन्वीक्षिकी तर्कविद्या । विचक्षणः कुशलः । आ-
ख्यायिका प्रबन्धविशेषः । कादम्बरीहर्षचरित्रादिः । 'प्रसृतानाकुलश्रव्यशब्दार्थप-
दवृत्तिना । गद्येन युक्तोदात्तार्था सोच्छ्वासाख्यायिका मता ॥' इति भीमः । सोपनि-
षदोऽर्थशास्त्रस्य । शक्यः कर्मज्ञानमीमांसयोः । 'शक्यः प्रियंवदः प्रोक्तः' इति हला-
युधः । विश्रम्भी विश्वासवान् । गतस्मयो गर्वरहितः । अणीयांसम् अल्पिष्ठम् ।
वार्धकोचितं वृद्धत्वोचितम् । अन्यमाश्रमं संन्यासम् । विवर्णस्य भावो वैवर्ण्यम् । का-

भूषणा ।

पयस्य कर्मण्युपसंख्यानम्' इति सप्तमी । 'इतिहासः पुरावृत्तम्' । 'आख्यायिको-
पलब्धार्था' इत्यमरो द्वयोः । 'प्रसृतानाकुलश्रव्यशब्दार्थपदवृत्तिना । गद्येन युक्तो-
दात्तार्था सोच्छ्वासाख्यायिका मता ॥ वृत्तं व्याख्यायते तस्या नायकेनाथ चेष्टितम् ।
वक्त्रं चापरवक्त्रं च काले भाव्यार्थशंसि च ॥ कवेरभिप्रायकृतैरङ्गनैः कैश्चिदाननैः ॥'
इति । सोपनिषदोऽर्थशास्त्रस्य कर्मज्ञानमीमांसयोः । शक्तः प्रियंवदः । 'शक्तः प्रि-

लघुदीपिका ।

न्विषयस्य कर्मण्युपसंख्यानम्' इति सप्तमी । आख्यायिका प्रबन्धविशेषः । 'प्र-
सृतानाकुलश्रव्यशब्दार्थपदवृत्तिना । गद्येन युक्तोदात्तार्था सोच्छ्वासाख्यायिका
मता ॥ वृत्तं व्याख्यायते तस्या नायकेनाथचेष्टितम् । वक्त्रं चापरवक्त्रं च काले
भाव्यार्थशंसि च ॥ कवेरभिप्रायकृतैरङ्गनैः कैश्चिदाननैः' । सोपनिषदोऽर्थशास्त्रस्य
कर्मज्ञानमीमांसयोः । शक्यः । 'शक्यः प्रियंवदः प्रोक्तः' इति हलायुधः । विहस्यः

बाष्पकुण्ठकण्ठः काष्ठान्याहृत्याग्निं संधुक्ष्य राजमन्दिरद्वारे चि-
ताधिरोहणायोपक्रमिष्यसे । स तावदेव त्वत्पादयोर्निपत्य सामा-
ल्यो नरपतिरनूनैरर्थैस्त्वामुपच्छन्द्य दुहितरं मह्यं दत्त्वा मद्योग्य-
तासमाराधितः समस्तमेव राज्यभारं मयि समर्पयिष्यति । सो-
ऽयमभ्युपायोऽनुष्ठेयः, यदि तुभ्यं रोचते' इति । सोऽपि पटुर्विद-
नामग्रणीरसकृदभ्यस्तकपटप्रपञ्चः पाञ्चालशर्मा यथोक्तमभ्यधिकं
च निपुणमुपक्रान्तवान् । आसीच्च मम समीहितानामहीनकाल-
सिद्धिः । अन्वभवं च मधुकर इव नवमालिकामार्द्रसुमनसम् ।
अस्य राज्ञः सिंहवर्मणः साहाय्यदानं सुहृत्संकेतभूमिगमनमित्यु-
भयमपेक्ष्य सर्ववलसंदोहेन चम्पामिमामुपगतो दैवाद्देवदर्शनसु-
खमनुभवामि' इति ।

श्रुत्वैतत्प्रमतिचरितं स्मितमुकुलितमुखनलिनः विलासप्रायमू-
र्जितम्, मृदुप्रायं चेष्टितम्, इष्ट एष मार्गः प्रज्ञावताम् । अथेदा-
नीमत्रभवान्प्रविशतु' इति मित्रगुप्तमैक्षत क्षितीशपुत्रः ।

इति श्रीदण्डिनः कृतौ दशकुमारचरिते प्रमतिचरितं नाम पञ्चम उच्छ्वासः ।

पदचन्द्रिका ।

घ्राणि संधुक्ष्य । प्रज्वालयेत्यर्थः । राजमन्दिरद्वारे राजगृहद्वारे । सामाल्यः सप्रधानः ।
अनूनैः । महामूलैरित्यर्थः । अभ्यस्तः प्राप्तः । कपटप्रपञ्चश्चलरचना । उपक्रान्त-
वान्संपादितवान् । अहीनकालसिद्धिरत्युच्चकालसिद्धिः । मधुकर इव भ्रमर इव ।
नवमालिकाम् । मालतीमित्यर्थः । मार्द्रसुमनसं सरसपुष्पम् । मुकुलितं हास्यसंकु-
चितम् । मुखनलिनं मुखकमलम् । प्रज्ञावतां बुद्धिमताम् । इदानीं प्रमतिचरित-
श्रवणानन्तरम् । मित्रगुप्तं स्वचरितख्यापनायैक्षतापश्यदित्यर्थः ॥ इति श्री-
दशकुमारचरितटीकायां पदचन्द्रिकाभिधायाम् पञ्चम उच्छ्वासः ॥

भूषणा ।

यंवदे' इत्यमरः । वैलक्ष्यं परं वैक्लव्यमुपेत इत्यन्वयः । समनुनेतुं खेदं दूरीकर्तुम् ।
चिरस्य बहुकालम् । [सदिता] क्रन्दनं कृत्वा । मधुकर मार्द्रसुमनसमिवेल्यन्वयः ।
संदोहः समूहः । विलासप्रायं विलासबहुलम् । ऊर्जितमुन्नतम् ॥ इति श्री-
दशकुमारचरितटीकायां भूषणाभिधायाम् पञ्चम उच्छ्वासः ॥

लघुदीपिका ।

क्रन्दनं कृत्वा । संकेतभूमिः । सपिण्डनप्रदेशः । 'समये च सपिण्डने च सं-
केतः' इत्यजयः । संदोहः समूहः । विलासप्रायं विलासबहुलम् । ऊर्जितमुन्न-
तम् ॥ इति पञ्चम उच्छ्वासः ॥

उच्छ्वासः] पदचन्द्रिका-भूषणा-लघुदीपिकासहितम् । २०५

षष्ठोच्छ्वासः । (मित्रगुप्तचरितम्)

सोऽप्याचचक्षे—देव, सोऽहमपि सुहृत्साधारणभ्रमणकारणः सुहृदेषु दामलिप्ताह्वयस्य . नगरस्य बाह्योद्याने महान्तमुत्सव-समाजमालोकयम् । तत्र कचिदतिमुक्तकलतामण्डपे कमपि वीणावादेनात्मानं विनोदयन्तमुत्कण्ठितं युवानमद्राक्षम् । अप्राक्षं च—‘भद्र, को नामायमुत्सवः किमर्थं वा समारब्धः, केन वा निमित्तेनोत्सवमनादृत्यैकान्ते भवानुत्कण्ठित इव परिवादिनीद्वि-
 ऽतीयस्तिष्ठति’ इति । सोऽभ्यधत्त—‘सौम्य, सुहृत्पतिस्तुङ्गधन्वा-
 नामानपत्यः प्रार्थितवानमुष्मिन्नायतने विस्मृतविन्ध्यवासरागं वस-
 न्त्या विन्ध्यवासिन्याः पादमूलादपत्यद्वयम् । अनया च किलास्मै
 प्रतिशयिताय स्वप्ने समादिष्टम्—‘समुत्पत्स्यते तवैकः पुत्रः, ज-
 निष्यते चैका दुहिता । स तु तस्याः पाणिग्राहकमनुजीविष्यति ।
 सा तु सप्तमाद्वर्षादारभ्या परिणयनात्प्रतिमासं कृत्तिकासु कन्दु-

पदचन्द्रिका ।

सोऽपि मित्रगुप्तोऽपि । सुहृदेषु देशविशेषेषु । दामलिप्ताह्वयस्य दामलिप्तनाम्ना
 ख्यातस्य । अतिमुक्तकः पुण्ड्रकः । ‘उत्कण्ठितश्चिन्तयानः’ इति वैजयन्ती । अ-
 द्राक्षं दृष्टवान् । अप्राक्षं च । अवदं चेत्यर्थः । भद्रेति कल्याणवत्संबोधनम् । समा-
 रब्धोऽनुष्ठितः । अनादृत्य । उपेक्षेत्यर्थः । परिवादिनी वीणाभेदः । विपञ्ची सा तु
 तञ्त्रीभिः सप्तभिः परिवादिनी’ इत्यमरः । अभ्यधत्त प्रत्युत्तरं दत्तवान् । सौम्ये-
 त्याप्ततया वचनसंबोधनम् (?) । तुङ्गधन्वेति नाम्ना ख्यातः । आयतनं देवस्थानम् ।
 विन्ध्यवासिन्याः परमेश्वर्याः । अस्मै तुङ्गधन्वने । प्रतिशयिताय निद्रिताय । स-
 मादिष्टमाज्ञप्तम् । समुत्पत्स्यते भविष्यति । तस्या भगिन्याः । पाणिग्राहकं भर्ता-
 रम् । अपरिणयनाद्विवाहाभावात् । प्रतिमासं मासं प्रतीति तथा । कृत्तिकासु

भूषणा ।

देव, सुहृदेष्वभिकोणदिक्स्थेषु दामलिप्ताह्वयस्य दामलिप्तनामधेयस्य । अति-
 मुक्तकलतामण्डपे । ‘अतिमुक्तः पुण्ड्रकः स्यात्’ इत्यमरः । परिवादिनीद्वितीयो
 वीणासहायः । ‘विपञ्ची सा तु तञ्त्रीभिः सप्तभिः परिवादिनी’ इत्यमरः । विन्ध्य-

लघुदीपिका ।

दामलिप्ताह्वयस्य दामलिप्तनामधेयस्य । ‘अतिमुक्तः पुण्ड्रकः स्यात्’ । ‘उत्क-

कनृत्येन गुणवद्भर्तृलाभाय मां समाराधयतु । यं चाभिलषेत्सामु-
ष्मै देया । स चोत्सवः कन्दुकोत्सवनामास्तु' इति । ततोऽल्पी-
यसा कालेन राज्ञः प्रियमहिषी मेदिनी नामैकं पुत्रमसूत । स-
मुत्पन्ना चैका दुहिता । साद्य नाम कन्या कन्दुकावती सोमापी-
डां देवीं कन्दुकविहारेणाराधयिष्यति । तस्यास्तु सखी चन्द्रसे-
ना नाम धात्रेयिका मम प्रियासीत् । सा चैषु दिवसेषु राजपु-
त्रेण भीमधन्वना वलवदनुरुद्धा । तदहमुत्कण्ठितो मन्मथशर-
शल्यदुःखोद्विग्नचेताः कलेन वीणारवेणात्मानं किञ्चिदाश्वासय-
न्विविक्तमध्यासे' इति ।

अस्मिन्नेव च क्षणे किमपि नूपुरकणितमुपातिष्ठत् । आगता
च काचिदङ्गना । दृष्ट्वैव स एनामुत्फुल्लदृष्टिरुत्थायोपगूढकण्ठश्च
तया, तत्रैवोपाविशत् । अशंसच्च—सैषा मे प्राणसमा, यद्विर-
हो दहन इव दहति माम् । इदं च मे जीवितमपहरता राजपु-
त्रेण मृत्युनेव निरुष्मतां नीतः । न च शक्यामि राजसूनुरित्यमु-
ष्मिन्पापमाचरितुम् । अतोऽनयात्मानं सुदृष्टं कारयित्वा त्यक्ष्या-

पदचन्द्रिका ।

तन्नामनक्षत्रेषु । कन्दुकनृत्येन कन्दुकवभृत्यं तेन । समाराधयतु । आराधनं
करोत्वित्यर्थः । स कन्दुकनामेति ख्यातः । अल्पीयसाल्पतरेण । मेदिनी नाम
राजपत्नी । सोमापीडां देवीं चन्द्रशेखराम् । 'आपीडः शेखरः समौ' इति वैज-
यन्ती । सा च चन्द्रसेना । राजपुत्रेण भीमधन्वेति नाम्ना । मन्मथः मदनः ।
शरशल्यं बाणशल्यम् । कलेन गम्भीरेण । 'कलो मन्द्रस्तु गम्भीरे' इत्यमरः ।
विविक्तं विजनम् । अध्यासेऽधिष्ठितोऽस्मि । नूपुरकणितं नूपुरशब्दितम् । स
वीणावादको युवा । उपगूढकण्ठो व्यासकण्ठः । यद्विरहो यस्या विरहः । निरु-

भूषणा ।

वासिन्या देव्याः । कन्दुकावती । 'मतौ बह्वचोऽनजिरादीनाम्' इति दीर्घः संज्ञा-
याम् । सोमापीडां चन्द्रशेखराम् । 'आपीडशेखरौ' इत्यमरः । धात्रेयिका । धा-

लघुदीपिका ।

ष्ठितश्चिन्तयानः' इति वैजयन्ती । विन्ध्यवासिन्याः परमेश्वर्याः । सोमापीडां च-
न्द्रशेखराम् । 'आपीडः शेखरः समौ' इति वैजयन्ती । अपि तु तथापि । उदरतो-

‘मि निष्प्रतिक्रियान्प्राणान्’ इति । सा तु पर्यश्रुमुखी समभ्यधा-
त्—‘मा स्म नाथ, मत्कृतेऽध्यवस्यः साहसम् । यस्त्वमुत्तमा-
त्सार्थवाहादर्थदासादुत्पद्य कोशदास इति गुरुभिरभिहितनामधेयः
पुनर्मदत्यासङ्गाद्वेशदास इति द्विषद्भिः प्रख्यापितोऽसि, तस्मिंस्त्व-
य्युपरते यद्यहं जीवेयं नृशंसो वेश इति समर्थयेयं लोकवादम् ।
अतोऽद्यैव नय मामीप्सितं देशम्’ इति । स तु मामभ्यधत्त—
‘भद्र, भवदृष्टेषु राष्ट्रेषु कतमत्समृद्धं संपन्नसस्यं सत्पुरुषभूयिष्ठं
च’ इति । तमहमीषद्विहस्यात्रवम्—‘भद्र, विस्तीर्णयमर्णवाम्ब-
रा । न पर्यन्तोऽस्ति स्थानस्थानेषु रम्याणां जनपदानाम् । अपि
तु न चेदिह युवयोः सुखनिवासकारणं कमप्युपायमुत्पादयितुं
शक्नुयाम् ततोऽहमेव भवेयमध्वदर्शी’ । तावतोदैरत रणितानि
मणिनूपुराणाम् । अथासौ जातसंभ्रमा ‘प्राप्तैवेयं भर्तृदारिका
कन्दुकावती कन्दुकक्रीडितेन देवीं विन्ध्यवासिनीमाराधयितुम् ।
अनिषिद्धदर्शना चेयमस्मिन्कन्दुकोत्सवे । सफलमस्तु युष्मच्चक्षुः ।
आगच्छतं द्रष्टुम् । अहमस्याः सकाशवर्तिनी भवेयम्’ इत्यया-
सीत् । तामन्वयाव चावाम् । महति रत्नरङ्गपीठे स्थितां प्रथमं
ताम्रोष्ठीमपश्यम् । अतिष्ठच्च सा सद्य एव मम हृदये । न म-

उद्विहित

पदचन्द्रिका ।

धृतां निस्तेजस्त्वम् । राजसूनु रिति राजपुत्र इति । निष्प्रतिक्रियान्निष्प्रतीकारान् ।
सात्त्विति । पर्यश्रुमुखी परिगतान्यश्रूणि यस्मिन्निति । द्विषद्भिः । कैश्चिदि-
त्यर्थः । उपरते मृते । नृशंसो घातुकः । वेशो वेषः । ईप्सितमिष्टम् । भवदृष्टेषु
त्वया दृष्टेषु । संपन्नसस्यं प्रचुरधान्यम् । ईषदल्पम् । अर्णवाम्बरा समुद्रवसना ।
पर्यन्तः समाप्तिः । स्थानस्थानेषु स्थलस्थलेषु । जनपदानां देशानाम् । ‘नीवृज्ज-
नपदो देश—’ इत्यमरः । अध्वदर्शी मार्गोपदेष्टा । तावता । तत्कालेनैत्यर्थः ।
उदैरत । उत्पन्नानीत्यर्थः । रणितानि शब्दितानि । अथेति । असौ नायिका ।
भर्तृदारिका राजकन्यका । अनिषिद्धदर्शनाऽप्रतिहतदर्शना । सकाशं समीपम् ।
आवामिति द्विवचनम् । ताम्रोष्ठीमारकाधराम् । अतिष्ठत् । अवर्ततेत्यर्थः ।

भूषणा ।

श्रुपमाता तत्कन्या धात्रेयिका । ‘ब्रीभ्यो ढक्’ । सुदृष्टम् सम्यग्दृष्टम् । निष्प्रति-
क्रियाजीवनोपायान्तरशून्यान् । वेशजनो वेश्याजनः । उदैरतोदगच्छन् । आग-

चान्येन वान्तराले दृष्टा । चित्रियाविष्टचित्तश्चाचिन्तयम्—‘कि-
मियं लक्ष्मीः । नहि नहि । तस्याः किल हस्ते विन्यस्तं कमल-
म्, अस्यास्तु हस्त एव कमलम् । अमुक्तपूर्वा चासौ पुरातनेन
पुंसा पूर्वराजैश्च, अस्याः पुनरनवद्यमयातयामं च यौवनम्’ इति
चिन्तयत्येव मयि, सानघसर्वगात्री व्यत्यस्तहस्तपल्लवाग्रस्पृष्टभू-
मिरालोलनीलकुटिलालंका सविभ्रमं भगवतीमभिवन्द्य कन्दुकम-
मन्दरागरूपिताक्षमनङ्गमिवालम्बत । लीलाशिथिलं च भूमौ मु-
क्तवती । मन्दोत्थितं च किञ्चित्कुञ्चिताङ्गुष्ठेन प्रसृतकोमलाङ्गु-
लिना पाणिपल्लवेन समाहत्य हस्तपृष्ठेन चोन्नय, चटुलदृष्टिला-
ञ्छितं स्तवकमिव भ्रमरमालानुविद्धमवपतन्तमाकाश एवाग्रही-
त् । अमुञ्चच्च । मध्यविलम्बितलये द्रुतलये मृदुमृदु च प्रहरन्ती-

पदचन्द्रिका ।

चित्रियाविष्टचित्तः । ‘चित्रिया विस्मयोद्भुतम्’ इति कोशः । अमुक्तपूर्वा पूर्वं
न भुक्ता । अयातयामम् । अजीर्णमित्यर्थः । अपरिभुक्तमिति यावत् । ‘यातयामं
गतरसम्’ इत्यमरः (?) । ‘जीर्णं च परिभुक्तं च यातयाममिदं द्वयम्’
इति कोशः । अनघं निर्दोषम् । व्यत्यस्तौ परावर्तितौ । नीलाः श्यामाः ।
कुटिला वक्राः । अलकाश्रूणकुन्तलाः । अमन्दं वर्धमानम् । लीला विलासः ।
शिथिलं श्लथम् । मन्दं निश्चलम् । कुञ्चितो वक्रितः । चटुलश्चञ्चलः ।
स्तवको गुच्छः । भ्रमरमाला भ्रमरपङ्क्तिः । आकाश एव मध्य एव । मध्यविल-
म्बितं मध्ये विलम्बितम् । द्रुतं लयः पतनं यत्रेति तस्मिन्सतीति सतिसप्तमी ।

भूषणा ।

च्छतम् । द्विवचनमेतत् । चित्रियाविष्टचित्तो विस्मयाविष्टचित्तः । ‘विस्मयोद्भुत-
माश्चर्यं चित्रम्’ इत्यमरः । चित्रा । ‘नमोवरिवस्—’ इति क्यजन्तात् ‘अ प्रत्य-
यात्’ इत्यप्रत्ययः स्त्रियाम् । किमियमित्याद्याक्षेपालंकारः । ‘आक्षेपः स्वयमुक्तस्य
प्रतिषेधो विचारणात्’ इति लक्षणात् । अयातयाममपरिभुक्तम् । ‘जीर्णं च परि-
भुक्तं च यातयाममिदं द्वयम्’ । रूपिताक्षं रञ्जितम् । ‘रूप हिंसायाम्’ । विलम्बि-
तद्रुतमध्यलये । ‘विलम्बितं द्रुतं मध्यं तत्त्वमोघो घनं क्रमात् । तालः कालकि-

लघुदीपिका ।

दगच्छत् । चित्रियाविष्टचित्तो विस्मयाविष्टचित्तः । ‘चित्रियो विस्मयोऽद्भुतम्’ ।
अयातयाममपरिभुक्तम् । ‘जीर्णं च परिभुक्तं च यातयाममिदं द्वयम्’ । चूर्णपदी ।

उच्छ्वासः] पदचन्द्रिका-भूषणा-लघुदीपिकासहितम् । २०९

तत्क्षणं चूर्णपदमदर्शयत् । प्रशान्तं च तं निर्दयप्रहारैरुदपात-
यत् । विपर्ययेण च प्राशमयत् । पक्षमृज्वागतं च वामदक्षिणा-
भ्यां कराभ्यां पर्यायेणाभिघ्नन्ती शकुन्तमिवोदस्थापयत् । दूरोत्थि-
तं च प्रपतन्तमाहृत्य गीतमार्गमारचयत् । प्रतिदिशं च गमयि-
त्वा प्रत्यागमयत् । एवमनेककरणमधुरं विहरन्ती, रङ्गगतस्य र-
क्तचेतसो जनस्य प्रतिक्षणमुच्चावचाः प्रशंसावाचः प्रतिगृह्णती,
प्रतिक्षणारूढविभ्रमं कोशदासमंसेऽवलम्ब्य कण्टकितगण्डमुत्फुल्ले-
क्षणं च मय्यभिमुखीभूय तिष्ठति तत्प्रथमावतीर्णकंदर्पकारितकटा-
क्षदृष्टिस्तदनुमार्गविलसितलीलाञ्छितभूलता, आसानिलवेगान्दोलि-
तैर्दन्तच्छदरश्मिजालैर्लीलापल्लवैरिव मुखकमलपरिमलग्रहणलोला-
नलिनस्ताडयन्ती, मण्डलभ्रमणेषु कन्दुकस्यातिशीघ्रप्रचारतयावि-
शन्तीव महर्शनलज्जया पुष्पमयं पञ्जरम्, पञ्चबिन्दुप्रसृतेषु पञ्चापि

पदचन्द्रिका ।

मृदु कोमलम् । अमृदु च कठिनम् । चूर्णपदम् । 'गत्याग्योरानुलोम्यं न्यूना-
धिक्यक्षेपणं तच्चूर्णपदम्' इति कन्दुकतन्त्रे । प्रशान्तं शिथिलम् । तम् । कन्दु-
कमित्यर्थः । उदपातयदुत्थितमकरोत् । शकुन्तः पक्षी । गीतमार्गम् । 'दशपद-
चङ्क्रमणं गीतमार्गं विदुः' इति कन्दुकतन्त्रे । अनेककरणमधुरमनेकव्यापाररम्यम् ।
उच्चावचाः स्थूलसूक्ष्माः । प्रशंसावाचः स्तुतिवचनानि । प्रतिक्षणारूढविभ्रमः
प्रतिक्षणमारूढ उत्पन्नो विभ्रमो विलासो यस्येति तथा । कण्टकितं रोमाञ्चितम् ।
तिष्ठति सतीति सतिसप्तमी । तत्प्रथमं तदेव प्रथममवतीर्णं आगतो यः कंदर्पः
कामस्तेन कारिता कटाक्षदृष्टिर्यस्याः सेति तथा । तदनुमार्गे कन्दुकानुमार्गे । विल-
सितस्य खेलनस्य । अनिलवेगो वायुवेगः । पञ्चबिन्दुप्रसृतेषु । 'पञ्चावर्तप्रहारस्तु

भूषणा ।

यामानम्' इत्यमरः । चूर्णपदम् । गत्याग्योरानुलोम्यतो यन्न्यूनाधिक्यक्षेपणमिति ।
गीतमार्गमारचत् । दशपदचङ्क्रमणं तु गीतमार्गः । एवमनेककरणमधुरमनेकव्या-
पाररम्यम् । उच्चावचमनेकभेदम् । 'उच्चावचं नैकभेदम्' इत्यमरः । अवघट्टय-

लघुदीपिका ।

गत्याग्योरानुलोम्यतो यन्न्यूनाधिक्यक्षेपणं चूर्णपदमिति कन्दुतन्त्रे । गीतमार्ग-
मारचत् । दशपदचङ्क्रमणं तु गीतमार्गः । अनेककरणमधुरमनेकव्यापाररम्यम् ।

पञ्चबाणबाणान्युगपदिवाभिपततस्त्रासेनावघट्टयन्ती, गोमूत्रिकाप्र-
चारेषु घनदर्शितरागविभ्रमा विद्युल्लतामिव विडम्बयन्ती, भूषणमणि-
रणितदत्तलयसंवादिपादचारम्, अपदेशस्मितप्रभानिषिक्तविम्बाधर-
म्, अंससंसितप्रतिसमाहितशिखण्डभारम्, समाघट्टितकणितरत्नमे-
खलागुणम्, अञ्चितोत्थितपृथुनितम्बविलम्बितविचलदंशुकोज्ज्वलम्,
आकुञ्चितप्रसृतवलितभुजलताभिहतललितकन्दुकम्, आवर्जितवा-
हुपाशम्, उपरिपरिवर्तितत्रिकविलग्नलोलकुन्तलम्, अवगलितकर्ण-
पूरकनकपत्रप्रतिसमाधानशीघ्रतानतिक्रमितप्रकृतक्रीडनम्, असकृदु-
त्क्षिप्यमाणहस्तपादवाह्याभ्यन्तरध्रान्तकन्दुकम्, अवनमनोन्नमनै-
रन्तर्यनष्टदृष्टमध्ययष्टिकम्, अवपतनोत्पतननिर्व्यवस्थमुक्ताहारम्,
अङ्कुरितधर्मसलिलदूषितकपोलपत्रभङ्गशोषणाधिकृतश्रवणपल्लवानि-
लम्, आगलितस्तनतटांशुकनियमनव्यापृतैकपाणिपल्लवं च निषद्यो-

पदचन्द्रिका ।

पञ्चविन्दुरुदाहृतः' इति । पञ्चबाणो मदनः । गोमूत्रिकाप्रचारेषु । गोमूत्रिकेति
विद्वद्भिश्चरः शातहृदो मतः' इति च । घनदर्शितमतिमात्रदर्शितम् । मेघदर्शितं
वा । विभ्रमः स्फुरणम् । विडम्बयन्त्यनुकुर्वती । रणितं शब्दितम् । त्रिकम् ।
'त्रिकं कृकाटिकायां च पृष्ठवंशाधरेऽपि च' इति वैजयन्ती । अङ्कुरितमीषत्प्रा-
दुर्भूतम् । धर्मसलिलं धर्मोदकम् । अधिकृतोऽधिकारीकृतः । श्रवणपल्लवः कर्णा-
वतंसपल्लवः । स्तनतटांशुकनियमनं कुचतटोपरिगतवस्त्रसमीकरणं तत्र व्यापृतो

भूषणा ।

न्यालोडयन्ती । गोमूत्रिकाप्रचारेषु । 'गोमूत्रिकेति विद्वद्भिश्चरः शातहृदो मतः' ।
घनदर्शितमतिमात्रदर्शितं मेघदर्शितं च । विभ्रमः स्फुरणम् । लयसंवादि लयाउ-
रोधि । अञ्चितं सम्यग्यथा तथोत्थित उन्नतः पृथुर्महान्निमित्तम्बस्तस्य विम्बं तत्र
लम्बितं चेलं वस्त्रं यत्रेत्यर्थः । आघट्टितः समीकृतः । कणितः शब्दवान्मेखला-
गुणो यत्रेत्यर्थः । 'त्रिकं कृकाटिकायां च पृष्ठवंशाधरे त्रिकम्' इति वैजयन्ती ।
असकृदित्यादि । 'वनेटी' इति लोकप्रसिद्धं क्रीडनकम् । अत्रत्यं पूर्वदृष्टम् ।

लघुदीपिका ।

पञ्चविन्दुप्रसृतम् । 'पञ्चावर्तप्रहारस्तु पञ्चविन्दुरुदाहृतः' । गोमूत्रिकाप्रचारेषु ।
'गोमूत्रिकेति विद्वद्भिश्चरः शातहृदः स्मृतः' । घनदर्शितमतिमात्रदर्शितम् मेघ-
दर्शितं च । विभ्रमः स्फुरणम् । 'त्रिकं कृकाटिकायां च पृष्ठवंशाधरेऽपि च' इति

त्थाय निमील्योन्मील्य स्थित्वा गत्वा चैवातिचित्रं पर्यङ्गीकृतं राज-
कन्या । अभिहत्य भूतलाकाशयोरपि क्रीडान्तराणि दर्शनीयान्ये-
केनैव वानेकेनैव कन्दुकेनादर्शयत् । चन्द्रसेनादिभिश्च प्रियसखीभिः
सह विहृत्य विहृतान्ते चाभिवन्द्य देवीं मनसा मे सानुरागेणेव
परिजनेनानुगम्यमाना, कुवलयशरमिव कुसुमशरस्य मय्यपाङ्गं
समर्पयन्ती, सापदेशमसकृदावर्त्यमानवदनचन्द्रमण्डलतया खहृद-
यमिव मत्समीपे प्रेरितं प्रतिनिवृत्तं न वेत्यालोकयन्ती, सह स-
खीभिः कुमारीपुरमगमत् ।

अहं चानङ्गविह्वलः स्ववेश्म गत्वा कोशदासेन यत्नवदत्युदारं
स्नानभोजनादिकमनुभावितोऽस्मि । सायं चोपसृत्य चन्द्रसेना
रहसि मां प्रणिपत्य पत्युरंसमसेन प्रणयपेशलमाघट्टयन्त्युपावि-
शत् । आचष्ट च हृष्टः कोशदासः—‘भूयासमेवं यावदायुराय-
ताक्षि, त्वत्प्रसादस्य पात्रम्’ इति । मया तु सस्मितमभिहितम्—
‘सखे, किमेतदाशास्यम् । अस्ति किञ्चिदञ्जनम् । अनया तद-
क्तनेत्रया राजसूनुरुपस्थितो वानरीमिवैनां द्रक्ष्यति, विरक्तश्चैनां
पुनस्त्यक्ष्यति’ इति । तथा तु स्मेरयास्मि कथितः—‘सोऽयमार्ये-
णाज्ञाकरो जनोऽत्यर्थमनुगृहीतः, यदस्मिन्नेव जन्मनि मानुषं
वपुरपनीय वानरीकरिष्यते । तदास्तामिदम् । अन्यथापि सिद्धं
नः समीहितम् । अद्य खलु कन्दुकोत्सवे भवन्तमपहसितमनो-
भवाकारमभिलषन्ती रोषादिव शम्बरद्विषातिमात्रमायास्यते रा-
जपुत्री । सोऽयमर्थो विदितभावया मया स्वमात्रे तथा च त-

पदचन्द्रिका ।

व्यासक्तः । अतिचित्रमनेकप्रकारम् । विहृतान्ते खेलनप्रान्ते अपाङ्गं नेत्रप्रा-
न्तम् । सापदेशं सव्याजम् । ‘अपदेशः स्मृतो लक्ष्ये निमित्तव्याजयोरपि’ इति
विश्वः । अहमिति । अनङ्गविह्वलो मदनव्याकुलः अनुभावितोऽस्मि । अनुभव-
विषयीकृत इत्यर्थः । अंसं स्कन्धम् । अंसेन स्कन्धेन । प्रणयपेशलं प्रीतिमुन्द-
रम् । भूयासम् । भविष्य इत्यर्थः । तदक्तनेत्रयाज्जनाक्तनेत्रया । तथा चन्द्रसेनया ।
आज्ञाकरः सेवकजनः । अत्यर्थमत्यन्तम् । अन्यथापि मनुष्यस्य वानरीकरणं वि-
नापि । अद्येति । अपहसित उपहासं प्रापितो मनोभवाकारो मदनशरीरं ये-
नेति । शम्बरद्विषा कामेन । अतिमात्रं निर्भरम् । ‘अतिमात्रोद्गाढनिर्भरम्’ इत्य-

न्मात्रे, महिष्या च मनुजेन्द्राय, निवेदयिष्यते । विदितार्थस्तु पार्थिवस्त्वया दुहितुः पाणिं ग्राहयिष्यति । ततश्च त्वदनुजीविना राजपुत्रेण भवितव्यम् । एष हि देवतासमादिष्टो विधिः । त्वदायत्ते च राज्ये नालमेव त्वामतिक्रम्य मामवरोद्धुं भीमधन्वा । तत्सहतामयं त्रिचतुराणि दिनानि' इति मामामन्त्र्य प्रियं चोपगूह्य प्रत्ययासीत् । मम च कोशदासस्य च तदुक्तानुसारेण बहु विकल्पयतोः कथंचिदक्षीयत क्षपा । क्षपान्ते च कृतयथोचितनियमस्तमेव प्रियादर्शनसुभगमुद्यानोद्देशमुपागतोऽस्मि । तत्रैव चोपसृत्य राजपुत्रो निरभिमानमनुकूलाभिः कथाभिर्मानुवर्तमानो मुहूर्तमास्त । नीत्वा चोपकार्यामालसमेन स्नानभोजनशयनादिव्यतिकरेणोपाचरत् । तत्पगतं च स्वप्नेनानुभूयमानप्रियादर्शनालिङ्गनसुखमायसेन निगडेनातिवलवद्बहुपुरुषैः पीवरभुजदण्डोपरुद्धमवन्धयन्माम् । प्रतिबुद्धं च सहसा समभ्यधात्— 'अयि दुर्मते, श्रुतमालपितं हतायाश्चन्द्रसेनाया जालरन्ध्रनिःसृतं तच्चेष्टावबोधप्रयुक्तयानया कुब्जया त्वं किलाभिलषितो वराक्या कन्दुकावत्या, तव किलानुजीविना मया स्थेयम्, त्वद्वचः किलानतिक्रमता मया चन्द्रसेना कोशदासाय दास्यते' इत्युक्त्वा

पदचन्द्रिका ।

मरः । आयास्यत आयासं प्राप्यते । त्वदनुजीविना त्वामनुजीवतीति तथा । विधिरदृष्टम् । अवरोद्धुमवरोधनं कर्तुम् । कथंचिन्महता प्रयासेन । क्षपा रात्रिः । अनुकूलाभिः स्वेष्टाभिः । उपकार्योर्ध्वगृहम् । आयसेन लोहमयेन । पीवरौ मांसलौ भुजदण्डौ बाहुदण्डौ ताभ्यामुपरुद्धं यथा तथा । जालरन्ध्रं गवाक्षच्छिद्रम् । किल । असंभाव्यार्थे किलशब्दः । 'वार्तासंभाव्ययोः किल' इत्यमरः । स्पन्दमानः कम्पमानः ।

भूषणा ।

अवहसितमनोभवाकारं विहसितकामरूपम् । हरद्विषा कामेन । सहतामयं कोशदासः । उपकार्यो राजगृहम् । 'उपकार्योपकारिका' इत्यमरः । पीवरभुजदण्डावुपरुद्धौ यत्र । त्वं किलाभिलषितः । असंभाव्यार्थे किलशब्दः । 'वार्तासंभाव्ययोः किल' इत्यमरः । वहित्रं वहनम् । मद्भुः पोतविशेषः । अपि सिञ्चेत् । अपिशब्दः

लघुदीपिका ।

वैजयन्ती । त्वं किलाभिलषितः । असंभाव्यार्थे किलशब्दः । 'वार्तासंभाव्ययोः

पार्श्वचरं पुरुषमेकमालोक्याकथयत्—‘प्रक्षिपैनं सागरे’ इति ।
 स तु लब्धराज्य इवातिहृष्टः ‘देव, यदाज्ञापयसि’ इति यथादि-
 श्टमकरोत् । अहं तु निरालम्बनो भुजाभ्यामितस्ततः स्पन्दमानः
 किमपि काष्ठं दैवदत्तमुरसोपश्लिष्य तावदप्लोषि, यावदपासरद्वा-
 सरः शर्वरी च सर्वा । प्रत्युषस्यदृश्यत किमपि वहित्रम् । अमु-
 त्रासन्यवनाः । ते मामुद्धृत्य रामेषुनाम्ने नाविकनायकाय कथि-
 तवन्तः—‘कोऽप्ययमायसनिगलबद्ध एव जले लब्धः पुरुषः ।
 सोऽयमपि सिञ्चेत्सहस्रं द्राक्षाणां क्षणेनैकेन’ इति । अस्मिन्नेव
 क्षणे नैकनौकापरिवृतः कोऽपि मदुरभ्यधावत् । अविभयुर्यवनाः ।
 तावदतिजवा नौकाः श्वान इव वराहमस्मत्पोतं पर्यरुत्सत । प्रा-
 वर्तत संप्रहारः । पराजयिषत यवनाः । तानहमगतीनवसीदतः
 समाश्वास्यालपिषम्—‘अपनयत मे निगलबन्धनम् । अयमह-
 मवसादयामि वः सपन्नान्’ इति । अमी तथाकुर्वन् । सर्वाश्च
 तान्प्रतिभटान्मल्लवर्षिणा भीमटंकृतेन शार्ङ्गेण लवलवीकृताङ्गान-

पदचन्द्रिका ।

काष्ठं दाह । ‘काष्ठं दार्विन्धनं त्वेधः’ इत्यमरः । दैवदत्तमदृष्टदत्तम् । उपश्लिष्या-
 लिङ्ग्य । अपासरदतिक्रान्तः । वासरो दिवसः । ‘क्लीवे दिवसवासरौ’ इत्यमरः । शर्वरी
 रात्रिः । ‘अथ शर्वरी । निशा निशीथिनी रात्रिः’ इत्यमरः । वहित्रं वहनम् ।
 अमुत्रासन् । ते च यवना इत्यर्थः । अपि सिञ्चेत् । अपिशब्दः संभावनायाम् ।
 ‘गर्हासमुच्चयप्रश्नशङ्कासंभावनाखपि’ इत्यमरः । द्राक्षा । ‘मृद्धीका गोस्तनी
 द्राक्षा’ इत्यमरः । मद्भुः पोतविशेषः । अतिजवा अतिवेगवत्यः । पर्यरुत्सत । प-
 रितो रुरुधुरित्यर्थः । अविभयुः । ‘अिमी भये’ इत्यस्य धातो रूपम् । भयं प्राप्नु-
 रित्यर्थः । पराजयिषत । पराजयं प्राप्ता इत्यर्थः । आलपिषमवदम् । अपनयत ।
 दूरीकुरुतेत्यर्थः । अवसादयामि । नाशयिष्यामीत्यर्थः । सपन्नान्वैरिणः । ‘रिपौ
 वैरिसपन्नारिद्विषद्वेषणदुर्हदः’ इत्यमरः । मल्लवर्षिणा । वाणवर्षिणेत्यर्थः । टंकृतेन
 टंकारेण । नपुंसके भावे क्तः । शार्ङ्गेण चापेन । ‘शार्ङ्गं चापे हरेश्चापे’ इति वैज-

भूषणा ।

संभावनायाम् । ‘गर्हा समुच्चयप्रश्नवार्तासंभावनाखपि’ इत्यमरः । ‘अपिः पदार्थ-’
 इति कर्मप्रवचनीयसंज्ञयोपसर्गवाधान्न षत्वम् । द्राक्षा । ‘मृद्धीका गोस्तनी द्राक्षा’
 इत्यमरः । टंकृतं टंकारः । नपुंसके भावे क्तः । ‘शार्ङ्गं चापे हरेश्चापे’ इति ।

लघुदीपिका ।

किल । वहित्रं वहनम् । मद्भुः पोतविशेषः । अपि सिञ्चेत् । अपिः संभावनायाम् ।
 ‘गर्हा समुच्चयप्रश्नशङ्कासंभावनाखपि’ । द्राक्षा । ‘मृद्धीका गोस्तनी द्राक्षा’ । टङ्कृतं
 टंकारः । नपुंसके भावे क्तः । ‘शार्ङ्गं चापे हरेश्चापे’ इति वैजयन्ती । अविभयुः ।

कार्ष्णम् । अवपुत्य हतविध्वस्तयोधमस्मत्पोतसंसक्तपोतममुत्र ना-
विकेनायकमनभिसरमभिपत्य जीवग्राहमग्रहीषम् । असौ चासी-
त्स एव भीमधन्वा । तं चाहमवबुध्य जातव्रीडमब्रवम्—‘तात,
किं दृष्टानि कृतान्तविलसितानि’ इति । ते तु सांयात्रिका मदी-
येनैव शृङ्खलेन तमतिगाढं बद्ध्वा हर्षकिलकिलारवमकुर्वन्मां चा-
पूजयन् । दुर्वारा तु सा नौरननुकूलवातनुन्ना दूरमभिपत्य कमपि
द्वीपं निबिडमाश्लिष्टवती । तत्र च स्वादु पानीयमेधांसि कन्दमू-
लफलानि संजिघृक्ष्वो गाढपतितशिलावलयमवातराम । तत्र चा-
सीन्महाशैलः । सोऽहम् ‘अहो रमणीयोऽयं पर्वतनितम्बभागः,
कान्ततरेयं गन्धपाषाणवत्युपत्यका, शिशिरमिदमिन्दीवरारवि-
न्दमकरन्दविन्दुचन्द्रकोत्तरं गोत्रवारि, रम्योऽयमनेकवर्णकुसुम-

पदचन्द्रिका ।

यन्ती । लवलवीकृताङ्गलेशलेशीकृताङ्गान् । अकार्षं कृतवान् । जीवग्राहं जीव-
(वन्तं) गृहीत्वेति णमुल् । असाविति । जातव्रीडं जातलज्जम् । अनभिस-
रमसहायम् । ‘अनुप्लवः सहायश्चानुचरोऽभिसरः समाः’ इत्यमरः । तातेति ।
कृतान्तो यमः । ‘कृतान्तो यमुनाध्राता शमनो यमराज्यमः’ इत्यमरः । सांयात्रिकाः
पोतवणिजः । ‘सांयात्रिकः पोतवणिक्’ इत्यमरः । किलकिलारवमित्यनुकरणम् ।
अननुकूलवातः प्रतिकूलवायुः । स्वादु मधुरम् । एधांसि काष्ठानि । ‘काष्ठं दार्वि-
न्धनं त्वेध इध्ममेधः समित्त्रियाम्’ इत्यमरः । संजिघृक्ष्वो ग्रहीतुकामाः । शिला-
वलयं शिलामण्डलम् । नितम्बः कटकः । ‘कटकोऽस्त्री नितम्बोऽद्रेः’ इत्यमरः ।
कान्ततरा सुन्दरतरा । गन्धपाषाणवती । मनःशिलादिधातुपाषाणमयीत्यर्थः ।
अथवा । ‘शैलेयं गन्धपाषाणः शिलापुष्पं च कथ्यते’ [इति] । उपत्यका पर्वता-
सन्नभूमिः । ‘उपत्यकाद्रेरासन्ना भूमिः’ इत्यमरः । अनेकवर्णानि नानावर्णानि ।

भूषणा ।

लवलवीकृताङ्गान् । लवो भागस्तस्य लवस्तथाकृतान् । चूर्णितानित्यर्थः । अनभिस-
रमसहायम् । ‘अनुप्लवः सहायश्चानुचरोऽभिसरः समाः’ इत्यमरः । सांयात्रिकः पो-
तवणिक् । एवमेवामरः । गाढपातितेति । गाढपातितं शिलावलयं ‘लंगर’ पद-
वाच्यं यत्र तथा । शैलेयं गन्धपाषाणः । ‘शैलेयं गन्धपाषाणः शिलापुष्पं च कथ्य-

लघुदीपिका ।

सहायम् । सांयात्रिकः पोतवणिक् । ‘शैलेयं गन्धपाषाणः शिलापुष्पं च कथ्यते’ ।

मञ्जरीभरस्तरुवनभोगः' इत्युत्तरया दृशा बहुबहु पश्यन्नल-
क्षिताध्यारूढक्षोणीधरशिखरः शोणीभूतमुत्प्रभाभिः पद्मरागसो-
पानशिलाभिः किमपि नालीकपरागधूसरं सरः समध्यगाम् ।
ह्लातश्च कांश्चिदमृतस्वादून्विसमङ्गानास्वाद्य, अंसलम्रकहारस्तीर-
वर्तिना केनापि भीमरूपेण ब्रह्मराक्षसेनाभिपत्य 'कोऽसि, कुत-
स्त्योऽसि' इति निर्भर्त्सयताभ्यधीये । निर्भयेन च मया सोऽभ्य-
धीयत—'सौम्य, सोऽहमस्मि द्विजन्मा । शत्रुहस्तादर्णवम्,
अर्णवाद्यवननावम्, यवननावश्चित्रप्रावाणमेनं पर्वतप्रवरं गतः, य-
दृच्छयास्मिन्सरसि विश्रान्तः । भद्रं तव' इति । सोऽब्रूत—'न
चेद्ब्रवीषि प्रश्नान्, अश्रामि त्वाम्' इति । मयोक्तम्—'पृच्छ
तावत् । भवतु' इति । अथावयोरेकयार्ययासीत्संलापः—

'किं क्रूरं स्त्रीहृदयं किं गृहिणः प्रियहिताय दारगुणाः ।

कः कामः संकल्पः किं दुष्करसाधनं प्रज्ञा ॥

तत्र धूमिनीगोमिनीनिम्बवतीनितम्बवत्यः प्रमाणम्' इत्युपदिष्टो
मया सोऽब्रूत—'कथय, कीदृश्यस्ताः' इति । अत्रोदाहरणम्—

पदचन्द्रिका ।

तरुवनभोगस्तारुवनपूर्णता । अतृप्ततरया । दर्शनेच्छावत्येत्यर्थः । क्षोणीधरः पर्वतः ।
'शिखरः शृङ्ग इति नपुंस्यपि' इति कोशः । शोणीभूतमारक्तीभूतम् । 'नालीकं
पद्मवाणयोः' इति वैजयन्ती । कुत आगतः कुतस्त्यः । निर्भयेन निःशङ्केन । श-
त्रुहस्ताद्वैरिहस्तात् । अर्णवं समुद्रम् । 'सरस्वान्सागरोऽर्णवः' इत्यमरः । अर्णवा-
द्यवननावम् । यवननावः पञ्चम्यन्तमिदम् । गत इति प्रत्येकमन्वेति । पर्वतप्रवरं
पर्वतश्रेष्ठम् । अश्रामि भक्षयिष्ये । अथेति । आवयोर्ब्रह्मराक्षसस्य मम चेति । सं-
लापो मिथोभाषणम् । किं क्रूरमिति । प्रियहिताय प्रियं च हितं च तस्मै । कामः
संकल्पः । संकल्पो निश्चयः । इष्टसाधनमित्यर्थः । गृहिणो गृहस्थाः । वर्षाणि

भूषणा ।

ते' । अलक्षितेति । अलक्षितमध्यारूढं क्षोणीधरस्य शिखरं येन सोऽतिदूरं गत
इति यावत् । नालीकं पद्मम् । 'नालीकं पद्मवाणयोः' इति वैजयन्ती । कहारम् ।
'सौगन्धिकं तु कहारम्' इत्यमरः । प्रियहिताय प्रियं च हितं च तस्मै । कः
कामः संकल्पः संकल्पो निश्चयः । इष्टसाधनमित्यर्थः । वर्षाणि द्वादश । 'काला-

लघुदीपिका ।

नालीकं पद्मम् । 'नालीकं पद्मवाणयोः' इति वैजयन्ती । वर्षाणि द्वादश । 'काला-

‘अस्ति त्रिगतो नाम जनपदः । तत्रासन्गृहिणस्त्रयः स्फीत-
सारधनाः सोदर्या धनकधान्यकधन्यकाख्याः । तेषु जीवत्सु
न ववर्ष वर्षाणि द्वादश दशशताक्षः, क्षीणसारं सस्यम्, ओ-
षध्यो बन्ध्याः, न फलवन्तो वनस्पतयः, क्लीबा मेघाः, क्षीणस्रो-
तसः स्रवन्त्यः, पङ्कशेषाणि पल्वलानि, निर्निस्थन्दान्युत्समण्ड-
लानि, विरलीभूतं कन्दमूलफलम्, अवहीनाः कथाः, गलिताः
कल्याणोत्सवक्रियाः, बहुलीभूतानि तस्करकुलानि, अन्योन्यमभ-
क्षयन्प्रजाः, पर्यलुठन्नितस्ततो वलाकापाण्डुराणि नरशिरःकपा-
लानि, पर्यहिण्डन्त शुष्काः काकमण्डल्यः, शून्यीभूतानि नगर-
ग्रामखर्वटपुटभेदनादीनि । त एते गृहपतयः सर्वधान्यनिचयमु-
पयुज्याज्जाविकं गवलगणं गवां यूथं दासीदासजनमपत्यानि ज्ये-
ष्ठमध्यमभार्ये च क्रमेण भक्षयित्वा ‘कनिष्ठभार्या धूमिनी श्वो
भक्षणीया’ इति समकल्पयन् । अथ कनिष्ठो धन्यकः प्रियां

पदचन्द्रिका ।

द्वादशेति । ‘कालाध्वनोरत्यन्तसंयोगे’ इति द्वितीया । दशशताक्ष इन्द्रः । न ववर्ष ।
वृष्टिं न चकारेत्यर्थः । स्रवन्त्यो नद्यः । ‘स्रवन्ती निम्नगापगा’ इत्यमरः । पङ्कशे-
षाणि कर्दमशेषाणि । पल्वलान्यल्पसरांसि । उत्समण्डलानि प्रस्रवणमण्डलानि ।
‘उत्सः प्रस्रवणं वारिप्रवाहो निर्झरो झरः’ इत्यमरः । ‘वलाका विसकण्ठिका’ इत्य-
मरः । पर्यहिण्डन्तेतस्ततो गच्छन्त्यः । ‘हिडि भ्रमणे’ । अजाश्च अवयश्च तत्स-
मूहोऽजाविकम् । गवला महिषाः । ‘गवलो महिषेऽस्त्री तु तस्य श्रृङ्गेऽपि वर्तते’
इति वैजयन्ती । यूथं समूहः । श्व आगामिदिवसे । कनिष्ठः कनीयान् । अतुं
भूषणा ।

ध्वनोरत्यन्तसंयोगे द्वितीया’ । दशशताक्ष इन्द्रः । सस्यं धान्यम् । ओषध्यः फल-
पाकनाशाः । ‘ओषध्यः फलपाकान्ताः’ इत्यमरः । उत्सो निर्झरः । ‘उत्सः प्रस्र-
वणं वारिप्रवाहो निर्झरो झरः’ इत्यमरः । पर्यहिण्डन्त । ‘हिडि गत्यनादरयोः’ ।
‘अजाविकटम्’ इति पाठः । ‘ध्यन्तादजाद्यदन्तं विप्रतिषेधेन’ इत्यजशब्दस्य पूर्व-
निपातः । ‘संघाते कटञ्’ इति सामूहिकापवादः कटच् । गवलगणम् । ‘ग-
लघुदीपिका ।

ध्वनोरत्यन्तसंयोगे द्वितीया’ । दशशताक्ष इन्द्रः । सस्यं धान्यादि । ‘ओषध्यः
फलपाकान्ताः’ उत्सः । ‘उत्सः प्रस्रवणं वारिप्रवाहः’ । पर्यहिण्डन्त पर्यभ्रमन् ।
‘हिडि भ्रमणे’ । अजाविकम् । अजानामवीनां च समूहः । गवलगणम् । ‘गवलो
१ ‘ओषध्यः’ । २ ‘अजाविकटम्’ ।

स्वामत्तुमक्षमस्तया सह तस्यामेव निश्यपासरत् । मार्गछान्तां
चोद्वहन्वनं जगाहे । स्वमांसासृगपनीतक्षुत्पिपासां तां नयन्नन्तरे
कमपि निवृत्तपाणिपादकर्णनासिकमवनिपृष्ठे विचेष्टमानं पुरुष-
मद्राक्षीत् । तमप्याद्राशयः स्कन्धेनोद्वहन्कन्दमूलमृगबहुले गह-
नोद्देशे यत्नरचितपर्णशालश्चिरमवसत् । अमुं च रोपितव्रणमिड्ड-
दीतैलादिभिरामिषेण शाकेनात्मनिर्विशेषं पुपोष । पुष्टं च तमु-
द्रिक्तधातुमेकदा मृगान्वेषणाय च प्रयाते धन्यके सा धूमिनी
रिरंसयोपातिष्ठत् । भर्त्सितापि तेन बलात्कारमरीरमत् । निवृत्तं
च पतिमुदकाभ्यर्थिनम् 'उद्धृत्य कूपात्पिब, रुजति मे शिरः शि-
रोरोगः' इत्युदञ्चनं सरज्जुं पुरश्चिक्षेप । उदञ्चयन्तं च तं कूपा-
दुपः, क्षणात्पृष्ठतो गत्वा प्रणुनोद । तं च विकलं स्कन्धेनोदुह्य
देशाद्देशान्तरं परिभ्रमन्ती पतिव्रताप्रतीतिं लेभे, बहुविधाश्च
पूजाः । पुनरवन्तिराजानुग्रहादतिमहत्या भूत्या न्यवसत् । अथ

पदचन्द्रिका ।

भक्षयितुम् । अक्षमोऽसमर्थः निशि रात्रौ । अपासरदगच्छत् । 'सु गतौ' इ-
त्यस्य रूपम् । मांसं च प्रसिद्धम् । असृग्क्तम् । क्षुत्क्षुधा । पिपासा तृट् । अव-
निपृष्ठे महीतले । गहनोद्देशे । वनप्रदेशे । 'गहनं काननं वनम्' इत्यमरः । इड्डदी ।
भाषया 'हिङ्गणवेट' इति प्रसिद्धः । 'इड्डदी तापसतरुः' इत्यमरः । आमिषं मां-
सम् । आत्मनिर्विशेषमात्मतुल्यम् । रिरंसया रन्तुमिच्छया । अरीरमत्कीडां चक्रे ।
निवृत्तं परावृत्त्यागतम् । उदकाभ्यर्थिनं जलाकाङ्क्षिणम् । कूपादन्धोः । 'पुंस्येवान्धुः
प्रहिः कूप उदपानं तु पुंसि वा' इत्यमरः । रुजति । 'रुज व्यथने' । व्यथां प्रा-
प्नोतीत्यर्थः । उदञ्चनं जलनिष्कासनपात्रम् । 'उत्सेचनं सेकपात्रं तथोदञ्चनमि-
त्यपि' इति वैजयन्ती । भाषया 'डोल' इति । सरज्जुं सदोरकम् । पुरोऽग्रे ।
चिक्षेप । त्यक्तवतीत्यर्थः । विकलं विह्वलम् । प्रतीतिः ख्यातिः । भूत्यैश्वर्येण ।

भूषणा ।

बलो महिषेऽस्त्री तु तस्य शृङ्गेऽपि वर्तते' इति वैजयन्ती । गहनोद्देशे । 'गहनं
काननं वनम्' इत्यमरः । इड्डदी तापसतरुः । एवमेवामरः । बलात्कारम् । क्रि-

लघुदीपिका ।

महिषेऽस्त्री तु तस्य शृङ्गेऽपि वर्तते' इति वैजयन्ती । गहनोद्देशे । गहनं काननं

पानीयार्थिसार्थजनसमापत्तिदृष्टोद्धृतमवन्तिषु भ्रमन्तमाहारार्थिनं भर्तारमुपलभ्य सा धूमिनी येन मे पतिर्विकलीकृतः स दुरात्मा-यम्' इति तस्य साधोश्चित्रवधमज्ञेन राज्ञा समादेशयांचकार । धन्यकस्तु दत्तपश्चाद्वन्धो वध्यभूमिं नीयमानः सशेषत्वादायुषः 'यो मया विकलीकृतोऽभिमतो भिक्षुः, स चेन्मे पापमाचक्षीत, युक्तो मे दण्डः' इत्यदीनमधिकृतं जगाद । 'को दोषः' इत्युपनीय दर्शितेऽमुष्मिन्स विकलः पर्यश्रुः पादपतितस्तस्य साधोस्तत्सुकृतमसत्याश्च तस्यास्तथाभूतं दुश्चरितमार्यबुद्धिराचचक्षे । कुपितेन राज्ञा विरूपितमुखी सा दुष्कृतकारिणी कृता श्वभ्यः पाचिका । कृतश्च धन्यकः प्रसादभूमिः । तद्वीमि—'स्त्रीहृदयं कूरम्' इति ।

पुनरनुयुक्तो गोमिनीवृत्तान्तमाख्यातवान्—'अस्ति द्रविडेषु काञ्ची नाम नगरी । तस्यामनेककोटिसारः श्रेष्ठिपुत्रः शक्तिकुमारो नामासीत् । सोऽष्टादशवर्षदेशीयश्चिन्तामापेदे—'नास्त्य-दाराणामननुगुणदाराणां वा सुखं नाम । तत्कथं नु गुणवद्विन्देयं कलत्रम्' इति । अथ परप्रत्ययाहृतेषु दारेषु यादृच्छिकीं संपत्तिमनभिसमीक्ष्य कार्तान्तिको नाम भूत्वा वस्त्रान्तपिनद्धशालिप्रस्थो

पदचन्द्रिका ।

अथेति । पानीयं जलं तदर्थां तत्प्रार्थकः । वध्यभूमिं मारणभुवम् । श्वभ्यः पाचिका पुटपाककर्त्री । प्रसादभूमिः प्रसादास्पदम् । अष्टादशवर्षदेशीयः किञ्चिन्मूनाष्टादशवर्षः । 'ईषदसमाप्तौ कल्पन्देश्यदेशीयरः' । 'कार्तान्तिको लक्षणज्ञः' इति

भूषणा ।

याया विशेषणमेतत् । उदञ्चनं सेचनपात्रम् । 'उत्सेचनं सेकपात्रं तदुदञ्चनमित्यपि' इति । अष्टादशवर्षदेशीयः किञ्चिन्मूनाष्टादशवर्षः । 'ईषदसमाप्तौ कल्पन्देश्य-

लघुदीपिका ।

वनम्' इङ्गदी तापसतरुः । 'उत्सेचनं सेकपात्रं पयोदं व (तदुदञ्चनमित्यपि' । अष्टादशवर्षदेशीयः किञ्चिन्मूनाष्टादशवर्षः । 'ईषदसमाप्तौ कल्पन्देश्यदेशी-

भुवं वभ्राम । 'लक्षणज्ञोऽयम्' इत्यमुष्मै कन्याः कन्यावन्तः प्रदर्शयांवभूवुः । यां कांचिल्लक्षणवतीं सवर्णां कन्यां दृष्ट्वा स किल स्म ब्रवीति—'भद्रे, शक्नोषि किमनेन शालिप्रस्थेन गुणवदन्नमस्मानभ्यवहारयितुम्' इति । स हसितावधूतो गृहादृहं प्रविश्याभ्रमत् । एकदा तु शिविषु कावेरीदक्षिणतीरेषु पट्टने सह पितृभ्यामवसितमहर्धिमवशीर्णभवनसारां धात्र्या प्रदर्शयमानां कांचन विरलभूषणां कुमारीं ददर्श । अस्यां संसक्तचक्षुश्चातर्कयत्—'अस्याः खलु कन्यकायाः सर्व एवावयवा नातिस्थूला नातिकृशा नातिह्रस्वा नातिदीर्घा न विकटा मृजावन्तश्च । रक्ततलाङ्गुली यवमत्स्यकमलकलशाद्यनेकपुण्यलेखालाञ्छितौ करौ, समगुल्फसंधी मांसलावशिरालौ चाङ्गी, जङ्घे चानुपूर्ववृत्ते पीवरोरुग्रस्ते इव दुरुपलक्ष्ये जानुनी, सकृद्विभक्तश्चतुरस्रः ककुन्दरविभागशोभी रथाङ्गाकारसंस्थितश्च नितम्बभागः, तनुतरमीषन्निभं गम्भीरं नाभिमण्डलम्, वलित्रयेण चालंकृतमुदरम्, उरो-

पदचन्द्रिका ।

वैजयन्ती । कन्यावन्त कन्यापितरः । शिविषु कावेरीदक्षिणतीरेषु । 'शिविर्मरुद्रथा(दृधा)यास्तु दक्षिणं तीरमिष्यते' इति वैजयन्ती । मृज शुद्धिः तद्वन्तः । यवोद्भुष्टविरहम्(?) आदिशब्देनान्यानि शुभविरहाणि । गुल्फं घुटिका । 'तद्वन्थी घुटिके गुल्फौ' इत्यमरः । अशिरालौ शिरारहितौ । अङ्गी चरणौ । सकृद्विभक्तः समं विभक्तः । 'एकवारे समे सकृत्' इत्यजयः । ककुन्दरं नितम्बस्थितकूपकद्वयम् । 'कूपकौ तु नितम्बस्थौ द्वयहीने ककुन्दरे' इत्यमरः । रथाङ्गं च-

भूषणा ।

देशीयरः' । शालिस्तन्दुलविशेषः । 'कण्डनेन विना श्वेतं हैमन्तं शालि संस्मृतम्' इति भावमिष्टः । शिविषु कावेरीदक्षिणतीरेषु । 'शिविर्मरुद्रथायास्तु दक्षिणं वर्षमिष्यते' इति वैजयन्ती । मृजावन्तः शुद्धाः । मांसलौ पुट्यौ । अतएव मग्नगुल्फसंधी । 'तद्वन्थी घुटिके गुल्फौ' इत्यमरः । अतएवादृश्यमानशिराविशिष्टौ । सकृद्विभक्तः संविभक्तः । 'एकवारे समे सकृत्' इत्यजयः । ककुन्दरः । 'कूपकौ

लघुदीपिका ।

यरः' । शिविषु कावेरीदक्षिणतीरेषु । 'शिविर्मरुद्रथायास्तु दक्षिणं वर्षमुच्यते' इति वैजयन्ती । सकृद्विभक्तः समविभक्तः । 'एकवारे समे सकृत्' इत्यजयः ।

भागव्यापिनावुन्मग्नचूचुकौ विशालारम्भशोभिनौ पयोधरौ, ध-
नधान्यपुत्रभूयस्त्वचिह्नलेखालाञ्छिततले स्निग्धोदरकोमलनख-
मणी ऋज्वनुपूर्ववृत्तताम्राङ्गुली संनतांसदेशे सौकुमार्यवत्यौ नि-
मग्नपर्वसंधी च बाहुलते, तन्वी कम्बुवृत्तवन्धुरा च कंधरा,
वृत्तमध्यविभक्तरागाधरम् अंसैक्षिप्तचारुचिवुकम् आपूर्णकठिनग-
ण्डमण्डलम् संगतानुवक्रनीलस्निग्धभ्रूलतम् अनतिप्रौढतिलकुसुम-
सदृशनासिकम् अत्यरसितधवलरक्तत्रिभागभासुरमधुराधीरसंचा-
रमन्थरायतेक्षणम् इन्दुशकलसुन्दरललाटम् इन्द्रनीलशिलाकारर-
म्यालकपङ्क्ति द्विगुणकुण्डलितम्लाननालीकनालललितलम्बश्रवण-
पाशयुगलमाननकमलम्, अनतिभङ्गुरो बहुलः पर्यन्तेऽप्यकपिलरु-
चिरायामवानेकैकनिसर्गसमस्निग्धनीलो गन्धग्राही च मूर्धजकला-
पः । सेयमाकृतिर्न व्यभिचरति शीलम् । आसज्जति च मे हृदय-
मस्यामेव । तत्परीक्ष्यैनामुद्वहेयम् । अविमृश्यकारिणां हि नियत-

पदचन्द्रिका ।

कम् । संस्थितिर्मर्यादा । तनुतरमतिसूक्ष्मम् । चूचुकं कुचाग्रम् । 'चूचुकं तु कु-
चाग्रं स्यात्' इत्यमरः । पयोधरौ स्तनौ । पुत्रभूयस्त्वं पुत्रबाहुल्यम् । अंसः
स्कन्धः । कम्बुः शङ्खः । 'शङ्खः स्यात्कम्बुरस्त्रियौ' इत्यमरः । कन्धरा ग्रीवा ।
चिवुकं हनुः । इन्दुशकलमर्धचन्द्रः । नालिकं कमलम् । 'नालिकः शरशल्याङ्गेष्वज-
खण्डे नपुंसकम्' इति मेदिनी । श्रवणपाशः कर्णपाशः । कपिलरुचिः पिङ्गलरुचिः ।
'कडारः कपिलः पिङ्ग' इत्यमरः । आयामो दैर्घ्यम् । मूर्धजकलापः केशकलापः ।
आसज्जति सक्तं भवतीत्यर्थः । उद्वहेयम् । उद्वहामीत्यर्थः । अनुशयः पश्चात्तापः ।

भूषणा ।

तु नितम्बस्थौ द्वयहीने ककुन्दरे' इत्यमरः । चूचुकं कुचाग्रम् । 'चूचुकं तु
कुचाग्रं स्यात्' इत्यमरः । 'स्निग्धोन्नताग्रतनुताग्रनखौ कुमार्याः पादौ समोपचि-
तचारुनिगूढगुल्फौ । श्लिष्टाङ्गुली कमलकान्तितलौ च यस्यास्तामुद्वहेद्यदि भवोऽधि-

लघुदीपिका ।

ककुन्दरः । 'कूपकौ तु नितम्बस्थौ द्वयहीने ककुन्दरे' । 'चूचुकं तु कुचाग्रं
स्यात्' अथ च । तथापीत्यर्थः । साकूतं सामिप्रायम् । 'आकूतं स्यादमिप्रायः' ।

मनेकाः पतन्यनुशयपरम्पराः' इति स्निग्धदृष्टिराचष्ट—'भद्रे, कच्चिदस्ति कौशलं शालिप्रस्थेनानेन संपन्नमाहारमस्मानभ्यवहारयितुम्' इति । ततस्तया वृद्धदासी साकूतमालोकिता । तस्य हस्तात्प्रस्थमात्रं धान्यमादाय कच्चिदलिन्दोद्देशे सुसिक्तसंमृष्टे दत्तपादशौचमुपावेशयत् । सा कन्या तान्गन्धशालीन्संक्षुब्ध मात्रया विशोष्यातपे मुहुर्मुहुः परिवर्त्य स्थिरसमायां भूमौ नालीपृष्ठेन मृदुमृदु घट्टयन्ती तुषैरखण्डैस्तण्डुलान्पृथक्चकार । जगाद च धात्रीम्—'मातः, एभिस्तुषैरर्थिनो भूषणमृजाक्रियाक्षमैः स्व-

पदचन्द्रिका ।

‘भवेदनुशयो द्वेषे पश्चात्तापानुबन्धयोः’ इति विश्वः । प्रस्थं मानविशेषः । ‘माष-
टङ्काक्षविल्वानि कुडवः प्रस्थमाढकम् । राशिर्गोणी खारिकेति यथोत्तरचतुर्गुणम्’
इति शार्ङ्गधरोक्तेः । शेरचतुष्कपरिमाणमिति यावत् । अभ्यवहारयितुं भोजयि-
तुम् । साकूतं साभिप्रायम् । ‘आकूतं स्यादभिप्रायः’ इति हलानुधः । अलिन्दं
देहली । सा कन्या । मात्रयाल्पपरिमाणेन । ‘मात्रा परिच्छदे वर्णमानेऽल्पे’ इति
रत्नमाला । आतप उष्णे । मृदुमृदु । शनैःशनैरित्यर्थः । मृजा शुद्धिः । काकि-
भूषणा ।

पतित्वमिच्छेत् । मत्स्याङ्कुशाञ्जयववग्रहलासिचिह्नावस्वेदनौ मृदुतलौ चरणौ प्र-
शस्तौ । जङ्घे च रोमरहिते विपुले सुवृत्ते जानुद्वयं सममनुत्यमसंधिदेशम् ॥ ऊरू
घनौ करिकरप्रतिमावरोमावश्वत्थपत्रसदृशं विपुलं च गुह्यम् ॥ विस्तीर्णमांसोप-
चितो नितम्बो गुरुश्च धत्ते रशनाकलापम् । नाभिर्गभीरा विपुलाङ्गनानां प्रदक्षि-
णावर्तगता च शस्ता ॥ मध्यं स्त्रियास्त्रिवलनाल्पमरोमशं (?) च वृत्तौ घनाव-
विषमौ कठिनावुरस्थौ । रोमप्रवर्जितमुरो मृदु चाङ्गनानां ग्रीवा च कम्बुनिचि-
तार्थसुखानि धत्ते ॥ बन्धुजीवकुसुमोपमोऽधरो मांसलो रुचिरविश्वरूपधृक् । कु-
न्दकुञ्जलनिभाः समा द्विजा योषितां पतिसुखामितार्थदाः ॥ दाक्षिण्ययुक्तमशठं
परपुष्टहंसवल्गुप्रभाषणमदीनमसौष्टवं च । नासा समा समपुरा रुचिरप्रशस्ता दृङ्नी-
लनीरजदले द्युतिहारिणी च ॥ नो संगते नातिपृथू न लम्बे शस्ते भ्रुवौ बालशशा-
ङ्कवक्त्रे । अर्धेन्दुसंस्थानमलोमशं च शस्तं ललाटं न तलं न तुङ्गम् ॥ कर्णयुग्ममपि
युक्तमांसलं शस्यते मृदु समं समाहितम् । स्निग्धनीलमृदुदुश्चितलम्बा मूर्धजाः
शुभकराः शिरःस्थिताः ॥ इति वराहमिहिरः । शालिप्रस्थेन 'प्रस्थोऽङ्गी सानु-
मानयोः' इत्यमरः । 'शराबाभ्यां भवेत्प्रस्थः' इति मागधपरिभाषायाम् । सपदि
पादाधिकशेकपरिमितेन शालिना । साकूतं सामिप्रायम् । 'आकूतं स्यादभिप्रायः'
इति हलायुधः । मात्रयेति स्वल्पकालेन । 'स्तोकाल्पक्षुल्लकाः सूक्ष्मं श्लक्ष्णं दध्रं
केशं तनु । स्त्रियां मात्रा त्रुटिः पुंसि लल्लेशकमाणयः' इत्यमरः । गुणैर्य

र्णकाराः । तेभ्य इमान्दत्त्वा लब्धाभिः काकिणीभिः स्थिरतरा-
 ण्यनत्यार्द्राणि नातिशुष्काणि काष्ठानि मितंपचां स्थालीमुभे श-
 *रावे चाहर' इति । तथाकृते तथा तांस्तण्डुलान्नतिनिमोत्तान-
 विस्तीर्णकुक्षौ ककुभोल्लखले लोहपत्रवेष्टितमुखेन समशरीरेण
 विभाव्यमानमध्यतानवेन व्यायतेन गुरुणा खादिरेण मुसलेन च-
 तुरलैलितक्षेपणोत्क्षेपणायासितभुजमसकृदङ्गुलीभिरुद्धृत्योद्धृत्यावह-
 त्य शूर्पशोधितकणकिंशारुकांस्तण्डुलानसकृदङ्घ्रिः प्रक्षाल्य कथितप-
 च्चगुणे जले दत्तचुलीपूजा प्राक्षिपत् । प्रश्लथावयवेषु प्रस्फुरत्सु
 तण्डुलेषु मुकुलावस्थामतिवर्तमानेषु संक्षिप्यानलमुपहितमुखपिधा-
 नया स्थाल्यान्नमण्डमगालयत् । दर्व्या चावघट्य मात्रया परि-
 वर्त्य समपकेषु सिक्थेषु तां स्थालीमधोमुखीमवातिष्ठिपत् । इन्ध-

पदचन्द्रिका ।

णीभिः कपर्दिकाभिः । मितंपचा । 'मितनखे च' इति खश् । शरावे मृत्पात्रे ।
 'शरावो वर्धमानकः' इत्यमरः । विस्तीर्णकुक्षौ वृहदुदरे । ककुभो वृक्षः । 'ककुभो
 भूरुहे वीणाप्रसेवे' इति महीपः । काष्ठोल्लखलमिति भावः । विभाव्यमानं संभा-
 व्यमानम् । मध्यतानवं मध्ये कृशत्वम् । तनोर्भावस्तानवम् । व्यायतेन दीर्घेण ।
 गुरुणा स्थूलेन । क्षेपणमधःपातनम् । उत्क्षेपणमूर्ध्वीकरणम् । असकृद्द्वारंवारम् ।
 मुकुलावस्थां कलिकावस्थाम् । अन्नमण्डं भक्तपानीयम् । अवघट्य । अवगाह्ये-

भूषणा ।

खण्डैः । 'पृथग्विनानाना-' इति तृतीया । काकिणीभिः । वराटकानां दशकद्वयं
 स्यात्सा काकिणी' इति भास्कराचार्यः । स्थिरतराणि सारवन्ति । मितंपचाम् ।
 'मितनखे च' इति खश् । शरावो वर्धमानकः । 'शरावो वर्धमानकः' इत्यमरः ।
 नातिनिमोत्तानविस्तीर्णः कुक्षिर्यस्येत्यर्थः । किंशारुम् । 'किंशारुः सस्यशूकं स्यात्'
 इत्यमरः । ककुभोल्लखले । 'इन्द्रद्रुः ककुभोऽर्जुनः' इत्यमरः । कथितपच्चगुणम् ।
 कथितं च तत्पच्चगुणं चेत्यर्थः । मात्रया खल्पकालेन । परावृत्य । पुनरवघट्येत्यर्थः ।

लघुदीपिका ।

इति हलायुधः । काकिणी । 'काकिणी हर्मणीवार्ता फालस्थः परिमाणकम्' । मि-
 तंपचाम् । 'मितनखे च' इति खश् । 'शरावोऽस्त्री वर्धमानं' इति वैजयन्ती ।
 'अर्जुनं ककुभं प्राहुः' । 'स्त्रीवे लोहपत्रं च लये लौहे तु मुसलाग्रगे' । 'सिर्कदी-

उच्छ्वासः] पदचन्द्रिका-भूषणा-लघुदीपिकासहितम् ।

२२३

नान्यन्तःसाराण्यम्भसा समभ्युक्ष्य प्रशमिताग्नीनि कृष्णाङ्गारी-
कृत्य तदर्थभ्यः प्राहिणोत् । 'एभिर्लेब्धाः काकिणीर्दत्त्वा शाकं
घृतं दधि तैलमामलकं चिञ्चाफलं च यथालाभमानय' इति । त-
थानुष्ठिते च तथा द्वित्रानुपदंशानुपपाद्य तदन्नमण्डमार्द्रवालुको-
पहितनवशरावगतमिति मृदुना तालघृन्तानिलेन शीतलीकृत्य स-
लवणसंभारं दत्ताङ्गारधूपवासं च संपाद्य, तदप्यामलकं श्लक्ष्णपि-
ष्टमुत्पलगन्धि कृत्वा धात्रीमुखेन स्नानाय तमचोदयत् । तथा च
स्नानशुद्धया दत्ततैलामलकः क्रमेण सन्नौ । स्नातः सिक्तमृष्टे
कुट्टिमे फलकमारुह्य पाण्डुहरितस्य त्रिभागशेषलूनस्याङ्गणकद-
लीपलाशस्योपरि दत्तशरावद्वयमार्द्रमभिर्मृशन्नतिष्ठत् । सा तु तां
पेयामेवाग्रे समुपाहरत् । पीत्वा चापनीताध्वक्लमः प्रहृष्टः प्रक्षि-
न्नसकलगात्रः स्थितोऽभूत् । ततस्तस्य शाल्योदनस्य दर्वीद्वयं
दत्त्वा सर्पिर्मात्रां सूपमुपदंशं चोपजहार । इमं च दध्ना च त्रि-

पदचन्द्रिका ।

त्यर्थः । अन्तःसाराण्युपर्येव दग्धानि एभिरङ्गारैः । द्वित्रान्कतिपयान् । उपदं-
शाञ्चाकादीन् । उपपाद्य संपाद्य । तदन्नमण्डं पूर्वोक्तान्नमण्डम् । अचोदयत् ।
प्रेरयामासेत्यर्थः । सन्नौ स्नानं चकारेत्यर्थः । सिक्तमृष्ट आदौ सिक्तः पश्चान्मृष्टः ।
कुट्टिमं वद्धभूमिकम् । अङ्गणे या कदली रम्भा तस्याः पलाशं पत्रं तस्योपरि ।
सा त्विति । पेया ससिक्था । 'मण्डोऽसिक्थः ससिक्था पेया, परिसिक्था
यवागूः घनसिक्था विलेपी, परिस्तुतस्त्वोदनो भक्तः' इति वाग्भट्टोक्तेः । ओद-
नस्य दर्वीद्वयं दत्त्वा । दर्वीद्वयमात्रमोदनं दत्त्वेत्यर्थः । 'दर्विः कम्बिः खजाका च'
इत्यमरः । सर्पिर्मात्राम् । अल्पघृतमिति यावत् । मात्रा । 'अक्षरावयवे स्वल्पे

भूषणा ।

समभ्युक्ष्यार्द्राकृत्य । निरुष्णाङ्गारीकृत्येति । यदत्र वक्तव्यं तदुक्तं वासवद-
त्तादर्पणे । कुट्टिमे । 'कुट्टिमोऽस्त्री निवद्धा भूः' । त्रिभागशेषेति । त्रिषु भागेषु
यः शेषोऽग्रिमस्तत्र छिन्नस्येत्यर्थः । पलाशस्य पत्रस्य । अद्विरार्द्रं दत्तशरावद्वयं
मृशन्मृशन् । पेयामिति । पेयेति मण्डस्य नाम । सर्पिर्मात्रां घृतलेशम् । उपज-

लघुदीपिका ।

दिवि रोदनम्' (?) इति वैजयन्ती । कुट्टिमं वद्धभूमिकम् । 'विदंशश्चोपदंशः

जातकावचूर्णितेन सुरभिशीतलाभ्यां च कालशेयकाञ्जिकाभ्यां
शेषमन्नमभोजयत् । सशेष एवान्धस्यसावत्प्यत् । अयाचत च
पानीयम् । अथ नवभृङ्गारसंभृतगुरुधूपधूपितमभिनवपाटलाकु-
सुमवासितमुत्फुल्लोत्पलप्रथितसौरभं वारि नालीधारात्मना पातयां-
वभूव । सोऽपि मुखोपहितशरावेण हिमशिशिरकणकरालितारु-
णायमानाक्षिपक्ष्मा धारारवाभिनन्दितश्रवणः स्पर्शसुखोद्भिन्न-
रोमाञ्चकर्कशकपोलः परिमलप्रवालोत्पीडफुल्लघ्राणरन्ध्रो माधुर्य-
प्रकर्षावर्जितरसनेन्द्रियस्तदच्छं पानीयमाकण्ठं पपौ । शिरःकम्प-
संज्ञावारिता च पुनरपरकरकेणाचमनमदत्त कन्या । वृद्धया तु
तदुच्छिष्टमपोह्य हरितगोमयोपलिप्ते कुट्टिमे स्वमेवोत्तरीयकर्पटं

पदचन्द्रिका ।

मात्रा' इति मेदिनी । सूपं वरान्नम् । उपदंशं च शाकादि । त्रिजातकं त्वक्तैलं
त्रिकटु वा । अवचूर्णितेन विलोडितेन । 'चूर्णं विलोडने पेषे' इति भागुरिः ।
कालशेयं तक्रम् । 'दण्डाहतं कालशेयमरिष्टमपि गोरसः' इत्यमरः । काञ्जिकम् ।
'आरनालकसौवीरकुल्माषाभिषुतानि च । अवन्तिसोमधान्याम्लकुञ्जलानि च का-
ञ्जिके' इत्यमरः । अन्धस्योदने । 'भिस्सा स्त्री भक्तमन्धोऽन्नमोदनोऽस्त्री स दीदिविः'
इत्यमरः । पानीयं जलम् । अथेति । 'भृङ्गारः कनकालुका' इत्यमरः । धारा-
त्मना । अविरलधारयेत्यर्थः । हरितगोमयम् । 'गोश्च पुरीषे' इति मयट् । कर्पटं

भूषणा ।

हार समीपे परिवेषितवती । उपदंशः । 'उपदंशस्तु भक्षणम्' । त्रिजातकं त्वक्तै-
लम् । कालशेयम् । 'दण्डाहतं कालशेयमरिष्टमपि गोरसः' इत्यमरः । कलशिर्ष-
टस्तत्र भवम् । 'दतिकुक्षिकलशि-' इति ढच् । काञ्जिकम् । 'आरनालकसौवीर-
कुल्माषाभिषुतानि च । अवन्तिसोमधान्याम्लकुञ्जलानि च काञ्जिकम्' इत्यमरः ।
अन्धस्योदने । 'भिस्सा स्त्री भक्तमन्धोऽन्नम्' इत्यमरः । हिमशिशिरेतीन्द्रियवर्ग-
वृत्तिरुक्ता । माघेऽपि—'क्रान्तक्रान्तवदनप्रतिविम्बे भग्नवालसहकारसुगन्धौ । स्वा-
दुनि प्रणुदितालिनि शीते निर्ववार मधुनीन्द्रियवर्गः ॥' इति । माधुर्यप्रकर्षेणावर्तितं

लघुदीपिका ।

स्यात् । त्रिजातकं यत्तैलं त्रिकटुकम् । अवचूर्णितेन विलोडितेन । 'चूर्णं विले-
पने पेषे' इति भागुरिः । कालशेयम् । 'दण्डाहतं कालशेयमरिष्टमपि गोरसः' ।
काञ्जिकम् । 'आरनालकसौवीरकुल्माषाभिषुतानि तु । अवन्तिसोमधान्याम्लकु-
ञ्जलानि च काञ्जिकम्' । अन्धसि । 'भिस्सा स्त्री भक्तमन्धोऽन्नम्' । कवलित-

व्यवधाय क्षणमशेत । परितुष्टश्च विधिवदुपयस्य कन्यां निन्ये ।
नीलैतदनपेक्षः कामपि गणिकामवरोधमकरोत् । तामप्यसौ प्रि-
यसखीमिवोपाचरत् । पतिं च दैवतमिव मुक्ततन्द्रा पर्यचरत् ।
गृहकार्याणि चाह्नीनमन्वतिष्ठत् । परिजनं च दाक्षिण्यनिधिरा-
त्साधीनमकरोत् । तद्गुणवशीकृतश्च भर्ता सर्वमेव कुटुम्बं तदा-
यत्तमेव कृत्वा तदेकाधीनजीवितशरीरस्त्रिवर्गं निर्विवेश । तद्ग-
वीमि—‘गृहिणः प्रियहिताय दारगुणाः’ इति ।

ततस्तेनानुयुक्तो निम्बवतीवृत्तमाख्यातवान्—‘अस्ति सौरा-
ष्ट्रेषु वलभी नाम नगरी । तस्यां गृहगुप्तनाम्नो गुह्यकेन्द्रतुल्यवि-
भवस्य नाविकपतेर्दुहिता रत्नवती नाम । तां किल मधुमत्याः
समुपागम्य वलभद्रो नाम सार्थवाहपुत्रः पर्यगैषीत् । कयापि न-
ववध्वा रहसि रभसविघ्नितसुरतसुखो झटिति द्वेषमल्पेतरं व-
वन्ध । न तां पुनर्द्रष्टुमिष्टवान् । तद्गृहागमनमपि सुहृद्वाक्यश-
तातिवर्ती लज्जया परिजहार । तां च दुर्भगां तदाप्रभृत्येव ‘नेयं
रत्नवती, निम्बवती चेयम्’ इति स्वजनः परंजनश्च परिवभूव ।
गते च कस्मिंश्चित्कालान्तरे सा त्वनुतप्यमाना ‘का मे गतिः’
इति विमृशन्ती कामपि वृद्धप्रेत्राजिकां मातृस्थानीयां देवशेषकु-

पदचन्द्रिका ।

जीर्णवस्त्रम् । अशेत निद्रां चकार । असौ कन्या । तां गणिकाम् । मुक्ततन्द्रा
त्यक्तालस्या । अहीनमत्यर्थम् । दाक्षिण्यनिधिर्दक्षिणस्य भावस्तथा । तदायत्तं त-
दधीनम् । त्रिवर्गं धर्मार्थकामायत्तम् (?) । अस्तीति । नाविका नौमिर्जीवन्तीति
तथा । मधुमत्या नगर्याः । पर्यणंसी(णैषी)त्परिणयनमकरोत् । अल्पेतरम् । बहि-
त्यर्थः । सुहृद्वाक्यं मित्रवाक्यम् । दुर्भगां दुरदृष्टाम् । सा निम्बवती । अनुतप्य-
मानानुतापं प्राप्तवती । देवशेषकुसुमैर्निर्माल्यपुष्पैः । तथापि वृद्धपरिव्राजिकया

भूषणा ।

परावृत्तम् । त्रिवर्गम् ‘त्रिवर्गो धर्मकामार्थैः’ इत्यमरः । वृद्धपरिव्राजिकां वृद्ध-

लघुदीपिका ।

सुज्वलितम् । त्रिवर्गं धर्मार्थकामान् । वृद्धपरिव्राजिकां वृद्धसंन्यासिनीम् ।

सुमैरुपस्थितामपश्यत् । तस्याः पुरो रहसि सकरुणं रुरोद । त-
याप्यश्रुमुख्या बहुप्रकारमनुनीय रुदितकारणं पृष्ट्वा त्रपमाणापि
कार्यगौरवात्कथंचिदब्रवीत्—‘अम्ब, किं ब्रवीमि । दौर्भाग्यं नाम
जीवन्मरणमेवाङ्गनानाम्, विशेषतश्च कुलवधूनाम् । तस्याहमस्त्यु-
दाहरणभूता । मातृप्रमुखोऽपि ज्ञातिवर्गो मामवज्ञयैव पश्यति ।
तेन सुदृष्टां मां कुरु । न चेत्त्यजेयमद्यैव निष्प्रयोजनान्प्राणान् ।
आविरामाच्च मे रहस्यं नाश्राव्यम्’ इति पादयोः पपात । सैनामु-
त्थाप्योद्वाष्पोवाच—‘वत्से, माध्यवस्यः साहसम् । इयमस्मि त्व-
न्निदेशवर्तिनी । यावति मयोपयोगस्तावति भवाम्यनन्याधीना ।
यद्येवासि निर्विण्णा तपश्चर त्वं मदधिष्ठिता पारलौकिकाय कल्या-
णाय । नन्वयमुदर्कः प्राक्तनस्य दुष्कृतस्य, यदनेनाकारणेदृशेन शी-
लेन जाल्या चैवंभूतया समनुगता सत्यकस्मादेव भर्तृद्वेष्यतां गतासि ।
यदि कश्चिदस्त्युपायः पतिद्रोहप्रतिक्रियायै दर्शयामुम्, मतिर्हि ते
पटीयसी’ इति । अथासौ कथंचित्क्षणमधोमुखी ध्यात्वा दीर्घो-
ष्णश्वासपूर्वमवोचत्—‘भगवति, पतिरेकदैवतं वनितानाम्, वि-
शेषतः कुलजानाम् । अतस्तच्छ्रुषणाभ्युपायहेतुभूतं किञ्चिदा-
चरणीयम् । अस्त्यस्मत्प्रातिवेश्यो वणिगभिजनेन विभवेन राजा-

पदचन्द्रिका ।

वृद्धसंन्यासिन्या । रुदितकारणं रोदननिदानम् । त्रपमाणा लज्जावती । मरणमे-
वाङ्गनानां स्त्रीणाम् । त्यजेयम् । त्यजामीत्यर्थः । निष्प्रयोजनान्किञ्चित्करान् ।
रहस्यं गोप्यम् । सा वृद्धसंन्यासिनी । एनां निम्बवतीम् । उद्वाष्पोद्गतवाष्पा ।
साहसमुद्योगः । निदेश आज्ञा । यावतितावतीति । प्रयोजन इत्यर्थः । परलोकं
भवं पारलौकिकम् । ‘उदर्कः फलमुत्तरम्’ इत्यमरः । आकारः शरीराकृतिः ।
शीलं स्वभावः । जाल्या विशिष्टकुल्या । यदीति । पटीयस्यतिशयेन पटुः ।
असौ निम्बवती । अस्तीति । प्रातिवेश्यः प्रतिवेशवर्ती । वणिग्वाणिज्यकर्ता । अभि-

भूषणा ।

संन्यासिनीम् । अनुनीय दुःखापनोदनं कृत्वा । सैव वृद्धा वदति यद्येवमिति ।
उदर्क उत्तरं फलम् । ‘उदर्कः फलमुत्तरम्’ इत्यमरः । तन्मातृप्रार्थनमित्यभिधाय ।
नाम शब्दप्रहेत्यर्थे । प्रतिवेशे समीपगृहे भवः प्रातिवेश्यः । वाणिज्यं वणिग्व्या-

लघुटीपिका ।

‘उदर्कः फलमुत्तरम्’ । ‘वाणिज्यं व्यवहारः स्यात्’ । दासी । ‘चेटी चिरण्डी

न्तरङ्गभावेन च सर्वपौरानतीय वर्तते । तस्य कन्या कनकवती नाम मत्समानरूपावयवा ममातिस्लिग्धा सखी । तया सह तद्विमानहर्म्यतले ततोऽपि द्विगुणमण्डिता विहरिष्यामि । त्वया तु तन्मातृप्रार्थनं सकरुणमभिधाय मत्पतिरेतद्गृहं कथंचनानेयः । समीपगते च युष्मासु क्रीडामत्ता नाम कन्दुकं भ्रंशयेयम् । अथ तमादाय तस्य हस्ते दत्त्वा वक्ष्यसि—‘पुत्र, तवेयं भार्या-सखी निधिपतिदत्तस्य सर्वश्रेष्ठमुख्यस्य कन्या कनकवती नाम । त्वामियमनवस्थो निष्करुणश्चेति रत्नवतीनिमित्तमत्यर्थं निन्दति । तदेष कन्दुको विपक्षधनं प्रत्यर्पणीयम्’ इति । स तथोक्तो नियतमुन्मुखीभूय तामेव प्रियसखीं मन्यमानो मां वद्धाञ्जलि याचमानायै मह्यं भूयस्त्वत्प्रार्थितः साभिलाषमर्पयिष्यति । तेन रन्ध्रेणोपश्लिष्य रागमुज्ज्वलीकृत्य यथासौ कृतसंकेतो देशान्तरमादाय मां गमिष्यति तथोपपादनीयम्’ इति । हर्षाभ्युपेतया चानया तथैव संपादितम् । अथैतां कनकवतीति वृद्धतापसीविप्रलब्धो बलभद्रः सरत्नसाराभरणामादाय निशि नीरन्ध्रे तमसि प्रावसत् । सा तु तापसी वार्तामापादयत्—‘मन्देन मया निर्निमित्तमुपेक्षिता रत्नवती, श्वशुरौ च परिभूतौ, सुहृदश्चातिवर्तिताः । तदत्रैव संसृष्टो जीवितुं जिह्वेमीति बलभद्रः पूर्वद्युर्मामकथयत् । नूनमसौ तेन नीता व्यक्तिश्चाचिराद्भविष्यति’ इति । तच्छ्रुत्वा तद्वान्धवास्तदन्वेषणं प्रति शिथिलयन्नास्तस्थुः । रत्नवती तु मार्गे काञ्चित्पण्यदासीं संगृह्य तयोह्यमानपाथेयाद्युपस्कारा खेटकपुरमगमत् । अमुत्र च व्यवहारकुशलो बलभद्रः स्वल्पेनैव मू-

पदचन्द्रिका ।

जनेन कुलीनतया । विभवेन सामर्थ्येन । अतीत्यातिक्रम्य । त्वयेति वृद्धसंन्यासिनीं प्रति । तन्मातृप्रार्थनं कनकवतीमातृप्रार्थनमिति । अभिधायोक्त्वा मत्पतिर्मद्वर्ता । तं कन्दुकम् । याचमानायै प्रार्थयमानायै । साभिलाषमभिलाषसहितम् । रन्ध्रेण मिषेण । उपश्लिष्यालिङ्ग्य । रागमिच्छाम् । उज्ज्वलीकृत्य । प्रकटीकृत्येत्यर्थः । अथेति । नीरन्ध्रे तमसि गाढान्धकारे । अतिवर्तिता अतिक्रान्ताः । ‘चेटी चिरण्टी दासी च’ इति वैजयन्ती । पाथेयं मार्गे भक्षणसामग्री । खेटकपुरमल्प-

लेन महद्धनमुपार्जयत् । पौराग्रगण्यश्चासीत् । परिजनश्च भूया-
नर्थवशात्समाजगाम । ततस्तां प्रथमदासीम् 'न कर्म करोषि,
दृष्टं मुष्णासि, अप्रियं ब्रवीषि' इति परुषमुक्त्वा बह्वताडयत् ।
चेटी तु प्रसादकालोपाख्यातरहस्यस्य वृत्तान्तैकदेशमात्तरोपा
निर्विभेदः । तच्छ्रुत्वा लुब्धेन तु दण्डवाहिना पौरवृद्धसंनिधौ
निधिपतिदत्तस्य कन्यां कनकवतीं मोषेणापहृत्यास्मत्पुरे निवस-
त्येष दुर्मतिर्वलभद्रः । तस्य सर्वस्वहरणं न भवद्भिः प्रतिबन्ध-
नीयम्' इति नितरामभर्त्स्यत । भीतं च वलभद्रमभिजगाद रत्न-
वती—'न भेतव्यम् । ब्रूहि, नेयं निधिपतिदत्तकन्या कनक-
वती । वलभ्यामेव गृहगुप्तदुहिता रत्नवती नामेयं दत्ता पितृभ्यां
मया च न्यायोढा । न चेत्प्रतीय प्रणिधिं प्रहिणुतास्या वन्धुपा-
श्वम्' इति । वलभद्रस्तु तथोक्त्वा श्रेणीप्रातिभाव्येन तावदवाति-
ष्ठत यावत्तत्पुरलेख्यलुब्धवृत्तान्तो गृहगुप्तः खेटकपुरमागत्य सह-
जामात्रा दुहितरमतिप्रीतः प्रत्यनैषीत् । तथा दृष्ट्वा रत्नवतीं कन-
कवतीति भावयतस्तस्यैव वलभद्रस्यातिवल्लभा जाता । तद्वी-
मि—'कामो नाम संकल्पः' इति ।

तदनन्तरमसौ नितम्बवतीवृत्तान्तमप्राक्षीत् । सोऽहमत्र-
वम्—'अस्ति शूरसेनेषु मथुरा नाम नगरी । तत्र कश्चित्कुलपुत्रः

पदचन्द्रिका ।

नगरम् । उपाख्यातरहस्यस्य कथितैकान्तवृत्तस्य । दण्डवाहिना दण्डाधिकारिणा ।
न्यायोढा न्यायमार्गेणोढा । परिणीतेत्यर्थः । प्रणिधिः सेवकः । अस्तीति । शूर-
सेनेषु देशेषु । 'कुलपुत्रः कुलीने च शूद्रे च' इति वैजयन्ती । कलासु चतुःषष्टि-

भूषणा ।

पारः । 'वाणिज्यं तु वणिज्या स्यात्' इत्यमरः । दासी चेटी । दण्डवाहिना दण्ड-
धारिणा । अतर्ज्यत तर्जितः । प्रत्ता दत्ता । 'अच उपसर्गात्' इति तः । कुलपुत्रः

लघुदीपिका ।

दासी च' इति वैजयन्ती । दण्डवाहिना । दण्डाधिकारिणा । प्रत्ता दत्ता । कुल-

कलासु गणिकासु चातिरक्तः मित्रार्थं स्वभुजमात्रनिर्व्यूढानेकक-
लहः, कलहकण्टक इति कर्कशैरभिख्यापिताख्यः प्रत्यवात्सीत् ।
स चैकदा कस्यचिदागन्तोश्चित्रकरस्य हस्ते चित्रपटं ददर्श । त-
त्र काचिदालेख्यगता युवतिरालोकमात्रेणैव कलहकण्टकस्य का-
मातुरं चेतश्चकार । स च तमब्रवीत्—‘भद्र, विरुद्धमिवैतत्प्रति-
भाति,’ यतः कुलजादुर्लभं वपुः, आभिजात्यशंसिनी च नम्रता,
पाण्डुरा च मुखच्छविः, अनतिपरिभुक्तसुभगा च तनुः, प्रौढतानु-
विद्धा च दृष्टिः । न चैषा प्रोषितभर्तृका, प्रवासचिह्नस्य वेण्यादे-
रदर्शनात् । लक्ष्म चैतदक्षिणपार्श्ववर्ति । तदियं वृद्धस्य कस्य-
चिद्वणिजो नातिपुंस्त्वस्य यथार्हसंभोगालाभपीडिता गृहिणी त्वया-
तिकौशलाद्यथादृष्टमालिखिता भवितुमर्हति’ इति । स तमभिप्रश-
स्याशंसत्—‘सत्यमिदम् । अवन्तिपुर्यामुज्जयिन्यामनन्तकीर्ति-
नाम्नः सार्थवाहस्य भार्या यथार्थनामा नितम्बवती नामैषा सौ-
न्दर्यविस्मितेन मयैवमालिखिता’ इति । स तदैवोन्मनायमानस्तद-
दर्शनाय परिवव्राजोज्जयिनीम् । भार्गवो नाम भूत्वा भिक्षानिभेन

पदचन्द्रिका ।

कलासु । गणिकासु वेश्यासु । स्वभुजा स्वबाहुः । ‘भुजा बाहा’ इति स्त्रीलिङ्गा-
वपि शब्दौ । निर्व्यूढो दृढीकृतः । स च कलहकण्टकः । तं चित्रकरम् । भ-
द्रेति । अभिजातस्य भाव आभिजात्यम् । ‘अभिजातः कुलीनः स्यात्’ इत्यम-
रः (?) । पाण्डुरा शुभ्रा । ‘शुक्लशुभ्रश्चिश्चेतविशदश्येतपाण्डुराः’ इत्यमरः । अन-
तिपरिभुक्तालब्धातिभोगा प्रौढतानुविद्धा प्रौढतासद्य । वेणी कचबन्धः । ‘वेणी
कचस्य बन्धे स्यान्नदीनां संगमेऽपि च’ इति विश्वः । संभोगस्यालाभोऽप्राप्तिस्तेन
पीडिता । सौन्दर्यं सुन्दरस्य भावस्तथा । उन्मनायमान उन्मनायतेऽसौ तथा ।
परिवव्राज । अगच्छदित्यर्थः । भार्गवो ज्यौतिषिकः । ‘भार्गवौ शुक्रदैवज्ञौ’ इति

भूषणा ।

शूद्रः । ‘कुलपुत्रः कुलीने च शूद्रे’ इति । निर्व्यूढ इति । उत्पादितानेककलहः ।
परिवव्राज । सर्वं परित्यज्य वव्राजेत्यर्थः । लक्ष्म नखक्षतरूपं चिह्नम् । स भार्गवो

लघुदीपिका ।

पुत्रः शूद्रः । ‘कुलपुत्रः कुलीने च शूद्रे च’ नातिपरिभुक्तसुलभा अलब्धाति-
भोगा नारी असुलभा (?) । ‘अलब्धा प्रौढनासमे’ । लक्ष्म चैतदक्षिणपार्श्ववर्ति ।

तद्गृहं प्रविश्य तां ददर्श । दृष्ट्वा चाल्यारूढमन्मथो निर्गत्य पौरमुख्येभ्यः श्मशानरक्षामयाचत । अलभत च । तत्र लब्धैश्च शवावगुण्ठनपटादिभिः कामप्यर्हन्तिकां नाम श्रमणिकामुपासांचक्रे । तन्मुखेन च नितम्बवतीमुपांशु मन्त्रयामास । सा चैनां निर्मर्त्सयन्ती प्रत्याचचक्षे । श्रमणिकामुखाच्च दुष्करशीलभ्रंशं कुलस्त्रियमुपलभ्य रहसि दूतिकामशिक्षयत्—‘भूयोऽप्युपतिष्ठ सार्थवाहभार्याम् । ब्रूहि चोपह्वरे संसारदोषदर्शनात्समाधिमास्थाय मुमुक्षमाणो मादृशो जनः कुलवधूनां शीलपातने घटत इति क घटते । एतदपि त्वामप्युदारया समृद्ध्या रूपेणातिमानुषेण प्रथमेन वयसोपपन्नां किमितरनारीसुलभं चापलं स्पृष्टं न वेति परीक्षा कृता । तुष्टास्मि तथैवमदुष्टभावतया । त्वामिदानीमुत्पन्नापत्यां द्रष्टुमिच्छामि । भर्ता तु भवत्याः केनचिद्ब्रहेणाधिष्ठितः पाण्डुरोगदुर्बलो भोगे चासमर्थः स्थितोऽभूत् । न च शक्यं तस्य विघ्नमप्रतिकृत्यापत्यमस्माल्लब्धुम् । अतः प्रसीद । वृक्षवाटिकामेकाकिनी प्रविश्य मदुपनीतस्य कस्यचिन्मन्त्रवादिनश्छन्नमेव हस्ते चरणमर्पयित्वा तदभिमन्त्रितेन प्रणयकुपिता नाम भूत्वा भर्तारमुरसि प्रहर्तुमर्हसि उपर्यसावुत्तमधातुपुष्टिमूर्जितापत्योत्पादनक्ष-

पदचन्द्रिका ।

वैजयन्ती । निभं मिषम् । ‘निभो व्याजसदृक्षयोः’ इति विश्वः । दृष्ट्वा चेति । अल्यारूढमन्मथोऽतिप्रवृद्धमदनः । पौरमुख्येभ्यः पौरश्रेष्ठेभ्यः । तत्र स्मशाने । लब्धैः प्राप्तैः । अवगुण्ठनपटः शववेष्टितवस्त्रम् । अर्हन्तिकां बौद्धपरिव्राजिकाम् । तन्मुखेन श्रमणिकामुखेन । उपांशु रहसि । मन्त्रयामास । भेदयामासेत्यर्थः । भ्रंशो नाशः । घटत ईहते । ‘घट चेष्टायाम्’ क घटते क संगच्छते । ‘घट योजने’ । अतिमानुषेण मानुषमतिक्रम्य वर्तत इति तथा । अदुष्टभावः शुभावः । उत्पन्नापत्यां जातापत्याम् । भोगे विषयसङ्गे । अप्रतिकृत्य । अप्रतीकारं कृत्वेत्यर्थः । ऊर्जितापत्यं समीचीनापत्यम् । नक्तं रात्रौ । उपग्राहिभूषणा ।

ज्यौतिषिकः । ‘भार्गवौ शुक्रदैवज्ञौ’ । उपनिमन्त्रयामास भेदयामास । घटत

लघुदीपिका ।

‘अलब्धभोगपर्याप्तिस्त्रैरिण्याश्च गोत्रयोः’ इति । दक्षसंघे त्वसूर्यत्वरितं १ ‘उपनिमन्त्रयामास’.

मामासादयिष्यति । अनुवर्तिष्यते देवीमिवात्रभवतीम् । नात्र श-
ङ्का कार्या' इति । सा तथोक्ता व्यक्तमभ्युपैष्यति । नक्तं मां वृ-
क्षवाटिकां प्रवेश्य तामपि प्रवेशयिष्यसि तावतैव त्वयाहमनु-
गृहीतो भवेयम्' इति । सा तथैवोपग्राहितवती । सोऽतिप्रीतस्त-
स्यामेव क्षपायां वृक्षवाटिकायां गतो नितम्बवतीं निर्ग्रन्थिकाप्रय-
त्नेनोपनीतां पादे परामृशन्निव हेमनूपुरमेकमाक्षिप्य छुरिकयोरुमू-
ले किञ्चिदालिख्य द्रुततरमपासरत् । सा तु सान्द्रत्रासा स्वमेव
दुर्णयं गर्हमाणा जिघांसन्तीव श्रमणिकां तद्व्रणं भवनदीर्घिकायां दुर्नयम्
प्रक्षाल्य दत्त्वा पटवन्धनं सामयापदेशादपरं चापनीय नूपुरं श-
यनपरा त्रिचतुराणि दिनान्येकान्ते निन्ये । स धूर्तः 'विक्रेष्ये' इति नु
इति तेन नूपुरेण तमनन्तकीर्तिमुपाससाद् । स दृष्ट्वा 'मम गृ-
हिण्या एवैष नूपुरः, कथमयमुपलब्धस्त्वया' इति तमब्रुवाणं
निर्वन्धेन पप्रच्छ । स तु 'वणिग्ग्रामस्याग्रे वक्ष्यामि' इति स्थि-
तोऽभूत् । पुनरसौ गृहिण्यै 'स्वनूपुरयुगलं प्रेषय' इति संदिदेश ।
सा च सलज्जं ससाध्वसं चाद्य रात्रौ विश्रामप्रविष्टायां वृक्ष-
वाटिकायां प्रभ्रष्टो ममैकः प्रशिथिलबन्धो नूपुरः । सोऽद्याप्य-
न्विष्टो न दृष्टः । सपुनरयं द्वितीय इत्यपरं प्राहिणोत् । अनया
च वार्तयामुं पुरस्कृत्य स वणिग् वणिग्जनसमाजमाजगाम । स
चानुयुक्तो धूर्तः सविनयमावेदयत्—'विदितमेव खलु वः, यथाहं
युष्मदाज्ञया पितृवनमभिरक्ष्य तदुपजीवी प्रतिवसामि । लुब्धाश्च
कदाचिन्मद्दर्शनभीरवो निशि दहेयुरपि शवानीति निशास्वपि
श्मशानमधिशये । अपरेद्युर्दग्धादग्धं मृतकं चितायाः प्रसभमा-

पदचन्द्रिका ।

तवत्यङ्गीकृतवती । निर्ग्रन्थिका भिक्षुकी । सान्द्रत्रासा निविडभया । पटवन्धनं
वस्त्रवन्धनम् । गृहिणी योषित् । नूपुरः पादभूषणम् । 'मञ्जीरो नूपुरोऽस्त्रियां'
इत्यमरः । प्रशिथिलबन्धः श्लथबन्धः । पितृवनं श्मशानम् । तदुपजीवी श्मशान-
जीवी । मद्दर्शनभीरवो मद्दर्शनभयशीलाः । दग्धं ज्वलितम् । मृतकं शवम् । त्रि-
भूषणा ।

ईहते । 'घट चेष्टायाम्' । क घटते संगच्छते । वृक्षवाटिका गृहोपवनम् । 'गेहो-
पवने वृक्षवाटिका' इत्यमरः । निर्ग्रन्थिका श्रमणिका । न दृष्टो न लब्धः । स
नूपुरः । दहेयुरपि । अपिः संभावनायाम् । अगल्यन्तरां गल्यन्तराण्याम् । अन-

कर्पन्तीं श्यामाकारां नारीमपश्यम् । अर्थलोभात्तु निगृह्य सा-
 ध्वसं सा गृहीता शस्त्रिकयोरुमूले यदृच्छया किञ्चिदुल्लिखितम् ।
 एष च नूपुरश्चरणादाक्षिप्तः । तावत्येव द्रुतगतिः सा पलायिष्ट ।
 सोऽयमस्यागमः । परं भवन्तः प्रमाणम्' इति । विमर्शेन च
 तस्याः शाकिनीत्वमैकमत्येन पौराणामभिमतमासीत् । भर्त्रा च
 परित्यक्ता तस्मिन्नेव श्मशाने बहु विलप्य पाशेनोद्ध्व्य मर्तुकामा
 तेन धूर्तेन नक्तमगृह्यत । अनुनीता च—'सुन्दरि, त्वदाकारो-
 न्मादितेन मया त्वदावर्जने बहूनुपायान्भिक्षुकीमुखेनोपन्यस्य ते-
 ष्वसिद्धेषु पुनरयमुपायो यावज्जीवमसाधारणीकृत्य रन्तुमाचरितः ।
तत्प्रसीदानन्यशरणायास्मै दासजनाय' इति मुहुर्मुहुश्चरणयोर्नि-
 पत्य, प्रयुज्य सान्त्वशतानि, तामगत्यन्तरामात्मवश्यामकरोत् ।
 तदिदमुक्तम्—'दुष्करसाधनं प्रज्ञा' इति ।

इदमाकर्ण्य ब्रह्मराक्षसो मामपपूजत् । अस्मिन्नेव क्षणे नाति-
 प्रौढपुंनागमुकुलस्थूलानि मुक्ताफलानि सह सलिलविन्दुभिरम्ब-
 रतलादपतन् । अहं तु 'किं न्विदम्' इत्युच्चक्षुरालोकयन्कमपि
 राक्षसं काञ्चिदङ्गनां विचेष्टमानगात्रीमाकर्षन्तमपश्यम् । कथम-
 पहरत्यकामामपि स्त्रियमनाचारो नैर्ऋतः' इति गगनगमनमन्द-
 शक्तिरशस्त्रातप्ये । स तु मत्संबन्धी ब्रह्मराक्षसः 'तिष्ठ तिष्ठ
 पाप, कापहरसि' इति भर्त्सयन्नृत्याय राक्षसेन समसृज्यत । तां
 तु रोषार्दनपेक्षापविद्धाममरवृक्षमञ्जरीमिवान्तरिक्षादापतन्तीमुन्मु-
 खप्रसारितोभयकरः कराभ्यामग्रहीषम् । उपगृह्य च वेपमानां
 संमीलिताक्षां मदङ्गस्पर्शमुखेनोद्भिन्नरोमाञ्चां तादृशीमेव तामन-
 वतारयन्नतिष्ठम् । तावत्तावुभावपि शैलशृङ्गभृङ्गैः पादपैश्च रभ-

पदचन्द्रिका ।

तायाः । चितामध्यादित्यर्थः । प्रसभं बलात् । पलायिष्ट पलायनपराभूत् । शाकि-
 नीत्वं पिशाचदैवतत्वम् । ऐकमत्येन विसंवादाभावेन । पौराणां नागरिकाणाम् ।
 त्वदावर्जने त्वत्संमुखीकरणे । अगत्यन्तरां न विद्यते गत्यन्तरं यस्यास्ताम् । आत्म-
 वश्यामात्माधीनाम् । इदमिति । पुंनागो वकुलः । उच्चक्षुरुर्ध्वीकृतनेत्रः । अतप्ये
 तापमापम् । अमरवृक्षः कल्पद्रुमः । अन्तरिक्षादाकाशात् । वेपमानां कम्पमानाम् ।

१ 'अनपेक्षया'. २ 'मुखेनेव'.

सोन्मूलितैर्मुष्टिपादग्रहारैश्च परस्परमक्षपयेताम् । पुनरहमतिमृ-
दुनि पुलिनवति कुसुमलवलाञ्छिते सरस्तीरेऽवरोप्य सस्पृहं
निर्वर्णयंस्तां मत्प्राणैकवल्लभां राजकन्यां कन्दुकावतीमलक्षयम् ।
सा हि मया समाश्रास्यमाना तिर्यङ्ग्रामभिनिरूप्य जातप्रत्यभिज्ञा
सकरुणमरोदीत् । अवादीच्च—‘नाथ, त्वदर्शनादुपोढरागा त-
स्मिन्कन्दुकोत्सवे पुनः सख्या चन्द्रसेनया त्वत्कथाभिरेव समा-
श्रासितास्मि । त्वं किल समुद्रमध्ये मज्जितः पापेन मद्भ्रात्रा
भीमधन्वना’ इति श्रुत्वा सखीजनं परिजनं च वञ्चयित्वा जी-
वितं जिहासुरेकाकिनी क्रीडावनमुपागमम् । तत्र च मामचक-
मत कामरूप एष राक्षसाधमः । सोऽयं मया भीतयावधूतप्रार्थनः
स्फुरन्तीं मां निगृह्याभ्यधावत् । अत्रैवमवसितोऽभूत् । ‘अहं च
दैवात्तवैव जीवितेशस्य हस्ते पतिता । भद्रं तव’ इति । श्रुत्वा
च तया सहावरुह्य, नावमध्यारोहम् । मुक्ता च नौः प्रतिवात-
प्रेरिता तामेव दामलिप्तां प्रत्युपातिष्ठत् । अवरुढाश्च वयमश्रमेण ।
‘तनयस्य च तनयायाश्च नाशादनन्यापत्यस्तुङ्गधन्वा सुहृदपति-
निष्कलः स्वयं सकलत्र एव निष्कलङ्कगङ्गारोधस्यनुज्ञनेनोपरन्तुं
प्रतिष्ठते । सह तेन मर्तुमिच्छत्यनन्यनाथोऽनुरक्तः पौरवृद्धलोकः’
इत्यश्रुमुखीनां प्रजानामाक्रन्दमश्रुणुम । अथाहमस्मै राज्ञे यथा-
वृत्तमाख्याय तदपत्यद्वयं प्रत्यर्पितवान् । प्रीतेन तेन जामाता कृतो-
ऽस्मि दामलिप्तेश्वरेण । तत्पुत्रो मदनुजीवी जातः । मदाज्ञप्तेन चा-
मुना प्राणवर्दुज्झिता चन्द्रसेना कोशदासमभजत् । ततश्च सिंहव-
र्मसाहाय्यार्थमत्रागत्य भर्तुस्तव दर्शनोत्सवसुखमनुभवामि’ इति ।

पदचन्द्रिका ।

उद्भिन्नरोमाश्चोद्भूतसात्विकभावा । तावुमौ राक्षसग्रहाराक्षसौ । कुसुमलवलाञ्छिते
पुष्पलेशविहिते । प्रत्यभिज्ञा पूर्वदृष्टत्वम् । अचकमत प्राप्तवान् (?) ।
जीवितेशः । ‘जीवितेशः प्रिये यमे’ इति कोशः । भद्रं कल्याणम् । निष्कलो
भूषणा ।

पेक्षयापेक्षया अभावेन । अपविद्धां त्यक्ताम् । पुलिनवति । पुलिनं तोयो-

श्रुत्वा 'चित्रेयं दैवगतिः । अवसरेषु पुष्कलः पुरुषकारः'
इत्यभिधाय भूयः स्मिताभिषिक्तदन्तच्छदो मन्त्रगुप्ते हर्षोत्फुल्लं
चक्षुः पातयामास देवो राजवाहनः । स किल करकमलेन किञ्चि-
त्संवृताननो ललितवल्लभारभसदत्तदन्तक्षतव्यसनविह्वलाधरमणिर्नि-
रोष्ठयवर्णमासचरितमाचचक्षे—

इति श्रीदण्डिनः कृतौ दशकुमारचरिते मित्रगुप्तचरितं नाम षष्ठ उच्छ्वासः ।

सप्तमोच्छ्वासः ।

राजाधिराजनन्दन, नगरन्ध्रगतस्य ते गतिं ज्ञास्यन्नहं च ग-
तः कदाचित्कलिङ्गान् । कलिङ्गनगरस्य नात्यासन्नसंस्थितजनदा-
हस्थानसंसक्तस्य कस्यचित्कान्तारधरणिजस्यास्तीर्णसरसकिसलय-
संस्तरे तले निषद्य निद्रालीढदृष्टिरशयिषि । गलति च कालरा-
त्रिशिखण्डजालकान्धकारे, चलितरक्षसि क्षरितनीहारे निजनिल-
यनिलीननिःशेषजने नितान्तशीते निशीथे घनतरसालशाखान्त-
रालनिर्ह्रादिनि नेत्रनिंसिनीं निद्रां निगृह्णन्, कर्णदेशं गतं 'कथं

पदचन्द्रिका ।

वृद्धः । 'निष्कलः स्थविरः समौ' इति वैजयन्ती । पुष्कलो महान् । पुरुषकारः
पुरुषार्थः । स्मितेन हास्येन । अभिषिक्तः सिञ्चितः (?) । दन्तच्छद ओष्ठः ।
निरोष्ठयवर्णमोष्ठोच्चरितवर्णरहितम् ॥ इति श्रीदशकुमारटीकायां पदच-
न्द्रिकाभिधायानां षष्ठ उच्छ्वासः ॥

इदानीं मन्त्रगुप्तः स्वचरितं वक्तुमुपक्रमते । अत्यासन्नमतिसमीपम् । 'कान्तारं
वर्त्म दुर्गमम्' इत्यमरः । आलीढा व्याप्ता । शिखण्डजालं केशसमूहः । चलितर-
क्षसीत्यनेन रात्रिचरत्वद्योतनम् । क्षरितनीहारे निःसृतहिमे । निलयं गृहम् । नि-
लीनाः स्थिताः । साला वृक्षाः । 'वृक्षो महीरुहः सालः' इति । नेत्रनिंसिनीं नेत्र-
भूषणा ।

स्थितो देशः । निष्कलो वृद्धः । उपरन्तुं मरणं कर्तुम् ॥ इति श्रीदशकुमार-
टीकायां भूषणाभिधायानां षष्ठ उच्छ्वासः ॥

संस्थितो मृतः । 'परेतप्रेतसंस्थिताः' इत्यमरः । सरसमार्द्रम् । नेत्रनिंसिनीं
नेत्रस्पर्शिनीम् । 'णिसि चुम्बने' । क्रियेत । कर्मणि संभावनायां लिङ् । यकि
लघुदीपिका ।

खयम् (?) इति बहुक्तयायाम् । भार्गवो ज्यौतिषिकः ॥ इति षष्ठ उच्छ्वासः ॥

उच्छ्वासः] पदचन्द्रिका-भूषणा-लघुदीपिकासहितम् । २३५

खलेनानेन दग्धसिद्धेन रिरंसाकाले निदेशं दित्सता जन एष
 रागेणानर्गलेनार्दित इत्थं खलीकृतः । क्रियेतास्याणकनरेन्द्रस्य के-
 नचिदनन्तशक्तिना सिद्ध्यन्तरायः' इति किंकरस्य किंकर्षाश्चाति-
 कातरं रटितम् । तदाकर्ण्य 'क एष सिद्धः, का च सिद्धिः, किं
 चानेन किंकरेण करिष्यते' इति दिदृक्षाक्रान्तहृदयः किंकरगतया
 दिशा किंचिदन्तरं गतस्तारलतरनरास्थिशकलरचितालंकाराक्रान्त-
 कायम्, दहनदग्धकाष्ठनिष्ठाङ्गाररजःकृताङ्गरागम्, तडिलताका-
 रजटाधरम्, हिरण्यरेतस्यरण्यचक्रान्धकारराक्षसे क्षणगृहीतना-
 नेन्धनग्रासचञ्चर्दधिषि दक्षिणेतरेण करेण तिलसिद्धार्थकादीन्नि-
 रन्तरचटचटायितानाकिरन्तं, कंचिदद्राक्षम् । तस्याग्रे स कृ-
 ताञ्जलिः किंकरः 'किं करणीयम्, दीयतां निदेशः' इत्यतिष्ठत् ।
 आदिष्टश्चायं तेनातिनिष्कृष्टाशयेन—'गच्छ, कलिङ्गराजस्य कर्द-
 नस्य कन्यां कनकलेखां कन्यागृहादिहानय' इति । स च तथा-
 कार्षीत् । ततश्चैनां त्रासेनालघीयसास्रजर्जरेण च कण्ठेन रणर-

पदचन्द्रिका ।

स्पर्शिनीम् । 'णिसि चुम्बने' । रिरंसा रन्तुमिच्छा । अनर्गलेनाप्रतिबद्धेन । खली-
 कृतः प्रतिहतः । आणकः कुत्सितः । 'पापाणके कुत्सितैः' इति । तरलतरा-
 ण्यत्युज्ज्वलानि । 'तरलो हाररत्ने च चञ्चले चोज्ज्वलेऽपि च' इति केशवः ।
 नरास्थि मनुष्यास्थि । शकलं खण्डम् । अलंकार आभरणम् । निष्ठाङ्गाररजः ।
 भस्मेत्यर्थः । 'निष्ठानिष्पत्तिनाशान्ताः' इति । तडिलता विद्युलता । हिरण्यरे-
 तसि वह्नौ । 'हिरण्यरेता हुतभुक्' इत्यमरः । नानाविधानीन्धनानि काष्ठानि ।
 अर्चिज्वाला । दक्षिणेतरेण । वामेनेत्यर्थः । आकिरन्तं क्षिपन्तम् । अद्राक्षम् ।
 दृष्टवानित्यर्थः । तस्येति होमकर्तुः । निदेश आज्ञा । तेन होमकर्त्रा । निष्कृष्टे
 नीच आश्रयो मनो यस्येति तेन । कर्दन इति कलिङ्गराजनाम । अस्रजर्जरेणा-
 शुक्लिनेन । 'अस्रः कोणे शिरसिजे चास्रमश्रुणि शोणिते' इति विश्वः । रणरणि-

भूषणा ।

'रिड्शयक्-' इति रिडादेशे सीयुटि सलोपे यलोपे रूपम् । आणकनरेन्द्रेति ।
 कुत्सितमन्त्रज्ञस्य । 'कुपूयकुत्सितावयखेटगर्वाणकाः समाः' इत्यमरः । तरलत-
 रनरास्थीत्यादि । 'तरलो हाररत्ने च चञ्चले चोज्ज्वलेऽपि च' इति केशवः ।
 'शकलं शकलमस्त्रियाम्' । कर्दन इति कलिङ्गराजस्य नाम । अस्रजर्जरेण । 'रोदनं

णिकागृहीतेन च हृदयेन 'हा तातं, हा जननि' इति क्रन्दन्ती
कीर्णग्लानशेखरस्रजि शीर्णनहने शिरसिजानां संचये निगृह्यासिना
शिलासितेन शिरश्चिकर्तिषयाचेष्टत । झटिति चाच्छिद्य तस्य
हस्तात्तां शस्त्रिकां तथा निकृत्य तस्य तच्छिरः सजटाजालम्,
निकटस्थस्य कस्यचिज्जीर्णसालस्य स्कन्धरन्ध्रे न्यदधाम् । तन्नि-
ध्याय हृष्टतरः स राक्षसः क्षीणाधिरकथयत्—'आर्य, कदर्य-
स्यास्य कदर्थनान्न कदाचिन्निद्रायाति नेत्रे । तर्जयति त्रासयति
च, अकृत्ये चाज्ञां ददाति । तदत्र कल्याणराशिना साधीयः कृ-
तम् । यदेष नरकाकः कारणानां नारकीणां रसज्ञानाय नीतः
शीतेतरदीधितिदेहजस्य नगरम्, तदत्र दयानिधेरनन्ततेजसस्ते-
ऽयं जनः कांचिदाज्ञां चिकीर्षति । आदिश, अलं कालहरणेन'

पदचन्द्रिका ।

कौत्सुक्यम् । 'औत्सुक्यं रणरणिका' इति महीपः । शीर्णनहने श्लथबन्धने । संचयः समूहः । असिना खड्गेन । शिलासितेन शिलावदसितः श्यामः । शिरश्चिकर्तिषया शिरःकर्तनेच्छया । झटिति शीघ्रम् । तथा शस्त्रिकया । आच्छिद्यापकृष्य । 'आच्छेदनं स्यादाक्षेपः' इति वररुचिः । तच्छिरः होमकर्तुर्मस्तकमित्यर्थः । निकटस्थस्य समीपवर्तिनः । जीर्णसालस्य जीर्णवृक्षस्य । न्यदधां निवेशितवान् । निध्यायालोक्य । स इति । किंकर इत्यर्थः । क्षीणाधिर्गतमानसव्यथः । कदर्यस्य कृपणस्य । 'कदर्थे कृपणक्षुद्रकिंपचानमितंपचाः' इत्यमरः । कदर्थनात्क्लेशनात् । 'क्लेशनं तु कदर्थनम्' इति । अकृत्येऽपकारे । कल्याणराशिना कुशलपुजेन । साधीयोऽतिशयेन साध्विति तथा । नरकाको मनुष्यनिन्द्यः । कारणानां यातनानाम् । 'कारणा तीव्रयातना' इत्यमरः । नारकीणां नरकसंबन्धिनीनाम् । शीतेतरदीधितिः सूर्यस्तदेहजस्य । यमस्येत्यर्थः । दयानिधेर्यासिन्धोः । अयं जनो मद्रूपः । कालहरणेन कालातिपातेन । शीघ्रमित्यर्थः । अनंसीत् । 'णम प्रहृत्वे' । आदिश-

भूषणा ।

चास्रमश्रु च' इत्यमरः । रणरणिकागृहीतेनोपलक्षिता नासादिजनतोदयदेशेऽभ्यन्तरे आघातो रणरणिका । नहनं बन्धनम् । आच्छिद्यापकृष्य । 'तस्य हस्तादसिलतां ताम्' इति पाठः । सालो वृक्षः । 'अनोकहः कुटः सालः' इत्यमरः । स्कन्धाः शाखाः (?) । 'समे शाखालते स्कन्ध-' इत्यमरः । निध्याय निर्वर्ण्य । 'निर्वर्णनं तु निध्यानम्' इत्यमरः । कदर्थनात्क्लेशनात् । नगरम् । 'अकर्मकधातुभिर्योगे' इति

उच्छ्वासः] पदचन्द्रिका-भूषणा-लघुदीपिकासहितम् । २३७

इत्यनंसीत् । आदिशं च तम्—‘सखे, सैषा सज्जनाचरिता सरणिः, यदणीयसि कारणेऽनणीयानादरः संदृश्यते । न चेदिदं नेच्छसि सेयं संनताङ्गयष्टिरक्लेशार्हा सत्यनेनाकृत्यकारिणात्यर्थं क्लेशिता, तन्नयैनां निजनिलयम् । नान्यदितः किञ्चिदस्ति चित्ता-
राधनं नः’ इति । अथ तदाकर्ण्य कर्णशेखरनिलीननीलनीरजा-
यितां धीरतरलतारकां दृशं तिर्यक्किञ्चिदञ्चितां संचारयन्ती, स-
लिलचरकेतनशरासनानतां चिल्लिकालतां ललाटरङ्गस्थलीनर्तकीं
लीलालसं लालयन्ती, कण्टकितरक्तगण्डलेखा, रागलज्जान्तरा-
लचारिणी, चरणाम्रेण तिरश्चीननखार्चिश्चन्द्रिकेण धरणीतलं साची-
कृताननसरसिजं लिखन्ती, दन्तच्छदकिसलयलङ्घिना हर्षास्रसलि-
लधाराशीकरकणजालक्लेदितस्य स्तनतटचन्दनस्यार्द्रतां निरस्यतास्या-
न्तरालनिःसृतेन तैनीयसानिलेन हृदयलक्ष्यदलनदक्षिणरतिसहच-

पदचन्द्रिका ।

मिति । सरणिः पद्धतिः । ‘सरणिः पद्धतिः पद्या वर्तन्येकपदीति च’ इत्यमरः ।
अणीयस्यल्पे । संनता नम्रा । अकृत्यकारिणासमीचीनकारकेण । नय प्रापय ।
निजनिलयं खगृहम् । कर्णशेखरे कर्णेच्चप्रदेशे । निलीनं लग्नम् । नीलनीरजं नी-
लोत्पलम् । धीरा निश्चला । तरला चञ्चला । तिर्यग्वक्त्रम् । सलिलचरो जलचरो
मत्स्यः केतनमस्येति । मदनस्येत्यर्थः । शरासनं धनुस्तद्वदानतां वक्राम् । चिल्लि-
कालतां झूलतावल्लीं भ्रूमध्यमध्वजः (?) । ललाटमेव रङ्गस्थली तत्र नर्तकी ।
लीलालसं लीलासौम्यम् । ‘अलसं मन्दसौम्ययोः’ इत्यजयः । कण्टकिता । ‘त-
दस्य संजातं—’ इतीतच् । गण्डलेखा गण्डपाली । राग इच्छा । लज्जा व्रीडा ।
तयोरन्तरालं मध्यस्तत्र चारिणी वर्तमाना । तिरश्चीनो वक्रो नखस्तस्यार्चिरेव च-
न्द्रिका यस्येति स तथा तेन । साचीकृतं वक्रीकृतम् । आननसरसिजं वक्त्रकम-
लम् । दन्तच्छदकिसलयमोष्ठपल्लवम् । लङ्घयतीति लङ्घी तेन । क्लेदितं विकली-
कृतम् । आस्यान्तरालं मुखमध्यः । तनीयसा मन्देन । अनिलेन वायुना । हृद-
यमेव लक्ष्यं वेध्यम् । दलनं भेदनम् । दक्षिणः सरलः । ‘दक्षिणे सरलोदारौ’
इत्यमरः । रतिसहचरो मदनस्तस्य शरो बाणः । स्यादायितेन । ‘स्यदो जवे’ इति

भूषणा ।

कर्मता । सरणिर्मार्गः । ‘न चेदिच्छसीदम्’ इति पाठः । इदं मधुकम् । अणीयसि-
कारणेऽनणीयानादर इति नेच्छसीत्यर्थः । चिल्लिकालतां झूलताम् । लीलालसं
लीलामन्दम् । ‘अलसं मन्दसौम्ययोः’ इत्यजयः । हृदयलक्ष्येति । हृदये लक्ष्यत

रशरस्यादायितेन तरङ्गितदशनचन्द्रिकाणि कानिचिदेतान्यक्षराणि
 कलकण्ठीकलान्यसृजत्—‘आर्य, केन कारणेनैनं दासजनं काल-
 हस्तादाच्छिद्यानन्तरं रागानिलचालितरणरणिकातरङ्गिण्यनङ्गसा-
 गरे किरसि । यथा ते चरणसरसिजरजःकणिका तथाहं चिन्त-
 नीया । यद्यस्ति दया तेऽत्र जने, अनन्यसाधारणः करणीयः स
 एष चरणाराधनक्रियायाम् । यदि च कन्यागाराध्यासने रहस्यक्ष-
 रणादनर्थ आशङ्क्येत, नैतदस्ति । रक्ततरा हि नस्तत्र सख्यश्चे-
 त्यश्च । यथा न कश्चिदेतज्ज्ञास्यति तथा यतिष्यन्ते’ इति । स
 चाहं देहजेनाकर्णाकृष्टसायकासनेन चेतस्यतिनिर्दयं ताडितस्त-
 त्कटाक्षकालायसनिगडगाढसंयतः किंकरानननिहितदृष्टिरगादि-
 षम्—यथेयं रथचरणजघना कथयति तथा चेन्नाचरेयम्, नयेत
 नक्रकेतनः क्षणेनैकेनाकीर्तनीयां दशाम् । जनं चैनं सह नया-
 नया कन्यया कन्यागृहं हरिणनयनया’ इति । नीतश्चाहं निशा-
 चरेण शारदजलधरजालकान्ति कन्यकानिकेतनम् । तत्र च कां-
 चित्कालकलां चन्द्राननानिदेशाच्चन्द्रशालैकदेशे तद्दर्शनचलित-
 धृतिरतिष्ठम् । सा च स्वच्छन्दं शयानाः करतलालससंघट्टना-

पदचन्द्रिका ।

निपातः तद्वदाचरति स तथा तेन । तरङ्गिता तरङ्गं प्राप्ता । एतानि वक्ष्यमा-
 णानि । कलकण्ठी कोकिला । कलानि गम्भीराणि । आर्येति । एनं दासजनम् ।
 मद्रूपमित्यर्थः । कालहस्ताद्यमहस्तात् । रागानिल इच्छावायुः । रणरणिका व्याकु-
 लता सैव तरङ्गा यस्मिन्निति । अनङ्गसागरे मदनसमुद्रे । चरणसरसिजं पदपद्मम् ।
 अत्र जने मत्स्वरूपे । नान्यसाधारणोऽनन्यसाधारणः । अत्युच्चैरित्यर्थः । रहस्यं
 गोप्यम् । क्षरणमन्यत्र प्रकटीभावः । स चाहमिति । मन्त्रगुप्त इत्यर्थः । देहजेन
 मदनेन । सायकासनं धनुः । कालायसं लोहम् । निगडं शृङ्खलादि । रथचरणं
 चक्रम् । नक्रकेतनः कामः । अकीर्तनीयामवचनीयाम् । दशामवस्थाम् । एनं जनं
 मद्रूपम् । अनया कन्यया । हरिणनयनया मृगलोचनया । नीतश्चेति । शारद-
 जलधरः शरन्मेषः । निकेतनं गृहम् । कालकलां कालस्य समयस्य कलां लेशम् ।
 चन्द्रशालोर्ध्वगृहम् । ‘चन्द्रशाला शिरोगृहम्’ इत्यमरः । स्वच्छन्दं निरवग्रहम् ।

भूषणा ।

उत्पद्यतेऽसौ स मानः (?) । स्यदायितेन । ‘स्यदो जवे’ इति निपातः । जवायितेन
 चन्द्रशालैकदेशे । ‘चन्द्रशाला शिरोगृहम्’ इत्यमरः । रासणिका तान्निषी । तैमस्रौ शोभयम् ।

पनीतनिद्राः काश्चिदधिगतार्थाः सखीरकार्षीत् । अथागत्य ताश्च-
रणनिहितशिरसः क्षरदस्रकरालितेक्षणा निजशेखरकेसराग्रसं-
लम्पट्चरणगणरणितसंशयितकलगिरः शनैरकथयन्—‘आर्य,
यदत्यादित्यतेजसस्त एषा नयनलक्ष्यतां गता, ततः कृतान्तेन न
गृहीता । दत्ता चेयं चित्तजेन गरीयसा साक्षीकृत्य रागानलम् ।
तदनेनाश्चर्यरत्नेन नलिनाक्षस्य ते रत्नशैलशिलातलस्थिरं रागत-
रलेनालंक्रियतां हृदयम् । अस्याश्चरितार्थं स्तनतटं गाढालिङ्गनैः
सदृशतरस्य सहचरस्य च’ इति । ततः सखीजनेनातिदक्षिणेन
दृढतरीकृतस्नेहनिगलस्तया संनताङ्ग्या संगत्यारंसि ।

अथ कदाचिदायासितजायारहितचेतसि, लालसालिलङ्घनग्ला-
नघनकेसरे, राजदरण्यस्थलीललाटलीलायिततिलके, ललितानङ्ग-
राजाङ्गीकृतनिर्निद्रकर्णिकारकाञ्चनच्छत्रे, दक्षिणदहनसारथिरया-

पदचन्द्रिका ।

शयाना निद्रां कुर्वाणाः । करतलेनालसं यत्संघट्टनं तेनापनीता दूरीकृता निद्रा
यासामिति । अथेति । क्षरन्निःसरदस्त्रेणाश्रुणा करालितानि विहृतानीक्षणानि
यासां ताः । षट्चरणा भ्रमराः । रणितं शब्दितम् । अत्यादित्यतेजसोऽतिक्रान्त-
मादित्यस्य तेजो येनेति । नयनलक्ष्यतां नेत्रग्राह्यताम् । ततस्तस्मात्कारणात् । कृ-
तान्तेन यमेन । चित्तजेन कामेन । रागानल इच्छाम्निः । आश्चर्यरत्नेनाश्चर्यश्रेष्ठेन ।
नलिनाक्षस्य कमलनेत्रस्य । चरितार्थं कृतार्थम् । दक्षिणेन सरलेन । अरंसि क्रीडां
कृतवान् । अथेति । कलिङ्गराजः कर्दननामा सागरतीरकानने क्रीडारसजातास-
फिरासीदित्यन्वयः । किंविधे कानने । आयासितानि जायारहितानाम् । विर-
हिणामित्यर्थः । लालसा लुब्धाः । अलयो भ्रमराः । लङ्घनं घटनम् । घनकेसरे
निविडपुंनागे । ‘पुंनागे पुरुषस्तुङ्गः केसरो देववल्लभः’ इत्यमरः । अथवा घनकेसरे
निविडवकुले । ‘अथ केसरे वकुलः’ इति च । लीलायिततिलके शोभायितक्षुरके ।
‘तिलकः क्षुरकः श्रीमान्’ इत्यमरः । ललितोऽनङ्गराजो मदनराजः । निर्निद्रा
विकसिताः कर्णिकाराः परिव्याधाः । ‘अथ द्रुमोत्पलः । कर्णिकारः परिव्याधः’
इत्यमरः । दक्षिणो दहनसारथिर्मलयानिलः । रथो वेगः । सहकारा आग्रवृक्षाः ।

भूषणा ।

आयासितेति । आयासितानि जायारहितानि चेतांसि यत्र । लीलायिततिलके
शोभायितवृक्षविशेषे । ‘तिलकः क्षुरकः श्रीमान्’ इत्यमरः । दक्षिणदहनसारथिर्म-

हृतसहकारचञ्चरीककलिके, कालाण्डजकण्ठारागरक्तरक्ताधरा-
तिरणाग्रसंनहशालिनि, शालीनकन्यकान्तःकरणसंक्रान्तरागल-
ङ्घितलज्जे, दुर्दुरगिरितटचन्दनाश्लेषशीतलानिलाचार्यदत्तनानाल-
तानृत्यलीले काले, कलिङ्गराजः सहाङ्गनाजनेन सह च तनयया स-
कलेन च नगरजनेन दश त्रीणि च दिनादि दिनकरकिरणजालाल-
ङ्घनीये, रणदलिसङ्घलङ्घितनतलताग्रकिसलयालीढसैकततटे, तर-
लतरङ्गशीकरासारसङ्गशीतले सागरतीरकानने क्रीडारसजातास-
क्तिरासीत् । अथ संततगीतसंगीतसंगताङ्गनासहस्रशृङ्गारहेलानि-
रर्गलानङ्गसंघर्षहर्षितश्च रागवृष्णैकतन्त्रस्तत्र रन्ध्र आन्ध्रनाथेन
जयसिंहेन सलिलतरणसाधनानीतेनानेकसंख्येनानीकेन द्रागाग-
त्यागृह्यत सकलत्रः । सा चानीयत त्रासतरलाक्षी दयिता नः
सह सखीजनेन कनकलेखा । तदाहं दाहेनानङ्गदहनजनितेनान्त-

पदचन्द्रिका ।

चञ्चरीका भ्रमराः । कलिका कोरकः । कालाण्डजः कोकिलः । 'वनप्रियः पर-
मृतः पिकः कालाण्डजः स्मृतः' इति वैजयन्ती । रक्तरक्ताधराः स्निग्धाः स्त्रियः ।
शालीनमधृष्टम् । 'शालीनकौपीने अधृष्टाकार्ययोः' इति निपातः । दुर्दुरं ग्राम-
जालम् । 'दुर्दुरा चण्डिकायां च ग्रामजाले तु दुर्दुरम्' इति विश्वः । अथवा
दुर्दुरवद्वाद्यभाण्डवद्यद्विरितटम् । 'दुर्दुरस्तोयदे भेके वाद्यभाण्डाद्रिभेदयोः' इति
मेदिनी । अलङ्घनीये दुर्लङ्घ्ये । अनिलो वायुः । रणन्तः शब्दं कुर्वन्तः अ-
ल्यो भ्रमराः । लताग्रकिसलयानि वल्लयप्रपल्लवानि । सैकतं सिकतामयम् । सा-
गरतीरकानने समुद्रतटवने । अथेति । शृङ्गारहेला क्रियानादरः । निरर्गलोऽप्र-
तिहतः । अनङ्गो मदनः । तत्र रन्ध्रे तत्रावकाशे । आन्ध्रनाथेन आन्ध्रराजेन ।
सलिलतरणं जलतरणं तस्य यत्साधनं नौकादि । अनीकं सैन्यम् । द्रावक्षीग्रम् ।

भूषणा ।

लयपवनः । 'कलिका कोरकः पुमान्' इत्यमरः । कालाण्डजः । 'वनप्रियः परमृतः
पिकः कालाण्डजः स्मृतः' । रक्तरक्ताधराः किंनरस्त्रियः । शालीनोऽधृष्टः । 'शा-
लीनकौपीने अधृष्टाकार्ययोः' इति निपातः । 'स्यादधृष्टस्तु शालीनः' इत्यमरः ।

लघुदीपिका ।

पुमान्कालाण्डजः । 'वनप्रियः परमृतः पिकः कालाण्डजः स्मृतः' । रक्-
तरक्ताधराः स्निग्धाः । शालीनो मुग्धः । 'शालीनकौपीने अधृष्टाकार्ययोः' इति

रिताहारचिन्तश्चिन्तयन्दयितां गलितगात्रकान्तिरित्यतर्कयम्—‘गता सा कलिङ्गराजतनया जनित्रा जनयित्र्या च सहारिहस्तम् । निरस्तधैर्यस्तां स राजा नियतं संजिघृक्षेत् । तदसहा च सा सती गररसादिना सद्यः संतिष्ठेत् । तस्यां च तादृशीं दशां गतायां जनस्यास्यानन्यजेन हन्येत शरीरधारणा । सा का स्याद्गतिः’ इति ।

अत्रान्तर आन्ध्रनगरादागच्छन्नग्रजः कश्चिदैक्ष्यत । तेन चेयं कथा कथिता—‘यथा किल जयसिंहेनानेकनिकर^{का}दत्तसंघर्षणजिघांसितः स कर्दनः कनकलेखादर्शनैधितेन रागेणारक्ष्यत । सा च दारिका यक्षेण केनचिदधिष्ठिता न तिष्ठत्यग्रे नरान्तरस्य । आयास्यति च नरेन्द्रसार्थसंग्रहणेन तन्निराकरिष्यन्नरेन्द्रो न चास्ति सिद्धिः’ इति । तेन चाहं दार्शिताशः शंकरनृत्यरङ्गदेशजातस्य जरत्सालस्य स्कन्धरन्ध्रान्तर्जटाजालं निष्कृष्य तेन जटिलत्वां गतः कन्थाचीरसंचयान्तरितसकलगात्रः कांश्चिच्छिष्यानग्रहिषम् । तांश्च नानाश्चर्यक्रियातिसंहिताज्जनादाकृष्टान्नचेलालित्यागान्नित्यहृष्टानकार्षम् । अयासिषं च दिनैः कैश्चिदान्ध्रनगरम् । तस्य नात्यासन्ने सलिलराशिसदृशस्य कलहंसगणदलितनलिनदलसंहतिगलितकिञ्च-

पदचन्द्रिका ।

अनङ्ग एव दहनः । अन्तरिता दूरं गता । आहारो भक्षणम् । तदसहा तदसहते सा तथा । गरं विषम् । अत्रान्तर इति । अग्रजो ब्राह्मणः । निकारो यातना अपकारः [वा] । ‘अपराधोऽपकारश्च निकारोऽपि समाः’ इति वैजयन्ती । संघर्षणमभिभवेच्छा । एधितो वर्धितः । दारिका कन्यका । नरेन्द्रा मन्त्रवादिनः । नरान्तरस्य राज्ञ इत्यर्थः । आयस्यति यतते । ‘यसु प्रयत्ने’ इति धातोः । नरेन्द्रसार्थो मान्त्रिकसमाजः । जरत्सालस्य जीर्णवृक्षस्य । तस्यान्ध्रनगरस्य । नात्यासन्ने किञ्चिद्दूरे । सलिलराशिः समुद्रः । दलितानि भञ्जितानि । संहतिर्वृन्दम् । ‘क्रियां तु भूषणा ।

आसारो धारासंपातः शृङ्गारहेला । ‘हेला लीलेषुभी हावाः क्रियाः शृङ्गारभावजाः’ इत्यमरः । निकारोऽपकारः । नरेन्द्रः पिशाचमन्त्रवान् । नरान्तरस्य । राज्ञ इ-

लघुदीपिका ।

निपातः । शृङ्गारहेला शृङ्गारक्रिया । ‘हेला क्रियानादरश्च’ । तत्र रन्ध्रे तत्रावकाशे । निकारोऽपकारः । ‘अपराधोऽपकारश्च न्यकारश्च मिथः समाः’ इति वैजयन्ती । नरान्तरस्य । राज्ञ इत्यर्थः । आयस्यति यतते । ‘यसु प्रयत्ने’ इति धा-

ल्लक्षकलशारस्य सारसश्रेणिशेखरस्य सरसस्तीरकानने कृतनिकेतनः स्थितः शिष्यजनकथितचित्रचेष्टाकृष्टसकलनार्गरजनाभिसंधान-
दक्षः सन्दिशिदिशीत्यकीर्त्ये जनेन—‘य एष जरदरण्यस्थलीसरस्तीरे
स्थण्डिलशायी यतिस्तस्य किल सकलानि सरहस्यानि सषडङ्गानि
च छन्दांसि रसनाग्रे संनिहितानि, अन्यानि च शास्त्राणि येन ।
यानि न ज्ञायन्ते स तेषां तत्सकाशादर्थनिर्णयं करिष्यति । अस-
त्येन नास्यास्यं संसृज्यते । सशरीरश्चैष दयाराशिः । एतत्संग्र-
हेणाद्य चिरं चरितार्था दीक्षा । तच्चरणरजःकणैः कैश्चन शिरसि
कीर्णैरनेकस्यानेक आतङ्कश्चिरं चिकित्सकैरसंहार्यः संहतः । त-
दङ्घ्रिक्षालनसलिलसेकैर्निष्कलङ्कशिरसां नश्यन्ति क्षणेनैकेनाखिल-
नैरेन्द्रयन्त्रालङ्घिनश्चण्डताराग्रहाः । न तस्य शक्यं शक्तेरियत्ता-
ज्ञानम् । न चास्याहंकारकणिका’ इति । सा चेयं कथानेकज-
नास्यसंचारिणी तस्य कनकलेखाधिष्ठानधनदाज्ञाकरनिराक्रियाति-
सक्तचेतसः क्षत्रियस्याकर्षणायाशक्त । स चाहरहरागत्यादरे

पदचन्द्रिका ।

संहतिर्वृन्दम्’ इत्यमरः । किञ्जल्कः केसरः । शारं चित्रम् । कृतनिकेतनः कृतग्रहः ।
अभिसंधानं प्रतारणम् । दिशिदिशि प्रतिदिशम् । अकीर्त्ये ख्यापित इत्यर्थः । जर-
दरण्यं जीर्णारण्यम् । षडङ्गानि शिक्षादीनि । छन्दांसि वेदाः । रसनाग्रं जिह्वाग्रम् ।
आस्यं मुखम् । सशरीरः शरीरवान् । दयाराशिः कृपासमुद्रः । संग्रहेण स्वीका-
रेण । आतङ्को भयम् । चिकित्सकैर्मन्त्रवादिभिः । अखिलनरेन्द्रा मन्त्रवादिनः ।
यन्त्राणि मन्त्रविन्यासरेखाक्रमः । ‘यत्न’ इति वा पाठः । इयत्ता परिमाणम् ।
अहंकारकणिकाहंकारलेशः । सा चेति । सा च कथा । तस्य । जयसिंहस्येत्यर्थः ।
धनदः कुवेरस्तस्याज्ञाकरो यक्षः । निराक्रिया दूरीकरणम् । स चेति । स ज-
भूषणा ।

त्यर्थः । आयस्यति यतते । ‘यसु प्रयत्ने’ । अतिसंहितान्वञ्चितान् । शकलशारस्य
शकलेन चित्रवर्णस्येति । अकीर्त्ये इति वक्ष्यमाणप्रकारेण । स्थण्डिलशायी ।
‘स्थण्डिलाच्छयितरि व्रते’ इति णिनिः । सरहस्यानि सोपनिषत्कानि । सषडङ्गानि ।
‘निरुक्तं ज्योतिषं कल्पसूत्रं व्याकरणं तथा । छन्दोविचितिः शिक्षेति वेदाङ्गानि
लघुदीपिका ।

तुः । अतिसंहितांश्चिन्तितान् । सरहस्यानि सोपनिषत्कानि । सषडङ्गानि । ‘निरुक्तं
ज्योतिषं कल्पः सूत्रं व्याकरणं तथा । छन्दोविचितिः शिक्षेति वेदाङ्गानि वदन्ति
१ ‘अतिसंधान’ । २ ‘एतत्सकाशादर्थसंग्रहेणाद्य’ । ३ ‘नरेन्द्रयत्नलङ्घिनः’ ।

णातिगरीयसार्वयन्नर्थैश्च शिष्यान्संगृह्णन्नधिगतक्षणः कदाचित्का-
ङ्क्षितार्थसाधनाय शनैरयाचिष्ट । ध्यानधीरः स्थानदर्शितज्ञान-
संनिधिश्चैनं निरीक्ष्य निचाय्याकथयम्—‘तात, स्थान एष हि
यत्नः । तस्य हि कन्यारत्नस्य सकलकल्याणलक्षणैकराशेरधिगतिः
क्षीरसाररशनालंकृतायाः गङ्गादिनदीसहस्रहारयष्टिराजिताया धरा-
ङ्गनाया एवासादनाय साधनम् । न च स यक्षस्तदधिष्ठायी केनचि-
न्नेन्द्रेण तस्या लीलाञ्चितनीलनीरजदर्शनाया दर्शनं सहते, तदत्र
सह्यतां त्रीण्यहानि, यैरहं यतिष्येऽर्थस्यास्य साधनाय’ इति । तथादिष्टे
च हृष्टे क्षितीशे गते निशि निशि निर्निशाकरार्चिषि नीरन्ध्रान्ध-
कारकणनिकरनिगीर्णदशदिशि निद्रानिगडितनिखिलजनदृशि निर्ग-
त्य जलतलनिलीनगाहनीयं नीरन्ध्रं कृच्छ्राच्छिद्रीकृतान्तरालं तदेक-
तः सरस्तटं तीर्थासंनिवृष्टं केनचित्खननसाधनेनाकार्षम् । घनशिले-
ष्टिकाच्छन्नच्छिद्राननं तत्तीरदेशं जनैरशङ्कनीयं निश्चित्य, दिनादि-

पदचन्द्रिका ।

यसिंहः । अहरहः प्रतिदिनम् । क्षण उत्सवः । निचाय्य । दृष्ट्वेत्यर्थः । अधिगतः
प्राप्तः । रशना मेखला । स्त्रीकव्यां मेखला काश्ची सप्तकी रशना स्त्रियाम्’ इत्यमरः ।
नीरजं कमलं तद्वद्दर्शनं नेत्रम् । ‘दर्शनं नयनस्वप्नबुद्धिधर्मोपलब्धिषु’ इति मे-
दिनी । निर्निशाकरार्चिषि निर्गतं निशाकरस्य चन्द्रस्यार्चिस्तेजो यस्यामिति नि-
शील्यस्य विशेषणम् । नीरन्ध्रान्धकारो गाढान्धकारः निगीर्णदशदिशि । ‘निगीर्णं
खादितं प्रस्तं ^{प्रस्तम्} क्षतमन्तःकृतं च तत्’ इति कोशः । निगडितं बद्धम् । सरस्त-
टमेकतः सरस्तटस्थान्तिके । ‘एकतः क्वचिदन्तिके’ इति वैजयन्ती । एकतः स-
र्वतो योगे शेषार्थे कर्म वेष्यते’ इति द्वितीया । घना निविडाः । शिलाः पाषाणाः ।
इष्टिकाच्छन्नमाच्छादितम् । दिनादिः प्रातःकालः । निर्णिक्तं शोधितम् । ‘निर्णि-

भूषणा ।

‘वदन्ति षट् ॥’ घनदाज्ञाकरो यक्षः । अधिगतः प्राप्तः क्षणमेकान्तकालो येन ।
स्थाने योग्ये काले दर्शितो ज्ञानस्य तदधिष्ठितपिशाचादिज्ञानस्य संनिधिः सांनिध्यं
येन सः । निचाय्य दृष्ट्वा । निगीर्णदशदिशि । ‘निगीर्णं खादितं प्रस्तम्’ । निशाः

लघुदीपिका ।

‘षट् ॥’ घनदाज्ञाकरो यक्षः । निचाय्य दृष्ट्वा । निगीर्णदशदिशि । ‘निगीर्णं खादितं

स्नाननिर्णिक्तगात्रश्च नक्षत्रसंतानहारयष्ट्यग्रप्रथितरत्नम् क्षणदान्धकार-
रगन्धहस्तिदारणैककेसरिणम्, कनकशैलशृङ्गरङ्गलास्यलीलानटम्,
गगनसागरघनतरङ्गराजिलङ्घनैकनक्रम्, कार्याकार्यसाक्षिणम्, सह-
स्रार्चिषं सहस्राक्षदिगङ्गनाङ्गरागरागायितकिरणजालम्, रक्तनीर-
जाञ्जलिनाराध्य निजनिकेतनं न्यशिश्रियम् ।

याते च दिनत्रये, अस्तगिरिशिखरगैरिकतटसाधारणच्छाय-
तेजसि, अचलराजकन्यकाकदर्थनयान्तरिक्षाख्येन शंकरशरीरेण
संसृष्टायाः संध्याङ्गनायाः रक्तचन्दनचर्चितैकस्तनकलशदर्शनीये
दिनाधिनाथे, जनाधिनाथः स आगत्य जनस्यास्य धरणिन्यस्तच-
रणनखकिरणच्छादितकिरीटः कृताञ्जलिरतिष्ठत् । आदिष्टश्च—
दिष्ट्या दृष्टेष्टसिद्धिः । इह जगति हि न निरीहं देहिनं श्रियः
संश्रयन्ते । श्रेयांसि च सकलान्यनलसानां हस्ते नित्यसानिध्या-
नि । यतस्ते साधीयसा सच्चरितेनानाकलितकलङ्केनार्चितेनात्माद-
रचितेनाकृष्टचेतसा जनेनानेन सरस्तथा संस्कृतम्, यथेह तेऽद्य

पदचन्द्रिका ।

कं शोधितं मृष्टम्' इत्यमरः । संतानं विस्तारः । क्षणदा रात्रिः । गन्ध-
हस्त्युन्मत्तद्विषः । दारणं विदारणम् । कनकशैलः सुवर्णाचलः । शृङ्गं शिखरम् ।
लास्यलीला विलासक्रियाः । गगनसागरो गगनसमुद्रः । घना एव तरङ्गाः । राजिः
परम्परा । लङ्घनमतिक्रम्य गमनम् । सहस्राक्ष इन्द्रस्तदिगङ्गना । प्राचीत्यर्थः ।
रागायितं रागवदाचरितम् । रक्तनीरजं रक्तोत्पलम् । निजनिकेतनं खगृहम् ।
अशिश्रियमाश्रितवान् । 'अस्तगिरिशिखरगैरिकतटसाधारणच्छाये यजसि' इत्य-
ग्रिम 'दिनाधिनाथे' इति पदस्य विशेषणम् । अचलराजकन्यका पार्वती । कदर्थ-
नया कुत्सितप्रार्थनया । अन्तरिक्षाख्येन । अष्टमूर्तिमध्य आकाशाभिधेनेत्यर्थः ।
संसृष्टाया मिलितायाः । संध्यैवाङ्गना । चर्चितः प्रलिप्तः । 'चर्चा चार्चिक्यमालेपे'
इति वैजयन्ती । दिष्ट्यादृष्टेन इष्टसिद्धिर्दृष्टेत्यन्वयः । निरीहं निर्गतेहा स्पृहा यस्येति
तम् । निस्पृहमित्यर्थः । सस्पृहमेव श्रिय आश्रयन्त इति भावः । श्रेयांसि मुकुता-
नि । 'स्याद्धर्ममन्त्रियां पुण्यश्रेयसी मुकुतं वृषः' इत्यमरः । अनलसानामुद्योगिनाम् ।
साधीयसा [अतिशयेन] साध्विति साधीयस्तेन । अनाकलितं दूरीकृतम् । कलङ्को

भूषणा

करप्रभायाः खल्पत्वं कथितम् । जलतललीनेनान्तःप्रविष्टेनैव गम्यं कृच्छ्रमज्ञेयम-
न्तरालमवकाशो यस्य तथा सरस्तटं तदेकत एकत्र कृतम् । तत्तटे गुप्तं स्थानं जले

लघुटीपिका ।

अस्मिन् प्सातमन्तःकृतं च तत् । सरस्तटमेकतः सरस्तटस्यान्तिके । 'एकतः क-

सिद्धिः स्यात् । तदेतस्यां निशि गलादर्धायां गाहनीयम् । गाह-
नानन्तरं च सलिलतले सततगतीनन्तःसंचारिणः संनिगृह्य यथा-
शक्ति शय्या कार्या । ततश्च तटस्खलितजलस्थगितजलजखण्डच-
लितदण्डकण्टकाग्रदलितदेहराजहंसत्रासजर्जररसितसंदत्तकर्णस्य
जनस्य क्षणादाकर्णनीयं जनिष्यते जलसंधातस्य किञ्चिदारटि-
तम् । शान्ते च तत्र सलिलरटिते क्लिन्नगात्रः किञ्चिदारक्तह-
ष्ठिर्येनाकारेण निर्यास्यति निचाय्य तं निखिलजननेत्रानन्दका-
रिणं न स यक्षः शक्यत्यग्रतः स्थितये । स्थिरतरनिहितस्नेहशृ-
ङ्खलानिगडितं च कन्यकाहृदयं क्षणेनैकेनासहनीयदर्शनान्तरायं
स्यात् । अस्याश्च धराङ्गनाया नात्यादृतनिराकृतारिचक्रं चक्रं क-
रतलगतं चिन्तनीयं न तत्र संशयः । तच्चेदिच्छस्यनेकशास्त्रज्ञा-
नधीरधिषणैरधिकृतैरितरैश्च हितैषिगणैराकलय्य जालिकशतं चा-

पदचन्द्रिका ।

दूषणम् । तत्सरः । गाहनीयमालोडनीयम् । संनिगृह्य । निग्रहं कृत्वेल्यर्थः । स्ख-
लितं लग्नम् । स्थगितं मन्दीभूतम् । जलजखण्डं कमलसमूहः । दलितं ध-
र्षितम् । जर्जरमतिश्चयम् । रसितं शब्दितम् । 'रस शब्दने' । आरटितं पीडाश-
ब्दितम् । क्लिन्नगात्र आर्द्रशरीरः । निचाय्य निश्चित्य । अग्रतः स्थितये । पुरोव-
र्तितुमित्यर्थः । धिषणा बुद्धिः । 'बुद्धिर्मनीषा धिषणा' इत्यमरः । जालिका जाल-
वर्तिनः । दण्डः प्रकाण्डः । 'दण्डोऽस्त्री लघुडे पुमान् । व्यूहभेदे प्रकाण्डे च'
इति मेदिनी । षोडशहस्त इति यावत् । 'काण्डान्ताक्षेत्रे' इति सूत्रे काण्डश-

भूषणा ।

कृतमिति यावत् । 'क्षतमन्तःकृतं च तत्' । निर्णिक्तं शोधितम् । 'निर्णिक्तं
शोधितं मृष्टम्' इत्यमरः । हारयष्टिः प्रातस्तनप्रभारूपा । लासलीला नृत्यक्रिया ।
'लीला विलासक्रिययोः' इत्यमरः । चर्चितं प्रलिप्तम् । 'चर्चा चर्चिक्यमालेपे'
इति वैजयन्ती । तटस्खलितेति । तटात्स्खलिताः पतिताश्च ते जले स्थगिताः
स्थिता ये जलजसमूहस्य चञ्चलदण्डस्तस्य कण्टकाग्राणि तैर्दलितो देहो येषां तेषां
राजहंसानां त्रासजर्जरं त्रासेन कठोरं रसितं शब्दस्तत्र दत्तः कर्णो येन तस्य । क्ष-
णेन सुखेन । नात्यादरेण विलासेनैवेत्यर्थः । धिषणा बुद्धिः । 'बुद्धिर्मनीषा धिषणा'

लघुदीपिका ।

चिदन्तके' इति वैजयन्ती । 'एकतः सर्वतो योगे शेषार्थे कर्म चेक्षते' इति द्वि-
तीया । 'निर्णिक्तं शोधितं मृष्टम्' । लासलीला नृत्यक्रीडा । 'लीला विलास-
क्रिययोः' । चर्चितं प्रलिप्तम् । 'चर्चा चर्चिक्यमालेपे' इति वैजयन्ती ।
रसितं शब्दः । 'रस शब्दने' । 'बुद्धिर्मनीषा धिषणा' । जनान्ते जनपदमध्ये ।

नाय्य, अन्तरङ्गनरशतैर्यथेष्टदृष्टान्तरालं सरः क्रियेत, रक्षा च ती-
 रात्रिंशद्दण्डान्तराले सैनिकजनेन सादरं रचनीया । कस्तत्र त-
 ज्ञानाति यच्छिद्रेणारयश्चिकीर्षन्ति' इति । तत्त्वस्य हृदयहारि जा-
 तम्, तदधिकृतैश्च तत्र कृत्ये रन्ध्रदर्शनासहैरिच्छां च राज्ञा
 कन्यकातिरागजनितां नितान्तनिश्चलां निश्चित्यार्थ एष न निषि-
 द्धः । तथास्थितश्च तदासादनदृढतराशयश्च स आख्यायत—
 ननपदमध्ये राजन्, अत्र ते जनान्ते चिरं स्थितम्, न चैकत्र चिरस्थानं नः
 शस्तम् । कृतकृत्यश्चेह न द्रष्टासि । यस्य ते राष्ट्रे प्रासाद्यासा-
 दितं तस्य ते किञ्चिदनाचर्य कार्यं गतिरार्यगर्हा' इति । तत्रैत-
 च्चिरस्थानस्य कारणम् । तच्चाद्य सिद्धम् । गच्छ गृहान् । यथा-
 हजलेन हृद्यगन्धेन स्नातः सितस्रगङ्गरागः शक्तिसदृशेन दाने-
 नाराधिते धरणितलतैतिलगणस्तिलस्नेहसिक्तयष्ट्यग्रप्रथितवर्तिकाग्नि-
 शिखासहस्रग्रस्तनैशान्धकारराशिरागत्यार्थसिद्धये यतेथा' इति ।
 स किल कृतज्ञतां दर्शयन्—असिद्धिरेषा सिद्धिः, यदसंनिधिरि-
 हार्याणाम् । कष्टा चेयं निःसंगता, या निरागसं दासजनं

पदचन्द्रिका ।

वदस्य षोडशहस्तप्रमाणमिति व्याख्यातं वृत्तिकृता दृष्टान्तरालं ज्ञातमध्यम् ।
 हृदयहारि चित्तहारि । तदासादनं तच्छब्देन सरस्तस्यासादनमधिष्ठानम् । दृढ
 आशयः । रागो रञ्जनं रागातिशयः । एकत्रैकस्मिन्स्थाने । शस्तं प्रशस्तम् ।
 गृहान् । 'गृहाः पुंसि च भूक्येव' इत्यमरः । स्रग्भाला । अङ्गरागश्चर्चा । धरणि-
 तलं पृथ्वीतलं तत्र तैतिलगणाः देवगणाः । तिलस्नेहं तिलतैलम् । वर्तिका वक्त्र-
 कृतनालिका । भाषया 'पलीता' इति ख्यातः । अस्यामग्निशिखा अग्निज्वाला ।
 ग्रस्तो गिलितः । नैशान्धकारराशी रात्रितिमिरसमूहः । अर्थसिद्धयेऽर्थप्राप्त्यर्थम् ।
 यतेथाः 'यती प्रयत्ने' । अस्माद्विडि मध्यमपुरुषैकवचनम् । असंनिधिरसंनिधान-
 नम् । आर्याणां श्रेष्ठानाम् । निरागसं निरपराधम् । गरीयसां गुरुणाम् । निरा-

भूषणा ।

इत्यमरः । रन्ध्रदर्शनासहैः । रन्ध्रदर्शननिपुणैरित्यर्थः । जनान्ते जनपदमध्ये ।
 'जनो जनपदे प्रोक्तः' इति हलायुधः । शस्तं प्रशस्तम् । धरणितैतिला भूदेवाः । तै-

लघुदीपिका ।

'जनो जनपदः प्रोक्तः' इति हलायुधः । शस्तं प्रशस्तम् । धरणितैतिला भूदेवाः ।

त्याजयति । न च निषेधनीया गरीयसां गिरः' इति स्नानाय गृ-
हानयासीत् । अहं च निर्गत्य निर्जने निशीथे सरस्तीररन्ध्रनि-
लीनः सन्नीषच्छिद्रदत्तकर्णः स्थितः । स्थिते चार्धरात्रे कृतयथा-
दिष्टक्रियः स्थानस्थानरचितरक्षः स राजा जालिकजनानानीय
निराकृतान्तःशल्यं शङ्काहीनः सरःसलिलं सलीलगतिरगाहत ।
गतं च कीर्णकेशं संहतकर्णनासं सरसस्तलं हास्तिनं नक्रलील-
या नीरातिनिलीनया तं तथा शयानं कंधरायां कन्थया न्यग्रही-
षम् । खरतरकालदण्डघट्टनातिचण्डैश्च करचरणघातैर्निर्दयदत्त-
निग्रहः क्षणेनैकेनाजहात्स चेष्टाम् । ततश्चाकृष्य तच्छरीरं छिद्रे
निधाय नीरान्निरयासिषम् ।

संगतानां च सैनिकानां तदत्यचित्रीयताकारान्तरग्रहणम् । ग-
जस्कन्धगतः सितच्छत्रादिसकलराजचिह्नराजितश्चण्डतरदण्डिद-
ण्डताडनत्रस्तजनदत्तान्तरालया राजवीथ्या यातस्तां निशां रसन-
यननिरस्तनिद्रारतिरनैषम् । नीते च जनाक्षिलक्ष्यतां लाक्षारसदि-

पदचन्द्रिका ।

कृतं दूरीकृतम् । सरःसलिलं सरोजलम् । अगाहत । आलोडयामासेत्यर्थः । कीर्णकेशं
प्रसृतकेशम् । संहतकर्णनासम् । कर्णौ च नासा च कर्णनासम् । प्राण्यङ्गत्वादेक-
वद्भावः । पश्चात्संतपदेन समासः । नासा नासिका । हास्तिनं हस्तिप्रमाणम् ।
'पुरुषहस्तिभ्यामण् च' । अतिनिलीनतया यातीति निलीनया (?) । कन्थया प्रा-
वरणेन । 'कन्था प्रावरणान्तरे' इति विश्वः । खरतरस्तीक्ष्णः । कालदण्डो यम-
दण्डः । चण्डैः कठिनैः । निग्रहो निकारः । अजहात् । तत्याजेत्यर्थः । 'ओहाक्
त्यागे' । सैनिकानां सेनाचरणाम् । आकारान्तरग्रहणमन्याकारप्राप्तिः । गजस्क-
न्धगतो हस्तिमस्तकगतः । चण्डतरा अतिप्रचण्डाः । दण्डिनो दण्डधराः । अन्त-
रालमभ्यन्तरम् । राजवीथ्या राजमार्गेणेत्यर्थः । निशां रात्रिम् । रसः क्रीडारसः ।
निरस्ता त्यक्ता । निद्रारतिर्निद्रासुखम् । जनाक्षीणि लोकनेत्राणि तस्य लक्ष्यतां

भूषणा ।

तिलौ देवकालिगौ' हास्तिनं हस्तिप्रमाणम् । 'पुरुषहस्तिभ्यामण् च' इति पक्षे-
ऽणि 'संयोगादिश्च' इतीनोऽणि प्रकृतिभावः । हस्तिप्रमाणस्य या लीला तया ।

लघुदीपिका ।

'तैतिलौ देवकालिङ्गौ' । हास्तिनं हस्तिप्रमाणम् । 'पुरुषहस्तिभ्यामण् च' ।
नीरं जलम् । अत्यचित्रीयतातिचित्रमभवत् । निशान्तं निशाशेषम् । अजेय-

ग्धदिग्गजशिरःसदृक्षे शक्रदिगङ्गनारत्नादर्शेऽर्कचक्रे कृतकरणीयः
 किरणजालकरालरत्नरात्रिराजिराजितराजार्हासनाध्यासी यथास-
 दृशाचारदर्शिनः शङ्कायन्त्रिताङ्गान्संनिधिनिषादिनः सहायानगा-
 दिषम्—‘दृश्यतां शक्तिरार्षी, यत्तस्य यतेरजेयस्येन्द्रियाणां संस्का-
 रेण नीरजसा नीरजसांनिध्यशालिनि सहर्षालिनि सरसि सरसिज-
 दलसंनिकाशच्छायस्याधिकतरदर्शनीयस्याकारान्तरस्य सिद्धिरा-
 सीत् । अद्य सकलनास्तिकानां जायेत लज्जानतं शिरः । तदिदानीं
 चन्द्रशेखरनरकशासनसरसिजासनादीनां त्रिदशेशानां स्थानान्या-
 द्ररचितनृत्यगीताराधनानि क्रियन्ताम् । ह्रियन्तां च गृहादितः
 क्लेशनिरसनसहान्यर्थिसार्थैर्धनानि’ इति । आश्चर्यरसातिरेकदृष्ट-
 दृष्टयस्ते ‘जय जगदीश, जयेन सातिशयं दश दिशः स्थगय-
 न्निजेन यशसादिराजयशांसि’ इत्यसकृदाशास्यारचयन्यथादिष्टाः
 क्रियाः । स चाहं दयितायाः सखीं हृदयस्थानीयां शशाङ्कसेनां
 कन्यकां कदाचित्कार्यान्तरागतं रहस्याचक्षिषि—‘कच्चिदयं ज-
 नः कदाचिदासीद्दृष्टः’ इति । अथ सा हर्षकाष्ठां गतेन हृदये-
 नेषदालक्ष्य दशनदीधितिलतां लीलालसं लासयन्ती, ललिताञ्चि-

पदचन्द्रिका ।

ग्राहकत्वम् । दिग्धं लिप्तम् । शक्रदिगङ्गना प्राची दिक् । राजार्हं राजयोग्यम् ।
 संनिधौ निषीदन्ति ते संनिधिनिषादिनः । आर्षी ऋषेरियं तथा । यतेर्मुनेः । अजे-
 यस्य जेतुमशक्यस्य । अद्येति । नास्तिकानां मिथ्येतिवादिनाम् । अर्थिसार्थैर्या-
 चकसमाजैः । क्लेशानां निरसनं दूरीकरणं तत्सहानि समर्थानि । आश्चर्यरसाति-
 रेक आश्चर्यरसाधिक्यम् । त आदिष्टाः । जयेन सातिशयमतिशयेन सहवर्तमानं
 यथा तथा । आदिराजस्य यशांसि । असकृद्द्वारंवारम् । आशास्य प्रशस्य । आर-
 चयन् । चक्रुरित्यर्थः । क्रियाः कार्याणि । हृदयस्थानीयां प्राणभूताम् । अद्येति ।
 हर्षकाष्ठां हर्षमर्यादाम् । ईषदल्पम् । दशनदीधितयो दन्तमयूखाः । कर एव
 भूषणा ।

न तु ह्रस्वप्रमाणस्य लीलया । तथा सति प्रतीकारसंभवापत्तेः । इन्द्रियाणामजेयस्य ।
 जितेन्द्रियस्येत्यर्थः । स्थगय नीरं जलम् । अजेयस्याविधेयस्य । ‘वश्यः प्रणयो

लघुदीपिका ।

स्याविधेयस्य । ‘वश्यः प्रणयो निमृत्तविनीतप्रश्रिताः समाः’ । नर्म परिहासः ।

तकरशाखान्तरितदन्तच्छदकिसलया, हर्षजलक्लेदजर्जरनिरञ्जने-
क्षणा, रचिताञ्जलिः नितरां जाने यदि न स्यादैन्द्रजालिकस्य जालं
किञ्चिदेतादृशम् । कथं चैतत् । कथय' इति स्नेहनिर्व्यञ्जनं शनैरगान-
दीत् । अहं चास्यै कात्स्न्येनाख्याय, तदाननसंक्रान्तेन, संदेशेन
संजनय्य सहचर्या निरतिशयं हृदयाह्लादम् । ततश्चैतया दयितया
निरर्गलीकृतातिसत्कृतकलिङ्गनाथन्यायदत्तया संगत्यान्ध्रकलिङ्गरा-
ज्यशासी तस्यास्यारिणा लिलङ्घयिषितस्याङ्गराजस्य साहाय्यकाया-
लघीयसा साधनेनागत्यात्र ते सखिजनसंगतस्य यादृच्छिकदर्शना-
नन्दराशिलङ्घितचेता जातः' इति ।

तस्य तत्कौशलं स्मितज्योत्स्नाभिषिक्तदन्तच्छदः सह सुहृद्भि-
रभिनन्द्य 'चित्रमिदं महामुनेर्वृत्तम् । अत्रैव खलु फलितमति-
कष्टं तपः । तिष्ठतु तावन्नर्म । हर्षप्रकर्षस्पृशोः प्रज्ञासत्त्वयोर्दृ-
ष्टमिह स्वरूपम्' इत्यभिधाय, पुनः 'अवतरतु भवान्' इति बहु-
श्रुते विश्रुते विकचराजीवसदृशं दृशं चिक्षेप देवो राजवाहनः ।

इति श्रीदण्डिनः कृतौ दशकुमारचरिते मन्त्रगुप्तचरितं नाम सप्तम उच्छ्वासः ।

पदचन्द्रिका ।

शाखा । हर्षजलमानन्दाश्रु । क्लेद आर्द्रभावः । जर्जरं विशीर्णम् । 'इन्द्रध्वजे वि-
शीर्णे च जर्जरं परिचक्षते' इति शाश्वतः । निरञ्जनं कज्जलरहितम् । ईक्षणं ने-
त्रम् । स्नेहनिर्व्यञ्जनं स्नेहवद्धम् । कात्स्न्येन कृत्स्नस्य भावस्तथा । समप्रेणेत्यर्थः ।
तदाननसंक्रान्तेन तन्मुखोद्गतेन । संदेशेन वाचिकेन । संजनय्योत्पाद्य । आन्ध्र-
श्चासौ कलिङ्गराजश्चेति । तस्य राज्यं तच्छास्तीति शासी । यादृच्छिकं प्रसङ्गजा-
तम् । आनन्दराशिः सुखसमूहः । स्मितज्योत्स्ना हास्यदीप्तिः । दन्तच्छद ओष्ठः ।
सुहृद्भिः सखिभिः । नर्म परिहासः । 'द्रवकेलिपरीहासाः क्रीडा लीला च नर्म च'
इत्यमरः । हर्षः संतोषः । प्रकर्ष आधिक्यम् । प्रज्ञा बुद्धिः । 'बुद्धिर्मनीषा धिषणा
धीः प्रज्ञा शेमुषी मतिः' इत्यमरः । सत्त्वं बलम् । बहुश्रुते बह्वनेकं श्रुतं शास्त्रादि-
श्रवणं यस्येति । विश्रुत एतन्नाम्नि । राजीवं कमलम् । सदृशं समानम् ॥ इति
श्रीदशकुमारटीकायां पदचन्द्रिकाभिधायाम् सप्तम उच्छ्वासः ॥

भूषणा ।

निश्चतविनीतप्रश्रिताः समाः' इत्यमरः । नर्म परिहासः । 'द्रवकेलिपरीहासाः क्रीडा
लीला च नर्म च' इत्यमरः ॥ इति श्रीदशकुमारटीकायां भूषणाभिधायाम्
सप्तम उच्छ्वासः ॥

लघुदीपिका ।

'द्रवकेलिपरीहासाः क्रीडा लीला च नर्म च' ॥ इति सप्तम उच्छ्वासः ॥

अष्टमोच्छ्वासः ।

अथ सोऽप्याचक्षे—‘देव, मयापि परिभ्रमता विन्ध्या-
टव्यां कोऽपि कुमारः क्षुधा तृषा च क्षिश्यन्नक्लेशार्हः कचित्कू-
पाभ्याशेऽष्टवर्षदेशीयो दृष्टः । स च त्रासगद्गदमगदत्—‘महा-
भाग, क्षिष्टस्य मे क्रियतामार्य, साहाय्यकम् । अस्य मे प्राणाप-
हारिणीं पिपासां प्रतिकर्तुमुदकमुदञ्चन्निह कूपे कोऽपि निष्कलो
ममैकशरणभूतः पतितः । तमलमस्मि नाहमुद्धर्तुम्’ इति । अथा-
हमभ्येत्य व्रतत्या कयापि वृद्धमुत्तार्य, तं च बालं वंशनालीमुखो-
द्धृताभिरद्भिः फलैश्च पञ्चषैः शरक्षेपोच्छ्रितस्य लकुचवृक्षस्य शि-
खरात्पाषाणपातितैः प्रत्यानीतप्राणवृत्तिमापाद्य, तरुतलनिषण्णस्तं
जरन्तमब्रवम्—‘तात, क एष बालः, को वा भवान्, कथं चेय-
मापदापन्ना’ इति । सोऽश्रुगद्गदमगदत्—‘श्रूयतां महाभाग ।

पदचन्द्रिका ।

इदानीं विश्रुतनामा कुमारः स्वचरितं वक्तुमुपक्रमते । अथानन्तर्यार्थे । स
विश्रुतनामा । अक्लेशार्हः क्लेशार्हो नेत्यर्थः । कूपो जलाशयः । अभ्याशे समीपे ।
देशीयः । ‘कल्पन्देश्यदेशीयरः’ इति शब्दान्यूनार्थे । साहाय्यकं सहायस्य भाव-
स्तथा । पिपासा पातुमिच्छा । प्रतिकर्तुं दूरीकर्तुम् । उदञ्चन्निष्कासयन् ।
कोऽप्यविदितकुलनामा । निष्कलः स्थविरः । वृद्ध इति यावत् । ‘निष्कलः स्थ-
विरः समौ’ इति वैजयन्ती । अथेति । व्रतत्या वल्ल्या । ‘वल्ली तु व्रततिर्लता’
इत्यमरः । रज्जुस्थानीकृतयेति भावः । वंशनाली वेणुः । पञ्चषैः पञ्च षड्वा । ‘सं-
ख्ययाव्यय—’ इत्यादिना बहुव्रीहिः । ‘बहुव्रीहौ संख्येये डजबहुगणात्’ इति समा-
सान्तो डच् । शरक्षेपो बाणगमनं ततोऽप्युच्छ्रितस्य । उच्चस्येत्यर्थः । लकुच-
वृक्षस्य । ‘लकुचो लिकुचो डहुः’ इत्यमरः । भाषया ‘वडहर’ इति प्रसिद्धः । ज-
रन्तं वृद्धम् । श्रूयतामिति । जनपदो देशः । ‘नीवृज्जनपदो देशविषयौ तूपव-
भूषणा ।

अष्टवर्षदेशीयः । ‘ईषदसमाप्तौ कल्पन्देश्यदेशीयरः’ । असमाप्ताष्टवर्षः । नि-
ष्कलो वृद्धः । ‘निष्कलः स्थविरः समौ’ इत्यमरः । वंशनाली वेणुदण्डः । पञ्चषाः
पञ्च षड्वा । ‘संख्ययाव्यय—’ इत्यादिना बहुव्रीहिः । ‘बहुव्रीहौ संख्येये डजबहुगणात्’
इति समासान्तो डच् । लिकुचः ‘लकुचो लिकुचो डहुः’ इत्यमरः । जरन्तं वृ-
लघुदीपिका ।

‘निष्कलः स्थविरः समौ’ इति वैजयन्ती । वंशनाली वेणुदण्डः । पञ्चषाः
पञ्च षड् वा । ‘संख्ययाव्यया—’ इत्यादिना बहुव्रीहौ । ‘बहुव्रीहौ संख्येये डज-
बहुगणात्’ इति समासान्तो डच् । लिकुचः । ‘लकुचो लिकुचो डहुः’ । जरन्तं
१ ‘लिकुच’.

विदर्भो नाम जनपदः । तस्मिन्भोजवंशभूषणम्, अंशावतार इव
धर्मस्य, अतिसत्त्वः, सत्यवादी, वदान्यः, विनीतः, विनेता प्र-
जानाम्, रक्षितभृत्यः, कीर्तिमान्, उदग्रः, बुद्धिमूर्तिभ्यामुत्थानशी-
लः, शास्त्रप्रमाणकः, शक्यभव्यकल्पारम्भी, संभावयिता बुधान्,
प्रभावयिता सेवकान्, उद्भावयिता बन्धून्, न्यग्भावयिता शत्रून्,
असंवद्धप्रलापेष्वदत्तकर्णः, कदाचिदप्यवितृष्णो गुणेषु, अतिन-

पदचन्द्रिका ।

तैनम्' इत्यमरः । अंशेनैकदेशेन । अत्यत्यन्तं सत्त्वं यस्येति । सत्त्वं बलम्, सत्त्वं-
गुणो वा । वदान्यो बहुप्रदः । 'स्युर्वदान्यस्थूललक्ष्यदानशौण्डा बहुप्रदे' इत्यमरः ।
विनितो नम्रः । विनेता शिक्षाकर्ता । रजिता अनुरागं प्रापिता भृत्याः सेवका ये-
नेति । उदग्र उन्नतः । मूर्तिः कायः । बुद्धिर्मतिः । उत्थानशीलः पौरुषस्वभावः ।
'उत्थानं पौरुषे तन्त्रे संनिविष्टोद्गमेऽपि च' इति विश्वः । शास्त्रमेव प्रमाणं
यस्येति स तथा । शक्यमव्यकल्पारम्भी । 'शक्यं तु सुकरं कर्म भव्यं तु जनला-
लितम् । कल्पं युक्तं न भज्जेन सदैवैष समाचरेत् ॥' इति दिवाकरः । शक्यं स्वसा-
ध्यम् । भव्यं कुशलम् । 'भावुकं भविकं भव्यं कुशलं क्षेमम्' इत्यमरः । कल्पो
विधिः । 'कल्पो न्याय्ये विधौ शास्त्रे संवर्ते ब्रह्मवासरे । कल्पद्रुमे विकल्पे च' इति
महीपः । संभावयिता संभावना मानधनादिनेति । एवं सर्वत्र । असंबद्धाः परस्पर-
रामिलिताः प्रलापा निरर्थकवचनानि । 'प्रलापोऽनर्थकं वचः' इत्यमरः । अदत्तक-
र्णः । अश्रोतेत्यर्थः । अवितृष्णो न विगता तृष्णा यस्येति स तथा । नदीष्णो निपुणः ।
'नदीष्णाभिज्ञनिष्ठ्यूतप्रवीणनिपुणा अपि' इत्यमरः (?) । नदीपूर्वात् णातेरातोऽनुप-
भूषणा ।

द्वम् । अतिसत्त्व इत्यादि । वदान्यो बहुप्रदः । विनेता नम्रताकारकः । उदग्र उन्नतः । उत्थानशीलः पौरुषस्वभावः । 'उत्थानं पौरुषम्' इत्यमरः । शक्यमव्य-
कल्पारम्भी । शक्यश्च मव्यश्च कल्पश्चारम्भस्तच्छीलः । 'शक्यं तु सुकरं कर्म
भव्यं तु जनलालितम् । कल्पं युक्तं न भङ्गेन सदैवैष समाचरेत् ॥' इति दिवाकरः ।
प्रभावयिता प्रभुत्वकारकः । अविटुष्णः । सर्वदापि गततृष्ण एवेति भावः ।
नदीष्णो निपुणः । 'नदीष्णाभिज्ञनिष्णातप्रवीणनिपुणा अपि' । नदीपूर्वात् 'ज्ञातेः
लघुदीपिका ।

वृद्धम् । 'जीर्यतेरतृन्' इत्यतृन् । वदान्यो बहुप्रदः । 'स्युर्वदान्यस्थूललक्ष्यदान-
शौण्डा बहुप्रदे' । उत्थानशीलः पौरुषस्वभावः । 'उत्थानं पौरुषे तन्त्रे संनिविष्टोद्गमे-
ऽपि च' । शक्यमव्यक्तपारम्भी । शक्यश्च मव्यक्श्च कल्पश्चारम्भस्तच्छीलः । 'शक्यं
तु सुकरं कर्म मव्यं तु जनलालितम् । कल्पयुक्तेन भज्जेन तदैवैष समावदेत् ॥'
इति दिवस्करः । अस्मावसिता आभुर्वन् । तदीष्णो निपुणः । 'नदीष्णामिज्ञनिष्णा-
तप्रवीणनिपुणा अपि' । नदीपूर्वात्ष्णातेः 'आतोऽनुपसर्गे कः' इति कप्रत्ययः । नि-

दीष्णः कलासु, नेदिष्ठो धर्मार्थसंहितासु, स्वल्पेऽपि सुकृते सु-
तरां प्रत्युपकर्ता, प्रत्यवेक्षिता कोशवाहनयोः, यत्नेन परीक्षिता
सर्वाध्यक्षाणाम्, उत्साहयिता कृतकर्मणामनुरुपैर्दानमानैः, सद्यः
प्रतिकर्ता दैवमानुषीणामापदाम्, षाड्गुण्योपयोगनिपुणः, मनुमा-
गेण प्रणेता चातुर्वर्ण्यस्य, पुण्यश्लोकः, पुण्यवर्मा नामासीत् । स
पुण्यैः कर्मभिः प्राप्य पुरुषायुषम्, पुनरपुण्येन प्रजानामगण्यता-
मरेषु । तदनन्तरमनन्तवर्मा नाम तदायतिरवनिमध्यतिष्ठत् । स
सर्वगुणैः समृद्धोऽपि दैवाद्दण्डनीत्यां नात्यादृतोऽभूत् । तमेकदा

कर्मरिक्तः ।

पदचन्द्रिका ।

सर्गे कप्रत्ययः । 'निनदीभ्यां स्नातेः कौशले' इति मूर्धन्यः । नेदिष्ठो निकटवर्ती ।
'अन्तिकवाढयोर्नेदसाधौ' इति साधु । प्रत्यवेक्षा गवेषणम् । कोशो भाण्डागारम् ।
वाहनान्यश्वादीनि । प्रतीकर्ता प्रतीकारकर्ता । षाड्गुण्यं षड्गुणाः । चातुर्वर्ण्यादि-
पाठात्स्वार्थे व्यञ्जप्रत्ययः । 'संधिर्ना विग्रहो यानमासनं द्वैधमाश्रयः । षड्गुणाः शक्त-
यस्तिष्ठः प्रभावोत्साहमन्त्रजाः' इत्यमरः । चतुर्वर्णा एव चातुर्वर्ण्यम् । पुण्यश्लोकः
पवित्रकीर्तिः । 'पद्ये यशसि च श्लोकः' इत्यमरः । पुण्यवर्मेति नाम राजा ।
स इति । प्राप्य । जीवित्वेत्यर्थः । प्राप्य लब्ध्वा वा । पुरुषायुषं पूर्णमायुः ।
अपुण्येन । पापेनेत्यर्थः । अगण्यत । 'गण संख्याने' । अमरेषु देवेषु । तदनन्तरम् ।
पुण्यवर्मोत्तरमित्यर्थः । अनन्तवर्मेति । तदायतिस्तस्मात्पुण्यवर्मण आयतिः प्रभावो
यस्येति स तथा । 'स्यात्प्रभावेऽपि चायतिः' इत्यमरः । दैवाददृष्टात् । दण्डनीत्यां

भूषणा ।

कौशले' इति मूर्धन्यादेशः । नेदिष्ठः । 'नेदिष्ठमन्तिकतमम्' इत्यमरः । प्रत्यवसितो-
पभोक्ता । षाड्गुण्यं षड्गुणाः । चातुर्वर्ण्यादिपाठात्स्वार्थे व्यञ् । गुणाः संख्यादयः ।
'संधिर्ना विग्रहो यानमासनं द्वैधमाश्रयः । षड्गुणाः शक्तयस्तिष्ठः प्रभावोत्साहम-
न्त्रजाः ॥' इत्यमरः । चतुर्वर्णा एव चातुर्वर्ण्यम् । पुण्यश्लोकः पुण्ययशाः । 'पद्ये य-
शसि च श्लोकः' इत्यमरः । अतिसत्त्व इत्यादिनयवाणे(?) कामन्दकः—'न्यायेना-
र्जनमर्थस्य वर्धनं रक्षणं तथा । सत्पात्रप्रतिपत्तिश्च राजवृत्तं चतुर्विधम् ॥ नयविक्र-
मसंपन्नः सूत्थानश्चिन्तयेच्छ्रियम् । नयस्य विनयो मूलं विनयः शास्त्रनिश्चयः ॥
शास्त्रं प्रज्ञा धृतिर्दाक्ष्यं प्रागल्भ्यं धारयिष्णुता । उत्साहो वाग्मिता दान्द्यमापत्क्लेश-

लघुदीपिका ।

नदीभ्यां स्नातेः कौशले' इति मूर्धन्यः । षाड्गुण्यं षड्गुणाः । चातुर्वर्ण्यादिपाठात्
स्वार्थे व्यञ्जप्रत्ययः । 'संधिर्ना विग्रहो यानमासनं द्वैधमाश्रयः । षड्गुणाः शक्तयस्तिष्ठः
प्रभावोत्साहमन्त्रजाः' चतुर्वर्णा एव चातुर्वर्ण्यम् । पुण्यश्लोकः पुण्ययशाः । 'पद्ये
१ 'प्रत्यवसिता'.

रहसि वसुरक्षितो नाम मन्त्रिवृद्धः पितुरस्य बहुमतः प्रगल्भ-
वागभाषत—‘तात, सर्वैवात्मसंपदभिजनात्प्रभृत्यन्यूनैवात्रभवति
लक्ष्यते । बुद्धिश्च निसर्गपट्वी, कलासु नृत्यगीतादिषु चित्रेषु च
काव्यविस्तरेषु प्राप्तविस्तारा तवेतरेभ्यः प्रतिविशिष्यते । तथाप्य-
सावप्रतिपद्यात्मसंस्कारमर्थशास्त्रेषु, अनग्निसंशोधितेव हेमजाति-
र्नातिभाति बुद्धिः । बुद्धिहीनो हि भूभृदत्युच्छिन्नोऽपि परैरध्या-
रुह्यमाणमात्मानं न चेतयते । न च शक्तः साध्यं साधनं वा विभज्य

पदचन्द्रिका ।

राजनीत्याम् । रहस्येकान्ते । प्रगल्भा प्रौढा वाग्यस्येति स तथा । तातेति
संबोधनम् । अभिजनात् । ‘कुलान्यभिजनान्वयौ’ इत्यमरः । अतिशयेन पटुः
पट्वी । विस्तारो विस्तृतत्वम् । इतरेभ्योऽन्येभ्यः । प्रतिविशिष्यते । विशिष्टा
भवतीत्यर्थः । तथापीति । हेमजातिः सुवर्णजातिः । बुद्धिशून्यो बुद्धिहीनः ।
अत्युच्छिन्नोऽपि महानपि । परैः शत्रुभिः । अध्यारुह्यमाणमासाद्यमानम् । न
चेतयते । विना संज्ञानेन स्मारयत इत्यर्थः । साध्यं कार्यम् । साधनं कारणम् ।

भूषणा ।

हिष्णुता ॥ प्रभावः शुचिता मैत्री त्यागः सत्यं कृतज्ञता । कुलं शीलं दमश्चेति गुणाः
संपत्तिहेतवः ॥’ इति । याज्ञवल्क्योऽपि—‘ब्राह्मणेषु क्षमी स्निग्धेष्वजिह्वः क्रोधनो
रिपुः (पौ) । स्याद्राजा भृत्यवर्गे च प्रजासु च यथा पिता ॥’ इति । प्राण्य जीवित्वा
‘अन प्राणने’ । पुरुषायुषम् । ‘अचतुर—’ इति सूत्रे निपातितम् । तदायतिस्तत्प्र-
भावः । ‘स्यात्प्रभावेऽपि चायतिः’ इत्यमरः । आत्मसंपत्पुरुषगुणाः । ते च समनन्त-
रमेव ‘शास्त्रं प्रज्ञा’ इति श्लोकद्वयेन दर्शिताः । संस्कारो वासना । अर्थशास्त्रेष्वान्वी-
क्षिक्यादिषु । साध्यं विपक्षभूतम् । साधनं सहायभूतम् । योगक्षेमाराधनाय । अल-
ब्धलाभो योगः । लब्धरक्षणं क्षेमः । तयोराराधनाय साधनाय । ‘अप्राप्तप्रापणं योगः
क्षेमः प्राप्तस्य रक्षणम् । द्वयं च साधयेद्भूपः प्रजानां विधिवत्प्रदः ॥’ इति । ‘आराधनं
साधने स्यादवाप्तौ तोषणेऽपि च’ इत्यमरः । स्थितिर्मर्यादा । संकिरेयुः संकीर्णाः
कुर्युः । आत्मानं स्वामिनमित्यादि । तथा च याज्ञवल्क्यः—‘अरक्ष्यमाणाः

लघुदीपिका ।

यशसि च श्लोकः’ । प्राण्य जीवित्वा । तदायतिस्तत्प्रभावः । ‘स्यात्प्रभावेऽपि चाय-
तिः’ । आत्मसंपत्पुरुषगुणाः । ‘क्षेत्रज्ञ आत्मा पुरुषः’ । ‘संपदापानस्त्रिया स्यात्समृद्धि-
गुणयोरपि (?)’ इति हलायुधः । ‘संस्कारो वासना मता’ । अर्थशास्त्रेष्वान्वीक्षिक्यादि-
षु । साध्यं विपक्षभूतम् । योगक्षेमयोराराधनाय । अलब्धलाभो योगः । लब्धपरिरक्ष-
णं क्षेमः । यदाहुः—‘अप्राप्तप्रापणं योगः क्षेमः प्राप्तस्य रक्षणम् । द्वयं च साधयेद्भूपः
प्रजानां विधिवत्प्रदः ॥’ इति । ‘आराधनं साधने स्यादवाप्तौ तोषणेऽपि च’ इति ।

वर्तितुम् । अयथावृत्तश्च कर्मसु प्रतिहन्यमानः स्वैः परैश्च परिभू-
यते । न चावज्ञातस्याज्ञा प्रभवति प्रजानां योगक्षेममाराधनाय ।
अतिक्रान्तशासनाश्च प्रजा यत्किञ्चनवादिन्यो यथाकथञ्चिद्वर्तिन्यः
सर्वाः स्थितीः संकिरेयुः । निर्मर्यादश्च लोको लोकादितोऽमुतश्च
स्वामिनमात्मानं च भ्रंशयते । आगमदीपदृष्टेन खल्वध्वना सु-
खेन वर्तते लोकयात्रा । दिव्यं हि चक्षुर्भूतभवद्भविष्यत्सु व्यव-
हितविप्रकृष्टादिषु च विषयेषु शास्त्रं नामाप्रतिहतवृत्तिः । तेन ही-
नः सतोरप्यायतविशालयोर्लोचनयोरन्ध एव जन्तुरर्थदर्शनेष्वसा-
मर्थ्यात् । अतो विहाय बाह्यविद्यास्वभिषङ्गमागमय दण्डनीतिं
कुलविद्याम् । तदर्थानुष्ठानेन चावर्जितशक्तिसिद्धिरस्खलितशासनः

पदचन्द्रिका ।

कर्मसु कार्येषु । स्वैरात्मीयैः । परिभूयते पराभवं प्राप्यते । अवज्ञातस्यावगणितस्य ।
योगोऽलभ्यलामः । क्षेमं सिद्धिसंरक्षणम् । 'अप्राप्तप्रापणं योगः क्षेमं प्राप्तस्य रक्ष-
णम् । द्वयं च साधयेद्भूपः प्रजानां विधिवत्प्रदः ॥' इति । इतो लोकादिहलो-
कात् । अमुतः परलोकात् । भ्रंशयन्ते पातयन्ति आगम एव दीपस्तेन
दृष्टेन । अध्वना मार्गेण । लोकयात्रा लोकस्थितिः । अप्रतिहतवृत्तिः न प्रतिहता
कुण्ठिता वृत्तिर्यस्येति । तेन शास्त्रचक्षुषेत्यर्थः । हीनो रहितः । सतोर्विद्यमानयोः ।
विशालयोर्महतोः बाह्यविद्यास्वितरविद्यासु । अभिषङ्गं सङ्गम् । 'अभिषङ्गस्त्वभि-
भवे सङ्ग आक्रोशनेऽपि च' इति वैजयन्ती । आगमय । प्रापयेत्यर्थः । तदर्थानु-
ष्ठानेन कुलविद्यानुष्ठानेनेत्यर्थः । आवर्जिता प्राप्ता । अस्खलितशासनादहताङ्गः ।

भूषणा ।

कुर्वन्ति यत्किञ्चित्किञ्चित्क्लिषं प्रजाः । तस्मान्तु नृपतेरर्थं यस्माद्ब्रह्मात्यसौ करान् । का-
मन्दकोऽपि—'अहिंसा सूनृता वाणी सत्यं शौचं दया क्षमा । वर्णिनां लिङ्गिनां चैव
सामान्यो धर्म उच्यते ॥ स्वर्गानन्त्याय धर्मोऽयं सर्वेषां वर्णिलिङ्गिनाम् । तस्याभावे
च लोकोऽयं संकरान्नाशमाप्नुयात् ॥ सर्वस्यास्य यथान्यायं भूपतिः संप्रवर्तकः । त-
स्याभावे धर्मनाशस्तदभावे जगच्छ्रुतिः ॥' इति । चाणक्योऽपि—'राज्ञि धर्मिणि ध-
र्मिष्ठाः पापे पापाः समे समाः । लोकास्तमनुवर्तन्ते यथा राजा तथा प्रजा ॥' इति ।
अभिषङ्गः सङ्गः । 'अभिषङ्गस्त्वभिभवे सङ्ग आक्रोशनेऽपि च' इति वैजयन्ती ।

लघुदीपिका ।

तिर्मर्यादा । अभिषङ्गः सङ्गः । 'अभिषङ्गस्त्वभिभवे सङ्ग आक्रोशनेऽपि च' इति

शाधि चिरमुदधिमेखलामुर्वीम्' इति । एतदाकर्ण्य 'स्थान एव गुरुभिरनुशिष्टम् । तथा क्रियते' इत्यन्तःपुरमविशत् । तां च वार्तां पार्थिवेन प्रमदासंनिधौ प्रसङ्गेनोदीरितामुपनिशम्य समीपोप-विष्टश्चित्तानुवृत्तिकुशलः प्रसादवित्तो गीतनृत्यवाद्यादिष्वबाह्यो बाह्यनारीपरायणः पटुरयन्त्रितमुखो बहुभङ्गिविशारदः परमर्मान्वेषणपरः परिहासयिता परिवादरुचिः पैशुन्यपण्डितः सचिवमण्डलादप्युत्कोचहारी सकलदुर्नयोपाध्यायः कामतन्त्रकर्णधारः कुमारसेवको विहारभद्रो नाम स्मितपूर्वं व्यङ्ग्यपयत्—'देव, दैवानुग्रहेण यदि कश्चिद्भाजनं भवति विभूतेः, तमकस्मादुच्चावचैरुपप्रलोभनैः कदर्थयन्तः स्वार्थं साधयन्ति धूर्ताः । तथाहि । केचित्प्रेत्य किल लभ्यैरभ्युदयातिशयैराशामुत्पाद्य, मुण्डयित्वा शिरः, वज्र्वा दर्भरज्जुभिः, अजिनेनाच्छाद्य, नवनीतेनोपलिप्य, अनशनं

पदचन्द्रिका ।

शाधि शिक्षय । 'शासु अनुशिष्टौ' । एतदिति । स्थाने । युक्तमित्यर्थः । अनुष्ठितमङ्गीकृतम् । चित्तानुवृत्तिर्मनोगतं तत्र कुशलः । प्रसादवित्तो राजप्रसादप्रसिद्धः । गीतं गानम् । नृत्यं नर्तनम् । वाद्यं चतुर्विधम् । अबाह्योऽभिन्नः । तन्मय इति भावः । अयन्त्रितमुखोऽनियतमुखः । बहुभाषीत्यर्थः । 'भङ्गी स्याद्वक्रभाषितम्' इति वैजयन्ती । परमर्म परगोप्यम् । परिवादो निन्दा । उत्कोचो गुप्तद्रव्यादिग्रहणम् । दुर्नयानामुपाध्यायोऽध्यापकः । कामतन्त्रे कामशास्त्रे । कर्णधारो नाविकः । कुमारसेवकः कुमारावस्थायाः प्रभृति सेवकः । कदर्थयन्तो निन्दयन्तः । तथाहीति । 'प्रेत्यामुत्र भवान्तरे' इत्यमरः । किलेललीके । अजिनेन चर्मणा । अनशनं निराहारम् । पाषण्डिनोऽसंबद्धवादिनः । सर्वतो भ्रष्टा

भूषणा ।

शाधि शिक्षय । 'शासु अनुशिष्टौ' । 'शा हौ' इति शादेशः । स्थाने युक्तम् । 'युक्ते द्वे सांप्रतं स्थाने' इत्यमरः । प्रसादवित्तः प्रसादेन प्रसिद्धः । 'वित्तविज्ञातविश्रुताः' इत्यमरः । भङ्गी वक्रोक्तिः । 'भङ्गी स्याद्वक्रभाषितम्' इति वैजयन्ती । उत्कोच उपदा । कर्णधारो नाविकः । 'कर्णधारस्तु नाविकः' इत्यमरः । कुमारसेवकः । कुमारावस्थायाः प्रभृति सेवकः । प्रेत्य जन्मान्तरे । 'प्रेत्यामुत्र भवान्तरे' इत्यमरः ।

लघुदीपिका ।

वैजयन्ती । शाधि शिक्षय । 'शासु अनुशिष्टौ' । 'हुङ्गल्भ्यो हेर्धिः' । 'शा हौ' इति शादेशः । प्रसादवित्तो राजप्रसादप्रसिद्धः । 'भङ्गी स्याद्वक्रभाषितम्' इति वैजयन्ती । 'कर्णधारस्तु नाविकः' । कुमारसेवकः कुमारावस्थायाः प्रभृति सेवकः ।

च शायित्वा, सर्वस्वं स्वीकरिष्यन्ति । तेभ्योऽपि घोरतराः पा-
 षण्डिनः पुत्रदारशरीरजीवितान्यपि मोचयन्ति । यदि कश्चित्पटु-
 जातीयो नास्यै मृगतृष्णिकायै हस्तगतं त्यक्तुमिच्छेत् तमन्ये प-
 रिवार्याहुः—एकामपि काकिणीं कार्षापणलक्षमापादयेम, शस्त्रा-
 दृते सर्वशत्रून्घातयेम, एकशरीरिणमपि मर्त्यं चक्रवर्तिनं विद-
धीमहि, यद्यस्मदुद्दिष्टेन मार्गेणाचर्यते’ इति । स पुनरिमान्प्र-
 त्याह—‘कोऽसौ मार्गः’ इति । पुनरिमे ब्रुवते—‘ननु चतस्रो
 राजविद्यास्त्रयी वार्तान्वीक्षिकी दण्डनीतिरिति । तासु तिस्रस्त्र-
 यीवार्तान्वीक्षिक्यो महत्यो मन्दफलाश्च, तास्तावदासताम् । अ-
 धीष्व तावदण्डनीतिम् । इयमिदानीमाचार्यविष्णुगुप्तेन मौर्यार्थे
षड्भिः श्लोकसहस्रैः संक्षिप्ता । सैवेयमधीत्य सम्यगनुष्ठीयमाना
यथोक्तकर्मक्षमा’ इति । स ‘तथा’ इत्यधीते । शृणोति च । त-
 त्रैव जरां गच्छति । तत्तु किल शास्त्रं शास्त्रान्तरानुबन्धि । स-
 र्वमेव वाङ्मयमविदित्वा न तत्त्वतोऽधिगंस्यते । भवतु कालेन
 बहुनाल्पेन वा तदर्थाधिगतिः । अधिगतशास्त्रेण चादावेव पुत्र-
 दारमपि न विश्वास्यम् । आत्मकुक्षेरपि कृते तण्डुलैरियद्विरिया-
 नोदनः संपद्यते । इयत् ओदनस्य पाकायैतावदिन्धनं पर्या-
 तमिति मानोन्मानपूर्वकं देयम् । उत्थितेन च राज्ञा क्षालिता-

पदचन्द्रिका ।

इत्यर्थः । पटुजातीयः । ‘प्रकारवचने जातीयर्’ कार्षापणम् । ‘कार्षापणः कार्षिके
 स्यात्पणषोडशकेऽपि च’ इति विश्वः । एकशरीरिणम् । एकाकिनमित्यर्थः । मर्त्यं
चक्रवर्तिनं मनुष्यसमूहवर्तिनम् । आचर्यत । आचरतीत्यर्थः । अधीष्व । अङ्गीकु-
र्वित्यर्थः । मौर्यो राजा । वाङ्मयं वाग्जालम् । समूहार्थे मयट् । ‘तुलावच्छेद उन्मा-
भूषणा ।

किल निश्चये । पाषण्डिनः सर्वतोऽपभ्रष्टाः सर्ववेषधराः । पटुजातीयश्चतुरसदृशः ।
 ‘प्रकारवचने जातीयर्’ । आहुः कथयन्ति । ‘ब्रुवः पञ्चानाम्’ इति लटो झेरुसा-
 देशे ब्रुव आहादेशः । काकिणीं विंशद्वाराटकाः । ‘वराटकानां दशकद्वयं यत्सा
 काकिणी’ इति भास्कराचार्यः । कार्षापणलक्षणम् । ‘कार्षापणस्तु विज्ञेयस्ताम्रिकः
 कार्षिकः पणः’ इति मनुः । वाङ्मयं वाग्जालम् । मानोन्मानम् । ‘तुलावच्छेद उ-
 लघुदीपिका ।

‘प्रेत्सामुत्र भवान्तरे’ । किलापरमार्थे । पाषण्डः । सर्वतोऽपभ्रष्ट इत्यर्थः । पटुजा-
तीयः । ‘प्रकारवचने जातीय’ । ‘कार्षापणः कार्षिकः स्यात्’ । पलम् । वाङ्मयं
वाग्जातम् । समूहार्थे ‘समूहवच्च बहुषु’ इति मयट् । ‘तुलावच्छेद उन्मानो मानः

क्षालिते मुखे मुष्टिमर्धमुष्टिं वाभ्यन्तरीकृत्य कृत्स्नमायव्ययजात-
महः प्रथमेऽष्टमे भागे श्रोतव्यम् । शृण्वत एवास्य द्विगुणमपह-
रन्ति तेऽध्यक्षधूर्ताश्चत्वारिंशतं चाणक्योपदिष्टानाहरणोपायान्स-
हस्रधात्मबुद्ध्यैव ते विकल्पयितारः । द्वितीयेऽन्योन्यं विवदमा-
नानां प्रजानामाक्रोशादह्यमानकर्णः कष्टं जीवति । तत्रापि प्रा-
द्विवाकादयः स्वेच्छया जयपराजयौ विदधानाः, पापेनाकीर्त्या
च भर्तारमात्मनश्चाथैर्योजयन्ति । तृतीये स्नातुं भोक्तुं च लभते ।
मुक्तस्य यावदन्धःपरिणामस्तावदस्य विषमयं न शाम्यत्येव ।
चतुर्थे हिरण्यप्रतिग्रहाय हस्तं प्रसारयन्नेवोत्तिष्ठति । पञ्चमे मन्त्र-
चिन्तया महान्तमायासमनुभवति । तत्रापि मन्त्रिणो मध्यस्था
इवान्योन्यं मिथः संभूय, दोषगुणौ दूतचारवाक्यानि शक्याश-
क्यतां देशकालकार्यावस्थाश्च स्वेच्छया विपरिवर्तयन्तः स्वपर-
मित्रमण्डलान्युपजीवन्ति । बाह्याभ्यन्तरांश्च कोपान्गूढमुत्पाद्य
प्रकाशं प्रशमयन्त इव स्वामिनमवशमवगृह्णन्ति । षष्ठे स्वैरवि-

पदचन्द्रिका ।

नो मानः प्रस्थादिभिः कृतः' इति वैजयन्ती । मुख्यार्धं मुष्टी परिमाणविशेषः ।
आक्रोशात् । 'यः सनिन्द उपालम्भस्तत्र स्यात्परिभाषणम् । तत्र त्वाक्षारणा यः
स्यादाक्रोशो मैथुनं प्रति ॥' इत्यमरः । प्राद्विवाकाः सभ्याः । अन्धःपरिणाम ओ-
दनपरिपाकः । महान्तमायासं क्लेशम् । संभूय मिलित्वा । दूताः सेवकाः । चारा
गूढदूताः । स्वपरमित्राणां मण्डलम् । द्वन्द्वान्ते श्रूयमाणं पदं प्रत्येकं संवध्यते ।
स्वमण्डलं परमण्डलं मित्रमण्डलं वेति व्याख्या । प्रशमयन्तः शान्तिं प्रापयन्तः ।

भूषणा ।

न्मानो मानः प्रस्थादिभिः कृतः' इति वैजयन्ती । मुष्टिमर्धमुष्टिं चेति उभौ
परिमाणविशेषौ । 'शुक्तिभ्यां च पलं ज्ञेयं मुष्टिरष्टमिका तथा' । जनपदायव्ययशोध-
को मुष्टिः । ग्रामस्य शोधकोऽर्धमुष्टिः । शृण्वत एव । अनादरे षष्ठी । मध्यस्थायिनः ।
भाषया 'वकील' पदवाच्याः । दूतचारवाक्यानि । अशक्यतां चेत्यर्थः । स्वपरे-
ति । स्वस्य परस्य शत्रोश्च मित्रमण्डलान्यप्युपजीवन्त्याश्रयन्ते तेभ्योऽपि गृह्णन्ति

लघुदीपिका ।

प्रस्थादिभिः कृतः' इति वैजयन्ती । मुष्टिमर्धमुष्टिं चेति । मुख्यार्धमुष्टी परिमाण-
विशेषौ । अथवा कृत्स्नानामायव्ययप्रदेशोऽवशिष्टमात्रगणनायुक्तोऽर्धमुष्टिः । 'कृ-
त्स्नावान्तरस्थलविषय आयादिचतुर्विधगणनायुक्तो मुष्टिः । शृण्वत एवास्य । षष्ठी-

हारो मन्त्रो वा सेव्यः । सोऽस्यैतावान्स्वैरविहारकालो यस्य तिस्रस्त्रिपादोत्तरा नाडिकाः । सप्तमे चतुरङ्गवलप्रत्यवेक्षणप्रयासः । अष्टमेऽस्य सेनापतिसखस्य विक्रमचिन्ताक्लेशः । पुनरुपास्येव संध्याम्, प्रथमे रात्रिभागे गूढपुरुषा द्रष्टव्याः । तन्मुखेन चातिनृशंसाः शस्त्राग्निरसप्रणिधयोऽनुष्ठेयाः । द्वितीये भोजनानन्तरं श्रोत्रिय इव स्वाध्यायमारभते । तृतीये तूर्यघोषेण संविष्टश्चतुर्थपञ्चमौ शयीत किल । कथमिवास्याजस्रचिन्तायासविह्वलमनसो वृराकस्य निद्रासुखमुपनमेत । पुनः षष्ठे शास्त्रचिन्ताकार्यचिन्तारम्भः । सप्तमे तु मन्त्रग्रहो दूताभिप्रेषणानि च । दूताश्च नामोभयत्र प्रियाख्यानलब्धानर्थान्वीतशुल्कबाधवर्त्तनि वाणिज्यया वर्धयन्तः, कार्यमविद्यमानमपि लेशेनोत्पाद्यानवरतं भ्रमन्ति । अष्टमे पुरोहितादयोऽभ्येत्यैनमाहुः—‘अद्य दृष्टो दुस्वप्नः । दुःस्था ग्रहाः । शकुनानि चाशुभानि । शान्तयः क्रियन्ताम् । सर्वमस्तु सौवर्णमेव होमसाधनम् । एवं सति कर्म गुणवद्भवति । ब्रह्मकल्पा इमे ब्राह्मणाः । कृतमेभिः स्वस्त्ययनं कल्याणतरं भवति ।

पदचन्द्रिका ।

नृशंसा घातुकाः । शस्त्रप्रणिधिः शस्त्रस्मारकः । अग्निप्रणिधिरग्निदायकः । रसप्रणिधिर्विषदायकः । ‘शृङ्गारादौ विषे वीर्ये गुणे रागे द्रवे रसः’ इति मेदिनी । संविष्टः अगूढशयनः । ‘संवेशः शयने स्थाने सत्समारोहणेऽपि च’ इत्यजयः । अजहं निरन्तरम् । ‘नित्यानवरताजस्रम्’ इत्यमरः । विह्वलमनसो व्याकुलचित्तस्य । शास्त्रचिन्ता कार्यचिन्ता चेति । वीता शुल्कबाधा यत्रेति क्रियाविशेषणम् । वाणिज्यया वणिग्ग्राह्यया (?) । अनवरतं निरन्तरम् । अभ्येत्यैकीभूत्वा(य) गुणवत्सार्थकम् । ब्रह्मकल्पा ब्रह्मन्यूनाः । स्वस्त्ययनं क्षेमप्रापणम् । उपांश्चेकान्ते ।

भूषणा ।

स दह्यतामाक्षेपः । तिस्र इत्यादि । त्रिंशद्वटिकात्मकदिवसस्याष्टमोऽंशः । शस्त्राग्निप्रणिधयः शस्त्राग्निभ्यां हन्तारो गुप्तदूताः । श्रोत्रिय इवेति । श्रोत्रिय इव । उपनमेत समीपमागच्छेत् । वीता शुल्कस्य ‘मासूल’ पदवाच्यस्य बाधा यत्र तत्तथा । राजकीयमित्युक्त्वा बाधामपहरन्ति । शास्त्रज्ञसमाज्ञातो नीतिशास्त्रज्ञत्वेन कीर्तितः ।

लघुदीपिका ।

चानादरे । रसप्रणिधिर्विषदायकः । ‘शृङ्गारादौ विषे वीर्ये गुणे रागे द्रवे रसः’ । संविष्ट आरूढशयनः । ‘संवेशः शयनेऽपि स्यात्तत्समारोहणेऽपि च’ इत्यजयः । स्वस्त्ययनं क्षेमप्रापणम् । ‘स्वस्त्याशीः क्षेमपुण्यादौ’ । अरिषड्वर्गः कामक्रोधलो-

ते चामी कष्टदारिद्र्या बह्वपत्या यज्वानो वीर्यवन्तश्चाद्याप्यप्राप्तप्र-
तिग्रहाः । दत्तं चैभ्यः स्वर्ग्यमायुष्यमरिष्टनाशनं च भवति' इति
बहु बहु दापयित्वा तन्मुखेन स्वयमुपांशु भक्षयन्ति । तदेवम-
हर्निशमविहितसुखलेशमायासबहुलमविरलकदर्थनं च नयतो नय-
ज्ञस्यास्तां चक्रवर्तिता स्वमण्डलमात्रमपि दुरारक्ष्यं भवेत् ।
शास्त्रज्ञसमाज्ञातो हि यद्दाति, यन्मानयति, यत्प्रियं ब्रवीति, त-
त्सर्वमतिसंधातुमित्यविश्वासः । अविश्वास्यता हि जन्मभूमिरल-
क्ष्म्याः । यावता च नयेन विना न लोकयात्रा स लोके एव
सिद्धः नात्र शास्त्रेणार्थः । स्तनंधयोऽपि हि तैस्तैरुपायैः स्तन-
पानं जनन्या लिप्सते । तदपास्यातियन्नणामनुभूयन्तां यथेष्टमि-
न्द्रियसुखानि । येऽप्युपदिशन्ति 'एवमिन्द्रियाणि जेतव्यानि
एवमरिषड्वर्गस्त्याज्यः, सामादिरुपायवर्गः स्वेषु परेषु चाजस्रं प्र-
योज्यः, संधिविग्रहचिन्तयैव नेयः कालः, स्वल्पोऽपि सुखस्याव-
काशो न देयः' इति, तैरप्येभिर्मन्त्रिवकैर्युष्मत्तत्त्वैर्योजितं धनं
दासीगृहेष्वेव भुज्यते । के चैते वराकाः । येऽपि मन्त्रकर्कशास्तत्र-
कर्तारः शुक्राङ्गिरसविशालाक्षबाहुदन्तिपुत्रपराशरप्रभृतयस्तैः कि-
मरिषड्वर्गो जितः, कृतं वा तैः शास्त्रानुष्ठानम् । तैरपि हि प्रार-
ब्धेषु कार्येषु दृष्टे सिद्ध्यसिद्धी । पठन्तश्चापठद्भिरतिसंधीयमाना

पदचन्द्रिका ।

चक्रवर्तिता राष्ट्रव्यापकता । जन्मभूमिरुत्पत्तिस्थानम् । अरिषड्वर्गः कामक्रोधलो-
भमोहमदमात्सर्याणि । सामादिरुपायाः (यवर्गः) । 'सामदाने भेददण्डावित्युपाय-
चतुष्टयम्' इत्यमरः । मन्त्रिवकैर्मन्त्रिकुत्सितैः । 'कुत्सितानि कुत्सनैः' इति स-
मासः । 'अधोदष्टिनैकृतिकः स्वार्थसाधनतत्परः । शठो मिथ्याविनीतश्च वक-
वृत्तिचरो द्विजः' इति मनुः । मन्त्रकर्कशा मन्त्रकठिनाः । तत्रकर्तारः कर्म-
भूषणा ।

'यशः कीर्तिः समज्ञा च' इत्यमरः । तैरपीति । अर्जनेऽन्वयः । तैरपि प्रारब्ध इति
वृत्तीयायाः प्रारम्भेऽन्वयः । अतिसंनिधीयमाना इति । मिलिता अनुयायिन

लघुदीपिका ।

भमोहमदमात्सर्याणि । मन्त्रिवकैर्मन्त्रिकुत्सितैः । 'कुत्सितानि कुत्सनैः' इति
समासः । 'अधोदष्टिनैकृतिकः स्वार्थसाधनतत्परः । शठो मिथ्याविनीतश्च वक-
वृत्तिचरो द्विजः' इति मनुः । मन्त्रकर्कशा मन्त्रकठिनाः । तत्रकर्तारः कर्म-

बहवः । नन्विदमुपपन्नं देवस्य, यदुत सर्वलोकस्य वन्द्या जातिः,
अयातयामं वयः, दर्शनीयं वपुः, अपरिमाणा विभूतिः । तत्सर्वं
 सर्वाविश्वासहेतुना सुखोपभोगप्रतिबन्धिना बहुमार्गविकल्पना-
 त्सर्वकार्येष्वमुक्तसंशयेन तन्त्रावापेन मा कृथा वृथा । सन्ति हि ते
 दन्तिनां दश सहस्राणि, हयानां लक्षत्रयम्, अनन्तं च पादातम् ।
 अपि च पूर्णान्येव हैमरत्नैः कोशगृहाणि । सर्वैश्चैष जीवलोकः
 समग्रमपि युगसहस्रं भुञ्जानो न ते कोष्ठागाराणि रेचयिष्यति । कि-
 मिदमपर्याप्तं यदन्यार्जितायायासः क्रियते । जीवितं हि नाम जन्म-
 वतां चतुःपञ्चाप्यहानि । तत्रापि भोगयोग्यमल्पाल्पं वयःखण्डम् ।
 अपण्डिताः पुनरर्जयन्त एव ध्वंसन्ते । नार्जितस्य वस्तुनो लवम-
 प्यास्वादयितुमीहन्ते । किं बहुना राज्यभारं भारक्षमेष्वन्तरङ्गेषु
 भक्तिमत्सु समर्प्य, अप्सरःप्रतिरूपाभिरन्तःपुरिकाभी रममाणो
 गीतसंगीतपानगोष्ठीश्च यथर्तु वैभ्रन्यथार्हं कुरु शरीरलाभम्' इति
 पञ्चाङ्गीस्पृष्टभूमिरञ्जलिचुम्बितचूडश्चिरमशेत । प्राहसीच्च प्रीति-
 फुल्ललोचनोऽन्तःपुरप्रमदाजनः । जननाथश्च सस्मितम् 'उत्तिष्ठ,

पदचन्द्रिका ।

कर्तारः । प्रारब्धेष्वारम्भितेषु । अयातयाममजीर्णम् । नवमित्यर्थः । अपरिमा-
 णेयतारहिता । विभूतिरैश्वर्यम् । तन्त्रावापेन । 'तन्त्रं खराष्ट्रचिन्ता स्यादा-
 वापस्त्वरिचिन्तनम्' इति । सन्तीति क्रियापदम् । हीति निश्चये । त इति ।
 तवेत्यर्थः । पादातं पतिसंहतिः । कोशगृहाणि भाण्डागाराणि । कोष्ठागाराणि ।
 'पुंसि कोष्ठोऽन्तर्जठरं कुसूलोऽन्तर्गृहं तथा' इति कोशः । अन्यार्जितं परकी-
 यम् । वयःखण्डमायुष्यलेशम् । अपण्डिता नीचजनाः । अन्तःपुरिकाभिः
 स्त्रीभिः । यथार्हम् । वीप्सायां यथाशब्दः । पञ्चाङ्गी पञ्चानामङ्गानां समाहार-
 स्तथा । 'द्विगोः' इति ङीप् । 'जानू बाहुद्वयं मूर्धा पञ्चाङ्गम्' इत्युत्पलिनी ।
 भूषणा ।

इति यावत् । तन्त्रावापो नीतिविचारः । पण्डिताः पुनश्च नीतिशास्त्रज्ञाः । पञ्चाङ्गी-
 मृष्टेति । पञ्चमिरङ्गैर्मृष्टा स्पृष्टेत्यर्थः । जननाथश्चातिष्ठत । उत्तिष्ठतेति । यूयमिति
 लघुदीपिका ।

वृत्तिचरो द्विजः ॥' इति मनुः । अयातयाममजीर्णम् । तन्त्रावापेन । 'तन्त्रं खरा-
 ष्ट्रचिन्तायामावापस्त्वरिचिन्तनम्' । पादातं पतिसमूहः । कोष्ठागाराणि । 'पुंसि
 कोष्ठोऽन्तर्जठरं कुसूलोऽन्तर्गृहं तथा' । यथार्हम् । वीप्सायां यथाशब्दः । पञ्चाङ्गी
 पञ्चाङ्गानां समाहारः । 'जानूबाहुद्वयं मूर्धा पञ्चाङ्गमिति कथ्यते' इत्युत्पलः ।

ननु हितोपदेशाद्गुरवो भवन्तः । किमिति गुरुत्वविपरीतमनु-
ष्ठितम्' इति तमुत्थाप्य क्रीडानिर्भरमतिष्ठत् । अथैषु दिनेषु भूयो-
भूयः प्रस्तुतेऽर्थे प्रेर्यमाणो मन्त्रिवृद्धेन, वचसाभ्युपेत्य मनसैवा-
चित्तज्ञ इत्यवज्ञातवान् । अथैवं मन्त्रिणो मनस्यभूत्—'अहो मे
मोहाद्वालिश्यम् । अरुचितेऽर्थे चोदयन्नर्थीवाक्षिगतोऽहमस्य हा-
स्यो जातः । स्पष्टमस्य चेष्टानामायथापूर्वम् । तथा हि । न मां
स्निग्धं पश्यति, न स्मितपूर्वं भाषते, न रहस्यानि विवृणोति, न
हंस्ते स्पृशति, न व्यसनेष्वनुकम्पते, नोत्सवेष्वनुगृह्णाति, न वि-
लोभनवस्तु प्रेषयति, न मत्सुकृतानि प्रगणयति, न मे गृहवार्तां
पृच्छति, न मत्पक्षान्प्रत्यवेक्षते, न मामासन्नकार्येष्वभ्यन्तरीकरो-
ति, न मामन्तःपुरं प्रवेशयति । अपि च मामनर्हेषु कर्मसु नि-
युक्ते, मदासनमन्यैरवष्टभ्यमानमनुजानति, मद्वैरिषु विश्रम्भं द-
र्शयति, मदुक्तस्योत्तरं न ददाति, मत्समानदोषान्विगर्हति, मर्म-
णि मामुपहसति, स्वमतमपि मया वर्ण्यमानं प्रतिक्षिपति, महार्हा-
णि वस्तूनि मत्प्रहितानि नाभिनन्दति, नयज्ञानां स्वलितानि म-
त्समक्षं मूर्खैरुद्धोषयति । सत्यमाह चाणक्यः—'चित्तज्ञानानुव-
र्तिनोऽनर्था अपि प्रियाः स्युः । दक्षिणा अपि तद्भावबहिष्कृता
द्वेष्या भवेयुः' इति । तथापि का गतिः । अविनीतोऽपि न परि-

पदचन्द्रिका ।

अञ्जलिना चुम्बितः स्पृष्टशूडो मौलिर्येनेति तथा । अथेति । भूयोभूयो वारंवारम् ।
प्रस्तुतेऽर्थे प्रकृतकार्ये । मन्त्रिणः प्रधानस्य । अक्षिगतो द्वेष्यः । 'द्वेष्योऽक्षिगत
उच्यते' इति हलायुधः । विलोभनवस्तु दानवस्तु । मत्पक्षान्मदीयपक्षवर्तिनः ।
अवष्टभ्यमान आक्रमिते (?) । विश्रम्भं विश्वासम् । प्रतिक्षिपति प्रतिक्रियं करो-
ति । महार्हाण्यमौल्यानि । नयज्ञानां नीतिविदाम् । चाणक्यो नीतिशास्त्रकर्ता ।
चित्तज्ञानमनुवर्तन्ते ते तथा । दक्षिणाः सरला अपि । तस्य चित्तस्य भावस्तद्वि-
हिष्कृताः । द्वेष्या वैरिणः । तथापीति । अविनीतोऽप्यत्युद्धतोऽपि । अपरित्य-
भूषणाः ।

शेषः मनसा वा । मनसा त्वित्यर्थः । तथापि का गतिः । उपायो नास्तीति भावः ।
लघुदीपिका ।

'द्वेष्योऽक्षिगत उच्यते' इति हलायुधः । विलोभनीयवस्तूनि आदरणीयवस्तूनि ।

त्याज्यः पितृपैतामहैरस्मादृशैरयमधिपतिः । अपरित्यजन्तोऽपि
 कमुपकारमश्रूयमाणवाचः कुर्मः । सर्वथा नयज्ञस्य वसन्तभानोर-
 श्मकेन्द्रस्य हस्ते राज्यमिदं पतितम् । अपि नामापदो भाविन्यः
 प्रकृतिस्थमेनमापादयेयुः । अनर्थेषु सुलभव्यलीकेषु कचिदुत्पन्नो-
 ऽपि द्वेषः, सद्वृत्तमस्मै न रोचयेत् । भवतु भविता तावदनर्थः ।
 स्तम्भितपिशुनजिह्वो यथाकथंचिदभ्रष्टपदस्तिष्ठेयम्' इति । एवंग-
 ते मन्त्रिणि, राजनि च कामवृत्ते, चन्द्रपालितो नामाश्मकेन्द्रामा-
 त्यस्येन्द्रपालितस्य सूनुः, असद्वृत्तः पितृनिर्वासितो नाम भूत्वा,
 बहुभिश्चारणगणैर्वह्नीभिरनल्पकौशलाभिः शिल्पकारिणीभिरनेक-
 च्छन्नकिंकरैश्च गूढपुरुषैः परिवृतोऽभ्येत्य विविधाभिः क्रीडाभिर्वि-
 हारमद्रमात्मसादकरोत् । अमुना चैव संक्रमेण राजन्यास्पद-
 मलभत । लब्धरन्ध्रश्च स यद्यद्व्यसनमारभते तत्तथेत्यवर्णयत्—
 'देव, यथा मृगया ह्यौपकारिकी न तथान्यत् । अत्र हि व्याया-
 मोत्कर्षादापत्सूपकर्ता दीर्घाध्वलङ्घनक्षमो जङ्घाजवः, कफापचया-
 दारोग्यैकमूलमाशयाग्निदीप्तिः, मेदोपकर्षादङ्गानां स्थैर्यकार्कश्यति-

पदचन्द्रिका ।

जन्त आश्रयन्त । कमुपकारं प्रयोजनादिकम् । कर्मचयमित्यध्याहारः । किंविधा
 अश्रूयमाणवाचः । 'व्यलीकमपराधः स्यात्' इत्यमरः (?) । स्तम्भिता स्तम्भं
 प्रापिता । 'पिशुनः सूचकः खलः' इति कोशः । अभ्रष्टपदोऽगताधिकारः । चार-
 णगणैर्गायकसमूहैः । 'चारणो गायकः समौ' इति वैजयन्ती । शिल्पकारिणीभि-
 श्चित्रकारिणीभिः । व्यसनम् । 'त्रियोऽक्षा मृगया पानं वाक्पारुष्यमदूषणम् (?) ।
 दण्डपारुष्यमित्येतन्महाव्यसनसप्तकम् ॥' इति वैजयन्ती । मृगया पापद्धिः । औ-
 पकारिण्युपकारायार्हा सा तथा । व्यायामो हिण्डनम् । कफः श्लेष्मा मेदोपक-

भूषणा ।

'पितृपितामहानुयातैः' इत्येव पाठः । सुलभमलीकं दुःखं येष्वित्यर्थः । आस्पदं

लघुदीपिका ।

व्यलीकमपराधः । 'चारणो गायकः समौ' इति वैजयन्ती । व्यादि सप्तव्यस-
 नानि । 'त्रियोऽक्षा मृगया पानं वाक्पारुष्यार्थदूषणे । दण्डपारुष्यमित्येतन्महा-
 व्यसनसप्तकम्' इति वैजयन्ती । कफः श्लेष्मा । आशयाग्निः स्थैर्यं तु कर्मसह-

लाघवादीनि, शीतोष्णवातवर्षक्षुत्पिपासासहत्वम्, सत्त्वानामवस्था-
न्तरेषु चित्तचेष्टितज्ञानम्, हरिणगवलगवयादिवधेन सस्यलोपप्र-
 तिक्रिया, वृकव्याघ्रादिघातेन स्थलपथशल्यशोधनम्, शैलाटवीप्र-
 देशानां विविधकर्मक्षमाणामालोचनम्, अटविकवर्गविश्रम्भणम्, ^{प्रा}
 उत्साहशक्तिसंधुक्षणेन प्रत्यनीकवित्रासनमिति बहुतमा गुणाः ।
 द्यूतेऽपि द्रव्यराशेस्तृणवत्यागादनुपमानमाशयौदार्यम्, जयपराज-
 यानवस्थानाद्धर्षविषादयोरविधेयत्वम्, पौरुषैकनिमित्तस्यामर्षस्य
 वृद्धिः, अक्षहस्तभूम्यादिगोचराणामत्यन्तदुरुपलक्ष्याणां कूटकर्म-
 णामुपलक्षणादनन्तबुद्धिनैपुण्यम्, एकविषयोपसंहाराच्चित्तस्याति-
 चित्रमैकाग्र्यम्, अध्यवसायसहचरेषु साहसेष्वतिरतिः, अतिक-
 र्कशपुरुषप्रतिसंसर्गादनन्यधर्षणीयता, मानावधारणम्, अकृपणं
 च शरीर^{यापन}वापनमिति । उत्तमाङ्गनोपभोगेऽप्यर्थधर्मयोः सफलीक-
 रणम्, पुष्कलः पुरुषाभिमानः, भावज्ञानकौशलम्, अलोभक्षि-
ष्टमाचेष्टितम्, अखिलासु कलासु वैचक्षण्यम्, अलब्धोपलब्धि-

पदचन्द्रिका ।

पात । मेदो धातुः । 'मेदोवृद्धभावादङ्गानि लघूनि भवन्ति' इति वैद्यकम् । वर्षो
 वृष्टिः । क्षुत्क्षुधा । पिपासा तृषा । सत्त्वानां प्राणिनाम् । चित्तस्य मनसः । चेष्टि-
 तस्य तत्क्रियायाश्च । गवलोऽरण्यमहिषः । 'रजस्वलो वाहिरिपुर्बुलायः' इत्यारभ्य
 'रक्ताक्षः कासरो हंसकालीतनयकालिकौ' इत्यग्रतः 'अरण्यजोऽस्मिन्नावलः' इत्य-
 मिधानचिन्तामणिवचनात् । गवलो गोसदृशः पशुः । 'गवयः स्ताद्वनगवो गो-
 सदृक्षोऽश्ववारणः' इत्यभिधानचिन्तामणिः । वृक ईहामृगः । 'कोक ईहामृगो
 वृकः' इत्यमरः । भाषया 'विग' इति प्रसिद्धः । शैलाटवी पर्वतवनम् । अटव्यां
 चरन्ति ते आटविकाः विश्रम्भणं विश्वासोत्पादनम् । द्यूतेऽपीति । आशयौ-
 दार्यं चित्तौदार्यम् । कूटकर्मणां कपटकर्मणाम् । एकविषयोपसंहारात्तदेकवृत्ति-
 त्वात् । चित्तस्य मनसः ऐकाग्र्यमेकाग्रस्य भावस्तथा । अध्यवसाय उद्योगः ।
 साहसमद्भुतकर्म । अतिरतिः प्रीतिः । धर्षणीयताभिभवनीयत्वम् । उत्तमाङ्ग-
 नोपभोग इति । पुष्कलः श्रेयान् । 'श्रेयाञ्छ्रेष्ठः पुष्कलः स्यात्' इत्यमरः ।
 भावश्चित्ताभिप्रायः । ज्ञानं ग्रन्थादिविषयम् । विचक्षणस्य भावो वैचक्षण्यम् ।

भूषणा ।

प्रतिष्ठाप्रयोजकं स्थानममात्यत्वादिरूपम् । आटविकानां पशूनां विश्वासः । आ-
 शयौदार्यमाशयः चित्तम् । अध्यवसायो निश्चयः । मानावधारणमभिमाननिश्चयो

लघुदीपिका ।

नत्वम् । 'स्थैर्यं सत्कर्म संगतौ' इति वैजयन्ती । गवलो महिषः । धर्षणीयत्वमभि-
 नत्वम् । 'स्थैर्यं सत्कर्म संगतौ' इति वैजयन्ती । गवलो महिषः । धर्षणीयत्वमभि-

लब्धानुरक्षणरक्षितोपभोगमुक्तानुसंधानरुष्टानुनयादिष्वजस्रमभ्यु-
पायरचनया बुद्धिवाचोः पाटवम्, उत्कृष्टशरीरसंस्कारात्सुभगवे-
षतया लोकसंभावनीयता, परं सुहृत्प्रियत्वम्, गरीयसी परिजन-
व्यपेक्षा, स्मितपूर्वाभिभाषित्वम्, उद्विक्तसत्त्वता, दाक्षिण्यानुवर्तन-
म् । अपत्योत्पादनेनोभयलोकश्रेयस्करत्वमिति । पानेऽपि नानाविध-
रागभङ्गपटीयसामासवानामासेवनात्स्पृहणीयवयोन्यवस्थापनम्,
अहंकारप्रकर्षादशेषदुःखतिरस्करणम्, अङ्गजरागदीपनादङ्गनोप-
भोगशक्तिसंधुक्षणम्, अपराधप्रमार्जनान्मनःशल्योन्मार्जनम्, अ-
श्राव्यशंसिभिरनर्गलप्रलापैर्विश्वासोपवृंहणम्, मत्सराननुवन्धादा-
नन्दैकतानता, शब्दादीनामिन्द्रियार्थानां सातत्येनानुभवः, संविभा-
गशीलतया सुहृद्बर्गसंवर्गणम्, अनुपमानमङ्गलावण्यम्, अनुत्त-
राणि विलसितानि, भयार्तिहरणाच्च साङ्गामिकत्वमिति । वाक्पा-
रुष्यं दण्डो दारुणो दूषणानि चार्थानामेव यथावकाशमौपका-
रिकाणि । नहि मुनिरिव नरपतिरुपशमरतिरभिभवितुमरिकुलम-

पदचन्द्रिका ।

अलब्धोपलब्धिरप्राप्तप्राप्तिः । लब्धानुरक्षणं प्राप्तस्य पालनम् । मुक्तानुसंधानं
मुक्तस्पृतिः । रुष्टस्यानुनयः क्रुद्धस्य समाधानम् । बुद्धिवाचोर्मैतिवचनयोः । पाटवं
पटुत्वम् । उत्कृष्टो यः शरीरसंस्कारः । पानेऽपीति । आसवानां मद्यानाम् ।
अङ्गजो मदनः । राग इच्छा । दीपनं वृद्धिः । अङ्गनाः स्त्रियः । संधुक्षणमुद्द्यो-
तनम् । अनर्गला यथेष्टा ये प्रलापा अनर्थकवचनानि तैः । मत्सरस्याननुवन्धा-
दा(द)धारणात् । एकतानता । तत्परतेत्यर्थः । 'एकतानोऽनन्यवृत्तिः' इत्यमरः ।
सततस्य भावः सातत्यम् । संवर्गणं संयोजनम् । अनुपमानमसदृशम् । सङ्ग्रामे
साधु साङ्गामिकम् । परुषस्य भावः पारुष्यम् । औपकारिकाण्युपकारक्ष-
भूषणा ।

निश्चिताभिमानः । अकृपणां दैन्यशून्याम् । अपराधप्रमार्जनादिति । परकृता-
पराधविस्मरणात् । सातत्येनानुभव इति । तदेकतानताविशदीकरणमेतत् ।
'पानसमय आगतेभ्यो दीयन्त आसवाः' इति संप्रदायवशादत्र विभागशीलता । सं-
वर्गणमेकीकरणम् । पाने गुणान्तरमाह—वाचःपारुष्यमिति । कर्मफलानि त-
लघुदीपिका ।

भवनीयत्वम् । उत्कृष्टेषु संक्रन्दनादिनिमित्तेषु । 'एकतानोऽनन्यवृत्तिः' । संव-
र्गणं संयोजनम् । समाहर्ता जनाध्यक्षः । 'स्वाम्युक्तो यामनायकः' इति वैज-
प्रमोक्षान्मानशल्याः । २ 'संवर्धनम्' ।

लम्, अवलम्बितुं च लोकतन्त्रम्' इति । असावपि गुरुपदेशमिवाद्यादरेण तस्य मतमन्ववर्तत । तच्छीलानुसारिण्यश्च प्रकृतयो विशृङ्खलमसेवन्त व्यसनानि । सर्वश्च समानदोषतया न कस्यचिच्छिद्रान्वेषणायायतिष्ठ । समानभर्तृप्रकृतयस्तत्राध्यक्षाः स्वानि कर्मफलान्यभक्षयन् । ततः क्रमादायद्वाराणि व्यशीर्यन्त । व्ययमुखानि विटवैधेयतया विभोरहरहर्व्यवर्धन्त । सामन्तपौर-जानपदमुख्याश्च समानशीलतयोपारूढविश्रम्भेण राज्ञा सजायाः पानगोष्ठीष्वभ्यन्तरीकृताः स्वं स्वमाचारमत्यचारिषुः । तदङ्गनासु चानेकापदेशपूर्वमपाचरन्नरेन्द्रः । तदन्तःपुरेषु चामी भिन्नवृत्तेषु मन्दत्रासा बहुमुखैरवर्तन्त । सर्वश्च कुलाङ्गनाजनः सुलभभङ्गि-भाषणरतो भग्नचारित्र्यन्नष्टृणायापि न गणयित्वा भर्तृन्धातृ-गणमन्नणान्यशृणोत् । तन्मूलाश्च कलहाः सामर्षाणामुदभवन् । अहन्यन्त दुर्वला बलिभिः । अपहृतानि धनवतां धनानि तस्क-रादिभिः । अपहृतपरिभूतयः प्रहृताश्च पातकपथाः । हतबान्धवा हतवित्ता वधवन्धातुराश्च मुक्तकण्ठमाक्रोशन्नश्रुकण्ठ्यः प्रजाः ।

पदचन्द्रिका ।

माणि । उपशमः शान्तिः । लोकतन्त्रम् । 'तन्त्रं कुटुम्बकृत्ये स्यात्कारणे च परिच्छदे । शास्त्रे प्रधाने सिद्धान्ते तन्तुवाये गदोत्तमे । तत्त्वादिसाधनोपाये श्रुतिशा-खान्तरेऽपि च' इति विश्वः । प्रकृतयः प्रजाः । विशृङ्खलं बन्धशून्यम् । छिद्रान्वे-षणाय । दोषगवेषणायेत्यर्थः । तत्राध्यक्षाः सेनापतयः । आयद्वाराण्यागमनोपायाः । व्ययमुखानि व्ययप्रभृतीनि । विटस्य पिङ्गस्य । वैधेयतया बालिशतया । 'मुखवै-धेयबालिशाः' इत्यमरः । 'विधेयतया' इति पाठे विनयग्राहितया । 'विधेयो वि-नयग्राही' इत्यमरः । अहरहः प्रतिदिवसम् । सजायाः सखीकाः । पानगोष्ठी मद्य-शाला । अत्यचारिषुरतिक्रमयामासुः । मन्दत्रासा निर्भया इत्यर्थः । धातृणां गणा जारसमूहाः । 'धाता जारे विधातरि' इत्यजयः । अश्रुकण्ठ्यः । गद्गदयुक्ता इत्यर्थः ।

भूषणा ।

तत्कर्मणि लब्धानि राजधनानि । सुभुग्नभङ्गीति । वक्ररचना वक्रोक्तिः । स्वैरि-लघुदीपिका ।

यन्ती । तत्राध्यक्षाः सेनापतयः । सजानयः जायासहिताः । 'जायाया निङ्' इति समासान्तः । धाता उपपतिः । 'धाता जारे विधातरि' इत्यजयः । उपजापा

दण्डश्चायथाप्रणीतो भयक्रोधावजनयत् । कृशकुटुम्बेषु लोभः पद-
मधत्त । विमानिताश्च तेजस्विनो मानेनादह्यन्त । तेषु तेषु चाकृत्येषु
प्रासरन्परोपजापाः । तदा च मृगयुवेषमृगबाहुल्यवर्णनेनाद्रिद्रोणी-
रनपसारमार्गाः शुष्कतृणवंशगुल्माः प्रवेश्य द्वारतोऽभिविसर्गैः,
व्याघ्रादिवधे प्रोत्साह्य तन्मुखपातनैः, इष्टकूपतृष्णोत्पादनेनातिदूर-
हारितानां प्राणहारिभिः क्षुत्पिपासाभिवर्धनैः तृणगुल्मगूढच्छन्न-
तटप्रदरपातहेतुभिर्विषममार्गप्रधावनैः विषमुखीभिः क्षुरिकाभिश्च-
रणकण्टकोद्धरणैः विष्वग्विसरविच्छन्नानुयातृतयैकाकीकृतानां
यथेष्टघातनैः, मृगदेहापराद्धैर्नामेषुमोक्षणैः, सपणवन्धमधिरुह्या-
द्रिशृङ्गाणि दुरधिरोहाण्यनन्यलक्ष्यैः प्रभ्रंशनैः, आटविकच्छन्नानां
विपिनेषु विरलसैनिकानां प्रतिरोधनैः, अक्षयूतपक्षियुद्धयात्रोत्स-
वादिसंकुलेषु बलवदनुप्रवेशनैः, इतरेषां हिंसोत्पादनैः, गूढोत्पा-
दितव्यलीकेभ्योऽप्रियाणि प्रकाशं लब्ध्वा साक्षिषु तद्विख्याप्या-
कीर्तिगुप्तिहेतुभिः पराक्रमैः परकलत्रेषु सुहृत्त्वेनाभियोज्य जा-
रान्भर्तृनुभयं वा प्रहृत्य तत्साहसोपन्यासैः, योग्यनारीहारितानां

पदचन्द्रिका ।

परोपजापा भेदाः । 'अद्रिद्रोणी स्यादापद्धतिः' इति वैजयन्ती । अनपसारमार्गा
अनिर्याणमार्गाः । वंशगुल्मा वेणुगहनानि । अभिविसर्गैरभिदानैः प्रोत्साह्य । आ-
नन्देत्यर्थः । तट उन्नतप्रदेशे । प्रदरो निम्नगो भागः । विषममार्गः कठिनमार्गः ।
क्षुरिकाः शस्त्रिकाः । विसरः समुदायः । 'समूहे निवहव्यूहसंदोहविसरव्रजाः' इत्य-
मरः । अनुयातानुगामी । मृगदेहापराद्धैरपराद्धो लक्ष्यच्युतः । इषुमोक्षणैर्वाणपा-
तनैः । सपणवन्धं सनियमम् । अटवीमटन्ति त आटविकाः । व्यलीकं दुःखम् ।
जारानुपपत्तीन् । योग्या नारी । 'योगो विस्रब्धघाती स्यात्' इति । प्राक्प्रथ-
भूषणा ।

णीभिः क्रियमाणवक्रोक्तिः । अपहृता गताः परिहृतयः परिहारा येषां ते ख्यातय-
थाविगीतमार्गाः । प्रहृता प्रघातविषयाः । अभूवन्निति शेषः । विष्वक्पृथक्प्रचारेण
लघुदीपिका ।

भेदाः । अद्रिद्रोणिर्मध्यपद्धतिः । 'द्रोणिः स्यान्मध्यपद्धतिः' इति वैजयन्ती ।
अपसारमार्गो निर्याणमार्गः । वंशगुल्मो वेणुगहनम् । तटमुन्नतम् । प्रदरो निम्न-
भागः । योग्यनारी । 'योगो विश्रब्धघाती स्यात्' । 'योगा मध्येऽयनं स्थिता ।

संकेतेषु प्रागुपनिलीय पश्चादभिद्वयाकीर्तनीयैः प्रमापणैः, उपप्र-
लोभ्य विलप्रवेशेषु निधानखननेषु मन्त्रसाधनेषु च विघ्नव्याज-
साध्यैर्व्यापादनैः, मत्तगजाधिरोहणाय प्रेर्य प्रत्यपायनिवर्तनैः,
व्यालहस्तिनं कोपयित्वा लक्ष्मीकृतमुख्यमण्डलेऽप्यक्रमणैः, दाया-
द्यर्थे विवदमानानुपांशु हत्वा प्रतिपक्षेष्वयशःपातनैः, सामन्तपुर-
जनपदेष्वयथावृत्तानप्रकाशमभिप्रहृत्य तद्वैरिनामघोषणैः, योग्या-
ङ्गनाभिरहर्निशमभिरमय्य राजयक्ष्मोत्पादनैः, वस्त्राभरणमाल्या-
ङ्गरागादिषु रसविधानकौशलैः, चिकित्सासुखेनामयोपैवर्हणैर-
न्यैश्चाभ्युपायैरश्मकेन्द्रप्रयुक्तास्तीक्ष्णरसदादयः प्रक्षपितप्रवीरमन-
न्तवर्मकटकं जर्जरमकुर्वन् । अथ वसन्तभानुर्मानुवर्माणं नाम वा-
नवास्यं प्रोत्साह्यानन्तवर्मणा व्यग्राहयत् । तत्परामृष्टराष्ट्रपर्यन्त-
श्चानन्तवर्मा तमभियोक्तुं बलसमुत्थानमकरोत् । सर्वसामन्तेभ्य-
श्चाश्मकेन्द्रः प्रागुपेत्यास्य प्रियतरोऽभूत् । अपरेऽपि सामन्ताः
समगंसत । गत्वा चाभ्यर्णे नर्मदारोधसि न्यविशन् । तस्मिन्श्चा-

पदचन्द्रिका ।

मम् । उपनिलीय । लीनतां प्राप्येत्यर्थः । प्रमापणैः । निवर्तनैर्हि सोत्पादनैः ।
व्यालहस्तिनं दुष्टदन्तिनम् । 'व्यालो दुष्टगजः प्रोक्तः' इति हलायुधः । अक्रमप-
णैरक्रमगलहैः । 'पणो वराटमाने स्यान्मूल्ये कार्पापणे गलहे' इति विश्वः । उपांशु
रहसि । घोषणैर्दिण्डिमैः । अहर्निशं रात्रिदिवम् । राजयक्ष्मा रोगविशेषः ।
रसविधानम् । 'रसाधानं विषाधानं तीक्ष्णा मर्मणि घातकाः' इति वैजयन्ती ।
आमयो रोगः । उपवर्हणं वर्धनम् । अथेति । वानवास्यम् । 'वानवास्यो वन-
प्रभुः' इति । प्रोत्साह्य । आनन्देत्यर्थः । अभियोक्तुं पराभवितुम् । समगंसत । 'गम्ल
गतौ' । समुपसर्गः लुङ् । 'समो गम्यृच्छिभ्याम्' इत्यात्मनेपदम् । मिलिता-

भूषणा ।

विच्छन्ना अनुयातारो येषां तत्त्वेनैकीकृतानामेकाकीकृतानाम् । भर्तृभयमपहस्य
दूरीकृत्य । तत्साहसं जारसाहसम् । प्रमापणैर्मारणैः । अमर्षणैः प्रेरणैः । तत्परामृष्टं-
(ष्टो) वानवास्यपरामृष्टं (ष्टो) राष्ट्रप्रान्तभागो यस्य सः । व्यतिषक्तं कार्यान्ते व्या-

लघुदीपिका ।

शतात्परं सहस्राधिगावतत्पुरुषायिता' इति वैजयन्ती । मध्येऽयनमिति मार्ग-
मध्य इत्यर्थः । 'अयनं वर्त्ममार्गाध्वपन्थानः' । प्रमापणैर्हि सैनैः । प्रत्यपायनिवर्त-
नैर्हि सोत्पादनैः । 'व्यालो दुष्टगजः प्रोक्तः' इति हलायुधः । 'रसाधानं विषाधानं'
१ 'प्रत्यपायनिवर्तनैः' । २ 'अपक्रमणैः' । ३ 'अमर्षणैः' । ४ 'उपवृहणैः' ।

वसरे महासामन्तस्य कुन्तलपतेरवन्तिदेवस्यात्मनाटकीयां क्षमात-
लोर्वशी नाम चन्द्रपालितादिभिरतिप्रशस्तनृत्यकौशलामाहूयानन्त-
वर्मा नृत्यमद्राक्षीत् । अतिरक्तश्च भुक्तवानिमां मधुमत्ताम् । अ-
श्मकेन्द्रस्तु कुन्तलपतिमेकान्ते समभ्यधत्—‘प्रमत्त एष राजा
कलत्राणि नः परामृशति । कियत्यवज्ञा सोढव्या । मम शतमस्ति
हस्तिनाम्, पञ्चशतानि च ते । तदावां संभूय मुरलेशं वीर-
सेनमृचीकेशमेकवीरं कोङ्कणपतिं कुमारगुप्तं सासिक्यनाथं च
नागपालमुपजपाव । ते चावश्यमस्याविनयमसहमाना अस्मन्मते-
नैवोपावर्तेरन् । अयं च वानवास्यः प्रियं मे मित्रम् । अमुनैनं
दुर्विनीतमग्रतो व्यतिषक्तं पृष्ठतः प्राहरेम । कोशवाहनं च वि-
भज्य गृहीमः’ इति हृष्टेन चामुनाभ्युपेते, विंशतिं वरांशुका-
नाम्, पञ्चविंशतिं काञ्चनकुङ्कुमकम्बलानाम्, प्राभृतीकृत्याप्तमु-
खेन तैः सामन्तैः संमज्ज्य तानपि स्वमतावस्थापयत् । उत्तरेद्यु-
स्त्रेषां सामन्तानां वानवास्यस्य चानन्तवर्मा नयद्वेपादामिपत्वम-
गमत् । वसन्तभानुश्च तत्कोशवाहनमवशीर्णमात्माधिष्ठितमेव
कृत्वा ‘यथाप्रयातं यथावलं च विभज्य गृहीत । युष्मदनुज्ञया
येनकेनचिदंशेनाहं तुष्यामि’ इति शाठ्यात्सर्वानुवर्ती, तेनैवामि-
षेण निमिक्तीकृतेनोत्पादितकलहः सर्वसामन्तानध्वंसयत् । तदीयं
च सर्वस्वं स्वयमेवाग्रसत् । वानवास्यं केनचिदंशेनानुगृह्य प्रत्या-
वृत्य सर्वमनन्तवर्मराज्यमालसादकरोत् । अस्मिन्श्चान्तरे मन्त्रि-
वृद्धो वसुरक्षितः कैश्चिन्मौलैः संभूय बालमेनं भास्करवर्माणम्,
अस्यैव ज्यायसीं भगिनीं त्रयोदशवर्षां मञ्जुवादिनीम्, अनयोश्च
मातरं महादेवीं वसुंधरामादायापसर्पन्नापदोऽस्या भावितया दा-
हज्वरेण देहमजहात् । अस्मादृशैर्मित्रैस्तु नीत्वा माहिष्मतीं भ-

पदचन्द्रिका ।

इत्यर्थः । अभ्यर्णे समीपे । आत्मनाटकीयां स्वीयनृत्याङ्गनाम् । संभूय मिलित्वा ।
प्राभृतीकृत्योपायनीकृत्य । अस्मिन्निति । अपसर्पन्नात्वा । द्वैमातुरायामिन्न-
लघुदीपिका ।

‘तीक्ष्णा मर्मणि घातकः’ इति वैजयन्ती । ‘वानवास्यो वनप्रभुः’ । अस्मादृशैश्च
१ ‘वधूत्तमान्’ । २ ‘लपानाम्’ ।

तृद्वैमातुराय भ्रात्रे मित्रवर्मणे सापत्या देवी दर्शिताभूत् । तां
चार्यामनार्योऽसावन्यथाभ्यमन्यत । निर्भर्त्सितश्च तया 'सुतमि-
यमखण्डचारित्रा राज्याहं चिकीर्षति' इति नैर्घृण्यात्तमेन
बालमजिघांसीत् । इदं तु ज्ञात्वा देव्याहमाज्ञप्तः—'तात
नालीजङ्घ, जीवतानेनार्भकेण यत्र कचिदवधाय जीव । जीवेयं
चेदहमप्येनमनुसरिष्यामि । ज्ञापय मां क्षेमप्रवृत्तः स्ववार्ताम्'
इति । अहं तु संकुले राजकुले कथंचिदेनं निर्गमय्य विन्ध्या-
दवीं व्यगाहिषि । पादचारिणं चैनमाश्वासयितुं घोषे कचिद-
हानि कानिचिद्विश्रमय्य, तत्रापि राजपुरुषसंपातभीतो दूराध्व-
मपासरम् । तत्रास्य दारुणपिपासापीडितस्य वारि दातुकामः
कूपेऽस्मिन्नपभ्रश्य पतितस्त्वयैवमनुगृहीतः । त्वमेवास्यातः शरण-
मेधि विशरणस्य राजसूनोः' इत्यञ्जलिमवध्नात् । 'किमीया जा-
त्यास्य माता' इत्यनुयुक्ते मयामुनोक्तम्—'पाटलिपुत्रस्य वणिजो
वैश्रवणस्य दुहितरि सागरदत्तायां कोसलेन्द्रात्कुसुमधन्वनोऽस्य
माता जाता' इति । 'यद्येवमेतन्मातुर्मत्पितुश्चैको मातामहः' इति
सस्नेहं तमहं सस्वजे । वृद्धेनोक्तम्—'सिन्धुदत्तपुत्राणां कतमस्ते
पिता' इति । 'सुश्रुतः' इत्युक्ते सोऽत्यहृष्यत् । अहं तु 'तं न-
यावलिप्तमैश्वर्यकनयेनैवोन्मूल्य बालमेनं पित्र्ये पदे प्रतिष्ठापयेयम्'
इति प्रतिज्ञाय 'कथमस्यैनां क्षुधं क्षेपयेयम्' इत्यचिन्तयम् । ताव-
दापत्तितौ च कस्यापि व्याधस्य त्रीनिपूनतीत्य द्वौ मृगौ स च
व्याधः । तस्य हस्तादवशिष्टमिषुद्वयं कोदण्डं चाक्षिप्यावधिषम् ।
एकश्च सपत्राकृतोऽन्यश्च निष्पत्राकृतोऽपतत् । तं चैकं मृगं दत्त्वा

पदचन्द्रिका ।

मात्रे (?) । पादचारिणं चरणगामिनम् । घोष आभीराल्पग्रामे । 'घोष आभीर-
पल्ली स्यात्' इत्यमरः । दूराध्वं दूरमार्गम् । पिपासा तृषा । विशरणस्य शरणरहि-
तस्य । अश्मकनयेन पाषाणोन्मूलनेन । पित्र्ये पदे पितुः स्थाने । सपत्राकृतः
पत्रेण सह विद्धः । 'वाहने तु च्छेदे पत्रम्' इति भागुरिः । 'सपत्रनिष्पत्रादति-

भूषणा ।

शृतम् । नैर्घृण्यादकरुणत्वात् । जीवेयं चेदिति । यदि मज्जीवनं भवेत्तदेत्यर्थः ।

लघुदीपिका ।

मित्रैश्च । 'घोष आभीरपल्ली स्यात्' । सपत्राकृतः पत्रेण सह विद्धः । 'वाहने

मृगयवे, अन्यस्यापलोमत्वचः क्लोमापोह्य, निष्कुलाकृत्य विकृत्योर्वङ्घ्रिग्रीवादीनि शूलाकृत्य दावाङ्गारेषु, तप्तेनामिषेण तयोरात्मनश्च क्षुधमतार्षम् । एतस्मिन्कर्मणि मत्सौष्टवेनातिहृष्टं किरातमस्मि पृष्टवान्—‘अपि जानासि माहिष्मतीवृत्तान्तम्’ इति । असावाचष्ट—‘तत्र व्याघ्रत्वचो दृतीश्च विक्रीयाद्यैवागतः किं न जानामि । प्रचण्डवर्मा नाम चण्डवर्मानुजो मित्रवर्मदुहितरं मञ्जुवादिनीं विलिप्सुरभ्येतीति तेनोत्सवोत्तरा पुरी’ इति । अथ कर्णे जीर्णमव्रवम्—‘धूर्तो मित्रवर्मा दुहितरि सम्यक्प्रतिपत्त्या मातरं विश्वास्य तन्मुखेन प्रत्याकृष्य वालकं जिघांसति । तत्प्रतिगत्य कुशलमस्य मद्रार्ता च देव्यै रहो निवेद्य, पुनः कुमारः शार्दूलभक्षित इति प्रकाशमाक्रोशनं कार्यम् । स दुर्मतिरन्तःप्रीतो वहिर्दुःखं दर्शयन्देवीमनुनेष्यति । पुनस्तया त्वन्मुखेन स वाच्यः—‘यदपेक्षया त्वन्मतमत्यक्रमिषं सोऽपि वालः पापेन मे परलोकमगात् । अद्य तु त्वदादेशकारिण्येवाहम्’ इति । स तथोक्तः प्रीतिं प्रतिपद्याभिपत्स्यति । पुनरनेन वत्सनाभनान्ना

पदचन्द्रिका ।

व्यथने’ इति डाच् । अन्यो द्वितीयो निष्पन्नाकृतः । मृगयवे लुब्धकाय । अपलोम रोमशून्यम् । त्वचश्चर्मणः । क्लोम । ‘तिलकं क्लोम मस्तिष्कम्’ इत्यमरः । निष्कुलाकृत्य विकृत्य विच्छिद्य । अङ्घ्रिंश्चरणान् (?) । ‘अङ्गानि’ इति वा पाठः । शूलाकृत्य शूले कृत्वा । शूलेन पाचयित्वेत्यर्थः । ‘शूलात्पाके’ इति डाच् । दावाङ्गारेषु वनबहिषु । तप्तेन भर्जितेन । आमिषेण मांसेन । क्षुधं क्षुधाम् । अतार्षमतिक्रान्तवान् । व्याघ्रत्वचो व्याघ्रचर्माणि । दृतीश्चेति । ‘दृतिमिद्यतनीयज्ञमस्त्री चापि स्त्रियः समाः’ इति । आक्रोशनमाक्षारणा । वत्सनाभः । ‘दारदो भूषणा ।

किमीयः । कस्यायं किमीयः । जात्या कीदृशजातेः संबन्धी । किं न जानामि । अपि तु जानाम्येव । अभिलष्यति (?) संमील्य मेलनं कृत्वा वैजन्यम् । जनलघुदीपिका ।

तु छदे पत्रम्’ इति भागुरिः । ‘सपत्रनिष्पन्नादतिव्यथने’ इति डाच् । क्लोम । ‘तिलकं क्लोम मस्तिष्कम्’ । निष्कुलाकृत्य । ‘निष्कुलान्निष्कोपणे’ इति डाच् । शूलाकृत्य । ‘शूलात्पाके’ इति डाच् । ‘दृतिमिद्यतनीयज्ञमस्त्री चापि

महाविषेण संनीर्य तोये तत्र मालां मज्जयित्वा तथा स वक्षसि
मुखे च हन्तव्यः । 'स एवायमसिप्रहारः पापीयसस्तव भवतु
यद्यस्मि पतिव्रता' । पुनरनेनागदेन संगमितेऽम्भसि तां मालां
मज्जयित्वा खदुहित्रे देया । मृते तु तस्मिंस्तस्यां च निर्विकारायां
सत्याम्, सतीत्येवैनां प्रकृतयोऽनुवर्तिष्यन्ते । पुनः प्रचण्डवर्मणे
संदेश्यम्—'अनायकमिदं राज्यम् । अनेनैव सह बालिकेयं
स्वीकर्तव्या' इति । तावदावां कापालिकवेषच्छत्रौ देव्यैव दीय-
मानभिक्षौ पुरो बहिरुपशमशानं वत्स्यावः । पुनरार्यप्रायान्पौर-
वृद्धानाप्तांश्च मन्त्रिवृद्धानेकान्ते ब्रवीतु देवी—'स्वप्नेऽद्य मे देव्या
विन्ध्यवासिन्या कृतः प्रसादः । अद्य चतुर्थेऽहनि प्रचण्डवर्मा
मरिष्यति । पञ्चमेऽहनि रेवातटवार्तिनि मद्भवने परीक्ष्य वैजन्यम्,
जनेषु निर्गतेषु कपाटमुद्घाट्य त्वत्सुतेन सह कोऽपि द्विजकुमारो
निर्यास्यति । स राज्यमिदमनुपाल्य बालं ते प्रतिष्ठापयिष्यति ।
स खलु बालो मया व्याघ्रीरूपया तिरस्कृत्य स्थापितः । सा चेयं
वत्सा मञ्जुवादिनी तस्य द्विजातिदारकस्य दारत्वेनैव कल्पिता'
इति । तदेतदतिरहस्यं युष्मास्वेव गुप्तं तिष्ठतु यावदेतदुपपत्स्यते'
इति । स सांप्रतमतिप्रीतः प्रयातोऽर्थश्चायं यथाचिन्तितमनुष्ठितो-

पदचन्द्रिका ।

वत्सनाभः स्यात्' इत्यमरः । संनीय संमिश्र्य । तोय उदके । तथा मालया ।
अगदेनौषधेन । 'संजीवनं स्यादगदम्' इति वैजयन्ती । तस्यां खदुहितरि ।
निर्विकारायां विकारशून्यायाम् । प्रकृतयः प्रजाः । संदेश्यम् । कथनीयमित्यर्थः ।
कापालिको व्रतधारी । 'कापाली स्यान्महाव्रती' इति कोशः । पुरो बहिः ।
नगराद्बहिरित्यर्थः । आर्यप्रायान् । श्रेष्ठीनित्यर्थः । स्वप्ने स्वप्नावस्थायाम् । म इति
मह्यम् । मरिष्यतीति 'मृङ् प्राणत्यागे' इत्यस्य रूपम् । वैजन्यं विजनस्य भाव-
स्तथा । तिरस्कृत्य भीषयित्वा । द्विजातिदारकस्य ब्राह्मणपुत्रस्य । दारत्वेन स्त्रीत्वेन ।
युष्मास्वेव । भवत्स्वेवेत्यर्थः । सांप्रतम् । युक्तमित्यर्थः । प्रासर्पत्प्रसृतोऽभूत् । अ-

भूषणा ।

समूहो जनता । विगता जनता यस्मात्तस्य भावम् । युष्मास्तु त्वयि महिष्यां च ।

लघुदीपिका ।

स्त्रियः समाः । संनीय संमिश्र्य । अगदेनौषधेन । 'संजीवनं स्यादगदम्' इति
वैजयन्ती । अतिः स्यान्महाव्रती । आकार्याह्वय । 'आकारणं स्यादाह्वानम्' इति

ऽभूत् । प्रतिदिशं च लोकवादः प्रासर्पत्—‘अहो माहात्म्यं प-
तिव्रतानाम् । असिप्रहार एव हि स मालाप्रहारस्तस्मै जातः ।
न शक्यमुपधियुक्तमेतत्कर्मेति वक्तुम्, यतस्तदेव दत्तं दाम दु-
हित्रे स्तनमण्डनमेव तस्यै जातम्, न मृत्युः । योऽस्याः पतिव्र-
तायाः शासनमतिवर्तते स भस्मैव भवेत्’ इति ।

अथ महाव्रतिवेषेण मां च पुत्रं च भिक्षायै प्रविष्टौ दृष्ट्वा
प्रभ्रुतस्तनी प्रत्युत्थाय हर्षाकुलमब्रवीत्—‘भगवन्, अयमञ्जलिः ।
अनाथोऽयं जनोऽनुगृह्यताम् । अस्ति ममैकः स्वप्नः स किं
सत्यो न वा’ इति । मयोक्तम्—‘फलमस्याद्यैव द्रक्ष्यसि’ इति ।
‘यद्येवं बहु भागधेयमस्या वो दास्याः । स खल्वस्याः साना-
ध्यशंसी स्वप्नः’ इति मद्दर्शनरागबद्धसाध्वसां मञ्जुवादिनीं प्रण-
मय्य, भूयोऽपि सा हर्षगर्भमब्रूत—‘तच्चेन्मिथ्या सोऽयं युष्म-
दीयो बालकपाली श्रो मया निरोद्धव्यः’ इति । मयापि सस्मितं
मञ्जुवादिनीं रागलीनदृष्टिलीढधैर्येण ‘एवमस्तु’ इति लब्धभैक्ष्यः,
नालीजङ्घमाकार्य निर्गम्य ततश्च तं चानुयान्तं शनैरपृच्छम्—
‘कासावल्पायुः प्रथितः प्रचण्डवर्मा’ इति । सोऽब्रूत—‘राज्य-
मिदं ममेत्यपास्तशङ्को राजास्थानमण्डप एव तिष्ठत्युपास्यमानः

पदचन्द्रिका ।

सिप्रहार एव खड्गप्रहार एव । उपधिः कपटम् । दाम माला । दुहित्रे कन्यायै ।
स्तनमण्डनं कुचभूषणम् । शासनमाज्ञाम् । अतिवर्ततेऽतिक्रामति । प्रभ्रुतस्तनी
पयःप्रसरस्तनी । द्रक्ष्यसि । पश्यसीत्यर्थः । सानाध्यशंसी सनाथस्य भावः सानाध्यं
तच्छंसतेऽसौ तथा । मद्दर्शनरागेण बद्धं साध्वसं ययेति सा ताम् । मञ्जुवादि-
नीम् । ‘मञ्जु मञ्जुलम्’ इत्यमरः । वदति सा वादिनी ताम् । प्रणमय्य । नम-
स्कारं कारयित्वेत्यर्थः । अब्रूत । ‘ब्रूञ् व्यक्तायां वाचि’ इत्यस्य रूपम् । सस्मितं
सहासमभिहितम् । रागलीना या दृष्टिस्तया लीढमास्वादितं यद्वैर्यं तेन लब्ध-
भैक्ष्यो लब्धा प्राप्ता भिक्षा येनेति ‘भियादिभ्योऽण्’ । नालीजङ्घमेतन्नामानम् ।
आकार्य । अनुयान्तं पश्चादनुवर्तमानम् । आस्थानमण्डपे सभामण्डपे । कुशीलवै-

भूषणा ।

तं जरन्तम् । यः कूपे पतितः स्थितः । आसन्नवर्तिनां समीपस्थानां पुरुषाणाम् ।

उच्छ्वासः] पदचन्द्रिका-भूषणा-लघुदीपिकासहितम् । २७३

कुशीलवैः' इति । 'यद्येवमुद्याने तिष्ठ' इति तं जरन्तमादिश्य-
तत्प्राकारैकपार्श्वे कचिच्छून्यमठिकायां मात्राः समवतार्य, तद्रक्ष-
णनियुक्तराजपुत्रः, कृतकुशीलववेषलीलः प्रचण्डवर्माणमेत्यान्वर-
ञ्जयम् । अनुरञ्जितातपे तु समये, जनसमाजज्ञानोपयोगीनि संहृत्य
नृत्यगीतनानारुदितादिहस्तचङ्क्रमणमूर्ध्वपादालातपादापीडवृश्चिक-
मकरलङ्घनादीनि मत्स्योद्वर्तनादीनि च करणानि, पुनरादायादा-
यासन्नवर्तिनां क्षुरिकाः, ताभिरुपाहितवर्ष्मा चित्रदुष्कराणि क-
रणानि श्येनपातोत्क्रोशपातादीनि दर्शयन्, विंशतिचापान्तराला-
वस्थितस्य प्रचण्डवर्मणश्छुरिकयैकया प्रत्युरसं ग्रहृत्य, 'जीव्या-
द्वर्षसहस्रं वसन्तभानुः' इत्यभिगर्जनं, मद्गात्रमुत्कर्तुमुद्यतासेः

पदचन्द्रिका ।

गायकैः । 'गायकास्तु कुशीलवाः' इति वैजयन्ती । उद्यान उपवने । जरन्तं जी-
र्णम् । 'प्राकारो वरणः सालः' इत्यमरः । अल्पो मठो मठिका । मात्राः परिच्छ-
दादीन् । 'मात्रापरिच्छदेऽल्पेऽंशे प्रवृत्तौ कर्णभूषणे । अक्षरावयवे माने' इति
वैजयन्ती । तद्रक्षणे मात्रारक्षणे । जनसमाजस्य लोकसमूहस्य । ज्ञानोपयोगीनि ।
नृत्यं नर्तनम् । गीतं गानम् । नानारुदितादि रोदनशब्दानुकरणानि । हस्तयोश्चङ्क-
मणमितस्ततः प्रसारणम् । भ्रमणं वा । ऊर्ध्वपादमलातपादम् । 'कराभ्यामवर्नी-
स्पृष्ट्वा मूर्धानं भ्रामयेन्मुहुः । उत्तानीकृत्य चरणावूर्ध्वपादं तदुच्यते ॥' इति नृत्या-
ध्याये भरतः । 'उद्धृत्यैकं तु चरणमन्यं कृत्यैव कुञ्चितम् । नृत्यलघुमतं तिर्यक्त-
दालातकमेव च ॥' इत्यपि । वृश्चिकलङ्घनं मकरलङ्घनं चेति द्वन्द्वान्ते श्रूयमाणं पदं
प्रत्येकं संबध्यते । मत्स्योद्वर्तनानि मीनवद्विलसितानि । आदायादाय । विश्वास-
द्योतनार्थं द्विशक्तिः । क्षुरिकाः शस्त्राणि । ताभिः क्षुरिकाभिः । उपाहितवर्ष्मा संयु-
क्तदेहः । 'वर्ष्मं विग्रहः' इत्यमरः । श्येनपातः । परिक्रम्यान्तरिक्षेण संप्राप्यो-
च्चैरदृश्यताम् । 'आकस्मिकाभिपातेन श्येनपात इतीरितः' इति । उत्क्रोशपातश्च
भूषणा ।

समाकृष्य ता विकोशाः कृत्वा । उपहितवर्ष्मा छिन्नशरीरः । उत्क्रोशपातः पक्षि-
लघुदीपिका ।

हलायुधः । 'गायकास्तु कुशीलवाः' इति वैजयन्ती । मात्राः परिच्छदान् ।
'मात्रा परिच्छदेऽर्थेऽंशे प्रवृत्तौ कर्णभूषणे । अक्षरावयवे माने' इति वैजयन्ती ।
चङ्क्रमणं भ्रमणम् । उपहितवर्ष्मा तिरस्कृतशरीरः । 'वर्ष्मं देहप्रमाणयोः' ।
उत्क्रोशपातः पक्षिविशेषवत्पतनम् । 'उत्क्रोशकुरौ समौ' । अरुकर्तुम् । 'अरु-

कस्यापि चारभटस्य पीवरांसबाहुशिखरमाक्रम्य, तावतैव तं वि-
चेतीकुर्वन्, आकुलं च लोकमुच्चक्षुःकुर्वन्, द्विपुरुषोच्छ्रितं प्राका-
रमत्यलङ्घ्यम् । अवप्लुत्य चोपवने 'मदनुपातिनामेष पन्था दृश्यते'
इति ब्रुवाण एव नालीजङ्घसमीकृतसैकतास्पृष्टपादन्यासया तमा-
लवीथ्या चानुप्राकारं प्राचा प्रतिप्रधावितः, पुनरवाचोच्चितेष्टकचि-
तत्वादलक्ष्यपातेन प्रद्रुत्य, लङ्घितप्राकारवप्रखातवलयः, तस्यां
शून्यमठिकायां तूर्णमेव प्रविश्य, प्रतिमुक्तपूर्ववेषः सह कुमारेण
मत्कर्मतुमुलराजद्वारदुःखलब्धवर्सा श्मशानोद्देशमभ्यगाम् ।
प्रागेव तस्मिन्दुर्गागृहे प्रतिमाधिष्ठान एव मया कृतं भग्नपार्श्वस्थैर्य-
स्थूलप्रस्तरस्थगितबाह्यद्वारं विलम् ।

अथ गलति मध्यरात्रे वर्षवरोपनीतमहार्हरत्नभूषणपट्टनिवस-
नौ तद्विलमावां प्रविश्य तूष्णीमतिष्ठान् । देवी तु पूर्वद्युरेव यथार्ह-
मग्निसंस्कारं मालवाय दत्त्वा प्रचण्डवर्मणे चण्डवर्मणे च तामव-
स्थामश्मकेन्द्रोपधिकृतामेव संदिश्य, उत्तरेद्युः प्रत्युषस्येव पूर्वसं-

पदचन्द्रिका ।

कुररपातः । 'उत्क्रोशकुररौ समौ' इत्यमरः । चापे । प्रसारितबाहुद्वयप्रमाणं चाप
इत्युच्यते । भाषया 'वांव' इति प्रसिद्धिः । 'विंशतिचाप' इति पाठो मुख्यः ।
मद्वात्रं मच्छरीरम् । उत्कर्तुं त्रोटितुम् । उद्यतासेरूर्ध्वीकृतखड्गस्य । चारभ-
टस्य चारश्चासौ भटश्चेति व्युत्पत्तिः । 'भटश्चारभटो मतः' इति हलायुधः ।
पीवरांसं मांसलस्कन्धम् । तं चारभटम् । द्विपुरुषोच्छ्रितं पुरुषद्वयप्रमाणो-
च्चम् । अवप्लुत्योड्डीय । सैकतं सिकतामयम् । अस्पृष्टपादन्यासया न स्पृष्टः
पादन्यासश्चरणपातो यस्यामिति । तमालवीथ्या तमालपङ्क्त्या । अवाचोच्चि-
तेष्टका उच्चनीचवध्येष्टकाः । तुमुलो व्याकुलरवः । 'तुमुलो व्याकुलरवः' इति
महीपः । प्रस्तरः पाषाणः । 'पाषाणप्रस्तरप्रावोपलाश्मानः शिला दृषत्' इत्यमरः ।
अथेति । गलति गच्छतीत्यर्थः । वर्षवरः । 'षण्डो वर्षवरः' इत्यमरः । महा-
भूषणा ।

विशेषः । 'उत्क्रोशकुररौ समौ' इत्यमरः । अरुकर्तुं छेत्तुम् । विचेतीकुर्वन् । 'अ-
रुर्मनश्चक्षुः-' इति सलोपः । नालीजङ्घम् । अन्विति शेषः । सैकतास्पृष्टपादस्य
लघुदीपिका ।

मैनश्चक्षुधेतः-' इत्यादिना सकारलोपः । 'भटश्चारभटो मतः' इति हलायुधः ।
प्रतिमुक्तं सैवदम् । आमुक्तं प्रतिमुक्तं च पिनद्धं चापिनद्धवत् । प्रस्तरः
शिला । 'पाषाणप्रस्तरप्रावोपलाश्मानः' । 'षण्डो वर्षवरः समौ' । निर्वेशो मृतिः ।

केतितपौरामालयसामन्तवृद्धैः सहाभ्येत्य भगवतीमर्चयित्वा सर्वज-
नप्रत्यक्षं परीक्षितकुक्षिवैजन्यं तद्भवनं विधाय दत्तदृष्टिः सह ज-
नेन स्थित्वा, पटीयांसं पटहशब्दमकारयत् । अणुतररन्ध्रप्रविष्टेन
तेन नादेनाहं दत्तसंज्ञः शिरसैवोत्क्षिप्य सप्रतिमं लोहपादपीठ-
मंसलपुरुषप्रयत्नदुश्चलमुभयकरविधृतमेकपार्श्वमेकतो निवेश्य निर-
गमम् । निरगमयं च कुमारम् । अथ यथापूर्वमर्चयित्वा दुर्गामुद्घा-
टितकपाटः प्रत्यक्षीभूय प्रत्ययहृष्टदृष्टि स्पष्टरोमाञ्चमुद्यताञ्जलि-
रूढविस्मयं च प्रणिपतन्तीः प्रकृतीरभ्यधाम्—‘इत्थं देवी विन्ध्य-
वासिनी मन्मुखेन युष्मानाज्ञापयति—‘मया सकृपया शार्दूलरूपेण
तिरस्कृत्याद्य वो दत्तमेनमद्यप्रभृति मत्पुत्रतया मन्दमातृपक्ष इति
परिगृह्णन्तु भवन्तः । अपि च दुर्घटकूटकोटिघटनापाटवप्रकटशा-
ब्दनिष्ठुराश्मकघटघट्टनात्मानं मां मन्यध्वमस्य रक्षितारम् । रक्षा-
निर्वेशश्चास्य स्वसेयं सुभ्रूरभ्यनुज्ञाता मह्यमार्याया’ इति ।
श्रुत्वैतत् ‘अहो भाग्यवान्भोजवंशः, यस्य त्वमार्यादत्तो नाथः’
इत्यप्रीयन्त प्रकृतयः । सा तु वाचामगोचरां हर्षावस्थामस्पृ-
शन्मे श्वश्रूः । तदहरेव च यथावदग्राहयन्मञ्जुवादिनीपाणि-
पल्लवम् । प्रपन्नायां च यामिन्यां सम्यगेव विलं प्रत्यपूरयम् ।
अलव्धरन्ध्रश्च लोको नष्टमुष्टिचिन्तादिकथनैरभ्युपायान्तरप्रयु-
क्तैर्दिव्यांशतामेव मम समर्थयमानः, मदाज्ञां नात्यवर्तत । राज-
पुत्रस्यार्यापुत्र इति प्रभावहेतुः प्रसिद्धिरासीत् । तं च गुणव-

पदचन्द्रिका ।

हार्ण्यमौल्यानि । पट्टानि वसनानि पट्टवस्त्राणि । पूर्वैद्युः पूर्वदिक्से । प्रत्युषसि प्रातः-
काले । वैजन्यं विजनस्य भावस्तथा । पटीयांसं श्रेष्ठम् । पटहशब्दं दुन्दुभिध्व-
निम् । अंसलपुरुषो मांसलपुरुषः । ‘वलवान्मांसलोऽसलः’ इत्यमरः । ‘वत्सांसा-
भ्यां कामवले’ इति लच् । प्रत्ययः साक्षात्कारः । हृष्टा हर्षं प्राप्ता दृष्टिर्यत्रेति ।
प्रकृतीः प्रजाः । आपन्न आपत्प्राप्तः (?) । तिरस्कृत्यान्तर्धाय । दुर्घटा घटना-
शक्या । कूटं कपटम् । कोटिरग्रम् । संख्या वा । घटना योजना । पाटवं कुश-
लता । स्वसा भगिनी । अप्रीयन्त प्रीतिमापुः । अगोचरामविषयाम् । दिव्यांशतां
दिवि भवा दिव्यास्तेषामंशस्तस्य भावस्तता ताम् । आर्यापुत्र इति भवानीपुत्र

त्यहनि भद्राकृतमुपनाय्य पुरोहितेन पाठयन्तीति राजकार्याण्यन्व-
तिष्ठम् । अचिन्तयं च—‘राज्यं नाम शक्तित्रयायत्तम्, शक्त-
यश्च मन्त्रप्रभावोत्साहाः परस्परानुगृहीताः कृत्येषु क्रमन्ते । स-
न्नेत्रेण हि विनिश्चयोऽर्थानाम्, प्रभावेण प्रारम्भः, उत्साहेन नि-
र्वहणम् । अतः पञ्चाङ्गमन्त्रमूलः, द्विरूपप्रभावस्कन्धः, चतुर्गु-
णोत्साहविटपः, द्विसप्ततिप्रकृतिपत्रः, षड्गुणकिसलयः, शक्ति-
सिद्धिपुष्पफलश्च, नयवनस्पतिर्नेतुरुपकरोति । स चायमनेकाधि-
करणत्वादसहायेन दुरुपजीव्यः । यस्त्वयमार्यकेतुर्नाम मित्रवर्म-
मन्त्री स कोसलाभिजनत्वात्कुमारमातृपक्षो मन्त्रिगुणैश्च युक्तः,
तन्मतिमवमत्यैव ध्वस्तो मित्रवर्मा, स चेच्छब्धः पेशलम्’ इत्यथ
नालीजङ्घं रहस्यशिक्षयम्—‘तात, आर्यमार्यकेतुमेकान्ते ब्रूहि—
‘को न्वेष मायापुरुषो य इमां राज्यलक्ष्मीमनुभवति, स चायम-
स्मद्वालो भुजङ्गेनामुना परिगृहीतः । किमुद्गीर्येत ग्रस्येत वा’

पदचन्द्रिका ।

इति । गुणवति । निर्दोष इत्यर्थः । अहनि दिवसे । भद्राकृतं कल्याणाकृतम् [?] ।
उपनाय्योपनयनं कारयित्वेत्यर्थः । राज्यमिति । शक्तित्रयायत्तं शक्तित्रयाधी-
नम् । परस्परानुगृहीता अन्योन्यकृतसहायाः । कृत्येषु कार्येषु । पञ्चाङ्गमन्त्रमूलः ।
‘सहायाः साधनोपाया विभागो देशकालयोः । विपत्तेश्च प्रतीकारः सिद्धिः पञ्चा-
ङ्गमुच्यते ॥’ इति कामन्दकः । द्विरूपप्रभावोऽर्थानां पुरुषाणां च समृद्धिः । ‘स
प्रभावः प्रतापश्च यत्तेजः’ इत्यमरः । स्कन्धः शाखा । चतुर्गुणो य उत्साहः
स एव विटपाः शाखाः । द्विसप्ततिप्रकृतयः प्रजाः पत्राणि यस्येति सः । षड्गुणाः
किसलयानि यस्येति सः । शक्तिसिद्धिपुष्पफलश्च । शक्तित्रयं पुष्पं सिद्धित्रयं
च फलमिति ‘पञ्चगुणाः शक्तयस्तिष्ठः सिद्धयश्चोदयास्त्रयः’ इति । नय एव वनस्प-
तिर्नीतितरुः । अनेकाधिकरणत्वाद्नेकप्रकारत्वात् । असहायेन सहायहीनेन ।
दुरुपजीव्यो दुःखेनोपजीवितुम(तुं)शक्यः । यस्त्वयं नीतिवृक्षः (?) । कोसला-
भिजनत्वात्कोसलवंशत्वात् । ‘संततिर्गोत्रजननकुलान्यभिजनान्वयौ’ इत्यमरः ।
मन्त्रिगुणैः प्रधानगुणैः । अवमत्यावगणय्य स मन्त्री । चेद्यदीत्यर्थः । लब्धः
प्राप्तः । न्विति वितर्के । पेशलं सुन्दरम् । तातेति । भुजङ्गेन सर्पेण । उद्गीर्येत ।

लघुदीपिका ।

‘निर्वेशो वृत्तिभोगयोः’ । परस्परानुगृहीता अन्योन्यकृतसहायाः । पञ्चाङ्गमन्त्र-
मूलम् । ‘सहायाः साधनोपाया विभागो देशकालयोः । विपत्तेश्च प्रतीकारः
सिद्धिः पञ्चाङ्गमुच्यते ॥’ इति कामन्दकः । द्विरूपप्रभावोऽर्थानां पुरुषाणां च

इति । स यद्वदिष्यति तदस्मि बोध्यः' इति । सोऽन्यदैवं मामा-
वेदयत्—'मुहुरुपास्य प्राभृतैः, प्रवर्त्य चित्राः कथाः, संवाह्य
पाणिपादम्, अतिविस्मम्भदत्तक्षणं तमप्राक्षं त्वदुपदिष्टेन नयेन ।
सोऽप्येवमकथयत्—'भद्र, मैवं वादीः । अभिजनस्य शुद्धिद-
र्शनम्, असाधारणं बुद्धिनैपुणम्, अतिमानुषं प्राणबलं, अप-
रिमाणमौदार्यम्, अत्याश्चर्यमस्त्रकौशलम्, अनल्पं शिल्पज्ञानम्,
अनुग्रहार्द्रं चेतः, तेजश्चाप्यविषह्यमभ्यमित्रीणम्, इत्यस्मिन्नेव
संनिपातिनो गुणाः येऽन्यत्रैकैकशोऽपि दुर्लभाः । द्विषतामेष
चिरविल्वद्रुमः, प्रह्वानां तु चन्दनतरुः, तमुद्धृत्य नीतिज्ञमन्यम-
श्मकमिमं च राजपुत्रं पित्र्ये पदे प्रतिष्ठितमेव विद्धि । नात्र सं-
शयः कार्यः' इति । तच्चापि श्रुत्वा भूयोभूयश्चोपदाभिर्विशोध्य
तं मे मतिसहायमकरवम् । तत्सखश्च सत्यशौचयुक्तानमात्यान्वि-
विधव्यञ्जनांश्च गूढपुरुषानुदपादयम् । तेभ्यश्चोपलभ्य लुब्धसमृ-
द्धमत्युत्सिक्तमविधेयप्रायं च प्रकृतिमण्डलमलुब्धतामभिख्यापयन्,
धार्मिकत्वमुद्गावयन्, नास्तिकान्कदर्थयन्, कण्टकान्विशोधयन्,
अमित्रोपधीरपन्नन्, चातुर्वर्ण्यं च स्वधर्मकर्मसु स्थापयन्, अभि-

पदचन्द्रिका ।

त्यजेतेत्यर्थः । प्रस्येत वेति भक्षयिष्यति वा । उपास्य सेवित्वा । प्राभृतैरुपायनैः । प्र-
त्यग्रचित्ताः नवीनचित्ताः [?] । संवाह्य । 'संवाहनं पुरस्कारः' इति । विस्मम्भो वि-
श्वासः । भद्र कल्याणेति संबोधनम् । अभिजनस्य कुलस्य । असाधारणम् । महदि-
त्यर्थः । अतिमानुषं मानुषमतिक्रम्य वर्तते इति । अपरिमाणं परिमाणरहितम् ।
औदार्यमुदारस्य भावस्तथा । अस्त्रकौशलमस्त्रकुशलता । शिल्पज्ञानं रचनाज्ञानम् ।
अविषह्यं सोढुमशक्यम् । संनिपातिन एकत्रावस्थिताः । चिरविल्वद्रुमो विषद्रुमः ।
प्रह्वानामनुरागवताम् । पित्र्यं पितुरिदम् । संशयः संदेहः । भूयोभूयो वारंवारम् ।
उपदाभिः (?) । तत्सखः स एव सखेति तत्सखः । 'राजाहःसखिभ्यष्टच्' इति
टच् । सत्यं सत्यप्रतिज्ञानम् । शौचं शुद्धिः । गूढपुरुषान्युत्तसेवकान् । कण्टका-
न्निपून् । अलुब्धतां लुब्धत्वाभावम् । अभिख्यापयन्प्रकटीकुर्वन् । आ(ना)स्ति-
काना(त्रा)स्तिक्ययुक्तान् । चातुर्वर्ण्यं चतुर्णां वर्णानां ब्राह्मणादीनां समाहारश्चा-

लघुदीपिका ।

समृद्धिः । स प्रमथिः प्रतापश्च व्यतेजः । त्रिगुणा वाङ्मनःकायिकाः ।
षड्गुणाः संध्यादयः । अनेकाधिकरणत्वाद्नेकप्रकारत्वात् । 'प्रक्रिया चाधिकारः'

समाहरेयमर्थानर्थमूला हि दण्डविशिष्टकर्मारम्भा न चान्यदस्ति
पापिष्ठं तत्र दौर्बल्यात्' इत्याकलय्य योगानन्वतिष्ठम् ॥

इति श्रीदण्डिनः कृतौ दशकुमारचरिते विश्रुतचरितं नामाष्टम उच्छ्वासः ।

पदचन्द्रिका ।

तुर्वर्ण्यम् । अर्थमूला अर्थाधीनाः । दौर्बल्याद्दुर्बलस्य भावस्तथा । आकलय्य ।
मनसि कृत्वेत्यर्थः । योगान्विविधोपायान् । 'योगो युक्तौ च संगत्यां कामेणालभ्य-
लाभयोः । देहदार्ढ्यं प्रयोगे च विष्कम्भादौ तथात्मनि' ॥ उपाये भेषजे विद्वि(?)
दृष्टिसंनहने धने । विस्त्रब्धघातिनि ध्याने युक्तिन्याये च योजने ॥' इति महीपः ॥
इति श्रीसकलशास्त्रार्थसार्थकीकृतशेमुषीविलासरससान्द्रप्रव-
र्तितासंख्ययशःसमुद्रविद्वत्परिषच्चन्द्रयतीन्द्रसर्वविद्यानिधान-
श्रीमत्कवीन्द्राचार्यसरस्वतीकृतायां दशकुमारव्याख्यायां पदच-
न्द्रिकाभिधायाम् विश्रुतचरितं नामाष्टम उच्छ्वासः ॥

भूषणा ।

लये । भग्नपार्श्वं तिर्यक्पार्श्वम् । प्रकृतीलोकान् ॥ इति श्रीत्रिलोकचन्द्रात्म-
जकृष्णरामसूनुशिवरामकृतौ दशकुमारभूषणेऽष्टम उच्छ्वासः ॥

लघुदीपिका ।

स्यात्' । कोशलाभिजनत्वात्कोशलवंशजत्वात् ॥ इति श्रीदशकुमारचरित-
विवरणेऽष्टम उच्छ्वासः ॥

उत्तरपीठिका ।



व्यचिन्तयं च—‘सर्वोऽप्यतिशूरः सेवकवर्गो मयि तथानुरक्तो यथाज्ञया जीवितमपि तृणाय मन्यते । राज्यद्वितयसैन्यसामग्र्या च नाहमश्मकेशाद्वसन्तभानोर्न्यूनो नीत्याविष्टश्च । अतो वसन्तभानुं पराजित्य विदर्भाधिपतेरनन्तवर्मणस्तनयं भास्करवर्माणं पित्र्ये पदे स्थापयितुमलमस्मि । ‘अयं च राजसूनुर्भवान्या पुत्रत्वेन परिकल्पितः । अहं चास्य साहाय्ये नियुक्त इति सर्वत्र किंवदन्ती संजातास्ति । अद्यापि चैतन्मत्कपटकृत्यं न केनापि विदितम् । अत्रस्थाश्चास्मिन्भास्करवर्मणि राजतनये ‘अयमस्मत्स्वामिनोऽनन्तवर्मणः पुत्रो भवान्याः प्रसादादेतद्राज्यमवाप्स्यति’ इति वद्वाशा वर्तन्ते । अश्मकेशसैन्यं च राजसूनुर्भवानीसाहाय्यं विदित्वा ‘दैव्याः शक्तेः पुरो न बलवती मानवी शक्तिः’ इत्यस्माभिर्विग्रहे चलचित्तमिवोपलक्ष्यते । अत्रत्याश्च मौलाः प्रकृतयः प्रथममेव राजसुताभ्युदयाभिलाषिण्य इदानीं च पुनर्मया दानमानाद्यावर्जनेन विश्वासिता विशेषेण राजपुत्रमेवाभिकाङ्क्षन्ति । अश्मकेन्द्रान्तरङ्गाश्च भृत्या मदीयैर्विश्वास्त्यतमैः पुरुषैः प्रभूतां प्रीतिमुत्पाद्य मदाज्ञया रहसीत्युपजप्ताः—‘यूयमस्मन्मित्राणि, अतोऽस्माकं शुभोदकं वचो वाच्यमेव । अत्र भवान्या राजसूनोः साहाय्यकाय विश्रुतं विश्रुतं प्रियुज्य तद्धस्तेनाश्मकेन्द्रस्य वसन्तभानोस्तत्पक्षे स्थित्वा ये चानेन सह योत्स्यन्ति तेषामप्यन्तकातिथिभवनम् । यावदश्मकेन्द्रेण स जन्यवृत्तिर्न जातस्तावदेव नमनन्तवर्मतनयं भास्करवर्माणमनुसरिष्यथ । स वीतभयो भूयसीं प्रवृत्तिमासाद्य सपरिजनः सुखेन निवत्स्यति न चेद्भवानी-त्रिशूलवश्यो भविष्यति । भवान्या च ममेत्याज्ञप्तमस्ति यदेकवारं सर्वेषां कथय । अतोऽस्माकं युष्माभिः सह मैत्रीमवबुध्यास्मन्सुखेन सर्वेभ्यो वार्ताम्’ (?) इत्याकर्ण्य तेऽश्मकेन्द्रान्तरङ्ग-भृत्या राजसूनुर्भवानीवरं विदित्वा पूर्वमेव भिन्नमनस आसन् ।

विशेषतश्च मदीयमिति वचनं श्रुत्वा ते सर्वेऽपि मद्रशे समभवन् । एतं सर्वमपि वृत्तान्तमवबुध्याश्मकेशेन व्यचिन्ति—‘यद्राजसूतोमौलाः प्रजास्ताः सर्वा अप्येनमेव प्रभुमभिलषन्ति । मदीयश्च बाह्य आभ्यन्तरो भृत्यवर्गो भिन्नमना इव लक्ष्यते । एवं यद्यहं क्षमामवलम्ब्य गृह एव स्थास्यामि तत उत्पन्नोपजापं स्वराज्यमपि परित्रातुं न शक्यामि । अतो यावता भिन्नचित्तेन मदवबोधकं प्रकटयता मद्बलेन सह मिथोवचनं न संजातं तावतैव तेन साकं विग्रहं रचयामि इत्येवं विहिते सोऽवश्यं मदग्रे क्षणमवस्थास्यति’ इति निश्चित्यान्यायेन परराज्यक्रमणपातकप्रेरितः ससैन्यो मृत्युमुखमिवास्मत्सैन्यमभ्ययात् । तमभ्यायान्तं विदित्वा राजपुत्रः पुरोऽभवत् । अतोऽश्मकेन्द्रमेव तुरगाधिरूढो यान्तमभ्यसरम् । तावत्सर्वा एव तत्सेना ‘यदयमेतावतोऽपरिमितस्यास्मत्सैन्यस्योपर्येक एवाभ्यांगच्छति तत्र भवानीवर एवासाधारणं कारणं नान्यत्’ इति निश्चित्यालेख्यलिखिता इवावस्थिताः । ततो मयाभिगम्य संगराय समाहूतो वसन्तभानुः समेत्य मामसिप्रहारेण दृढमभ्यहन् । अहं च शिक्षाविशेषविफलिततदसिप्रहारः प्रतिप्रहारेण तं प्रहत्यावकृत्तमश्मकेन्द्रशिरोऽवनौ विनिपात्य तत्सैनिकानवदम्—‘अतःपरमपि ये युयुत्सवो भवन्ति ते समेत्य मया युध्यन्ताम् । न चेद्राजतनयचरणप्रणामं विधाय तदीयाः सन्तः स्वस्ववृत्त्युपभोगपूर्वकं निजान्निजानधिकारान्निःशङ्कं परिपालयन्तः सुखेनावतिष्ठन्तु’ इति । मद्रचनश्रवणानन्तरं सर्वेऽप्यश्मकेन्द्रसेवकाः स्वस्ववाहनात्सहस्रवतीर्य राजसूनुमानस्य तद्वशवर्तिनः समभवन् । ततोऽहं तदश्मकेन्द्रराज्यं राजसूनुसाद्विधाय तद्रक्षणार्थं मौलान्स्वानधिकारिणो नियुज्यालीभूतेनाश्मकेन्द्रसैन्येन च साकं विदर्भानभ्येत्य राजधान्यां तं राजतनयं भास्करवर्माणमभिषिच्य पित्र्ये पदे न्यवेशयम् ।

एकदा च मात्रा वसुमत्या सहावस्थितं तं राजानं व्यजिज्ञापम्—‘भयैकस्य कायस्थारम्भश्चिकीर्षितोऽस्ति । स यावन्न सि-

ध्यति तावन्मया न कुत्राप्येकत्रावस्थातुं शक्यम् । अत इयं म-
द्भार्या त्वद्भगिनी मञ्जुवादिनी कियन्त्यहानि युष्मदन्तिकमेव ति-
ष्ठतु । अहं च यावदिष्टजनोपलम्भं कियन्तमप्यनेहसं भुवं वि-
भ्रम्य तमासाद्य पुनरत्र समेष्यामि' इत्याकर्ण्य मात्रानुमतेन रा-
ज्ञाहमगादि—'यदेतदस्माकमेतद्राज्योपलम्भलक्षणस्यैतावतोऽभ्युद-
यस्यासाधारणो हेतुर्भवानेव । भवन्तं विना क्षणमप्यस्माभिरियं
राज्यधूर्नं निर्वाह्या । अतः किमेवं वक्ति भवान्' इत्याकर्ण्य मया
प्रत्यवादि—'युष्माभिरयं चिन्तालवोऽपि न चित्ते चिन्तनीयः ।
युष्मद्गृहे यः सचिवरत्नमार्यकेतुरस्ति स ईदृग्विधानामनेकेषां
राज्यानां धुरमुद्रोढुं शक्तः । ततस्तं तत्र नियुज्याहं गमिष्यामि'
इत्यादिवचनसंदोहैः प्रलोभितोऽपि सजननीको नृपोऽनेकैराग्र-
हैर्मां कियन्तमपि कालं प्रयाणोपक्रमं न्यवर्तयत् । उत्कलाधिपतेः
प्रचण्डवर्मणो राज्यं मह्यं प्रादात् । अहं च तद्राज्यमात्मसात्कृ-
त्वा राजानमामन्त्र्य यावत्त्वदन्वेषणाय प्रयाणोपक्रमं करोमि तां-
वदेवाङ्गनाथेन सिंहवर्मणा स्वसाहाय्यायाकारितोऽत्र समागतः पू-
र्वपुण्यपरिपाकात्स्वामिना समगंसि' ।

ततस्ते तत्र संगता अपहारवर्मोपहारवर्मार्थपालप्रमतिमित्रगुप्त-
मन्त्रगुप्तविश्रुताः कुमाराः पाटलिपुरे यौवराज्यमुपभुञ्जानं समाका-
रणे पूर्वकृतसंकेतं वामलोचनया भार्यया सह कुमारं सोमदत्तं से-
वकैरानाय्य सराजवाहनाः संभूयावस्थिता मिथः सप्रमोदसंवलिताः
कथा यावद्विदधति तावत्पुष्पपुराद्राज्ञो राजहंसस्याज्ञापत्रमादाय
समागता राजपुरुषाः प्रणम्य राजवाहनं व्यजिज्ञपन्—'स्वामिन्,
एतज्जनकस्य राजहंसस्याज्ञापत्रं गृह्यताम्' इत्याकर्ण्य समुत्थाय
भूयोभूयः सादरं प्रणम्य सदसि तदाज्ञापत्रमग्रहीत् । शिरसि चा-
धाय तत उत्तार्योत्कील्य राजा राजवाहनः सर्वेषां शृण्वतामेवा-
वाचयत्—'स्वस्ति श्रीः पुष्पपुरराजधान्याः श्रीराजहंसभूपतिश्च-
म्पानगरीमधिवसतो राजवाहनप्रमुखान्कुमारानाशास्याज्ञापत्रं प्रे-
षयति । यथा यूपमितो मातामह्य ग्रामस्य पृथिताः पृथि कस्मि-
न्निद्वनोद्देश उपशिवालयं स्कन्धावारमवस्थाप्य स्थिताः । तत्र

राजवाहनं शिवपूजार्थं निशि शिवालये स्थितं प्रातरनुपलभ्याव-
 शिष्टाः सर्वेऽपि कुमाराः ‘सहैव राजवाहनेन राजहंसं प्रणंस्यामो
 न चेत्प्राणांस्त्यक्ष्यामः’ इति प्रतिज्ञाय सैन्यं परावर्त्य राजवाहन-
 मन्वेष्टुं पृथक्प्रस्थिताः । एतं भवद्वृत्तान्तं ततः प्रत्यावृत्तानां
 सैनिकानां मुखादाकर्ण्यसह्यदुःखोदन्वति मग्नमनसावुभावहं यु-
 ष्मज्जननी च ‘वामदेवाश्रमं गत्वैतद्वृत्तान्तं तद्विदितं विधाय
 प्राणपरित्यागं कुर्वः’ इति निश्चित्य तदाश्रममुपगतौ तं मुनिं प्र-
 णम्य यावत्स्थितौ तावदेव तेन त्रिकालवेदिना मुनिना विदितमे-
 वास्मन्मनीषितम् । निश्चयमवबुध्य प्रावोचि—‘राजन्, प्रथम-
 मेवैतत्सर्वं युष्मन्मनीषितं विज्ञानबलादज्ञायि । ‘यदेते त्वत्कुमारा
 राजवाहननिमित्ते कियन्तमनेहसमापदमासाद्य भाग्योदयादसा-
 धारणेन विक्रमेण विहितदिग्विजयाः प्रभूतानि राज्यान्युपलभ्य
षोडशाब्दान्ते विजयिनं राजवाहनं पुरस्कृत्य प्रत्येत्य तव
वसुमत्याश्च पादानभिवाद्य भवदाज्ञाविधायिनो भविष्यन्ति ।
 अतस्तन्निमित्तं किमपि साहसं न विधेयम्’ इति । तदाकर्ण्य
 तत्प्रत्ययाद्वैर्यमवलम्ब्याद्यप्रभृत्यहं देवी च प्राणमधारयाव । इ-
 दानीमासन्नवर्तिन्यवधौ वामदेवाश्रमे गत्वा विज्ञप्तिः कृता—
 ‘स्वामिन्, त्वदुक्तावधिः पूर्णप्रायो भवति तत्प्रवृत्तिस्त्वयाद्यापि
 विज्ञायते’ इति । श्रुत्वा मुनिरवदत्—‘राजन्, राजवाहनप्रमु-
 खाः सर्वेऽपि कुमारा अनेकान्दुर्जयाञ्छत्रून्विजित्य दिग्विजयं
 विधाय भूवलयं वशीकृत्य चम्पायामेकत्र स्थिताः । तवाज्ञापत्र-
 मादाय तदानयनाय प्रेष्यन्तां शीघ्रमेव सेवकाः’ इति मुनिवच-
 नमाकर्ण्य भवदाकारणायाज्ञापत्रं प्रेषितमस्ति । अतःपरं चेत्क्षण-
 मपि यूयं विलम्बं विधास्यथ ततो मां वसुमतीं च मातरं कथाव-
 शेषावेव श्रोष्यथेति ज्ञात्वा पानीयमपि पथि भूत्वा पेयम्’ इति ।
 एवं पितुराज्ञापत्रं मूर्ध्नि विधृत्य गच्छेमेति निश्चयं चक्रुः । अथ
 वशीकृतराज्यरक्षापर्याप्तानि सैन्यानि समर्थतरान्पुरुषानाप्तान्स्थाने
 स्थाने नियुज्य कियता सैन्येन मार्गैः राज्यानि विधाय पूर्ववैदिणं महल-
 वेशं मानसारं पराजित्य तदपि राज्यं वशीकृत्य पुष्पपुरे राज्ञो रा-

जहंसस्य देव्या वसुमत्याश्च पादान्नमस्यामः । एवं निश्चित्य स्व-
 स्वभार्यासंयुताः परिमितेन सैन्येन मालवेशं प्रति प्रस्थिताः । प्रा-
 प्य चोज्जयिनीं तदैव सहायभूतैस्तैः कुमारैः परिमितेन राजवाह-
 नेनातिबलवानपि मालवेशो मानसारः क्षणेन पराजिग्ये निहतश्च ।
 ततस्तद्बुधितरमवन्तिसुन्दरीं समादाय चण्डवर्मणा तन्मन्त्रिणा
 पूर्वं कारागृहे रक्षितं पुष्पोद्भवं कुमारं सकुटुम्बं तत उन्मोचितं
 सह नीत्वा मालवेन्द्रराज्यं वशीकृत्य तद्रक्षणाय कांश्चित्सैन्यस-
 हितान्मन्त्रिणो नियुज्यावशिष्टपरिमितसैन्यसहितास्ते कुमारा पु-
 ष्पपुरं समेत्य राजवाहनं पुरस्कृत्य तस्य राजहंसस्य मातुर्वसुम-
 त्याश्च चरणानभिवन्दितवन्तः । तौ च पुत्रसमागमं प्राप्य परमा-
 नन्दमधिगतौ । ततो राज्ञो वसुमत्याश्च देव्याः समक्षं वामदेवो
 राजवाहनप्रमुखानां दशानामपि कुमारानामभिलाषं विज्ञाय ता-
 नाज्ञापयत्—‘भवन्तः सर्वेऽप्येकवारं गत्वा स्वानि स्वानि रा-
 ज्यानि न्यायेन परिपालयन्तु । पुनर्यदेच्छा भवति तदा पित्रोश्च-
 रणाभिवन्दनायागन्तव्यम्’ इति । ततस्ते सर्वेऽपि कुमारास्तन्मु-
 निवचनं शिरस्याधाय तं प्रणम्य पितरौ च, गत्वा दिग्विजयं विधाय
 प्रत्यागमनान्ते स्वस्ववृत्तं पृथक्पृथङ्भुनिसमक्षे न्यवेदयन् । पितरौ
 च कुमाराणां निजपराक्रमावबोधकान्यतिदुर्घटानि चरितान्याकर्ण्य
 परमानन्दमाप्नुताम् । ततो राजा मुनिं सविनयं व्यजिज्ञपत्—
 ‘भगवन्, तव प्रसादादस्माभिर्मनुजमनोरथाधिकमवाङ्मनसगोचरं
 सुखमधिगतम् । अतःपरं मम स्वामिचरणसंनिधौ वानप्रस्थाश्रमम-
 धिगत्यात्मसाधनमेव विधातुमुचितम् । अतः पुष्पपुरराज्ये मान-
 सारराज्ये च राजवाहनमभिषिच्यावशिष्टानि राज्यानि नवभ्यः
 कुमारेभ्यो यथोदितं संप्रदाय ते कुमारा राजवाहनाज्ञाविधायि-
 नस्तदेकमत्या वर्तमानाश्चतुरुदधिमेखलां वसुंधरां समुद्धृत्य कण्ट-
 कानुपभुञ्जन्ति तथा विधेयं स्वामिना’ इति । तेषां तत्पितुर्वानप्र-
 स्थाश्रमग्रहणोपक्रमनिषेधे भूयांसमाग्रहं विलोक्य मुनिस्तानव-
 दत्—‘भोः कुमारकाः अयं युष्मज्जनक एतद्वयःसमुचिते पथि
 वर्तमानः कायकेशं विनैव सदाश्रमस्थो वानप्रस्थाश्रमाश्रयणं

सर्वथा भवद्भिर्न निवारणीयः । अत्र स्थितस्त्वयं भगवद्भक्तिमुप-
लप्स्यते । भवन्तश्च पितृसंनिधौ न सुखमवाप्स्यन्ति' इति । मह-
र्षेराज्ञामधिगम्य ते पितुर्वानप्रस्थाश्रमाधिगमप्रतिषेधाग्रहमत्यजन् ।
राजवाहनं पुष्पपुरेऽवस्थाप्य तदनुज्ञया सर्वेऽपि परिजनाः स्वानि
स्वानि राज्यानि प्रतिपाल्य स्वेच्छया पित्रोः समीपे गतागत-
मकुर्वन् । एवमवस्थितास्ते राजवाहनप्रमुखाः सर्वेऽपि कुमारा
राजवाहनाज्ञया सर्वमपि वसुधावल्यं न्यायेन परिपालयन्तः पर-
स्परमैकमत्येन वर्तमानाः पुरंदरप्रभृतिभिरप्यतिदुर्लभानि राज्यसु-
खान्यन्वभूवन् ॥

इति श्रीदण्डिनः कृतौ दशकुमारचरित उत्तरपीठिका ।

इति श्रीमहामहोपाध्यायकविकुलसार्वभौमनिखिलविद्याकुमुदिनी-

शर्बरीश्वरसरस्वतीनिःश्रसितकविदण्डपण्डित-

विरचितं दशकुमारचरितं संपूर्णम् ।

